

دور حاضر میں درپیش جدید فقہی مسائل
اور دیگر موضوعات پر اکیس²¹ تحقیقی رسائل

رسائل ضیائیہ

﴿جلد اول﴾



حفت برائے مولانا
ڈاکٹر مفتی ابوبکر صدیق عطاری
کاتب برائے مولانا

محمد امجد ظفری ﴿بفرزون﴾

صدیقی پبلیشرز کراچی



با اہتمام

ناشر

علماء اہلسنت کی کتب Pdf فائل میں ڈاؤن لوڈ کرنے کے ٹیگرا م پر ان چینل و گروپ کو جوائن کریں

[https:// telegram.me/ Tehqiqat](https://telegram.me/Tehqiqat)

<https:// telegram.me/ faizanealahazrat>

<https:// telegram.me/ FiqaHanfiBooks>

<https:// t.me/ misbahilibrary>

آرکائیو لنک

<https:// archive.org/ details/ @zohaibhasanattari>

https:// archive.org/ details/ @muhammad_tariq

[_hanafi_sunni_lahori](https:// archive.org/ details/ @muhammad_tariq_hanafi_sunni_lahori)

بلوگسپوٹ لنک

<http:// ataunnabi.blogspot.in>

For more Books click on link

<https://archive.org/details/@zohaibhasanattari>

ابوالبا و سیزمین العالمین قادری
درالعلوٰا نصیب

مجلس برائے تفتیش کتب

تصدیق نامہ

الحمد لله ﷺ تصدیق کی جاتی ہے کہ کتاب

”رسائل ضیائیہ“

پر المدینة العلمیة کے ماتحت، مجلس تفتیش کتب و رسائل کی جانب سے حتی الامکان احتیاط و توجہ کے ساتھ نظر ثانی کی گئی ہے۔ مجلس نے اس کتاب کو عقائد، کفریہ عبارات، اخلاقیات، فقہی مسائل اور عربی عبارات وغیرہ کے حوالے سے مقدور بھر ملاحظہ کر لیا ہے۔





فہرست

نمبر شمار	رسائل	صفحہ	نمبر شمار	رسائل	صفحہ
1	سرکار کی آمد مرحبا	۴	۱۲	طہارت کے جدید فقہی مسائل	۲۲۳
2	کرنسی کالین دین	۳۱	13	رفع الشبہات	۲۶۱
3	آداب مرشد	۶۲	14	قسطوں پر سامان کی خرید و فروخت	۲۹۱
4	پردہ اٹھتا ہے	۶۹	15	اکٹھی تین طلاق کا شرعی حکم	۳۱۵
5	باغات اور تالاب کا ٹھیکہ	۸۸	16	ترک جماعت کے اعذار	۳۲۶
6	مدینہ کہہ کر پکارنا	۹۶	17	بلاؤ کفار میں نماز جمعہ و عیدین کا شرعی حکم	۳۴۳
7	داڑھی کی شرعی حیثیت	۱۰۳			
8	وجد (دھمال) کی شرعی حیثیت	۱۵۸	18	دیہات میں جمعہ و عیدین کی نماز	۳۵۲
9	پہلی منزل پر صفا و مردہ کے مابین سعی کا حکم		19	Proof Of	
		۱۶۹		Milad-un-Nabi	1
10	فرقہ داریت کے اسباب	۱۷۷		(Salallahu Alaihi	
11	مال کمانے کے ناجائز طریقے	۱۹۳		Wasallam)	
	(1) گولڈن کی کمپنی	۱۹۹	20	Hazir-O-Nazir	15
	(2) بزناس	۲۱۲		Faith Of Sacred	24
	(3) پیٹھا گونا	۲۱۹	21	Parents (Radi Allahu	
				Anhuma)	

صدیقی پبلشرز - کراچی فون: 03036201396

الحمد لله رب العالمين الصلوة والسلام على محمد المذكور في صحائف
 الأولين والآخرين وعلى آله واصحابه الطيبين الطاهرين۔ اما بعد
 دنیا میں مختلف مکاتب فکر کے لوگ بستے ہیں لیکن مجموعی طور پر تمام مکاتب فکر دو بڑی قسموں
 میں محصور ہیں ایک قسم تو ان لوگوں کی ہے جو مذہب پر یقین رکھتے ہیں اور دوسری قسم ان لوگوں کی ہے جو مذہب
 سے بیزار اور اس کو فکر انسانی کے لئے افیون سمجھتے ہیں۔ لیکن ان لوگوں کی اس سوچ کی دنیا کے اکثر انسانوں کے
 نزدیک کوئی اہمیت نہیں ہے۔ اور انسانوں کا وہ بڑا گروہ جو مذہب کو مانتا ہے مزید دو قسموں میں منقسم ہے ایک وہ
 گروہ ہے جو کسی نہ کسی الہامی مذہب کو ماننے کا دعویدار ہے اور دوسرا وہ گروہ ہے جو غیر الہامی مذہب کو مانتا ہے۔
 موجودہ دور میں الہامی مذہب کے پیروکار عام طور پر تین قسم کے مذاہب یعنی اسلام، عیسائیت اور یہودیت میں
 محصور ہیں۔ اور یہ تینوں مذاہب کسی نہ کسی الہامی کتاب کے پیروکار ہیں۔ یہود تو ریت اور بعض دیگر انبیاء کے
 صحائف کو مانتے ہیں مگر عیسیٰ علیہ السلام اور ان پر نازل کی گئی کتاب انجیل مقدس، نبی آخر الزماں محمد مصطفیٰ ﷺ
 اور ان پر نازل کی گئی کتاب قرآن مجید کا انکار کرتے ہیں جبکہ عیسائی تو ریت انجیل اور عیسیٰ علیہ السلام سمیت
 گذشتہ تمام انبیاء علیہم السلام کے ماننے کا دعویٰ کرتے ہیں۔ مگر نبی آخر الزماں محمد مصطفیٰ ﷺ اور ان پر نازل
 آخری الہامی کتاب قرآن مجید کا انکار کرتے ہیں۔ جبکہ اسلام کے ماننے والے محمد مصطفیٰ ﷺ سے آدم علیہ
 السلام تک بشمول موسیٰ اور عیسیٰ علیہما السلام گذشتہ تمام انبیاء علیہم السلام اور ان پر نازل کی گئی تمام کتابوں پر
 ایمان رکھتے ہیں۔ اسلام کی تعلیمات کے مطابق تمام انبیاء علیہم السلام نے اسلام ہی کی تبلیغ کی اور قرآن کی
 تعلیمات کے مطابق تمام انبیاء نے حضور نبی کریم رؤف رحیم محمد ﷺ کی نبوت کا اقرار کیا اور یہ وعدہ بھی کیا کہ
 اگر وہ ان میں سے جس نبی کے زمانے میں ظاہر ہو جائیں تو اس نبی پر انکی مدد کرنا لازم ہے۔ اللہ تعالیٰ فرماتا

ہے۔

واذأخذ الله ميثاق النبيين لما أتيتكم من كتاب وحكمة ثم جاء
 كم رسول مصدق لمامعكم لتؤمنن به ولتنصرنه. قال ء
 اقررتم وأخذتم على ذلكم اصرى. قالوا أقررنا. قال فاشهدوا
 وأنا معكم من الشاهدين. فمن تولى بعد ذلك فأولئك هم

﴿پارہ ۳، سورۃ آل عمران ۳، آیت ۸۱﴾

ترجمہ: اور یاد کرو جب اللہ نے پیغمبروں سے ان کا عہد لیا جو میں تم کو کتاب اور حکمت دوں پھر شریف لائے تمہارے پاس وہ رسول کہ تمہاری کتابوں کی تصدیق فرمائے تو تم ضرور ضرور اس پر ایمان لانا اور ضرور ضرور اس کی مدد کرنا فرمایا کیوں تم نے اقرار کیا اس پر میرا بھاری ذمہ لیا سب نے عرض کی ہم نے اقرار کیا۔ فرمایا تو ایک دوسرے پر گواہ ہو جاؤ اور میں آپ تمہارے ساتھ گواہوں میں ہوں۔ تو جو کوئی اس کے بعد پھرے تو وہی لوگ فاسق

ہیں۔

﴿کنز الایمان﴾

اسی لئے تمام انبیاء علیہم السلام حضور نبی کریم روف رحیم علیہ افضل الصلوٰۃ والتسلیم کے ظہور کے لئے دعائیں کرتے اور اپنی اپنی امتوں میں نبی کریم ﷺ کا تذکرہ کرتے، آپ ﷺ کے فضائل اور علامات بیان کرتے تاکہ اگر آپ ﷺ ان کے زمانے میں یا آئندہ ظاہر ہو جائیں تو وہ لوگ آپ ﷺ پر ایمان لائیں۔ امام قاضی عیاض مالکی رحمہ اللہ تعالیٰ شفاء شریف میں روایت کرتے ہیں کہ حضرت عرباض بن ساریہ رضی اللہ تعالیٰ عنہ فرماتے ہیں کہ

سمعت رسول اللہ ﷺ يقول انی عبد اللہ وخاتم النبیین وان

آدم لمنجدل فی طینتہ وعدۃ ابراہیم وبشارۃ عیسیٰ ابن مریم

﴿نسیم الریاض جلد ۲ صفحہ ۲۱۷ ادارہ تالیفات اشرفیہ ملتان﴾

ترجمہ: میں نے سرکارِ دو عالم ﷺ کو فرماتے ہوئے سنا کہ آپ ﷺ فرماتے ہیں میں اس

وقت سے اللہ کا بندہ اور آخری رسول ہوں جب کہ آدم علیہ السلام مٹی اور پانی کی حالت میں

تھے اور میں ابراہیم علیہ السلام کی دعا اور عیسیٰ علیہ السلام کی بشارت ہوں۔

قرآن مجید سیدنا عیسیٰ علیہ السلام کی بشارت کو درج ذیل الفاظ میں بیان فرماتا ہے۔

واذ قال عیسیٰ ابن مریم یبنی اسرائیل انی رسول اللہ الیکم

مصدقاً لما بین یدی من التوراة ومبشراً برسول یأتی من

بعدي اسمه احمد..

﴿پارہ ۲۸، سورة الصف ۶۱، آیت ۶﴾

ترجمہ: اور یاد کرو جب عیسیٰ بن مریم نے کہا اے بنی اسرائیل میں تمہاری طرف اللہ کا رسول ہوں اپنے سے پہلی کتاب توریت کی تصدیق کرتا ہوا اور اس رسول کی بشارت سنا تا ہوا جو میرے بعد تشریف لائیں گے ان کا نام احمد ہے۔

﴿کنز الایمان﴾

یہی وجہ ہے کہ پچھلی امتیں آپ ﷺ کو بہت اچھی طرح جانتی تھیں قرآن مجید اس حقیقت کو یوں بیان فرماتا ہے۔

الذین يتبعون الرسول النبي الأمي الذي يجدونه مكتوبا
عندهم في التوراة والإنجيل

﴿پارہ ۹، سورة الاعراف، آیت ۱۵۷﴾

ترجمہ: وہ جو غلامی کریں اس رسول بے پڑھے غیب کی خبریں دینے والے کی جسے لکھا ہوا پائیں گے اپنے پاس توریت اور انجیل میں

﴿کنز الایمان﴾

مذکورہ بحث سے یہ بات معلوم ہوئی کہ تمام الہامی کتابوں کے ماننے والوں پر فرض تھا اور وہ یہ ہے کہ حضور نور مجسم شاہ بنی آدم سیدنا محمد عربی ﷺ پر ایمان لائیں اور اپنے سابقہ مذہب کو چھوڑ کر امام الانبیاء علی نبینا وعلیہم السلام کی اطاعت و فرمانبرداری کریں۔ مگر یہ لوگ اسلام قبول کرنے کے بجائے شبانہ روز اپنے منسوخ اور محرف مذہب کی ترویج و اشاعت میں لگے ہوئے ہیں اور سیدنا محمد عربی ﷺ کی رسالت کے انکار پر اپنی تمام توانائیاں صرف کر رہے ہیں بلکہ بھولے بھالے، دین سے ناواقف، نادان مسلمانوں کو اپنے سچے دین اسلام سے برگشتہ کر کے اپنے باطل مذہب کی طرف مائل کر رہے ہیں۔ اسی صورت حال کے پیش نظر فقیر نے ارادہ کیا کہ جدید بائبل میں سرکارِ دو عالم ﷺ کے بارے میں موجودہ پیشین گوئیوں کو اس کتاب میں جمع کر دیا جائے تاکہ ان الہامی مذاہب کے ماننے والوں کے لئے ہدایت کا نشان اور مسلمانوں کے لئے از دیاد یقین کا باعث

ہو۔

الهامی کتب میں سرکار ﷺ کی آمد کی خوشخبریاں

اس کتاب کے پہلے حصے میں توریت میں موجود بشارتوں میں سے دو بشارتیں بیان کی جاتی ہیں۔ ان بشارتوں کے اعتبار سے توریت ماننے والوں پر فرض ہے کہ سیدنا و مولانا محمد عربی ﷺ پر ایمان لائیں۔

پہلی بشارت

کتاب استثناء باب ۱۸ آیت ۱۸ تا ۲۲ میں ہے

”میں انکے لئے ان ہی کے بھائیوں میں سے تیری مانند ایک نبی برپا کروں گا اور اپنا

کلام اسکے منہ میں ڈالوں گا اور جو کچھ میں حکم دوں گا وہی وہ ان سے کہے گا۔ اور جو

کوئی میری ان باتوں کو جتکو وہ میرا نام لیکر کہے گا نہ سنے تو میں ان کا حساب اس

سے لوں گا۔ لیکن جو نبی گستاخ بن کر کوئی ایسی بات میرے نام سے کہے جس کے کہنے

کا میں نے اسے حکم نہیں دیا اور معبودوں کے نام سے کہے وہ نبی قتل کیا جائے۔ اور

اگر تو اپنے دل میں کہے کہ جو بات خداوند نے نہیں کہی ہے اسے ہم کیونکر پہچانیں؟ تو پہچان

یہ ہے کہ جب وہ نبی خداوند کے نام سے کچھ کہے اور اس کے مطابق کچھ واقع یا پورا نہ ہو

تو وہ بات خداوند کی کہی ہوئی نہیں بلکہ اس نبی نے وہ بات خود گستاخ بن کر کہی ہے

تو اس سے خوف نہ کرنا۔“

﴿ کتاب مقدس یعنی پرانا اور نیا عہد نامہ مطبوعہ: بائبل سوسائٹی انارکلی، لاہور ﴾

اس عبارت میں ایک آئندہ آنے والے نبی علیہ الصلوٰۃ والسلام کا ذکر کیا گیا ہے۔ عیسائیوں کے بقول وہ نبی

سیدنا عیسیٰ علیہ السلام ہیں اور یہودیوں کے نزدیک وہ یوشع علیہ السلام ہیں۔ اور مسلمانوں کے نزدیک اس عبارت

میں حضور پر نور شافع یوم النشور سیدنا محمد ﷺ کے ظہور کی خبر دی گئی ہے۔ اگر عیسائیوں، یہودیوں اور مسلمانوں کے

اقوال کا حقیقت پسندانہ جائزہ لیا جائے تو یہ بات کھل کر واضح ہو جائے گی کہ یہودیوں اور عیسائیوں کا خیال

تعصب پر مبنی ہے اور حق مسلمانوں کے ساتھ ہے۔ کیونکہ اس عبارت میں کچھ ایسی واضح علامات ہیں کہ جن کے

مصدق سیدنا و مولانا محمد عربی ﷺ کے سوا کوئی اور نہیں ہو سکتا اور سیدنا عیسیٰ علیہ السلام اور یوشع علیہ السلام

بھی اس عبارت کے مصداق نہیں ہیں اس کی وجوہات درج ذیل ہیں۔

﴿.....﴾

اس عبارت میں واضح طور پر کہا گیا ہے کہ وہ نبی ان ہی کے بھائیوں میں سے ہوگا۔ خط کشیدہ الفاظ اس بات کی وضاحت کر رہے ہیں کہ وہ نبی بنی اسرائیل میں سے نہ ہوگا کیونکہ اس عبارت میں تمام بنی اسرائیل سے خطاب کیا گیا ہے۔ اور اگر وہ نبی بنی اسرائیل میں سے ہوتا تو ان ہی کے بھائیوں کہنے کے بجائے ”انہیں میں سے ہوگا“ کہا جاتا۔ چنانچہ معلوم ہوا کہ وہ نبی اسرائیلی نہ ہوگا بلکہ بنی اسرائیل کے بھائیوں میں سے ہوگا جو بنی اسرائیل کے غیر ہونگے۔ بنی اسرائیل کے بھائی بنی اسماعیل، بنی عیسو اور ابراہیم علیہ السلام کی بیوی قطورا کی اولاد ہیں۔ بنی عیسو اور قطورا کی اولاد میں کوئی نبی نہ ہوا اور نہ ہی کسی نے اس بارے میں کوئی دعویٰ کیا۔ جہاں تک بنی اسماعیل کا تعلق ہے وہ بنی اسرائیل کے بھائی بھی ہیں اور ان ہی میں سے نبی آخر الزماں محمد مصطفیٰ ﷺ مبعوث بھی فرمائے گئے۔ بنی اسماعیل کے بنی اسرائیل کے بھائی ہونے کے بارے میں تو خود بائبل گواہی دیتی ہے۔ کتاب پیدائش باب ۱۶ آیت ۱۱، ۱۲ میں ہے

”خداوند کے فرشتے نے اس سے کہا کہ تو حاملہ ہے اور تیرے بیٹا پیدا ہوگا۔ اس کا نام اسماعیل رکھنا اسلئے کہ خداوند نے تیرا دکھ سن لیا ہے۔ وہ گورخر کی طرح آزاد مرد ہوگا۔ اسکا ہاتھ سب کیخلاف اور سب کے ہاتھ اسکے خلاف ہونگے اور وہ اپنے سب بھائیوں کے سامنے بسا رہیگا۔“

﴿ کتاب مقدس یعنی پرانا اور نیا عہد نامہ مطبوعہ: انارکلی، لاہور ﴾

اس آیت میں واضح طور پر فرمایا گیا کہ حضرت اسماعیل علیہ السلام بنی اسرائیل کے سامنے بسے رہیں گے۔ اور حضرت اسحاق علیہ السلام حضرت اسماعیل علیہ السلام کے چھوٹے بھائی تھے لہذا ان کی اولاد آپس میں بھائی ہوگی۔ چنانچہ اس پیشین گوئی کے مصداق بھی بنی اسماعیل ہونگے۔ پس ثابت ہوا کہ مسلمانوں کا دعویٰ سچا اور اس پیشین گوئی کے عین مطابق ہے جبکہ یہودیوں اور عیسائیوں کا دعویٰ باطل ہے جسے یہ عبارت خود رد کر رہی ہے۔

﴿.....﴾

اس عبارت میں بھیجے جانے والے نبی کے بارے میں موسیٰ علیہ السلام سے فرمایا گیا تیری مانند ایک نبی یعنی وہ

نبی سیدنا موسیٰ علیہ السلام کے مشابہ ہونگے۔ مبعوث کیے جانے والے نبی کے بارے میں مذکورہ بالا خط کشیدہ الفاظ میں جو علامت بیان کی گئی ہے وہ ایسی علامت ہے جو کسی اسرائیلی میں نہیں ہو سکتی کیونکہ کتاب استثناء میں اس بات کو واضح الفاظ میں بیان کیا گیا ہے کہ بنی اسرائیل میں موسیٰ علیہ السلام کی مانند کوئی نبی نہیں ہے وہ عبارت درج ذیل ہے۔

10. There has never been a prophet in Israel like Moses, the Lord spoke with him face to face. 11. No other prophet has ever done miracles and wonders like those that the Lord sent Moses to perform against the king of Egypt, his officials, and the entire country. 12. No other prophet has been able to do the great and terrifying things that Moses did in the sight of all Israel.

THE BIBLE

TODAY'S ENGLISH VERSION

PRINTED FROM INDIA.

ترجمہ: بنی اسرائیل میں اب تک کوئی نبی موسیٰ علیہ السلام کی مانند نہیں پیدا ہوا کہ جس سے خدا نے براہ راست کلام کیا ہو۔ اور نہ ہی کسی اور نبی نے ایسے معجزے اور حیران کن کام انجام دیے جیسے کہ خدا نے موسیٰ کو مصر کے بادشاہ اور اس کے کارندوں اور پورے ملک کے خلاف کرنے کے لئے بھیجا تھا۔ موسیٰ علیہ السلام کی طرح کوئی اور نبی اس طرح کے عظیم اور خطرناک کام نہ کر سکا جیسے کہ موسیٰ علیہ السلام نے اسرائیل کی نگاہوں کے سامنے کیے۔

بائبل کے اردو ایڈیشن میں بھی یہ عبارت موجود ہے مگر آیت نمبر ۱۱ اور ۱۲ کے اردو ترجمہ میں اس انداز میں تحریف کی گئی کہ موسیٰ علیہ السلام کی وہ خصوصیات جو انگلش ترجمہ میں ہیں وہ باقی نہیں رہیں۔ بہر حال آیت نمبر ۱۰ لکھی جاتی

ہے۔

”اور اس وقت سے اب تک بنی اسرائیل میں کوئی نبی موسیٰ علیہ السلام کی مانند جس سے خداوند نے روبرو باتیں کی کہیں نہیں اٹھا۔“

﴿ کتاب مقدس یعنی پرانا اور نیا عہد نامہ مطبوعہ: انارکلی، لاہور ﴾
چنانچہ سیدنا عیسیٰ اور یوشع علیہما السلام اس پیشین گوئی کے مصداق نہیں ہو سکتے کیونکہ وہ ان خصوصیات کے اعتبار سے سیدنا موسیٰ علیہ السلام کی مانند نہیں ہیں۔ جبکہ نبی آخر الزماں محمد مصطفیٰ ﷺ کی سیرت و کردار کا مطالعہ کیا جائے تو آپ علیہ الصلوٰۃ والسلام میں یہ تینوں خوبیاں بدرجہ اتم پائی جاتی ہیں۔ ان کی تفصیل درج ذیل ہے۔
(اول) موسیٰ علیہ السلام کی پہلی خصوصیت تو یہ بیان کی گئی کہ رب تعالیٰ نے موسیٰ علیہ السلام سے براہ راست خطاب فرمایا۔ اور یہ فضیلت سیدنا امام الانبیاء محمد مصطفیٰ ﷺ کو بھی حاصل تھی چنانچہ قرآن و حدیث کے مطابق اللہ جل شانہ نے نبی مکرم حضرت محمد ﷺ سے معراج کی رات نہ صرف کلام فرمایا بلکہ شرف ملاقات بھی بخشا۔ اللہ جل شانہ اپنے آخری کلام قرآن مجید میں اس ملاقات کو یوں بیان فرماتا ہے۔

فکان قاب قوسین او ادنی۔ فاوحی الی عبده ما ووحی۔

﴿ پارہ ۲۷، سورۃ النجم ۵۳، آیت ۹، ۱۰ ﴾

ترجمہ: تو اس جلوے اور اس محبوب میں دو ہاتھ کا فاصلہ رہا بلکہ اس سے بھی کم اب وحی فرمائی اپنے بندے کو جو وحی فرمائی۔

﴿ کنز الایمان ﴾

چنانچہ ظاہر ہوا کہ سیدنا عیسیٰ اور یوشع علیہما السلام، موسیٰ علیہ السلام کی طرح نہیں ہیں بلکہ ہمارے آقا و مولا سیدنا محمد عربی ﷺ اس وصف میں موسیٰ علیہ السلام کی مانند بلکہ ان سے بڑھ کر ہیں۔

(دوم) موسیٰ علیہ السلام نے فرعون اور اسکے کارندوں کے مقابلے میں عظیم معجزے دکھائے۔

جس قدر حیرت انگیز معجزے ہمارے نبی مکرم سیدنا محمد ﷺ سے ظاہر ہوئے ایسے معجزے دیگر انبیاء علیہم السلام سے بھی ظاہر نہیں ہوئے بلکہ آپ علیہ السلام گذشتہ تمام انبیاء علیہم السلام کے معجزات کے جامع ہیں۔ کفار عرب نے جب آپ ﷺ سے چاند کے دو ٹکڑے کرنے کا معجزہ طلب کیا تو آپ ﷺ نے کفار مکہ کے سامنے چاند کے دو ٹکڑے اس انداز میں فرمائے کہ ایک ٹکڑا پہاڑ کی ایک جانب ہو گیا اور دوسرا ٹکڑا دوسری جانب چلا گیا۔

امام الحدیث سیدنا محمد بن اسماعیل بخاری رحمہ اللہ تعالیٰ اپنی صحیح میں روایت کرتے ہیں

عن انس بن مالک انه حدثهم ان اهل مكة سألوا رسول الله ﷺ
ان يريهم اية فاراهم انشقاق القمر

حدیث نمبر: ۳۶۳۷

ترجمہ: حضرت انس بن مالک رضی اللہ عنہ سے روایت ہے کہ انھوں نے حدیث بیان کی کہ اہل مکہ نے رسول اللہ ﷺ سے معجزہ طلب کیا تو آپ ﷺ نے چاند کو شق ہوتے ہوئے دکھایا۔

اور ایک دوسری روایت میں ہے

فاراهم القمر شقتين حتى رأوا حراء بينهما

صحیح بخاری، جلد اول، باب انشقاق القمر، صفحہ ۵۳۶ قدیمی کتب خانہ، حدیث نمبر ۳۸۶۸

ترجمہ: پس آپ ﷺ نے چاند کو دو ٹکڑے کر دکھایا یہاں تک کہ کفار مکہ نے غار حراء کو چاند کے دونوں ٹکڑوں کے درمیان دیکھا۔

اسی طرح غزوہ حنین کے موقع پر جب سرکارِ دو عالم ﷺ نے دیکھا کہ دشمن کے حملے میں تیزی آگئی ہے آپ ﷺ نے اپنے سفید خچر شریف کو آگے بڑھانا چاہا تا کہ اللہ تعالیٰ کے دشمنوں کو سخت جواب دیا جائے مگر حضرت عباس بن عبدالمطلب رضی اللہ تعالیٰ عنہ نے خچر شریف کی لگام اور حضرت ابوسفیان رضی اللہ تعالیٰ عنہ نے رکاب پکڑ لی کہ کہیں خچر آگے نہ بڑھ جائے اور اس حال میں نبی اکرم سرورِ دو عالم ﷺ فرما رہے تھے أنا النبی لا کذب أنا ابن عبدالمطلب یعنی میں نبی ہوں اس میں کوئی جھوٹ نہیں ہے..... عبدالمطلب کا بیٹا ہوں۔ ایسے میں سرکارِ دو عالم ﷺ نے خچر سے زمین پر نزول فرمایا اس سے آگے امام مسلم رحمہ اللہ تعالیٰ یوں روایت کرتے ہیں

نزل عن البغلة ثم قبض قبضة من تراب من الأرض ثم استقبل به وجوههم فقال شاهت الوجوه فما خلق الله منهم انسانا الا ملأ عينه ترابا بتلك القبضة فولوا مدبرين فهزمهم الله بذلك

وقسم رسول الله ﷺ غنائمهم بين المسلمين۔

صحیح مسلم، جلد ثانی، کتاب الجهاد والسیر، باب غزوة الخنین، صفحہ ۱۰۱، مطبوعہ قدیمی کتب خانہ کراچی

ترجمہ: آپ ﷺ نے نجر سے نزول فرمایا پھر زمین سے مٹھی بھر خاک اٹھا کر دشمن کے چہروں کی طرف پھینکی اور فرمایا ان کے چہرے قبیح ہو گئے، پھر اللہ تعالیٰ نے اس مٹھی سے ان کے ہر انسان کی آنکھ میں مٹی بھر دی اور وہ پیٹھ پھیر کر بھاگے، سو اللہ عزوجل نے ان کو شکست دی، اور رسول اللہ ﷺ نے ان کا مال غنیمت مسلمانوں میں تقسیم کر دیا۔

سرکارِ دو عالم ﷺ کے عظیم معجزات جو آپ ﷺ نے اللہ تعالیٰ کے دشمنوں کے خلاف ظاہر فرمائے ان میں سے صرف دو بیان کئے گئے ہیں ورنہ انکے بیان کے لئے تو ضخیم کتاب بھی ناکافی ہے۔ بہر حال ان دو واقعات سے یہ بات روز روشن کی طرح عیاں ہو جاتی ہے کہ نبی اکرم شاہ بنی آدم ﷺ ہی کی وہ ذات مبارکہ ہے جو ان خصوصیات میں موسیٰ علیہ السلام کی مانند ہے نہ کہ سیدنا عیسیٰ اور یوشع علیہما السلام۔ لہذا اس پیشین گوئی میں مبعوث کئے جانے والے نبی سے مراد آپ ﷺ ہی ہیں۔

(سوم) موسیٰ علیہ السلام نے بنی اسرائیل کے سامنے عظیم کارنامے انجام دیے۔

جہاں تک اپنی قوم کے سامنے حیرت انگیز کام انجام دینے کا تعلق ہے اس میں بھی حضور ﷺ کا کوئی ثانی نہیں ہے۔ جن میں سے چند ایک کی طرف اشارہ کیا جاتا ہے۔

غزوة خندق کے موقع پر خندق کھودنے کے دوران ایسی سخت چٹان نمودار ہوئی جو کسی سے نہ ٹوٹی تھی مگر نبی اکرم ﷺ نے اسے ایک ہی ضرب میں توڑ ڈالا۔ ایک پیالہ بھر کھانے سے چالیس افراد کو اس طرح سے کھلایا کہ سب کے پیٹ بھر گئے۔ ایک بکری کے گوشت سے سارے لشکر کو شکم سیر کر دیا۔ آپ ﷺ کی مبارک انگلیوں سے پانی کے چشمے جاری ہوئے جس سے ایک دو نہیں بلکہ سینکڑوں انسان بشمول اپنی سواری کے جانوروں کے یہ اب ہوئے اور بعد کے لئے برتنوں میں بھر کر رکھ لیا۔ چرند، پرند، شجر و حجر اطاعت اور سلام کیا کرتے تھے اور آپ ﷺ کی نبوت کی دوا ہی، دیتے تھے۔ حیوانات سجدہ کیا کرتے تھے۔ احد پہاڑ کو خوشی میں وجد آ گیا اور آپ ﷺ کے حکم پر ٹھہریا۔ بارش کے نئے دعا کی اور ہاتھوں کے اٹھنے سے پہلے ہی چاروں اطراف سے

اور ان کے والدین اور اہل بیت شریف پر سے پھٹ گئے اور بارش رک گئی۔
 چنانچہ ان کے والدین اور اہل بیت شریف پر سے پھٹ گئے اور بارش رک گئی۔
 چنانچہ ان کے والدین اور اہل بیت شریف پر سے پھٹ گئے اور بارش رک گئی۔
 چنانچہ ان کے والدین اور اہل بیت شریف پر سے پھٹ گئے اور بارش رک گئی۔

موسیٰ علیہ السلام کی ان تین خصوصیات کے علاوہ اور بھی ایسی خصوصیات ہیں جن میں سیدنا عیسیٰ علیہ السلام موسیٰ علیہ السلام کی مانند نہیں ہیں بلکہ حضرت محمد مصطفیٰ ﷺ ہی ان خصوصیات میں موسیٰ علیہ السلام کی مانند ہیں جو کہ درج ذیل ہیں۔

(۱) عیسائی عقیدہ کے مطابق موسیٰ علیہ السلام اللہ تعالیٰ کے بندے اور رسول تھے جبکہ عیسیٰ علیہ السلام خود مکمل خدا تھے (العیاذ باللہ) چنانچہ عیسیٰ علیہ السلام موسیٰ علیہ السلام کی مثل نہیں تھے بلکہ حضرت محمد مصطفیٰ ﷺ موسیٰ علیہ السلام کی مانند ہیں کیونکہ وہ بھی اللہ کے بندے اور رسول ہیں۔

(۲) سیدنا موسیٰ علیہ السلام کی پیدائش عام انسانوں کی طرح ماں باپ کے ذریعے سے ہوئی جبکہ عیسیٰ علیہ السلام کی پیدائش بغیر باپ کے معجزانہ طور پر ہوئی لہذا عیسیٰ علیہ السلام موسیٰ علیہ السلام کی مثل نہیں ہیں بلکہ حضرت محمد مصطفیٰ ﷺ موسیٰ علیہ السلام کی مانند ہیں کیونکہ ان کی پیدائش بھی دیگر انسانوں کی طرح ماں باپ کے ذریعے سے ہوئی۔

(۳) سیدنا موسیٰ علیہ السلام نے شادی کی اور ان کی اولاد ہوئی جبکہ عیسیٰ علیہ السلام نے شادی ہی نہیں فرمائی پس ان کے اولاد بھی نہ ہوئی لہذا عیسیٰ علیہ السلام موسیٰ علیہ السلام کی مثل نہیں ہیں بلکہ حضرت محمد مصطفیٰ ﷺ موسیٰ علیہ السلام کی مانند ہیں کیونکہ آپ ﷺ نے شادیاں بھی فرمائیں اور آپ ﷺ کی اولاد بھی ہوئی۔

(۴) موسیٰ علیہ السلام نے نبی ہونے کے ساتھ ساتھ حاکم ہونے کے بھی فرائض انجام دیے جبکہ عیسیٰ علیہ السلام صرف نبی تھے ساری زندگی ظاہری حکومت نہ کی لہذا عیسیٰ علیہ السلام موسیٰ علیہ السلام کی مثل نہیں ہیں بلکہ حضرت محمد مصطفیٰ ﷺ موسیٰ علیہ السلام کی مانند ہیں کیونکہ آپ ﷺ نے نبوت کے فرائض انجام دینے کے ساتھ ساتھ حاکم کے بھی فرائض انجام دیے۔

(۵) سیدنا موسیٰ علیہ السلام نے اپنی امت کو جہاد کا حکم دیا جب کہ بائبل کے مطابق عیسیٰ علیہ السلام نے یہ تعلیم

دی کہ اگر کوئی ایک گال پر تھپڑ مارے تو دوسرا گال آگے کر دو لہذا عیسیٰ علیہ السلام، موسیٰ علیہ السلام کی مثل نہیں ہیں بلکہ حضرت محمد مصطفیٰ ﷺ موسیٰ علیہ السلام کی مانند ہیں کیونکہ آپ ﷺ نے اپنی امت کو نہ صرف جہاد کا حکم فرمایا بلکہ خود بنفس نفیس جہاد بھی فرمایا۔

(۶) سیدنا موسیٰ علیہ السلام کی شریعت میں عبادت کے وقت طہارت ضروری ہے جبکہ موجودہ انجیلوں کے مطابق عیسیٰ علیہ السلام کی شریعت میں باطنی طہارت کافی ہے لہذا عیسیٰ علیہ السلام موسیٰ علیہ السلام کی مثل نہیں ہیں بلکہ حضرت محمد مصطفیٰ ﷺ موسیٰ علیہ السلام کی مانند ہیں کیونکہ سیدنا محمد عربی ﷺ کی شریعت میں بھی عبادت مثلاً نماز کے وقت طہارت ضروری ہے۔

(۷) موسیٰ علیہ السلام کی شریعت میں زنا کی سزا سنگسار کرنا ہے جبکہ عیسیٰ علیہ السلام کی شریعت میں ایسا کوئی حکم نہیں ہے لہذا عیسیٰ علیہ السلام موسیٰ علیہ السلام کی مثل نہیں ہیں بلکہ حضرت محمد مصطفیٰ ﷺ موسیٰ علیہ السلام کی مانند ہیں کیونکہ آپ علیہ الصلوٰۃ والسلام کی شریعت میں بھی شادی شدہ زانی اور زانیہ کی سزا سنگسار ہے۔

(۸) اسی طرح موسیٰ علیہ السلام کی شریعت میں حدود و قصاص اور دیگر سزاؤں کی تعیین پائی جاتی ہے جبکہ عیسیٰ علیہ السلام کی شریعت میں ایسے احکام نہیں ہیں لہذا عیسیٰ علیہ السلام، موسیٰ علیہ السلام کی مثل نہیں ہیں بلکہ حضرت محمد مصطفیٰ ﷺ موسیٰ علیہ السلام کی مانند ہیں کیونکہ آپ ﷺ کی شریعت مطہرہ میں یہ تمام احکام پائے جاتے ہیں۔

(۹) موسیٰ علیہ السلام کی وفات بستر پر ہوئی جبکہ عیسائیوں کے باطل عقیدے کے مطابق عیسیٰ علیہ السلام کی وفات سولی پر ہوئی (اسلامی عقیدے کے مطابق عیسیٰ علیہ السلام زندہ ہیں۔ انھیں سولی پر ہرگز نہیں لٹکایا جاسکا بلکہ اللہ تعالیٰ نے انھیں آسمان پر اٹھالیا تھا) لہذا عیسیٰ علیہ السلام، موسیٰ علیہ السلام کی مثل نہیں ہیں بلکہ حضرت محمد مصطفیٰ ﷺ موسیٰ علیہ السلام کی مانند ہیں کیونکہ آپ ﷺ کی وفات مبارکہ اپنے پیاروں کے درمیان بستر پر ام المؤمنین عائشہ صدیقہ طیبہ طاہرہ رضی اللہ تعالیٰ عنہا کی گود میں ہوئی۔

(۱۰) موسیٰ علیہ السلام اپنی وفات کے بعد قبر میں مدفون ہیں جبکہ عیسیٰ علیہ السلام عیسائیوں کے عقیدے کے مطابق تین دن بعد اپنی قبر سے باہر تشریف لے آئے لہذا عیسیٰ علیہ السلام، موسیٰ علیہ السلام کی مثل نہیں ہیں بلکہ حضرت محمد مصطفیٰ ﷺ موسیٰ علیہ السلام کی مانند ہیں کیونکہ آپ ﷺ بھی قبر میں دفن کیے گئے اور آج بھی

اپنے مزار پر انوار سے سب کچھ ملاحظہ فرما رہے ہیں۔

(۱۱) موسیٰ علیہ السلام سعید تھے جبکہ عیسائیوں کے عقیدے کے مطابق (معاذ اللہ) عیسیٰ علیہ السلام اپنی امت کی وجہ سے ملعون ہوئے لہذا عیسیٰ علیہ السلام موسیٰ علیہ السلام کی مثل نہیں ہیں بلکہ حضرت محمد مصطفیٰ ﷺ موسیٰ علیہ السلام کی مانند ہیں کیونکہ آپ ﷺ نہ صرف خود سعید تھے بلکہ اپنے لطف و کرم سے آج تک لوگوں کو سعید بنا رہے ہیں۔

سیدنا موسیٰ علیہ السلام اور سیدنا محمد عربی ﷺ فداہ امی و ابی کے درمیان مماثلت کی چند وجوہات بیان کی گئی ہیں اسکے علاوہ اور بھی کئی وجوہات سے مماثلت ثابت کی جاسکتی ہے مگر یہ مختصر رسالہ اس کا متحمل نہیں ہو سکتا بہر حال نظر انصاف رکھنے والے اتنا بھی پڑھ کر بلا پس و پیش کہہ انھیں گے کہ سیدنا محمد عربی ﷺ ہی اس پیشن گوئی کے مصداق ہیں۔

﴿.....۳.....﴾

اس عبارت میں جس نبی کے بارے میں پیشن گوئی کی گئی ہے اس کے بارے میں فرمایا گیا ہے کہ وہ مستقبل میں مبعوث کئے جائیں گے جیسا کہ خط کشیدہ الفاظ برپا کرونگا سے ظاہر ہے۔ چنانچہ اس سے یہ بات تو واضح ہو گئی کہ یہودیوں کا یہ کہنا کہ وہ نبی یوشع علیہ السلام ہیں غلط ہے کیونکہ یوشع علیہ السلام تو اس وقت موجود تھے پھر ان کا مبعوث کیا جانا کیا معنی رکھتا ہے۔ اور وہ عیسیٰ علیہ السلام بھی نہیں ہو سکتے جیسا کہ اس کی وضاحت کی جا چکی ہے۔ چنانچہ اس کے مصداق محمد عربی ﷺ فداہ امی و ابی کے سوا اور کوئی نہیں ہو سکتا۔

﴿.....۴.....﴾

اس پیشین گوئی میں رب تعالیٰ نے فرمایا کہ اپنا کلام اسکے منہ میں ڈالوں گا یہ خط کشیدہ الفاظ اس بات پر دلالت کر رہے ہیں کہ مبعوث کیے جانے والے نبی امی (جس نے انسانوں سے تعلیم حاصل نہ کی ہو) ہونگے اور ان پر کتاب بھی نازل کی جائے گی۔ یہ دونوں وصف سیدنا یوشع علیہ السلام میں تو نہیں پائے جاتے کیونکہ نہ تو امی تھے اور نہ ان پر کوئی نئی کتاب نازل ہوئی۔ اسی طرح سیدنا عیسیٰ علیہ السلام بھی اس پیشین گوئی کے مصداق نہیں ہو سکتے کیونکہ آپ علیہ السلام بھی امی نہ تھے بلکہ آپ علیہ السلام نے کتاب یسعیاہ پڑھی تھی۔ لوقاباب ۴ آیت ۱۶، ۱۷ میں ہے۔

اس عبارت میں مبعوث کیے جانے والے نبی کا ایک وصف یہ بھی بیان کیا گیا ہے کہ جو کچھ میں حکم دوں گا وہی وہ ان سے کہے گا۔ خط کشیدہ الفاظ سے ظاہر ہے کہ وہ نبی مبعوث اپنی جانب سے کچھ بھی نہ کہیں گے بلکہ جو کچھ بھی ان کی زبان مبارکہ سے صادر ہوگا وہی الہی کے تحت ہوگا۔ اور یہ ایسا وصف ہے جو نبی آخر الزمان محمد مصطفیٰ علیہ الصلوٰۃ والسلام کے علاوہ کسی اور کے لئے بیان نہیں کیا گیا۔ اللہ جل شانہ ارشاد فرماتا ہے

وما ينطق عن الهوى. ان هو الا وحى يوحى.

﴿پارہ ۲۷، سورۃ النجم ۵۳، آیت ۳، ۴﴾

ترجمہ: اور وہ کوئی بات اپنی خواہش سے نہیں کرتے وہ تو نہیں مگر وحی جو انہیں کی جاتی ہے۔

﴿کنز الایمان﴾

حضور پر نور شاہ بنی آدم محمد عربی ﷺ کی زبان مبارکہ سے خوشی، غمی، غضب، مزاح الغرض ہر حال میں حق ہی صادر ہوتا تھا۔ امام ابو داؤد رحمہ اللہ تعالیٰ روایت کرتے ہیں

عن عبد الله بن عمرو قال كنت اكتب كل شيء اسمعه من رسول الله ﷺ اريد حفظه فنهتني فقالوا قریش اتكتب كل شيء اسمعه ورسول الله ﷺ بشر يتكلم في الغضب والرضا فأمسكت عن الكتابة فذكرت ذلك الى رسول الله ﷺ فأوما الى فيه فقال اكتب فوالذي نفسى بيده ما يخرج منه الا حق.

﴿سنن ابو داؤد، کتاب العلم، صفحہ ۵۱۳، ۵۱۴، مطبوعہ: نور محمد کتب خانہ کراچی﴾

ترجمہ: حضرت عبد اللہ بن عمرو رضی اللہ تعالیٰ عنہما سے روایت ہے آپ فرماتے ہیں کہ میں جو کچھ رسول اللہ ﷺ سے سنتا تھا محفوظ رکھنے کے لئے لکھ لیا کرتا تھا پس مجھ کو قریش کے بعض لوگوں نے اس سے منع کر دیا اور کہا کہ کیا تم رسول اللہ ﷺ کی ہر بات لکھ لیتے ہو حالانکہ وہ بشر ہیں کبھی غضب میں گفتگو فرماتے ہیں اور تو کبھی خوشی میں پس میں نے لکھنا ترک کر دیا پھر میں نے اس بات کا تذکرہ سرکارِ دو عالم ﷺ سے کیا تو سرکار ﷺ نے اپنے مبارک دہن (منہ) کی طرف اشارہ کرتے ہوئے حکم فرمایا کہ لکھو تم ہے اس ذات کی

ترک کر دیا پھر میں نے اس بات کا تذکرہ سرکارِ دو عالم ﷺ سے کیا تو سرکار ﷺ نے اپنے مبارک دہن (منہ) کی طرف اشارہ کرتے ہوئے حکم فرمایا کہ لکھو قسم ہے اس ذات کی کہ جس کے قبضہ قدرت میں میری جان ہے اس سے حق کے سوا کچھ نہیں نکلتا۔ چنانچہ ظاہر ہوا کہ اس پیشین گوئی کے حقیقی مصداق ہمارے آقا و مولا محمد عربی ﷺ کے سوا کوئی اور نہیں ہو سکتا۔

﴿.....۶.....﴾

اس پیشین گوئی میں کہا گیا ہے کہ اور جو کوئی میری ان باتوں کو جنکو وہ میرا نام لے کر کہے گا نہ سنے تو میں ان کا حساب اس سے لوں گا اس سے مراد آخرت کا عذاب یا دنیاوی عظیم عذاب نہیں ہے کیونکہ آخرت کا عذاب ہر نبی کے نافرمان کو ہوگا اور دنیاوی عذاب بھی کئی انبیاء کرام علیہم السلام کی نافرمان امتوں پر کیا گیا ہے چنانچہ یہ دونوں قسم کے عذاب کسی قوم کو دیے جانا کسی نبی کے لئے خاصہ نہیں بن سکتے بلکہ اس سے مراد اس نبی علیہ السلام کی شریعت کی نافرمانی کرنے والوں کو دنیاوی طور پر قوانین شریعت کے تحت سزا دینا ہے۔ اور یہ بات حضرت عیسیٰ علیہ السلام کے معاملے میں درست نہیں کیونکہ آپ کی کوئی ظاہری حکومت نہ تھی اس لئے قوانین شریعت کا نفاذ بھی نہ ہوا۔ جب کہ سرکارِ دو عالم ﷺ پر یہ بات سو فیصد صادق آتی ہے۔ چنانچہ اس پیشین گوئی میں نبی مبعوث سے مراد ہمارے پیارے آقا ﷺ ہی ہیں۔

﴿.....۷.....﴾

اس پیشین گوئی میں کہا گیا ہے کہ جو نبی گستاخ بن کر کوئی ایسی بات میرے نام سے کہے جس کے کہنے کا میں نے اسے حکم نہیں دیا یا اور معبودوں کے نام سے کہے وہ نبی قتل کیا جائے۔ پیشین گوئی کے ان الفاظ سے معلوم ہوا کہ اگر وہ نبی خدا تعالیٰ پر بہتان باندھے تو اس کو قتل کر دیا جائے گا۔ اور یہی حکم اللہ تعالیٰ کے سچے کلام قرآن مجید میں بیان ہوا۔ ارشادِ باری ہے۔

ولو تقول علينا بعض الاقاويل لأخذنا منه باليمين ثم لقطعنا منه الوتين. فما منكم من احد عنه حاجزين.

﴿پارہ ۲۹، سورۃ الحاقۃ ۶۹، آیت ۲۲ تا ۲۷﴾

ترجمہ: اور اگر وہ ہم پر ایک بات بھی بنا کر کہتے ضرور ہم ان سے بقوت بدلہ لیتے پھر ان کی

تو معلوم ہوا کہ حضور نبی کریم روف رحیم محمد مصطفیٰ ﷺ ہی اس پیشین گوئی کے مصداق اللہ تعالیٰ کے سچے نبی ہیں کہ آپ ﷺ کو اللہ تعالیٰ نے قتل سے محفوظ رکھا۔ جبکہ عیسائیوں کے باطل عقیدے کے مطابق عیسیٰ علیہ السلام اس پیشین گوئی کے مصداق نہیں ہو سکتے کہ ان کے نزدیک عیسیٰ علیہ السلام کو سولی پر لٹکا کر مار دیا گیا تھا۔



اس پیشین گوئی میں کہا گیا ہے کہ اس کے مطابق کچھ واقع یا پورا نہ ہو تو وہ بات خداوند کی کبھی ہوتی نہیں بلکہ اس نبی نے وہ بات خود گستاخ بن کر کہی ہے تو اس سے خوف نہ کرنا۔“

پیشین گوئی کے ان الفاظ میں سچے اور جھوٹے نبی کی پہچان یہ بتائی گئی ہے کہ اگر وہ نبی کسی آئندہ ہونے والی بات کے بارے میں کچھ کہے اور پوری نہ ہو تو وہ جھوٹا نبی ہے ورنہ سچا ہے۔ اگر سچی نبوت کی جانچ کے اسی معیار کے مطابق نبی غیب دان صادق و صدوق محمد مصطفیٰ ﷺ کی بیان کردہ خبروں اور پیش گوئیوں کو پرکھا جائے تو یہ حقیقت ساری دنیا کے عیسائیوں اور یہودیوں پر روز روشن کی طرح عیاں ہو جائیگی کہ آپ ﷺ ہی اس پیش گوئی کے مصداق اللہ تعالیٰ کے سچے نبی ہیں۔ اس سلسلے میں نبی اکرم ﷺ کی بیان کردہ چند ایک خبروں کو پیش کیا جاتا ہے۔

پہلی

قرآن مجید میں اللہ تعالیٰ نے رومیوں کی ایرانیوں کے خلاف فتح کے بارے میں ایسے وقت میں وحی نازل فرمائی جبکہ رومی ایرانیوں سے شکست کھا چکے تھے۔

اللہ تعالیٰ ارشاد فرماتا ہے۔

الم۔ غلبت الروم۔ فی ادنی الارض وهم من بعد غلبهم
سیغلبون۔ فی بضع سنین لله الامر من قبل ومن بعد ویومئذ
یفرح المؤمنون۔ بنصر الله ینصر من یشاء وهو العزیز الرحیم۔
وعد الله لا ینخلف الله وعده ولكن اکثر الناس لا یعلمون۔
یعلمون ظاهرا من الحیوة الدنیا وهم عن الآخرة هم غفلون۔

﴿پارہ ۲۱، سورۃ الروم ۳۰، آیت اتا ۷﴾
 ترجمہ: رومی مغلوب ہوئے پاس کی زمین میں اور اپنی مغلوبی کے بعد عنقریب غالب ہونگے
 چند برس میں حکم اللہ ہی کا ہے آگے اور پیچھے اور اس دن ایمان والے خوش ہونگے اللہ کی مدد
 سے، مدد کرتا ہے جس کی چاہے اور وہی ہے عزت والا مہربان اللہ کا وعدہ، اللہ اپنا وعدہ
 خلاف نہیں کرتا لیکن بہت لوگ نہیں جانتے۔ جانتے ہیں آنکھوں کے سامنے کی دنیوی
 زندگی اور وہ آخرت سے پورے بے خبر ہیں۔

﴿کنز الایمان﴾

ان آیات مبارکہ کا شان نزول یہ ہے کہ جب ایران کے آتش پرستوں اور روم کے عیسائیوں کی آپس میں جنگ
 ہوئی اس جنگ میں آتش پرست رومی عیسائیوں پر غالب آئے۔ جب یہ خبر مکہ کے مشرکوں کو پہنچی تو انھوں نے
 مسلمانوں سے کہا کہ ہم اور ایرانی لوگ ناخواندہ ہیں۔ وہ بھی کسی کتاب پر ایمان نہیں رکھتے اور ہم بھی لہذا وہ
 ہمارے بھائی ہوئے جبکہ تم اور رومی عیسائی کتاب کو ماننے والے ہو لہذا تم آپس میں بھائی بھائی ہو۔ جس طرح
 آتش پرست رومیوں پر غالب آئے ہیں اسی طرح ہم لوگ بھی تم پر غالب آئیں گے تو اس موقع پر یہ آیات نازل
 ہوئیں۔ سیدنا صدیق اکبر رضی اللہ تعالیٰ عنہ نے اس موقع پر کافروں سے کہا کہ اللہ تمہاری مرادوں کو پورا نہ
 کرے۔ خدا کی قسم چند سالوں میں رومی آتش پرستوں پر غالب آئیں گے۔ اس پر ابی ابن خلف نے کہا تم
 جھوٹے ہو، لہذا ہم آپس میں کسی مدت پر شرط لگا لیتے ہیں۔ چنانچہ دونوں جانب سے دس دس اونٹوں پر شرط لگالی
 گئی اور تین سال کی مدت مقرر ہوئی۔ جب صدیق اکبر رضی اللہ تعالیٰ عنہ نے اس بات کی اطلاع نبی کریم ﷺ
 کو دی تو حضور ﷺ نے ارشاد فرمایا کہ بضع کا اطلاق تین سے نو تک پر ہوتا ہے لہذا تم اونٹوں کی تعداد میں
 اضافہ کر لو اور مدت بڑھالو۔ چنانچہ نو سال کی مدت مقرر کر دی گئی اور اونٹوں کی تعداد سو کر دی گئی۔ ٹھیک سات
 سال بعد رومی عیسائی ایران کے مجوسیوں پر غالب آگئے مگر اس دوران ابی ابن خلف مرچکا تھا لہذا صدیق اکبر
 رضی اللہ تعالیٰ عنہ نے اس کے وارثوں سے سواونٹ وصول فرمائے۔

دوسری

اللہ تعالیٰ نے قرآن مجید میں مسلمانوں کو مسجد حرام میں امن و سکون کے ساتھ داخلے کی اطلاع اس وقت دی تھی

جبکہ مسجد حرام کفار مکہ کے قبضہ میں تھی۔ اللہ تعالیٰ ارشاد فرماتا ہے۔

لتدخلن المسجد الحرام ان شاء الله آمنين محلقين رؤسكم
ومقصرين لا تخافون۔

﴿پارہ ۲۶، سورۃ الفتح ۲۸، آیت ۲۷﴾

ترجمہ: بے شک تم ضرور مسجد حرام میں داخل ہو گے اگر اللہ چاہے امن و امان سے اپنے
سروں کے بال منڈاتے ترشواتے بے خوف۔

﴿کنز الایمان﴾

چنانچہ فتح مکہ کے وقت سرکارِ دو عالم ﷺ اپنے جانثار صحابہ کرام رضی اللہ تعالیٰ عنہم کے ساتھ اسی طرح حرم
شریف میں داخل ہوئے۔

مذکورہ بالا تشریح کے بعد ہر عقل مند انصاف پسند انسان بے اختیار یہ کہے گا کہ اس پیشین گوئی کے مصداق سیدنا محمد
عربی ﷺ کے علاوہ کوئی اور نہیں ہو سکتا۔

دوسری بشارت

اب تو ریت سے دوسری پیشین گوئی پیش کی جاتی ہے جو کہ پہلی پیشین گوئی کی موید ہے اور اس میں تشریف لانے
والے نبی کی مزید نشانیاں بیان کی گئی ہیں۔ کتاب استثناء باب ۳۳ آیت ۳۳ میں ہے۔

"The Lord came up from Sinai, and rose up from
Seir unto them, He shined forth from mount
Paran and He came with ten thousands of
saints, from his right hand went a feiry law. Yea
he loved the people, all his saints are in thy hand
and they sat down at thy feet, everyone shall
receive thy words.

(Due 33: 2,3)

The Holy Bible

Thomas Nelson INC.

Nashvilli / New York

ترجمہ: اور خدا سینا سے آیا اور ان کے سامنے شعیر سے بلند ہوا اور پھر وہ فاران پر چمکا اور وہ دس ہزار (۱۰۰۰۰) نیک لوگوں کے ساتھ آیا اس کے داہنے ہاتھ میں آتش شریعت تھی ہاں وہ لوگوں سے محبت کرتا تھا اور اس کے تمام نیک ساتھی تیرے ہاتھ میں ہیں اور وہ سب تیرے قدموں میں بیٹھتے ہیں اور ہر ایک تیری بات مانے گا۔“

اس پیشین گوئی کی شرح کرنے سے پہلے یہ جان لیا جائے کہ اس پیشین گوئی میں حضور نبی کریم محمد مصطفیٰ ﷺ کی ایسی کھلی نشانیاں بیان کی گئی ہیں کہ ہر انصاف پسند علم دوست انسان ذرا سے تدبر کے بعد بر ملا کہہ اٹھے گا کہ یہ پیشین گوئی نبی آخر الزماں محمد مصطفیٰ ﷺ کی نعت مبارکہ ہے۔ مگر افسوس صد افسوس اس پیشین گوئی میں بھی اس انداز میں تبدیلیاں کر دی گئی ہیں کہ اب حقیقت تک پہنچنا انتہائی مشکل ہو گیا ہے۔ پہلے اس عبارت کی تشریح کی جاتی ہے تاکہ اس عبارت میں تبدیلی کرنے کا سبب آسانی جانا جاسکے۔

مذکورہ بالا پیشین گوئی کی ابتداء میں کہا گیا ہے کہ خدا سینا سے آیا اور سینا کوہ طور کا دوسرا نام ہے چنانچہ اس سے مراد خداوند تعالیٰ کا موسیٰ علیہ السلام کو توریت عطا فرمانا ہے اور شعیر سے مراد وہ پہاڑ ہے جس پر حضرت عیسیٰ علیہ السلام عبادت کیا کرتے تھے۔ آج کل یہ پہاڑ جبل الخلیل کے نام سے مشہور ہے۔ ہدلیۃ البحاری میں ابن قیم نے لکھا کہ ساغیر (شعیر) کے نام سے آج تک وہاں ایک بستی آباد ہے۔ تو خدا کے شعیر کے سامنے سے بلند ہونے سے مراد سیدنا عیسیٰ علیہ السلام کو انجیل عطا فرمانا ہے۔ فاران پر خدا کے چمکنے سے اشارہ ہے نزول قرآن مجید کی طرف۔ کیونکہ فاران مکہ شریف کے ایک پہاڑ کا نام ہے اور اس بات کو خود بائبل ثابت کرتی ہے۔ چنانچہ کتاب پیدائش باب ۲۱ آیت ۱۷ تا ۲۱ میں ہے

”خدا نے اس لڑکے کی آواز سنی اور خدا کے فرشتے نے آسمان سے ہاجرہ کو پکارا اور اس سے کہا اے ہاجرہ تجھ کو کیا ہوا؟ مت ڈر کیونکہ خدا نے اس جگہ سے جہاں لڑکا پڑا ہے اسکی آواز سن لی ہے۔ اٹھ اور لڑکے کو اٹھا اور اسے اپنے ہاتھ سے سنبھال کیونکہ میں اسکو ایک بڑی قوم

کہا اے ہاجرہ تجھ کو کیا ہوا؟ مت ڈر کیونکہ خدا نے اس جگہ سے جہاں لڑکا پڑا ہے اسکی آواز سن لی ہے۔ اٹھ اور لڑکے کو اٹھا اور اسے اپنے ہاتھ سے سنبھال کیونکہ میں اسکو ایک بڑی قوم بناؤنگا۔ پھر خدا نے اسکی آنکھیں کھولیں اور اس نے پانی کا ایک کنواں دیکھا اور جا کر مشک کو پانی سے بھر لیا اور لڑکے کو پلایا۔ اور خدا اس لڑکے کے ساتھ تھا اور وہ بڑا ہوا اور بیابان میں رہنے لگا اور تیر انداز بنا۔ اور وہ فاران کے بیابان میں رہتا تھا اور اسکی ماں نے ملک مصر سے اسکے لئے بیوی لی۔“

﴿ کتاب پیدائش باب ۲۱ آیت ۷ تا ۲۱ ﴾

اس عبارت اور اس سے ما قبل میں سیدنا اسماعیل علیہ السلام کا حال بیان ہوا ہے کہ کس طرح سیدنا ابراہیم علیہ السلام نے اللہ تعالیٰ کے حکم پر عمل کرتے ہوئے اپنی صابره زوجہ سیدتا ہاجرہ رضی اللہ تعالیٰ عنہا اور اپنے شیرخوار بیٹے سیدنا اسماعیل علیہ السلام کو مکہ کے بیابان میں تنہا اللہ تعالیٰ کے آسرے پر چھوڑا تھا اور اللہ تعالیٰ نے خصوصی کرم فرماتے ہوئے سیدنا اسماعیل علیہ السلام کے لئے زمزم کو جاری فرمایا۔ اور اس بات کی بھی وضاحت کر دی گئی ہے کہ اس جگہ کا نام فاران تھا۔ تمام منصف مزاج مؤرخین اس بات پر متفق ہیں کہ سیدنا اسماعیل علیہ السلام مکہ شریف میں پلے بڑھے تھے اور ان کے لئے جاری کیے جانے والا مبارک پانی زمزم شریف مکہ المکرمہ ہی میں جاری ہوا تھا۔ چنانچہ اس پیشین گوئی میں فاران سے مراد مکہ شریف ہی ہے۔ اور سارا عالم جانتا ہے کہ مکہ شریف کو اللہ کے محبوب نبی آخر الزماں محمد مصطفیٰ ﷺ نے اپنی ولادت کے خصوصی شرف سے نوازا اور مکہ شریف ہی کی پہاڑیوں پر آپ ﷺ پر قرآن مجید نازل ہوا۔ قرآن عظیم میں بھی ان تینوں مقامات کو خصوصی طور پر بیان کیا گیا ہے۔ اللہ تعالیٰ فرماتا ہے۔

والطین والزیتون و طور سینین و هذا البلد الامین.

﴿ پارہ ۳۰، سورۃ التین ۹۵، آیت ۱، ۲، ۳ ﴾


ترجمہ: انجیر کی قسم اور زیتون اور طور سینین اور اس امان والے شہر کی۔

﴿ کنز الایمان ﴾

انجیر اور زیتون سے مراد وہ جگہ ہے جو انجیر اور زیتون کی پیداوار کے لحاظ سے معروف ہو جیسا کہ اگلی

سرکار ﷺ کی آمد مرحبا

آیات مبارکہ میں بھی دو مقامات کا ذکر کیا گیا ہے۔ اہل علم جانتے ہیں کہ انجیر اور زیتون والی جگہ ملک شام ہے جو سیدنا عیسیٰ علیہ السلام کی جائے پیدائش ہے اور کوہ شعیب بھی اسی علاقے میں واقع ہے۔ اور طور سینا سے مراد کوہ طور جہاں سیدنا موسیٰ علیہ السلام پر وحی نازل ہوئی اور بلدا میں سے مراد مکہ معظمہ ہے جہاں آپ ﷺ کی ولادت مبارکہ ہوئی اور نزول وحی کی ابتداء ہوئی۔ پھر اس پیشین گوئی میں جس نبی کی آمد کی بشارت دی گئی ہے اس کی مزید نشانیاں بیان کی گئی ہیں جو کہ درج ذیل ہیں۔



اس بشارت میں کہا گیا ہے کہ وہ دس ہزار (۱۰۰۰۰) نیک لوگوں کے ساتھ آیا۔ اس عبارت سے مراد یہ ہے کہ آنے والا نبی جس جگہ ظاہر ہوگا کبھی اسی جگہ دس ہزار نیک سیرت لوگوں کے ساتھ آئے گا۔ یہ ایسی نشانی ہے جو صرف سیدنا محمد عربی فداہ امی و ابی ﷺ ہی میں پائی جاتی ہے۔ حضور نبی کریم رؤف رحیم ﷺ کی سیرت طیبہ کا مطالعہ کرنے والے جانتے ہیں کہ جب آپ ﷺ فتح مکہ کے موقع پر مکہ شریف میں داخل ہوئے تو آپ ﷺ کے ساتھ تقریباً دس ہزار (۱۰۰۰۰) صحابہ کرام رضوان اللہ تعالیٰ علیہم اجمعین کا عظیم الشان لشکر تھا۔ اور صحابہ کرام رضوان اللہ تعالیٰ علیہم کے نیک اور پارسا ہونے میں سوائے بد بخت کے کوئی شک نہیں کر سکتا۔ صحابہ کرام رضوان اللہ تعالیٰ علیہم سرکارِ دو عالم ﷺ کی صحبت بابرکت سے ایسے اعلیٰ مقامات پر فائز ہیں کہ کوئی بڑے سے بڑا ولی بھی ان کے درجے کو نہیں پاسکتا۔ صحابہ کرام کی عملی زندگیاں ان کی نیکی اور پارسائی کی روشن دلیل ہیں بلکہ اس کا اعتراف تو خود کفار بھی کرتے ہیں۔ یہی وجہ ہے کہ جب ایک عیسائی نے دنیا کے سوبہترین انسانوں کے بارے میں The Hundreds نامی کتاب لکھی تو پہلے نمبر پر آقا علیہ الصلوٰۃ والسلام کا تذکرہ مبارکہ کیا اور پھر دوسرے نمبر پر آپ ﷺ کے تربیت یافتہ صحابی حضرت عمر فاروق رضی اللہ تعالیٰ عنہ کا ذکر کیا۔



اس بشارت میں کہا گیا ہے کہ اس کے داہنے ہاتھ میں آتش شریعت تھی۔ ان الفاظ میں شریعت مطہرہ کی خوبی کا ذکر کیا گیا ہے۔ اور اس سے مراد یہ بھی ہو سکتی ہے کہ اس نبی کی شریعت کے قوانین ایسے روشن ہونگے کہ ہر ایک اس کی اچھائی کا اعتراف کریگا۔ اگر اس معنی کے اعتبار سے مذاہب عالم کو دیکھا جائے تو اسلام ہی اس کا اولین مصداق نظر آتا ہے کہ جس کا اعتراف غیر مسلم بھی کرتے ہیں۔ اس سلسلے میں غیر مسلم مصنفین میں سے

صرف دو کی آراء بیان کی جاتی ہیں۔ مشہور مورخ ایڈورڈ کین لکھتا ہے

" More pure than the system of Zoroaster, more liberal than the law of Moses (Peace be upon him), the religion of Mahomet might seem less inconsistent with reason than the creed of mystery and superstition which, in the seventh century, disgraced the simplicity of the Gospels."

(The history of the decline and fall of Roman Empire. vol.V P. 487

ترجمہ: زرتشت کے مذہب سے زیادہ پاکیزہ، موسیٰ علیہ السلام کی شریعت سے زیادہ سہولت والا، محمد (ﷺ) کا دین عقل کے کم متصادم ہے بمقابلہ اس مذہبی توہم پرستی اور باطنیت کے کہ جس نے ساتویں صدی میں بائبل کی سادگی کو سوا کر کے رکھ دیا تھا۔

ایڈمنڈ بورک کہتا ہے

" The Muhammadan law which is binding on all from the crowned head to the meanest subject, is a law interwoven with a system of the wisest, the most learned and the most enlightened ever existed in the world that jurisprudence.

(Edmund Burke: In the Impeachment of Warren Hasting.

ترجمہ: محمدی شریعت (علیٰ صاحبھا الصلوٰۃ والسلام) جو کہ تمام انسانوں، تاج والے سے لیکر ایک ادنیٰ آدمی تک پر بھی لاگو ہے، ایک ایسی شریعت ہے جو انتہائی معقول، تہذیب

سرکار ﷺ کی آمد مرحبا

یافتہ اور ایسی روشن فقہ سے مربوط ہے کہ جس کی عالم میں نظیر نہیں ملتی۔

اور آتش شریعت سے مراد اگر یہ لیا جائے کہ یہ شریعت خدا کے دشمنوں پر سخت ہے تو یہ بھی درست ہے کہ اسلام میں اللہ تعالیٰ کے باغیوں اور دشمنوں کے لئے کوئی جگہ نہیں ہے۔ اللہ جل شانہ نے قرآن مجید میں صحابہ کرام رضی اللہ تعالیٰ عنہم کا یہ وصف بھی بیان فرمایا ہے۔ اللہ تعالیٰ ارشاد فرماتا ہے

واشداء على الكفار

﴿پارہ ۲۶ سورۃ الفتح ۲۸ آیت ۲۹﴾

ترجمہ: کافروں پر سخت ہیں

﴿کنز الایمان﴾

﴿.....۳.....﴾

اس بشارت میں یہ بھی کہا گیا ہے کہ ہاں وہ لوگوں سے محبت کرتا تھا۔ اس سے مراد یہ ہے کہ وہ نبی اپنے صحابہ کرام رضوان اللہ تعالیٰ علیہم اجمعین سے یا اپنی تمام امت سے محبت کرے گا۔ بے شک یہ سرکار دو عالم رحمۃ للعالمین ﷺ کا ایسا وصف ہے کہ جس میں کوئی اور نبی علیہ السلام آپ ﷺ کا شریک نہیں ہے۔ سرکار ﷺ کا اپنی امت سے محبت کا یہ عالم تھا کہ ہر وقت اسکی فکر میں رہتے تھے حتیٰ کہ جب اس دنیا کو اپنے وجود مسعود سے زینت دی تو آپ ﷺ کی زبان مبارکہ پر وہ بھلی امتی (اے مرے رب میری امت کا معاملہ میرے ہاتھ میں دیدے) جاری تھا۔ اللہ جل شانہ قرآن مجید میں آپ ﷺ کے اس وصف کے بارے میں فرماتا ہے

لقد جاءكم رسول من انفسكم عزيز عليه ما عنتم حريص عليكم بالمؤمنين رءوف رحيم.

﴿پارہ ۱۱، سورۃ التوبہ ۹، آیت ۱۲۸﴾

ترجمہ: بے شک تمہارے پاس تشریف لائے تم میں سے وہ رسول جن پر تمہارا مشقت میں پڑنا گراں ہے تمہاری بھلائی کے نہایت چاہنے والے مسلمانوں پر کمال مہربان۔

﴿کنز الایمان﴾

جب نبی کریم ﷺ اپنی امت سے اتنی محبت کرتے تھے تو صحابہ کرام رضوان اللہ تعالیٰ علیہم اجمعین بھی آپس میں خوب محبت کیا کرتے تھے۔ اللہ تعالیٰ قرآن مجید میں فرماتا ہے

رحماء بینہم

﴿پارہ ۲۶ سورۃ الفتح ۲۸ آیت ۲۹﴾

ترجمہ: آپس میں نرم دل

﴿کنز الایمان﴾

لہذا ثابت ہوا کہ یہ بشارت نبی کریم رؤف رحیم محمد مصطفیٰ ﷺ کے بارے ہی میں ہے۔

﴿.....﴾

اس بشارت میں کہا گیا ہے کہ اور اس کے تمام نیک ساتھی تیرے ہاتھ میں ہیں اور وہ سب تیرے قدموں میں بیٹھتے ہیں اور ہر ایک تیری بات مانے گا۔ ”بشارت کے اس حصے میں تشریف لانے والے نبی کے ساتھیوں کا وصف بیان کیا گیا کہ وہ اللہ تعالیٰ کی رضا پر راضی اور عبادت کرنے والے اور حکم بجالانے والے ہونگے۔ اگر انبیاء سابقین علیہم السلام پر ایمان لانے والے لوگوں کا موازنہ کیا جائے تو یہ وصف حضور نبی کریم ﷺ کے صحابہ کرام رضی اللہ تعالیٰ عنہم ہی میں درجہ کمال کی حد تک پایا جاتا تھا۔ جبکہ یہ بات اس حد تک موسیٰ و عیسیٰ علیہما السلام کے ساتھیوں میں نہیں پائی جاتی تھی۔ جب موسیٰ علیہ السلام نے اپنی قوم کو اللہ تعالیٰ کے حکم کے مطابق قوم جبارین سے جہاد کرنے کے لئے فرمایا تو ان لوگوں نے انکار کر دیا اور جواب دیا کہ تم اور تمہارا رب جہاد کے لئے جائیں ہم لوگ یہاں بیٹھے ہیں اور جب یہودی عیسیٰ علیہ السلام کو پھانسی دینے کے لئے سولی کی طرف لے جانے لگے تو عیسیٰ علیہ السلام کے حواری وہاں نہ ٹھہرے مگر جب حضور خاتم النبیین سیدنا محمد عربی فداہ امی و ابی ﷺ نے اپنے صحابہ کرام رضی اللہ تعالیٰ عنہم کو جہاد کے لئے فرمایا تو سب نے اپنی جان قربان کرنے کا عہد کیا اور عرض کیا کہ ہم موسیٰ علیہ السلام کی قوم کی طرح نہیں ہیں بلکہ آپ ﷺ ہمیں سمندر میں چھلانگ لگانے کے لئے کہیں تو ہم آپ ﷺ کے حکم کی تعمیل میں پس و پیش نہیں کریں گے۔ اس بشارت میں صحابہ کرام رضوان اللہ تعالیٰ علیہم کے بیان کئے گئے وصف کو اللہ تعالیٰ نے قرآن مجید میں ان الفاظ میں بیان فرمایا

تراہم رکعا سجدا یبتغون فضلا من اللہ ورضوانا۔ سیماہم فی

ترجمہ: تو انہیں دیکھے گا رکوع کرتے سجدے میں گرتے اللہ کا فضل اور رضا چاہتے ان کی علامت ان کے چہروں میں ہے سجدوں کے نشان سے یہ ان کی صفت توریت میں ہے ﴿کنز الایمان﴾

اس آیت مبارکہ میں یہ بھی بتا دیا کہ صحابہ کرام رضی اللہ تعالیٰ عنہم کا یہ وصف تورات میں بھی مذکور ہے۔ ان تمام علامتوں کو دیکھتے ہوئے کسی بھی دیدہ انصاف رکھنے والے کے لئے یہ کہنا ہرگز بھی مشکل نہ ہوگا کہ اس پیشین گوئی میں حضرت محمد مصطفیٰ ﷺ اور آپ ﷺ کے اصحاب رضی اللہ تعالیٰ عنہم کا تذکرہ ہے۔

اب فقیر اس بشارت میں جتنی تبدیلیوں پر مطلع ہوسکا بیان کئے دیتا ہے تاکہ متلاشیان حق کے لئے آسانی اور موجودہ عیسائیوں کی باطل پرستی کا پردہ چاک ہو جائے۔ وہ تحریفات درج ذیل ہیں۔

کنگ جیمس ورژن ۱۹۷۹ میں لفظ Seir (شعیر) کے بجائے Edom لکھ دیا گیا ہے۔ اور لفظ Saints (نیک لوگ) کے بجائے Angels (فرشتے) لکھ دیا گیا ہے اور Fiery law (آتش شریعت

کو flaming fire (شعلہ والی آگ) سے تبدیل کر دیا گیا ہے۔ And all his saints are

in thy hand (اسکے تمام نیک لوگ تیرے فرمانبردار ہیں) کے بجائے And protects

those who belongs to him (اور ان کی حفاظت کرتا ہے جو اس سے تعلق رکھتے ہیں) لکھ دیا

گیا ہے۔ And they sit down at thy feet (اور وہ تیرے قدموں میں بیٹھے ہیں) کے

بجائے So we bow at his feet (تو ہم اسکے قدموں میں جھک جاتے ہیں) لکھ دیا گیا ہے۔

بائبل سوسائٹی لاہور کی جانب

سے اردو زبان میں چھپنے والے ایڈیشن میں بھی انتہائی بے حیائی سے تحریف کر دی گئی ہے۔ درج ذیل سطور

میں کتاب استثناء باب ۳۳ آیت ۳ اور ۴ کی پوری عبارت نقل کی جاتی ہے۔

”اور اس نے کہا خداوند سینا سے آیا اور شعیر سے ان پر آشکارا ہوا اور کوہ فاران سے جلوہ گر ہوا اور

لاکھوں قدسیوں میں سے آیا اس کے داہنے ہاتھ پر ان کے لئے آتش شریعت تھی وہ بے شک

قوموں سے محبت رکھتا اور وہ تیرے قدموں میں بیٹھے ہیں ایک تیری باتوں سے مستفیض

ہوگا۔“

قوموں سے محبت رکھتا اور وہ تیرے قدموں میں بیٹھے ہیں ایک ایک تیری باتوں سے مستفیض ہوگا۔“

اس میں دس ہزار (۱۰۰۰۰) کے بجائے لاکھوں لکھ دیا گیا ہے اور نیک لوگوں کے بجائے قدسیوں (فرشتوں) لکھ دیا گیا ہے۔ ”لوگوں سے محبت کرتا ہے“ کے بجائے ”قوموں سے محبت کرتا ہے“ لکھ دیا گیا ہے۔ اور ”اور ہر ایک تیری بات مانے گا“ کے بجائے ”ایک ایک تیری باتوں سے مستفیض ہوگا“ کر دیا گیا ہے۔

مذکورہ بالا تحریفات دیکھ کر ہر ذی فہم سمجھ جائیگا کہ ان تمام تحریفات کا مقصد ذکر مصطفیٰ ﷺ کو ختم کرنا ہے تاکہ بائبل کے قاری کبھی بھی حق کو نہ پاسکیں اور پادریوں کا کاروبار دنیا چلتا رہے۔

وما علینا الا البلاغ المبین و صلی اللہ تعالیٰ علی خیر خلقہ سیدنا و مولانا محمد النبی الامی

والہ وبارک وسلم

کیم ربیع النور ۱۴۲۳ھ

کرنسی کا لین دین

بِسْمِ اللّٰهِ الرَّحْمٰنِ الرَّحِیْمِ
الصلوة والسلام علیک یا رسول اللہ
جملہ حقوق بحق ناشر محفوظ ہیں

کرنسی کا لین دین

نوٹ کی نقد و ادھار خرید و فروخت، زکوٰۃ وغیرہ کے شرعی احکام اور امام اہل سنت مجدد الدین و ملت الشاہ احمد رضا خان رحمہ اللہ تعالیٰ کے موقف پر اعتراض کرنے والوں کے اعتراضات کے دلائل سے مزین و مسکت جوابات۔

جامع المعقول والمعقول علامہ مفتی فیض الرسول الرضوی

الحمد لله رب العالمين والصلوة والسلام على سيد الانبياء والمرسلين
وعلى آله واصحابه اجمعين۔ اما بعد

شیخ الحدیث ڈاکٹر مفتی ابو بکر صدیق عطاری دامت برکاتہم العالیہ کا تحریر کردہ ”کرنسی کالین دین“ نامی رسالے کا بندہ نے بغور مطالعہ کیا ہے مفتی صاحب موصوف نے اپنے اس رسالے میں جدید تقاضوں کے عین مطابق کرنسی کے مسئلے پر ایسی نفیس ترین تحقیق اور بالخصوص فقہاء کرام رحمۃ اللہ تعالیٰ علیہم کی مدد سے دو متعارضہ عبارتوں کا ایسا بہترین حل پیش فرمایا ہے کہ جس کا وجود دیگر کتب میں آج تک نہیں مل سکا نیز اپنے زعم فاسد میں مجتہد و محقق بننے والے مخالفین اعلیٰ حضرت مجدد دین و ملت رضی اللہ تعالیٰ عنہ کا رد بلیغ فرما کر ان کی کم نہی وہٹ دھری کی ایسی قلعی کھولی ہے جسے پڑھ کر مخالفین کو مجتہد و محقق سمجھنے والوں کی غلط فہمی دور ہو جاتی ہے اور اہل محبت کے دل باغ باغ ہو جاتے ہیں۔

میری دعا ہے کہ اللہ تعالیٰ اپنے محبوب صلی اللہ تعالیٰ علیہ وسلم کے وسیلے سے مفتی صاحب موصوف کو درازی عمر بالخیر عطا فرما کر تاحیات مسلک امام اہل سنت رضی اللہ عنہ کا پاسبان بنائے رکھے اور ان کی فروزاں کی ہوئیں علم ہدایت کی شمعوں سے پوری دنیا کو جگمگادے۔ امین بجاہ النبی الکریم صلی اللہ تعالیٰ علیہ وآلہ وبارک وسلم۔

ابوالنعیم محمد فیض الرسول الرضوی

۱۸ اکتوبر ۲۰۰۲ھ

استفتاء

کیا فرماتے ہیں علماء کرام اس مسئلے میں کہ کیا کرنسی یعنی نوٹ کو آپس میں کمی بیشی کے ساتھ بصورت ادھار اور نقد بیچنا جائز ہے یا نہیں؟

الجواب بعون الملک العلم الوهاب

اللهم هداية الحق والصواب

سوال مذکور کے جواب سے پہلے چند باتوں کا جاننا ضروری ہے جو کہ درج ذیل ہیں

نوٹ کی فقہی حیثیت

نوٹ کی فقہی حیثیت کے بارے میں علماء کرام ایک عرصہ تک متردد رہے۔ اور اس تردد کی وجہ خود نوٹ کی بدلتی ہوئی حالت تھی کیونکہ نوٹ اپنی ابتداء کے لحاظ سے واقعی سونے کی رسید تھے اور انھیں بینک کے سپرد کر کے سونا بھی وصول کیا جاسکتا تھا۔ مگر بعد میں حکومتوں نے اپنی تحویل میں لے کر اسے ایک مخصوص صورت دیدی اور باقی تمام بینکوں پر اس قسم کے نوٹوں کے چھاپنے پر پابندی لگادی۔ پھر جب دنیا میں مختلف ممالک میں معاشی حالات تبدیل ہوئے تو حکومتوں نے اس بات کی ضرورت محسوس کی کہ اپنی ضرورتیں پورا کرنے کے لئے زیادہ مقدار میں نوٹ جاری کئے جائیں چنانچہ عملاً ایسا ہی ہوا۔ رفتہ رفتہ ان نوٹوں کی تعداد بڑھتی رہی یہاں تک کہ ان نوٹوں کے مقابلے میں سونے کی تعداد انتہائی کم ہوگئی۔ چنانچہ حکومتوں کو خطرہ لاحق ہوا کہ اگر لوگوں نے ان نوٹوں کے بدلے میں سونے کا مطالبہ کیا تو وہ اس کو پورا کرنے میں ناکام نہ ہو جائیں اور بعض اوقات ایسا بھی ہوا کہ مرکزی بینک اس مطالبے کو پورا نہ کر سکی۔ پس حکومت کی جانب سے نوٹ کی سونے سے تبدیلی کو روکنے کے لئے مختلف قسم کے اقدامات کئے گئے بالآخر نوٹ کی سونے سے تبدیلی کو حتمی طور پر منع کر دیا گیا۔ اب نوٹ کے بدلے میں صرف نوٹ تو مل سکتا ہے سونا چاندی نہیں مل سکتی کیونکہ ان نوٹوں کی پشت پر کوئی سونا چاندی نہیں ہوتا۔ جیسا کہ چیوفری گراؤتھر لکھتا ہے۔

"The promise to pay, which appears on their face is now utterly meaningless. Not even in amounts of

pounds 1700 can notes now be converted into gold. The note is no more than a piece of paper, of no intrinsic value whatever and if it presented for redemption, the Bank of England could honour its promise to pay one Pound only by giving silver coins or another note but it is accepted as money throughout the British Island."

﴿An outline of Money Page. 16﴾

ترجمہ: ادائیگی کا وعدہ جو کہ نوٹوں پر لکھا ہوتا تھا وہ اب بے معنی ہے۔ حتیٰ کہ اب سترہ سو پاؤنڈ کو بھی سونے میں تبدیل نہیں کروایا جاسکتا۔ نوٹ اب کاغذ کے ایک ٹکڑے کے علاوہ کچھ نہیں ہے۔ اب اس کی ذاتی حیثیت کچھ نہیں ہے اور اگر اس کو برطانیہ کی مرکزی بینک کو تبدیل ملی کے لئے پیش کیا جائے تو وہ اسے علامتی سکے دیگیا اسی جیسا ایک دوسرا نوٹ مگر یہ نوٹ اب برطانیہ کے تمام جزائر میں بطور مال قبول کئے جاتے ہیں۔

مگر دیوبندی علماء نوٹ کی اس حیثیت کو ستر سال تک نہ سمجھ سکے اور اسے قرض کی رسید ہی سمجھتے رہے جبکہ علماء حقہ رحمہم اللہ تعالیٰ کے نزدیک ثمن اصطلاحی تھا۔ چونکہ دیوبندیوں نے اسے قرض کی رسید قرار دیا تھا لہذا ان کے نزدیک اس نوٹ کو جاری کرنے والے (بینک) کی حیثیت مقروض کی سی تھی اور جس کے پاس نوٹ تھے وہ دائن کی حیثیت رکھتا تھا۔ چنانچہ ان لوگوں کی رائے کے مطابق نوٹ کے بدلے میں اشیاء کی بیع و شراء میں نوٹ کا ادا کیا جانا حوالہ کی حیثیت رکھتا تھا۔ یعنی نوٹ کی ادائیگی کرنے والا قیمت کا حوالہ بینک پر کر دیتا تھا۔ چنانچہ ان حضرات کے نزدیک نوٹ پر حوالہ کے احکامات لاگو تھے۔ اسی لئے ان کے نزدیک نوٹ کے ذریعے سے کئے جانے والے تمام عقود ادھار ہوا کرتے تھے اسی لئے ان کے نزدیک نوٹ کے ذریعے سے سونے چاندی کی خرید و فروخت ناجائز تھی۔ کیونکہ نوٹ کے ذریعے سے سونا چاندی کی بیع کرنا حقیقتاً اس سونے چاندی سے بیع کرنا تھی جس کی رسید یہ نوٹ تھے۔ چنانچہ یہ بیع صرف تھی اور بیع صرف میں یہ ضروری ہے کہ بدلیں پر اسی مجلس میں قبضہ ہو مگر ان کے نزدیک نوٹ کے ذریعے سے سونا چاندی کی بیع میں یہ شرط مفقود تھی۔ اسی طرح ان لوگوں کے نزدیک نوٹ کی موجودگی میں زکوٰۃ کی ادائیگی بھی واجب نہ تھی

اگرچہ لاکھوں روپوں ہی کے نوٹ کیوں نہ موجود ہوں۔ اسی طرح اگر کوئی نوٹ کے ذریعے سے زکوٰۃ کی ادائیگی کرتا تھا اس وقت تک اسکی زکوٰۃ ادا نہ ہوتی جب تک کہ فقیر ان نوٹوں کے بدلے میں کوئی چیز نہ خرید لیتا۔ اور اگر فقیر کے استعمال سے پہلے یہ نوٹ گم ہو جاتے یا برباد ہو جاتے تو بھی اس کی زکوٰۃ ادا نہ ہوتی۔ دیوبندی حضرات کے نزدیک مولوی رشید احمد صاحب گنگوہی تمام علوم دینیہ میں منصب امامت پر فائز تھے۔ نیز فقہ میں علامہ شامی رحمۃ اللہ علیہ سے بھی تبحر عالم اور صاحب بحر الرائق کے مد مقابل و فقیہ النفس تھے۔ (انہوں نے یہ سب دعویٰ فتاویٰ رشیدیہ کے دیباچے میں تحریر کئے ہیں) گنگوہی صاحب موصوف سے نوٹ کے بارے میں حکم شرع پوچھا گیا اس نے درج ذیل جوابات دیے۔

۱:..... ”نوٹ وثیقہ (Written Agreement) اس روپے کا ہے جو خزانہ حاکم میں داخل کیا گیا ہے مثل تمسک (Receipt) کے اس واسطے کہ اگر نوٹ میں نقصان آجائے تو سرکار سے بدلا سکتے ہیں اور اگر گم ہو جائے تو بشرط ثبوت اس کا بدل لے سکتے ہیں (حالانکہ اگر آپ کے ۱۰۰ روپے بھی گم ہو جائیں تو اسٹیٹ بینک کسی صورت میں آپ کو اس کا بدل نہیں دے گا) اگر نوٹ بیع ہوتا تو ہرگز مبادلہ نہیں ہوسکتا تھا۔ دنیا میں کوئی بیع بھی ایسا ہے کہ بعد قبض مشتری کے نقصان یا فناء ہو جائے تو بائع سے بدل لے سکیں۔ پس اس تقریر سے آپ کو واضح ہو جائے گا کہ نوٹ مثل فلوس (پیسوں) کے نہیں ہے فلوس بیع ہے اور نوٹ نقدین۔ ان میں زکوٰۃ نہیں۔“

﴿فتاویٰ رشیدیہ کامل مبوب ص ۳۵۷﴾

۲:..... نوٹ کی خرید و فروخت برابر قیمت پر بھی درست نہیں مگر اس میں حیلہ حوالہ ہوسکتا ہے اور حیلہ عقد حوالہ کے جائز ہے مگر کم زیادہ پر بیع کرنا ربا اور ناجائز ہے۔

﴿فتاویٰ رشیدیہ کامل مبوب ص ۴۱۸﴾

۳:..... روپیہ بھیجنے کی آسان ترکیب نوٹ کی رجسٹری یا بیمہ کرادینا ہے۔

﴿فتاویٰ رشیدیہ جلد دوم ص ۱۷۲﴾

اور علماء حقہ رحمہم اللہ تعالیٰ کی رائے میں نوٹ ثمن اصطلاحی ہیں ان کے نزدیک نوٹ کے ذریعے سے ثمن خلقی یعنی سونا چاندی کی بیع بلاشبہ جائز ہے۔ نوٹ پر زکوٰۃ واجب ہوتی ہے اور اس کی ادائیگی سے زکوٰۃ بھی ادا ہو جاتی ہے۔ جس وقت عرب و عجم کے علماء نوٹ کے شرعی حکم کے متعلق حیران تھے تو مفتیان عظام سے اس کے بارے میں دریافت کیا جاتا تو کوئی تسلی بخش جواب نہ بن پڑتا تھا حتیٰ کہ مکہ مکرمہ (زادھا اللہ شرفاً و تعظیماً) کے مفتی احناف

جمال بن عبداللہ رحمۃ اللہ تعالیٰ علیہ نے اس کا شرعی حکم کا حتمی بیان کرنے سے اپنا عذر ”العلم امانة فی اعناق العلماء“ (علم علماء کی گردنوں پر امانت ہے) کہہ کر پیش کر دیا تھا۔ ایسے میں جب ۱۳۲۳ھ میں امام اہلسنت مجدد دین و ملت امام احمد رضا خان علیہ رحمۃ الرحمن دوسری مرتبہ حج بیت اللہ تعالیٰ کے لئے مکہ شریف حاضر ہوئے تو وہاں کے علماء رحمہم اللہ تعالیٰ نے موقع غنیمت جان کر آپ علیہ رحمۃ الرحمن کی خدمت میں نوٹ سے متعلق بارہ ۱۲ سوال بطور استفتاء پیش کر دیے۔ جب امام اہلسنت علیہ رحمۃ الرحمن نے اس موضوع پر قلم اٹھایا تو اپنی عادت کریمہ کے مطابق علم کے دریا بہا دیے جب آپ علیہ رحمۃ الرحمن کا جواب عالم اسلام کے علماء کے سامنے آیا تو سب حضرات آپ علیہ رحمۃ الرحمن کی تحقیق پر عیش کر اٹھے اور اس تحقیق کو عالم اسلام کے لئے احسان عظیم قرار دیا۔ امام اہلسنت علیہ رحمۃ الرحمن نے جس حقیقت کو نور بصیرت سے آج سے تقریباً ستر سال پہلے جان لیا اسی بات کو آج جدید اکنامکس بھی تسلیم کر رہی ہے۔ امام اہل سنت رحمہم اللہ تعالیٰ نے اگر اس زمانے میں نوٹ کو ٹرمن اصطلاحی قرار دیا تھا تو اس کی وجہ یہ نہیں تھی کہ کسی ماہر معاشیات (Economist) یا کسی انسائیکلو پیڈیا میں اس کی حقیقت کو بیان کر دیا تھا یا کسی فقہی کتاب میں اس کا حکم موجود تھا بلکہ اپنی خداداد فقہی صلاحیتوں کو استعمال کرتے ہوئے قواعد فقہیہ کی رو سے نوٹ کو ٹرمن اصطلاحی فرمایا تھا۔ آپ رحمہم اللہ تعالیٰ فرماتے ہیں

”اے سوال کرنے والے اللہ تعالیٰ ہم دونوں کو توفیق عطا فرمائے اور ہماری رہنمائی فرمائے یہ جان لو کہ نوٹ نہایت جدید اور نئی چیز (New Invention) ہے تمہیں علماء کرام رحمہم اللہ تعالیٰ کی کتب میں اس کا ذکر بھی نہیں ملے گا یہاں تک کہ ماضی قریب کے فقہ علامہ (The Religious Lawyer Of Islam) ابن عابدین شامی رحمۃ اللہ علیہ اور ان کے ہم عصر علماء کی کتب بھی نوٹ کے ذکر سے خالی ہیں مگر اللہ تعالیٰ ہمارے ان ائمہ کرام رضی اللہ تعالیٰ عنہم کی محنت قبول فرما کر ہمیں ان کی برکتوں سے فیضیاب فرمائے جنہوں نے اس دین اسلام کے مسائل کافی تفصیل سے بیان فرمادیئے ہیں اور اب یہ شریعت اس قدر روشن ہو چکی ہے کہ اس کی رات بھی دن کی طرح روشن ہے۔ الحمد للہ علماء کرام نے ایسے قواعد (Rules) ترتیب دیئے ہیں جن کے ذریعے سے بے شمار مختلف نوعیتوں کے مسائل کے شرعی احکام معلوم

کئے جاسکتے ہیں اگرچہ نئی ایجادات کا سلسلہ جاری رہے گا مگر ان کے شرعی احکام ان احکامات کے دائرہ سے باہر نہ نکلیں گے جو ہمیں ائمہ کرام سے حاصل ہوئے اور اگر اللہ نے چاہا تو ہر دور میں ایسے علماء موجود ہوں گے جنہیں اللہ تعالیٰ کتاب و سنت اور ائمہ کے بنائے ہوئے قواعد (Rules) سے نئی پیدا شدہ چیزوں کے شرعی احکامات نکالنے (Extradiction) کی توفیق عطا فرمائے گا۔“

﴿فتاویٰ رضویہ جلد ۷ صفحہ ۱۲۷ مطبوعہ: مکتبہ رضویہ کراچی﴾

پھر فقہیانہ انداز میں نوٹ کی حقیقت بیان کرتے ہوئے فرماتے ہیں کہ

”کرنسی نوٹ کی حقیقت تو یہ ہے کہ یہ کاغذ کا ایک ٹکڑا ہے اور کاغذ ایک قیمت والا مال (Valuable Property) ہے اور اس پر مہر لگنے کی وجہ سے لوگ اس کی طرف مائل ہو گئے اور اسے وقت ضرورت کے لئے جمع کر کے رکھنے لگے اور مال (Property) کی تعریف (Defination) بھی یہی ہے کہ لوگ اس کی طرف مائل ہوں اور اسے وقت ضرورت کے لئے جمع کر کے رکھنا ممکن ہو۔ جیسا کہ فقہ کی معتبر کتب بحر الرائق اور فتاویٰ شامی وغیرہا میں ہے نیز یہ بات تو سب کو معلوم ہے کہ شریعت مطہرہ نے جس طرح مسلمانوں کو شراب اور خنزیر سے نفع اٹھانے سے منع کیا ہے اس طرح سے کاغذ کے ٹکڑوں سے اپنی مرضی کے مطابق نفع اٹھانے سے منع نہیں کیا اور کسی چیز کے قیمت والا مال (Valuable Property) ہونے کا دار و مدار اسی بات پر ہے کہ شریعت مطہرہ نے اس سے نفع اٹھانے سے منع نہ کیا ہو جیسا کہ فتاویٰ شامی میں ہے۔ اسی فتاویٰ شامی میں اصول فقہ کی معتبر کتاب تلویح کے حوالے سے لکھا ہے کہ ”مال وہ چیز ہے جسے وقت حاجت کے لئے جمع کیا جائے اور مال (Property) کے لئے اس کا قیمت والا (Valuable) ہونا ضروری ہے اور اسی فتاویٰ شامی میں بحر الرائق اور الحاوی القدسی کے حوالے سے منقول ہے“ کہ آدمی کے علاوہ ہر وہ چیز مال کہلاتی ہے جسے آدمی کے فائدے کے لئے پیدا کیا گیا ہو اور اسے حفاظت سے رکھا جانا ممکن ہو اور آدمی اسے اپنی مرضی سے استعمال کر سکے۔ محقق علی الاطلاق علامہ ابن الہمام ”نفع القدر“ میں فرماتے ہیں کہ اگر کوئی اپنے کاغذ کا ایک ٹکڑا ہزار روپے میں بیچے تو یہ بیچ بلا کراحت جائز ہے اور اگر تحقیقی نظر سے دیکھا جائے تو بذات خود یہی قول کرنسی نوٹ کی اصل ہے جسے امام ابن ہمام رضی اللہ عنہ نے نوٹ ایجاد ہونے سے ۵۰۰ سال پہلے ہی پیش فرمادیا تھا اور نوٹ بھی تو

کاغذ کا وہی ٹکڑا ہے جو ہزار روپے میں بکتا ہے اور یہ کوئی حیرت کی بات نہیں ایسی کرامات تو ہمارے علماء کرام رحمہم اللہ سے صادر ہوتی ہی رہتی ہیں اللہ تعالیٰ ہمیں دنیا اور آخرت میں ان کی برکات سے فیضیاب فرمائے۔ آمین

اس میں تو کوئی شک نہیں کہ نوٹ بذات خود ایک قیمت والا مال (Valueable Property) ہے اس کی خرید و فروخت ہوتی ہے اور اسے ہبہ (Donate) کیا جاتا ہے اور نوٹ میں وراثت (Inheritance) بھی جاری ہوتی ہے نیز مال کے تمام احکامات بھی اس پر جاری ہوتے ہیں۔“

﴿فتاویٰ رضویہ جلد ۷ صفحہ ۱۲۸-۱۲۹ مطبوعہ: مکتبہ رضویہ کراچی﴾

پھر ان لوگوں کی غلطی دلائل شرعیہ سے واضح فرمائی جو نوٹ کو رسید سمجھتے تھے۔ آپ رحمہ اللہ تعالیٰ رقم طراز ہیں، ”میں کہتا ہوں کہ یہ گمان بالکل غلط ہے کہ نوٹ تحریری اقرار نامہ (Written Agreement) کی طرح کوئی رسید (Receipt) ہے رسید کا مطلب یہ ہے کہ جو گورنمنٹ اسے رائج کرتی ہے نوٹ لینے والوں سے (سونا یا چاندی) کے روپے قرض لیتی ہے اور انہیں ثبوت کے طور پر قرض کی مالیت کے نوٹ دے دیتی ہے اور جب وہ لوگ گورنمنٹ کو نوٹ واپس کر دیں تو گورنمنٹ ان کا قرض واپس ادا کر دیتی ہے اور اگر یہ لوگ عوام میں سے کسی کو یہ نوٹ دے دیں تو گورنمنٹ ان دوسروں سے قرض لے کر ان پہلے لوگوں کا قرض ادا کر دیتی ہے تو وہ لوگ ان دوسروں کو بطور ثبوت یہ نوٹ دے دیتے ہیں تاکہ وہ ان نوٹوں کے ذریعے سے مقروض گورنمنٹ سے اپنا قرض وصول کر سکیں۔ اسی طرح سے قرض جتنے لوگوں کے ہاتھوں میں جائے گا قرض اور رسید کا تکرار (Repetition) ہوتا رہے گا نوٹ کے رسید ہونے کے تو یہی معنی ہیں۔“

حالانکہ ایک سمجھدار بچہ بھی یہ بات جانتا ہے کہ جو لوگ نوٹ کا لین دین کرتے ہیں ان میں سے کسی کے دل میں ان باتوں کا خیال تک نہیں آتا اور نہ ہی کبھی اس لین دین سے قرض یا تحریری اقرار نامہ (Written Agreement) کا ارادہ کرتے ہیں نیز آپ نے کسی بھی ایسے شخص کو نہیں دیکھا ہوگا جو لوگوں کو قرض دیتا ہو اور اپنے قرض کے رجسٹر میں اس شخص کا نام لکھے جس نے نوٹ دیکر اس سے چاندی کے روپے وصول کئے ہوں اور اپنی زندگی بھر میں اس سے یہ کہا ہو کہ تم میرا قرض ادا کر کے اپنی رسید مجھ سے وصول کر لو اور نہ ہی کسی ایسے شخص کو دیکھا

ہوگا جو لوگوں کا مقروض ہو اور اپنے رجسٹر میں اس شخص کا نام لکھتا ہو جسے نوٹ دیکر اس نے (چاندی کے) روپے وصول کئے ہوں اور مرتے وقت کہتا ہو کہ فلاں کا مجھ پر اتنا قرض ہے اسے ادا کر کے میری رسید (Recipte) اس سے واپس لے لینا۔

اور وہ ظالم و بے باک لوگ جو اعلانیہ سود کھاتے ہیں اور قرض وصول ہونے تک سود کی ماہوار شرح مقرر کئے بغیر کسی کو ایک روپیہ بھی قرض نہیں دیتے وہ لوگ بھی نوٹ لے کر چاندی کا روپیہ دیتے ہیں اور اس پر ایک پیسہ بھی زائد نہیں مانگتے نہ مہینے کے بعد اور نہ ہی سال کے بعد۔ اگر وہ اسے قرض سمجھتے تو زائد رقم وصول کرنا ہرگز نہ چھوڑتے۔

پس حق یہ ہے کہ سب لوگ نوٹ سے لین دین اور خرید و فروخت ہی کا قصد کرتے ہیں نوٹ دینے والا یقیناً جانتا ہے کہ میں روپے لے کر نوٹ اپنی ملک (Ownership) سے خارج کر چکا ہوں اور نوٹ لینے والا یقیناً جانتا ہے کہ میں روپے دیکر نوٹ کا مالک (Owner) ہو گیا اور وہ شخص نوٹ کو روپوں، اشرفیوں اور پیسوں کی طرح اپنا مال اور پونجی (Wealth) سمجھتا ہے اور اسے جمع کر کے رکھتا ہے اور ہبہ (Gift) کرتا ہے اور اس کے بارے میں وصیت (Will) کرتا ہے اور اسے صدقہ کرتا ہے اور لوگ اسے خرید و فروخت ہی سمجھتے ہیں اور تجارت ہی کا قصد کرتے ہیں۔

اور یہ ایک طے شدہ اصول ہے کہ لوگوں کے معاملات میں ان کی نیتوں کا اعتبار ہوتا ہے۔ کیونکہ اعمال کا دار و مدار نیتوں ہی پر ہے اور ہر شخص کے لئے وہی ہے جس کی وہ نیت کرے لہذا ثابت ہوا کہ لوگوں کے نزدیک نوٹ ایک قیمت والا مال (Valuable Property) ہے اسے حفاظت سے رکھا اور جمع کیا جاتا ہے اور لوگ اس کی طرف مائل ہوتے ہیں اس کی خرید و فروخت ہوتی ہے اور اس پر قیمت والے مال (Valuable Property) کے تمام احکام نافذ ہوتے ہیں۔“

﴿فتاویٰ رضویہ جلد ۷ صفحہ ۱۲۹-۱۳۰ مطبوعہ: مکتبہ رضویہ کراچی﴾

مختلف ممالک کی کرنسی مختلف اجناس ہیں

جب یہ بات واضح ہو چکی کہ نوٹ رسید نہیں بلکہ ٹھن اصطلاحی ہے تو اب یہ جاننا چاہیے کہ دور حاضر میں کرنسی باوجود یہ کہ اپنی اصل نے اعتبار سے کاغذ کا ٹکڑا ہے مگر ہر ملک کی کرنسی کے مقصود کے مختلف ہونے کی وجہ سے علیحدہ علیحدہ جنس ہے کیونکہ کرنسی سے مقصود کاغذ کا ٹکڑا نہیں ہوتا بلکہ اس سے مراد قوت خرید کا ایک مخصوص معیار ہے۔ یہی

وجہ ہے جو چیز پاکستانی ایک روپیہ کے بدلے میں ایک ملتی ہے وہی چیز ایک امریکن ڈالر کے بدلے میں ساٹھ کی تعداد میں خریدی جاسکتی اور ایک برطانوی پونڈ کے بدلے میں سو تک مل سکتی ہے۔ اسی طرح مختلف ممالک کی کرنسی کے اعتبار سے مختلف تعداد میں مل سکتی ہے اور یہ تعداد قوت خرید کی تبدیلی کے ساتھ تبدیل بھی ہو جاتی ہے۔ عموماً ہر ملک کی کرنسی کے نقوش اور نام بھی مختلف ہوتے ہیں نیز یہ کہ ان کے مقاصد بھی مختلف ہوتے ہیں مثلاً لوگ امریکن ڈالر یا پونڈ کو اس لئے سنبھال کر محفوظ رکھتے ہیں کہ ان کی قیمت بڑھ جانے پر فروخت کیا جائے گا۔ جبکہ پاکستانی اور دیگر ممالک کہ جن کی کرنسی غیر مستحکم ہے ان کے ساتھ یہ معاملہ نہیں ہے۔ اسی طرح مختلف ممالک کی کرنسی مختلف مقاصد کے لئے استعمال کی جاتی ہیں۔ قوانین فقہیہ کی رو سے جب کسی چیز کے مقصود یا اصل یا صنعت میں ایسی تبدیلی آجائے کہ جس کی وجہ سے اس کا نام اور کام بدل جائے تو جنس بدل جاتی ہے۔ علامہ شامی رحمہ اللہ تعالیٰ فرماتے ہیں

”أن الاختلاف باختلاف الأصل أو المقصود أو بتبدل الصفة.“

﴿رد المحتار جلد ۷ صفحہ ۴۰۶ مطبوعہ: مکتبہ امدادیہ ملتان﴾

ترجمہ: جنس میں اختلاف اصل یا مقصود یا صفت کے بدلنے سے ہوتا ہے۔

صدر الشریعہ بدرالطریقہ مولانا امجد علی اعظمی رحمہ اللہ تعالیٰ فرماتے ہیں

”مقصد یہ ہے کہ جنس کے اختلاف و اتحاد میں اصل کا اتحاد و اختلاف معتبر نہیں ہے مقصود

کا اختلاف جنس کو مختلف کر دیتا ہے اگرچہ اصل ایک ہو اور یہ بات ظاہر ہے کہ روٹی اور سوت

اور کپڑے کے مقاصد مختلف ہیں یونہی گیہوں اور اس کے آنے کو روٹی سے بیج کر سکتے ہیں کہ انکی

بھی جنس مختلف ہے۔

﴿بہار شریعت صفحہ ۹۸ حصہ ۱۱ جلد ۲ ضیاء القرآن پبلیکیشنز لاہور﴾

چنانچہ کسی بھی دو اشیاء کی اصلیت اگرچہ ایک ہی کیوں نہ ہو اگر ان کے مقصود یا صفت میں تبدیلی ہو جائے تو ان کی

جنسیں مختلف ہو جائیں گی۔ جیسا کہ صدر الشریعہ کی عبارت سے ظاہر کہ روٹی کی بیج گندم کے ساتھ ادھار اور کمی

بیشی کے ساتھ جائز ہے حالانکہ ان کی اصل ایک ہے صرف صنعت میں تبدیلی ہونے کی وجہ سے ان کے نام

اور کام میں تبدیلی پیدا ہوگئی چنانچہ ان دونوں کو علیحدہ علیحدہ جنس شمار کیا گیا۔ امام سراج الدین عمر ابن نجیم الحنفی رحمہ

”يصح ايضا بيع الخبز بالبر وبالذقيق متفاضلا) في اصح الروايتين عن الامام قبيل هو ظاهر المذهب لعلمائنا الثلاثة وعليه الفتوى عدد اووزنا كيف ما اصطلاحوا عليه لانه صار بالصنعة جنسا آخر.“

﴿النهر الفائق جلد ۳ صفحہ ۷۸۴ مطبوعہ: قدیمی کتب خانہ کراچی﴾
ترجمہ: امام اعظم سے دو روایتوں میں سے اصح روایت کے مطابق روٹی کی بیج گندم اور آٹے کے ساتھ کمی بیشی کے ساتھ جائز ہے لوگوں میں جس طرح رائج ہو خواہ از روئے عدویع کی جائے یا از روئے وزن اور کہا گیا ہے کہ ہمارے علماء ثلاثہ کا یہی ظاہر مذہب ہے اور اسی پر فتویٰ ہے کیونکہ روٹی صنعت کی تبدیلی کی وجہ مختلف جنس ہو گئی۔

اسی طرح اگر کوئی دو اشیاء کہ جن کی اصل ایک ہو مگر ان کے مقصود میں تبدیلی آجائے تو مختلف جنس شمار کی جاتی ہیں مثلاً دنبے کا گوشت اور چکتی اور پیٹ کی چربی امام سراج الدین عمر ابن نجیم لکھی رحمہ اللہ تعالیٰ فرماتے ہیں
”صح ايضا بيع (شحم البطن بالالية) مخففة (او باللحم) متفاضلا لانها وان كانت كلها من الضان الا انها جناس مختلفة لاختلاف الاسماء والمقاصد.“

﴿النهر الفائق جلد ۳ صفحہ ۷۸۴ مطبوعہ: قدیمی کتب خانہ کراچی﴾
ترجمہ: پیٹ کی چربی کو چکتی کی چربی اور گوشت کے بدلے میں کمی بیشی کے ساتھ بیچنا بھی جائز ہے کیونکہ یہ سب اشیاء اگر چہ دنبے ہی سے ہیں مگر نام اور مقصود کے مختلف ہونے کی وجہ سے مختلف جنس ہیں۔

چنانچہ اسی طرح ہر ملک کی کرنسی کی اصل تو کاغذ ہی ہے مگر ان کے نام، صفت اور مقاصد کے تبدیل ہونے کی وجہ سے مختلف اجناس ہیں۔ پھر اگر مختلف ممالک کی کرنسی کو مختلف اجناس نہ مانا جائے بلکہ ان کی اصل کاغذ پر نظر کرتے ہوئے ایک ہی جنس مانا جائے تو مختلف معاملات میں ایسا حرج شدید لازم آئے گا کہ جس کا علاج نہ عوام کے پاس

ہے اور نہ ہی علماء کے پاس ہے حتیٰ کہ اکثر ممالک کے لوگوں کو حج جیسے عظیم فریضے سے محروم ہونا پڑیگا۔ کیونکہ اکثر ممالک میں ایسا ہوتا ہے کہ ان کی حکومتیں اس بات پر مجبور کرتی ہیں کہ حج کے جانے کے لئے بینک ڈرافٹ امریکن ڈالر کی صورت میں بنوائے جائیں اور اس میں عام طور پر ہوتا یہ ہے کہ اس کام کے لئے ایجنٹ ہوتے ہیں جو لوگوں سے اپنے ہی ملک کی کاغذی کرنسی نقد لیتے ہیں اور کچھ مدت کی ادائیگی کی تاریخ پر اس کے مساوی امریکن ڈالر کا ڈرافٹ بنا دیتے ہیں جو کہ سعودی عربیہ میں کیش ہوتا ہے حالانکہ تمام ممالک کی کرنسی کو کاغذ ہونے کی وجہ سے ایک ہی جنس مانا جائے تو سراسر سودی معاملہ ہو جاتا ہے۔ کیونکہ جس ملک کی کرنسی کے بدلے میں امریکن ڈالر کا ڈرافٹ بنا کر دیا جاتا ہے وہ بھی کاغذ ہے اور امریکن ڈالر بھی کاغذ ہے اور اصول شریعت کے مطابق ان میں ادھار کرنا سراسر سود ہے۔ یہ ایسا المیہ ہے کہ اس سے نہ تو عوام بچتے ہیں اور نہ ہی ہزاروں کی تعداد میں ہر سال سفر حج کرنے والے علماء الامن شاء اللہ تعالیٰ۔ بلکہ دیکھا گیا ہے کہ اکثر اہل علم کی تو اس طرف توجہ بھی نہیں جاتی۔ اسی طرح کتابوں کی خریداری میں عوام ہوں یا علماء اگر انھیں ادھار خریدنے کی ضرورت پیش آجائے تو بلا کسی تردد کے ادھار سودا کر لیا جاتا ہے اسی طرح کے دیگر کئی معاملات ہیں جن میں صرف اس لئے سودی معاملہ جاری ہو جاتا ہے کہ تمام ممالک کی کرنسی (Currencies) ایک ہی جنس ہیں۔ چنانچہ ہر ملک کی کرنسی کو اس کے کاغذ ہونے کی وجہ سے ایک ہی جنس گردانے میں کھلا ہوا حرج ہے جبکہ شریعت کا قاعدہ ہے کہ الحرج مدفوع بالنص چنانچہ امت کے لئے آسانی اسی میں ہے کہ ہر ملک کی کرنسی کو الگ جنس شمار کرنے ہی پر فتویٰ دیا جائے اور اس کی درست وجوہات بھی بیان کر دی گئی ہیں اسی کا ہمیں رسول کریم صلی اللہ تعالیٰ علیہ وسلم نے بھی حکم فرمایا ہے کہ بشروا ولا تنفروا یعنی لوگوں کو خوش خبریاں دو متفرق نہ کرو اور فرمایا کہ الدین یسر دین آسانی کا نام ہے۔

دو متعارض عبارات میں تطبیق

اس توجیہ سے کتب فقہیہ کی بظاہر دو متعارض عبارات میں بھی تطبیق ہو جائے گی۔ ایک تو ”يجوز بيع الفلوس بفلسين بأعيانهما“ یعنی ایک فلس کا دو فلس سے تبادلہ جائز ہے جبکہ وہ متعین ہوں اور دوسری عبارت ”(بيع فلوسا بمثلها أو بدرام أو بدنانير، فان فقد أحدهما جاز) وان تفرقا بلا قبض أحدهما لم يجز۔“ ہے یعنی اگر کسی فلس کو فلس کے عوض یا درہموں یا دیناروں کے عوض بیچا پس ان میں سے

کسی ایک پر قبضہ ہو گیا تو جائز ہے اور اگر جانین میں سے کسی پر بھی قبضہ نہ ہو تو جائز نہیں ہے۔ ثانی الذکر عبارت محیط سے بحر و نھر اور ان سے متن تنویر، در، طحاوی میں ہے اور سید احمد طحاوی رحمہ اللہ تعالیٰ نے اس کو ہندیہ اور ہندیہ نے الحماوی کے حوالے سے بھی بیان فرمایا ہے۔ اس عبارت کا ظاہری مفاد یہی ہے کہ ثمن اصطلاحی مثلاً نوٹ یا سکوں کی آپس میں بیع کی جائے اور جانین میں سے کسی ایک پر قبضہ کر لیا جائے تو بیع درست ہے یعنی ایک جانب سے ادھار بھی درست ہے جبکہ پہلی عبارت اس بات کی صراحت کر رہی ہے کہ ان کا معین کرنا ضروری ہے دیگر الفاظ میں انکو ادھار بیچنا جائز نہیں ہے۔ بڑے بڑے فقہاء احناف رحمہم اللہ تعالیٰ نے اس عبارت کو جوں کا توں نقل فرمایا اور سوائے علامہ شامی اور سید احمد طحاوی رحمہم اللہ تعالیٰ کے کسی نے اس پر کوئی کلام نہیں فرمایا مگر ان دونوں بزرگوں نے ان عبارات کا تعارض تو بیان فرمایا مگر کوئی حل پیش نہیں فرمایا۔ اب اگر ہر ملک کی کرنسی کو الگ جنس شمار کیا جائے تو پہلی عبارت کو ایک ہی ملک کی کرنسی کی آپس میں بیع محمول کرنے اور دوسری عبارت کو دو مختلف ممالک کی کرنسی پر محمول کرنے سے یہ تعارض رفع ہو جائے گا اور دونوں قسم کی عبارات میں باسانی تطبیق ہو جائے گی۔ جب یہ بات واضح ہو چکی کہ ہر ملک کی کرنسی ایک علیحدہ جنس ہے تو اب کرنسی کی آپس میں بیع و شراء کا حکم بیان کیا جاتا ہے۔

کرنسی کا کرنسی سے تبادلہ

دور حاضر میں رائج نوٹ فلوس (سکوں) کے حکم میں ہیں۔ قوانین شرعیہ کی رو سے ایک ہی ملک کے سکوں کی بیع آپس میں کمی بیشی کے ساتھ جائز ہے البتہ ادھار ناجائز ہے۔ مبسوط، ہدایہ، کنز الدقائق، فتح القدر، عنایہ، کفایہ، البحر الرائق، النھر الفائق، الدر المختار، طحاوی علی الدر، رد المحتار میں ہے واللفظ للھدایہ

”يجوز بيع الفلس بفلسين بأعيانھما۔“

﴿ہدایہ آخرین صفحہ ۸۱ مطبوعہ: مکتبہ شرکت علمیہ ملتان﴾

ترجمہ: ایک متعین سکے کی بیع دو متعین سکوں کے ساتھ جائز ہے۔

مذکورہ بالا عبارت میں ”متعین“ کی قید اس لئے لگائی ہے کہ ہر ملک کی کرنسی ایک علیحدہ جنس ہے جیسا کہ درج بالا سطور میں وضاحت کی جا چکی ہے اور جب سود کی دو علتوں جنس اور قدر میں سے کوئی ایک علت پائی جائے تو کمی بیشی حلال اور ادھار ناجائز ہوتا ہے۔ شیخ الاسلام برہان الدین امام ابوالحسن علی بن ابی بکر المرغینانی رحمہ اللہ تعالیٰ

فرماتے ہیں،

”اذا وجد احدهما وعدم الاخر حل التفاضل وحرم النساء مثل

ان يسلم هرويا في هروى أو حنطة في شعير.“

﴿ہدایہ آخرین صفحہ ۷۹ مطبوعہ: مکتبہ شرکت علمیہ ملتان﴾

ترجمہ: اگر سود کی دونوں علتوں میں سے کوئی ایک پائی جائے اور دوسری نہ پائی جائے تو

زیادتی (کمی بیشی) جائز ہے اور ادھار حرام ہے جیسے کہ ہرات کے بنے ہوئے کپڑے کو

ہرات ہی کے کپڑے کے عوض بیچے یا گندم کو جو کے بدلے میں۔

چنانچہ جب ایک ہی ملک کے نوٹوں کا آپس میں تبادلہ کیا جائے گا تو قدر کے مفقود ہونے کی وجہ سے کمی بیشی جائز

اور جنس کے پائے جانے کی وجہ سے ادھار ناجائز ہوگا مثلاً دس روپے کے نوٹ کو بیس روپے یا اس سے کم یا زائد

میں ہاتھوں ہاتھ بیچنا جائز ہوگا۔ اور اگر دو مختلف ممالک کی کرنسیز کا آپس میں تبادلہ کیا جائے تو کمی بیشی بھی جائز

ہے اور ادھار بھی جائز ہے صرف ایک جانب سے قبضہ کافی ہے۔ امام علاؤ الدین الحسکفی رحمہ اللہ تعالیٰ فرماتے

ہیں

(باع فلو سا بمثلها أو بدر اھم أو بدنا نیر، فان فقد أحدهما جاز) وان

تفر قابلا قبض أحدهما لم یجز۔“

﴿الدر المختار صفحہ ۴۱۴ جلد ۷ مطبوعہ: مکتبہ امدادیہ ملتان﴾

ترجمہ: اگر کسی نے فلوس کو فلوس کے عوض یا درھموں یا دیناروں کے عوض بیچا پس ان میں

سے کسی ایک پر قبضہ ہو گیا تو جائز ہے اور اگر جائین میں سے کسی پر بھی قبضہ نہ

ہو تو جائز نہیں ہے۔

کیونکہ نوٹ عددی ہیں اور عددی میں کمی بیشی جائز ہے کما قالوا ساداتنا الحنفیہ رحمہم اللہ تعالیٰ

لا ربافی معدودات یعنی شمار کر کے بیچی جانے والی اشیاء میں سود نہیں ہوتا نیز ان کی جنسیں مختلف ہونے کی وجہ

سے ادھار بھی جائز ہے جیسا کہ صاحب ہدایہ رحمہ اللہ تعالیٰ مزید فرماتے ہیں

وإذا عدم الوصفان الجنس والمعنی المضموم الیہ حل

﴿ہدایہ آخرین صفحہ ۷۹ مطبوعہ: مکتبہ شرکت علمیہ ملتان﴾

ترجمہ: اور جب سود کی دونوں ہی علیین یعنی جنس اور قدر نہ پائی جائیں تو کمی بیشی اور ادھار حلال

ہے۔

دیوبندی فقہ کی کرشمہ سازیاں

جیسا کہ پچھلے صفحات میں بیان کیا گیا کہ دیوبندی اسی نظریہ کے قائل تھے کہ نوٹ قرض کی رسید ہے اور ”کفل الفقیہ الفاہم“ کا آفتاب روشن ہونے کے باوجود حق کو قبول نہ کیا۔ تقریباً ستر سال اسی ہٹ دھرمی پر قائم رہتے ہوئے نوٹ پر زکوٰۃ کی ادائیگی سے منہ موڑتے رہے۔ مگر جب دیکھا کہ اب امام احمد رضا خان رحمہ اللہ تعالیٰ کی تحقیق مانے بغیر کوئی چارہ کار نہیں ہے تو چارو ناچار اسے قبول کر لیا۔ مگر چاہیے تو یہ تھا کہ اسے ایسے ہی قبول کیا جاتا جیسا کہ فقہ حنفی کے مطابق امام اہلسنت نے رقم فرمایا اور اس پر دلائل بیان فرمائے مگر ایسا نہ ہوا بلکہ اپنی فقہت بے بنیاد کے جوہر دکھاتے ہوئے ایسے اجتہادات اختراع کئے کہ جن کا فقہ حنفی میں کہیں دور دور تک پتہ نہیں چلتا۔ مثلاً مولوی تقی عثمانی نے نوٹ کی شرعی حیثیت پر ایک مضمون لکھا جس میں دیوبندیوں کے سرخیل علماء کی غلط فقہ کو چھپانے اور خفت مٹانے کے لئے یہ ظاہر کرنے کی کوشش کی کہ دیوبندیوں میں بعض ایسے بھی تھے کہ جو نوٹ کو شروع ہی سے ثمن اصطلاحی مانتے تھے اور ان میں مولانا عبدالحی رحمہ اللہ تعالیٰ کا ذکر کر دیا اور یہ تاثر دینے کی کوشش کی کہ وہ بھی دیوبندی تھے حالانکہ حقیقت اسکے برعکس ہے۔ کیونکہ مولانا عبدالحی کا دیوبندیوں سے دور کا بھی تعلق نہیں تھا۔ اور ان غلط کارمندیوں کا سرے سے ذکر ہی نہیں کیا کہ جو نوٹ کو رسید قرار دیتے تھے۔ جب کہ امام اہلسنت علیہ الرحمۃ کہ جن کے نوٹ سے متعلق فتویٰ کو علماء عرب و عجم نے ناصرف قدر کی نگاہ سے دیکھا بلکہ اس پر تصدیقات بھی مثبت فرمائیں، کے تذکرے کو انتہائی صفائی کے ساتھ نظر انداز کر دیا۔ حالانکہ احسان شناس لوگوں کا کام ہے کہ وہ اپنے محسن کا شکر یہ ادا کرتے ہیں کہ اللہ تعالیٰ مومنوں کے بارے میں فرماتا ہے کہ ہل جزاء الاحسان الا الاحسان۔ مولوی تقی عثمانی کے اجتہاد کی ایک جھلک مندرجہ ذیل عبارات سے ملاحظہ کی جاسکتی ہے۔ مولوی تقی عثمانی نے ایک ہی ملک کی کرنسی کے آپس میں تبادلے کے حکم کو بیان کرتے ہوئے لکھا کہ

”موجودہ زمانے میں کرنسی کا جائزہ لیا جائے تو اس سے ثابت ہوگا کہ کرنسی کا جائزہ لینا جائز ہے۔“

﴿فقہی مقالات جلد ۱ صفحہ ۳۶﴾

اور اسکے ناجائز ہونے کی وجہ یہ بتائی گئی کہ اگر اس کو جائز کہا جائے تو سود کا دروازہ چھوٹ جائے گا۔ عثمانی صاحب کی عبارت درج ذیل ہے۔

”گنہگار ہی زمانے میں موجودہ دور کی عاداتی کرنسی نوٹ کے جانے کے مسئلے میں امام مالک یا امام محمد کا قول اختیار کرنا مناسب ہے۔ اس لئے کہ امام شافعی یا امام ابوحنیفہ اور امام ابو یوسف رحمۃ اللہ علیہم کا مسلک اختیار کرنے سے سود کا دروازہ چھوٹ کھل جائے گا اور ہر سودی کاروبار اور لین دین کو اس مسئلہ کی آڑ بنا کر جائز کر دیا جائے گا چنانچہ اگر قرض دینے والا اپنے قرض کے بدلے سود لینا چاہے گا تو وہ اس طرح سے باسانی لے سکے گا کہ قرض دار کو اپنے کرنسی نوٹ زیادہ قیمت میں فروخت کرے گا۔ اس طرح وہ اپنے قرض کے بدلے سود حاصل کرے گا۔“

﴿فقہی مقالات جلد ۱ صفحہ ۳۵﴾

مولوی صاحب نے مندرجہ بالا دونوں عبارات میں سے پہلی عبارت میں کہا ہے کہ اگر ایک ہی ملک کی کرنسی ہو تو اس کو کمی بیشی کے ساتھ بیچنا جائز نہیں اور دوسری عبارت میں اس کے ناجائز ہونے کی خود ساختہ علت بیان کر دی موصوف نے احناف کے دو مسلمہ فقہی اصول لاربافسی المعدودات یعنی شمار کر کے فروخت کی جانے والی اشیاء میں (کمی و زیادتی کی وجہ سے) سود نہیں ہوتا اور ”اذا وجد احدهما وعدم الآخر حل التفاضل و حرم النسأ یعنی جب سود کی دو علتوں میں سے کوئی ایک نہ پائی جائے تو کمی بیشی جائز اور ادھار ناجائز ہے، کو چھوڑ دیا کیونکہ جب ایک ہی ملک کی کرنسی کے تبادلے میں سود کی دو علتوں میں سے ایک علت یعنی قدر مفقود اور دوسری علت جنس موجود ہے تو کمی بیشی جائز اور ادھار ناجائز ہوگا۔ لہذا یہ کہنا کہ ”چنانچہ اگر قرض دینے والا اپنے قرض کے بدلے سود لینا چاہے گا تو وہ اس طرح سے باسانی لے سکے گا کہ قرض دار کو اپنے کرنسی نوٹ زیادہ قیمت میں فروخت کرے گا۔ اس طرح وہ اپنے قرض کے بدلے سود حاصل کرے

گا۔ ”سراسر غلط ہے کیونکہ ایک جنس ہونے کی وجہ سے ادھارتو نا جائز ہی رہے گا۔ جبکہ صاحب مذہب امام الامامہ، سراج الاممہ، کشف الغمہ سیدنا امام اعظم ابوحنیفہ اور امام ابو یوسف رضی اللہ تعالیٰ عنہما اس کے جواز کے قائل ہیں جیسا کہ ہم نے مبسوط، ہدایہ، کنز الدقائق، فتح القدر، عنایہ، کفایہ، البحر الرائق، النهر الفائق، الدر المختار، طحاوی علی الدر اور رد المحتار کے حوالے سے نقل کیا کہ ”يجوز بيع الفليس بفلسين بأعيانهما.“ یعنی ایک متعین سکے کی بیع دو متعین سکوں کے ساتھ جائز ہے۔ نیز اس پر امت مسلمہ کا عرف و تعامل بھی ہے مثلاً جب عیدین یا کسی تہوار کے موقع پر نئے نوٹ لینا چاہتے ہیں تو بلا جھجک پرانے نوٹ زیادہ مقدار میں دے کر نئے نوٹ لے لیتے ہیں۔ لہذا مسلمانوں کے عرف کو چھوڑ کر اپنے طور پر فتویٰ صادر کر دینا کسی فقیہ کا کام تو نہیں ہو سکتا۔ بلکہ مفتی کے لئے تو یہ حکم ہے کہ جب اس کے سامنے دو مفتی بہ قول ہوں تو اس کے لئے ضروری ہے کہ وہ اس قول پر فتویٰ دے جو رائج ہو اور رائج ہونے کی ایک صورت یہ بھی ہے کہ وہ دیکھے کہ ان میں سے جو قول اہل زمانہ کے عرف کے مطابق ہو یا اس میں لوگوں کے لئے آسانی ہو تو اسی پر فتویٰ دے نہ کہ دوسرے پر۔ علامہ شامی رحمہ اللہ تعالیٰ فرماتے ہیں

”ما اذا كان احدهما اوفق لاهل الرمان فان ما كان اوفق لعرفهم او اسهل عليهم فهو اولى بالاعتماد عليه ولذا افتوا بقول الامامين في مسئلة تزكية الشهود و عدم القضاء بظاهر العدالة لتغير احوال الزمان فان الامام كان في القرن الذي شهد له رسول الله ﷺ بالخيرية بخلاف عصرهم فانه قد فشى فيه الكذب فلا بد فيه من التزكية وكذا عدلوا عن قول ائمتنا الثلاثة في عدم جواز الاستيجار على التعليم ونحوه لتغير الزمان ووجود الضرورة الى القول بجوازه.“

﴿رسائل ابن عابدین شامی جلد ۴ صفحہ ۴۰ مطبوعہ: سہیل اکیڈمی لاہور﴾
ترجمہ: ترجیح کی وجوہات میں سے یہ بھی ہے جب ان میں کوئی قول اہل زمانہ کے موافق ہو کیونکہ جو اہل زمانہ کے عرف کے موافق ہو یا ان کیلئے آسان ہو وہی اولیٰ ہے اور اسی پر

روایت ہونے کی تصریح علامہ سعدی آفندی علیہ الرحمہ نے عنایہ پر اپنے حاشیہ میں فرمائی اور انہی سے انھر الفائق میں نقل کیا اور اسے برقرار رکھا۔ اسی طرح اسکو در مختار میں نقل کیا اور فرمایا: ”کافی میں ہے، فتویٰ لوگوں کی عادت پر ہے۔ اور اسی کی مثل عارف برکلی علیہ الرحمہ نے طریقہ محمدیہ کے آخر میں ذکر کیا اور فرمایا: ”اس بیع کے جواز میں کوئی حیلہ نہیں سوائے اس ضعیف روایت سے دلیل پکڑنے کے جو امام ابو یوسف سے منقول کی گئی۔“ اھ

ائمہ مذہب اور فقہاء محققین کے نزدیک تو عرف کے مطابق فتویٰ دینے سے سود کا باب بند ہوتا ہے مگر دیوبندی فقہ میں اسکے برعکس یہ دروازہ چوپٹ کھل جاتا ہے۔ اسی لئے فقہاء فرماتے ہیں من لم یعرف اهل زمانه فهو جاهل۔ جو اپنے زمانے والوں کو نہ جانے وہ جاہل ہے۔

پھر اس سے بڑھ کر یہ کہ یہاں تو امام اعظم اور سیدنا ابو یوسف رحمہما اللہ تعالیٰ کے قول کو چھوڑ کر کی زیادتی کو ناجائز کہہ دیا مگر ایک مقام پر خواہ مخواہ امام اعظم کے بارے میں منسوب کر دیا کہ ان کے نزدیک جب ایک ہی ملک کے سکوں کی بیع آپس میں کی جائے اور بد لین میں سے کسی ایک پر بھی قبضہ نہ ہو تو سود ہو جاتا ہے یعنی ایک جانب سے قبضہ کافی ہے۔ مولوی صاحب نے لکھا

”ایک ہی ملک کے کرنسی نوٹوں کا تبادلہ برابر برابر کر کے بالاتفاق جائز ہے۔ بشرطیکہ مجلس عقد میں فریقین میں سے کوئی ایک بد لین میں سے ایک پر قبضہ کر لے۔ لہذا اگر تبادلہ کرنے والے دو شخصوں میں سے کسی ایک نے بھی مجلس عقد میں نوٹوں پر قبضہ نہیں کیا۔ حتیٰ کہ وہ دونوں جدا ہو گئے تو اس صورت میں امام ابو حنیفہ رحمۃ اللہ تعالیٰ علیہ اور بعض مالکیہ کہ نزدیک یہ عقد فاسد ہو جائے گا۔“

﴿فقہی مقالات جلد ۳۶ مطبوعہ: مین اسلامک پبلشرز﴾

حالانکہ امام اعظم سے ایسی کوئی روایت نہیں ہے کہ جس میں ایک ہی جنس کے سکوں کے تبادلے میں صرف ایک جانب قبضہ کی شرط بیان کی ہو۔ بلکہ اس کے برعکس کتب مذہب میں یہ تصریح ہے کہ جنس ایک ہونے کی صورت میں بد لین کی تعیین ضروری ہے اور وہ فلوس میں قبضہ ہی سے ہو سکتی ہے اس لئے نوٹوں کا بھی یہی حکم ہوگا کہ جب

وہ ایک ہی جنس کے ہوں تو ان پر قبضہ ضروری ہے۔ ملک العلماء کا سانی رحمۃ اللہ تعالیٰ علیہ ایک ہی جنس کے سکوں کے تبادلے کی صورت میں ایک ہی جانب کے قبضہ کی نفی اور جانبین کے قبضے کی اثبات کی بحث کرتے ہوئے رقم طراز ہیں

وذكر في بعض شروح مختصر الطحاوي رحمه الله انه يبطل
للكونه صرفا بل لتمكن ربا النساء فيه لوجود احد وصفي علة
ربالفضل وهو الجنس وهو الصحيح۔“

﴿بدائع الصنائع جلد ۵ صفحہ ۲۳۸﴾

ترجمہ: مختصر امام طحاوی رحمہ اللہ تعالیٰ کی کسی شرح میں ذکر کیا گیا ہے کہ (جانبین میں سے کسی ایک جانب قبضہ نہ ہونے کی صورت میں) اس کا بطلان اس لئے نہیں ہے کہ یہ بیع صرف ہے بلکہ اس کے باطل ہونے کی وجہ یہ ہے کہ اس میں سود کی دو علتوں میں سے جنس کے پائے جانے کی وجہ سے ادھار ناجائز ہے۔ اور یہی صحیح ہے۔

پھر ایک مقام پر سیدنا امام اعظم ابوحنیفہ اور امام ابو یوسف رحمہما اللہ تعالیٰ کے بارے میں خواہ مخواہ منسوب کر دیا کہ ان کے نزدیک ایک سکے کی دو سکے کے ساتھ بیع برابر اور ہم مثل ہونے کی وجہ سے جائز نہیں ہے۔ جیسا کہ درج ذیل عبارت میں ہے۔

”اور امام اعظم ابوحنیفہ اور ان کے اصحاب رحمہم اللہ کے نزدیک ایک فلس کا دو فلسوں سے تبادلہ اس لئے ناجائز تھا کہ وہ سکے آپس میں بالکل برابر اور ہم مثل تھے۔“

﴿فقہی مقالات جلد ۱ صفحہ ۳۹ مطبوعہ: مین اسلامک پبلشرز﴾

حالانکہ امام اعظم کا صحیح مذہب وہ جسے فقہاء کرام نے اپنی کتب میں درج فرمایا اور اس کے مطابق امام اعظم کے نزدیک اگر عددی اشیاء برابر اور ہم مثل بھی ہوں تو بھی ہاتھوں ہاتھ ان کا تبادلہ کمی بیشی کے ساتھ جائز ہے جیسا کہ ایک انڈے کی بیع دو انڈوں کے ساتھ۔ صاحب فتح القدر رحمہ اللہ تعالیٰ فرماتے ہیں

”محمد عن يعقوب عن ابي حنيفة في بيع بيضة ببیضتين
وجوزة بجوزتين وفلس بفلسين وتمر بتمرتين يدا بيد جاز اذا كان

بعینہ ولیس کلاهما ولا أحدهما دینا۔“

﴿فتح القدر جلد ۶ صفحہ ۱۱۶۲ المطبوعہ: مکتبہ الرشیدیہ کوئٹہ﴾

ترجمہ: سیدنا امام محمد یعقوب (امام ابو یوسف) سے اور وہ امام ابو حنیفہ رحمہما اللہ تعالیٰ سے روایت کرتے ہیں کہ ایک انڈے کی دو انڈوں سے اور ایک اخروٹ کی دو اخروٹ سے اور ایک سکے کی دو سکوں سے اور ایک کھجور کی دو کھجوروں سے ہاتھوں ہاتھ بیع جائز ہے جبکہ جانہین متعین ہوں یعنی ان میں سے کوئی ایک یا دونوں ادھار نہ ہوں۔

بلکہ خود مولوی صاحب نے اسی مضمون میں پیچھے دو مقامات پر امام اعظم کا صحیح مذہب بیان کرتے ہوئے لکھا ہے کہ ان کے نزدیک ایک سکے کی بیع دو سکوں سے جائز ہے وہ عبارات درج ذیل ہیں۔

”لیکن امام ابو حنیفہ اور امام ابو یوسف رحمہما اللہ یہ فرماتے ہیں چونکہ یہ سکے خلعتی ثمن نہیں ہیں بلکہ اصطلاحی اثمان ہیں اس لئے متعاقدین کو اختیار ہے کہ وہ اپنے درمیان اس اصطلاح کو ختم کرتے ہوئے ان سکوں کی تعیین کے ذریعے ان کی ثمنیت کو باطل کر دیں۔ اس صورت میں یہ سکے عروض اور سامان کے حکم میں ہو جائیں گے، لہذا ان میں کمی زیادتی کے ساتھ تبادلہ جائز ہوگا۔“

﴿فقہی مقالات جلد ۳۲ صفحہ ۳۳: مبین اسلامک پبلشرز﴾

دوسری عبارت ایک صفحہ کے بعد لکھی کہ

”جیسا کہ ہم نے پہلے بیان کیا کہ امام ابو حنیفہ اور امام ابو یوسف رحمہما اللہ کے نزدیک بھی اگر متعاقدین ان سکوں کو متعین کر دیں تو متعین کرنے سے ان کی ثمنیت باطل ہو کر عروض اور سامان کے حکم میں ہو جائیں گے۔ اس صورت میں ایک فلس کا تبادلہ دو فلسوں کے ساتھ جائز ہے۔“

﴿فقہی مقالات جلد ۳۲ صفحہ ۳۳: مبین اسلامک پبلشرز﴾

پھر تم بالائے تم یہ کہ ایک مقام پر اپنا ایک اختراعی قاعدہ بیان کر کے کسی دوسرے مقام پر خود ہی اس کے خلاف لکھ دیا۔ مثلاً ایک مقام پر لکھا

”پھر یہ برابری کرنسی نوٹوں کی تعداد اور گنتی کے لحاظ سے نہ دیکھی جائے گی بلکہ ان نوٹوں کی ظاہری قیمت کے اعتبار سے دیکھی جائے گی۔“

﴿فقہی مقالات جلد ۱ صفحہ ۳۷ میں اسلامک پبلشرز﴾

مگر اس سے آگے اسی کتاب کے صفحہ ۵۶ پر بالکل اس کے برعکس اسکا رد لکھ دیا
”شریعت میں جو مماثل اور برابری معتبر ہے وہ مقدار میں برابری ہے، اموال ربویہ میں قیمت کے تفاوت کا بالکل اعتبار نہیں ہے۔“

اب ان سے پوچھا جائے کہ کیا تم نے اپنے مضمون میں جگہ جگہ اس بات کی صراحت نہیں کی کہ تمہارے نزدیک نوٹ اموال ربویہ میں سے ہے۔ اگر تمہاری وہ بات درست ہے تو پھر ان دو عبارتوں میں سے پہلی عبارت میں کیوں کہا کہ نوٹ میں اس کی ظاہری قیمت کا اعتبار ہے۔

الغرض یہ کہ موصوف کی کوئی بات قابل اعتبار نہیں ہے۔ اللہ تعالیٰ امت مسلمہ کو اس قسم کے اجتہادات سے بچائے۔

حیرت انگیز مماثلت

فقیر نے اس مضمون کے لکھنے کے سلسلے میں مختلف لوگوں کی آراء سے آگاہی حاصل کرنے کے لئے مختلف کتب کا مطالعہ کیا تو اس بات پر حیران رہ گیا کہ مولوی تقی عثمانی اور ایک دوسرے مولوی صاحب کہ جنہیں ان کے دارالعلوم میں بڑا محقق سمجھا جاتا ہے، کی تحقیق میں حیرت انگیز مماثلت ہے۔ دونوں حضرات کے مضامین میں اتنی زیادہ یکسانیت ہے کہ سوائے چند عنوانات (Headings) کے ازاں تا آخر کہیں بھی فرق محسوس نہیں ہوا یا بس زیادہ سے زیادہ چھاپے کا فرق ہے۔ ایسا محسوس ہوتا ہے کہ دونوں مضامین ایک ہی ذہن کی پیداوار ہیں۔ بہر حال ہم نے جو غلطیاں اور تضادات مولوی تقی عثمانی صاحب کے مضمون میں بیان کی ہیں وہ تمام جوں کی توں دوسرے مولوی صاحب کے مضمون میں بھی پائی جاتی ہے۔

نوٹ وزنی اور مکیلی نہیں ہے

ہاں البتہ ان مولوی صاحب کے مضمون کے اخیر میں نوٹ کو وزنی ثابت کرنے کے لئے ایڑی چوٹی کا زور ضرور لگایا گیا ہے۔ اور اسی مقام پر مولوی تقی عثمانی اور انکی کی تحریر میں واضح فرق محسوس ہوتا ہے۔ کیونکہ اس سے

اعتماد ہے۔ اسی لئے فقہاء نے اختلاف زمانہ کی وجہ سے گواہوں کے تزکیہ اور ظاہری عدالت پر فیصلہ نہ کرنے پر صاحبین کے قول پر فتویٰ دیا۔ کیونکہ امام اعظم رحمہ اللہ تعالیٰ اس زمانے میں تھے کہ جس کی اچھائی کے بارے میں رسول اللہ ﷺ نے گواہی دی تھی بخلاف صاحبین کے زمانہ کے کہ اس میں جھوٹ پھیل چکا تھا تو اس میں تزکیہ ضروری تھا اسی طرح ائمہ ثلاثہ کے تعلیم قرآن پر اجارہ کے عدم جواز کے قول اور اسی کے مثل دیگر مسائل میں علماء نے تغیر زمانہ اور ضرورت کے پائے جانے کی وجہ سے اعراض کیا۔

بلکہ خاص درہم دینار جو کہ اموال ربویہ ہیں کے مسئلہ میں علماء نے لوگوں کو سود سے بچانے کے لئے امام ابو یوسف رحمہ اللہ تعالیٰ کے قول پر فتویٰ دیا۔ علامہ شامی رحمہ اللہ تعالیٰ فرماتے ہیں۔

”علیٰ هذا فلو تعارف الناس ببيع الدراهم بالدراهم او استقراضها بالعدد كما في زماننا لا يكون مخالفا للنص فالله تعالى يجزيء الامام ابايوسف عن اهل هذا الزمان خيرا الجزاء فقد سعد عنهم باباعظيمامن الربوقد صرح بتخريج هذا على هذه الرواية العلامة سعدى افندى فى حاشيته على العناية ونقلها عنه من النهر و اقره وكذلك نقله فى الدر المختار وقال وفى الكافى الفتوى على عادة الناس انتهى. وذكر نحوه فى آخر الطريقة المحمدية للعارف البركلى فقال ولا حيلة فيه الا التمسك بالرواية الضعيفة عن ابى يوسف.

﴿رسائل ابن عابدین شامی جلد ۲ صفحہ ۱۱۸-۱۱۹ مطبوعہ: سہیل اکیڈمی لاہور۔﴾

اس روایت کے مطابق اگر لوگوں میں درہم کی درہم سے خرید و فروخت اور قرض لینا

عدد کے ساتھ متعارف ہو جائے جیسا کہ ہمارے زمانے میں ہے تو یہ نص کے مخالف نہیں۔ اللہ

تعالیٰ اس زمانے والوں کی طرف سے امام ابو یوسف علیہ الرحمہ کو بہترین جزاء عطا فرمائے کہ

انہوں نے ان لوگوں سے سود کا ایک بہت بڑا دروازہ بند کر دیا اس (بیع کے جواز) کی تخریج اس

سے پہلے مفاہمانہ انداز پر تھا اور اب جارحانہ اور مناظرانہ ہے۔ شاید یہاں سے خود مولوی صاحب کی تحریر ہے۔
بہر حال لکھتے ہیں

”نوٹ کے بدلے نوٹ کی زیادتی کے ساتھ بیچ پر یہ دلیل دی جاتی ہے کہ نوٹ عددی چیز ہے اور اموال ربویہ میں سے نہیں ہے اور عددی چیز میں احناف کے نزدیک زیادتی کے ساتھ بیچ جائز ہے، جیسے ایک انڈے کے بدلے میں دو انڈوں کی بیچ جائز ہے، اسی طرح دس کے ایک نوٹ کی دس کے دو نوٹوں کے بدلے میں بیچ جائز ہے۔“

یہ دلیل اپنے تمام مقدمات کے ساتھ باطل ہے اولاً تو یہ مفروضہ غلط ہے کہ نوٹ عددی چیز ہے اور اموال ربویہ میں سے نہیں حقیقت میں نوٹ وزنی چیز ہے اور اموال ربویہ میں سے ہے، کیونکہ نوٹ کی اصل کاغذ ہے اور کاغذ وزنی چیز ہے۔ کاغذ جتنے گرام کا ہوتا ہے اس کی قیمت اسی حساب سے مقرر کی جاتی ہے۔ ہم نے آج ۱۹ جنوری ۱۹۸۹ء کو کراچی پیپر مارکیٹ سے آفسٹ پیپر مارکیٹ کے نرخ معلوم کیے جن کی قیمت ان کے وزن کے اعتبار سے حسب ذیل ہے،

۲۵۰ روپیہ رم	۴۵ گرام	۲۰ ۳۰
۴۳۰ روپیہ رم	۵۵ گرام	۲۷ ۳۴
۳۴۵ روپیہ رم	۵۶ گرام	۲۰ ۲۶
۲۹۰ روپیہ رم	۵۶ گرام	۲۰ ۳۰
۳۹۶ روپیہ رم	۵۶ گرام	۲۳ ۳۶
۴۳۵ روپیہ رم	۵۶ گرام	۲۷ ۳۴

ان تمام صورتوں میں کاغذ کی تعداد ایک رم ہے لیکن قیمتوں میں اختلاف رم کی کمی بیشی کی وجہ سے نہیں ہے بلکہ سائز اور وزن کے اختلاف کے اعتبار سے قیمتوں میں اختلاف ہے۔ اس سے معلوم ہوا کہ کاغذ کی خرید و فروخت پیمائش اور وزن کے اعتبار سے ہوتی ہے اور فقہاء احناف کے نزدیک انہی چیزوں میں سود کا اعتبار کیا جاتا ہے جن کی خرید و فروخت پیمائش اور وزن کے

اعتبار سے ہوتی ہے اس لئے یہ کہنا بھی صحیح نہیں ہے کہ کاغذ اموال ربویہ میں سے نہیں ہے بلکہ کاغذ حقیقت میں اموال ربویہ میں سے ہی ہے۔ اور کاغذ کو اموال ربویہ میں سے شمار نہ کرنا محض لاعلمی ہے۔“

مذکورہ بالا عبارت پر کلام کرنے سے پہلے ہم اپنے قارئین پر یہ بات واضح کر دیں کہ اگرچہ مولوی صاحب نے یہاں کسی کا نام نہیں لیا مگر ان کی یہ عبارت امام اہل سنت مجدد دین و ملت اعلیٰ حضرت فاضل بریلوی رحمہ اللہ تعالیٰ کے دلائل کے رد میں ہے۔ کیونکہ امام اہل سنت نے فتاویٰ رضویہ میں متعدد مقامات پر نوٹ کو اموال غیر ربویہ میں شمار فرمایا اور کمی بیشی کے ساتھ اس کی بیع کے جواز کی صراحت کی ہے۔ آپ رحمہ اللہ تعالیٰ فرماتے ہیں۔

”نوٹ دراصل تول والی چیز نہیں ہے کیونکہ کاغذ کے پرچے عرف میں کبھی نہیں تولے جاتے لہذا پیمانہ (Measure) کاغذ کو شامل نہ ہوا جیسے غلہ سے ایک مٹھی (Hand Ful) اور سونے سے ایک ذرہ کو پیمانہ شامل نہیں ہوتا لہذا ہمارا یہ مسئلہ ہر حال میں مخالفت سے محفوظ ہے۔“

﴿فتاویٰ رضویہ جلد ۷ صفحہ ۱۵۷ مطبوعہ: مکتبہ رضویہ کراچی﴾

ایک دوسرے مقام پر رقم طراز ہیں،

”نوٹ نہ تول کی چیز ہے نہ ناپ کی تو واجب ہوا کہ کمی بیشی اور ادھار دونوں جائز ہوں تو ظاہر ہوا کہ نوٹ سرے سے مال ربویہ ہی نہیں۔“

﴿فتاویٰ رضویہ جلد ۷ صفحہ ۱۵۷ مطبوعہ: مکتبہ رضویہ کراچی﴾

امام اہل سنت کی عبارات سے واضح ہو گیا کہ مولوی صاحب نے یہ عبارت امام اہل سنت ہی کے دلائل کے رد میں لکھی ہے۔ مگر فقیر کو مولوی صاحب کی عبارت میں کئی وجوہ سے کلام ہے جو کہ درج ذیل سطور میں پیش کیا جاتا ہے۔

فقہ حنفی کی مخالفت

اولاً: مولوی صاحب نے لکھا کہ ”یہ دلیل اپنے تمام مقدمات کے ساتھ باطل ہے۔“ میرے نزدیک

مولوی صاحب کا یہ جملہ حقیقت کے برعکس ہے۔ کیونکہ یہ دلیل دو مقدمات اور ایک نتیجہ پر مبنی ہے۔ پہلا مقدمہ تو یہ کہ ”نوٹ عددی شیء ہے“ دوسرا مقدمہ یہ کہ ”عددی اشیاء میں ربو اجاری نہیں ہوتا“ چنانچہ نتیجہ یہی نکلے گا کہ ”نوٹ میں ربو اجاری نہ ہوگا“۔ بالفرض اگر مولوی صاحب کی بات درست بھی مان لی جائے تو بھی اس دلیل کا صرف پہلا مقدمہ یعنی ”نوٹ عددی شیء ہے“ باطل ہوگا نہ کہ دوسرا بھی کیونکہ دوسرا مقدمہ ”عددی اشیاء میں ربو اجاری نہیں ہوتا“ تو احناف کے مسلمہ اصولوں میں سے ہے۔ لہذا مولوی صاحب کا اپنی بات کو درست ثابت کرنے کے لئے احناف کے مسلمہ اصول کو یہ کہہ کر غلط قرار دینا کہ یہ دلیل اپنے تمام مقدمات کے ساتھ باطل ہے، انتہائی لغو ہے۔ اور حنفی فقہ کی صریح مخالفت ہے۔

نوٹ عرفاً عددی ہیں

ثانیاً: مولوی صاحب کا یہ کہنا کہ ”اولاً تو یہ مفروضہ غلط ہے کہ نوٹ عددی چیز ہے اور اموال ربویہ میں سے نہیں حقیقت میں نوٹ وزنی چیز ہے اور اموال ربویہ میں سے ہے“ درست نہیں بلکہ یہ ان کی کتب فقہیہ سے ناواقفی کی دلیل ہے۔ کیونکہ کسی چیز کے مفروضہ ہونے کا مطلب یہ ہے کہ اس چیز کے لئے کوئی معتبر بنیاد نہ ہو۔ حالانکہ امام اہلسنت رحمہ اللہ تعالیٰ نے نوٹ کو جب عددی اشیاء میں شمار فرمایا تو گذشتہ ساٹھ ستر سال سے کسی نے بھی نوٹ کے عددی ہونے کا انکار نہیں کیا حتیٰ کہ علماء حرمین طہیبین نے بھی اس کو بلا چون و چرا قبول کیا اور وہ کیوں نہ قبول کرتے کہ امام اہل سنت نے نوٹ کے عددی ہونے پر عرف مسلمین کو دلیل بنایا۔ آپ رحمہ اللہ تعالیٰ فرماتے ہیں،

”نوٹ دراصل تول والی چیز نہیں ہے کیونکہ کاغذ کے پرچے عرف میں کبھی نہیں تولے جاتے لہذا

بیانہ (Measure) کاغذ کو شامل نہ ہوا“

﴿فتاویٰ رضویہ جلد ۷ صفحہ ۱۵۷ مطبوعہ: مکتبہ رضویہ کراچی﴾

اور نوٹ کے عددی ہونے کا عرف صرف امام اہل سنت کے زمانے تک ہی محدود نہ تھا بلکہ آج بھی فقیر کی معلومات کے مطابق دنیا میں کہیں بھی نوٹ وزن یا کیل کے مطابق نہیں بکتا۔ لہذا مولوی صاحب کا یہ لکھنا کہ نوٹ دراصل وزنی چیز ہے سراسر حقیقت کے خلاف اور عرف سے ناواقفی کی دلیل ہے۔

فقہی مسائل سے ناواقفیت

مثلاً: مولوی صاحب کا نوٹ کو وزنی ثابت کرنے کے لئے یہ لکھنا کہ ”حقیقت میں نوٹ وزنی چیز ہے اور اموال ربویہ میں سے ہے، کیونکہ نوٹ کی اصل کاغذ ہے اور کاغذ وزنی چیز ہے۔“ مولوی صاحب کی فقہی مسائل سے ناواہمی کی دلیل ہے۔ کیونکہ یہ ضروری تو نہیں ایک چیز کے ساتھ ہر حالت میں ایک سا ہی معاملہ کیا جائے یعنی اگر وہ ایک حالت میں وزنی ہو تو دوسری حالت میں بھی وزنی ہو یا مکملی ہو تو دوسری حالت میں بھی مکملی ہی رہے۔ بلکہ کتب فقہ میں اس بات کی متعدد مقامات پر تصریحات ہیں کہ چیز کی حالت بدلنے سے اسکے معیار میں بھی فرق آجاتا ہے بلکہ یہ بات تو ایک عام آدمی بھی سمجھتا ہے۔ روزمرہ زندگی میں بھی اس کی بکثرت مثالیں دیکھی جاسکتی ہیں۔ مثلاً کپڑے کی اصل روئی ہوتی ہے اور روئی بازار میں تول کر خرید و فروخت کی جاتی ہے مگر جب یہ کپڑے کی صورت اختیار کر لیتی ہے تو عام طور پر وہ کپڑا گزروں کے حساب سے ملتا ہے اور خاص طور پر وہ کپڑا جو کہ لباس کے لئے استعمال کیا جاتا ہے وہ تو گزروں ہی کے ذریعے بکتا ہے۔ مگر کوئی جاہل آدمی بھی لباس کے لئے خریدے جانے والے کپڑے کے بارے میں اس بات کا تقاضا نہیں کرتا کہ کپڑا تول کر دو کہ اس کی اصل روئی ہے جو کہ تول کر خریدی اور بیچی جاتی ہے۔ اسی طرح ہمارے عرف میں گوشت کی تول کر بیچ کی جاتی ہے حالانکہ سب جانتے ہیں کہ اس کی اصل گائے یا بکری یا اونٹ عام طور پر تول نہیں بکتے مگر پھر بھی ہر شخص قصاب کے پاس آ کر بلا کسی حیل و حجت تول کے ذریعے سے گوشت خرید لیتا ہے۔ بلکہ خاص کاغذ ہی کو لیجئے جب وہ کتاب یا کاپی کی صورت اختیار کر لیتا ہے بلکہ مجرد کاغذ ہی رہے مثلاً اسٹامپ پیپر یا ڈاک کے لفافے ہونے کی صورت میں تول کے بجائے گن کر ہی بکتا ہے اور کوئی یہ تقاضا نہیں کرتا کہ اسکی اصل کاغذ ہے اس لئے تول کر خریدیں گے۔

کتب فقہیہ کی یہ بحث ہدایہ پڑھنے والے طالب علم سے بھی مخفی نہ ہوگی کہ فقہائے احناف نے ایک سیکے کی بیچ دو سکوں سے ان کی شمیعت باطل کرنے کے بعد جائز قرار دی ہے پھر اس پر یہ اعتراض وارد کیا جاتا ہے کہ جب ان کی شمیعت باطل کر دی گئی اب یہ واپس اپنے اصل کی طرف لوٹ گئے ہیں چنانچہ ان کا وزنی ہونا بھی عود کر آئے گا۔ تو اس کا جواب فقہائے کرام نے یہ دیا کہ سکوں کی خرید و فروخت کرنے والوں نے صرف ان کی

شمیت کو باطل کیا ہے ان کے عدوی ہونے کو باطل نہیں کیا ہے۔ لہذا ان کی بیع کی زیادتی کے ساتھ جائز ہے۔
ہدایہ شریف میں ہے،

”اذ بطلت الثمنیۃ تتعین بالتعیین ولا یعودوزنیالبقاء الاصطلاح
علی العد“

﴿ہدایہ آخرین صفحہ ۸۱ مطبوعہ: مکتبہ شرکت علمیہ ملتان﴾

ترجمہ: جب شمیت باطل ہو جائے تو اسکے متعین کرنے سے متعین ہو جائیں گے اور وہ دوبارہ
موزونی نہ ہونگے کیونکہ انکے عدوی ہونے کی اصطلاح باقی ہے۔

حتی کہ کتب فقہیہ میں خاص چاندی کہ جس کے وزنی ہونے میں کسی کا اختلاف نہیں ہے، اگر کسی صورت میں
اگر اسکے عدوی ہونے پر قائم ہو جائے تو عرف مسلمین کا خیال رکھتے ہوئے جواز ہی کا فتویٰ دیا جائے گا
جیسا کہ علامہ شامی رحمہ اللہ تعالیٰ نے لکھا کہ

فلو تعارف الناس بیع الدرہم بالدرہم او استقر اضہا
بالعدد کما فی زماننا لایکون مخالف للنص۔

﴿رسائل ابن عابدین جلد ۲ صفحہ ۱۱۸ مطبوعہ: سہیل اکیڈمی لاہور﴾

ترجمہ: پس اگر درہم (چاندی کے سکے) کی درہموں سے بیع یا قرض لینے دینے پر از روئے
عدد کے لوگوں کا عرف جاری ہو جائے پھر بھی حدیث کے مخالف نہیں ہوگا جیسا کہ ہمارے
زمانے میں ہے (حالانکہ چاندی کے وزنی ہونے پر نص ہے)۔

چونکہ نوٹ پر دنیا بھر کے لوگوں کا یہی عرف ہے کہ اس کا لین دین شمار کر کے ہی کیا جاتا ہے لہذا مولانا کا اس
کو وزنی قرار دینا حقیقت سے بعید ہے۔

کم فہمی

رابعا: مولوی صاحب نے لکھا کہ ”کاغذ جتنے گرام کا ہوتا ہے اس کی قیمت اسی حساب سے مقرر کی جاتی
ہے۔ ہم نے آج ۱۹ جنوری ۱۹۸۹ء کو کراچی پیپر مارکیٹ سے آفسٹ پیپر مارکیٹ کے نرخ معلوم کیے جن کی

ان کاغذوں کے اظہار کے حسب ذیل ہے،

۲۵۰ روپیہ رم	۲۵ گرام	۲۰ ۲۵
۳۳۰ روپیہ رم	۵۵ گرام	۲۷ ۳۲
۳۳۵ روپیہ رم	۵۶ گرام	۲۰ ۲۹
۲۹۰ روپیہ رم	۵۶ گرام	۲۰ ۳۰
۳۹۶ روپیہ رم	۵۶ گرام	۲۳ ۳۶
۳۳۵ روپیہ رم	۵۶ گرام	۲۷ ۳۲

ان تمام صورتوں میں کاغذ کی تعداد ایک رم ہے لیکن قیمتوں میں اختلاف رم کی کمی بیشی کی وجہ سے نہیں ہے بلکہ سائز اور وزن کے اختلاف کے اعتبار سے قیمتوں میں اختلاف ہے۔ اس سے معلوم ہوا کہ کاغذ کی خرید و فروخت پیمائش اور وزن کے اعتبار سے ہوتی ہے۔“ لگتا ہے کہ مولوی صاحب نے کاغذ کے ریٹ فون پر معلوم کیے ہیں ورنہ ایسی بات نہ کہتے۔ فقیر نے بذات خود کئی مرتبہ کراچی پیپر مارکیٹ سے پیپر خریدے ہیں مگر پیپر مارکیٹ میں کہیں بھی کسی دکان پر کاغذ تولنے کے لئے کوئی پیمانہ نہ دیکھا۔ چنانچہ اگر کاغذ وزن کے حساب سے بکتا تو کہیں تو پیمانہ نظر آتا۔ ہاں البتہ کاغذوں کی قیمت اسی انداز میں بتائی جاتی ہے جیسا کہ مولانا نے لکھا ہے۔ مگر یہ صرف کاغذ کی کوالٹی بیان کرنے کا ایک انداز ہے جس طرح کہ عام طور پر جانوروں کی منڈی میں جانور فروخت کرتے وقت جانور کا مالک اپنے جانور کی قیمت بتاتے وقت اس جانور کا وزن زیادہ بتاتا ہے یا گاہک قیمت کم کرواتے وقت اس کا وزن کم بتاتا ہے تو بائع اور مشتری (بیچنے اور خریدنے والے) کے ان کلمات سے وہ جانور موزونی نہیں ہو جاتا بلکہ عددی ہی رہتا ہے بالکل اسی طرح کاغذ کی خرید و فروخت کے وقت اگر اس کی صفت جاننے کے لئے ایک شیٹ کا وزن بتانے سے کاغذ موزونی نہیں بن جاتا۔ پیپر مارکیٹ میں عام طور پر ہوتا یہ ہے کہ جب گاہک کسی کوالٹی کا پیپر دیکھ کر اسے پسند کر لیتا ہے تو اس کاغذ کے جتنے رم خریدنے ہوتے ہیں لے لیتا ہے اور کوئی وزن نہیں کیا جاتا۔ ان رموں (Rims) میں کاغذ کی مخصوص تعداد ہوتی ہے اگر بالاتفاق کسی رم میں کاغذ کم ہوں تو دکاندار اس تعداد کو اسی قسم کے کاغذ کی دوسری شیٹ دیکر پورا کر دیتا ہے۔ بقول مولانا کے اگر کاغذ واقعی وزنی ہوتا تو دکاندار شیٹ (Sheet) دینے کے بجائے اس رم کا وزن کرتا اور جتنا وزن کم ہوتا دیگر کاغذ ڈال کر وہ

وزن پورا کر دیتا۔ مگر ایسا نہیں ہوتا تو ظاہر ہوا کہ مولوی صاحب کا کاغذ کو وزنی سمجھنا محض غلطی ہے۔ فقیر نے یہ تمام گفتگو مولوی صاحب کے طرز استدلال کے اعتبار سے کی ہے ورنہ حقیقت یہ ہے کہ عموماً کاغذ گن کر ہی بکتا ہے مگر بعض کاغذ اس قسم کا بھی ہوتا ہے جو ٹٹل کر بکتا ہے۔ مگر یہ بات مولوی صاحب کو کسی طرح فائدہ نہ دیگی۔ کیونکہ بطور خاص نوٹ میں تو گنے جانے ہی کا عرف ہے۔ اور عرف کی اہمیت ہم گذشتہ صفحات میں بیان کر چکے ہیں۔

مغالطہ آفرینی

خامسا: مولوی صاحب لکھتے ہیں کہ ”اس سے معلوم ہوا کہ کاغذ کی خرید و فروخت پیمائش اور وزن کے اعتبار سے ہوتی ہے اور فقہاء احناف کے نزدیک انہی چیزوں میں سود کا اعتبار کیا جاتا ہے جن کی خرید و فروخت پیمائش اور وزن کے اعتبار سے ہوتی ہے اس لئے یہ کہنا بھی صحیح نہیں ہے کہ کاغذ اموال ربویہ میں سے نہیں ہے بلکہ کاغذ حقیقت میں اموال ربویہ میں سے ہی ہے۔ اور کاغذ کو اموال ربویہ میں سے شمار نہ کرنا محض لاعلمی ہے۔“ مولوی صاحب نے اس عبارت میں کاغذ کو اموال ربویہ میں داخل کرنے کے لئے کاغذ کے پیمائش سے بکنے کا بھی سہارا لیا ہے۔ مولانا کی یہ بات تو درست تسلیم کی جاسکتی ہے کہ کاغذ پیمائش سے بھی بکتا ہے اور پیمائش کی صرف ایک قسم سود کی علت ہے اور وہ کیل ہے جیسا کہ صاحب ہدایہ رحمہ اللہ تعالیٰ فرماتے ہیں

”قال الربو محرم فی کل مکیل او موزون اذ ابیع بجنسہ

متفاضلا فالعلة عندنا الکیل مع الجنس او الوزن مع الجنس۔“

﴿ہدایہ آخرین صفحہ ۷۷ مکتبہ: شرکت علمیہ ملتان﴾

ترجمہ: سود حرام ہے ہر مکیلی اور موزونی چیز میں جب اسے اپنی جنس کے ساتھ کمی زیادتی کے

ساتھ فروخت کیا جائے پس سود کی علت ہمارے نزدیک کیل مع جنس ہے یا وزن مع جنس ہے۔

مگر ہر قسم کی پیمائش تو سود کی علت نہیں ہے۔ اسی لیے فقہاء کرام رحمہم اللہ تعالیٰ نے اپنی کتب میں واضح لفظوں میں لکھا کہ گزروں کے ذریعے سے ناپی جانے والی اشیاء اموال ربویہ میں سے نہیں ہیں اور ایک ہی جنس ہونے کی صورت میں ان کی نقد بیع کمی زیادتی کے ساتھ جائز ہے۔ لہذا مولوی صاحب کا کاغذ کو پیمائش کی وجہ سے اموال

ربوہ میں سے شمار کرنا کھلی ہوئی غلطی ہے۔

تضاد بیانی

سادسا: مزید برآں مولانا نے ایک ہی ملک کے نوٹوں کی آپس میں ادھار بیع کے ناجائز ہونے پر دلائل قائم کرتے ہوئے اسی صفحہ پر لکھا کہ،

”اور جب یہ بیع ادھار کی جائے گی تو بیع کے وقت دوسرے عوض پر قبضہ نہیں ہوگا اور سود کو حلال کرنے کے لئے اس بیع میں ادھار کا ہونا ضروری ہے پس مجوزین ربوا کا مقصود حاصل نہ ہوگا۔ کیونکہ جب ایک نوٹ کی دونوں طرفوں کے عوض میں ادھار بیع ہوگی تو دوسری جانب سے نوٹ متعین نہ ہونگے اور اس صورت میں ہمارے ائمہ ثلاثہ کے نزدیک بیع ناجائز اور حرام ہے۔“

اس میں تو کوئی شک نہیں کہ جب ایک ہی ملک کی کرنسی آپس میں ادھار بیع کی جائے تو وہ ناجائز ہے جیسا کہ ہم گذشتہ صفحات میں بیان کر چکے ہیں۔ مگر حیرت ہے کہ مولوی صاحب نے اپنی اسی کتاب میں گذشتہ صفحات میں دو مقامات پر ایک ہی ملک کی کرنسی کے ادھار بیع کی جواز کی تصریح کی ہے۔ اور واضح لفظوں میں لکھا کہ اگر جانبین میں سے ایک طرف قبضہ ہو جائے تو جائز ہے۔ مگر اب اپنی بات ثابت کرنے کے لئے خود ہی اس کے خلاف لکھ دیا مولوی صاحب لکھتے ہیں،

”اسی طرح ایک ہی ملک کے کرنسی نوٹوں کا تبادلہ برابر برابر کر کے بالاتفاق جائز ہے، بشرطیکہ

مجلس عقد میں فریقین میں سے کوئی ایک بدلین میں سے ایک پر قبضہ کر لے۔“

اسی طرح دوسرے صفحے پر لکھتے ہیں،

”پھر ایک ہی ملک کے کرنسی نوٹوں کے درمیان تبادلے کے وقت اگرچہ کمی زیادتی تو جائز نہیں

لیکن یہ بیع صرف بھی نہیں ہے کیونکہ کرنسی نوٹ خلاقہ ثمن نہیں ہیں بلکہ یہ ثمن عرفی یا اصطلاحی ہیں

اور بیع صرف کے احکام صرف خلقی اثمان (سونے چاندی) میں جاری ہوتے ہیں۔ اس لئے

مجلس عقد میں دونوں طرف سے قبضہ شرط نہیں“

مذکورہ بالا دونوں عبارات کا مفاد یہ ہے کہ اگر ایک ہی ملک کی کرنسی کی بیع میں مجلس عقد میں ایک جانب سے قبضہ

ہو جائے خواہ دوسری جانب کے نوٹ بعد میں بھی ادا کیے جائیں تو جائز ہے۔ ہم نے ان دونوں عبارات کی غلطیاں مولوی تقی عثمانی کی غلطیوں کے ضمن میں بیان کر دی ہیں۔ اور صفحہ نمبر ۳۳ اور ۳۵ پر صاحب فتح القدر کے حوالے سے لکھی گئی عبارت مولوی صاحب کی ان دونوں عبارات کی غلطی پر واضح تصریح ہے۔

مولوی صاحب کی تنگ نظری

سابعاً: مولوی صاحب نے لکھا ”مجوزین ربوا کا مقصود حاصل نہ ہوگا“۔ مولوی صاحب کے یہ الفاظ ان کی تنگ نظری پر دلیل ہیں۔ یعنی مولوی صاحب اپنے خیالات میں اتنے تنگ نظر واقع ہوئے ہیں کہ اگر کوئی ان کے برعکس موقف رکھے تو یہ ایک عالم کے مرتبہ سے تنزی کر کے اسے انتہائی ناشائستہ اور تہذیب سے گرے ہوئے الفاظ بھی کہنے میں باک محسوس نہیں کرتے۔ مولوی صاحب نے یہ جانتے بوجھتے کہ نوٹ کو امام اہل سنت رحمہ اللہ تعالیٰ نے عددی اور اموال غیر ربویہ میں شمار فرمایا ہے، اسے محض لاعلمی قرار دیا حتیٰ کہ مجوزین ربوا (سود کو حلال کرنے والے) جیسے الفاظ بھی لکھتے ہوئے حیا نہ کی۔ اللہ تعالیٰ امت مسلمہ کو ان جیسے غیر سنجیدہ لوگوں کے فریب سے بچائے۔

امین

واللہ تعالیٰ اعلم بالصواب

کتبہ: محمد ابو بکر صدیق عطاری

۱۸ ستمبر ۲۰۰۲ء

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

آداب مرشد

مرشد کامل کے آداب سے متعلق ایک
مختصر مگر جامع تحریر

استفتاء

کیا فرماتے ہیں علماء کرام و مفتیان شرع متین اس بارے میں کہ بکر اور خالد زید کے مرید ہیں زید نے بکر کو کہا خالد کے خلاف اگر تم نے کچھ کہا یا خالد کی مخالفت کی تو تم دنیا و آخرت میں میرے نہیں اب زید کے اس فرمان کے بعد بکر نے خالد کی مخالفت چند وجوہات شرعی اور چند وجوہات تنظیمی کی وجہ سے کی آیا کہ بکر کی زید سے بیعت ٹوٹ گئی یا نہیں جب کہ زید کا قول، ذکر کیا گیا ارشاد فرمائیں کہ بکر کے لئے کیا حکم ہے؟

سائل: محمد امجد علی عطاری

نیو کراچی

بِسْمِ اللّٰهِ الرَّحْمٰنِ الرَّحِیْمِ

الجواب بعون الوهاب

اللهم هداية الحق والصواب

اگر شیخ جامع شرائط ہو تو مرید کے لیے اپنے شیخ پر اعتراض کرنا یا اس کی نافرمانی کرنا درست نہیں۔ اسی طرح شیخ جس کی اطاعت کا حکم اور نافرمانی سے منع کرے تو اسکی اطاعت سے گریز کرنا اور نافرمانی میں سعی کرنا بھی درست نہیں کہ اس میں بعینہ شیخ کی نافرمانی ہے۔ اگر مرید اپنے شیخ کے حکم کے برعکس کریگا تو یہ اسکے لیے دنیا و آخرت میں ہلاکت کا باعث ہے۔ جیسا کہ غنیۃ الطالبین میں ہے:

”مرید پر واجب ہے کہ ظاہر میں اپنے شیخ کی مخالفت نہ کرے اور باطن میں اس پر اعتراض نہ کرے کیونکہ گناہ کرنے والا ظاہر میں ادب کا تارک ہوتا ہے اور دل سے اعتراض کرنے والا اپنی ہلاکت کے پیچھے پڑتا ہے بلکہ مرید کو چاہیے کہ شیخ کی حمایت میں ہمیشہ کے لیے اپنے نفس کا دشمن بن جائے۔ شیخ کی ظاہری اور باطنی طور پر مخالفت سے اپنے آپ کو روکے اور نفس کو جھڑک دے۔ اور قرآن پاک کی یہ آیت کثرت سے تلاوت کرے: رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُفٌ رَّحِيمٌ اے ہمارے رب ہمیں اور ہمارے ان بھائیوں کو بخش دے جو ایمان کے ساتھ ہم سے پہلے گذر

گئے اور ہمارے دل میں ایمان والوں کے لیے کھوٹ نہ ڈال۔ اے ہمارے رب بے شک تو مہربان رحم والا ہے۔

اگر شیخ سے کوئی ایسی بات ظاہر ہو جو شریعت میں ناپسند ہے تو مثالوں اور اشاروں کے ساتھ اسے خبردار کرے واضح طور پر نہ کہے تاکہ اس کے دل میں اس سے نفرت نہ پیدا ہو اگر اس میں کوئی عیب دیکھے تو پردہ پوشی کرے اور اپنے نفس کو تہمت لگائے اور شیخ کے لیے کوئی شرعی تاویل کرے اگر شرعی طور پر کوئی عذر نہ ہو سکتا ہو تو اس کے لیے بخشش طلب کرے اور توفیق، علم، بیداری، حفاظت اور حمیت وغیرت کی دعا مانگے لیکن مرشد کو معصوم نہ سمجھے (انسانوں میں صرف انبیاء کرام علیہم السلام معصوم ہیں) اس بات کی کسی دوسرے کو اطلاع نہ دے۔ اور جب دوسرے دن یا کسی دوسرے وقت واپس آئے تو اس عقیدے کے ساتھ آئے کہ وہ عیب اب زائل ہو چکا ہوگا اور شیخ اس سے اگلے مرتبہ کی طرف منتقل ہو چکا ہوگا۔ اس پر ٹھہرا نہیں ہوگا۔ اور یہ بات اس سے غفلت اور دو حالتوں کے درمیان جدائی کے باعث واقع ہوئی ہے۔ کیونکہ دو حالتوں کے درمیان کچھ فصل ہوتا ہے اور شرعی رخصتوں، اباحتوں کی طرف رجوع نیز عزیمت اور سختی کو ترک کرنے کا حق ہوتا ہے۔ جس طرح دو کمروں کے درمیان دہلیز کا اور دو مکانوں کے درمیان ایک مکان ہوتا ہے۔ یہ وہ مقام ہے جہاں پہلی حالت ختم ہوتی ہے اور دوسری حالت کی چوکھٹ پر کھڑا ہوتا ہے (ابھی اندر داخل نہیں ہوتا لہذا اس وقت کچھ کوتاہی ہو سکتی ہے) ایک ولایت سے دوسری کی طرف انتقال ہے۔ ایک ولایت کا لباس اتار کر دوسری ولایت کا لباس پہننا ہے جو اعلیٰ و اشرف ہے کیونکہ ان لوگوں کو قرب الہی سے حصول میں روزانہ اضافہ حاصل ہوتا ہے۔

اگر مبتدی سالک اپنے شیخ کو غضب ناک پائے، اس کے چہرے پر ناگواری کے اثرات دیکھے یا کسی قسم کا اعراض محسوس کرے تو اس سے تعلق ختم نہ کرے بلکہ اپنے باطن کی کھوج لگائے۔ شیخ کے حق میں جو بے ادبی یا کوتاہی ہوئی اگر اس کا تعلق امر خداوندی کو بجانہ لانے اور منہیات شرع کے ارتکاب سے ہے تو اپنے رب عزوجل سے بخشش مانگے، توبہ کرے اور دوبارہ یہ جرم نہ کرنے کا پختہ ارادہ کرے پھر شیخ کے ہاں عذر پیش کرے۔ عاجزی اور ذلت کا اظہار کرے اس کی

چاپلوسی کرے، مستقبل میں مخالفت ترک کر کے اس کی محبت اختیار کرے ہمیشہ ساتھ رہے اور اس کی موافقت کرے۔ اور اسے اپنے اور اللہ تعالیٰ کے درمیان وسیلہ اور واسطہ بنائے۔

﴿غنیۃ الطالبین صفحہ ۱۸، ۱۹﴾

نیز امام اہلسنت اعلیٰ حضرت رضی اللہ تعالیٰ عنہ فرماتے ہیں:

”بیعت ارادت کہ اپنے ارادہ اختیار سے یکسر باہر ہو کر اپنے آپ کو شیخ مرشد ہادی برحق واصل بحق کے ہاتھ میں بالکل سپرد کر دے اسے مطلقاً اپنا حاکم و مالک و متصرف جانے اُس کے چلانے پر راہ سلوک چلے کوئی قدم بے اس کی مرضی کے نہ رکھے اس کے لئے اس کے بعض احکام یا اپنی ذات میں خود اس کے کچھ کام اگر اس کے نزدیک صحیح نہ معلوم ہوں انہیں افعال خضر علیہ الصلاۃ والسلام کے مثل سمجھے اپنی عقل کا قصور جانے اس کی کسی بات پر دل میں بھی اعتراض نہ لائے اپنی ہر مشکل اس پر پیش کرے غرض اس کے ہاتھ میں مردہ بدست زندہ ہو کر رہے یہ بیعت سا لکین ہے اور یہی مقصود مشائخ مرشدین ہے یہی اللہ عزوجل تک پہنچاتی ہے یہی حضور اقدس ﷺ نے صحابہ کرام رضی اللہ تعالیٰ عنہم سے لی ہے جسے سیدنا عبادہ بن صامت انصاری رضی اللہ تعالیٰ عنہ فرماتے ہیں کہ بایعنا رسول اللہ ﷺ علی السمع والطاعة فی العسر والیسر والمنشط والمکره وان لا ننازع الامر اہلہ ہم نے رسول اللہ ﷺ سے اس پر بیعت کی کہ ہر آسانی و دشواری ہر خوشی و ناگواری میں حکم سنیں گے اور اطاعت کریں گے اور صاحب حکم کے کسی حکم میں چون و چرا نہ کریں گے۔ شیخ ہادی کا حکم رسول کا حکم ہے اور رسول کا حکم اللہ کا حکم اور اللہ کے حکم میں محال دم زدن نہیں اللہ عزوجل فرماتا ہے وماکان لمؤمن ولا مؤمنة اذا قضی اللہ ورسولہ امر ان یکون لہم الخیرة من امرہم و من یعص اللہ ورسولہ فقد ضلّ ضللا مبینا ہ کسی مسلمان مرد و عورت کو نہیں پہنچتا کہ جب اللہ و رسول کسی معاملہ میں کچھ فرمادیں پھر انہیں اپنے کام کا کوئی اختیار ہے اور جو اللہ و رسول کی نافرمانی کرے وہ کھلا گمراہ ہوا۔ عوراف شریف میں ارشاد فرمایا دخولہ فی حکم الشیخ دخولہ فی حکم اللہ

ورسوله واحياء سنته المبايعة شيخ كزير حكم هونا الله ورسول كزير حكم هونا هه اور
 اس بيعت كى سنت كا زنده كرنا نيز فرمايا۔ ولا يكون هذا الا لمريد حصر نفسه
 مع الشيخ وانسلخ من ارادة نفسه وفنى فى الشيخ يترك اختيار
 نفسه يه نهى هوتا مگر اس مرید كے لئے جس نے اپنى
 جان كو شيخ كى قيد ميں كر ديا اور اپنے اراده سے بالكل
 باهر آيا اپنا اختيار چهوڑ كر شيخ ميں فنا هوگيا پھر
 فرمايا ويحذر الاعتراض عى الشيخ فانه السم القاتل
 للمريدين وقل ان يكون مرید يعترض على الشيخ
 بباطنه فيفلح ويذكر المرید فى كل ما اشكل عليه من
 تصاريف الشيخ قصة الخضر عليه السلام كيف كان
 يصدر من الخضر تصريفه ينكرها موسى ثم لما كشف
 عن معناها بان وجه الصواب فى ذلك فهكذا ينبغى
 للمريد ان يعلم ان كل تصرف اشكل عيله من الشيخ
 عند الشيخ فيه بين وبرهان للصحة بيروں پر اعتراض سے بچے
 كه يه مریدوں كے لئے زهر قاتل هے۔ كه كوئى مرید هوگا جو اپنے دل ميں شيخ پر كوئى
 اعتراض كے پھر فلاح پائے شيخ كے تصرفات سے جو كچه اسے صحیح نہ معلوم هوتے هوں
 ان ميں خضر عليه الصلاة والسلام كے واقعات ياد كے كيونكر ان سے وه باتيں صادر
 هوتى تھيں بظاہر جن پر سخت اعتراض تھا (جيے مسكينوں كى كشتى ميں سوراخ كر دينا بيگناہ
 بچے كو قتل كر دينا) پھر جب وه اس كى وجہ بتاتے تھے ظاہر هو جاتا تھا كه حق يهى تھا جو
 انہوں نے كيا يونہى مرید كو يقين ركھنا چاہئے كه شيخ كا جو فعل مجھے صحیح نہىں معلوم هوتا شيخ
 كے پاس اس كى صحت پر دليل قطعى هے امام ابو القاسم قشيرى رساله ميں فرماتے هیں
 ميں نے حضرت ابو عبد الرحمن اسلمى كو فرماتے سنا كه ان سے ان كے شيخ حضرت ابو سهل

صعلو کی نے فرمایا من قال لا ستاذہ لِم لا یفلح ابدا جو اپنے پیر سے
کسی بات میں کیوں کہے گا کبھی فلاح نہ پائیگا نسأل اللہ العفو۔

﴿فتاویٰ افریقہ صفحہ ۱۵۰ تا ۱۵۲﴾

شیخ عبدالقادر عیسیٰ الحقائق عن التصوف میں فرماتے ہیں:

مرید کے لئے ضروری ہے کہ وہ تربیت کے لیے شیخ کے طریقہ کار پر کوئی اعتراض نہ
کرے کیونکہ تربیت کے واسطے شیخ اپنے علم و خبر اور تجربہ کی بناء پر مجتہد کے مقام پر فائز
ہوتا ہے۔ اسی طرح مرید کے لیے یہ مناسب نہیں کہ شیخ کے ہر تصرف کو پرکھے۔ ایسا
کرنے سے اس کا شیخ پر اعتماد کمزور ہو جائے گا۔ شیخ کے ساتھ اس کا قلبی اتصال ختم
ہو جائے گا۔ شیخ اور اس کے درمیان روحانی استعداد کا رشتہ ختم ہو جائے گا اور وہ شیخ
کے سبب حاصل ہونے والے خیر کثیر سے محروم رہ جائے گا۔

علامہ ابن حجر بیہمی نے فرمایا ”جس نے مشائخ پر اعتراضات کے دروازے کو کھول دیا
اور ان کے احوال و افعال میں نظر و بحث کرنے لگا تو یہ اس کی محرومی اور برے انجام کی
علامت ہے“ (فتاویٰ حدیثیہ)۔ صوفیاء فرماتے ہیں جو شیخ سے لٹنا (کیوں) کہے
(یعنی چیزوں کی علت و حکمت پوچھے) وہ کبھی فلاح نہیں پاتا۔ اگر کبھی شیطان کہے شیخ
سے مرید کے اتصال اور اعتماد کو ختم کرنے کے لیے، مرید کے دل میں شیخ کے تصرفات
کے متعلق شرعی اعتراض پیدا کرے تو مرید پر لازم ہے کہ ایسے شیطانی وسوسے کو من
جانب الشیطان سمجھتے ہوئے فوراً دل سے نکال دے اور شیخ سے حسن ظن رکھے اور شیخ
کے اس فعل میں کوئی شرعی تاویل یا فکری راستہ تلاش کرے۔ اگر یہ طاقت نہیں کہ اس
فعل کی اچھی توجیح کر سکے تو ضروری ہے کہ شیخ سے ادب و احترام کے ساتھ اس بارے
میں دریافت کرے۔ اس کی تفصیل مذاکرے کے باب میں آئے گی۔ علامہ ابن حجر
فتاویٰ حدیثیہ میں فرماتے ہیں جس نے مشائخ کے لیے تاویل و توجیح کا دروازہ کھولا،
ان کے احوال سے صرف نظر کیا، ان کے معاملے کو اللہ کے حوالے کیا اور اپنی اصلاح

نفس کو مقصود بنایا اور مجاہدہ میں مشغول ہوا، ایسا مرید بہت جلد مقصود تک پہنچنے میں کامیاب ہو جاتا ہے۔

الحقائق عن التصوف ص ۶۷

والله تعالى اعلم بالصواب

کتبہ محمد ابو بکر صدیق عطاری

۱۶ صفر المظفر ۱۴۲۲ھ ۱۱ مئی ۲۰۰۱

بِسْمِ اللّٰهِ الرَّحْمٰنِ الرَّحِیْمِ
الصلوة والسلام علینا وعلیٰ آلنا وعلیٰ جمیع المؤمنین

پردہ اٹھتا ہے

یہ مضمون ۱۶ اپریل ۱۹۹۹ کو آسٹریلیا کے شہر سڈنی میں چھپنے والے اخبار پاکستان میں ایک غیر مقلد و ہابی مرزا زاہد نامی شخص کے مضمون ”کیا سب آزمائشیں صرف غریبوں کیلئے ہیں“ کے جواب میں لکھا گیا تھا۔ الحمد للہ تعالیٰ اس مضمون کے بعد سے مرزا زاہد پر سڈنی کے تمام اخبارات پر پابندی لگادی گئی تھی کہ کوئی اخبار اس کے مضامین شائع نہ کرے گا۔

بِسْمِ اللّٰهِ الرَّحْمٰنِ الرَّحِیْمِ

16 اپریل 1999 کو اخبار پاکستان میں ایک مضمون ”کیا سب آزمائشیں صرف غریبوں

کیلئے ہیں“ نظر سے گذرا۔ جسے پڑھ کر انتہائی افسوس ہوا اور حیرت ہوئی کہ لوگ نبی اکرم ﷺ کے لائے ہوئے دین کو کس طرح اپنی عقل کے مطابق ڈھالنے کی کوشش کر رہے ہیں۔ اور کیا اللہ رحیم و غفور کے بارے میں اس عامیانه انداز میں بھی سوچ سکتے ہیں؟ پھر اس پر طرہ یہ کہ جیسی سوچ ہے ویسے ہی سوچیانہ (بازاری) قسم کے الفاظ استعمال کیے گئے ہیں مثلاً کوئی پاگل حکمران سمجھ رکھا ہے، بیوقوف حاکم ہے، احمق ظاہر کرنا چاہتے ہیں وغیرہ قسم کے الفاظ۔ اگر کسی دل میں رب تعالیٰ کا جاہ و جلال، ادب و احترام ہو تو وہ اس ذات پاک کے بارے میں اس قسم کے الفاظ لکھتا تو درکنار سوچنے سے بھی کانپ اٹھے گا۔ بہر حال اس کا حساب تو مالک ذوالجلال والا کرام کی بارگاہ میں ہو ہی جائے گا۔ مگر میں یہاں پر اس خطرناک گمراہ کن بات کی طرف توجہ مبذول کرانا چاہتا ہوں کہ جسے زاہد مرزا صاحب نے پانچ کالمز کی زبردست نفسیاتی تمہید کے بعد بیان کیا ہے۔ وہ شفاعت انبیاء و اولیاء و علماء علیہم السلام و رحمۃ اللہ علیہم کا انکار ہے۔ مگر انکار بھی ایسی زیرکی و چالاکی سے کیا گیا ہے کوئی انہیں منکر شفاعت بھی نہ کہہ سکے اور کام بھی بن جائے۔ اس کے علاوہ اور بھی کئی باتیں لکھی گئیں جو کہ تعلیمات قرآنیہ و سنت نبویہ کے سراسر خلاف ہیں۔ قبل اس کے کہ میں ان محرکات کو بیان کروں کہ جن کی وجہ سے مرزا صاحب نے یہ مضمون لکھا ہے۔ بہتر ہوگا کہ عوام بھائیوں کے سامنے اس حقیقت پر سے پردہ اٹھا دوں کہ جس کی وجہ سے ان فتنوں نے جنم لیا۔ یہ خیر القرون قرنی کے بعد کا زمانہ ہے۔ تابعین کا زمانہ کہ جس میں صحابہ کرام ﷺ کی ایک بڑی تعداد دنیا میں موجود ہے اور اپنے وجود مسعود کے ذریعے آفتاب نبوت سے حاصل کردہ نور کو پھیلا رہی ہیں ہر طرف قال قال رسول اللہ ﷺ کے نعرے بلند ہیں کہیں صحابہ کرام ﷺ نے مجلس علم برپا کی ہوئیں تو کہیں ان کے تربیت یافتہ سعادت مند طلبہ نے درس و تدریس کا سلسلہ شروع کیا ہوا ہے۔ ان مقدس ہستیوں کی موجودگی کی برکت سے عقیدے کی بنیاد پر قائم ہونے والے فتنے نا ہونے کے برابر ہیں۔ اگر کسی کو کسی مسئلہ میں کوئی شبہ پیدا ہوا بھی تو صحابہ کرام یا تابعین رضوان اللہ علیہم اجمعین کی بارگاہ میں حاضر ہو کر تشفی کر لیتا ہے۔ تابعین کرام بھی عوام کی نظروں میں انتہائی اہمیت کے حامل ہیں اور کیوں نہ ہوں کہ مصطفیٰ ﷺ نے جو فرمایا تھا کہ ”خیر القرون قرنی ثم الذین

یلونہم ثم الذین یلونہم“ کہ سب سے بہترین میرا زمانہ ہے پھر ان کا جو میرے بعد ہیں پھر ان کا جو اس زمانے کے بعد ہیں۔ ان مقدس ہستیوں میں سے حسن بصری رحمۃ اللہ بھی ہیں۔ جن کی کنیت ابو سعید ہے۔ جو کہ تابعین میں سے عظیم امام، شیخ جلیل سردار محدثین و فقہاء و صوفیاء ہیں۔ اللہ تعالیٰ کے خوف میں رونے والوں اور متقیوں اور پرہیزگاروں میں اپنا ایک منفرد مقام رکھتے ہیں۔ حضرت علی المرتضیٰ شیر خدا ﷺ کی صحبت میں رہے۔ ان سے احادیث روایت کیں اور تصوف کا درس لیا۔ حضرت علی ﷺ نے انہیں خرقہ و خلافت عطا فرمایا۔ آپ رحمہ اللہ سینکڑوں صحابہ کرام ﷺ کی زیارت سے مشرف ہوئے۔ آپ رحمہ اللہ فرماتے ہیں کہ ہم نے خراسان کے جہاد میں شرکت کی اس وقت ہمارے درمیان تین سو صحابہ کرام ﷺ موجود تھے۔ آپ رحمہ اللہ نے حضرت عثمان غنی، طلحہ اور ام المؤمنین عائشہ ﷺ کی بھی زیارت کی ہے۔ آپ کے محاسن گننے نہیں جاسکتے۔ علماء فرماتے ہیں کہ آپ رحمہ اللہ کا کلام انبیاء کرام علیہم السلام کے مشابہ ہے۔ آپ کی مجلس میں آخرت کا ذکر ہوتا تھا دنیا کی کوئی بات ذکر نہ کی جاتی تھی۔ صحابی رسول ﷺ حضرت ابو بردہ ﷺ فرماتے ہیں کہ تابعین میں سے حضرت حسن بصری رحمہ اللہ سب سے زیادہ صحابہ کرام ﷺ سے مشابہت رکھتے ہیں۔ حضرت عثمان غنی ﷺ کی شہادت تک مدینہ طیبہ میں سکونت پذیر رہے پھر بصرہ تشریف لے آئے۔ آپ کے والد کا نام ابو الحسن یسار تھا جو کہ زید بن ثابت ﷺ کے خادم تھے اور والدہ کا نام حیرہ تھا جو کہ ام المؤمنین حضرت ام سلمہ رضی اللہ عنہا کی خادمہ تھیں۔ جب شیر خوارگی میں حضرت حسن بصری رحمہ اللہ روتے تو ام المؤمنین ام سلمہ رضی اللہ عنہا انہیں اپنا دودھ پلایا کرتی تھیں بعض علماء فرماتے ہیں کہ حسن بصری رحمہ اللہ کے محاسن و کمالات اسی دودھ کی برکت سے تھے۔ آپ رحمہ اللہ حضرت عمر فاروق ﷺ کی شہادت سے دو سال قبل پیدا ہوئے اور ۱۰ھ میں وصال فرمایا۔ آپ رحمہ اللہ کی مجلس علمی میں ایک شخص واصل بن عطاء نامی بھی بیٹھا کرتا تھا۔ اس کا لقب غزال (جولا) تھا۔ اس شخص نے ایک مرتبہ حسن بصری رحمہ اللہ کے سامنے زبان درازی کرتے ہوئے کہا کہ گناہ کبیرہ کا مرتکب نہ تو مومن ہے اور نہ ہی کافر۔ اور کہا کہ کفر و ایمان کے درمیان بھی ایک درجہ ہے۔ یعنی اس کی مراد یہ تھی کہ گناہ کبیرہ کا مرتکب اگر توبہ نہ کرے تو وہ نہ مومن رہتا ہے اور نہ ہی کافر ہوتا ہے اور وہ ہمیشہ ہمیشہ کیلئے جہنم میں رہے گا۔ حسن بصری رحمہ اللہ نے اسے بہتیرا سمجھایا مگر وہ اسی پر اڑا رہا اور اپنی عقل پر بھروسہ کرتے ہوئے ہٹ دھرمی کرتا رہا بالآخر حسن بصری رحمہ اللہ نے فرمایا ”اعتزل عننا“ یہ شخص ہم (اہلسنت و جماعت) سے جدا ہو گیا۔ اس واقعہ سے یہ اور اس کے ہم

خیال لوگ معتزلہ کہلائے۔ مگر یہ لوگ خود کو اصحاب عدل و توحید کہتے۔ ﴿ماخوذ از مہر اس شرح معانی لمسی﴾
 یعنی ہم لوگ وہ ہیں جو کہ اللہ تعالیٰ کو عادل جانتے ہیں اور ہم ہی ہیں جو توحید خالص پر ایمان رکھتے ہیں اور ہاکی
 لوگ اللہ تعالیٰ کو ظالم مانتے ہیں اور ان کی توحید بھی خالص نہیں ہے بلکہ اللہ تعالیٰ کیلئے صفات مان کر مشرکوں کی
 طرح ہو گئے ہیں۔ حضرت حسن بصری رحمہ اللہ کے سمجھانے کی وجہ یہ تھی کہ لن کے سامنے حدیث رسول اللہ ﷺ
 تھی کہ حضرت ابوذر غفاری رضی اللہ عنہ روایت کرتے ہیں کہ رسول اللہ ﷺ نے فرمایا ”جو بندہ لا الہ الا اللہ کہے
 اور اسی عقیدے پر مر جائے تو جنت میں داخل ہوگا میں نے عرض کی کہ اگرچہ وہ زنا کرے اور چوری کرے سرکار دو
 عالم ﷺ نے فرمایا ہاں اگرچہ وہ زنا کرے اور چوری کرے میں نے (دوسری مرتبہ) عرض کی اگرچہ وہ زنا کرے
 اور چوری کرے۔ نبی ﷺ نے فرمایا ہاں اگرچہ وہ زنا کرے اور چوری کرے۔ میں نے (تیسری مرتبہ) عرض کی
 کہ اگرچہ وہ زنا کرے اور چوری کرے۔ نبی اکرم ﷺ نے فرمایا ہاں اگرچہ وہ زنا کرے اور چوری کرے ابوذر کی
 ناک رگڑنے کے باوجود“ (بخاری و مسلم) اس حدیث سے صاف ظاہر ہے کہ گناہ کبیرہ کرنے والا مؤمن بالآخر
 اپنی سزا بھگت کر جنت میں داخل ہو جائے گا۔ مگر واصل بن عطاء کے عقیدے کے مطابق اگر وہ توبہ نہ کرے تو
 کافروں کی طرح ہمیشہ ہمیشہ جہنم میں رہے گا۔ بہر حال اس گمراہ فرقے نے اور بہت سے عقیدے ایجاد کئے جن
 میں سے چند ایک درج ذیل ہیں۔

- (۱) اللہ پر یہ بات واجب ہے کہ وہ گناہگاروں کو سزا اور نیکوکار کو ضرور نیکی کا بدلہ دے۔
- (۲) شفاعت کا انکار کیا یعنی شفاعت قبول کرنا اللہ تعالیٰ کے عدل کے خلاف ہے اور یہ ہیرا پھیری ہے۔
- (۳) اشیاء میں ہفصہ تاثیر پائی جاتی ہے یعنی اللہ تعالیٰ کے حکم کی محتاج نہیں ہیں۔
- (۴) اولیاء کرام سے کرامت صادر ہونے کا عقیدہ رکھنا غلط ہے۔

معتزلہ فرقے کے لوگ اپنے زمانے کے بادشاہوں کی خوشامدیوں کر کے بڑے بڑے سرکاری
 عہدے حاصل کرتے رہے اور اپنے گمراہ کن عقائد کی اشاعت کرتے رہے۔ ان لوگوں نے سینکڑوں محدثین کو
 قتل کروایا بلکہ جو لوگ ان کے باطل نظریات نہ مانتے ان پر طرح طرح کی سختیاں کرواتے۔ بلکہ ایک جنگ میں
 بہت سے مسلمان کافروں کے ہاتھوں قیدی بنے تو ان لوگوں نے ظلم کی انتہا کر دی کہ صرف اپنے ہم خیال لوگوں کو
 فدیہ دے کر چھڑوا لیا اور باقی مسلمانوں کو کافروں کے رحم و کرم پر چھوڑ دیا۔ یہ لوگ مختلف حکومتوں کے زیر سایہ

پروان چڑھتے رہے اور اپنے باطل نظریات کی عقلیات و فلسفے کے رنگ میں اشاعت کرتے رہے۔ تیسری صدی ہجری میں ایک مرد مجاہد ابوالحسن الاشعری پیدا ہوئے جن کا نام علی بن اسماعیل تھا۔ انہوں نے اس فرقے کا ڈٹ کر مقابلہ کیا اور انہیں ہر طرح سے مسکت جوابات دیئے۔ یہ مشہور صحابی رسول ﷺ حضرت ابو موسیٰ اشعریؓ کی اولاد میں سے تھے۔ شروع میں تو آپ بھی اس فرقے سے متاثر تھے اور ان کی مجالس میں باقاعدہ سے بیٹھا کرتے تھے مگر اللہ تعالیٰ نے ایک واقعہ کو ان کی ہدایت کا باعث بنایا۔ ہو ایوں کہ ایک مرتبہ ابوالحسن الاشعری رحمہ اللہ نے اپنے معتزلی استاد علی جبائی سے سوال کیا آپ ان تین اشخاص کے بارے میں کیا کہتے ہیں کہ جن میں سے ایک نیک و صالح ہو کر مرادوسرا گناہ گار و عاصی مراد تیسرا بچپن ہی میں مر گیا۔ تو اس نے جواب دیا کہ پہلا تو جنتی ہے اور دوسرا جہنمی ہے اور تیسرے کیلئے نہ ثواب ہے اور نہ ہی عقاب ہے۔ (حالانکہ اہلسنت و جماعت کے نزدیک مسلمانوں کے بچے بالاتفاق جنتی ہیں) ابوالحسن اشعری رحمہ اللہ نے کہا کہ اگر وہ تیسرا یعنی بچہ اللہ تعالیٰ کی بارگاہ میں عرض کرے کہ اللہ تو نے مجھے بچپن میں کیوں مار دیا تھا مجھے بڑا کرتا تا کہ میں تیری اطاعت کرتا اور جنت کا حق دار ہو جاتا۔ تو اللہ تعالیٰ کیا جواب دے گا۔ علی جبائی نے اپنی عقل کے بل بوتے فوراً جواب دیا کہ اللہ تعالیٰ فرمائے گا کہ مجھے پہلے ہی سے علم تھا کہ تو بڑا ہو کر گناہ کرتا جس کی وجہ سے تو ہمیشہ کیلئے جہنم میں چلا جاتا لہذا تیرے لیے بہتر یہی تھا کہ تو بچپن ہی میں مر جائے۔ ابوالحسن اشعری نے کہا کہ اگر دوسرا (جو جہنمی ہوگا) کہے اے رب تو نے مجھے بچپن ہی میں کیوں نہ مار دیا کہ نا ہی بڑا ہوتا اور نا ہی گناہ کرتا تا کہ جہنم سے بچ جاتا۔ تو رب تعالیٰ کیا جواب دے گا۔ اس پر علی جبائی مہبوت ہو کر رہ گیا اور کوئی جواب نہ دے سکا۔ چنانچہ ابوالحسن اشعری رحمہ اللہ نے اس گمراہ فرقے کو چھوڑ دیا اور اس فرقے کا خوب رد کیا اور لوگوں میں تعلیمات نبوی کی اشاعت کی۔ ﴿شرح عقائد نسفی﴾

مرزا صاحب نے یہ مضمون اسی گمراہ فرقے معتزلہ کے مزاج پر لکھا ہے۔ مرزا صاحب کے مضمون میں بہت سی باتیں قابل گرفت ہیں جن میں سے ہم چند باتیں لکھ رہے ہیں اور ساتھ ساتھ اسکی تردید بھی قرآن و حدیث کی روشنی میں لکھیں گے۔

اولا

مرزا صاحب نے حق کی راہ میں ستائے ہوئے لوگوں کا ذکر کیا تو انہیں ابن تیمیہ ہی نظر آیا

حالانکہ اس سلسلے میں امام الائمہ سراج الامہ امام اعظم ابو حنیفہ یا امام مالک یا امام احمد بن حنبل رحمہم اللہ وغیر ہم کا

تذکرہ کیا جانا چاہئے تھا کہ امام اعظم ابوحنیفہ کو قاضی القضاة کا عہدہ نہ قبول کرنے پر کوڑے مارے گئے قید میں رکھے گئے بالآخر دھوکے سے زہر پلا کر شہید کیا گیا۔ امام مالک بن انس رحمہ اللہ کو طلاق مکرہ کے مسئلے میں کوڑے مارے گئے اور امام احمد بن حنبل رحمہ اللہ کو خلق قرآن کے مسئلے میں روزے کی حالت میں کوڑے مارے گئے۔ یہ وہ مقدس حضرات ہیں کہ ان کا تذکرہ نہ کیا جائے تو اہل حق کا ذکر مکمل ہی نہیں ہو سکتا مگر انہیں ابن تیمیہ کے علاوہ تاریخ میں کوئی ایسی شخصیت ہی نظر نہ آئی کہ مثال کے طور پر پیش کرتے اہل علم پر اس کی وجہ محتاج بیان نہیں ہے کہ مرزا صاحب نے سب کو چھوڑ کر ابن تیمیہ ہی کو نیک امام کیوں کہا۔ اپنے عوام بھائیوں کو باخبر کرنے کیلئے فقیر امت کے عظیم علماء کے اقوال لکھ رہا ہے تاکہ ان کے سامنے بھی معاملہ ظاہر ہو جائے۔ خاتم الفقہاء والمحدثین شیخ الاسلام احمد شہاب الدین حجر الہیتمی المکی المتوفی ۹۷۳ھ سے سوال کیا گیا کہ ابن تیمیہ نے صوفیاء کرام رحمۃ اللہ علیہم پر اعتراضات کئے ہیں تو اس سلسلے میں اس کا مبلغ علم کیا ہے؟ تو آپ رحمہ اللہ نے ابن تیمیہ کے بارے میں اپنے خیالات کا اظہار ان الفاظ میں کیا

”ابن تیمیہ ایک ایسا شخص تھا جسے اللہ تعالیٰ نے بے عزت کیا۔ گمراہ کیا۔ اندھا کیا۔ بہرا اور ذلیل کیا۔ ائمہ دین نے اس کے احوال کے فساد اور اقوال کے جھوٹ کو بیان کیا ہے جو اسکی حقیقت کو جاننا چاہے اسے چاہیے کہ وہ امام مجتہد ابو الحسن سبکی، الشیخ امام عز الدین بن جامہ ان کے اہل عصر علماء اور دیگر شافعی، اور مالکی و حنفی علماء کی کتابوں کا مطالعہ کریں۔ ابن تیمیہ نے صرف صوفیہ کرام پر ہی اعتراض نہیں کیا بلکہ حضرت عمر اور علی رضی اللہ عنہما پر بھی اعتراضات کئے ہیں ابن تیمیہ نے حضرت عمر فاروق رضی اللہ عنہ کے بارے میں کہا ہے کہ انہوں نے بہت سی غلطیاں کیں اور مختلف چکروں میں پھنس گئے تھے اور حضرت علی رضی اللہ تعالیٰ عنہ کے بارے میں کہا کہ انہوں نے تین سو سے زیادہ غلطیاں کیں۔“

﴿المختصر من الفتاویٰ الحدیثیہ﴾

علامہ کوثری رحمہ اللہ ”السیف الصیقل فی الرد علی ابن ذخیل“ ابن تیمیہ کے بارے میں فرماتے ہیں۔

”وہابیہ کے مورث اعلیٰ ابن تیمیہ نے تو کھلے الفاظ میں فتویٰ دیا کہ حضور صلی اللہ علیہ وسلم کے روضہ شریف کی زیارت کے قصد سے سفر کرنا سفر معصیت ہے جس میں نماز قصر نہ کرنی چاہیے بنا بریں زائرین کے علاوہ فرشتے بھی جو ہر روز صبح و شام آسمان سے اتر کر روضہ شریف پر حاضر ہوتے ہیں اور درود شریف پڑھتے ہیں اسی معصیت (گناہ) میں مبتلا ہیں۔ یہ حضور صلی اللہ علیہ وسلم کی جناب میں کمال

درجے کی گستاخی ہے۔ ابن تیمیہ کے اس فتویٰ سے شام و مصر میں بڑا فتنہ برپا ہوا۔ شامیوں نے ابن تیمیہ کے بارے میں استفتاء کیا۔ علامہ برہان بن الفکاح فزاوی نے تقریباً چالیس سطر کا مضمون لکھ کر اسے کافر بتایا۔ علامہ شہاب بن جہل نے اس سے اتفاق کیا۔ مصر میں یہی فتویٰ مذاہب اربعہ کے چاروں قضاة پر پیش کیا گیا۔ مفتی بدر بن حمادہ شافعی نے لکھ دیا کہ ابن تیمیہ کو ایسے فتاویٰ باطلہ سے بزرگوں کو تو بیخ منع کیا جائے۔ اگر باز نہ آئے تو قید کر دیا جائے۔ محمد بن الجریسی انصاری حنفی نے لکھا کہ اسی وقت بلا کسی شرط قید کیا جائے۔ محمد بن ابی بکر مالکی نے کہا کہ اسے اس قسم کی بزرگوں کو تو بیخ کی جائے کہ ایسے مفاسد سے باز آجائے۔ احمد بن عمر مقدسی حنبلی نے بھی ایسا ہی لکھا۔ نتیجہ یہ ہوا کہ ابن تیمیہ شعبان ۷۲۶ھ میں دمشق میں قلعہ میں قید کیا گیا اور قید ہی میں ۷۳۰ھ یقعدہ الحرام ۷۲۸ھ میں مر گیا۔

قارئین کرام آپ نے ملاحظہ فرمایا کہ علمائے امت کے نزدیک ابن تیمیہ کو اللہ تعالیٰ نے بے عزت، گمراہ، اندھا اور ذلیل کر دیا تھا نیز اس کے حالات فاسد اور اقوال جھوٹے تھے، اس نے حضرت عمر و علی رضی اللہ عنہما کو (معاذ اللہ) غلط کار قرار دیا۔ اسکے نزدیک نبی ﷺ کے روضے کی زیارت کرنا گناہ تھا اور چونکہ اللہ تعالیٰ کے معصوم فرشتے بھی صبح و شام ستر ستر ہزار کی تعداد میں آسمان سے سفر کر کے روضے مبارک کی طرف آتے ہیں وہ بھی (معاذ اللہ) گناہ گار ہیں۔ میں نے ابن تیمیہ کی چند کافرانہ اور گمراہ کن باتیں ذکر کی ہیں ورنہ اسکی گمراہیوں کی فہرست بہت طویل ہے۔ علمائے سابقہ نے اسکی انہیں حرکتوں کی وجہ سے اسے کافر و گمراہ اور گمراہ قرار دیا ہے۔ عربی زبان کا مشہور مقولہ ہے ”الجنس یمیل الی الجنس“ یعنی ہم جنس افراد ایک دوسرے کی طرف مائل ہوتے ہیں۔ مسلمان مسلمان ہی کی طرف کافر کافر ہی کی طرف اور گمراہ گمراہ ہی کی طرف مائل ہوتا ہے۔ میں اپنے سمجھدار قارئین سے توقع رکھتا ہوں کہ وہ بھی یقیناً سمجھ گئے ہوں گے کہ اسلام کی چند سو سالہ طویل تاریخ میں مرزا صاحب کو ابن تیمیہ ہی کیوں نیک امام نظر آیا۔

ثانیاً

مرزا صاحب کے مضمون سے درج ذیل باتیں ظاہر ہیں۔

(۱) شفاعت انبیاء و اولیاء علیہم السلام و رجوع اللہ علیہم (معاذ اللہ) ہیرا پھیری ہے۔

(ب) شفاعت کا عقیدہ رکھنے والے قیامت پر ایمان نہیں رکھتے۔

(ج) شفاعت کو بننے والے بے دین اور شیطان کے ایجنٹ ہیں۔

(د) شفاعت کو ماننے والے بد معاش ہیں۔

(ه) اگر نبی ﷺ شفاعت کروائیں گے تو معاذ اللہ وہ بھی وڈیروں کی طرح بد معاشوں، چوروں اور ڈاکوؤں کی پشت پناہی کرنے والے ہونگے۔

(و) شفاعت کے ماننے والے اگرچہ منہ سے قیامت کا اقرار کریں وہ کافر ہیں۔ (معاذ اللہ)

(ز) قرآن و صحیح حدیث میں کہیں یہ ثابت نہیں ہوتا ہے کہ نبی ﷺ جس کو چاہیں چھڑوا لیں۔

مرزا صاحب کی یہ تمام باتیں بے بنیاد ہونے کے ساتھ ساتھ انتہائی گمراہ کن بلکہ بعض تو کفر بھی ہیں۔ ان شاء اللہ میں اب قرآن و حدیث کے دلائل کی روشنی میں مرزا صاحب کی دروغ گوئی اور جہل سے پردہ اٹھاتا ہوں اور اپنے محترم قارئین سے عرض گزار ہوں کہ قرآن و حدیث کے ان دلائل کو غور سے دیکھیں اور اندازہ کریں کہ کس طرح سے بے دین لوگ لباس خضر میں ہمدردی کا ڈرامہ رچائے ہوئے ایمان کی دولت پر ہاتھ صاف کرتے ہیں کہ بیچارے لوگوں کو پتہ بھی نہیں چلتا اور اپنی آخرت کی پونجی سے ہاتھ بھی دھو بیٹھتے ہیں۔ پہلے چند قرآنی آیات پیش کی جاتی ہیں اسکے بعد احادیث مبارکہ۔ اللہ تعالیٰ فرماتا ہے۔

﴿عسیٰ ان یبعثک ربک مقاما محمودا۔﴾ (پارہ ۱۵ بنی اسرائیل)

ترجمہ: قریب ہے کہ تمہیں تمہارا رب ایسی جگہ کھڑا کرے کہ جہاں سب تمہاری حمد کریں۔

امام بخاری رحمۃ اللہ اس آیت مبارکہ کی تفسیر میں صحیح بخاری میں روایت کرتے ہیں

”حضور شفیع المذنبین ﷺ سے عرض کی گئی۔ مقام محمود کیا چیز ہے فرمایا ہوا الشفاعۃ وہ

شفاعت ہے۔

﴿ولسوف یعطیک ربک فترضیٰ﴾ (پارہ ۳۰ والضحیٰ)

ترجمہ: اور بے شک قریب ہے کہ تمہارا رب تمہیں اتنا دیگا کہ تم راضی ہو جاؤ گے۔

اس آیت کی تفسیر میں امام دیلمی مسند الفردوس میں امیر المؤمنین علیؑ سے روایت کرتے ہیں کہ جب یہ آیت

نازل ہوئی تو حضور شفیع المذنبین ﷺ نے فرمایا۔

”اذن لا ارضى و واحد من امتى فى النار“

میں اس وقت تک راضی نہ ہوں گا جب تک کہ میرا ایک امتی بھی جہنم میں ہوگا۔

امام طبرانی معجم اوسط اور امام بزار مسند میں مولیٰ المسلمین علیؑ سے روایت کرتے ہیں کہ حضور ﷺ فرماتے ہیں۔ ”اشفع لامتی حتی ینادینی ربی ارضیت یا محمد فاقول ای رب رضیت“۔

میں اپنی امت کی شفاعت کروں گا۔ یہاں تک کہ میرا رب مجھے ندا کرے گا کہ اے محمد! کیا تم راضی ہو گئے تو میں کہوں گا کہ اے رب میں راضی ہوں۔

اگرچہ قرآن مجید کی دیگر آیات مبارکہ بھی ہیں کہ جن میں رسول اللہ ﷺ کی شفاعت کا بیان ہے مگر میں طوالت کے خوف سے انہی آیات پر اکتفا کر رہا ہوں کہ یہ دو آیتیں ہی مرزا صاحب کی دروغ گوئی کو بے پردہ کرنے کیلئے کافی ہیں۔ قارئین کرام نے جان لیا ہوگا کہ مرزا صاحب کے قول ”قرآن و صحیح حدیث میں کہیں ثابت نہیں ہے کہ نبی ﷺ جس کو چاہیں چھڑالے“ میں کتنی حقیقت ہے۔ اور مرزا صاحب کا کہنا ”شفاعت تو دعا ہے اللہ تعالیٰ چاہے قبول کرے یا نہ کرے“۔ حقیقت سے کتنا بعید ہے۔

قارئین کرام اس بات پر بھی غور کریں کہ مرزا صاحب کی گالیوں کی زد میں کون آیا یعنی اللہ ﷺ اور رسول اللہ ﷺ بھی مرزا صاحب کی دریدہ ذہنی سے محفوظ نہیں رہے۔ اب چند احادیث شریف نقل کرتا ہوں جو ان شاء اللہ مومنین کے لئے دل کا چین اور منکرین شفاعت کیلئے خدائی مار ثابت ہوگی۔ سب سے پہلے صحیح بخاری و مسلم کی حدیث شریف نقل کی جاتی ہے جو دیگر بہت سی کتابوں میں نقل کی گئی ہے۔ یہ حدیث شریف مرزا صاحب اور ان کے ہم خیال ٹولے کیلئے خدائی تلوار ثابت ہوگی۔ امام بخاری اور امام مسلم اور دیگر محدثین روایت کرتے ہیں کہ

”معد بن ہلال عنزی کہتے ہیں۔ ہم چند لوگ حضرت انس بن مالکؓ کی خدمت میں جانا چاہتے تھے ان سے ملاقات کیلئے ہم نے حضرت ثابت کی سفارش طلب کی جب ہم حضرت انسؓ کے پاس پہنچے تو وہ چاشت کی نماز پڑھ رہے تھے ثابت نے ہمیں بلانے کی اجازت حاصل

کی ہم اندر پہنچے انہوں نے ثابت کو اپنے پاس تخت پر بٹھالیا پھر ثابت نے حضرت انس رضی اللہ عنہ سے مخاطب ہو کر کہا اے ابو حمزہ (یہ حضرت انس رضی اللہ تعالیٰ عنہ کی کنیت ہے) آپ کے یہ بھری بھائی یہ چاہتے ہیں کہ آپ ان کے سامنے حدیث شفاعت بیان کریں۔ حضرت انس رضی اللہ عنہ نے کہا محمد صلی اللہ علیہ وسلم نے فرمایا جب حشر کا دن برپا ہوگا تو لوگ گھبرا کر ایک دوسرے کے پاس جائیں گے۔ پہلے وہ حضرت آدم علیہ السلام کی خدمت میں حاضر ہونگے اور ان سے عرض کریں گے اپنی اولاد کیلئے شفاعت کیجئے۔ حضرت آدم علیہ السلام فرمائیں گے میرا یہ مقام نہیں ہے البتہ تم حضرت ابراہیم علیہ السلام کے پاس جاؤ وہ اللہ تعالیٰ کے خلیل ہیں۔ پھر حضرت ابراہیم علیہ السلام کی خدمت میں حاضر ہونگے۔ وہ فرمائیں گے۔ ا منصب بہ نہیں ہے البتہ تم حضرت موسیٰ علیہ السلام کے پاس جاؤ وہ اللہ تعالیٰ کے کلیم ہیں پھر لوگ حضرت موسیٰ علیہ السلام کی خدمت میں حاضر ہوں گے وہ کہیں گے میرا یہ مقام نہیں ہے البتہ تم حضرت عیسیٰ علیہ السلام کے پاس جاؤ وہ اللہ تعالیٰ کی پسندیدہ روح ہیں اور اس کے پسندیدہ کلمے سے پیدا ہوئے پھر لوگ حضرت عیسیٰ علیہ السلام کے پاس جائیں گے وہ فرمائیں گے میرا یہ مقام نہیں ہے البتہ تم محمد صلی اللہ علیہ وسلم کے پاس جاؤ پھر تمام لوگ میرے پاس آئیں گے میں ان سے کہوں گا کہ اس شفاعت کا کرنا میرا ہی منصب ہے پھر میں ان کے ساتھ چلوں گا اور اللہ تعالیٰ سے اجازت طلب کروں گا پھر مجھے شفاعت کرنے کی اجازت دی جائے گی۔ پھر اللہ تعالیٰ کی بارگاہ میں کھڑا ہوں گا اور ان کلمات سے اللہ تعالیٰ کی حمد کروں گا جو اس وقت میرے ذہن میں حاضر نہیں ہیں لیکن اللہ تعالیٰ اس وقت وہ کلمات میرے دل میں پیدا فرمائے گا۔ پھر میں اللہ تعالیٰ کے حضور سجدہ میں گر پڑوں گا پھر مجھ سے کہا جائے گا یا محمد صلی اللہ علیہ وسلم ارفع رأسک وقل یسمع لک و سل تعط و اشفع تشفع۔ اے محمد صلی اللہ علیہ وسلم اپنا سراٹھاؤ اور کہو تمہاری بات قبول ہوگی، مانگو! جو کچھ مانگو گے دیا جائے گا۔ اور شفاعت کرو تمہاری شفاعت قبول کی جائے گی۔ میں عرض کروں گا رب امتی امتی۔ اے میرے رب میری امت میری امت۔ پس کہا جائے گا جاؤ جس شخص کے دل میں ایک گندم یا جو کے دانہ کے برابر بھی ایمان ہو۔ اس کو جہنم سے نکال لاؤ۔ میں انکو جہنم سے نکال لاؤں گا پھر اللہ تعالیٰ کی بارگاہ میں حاضر ہوں گا اور انہی کلمات سے اللہ تعالیٰ کی حمد کروں گا پھر سجدے میں گر جاؤں گا پھر مجھے کہا جائے گا۔

یا محمد ارفع رأسک وقل یسمع لک و سل تعط و اشفع تشفع۔ یا محمد ﷺ اپنے سر کو اٹھائیے اور کہیں آپ کی بات سنی جائے گی اور سوال کیجئے آپ کا سوال پورا کیا جائیگا۔ آپ شفاعت کیجئے آپ کی شفاعت قبول کی جائے گی پس میں عرض کروں گا اے میرے رب امتی امتی پھر مجھ سے کہا جائیگا۔ جائیے جس شخص کے دل میں ایک رائی کے دانے کے برابر ایمان ہو اس کو جہنم سے نکال لائیے میں انکو جہنم سے نکال لاؤں گا پھر میں اپنے رب کی بارگاہ میں حاضر ہوں گا اور انہی کلمات سے اللہ تعالیٰ کی حمد کروں گا اور پھر سجدے میں گر جاؤں گا پھر مجھ سے کہا جائے گا۔ یا محمد ﷺ ارفع رأسک وقل یسمع لک و سل تعط و اشفع تشفع۔ اے محمد ﷺ اپنا سر اٹھائیے اور کہیے۔ آپ کی بات قبول ہوگی اور جو کچھ مانگنا ہو مانگیے آپ کو دیا جائیگا اور شفاعت کیجئے آپ کی شفاعت قبول ہوگی میں عرض کروں گا اے میرے رب امتی امتی مجھ سے کہا جائے گا جس کے دل میں رائی کے دانے سے بھی کمتر ایمان ہو اس کو جہنم سے نکال لاؤں میں ان لوگوں کو بھی جہنم سے نکال لاؤں گا۔ یہ حضرت انس رضی اللہ عنہ کی بیان کردہ حدیث تھی۔ حدیث سن کر ہم وہاں سے چلے گئے۔ اور جب ہم صحرائے جبان میں پہنچے تو ہم نے کہا کہ حضرت حسن بصری رحمہ اللہ سے ملاقات کریں جب ہم ان کے پاس پہنچے تو وہ (حجاج بن یوسف کے خوف سے) ابو حنیفہ کے گھر میں چھپے ہوئے تھے۔ ہم نے جا کر انہیں سلام کیا اور عرض کیا اے ابوسعید! ہم آپ کے بھائی حضرت ابو حمزہ (حضرت انس رضی اللہ عنہ) سے مل کر آرہے ہیں۔ انہوں نے شفاعت کے بارے میں ہمیں ایک ایسی حدیث سنائی ہے جو ہم نے اس سے پہلے نہیں سنی تھی۔ حضرت حسن بصری رحمہ اللہ نے کہا کہ ہمیں بھی وہ حدیث سناؤ۔ ہم نے حدیث سنائی انہوں نے کہا اور سناؤ ہم نے عرض کیا ہم کو حضرت انس رضی اللہ عنہ نے اس سے زیادہ حدیث نہیں سنائی حضرت حسن بصری رحمہ اللہ نے کہا ہم نے بھی 20 سال پہلے حضرت انس رضی اللہ عنہ سے یہ حدیث سنی تھی اس وقت انکی جوانی کا عالم تھا اور اب وہ بوڑھے ہو چکے ہیں۔ ہم کو جب انہوں نے یہ حدیث سنائی تھی تو اس سے زیادہ بیان کیا تھا اب مجھے معلوم نہیں وہ تم کو پوری حدیث سنائی بھول گئے یا انہوں نے مصلحتاً پوری حدیث نہیں سنائی کہ کہیں تم لوگ نیک عمل کرنا نہ چھوڑ دو ہم نے

عرض کیا حدیث کا جو حصہ حضرت انس رضی اللہ عنہ نے نہیں سنایا وہ کیا ہے؟ یہ سن کر حضرت حسن بصری رحمہ اللہ ہنسنے لگے اور فرمایا خلق الانسان من عجل یعنی انسان بڑا جلد باز ہے۔ میں نے تم کو یہ پرانا واقعہ اس لیے سنایا تھا کہ حدیث شریف کا جو حصہ حضرت انس رضی اللہ عنہ نے تم کو نہیں سنایا وہ سنا دوں پھر حضرت انس رضی اللہ عنہ نے کہا کہ رسول اللہ صلی اللہ علیہ وسلم چوتھی بار پھر اللہ تعالیٰ کی بارگاہ میں حاضر ہو گئے اور انہی کلمات کے ساتھ اللہ تعالیٰ کی حمد کریں گے اور سجدے میں گر جائیں گے اور اللہ تعالیٰ فرمائے گا۔ یا محمد ارفع راسک وقل یسمع لک و سل تعط و اشفع تشفع۔ اے محمد صلی اللہ علیہ وسلم اپنے سر کو اٹھائیے اور کہیے آپ کی بات سنی جائے گی۔ مانگیے! آپ کو عطا کیا جائے گا۔ اور شفاعت کیجئے آپ کی شفاعت قبول کی جائے گی۔ حضور صلی اللہ علیہ وسلم نے فرمایا میں عرض کروں گا اے اللہ! مجھے ان لوگوں کی شفاعت کی اجازت دیجئے جنہوں نے صرف ایک بار کلمہ پڑھا ہے۔ اللہ تعالیٰ فرمائے گا یہ آپ کا حصہ نہیں اور نہ یہ شفاعت آپ کی طرف مفوض ہے لیکن مجھے اپنی عزت و جلال، عظمت و جبروت اور کبریائی کی قسم ہے میں ان لوگوں کو جہنم سے ضرور نکالوں گا جنہوں نے ایک بار بھی کلمہ طیبہ پڑھا ہے حدیث کے راوی معبد بیان کرتے ہیں کہ میں حضرت حسن بصری رحمہ اللہ کے حق میں گواہی دیتا ہوں کہ یہ حدیث انہوں نے حضرت انس بن مالک سے سنی ہے۔ اور میرا گمان یہ ہے کہ یہ انہوں نے 20 سال پہلے ہی سنی ہوگی جس وقت حضرت انس رضی اللہ تعالیٰ عنہ جوان تھے۔ (بحوالہ بخاری و مسلم)

2-1 امام احمد سند صحیح اپنی سند میں حضرت عبداللہ بن عمر رضی اللہ عنہما سے اور ابن ماجہ حضرت موسیٰ اشعری رضی اللہ عنہ سے راوی حضور شفیع المذنبین رضی اللہ عنہ فرماتے ہیں

”اللہ تعالیٰ نے مجھے اختیار دیا ہے کہ یا تو شفاعت لو یا یہ کہ تمہاری آدھی امت جنت میں جائے گی۔ میں نے شفاعت لی کہ وہ زیادہ تمام اور کام آنے والی ہے۔ کیا تم یہ سمجھتے ہو کہ میری شفاعت پاکیزہ مسلمانوں کیلئے ہے نہیں بلکہ وہ ان گنہگاروں کیلئے ہے جو گناہوں میں آلودہ اور سخت کار ہیں۔“ (بحوالہ مسند امام احمد)

3- ابن عدی حضرت ام المؤمنین ام سلمہ رضی اللہ تعالیٰ عنہا سے راوی حضور شفیع المذنبین رضی اللہ عنہ فرماتے ہیں

”شفاعتی للہالکین من امتی یعنی میری شفاعت میرے ان امتیوں کیلئے ہے جنہیں گناہوں نے ہلاک کر ڈالا۔“

4-8۔ ابوداؤد و ترمذی و ابن حبان و حاکم و بیہقی بافادہ تصحیح حضرت انس رضی اللہ عنہ اور ترمذی و ابن ماجہ و ابن حبان و حاکم حضرت جابر بن عبد اللہ رضی اللہ عنہ اور طبرانی معجم کبیر میں حضرت عبد اللہ اور خطیب بغدادی حضرت عبد اللہ بن عمر فاروق و حضرت کعب بن عجرہ رضی اللہ عنہ سے راوی حضور شفیع المذنبین رضی اللہ عنہ فرماتے ہیں۔ شفاعتی لاهل الکبائر من امتی میری شفاعت میری امت میں ان کیلئے ہے جو کبیرہ گناہوں والے ہیں۔

9۔ حضرت ابو بکر احمد بن علی بغدادی حضرت ابودرداء رضی اللہ عنہ سے راوی حضور شفیع المذنبین رضی اللہ عنہ نے فرمایا کہ میری شفاعت میرے گناہگار امتیوں کیلئے ہے۔ ابودرداء رضی اللہ عنہ نے عرض کی اگر چہ زانی ہو اگر چہ چور ہو۔ نبی صلی اللہ علیہ وسلم نے فرمایا اگر چہ زانی ہو اگر چہ چور ہو۔ برخلاف ابودرداء کی خواہش کے

اس موضوع پر مذکورہ احادیث کے علاوہ دیگر احادیث میرے سامنے موجود ہیں۔ اگر ان سب کو لکھوں گا تو صرف اسی موضوع پر ایک رسالہ تیار ہو جائے گا۔ مگر طوالت کے خوف سے صرف اسی پر اکتفاء کر رہا ہوں کہ غور کرنے والی عقل اور حق قبول کرنے والے دل کیلئے یہی کافی ہے۔ محترم قارئین کو ایک مرتبہ پھر دعوت فکر دیتا ہوں کہ وہ ان آیات مبارکہ اور احادیث شریفہ کو توجہ سے دیکھنے کے بعد خود ہی مرزا صاحب کے بارے میں فیصلہ فرمائیں۔ اللہ تعالیٰ فرماتا ہے۔

﴿عنقریب آپ صلی اللہ علیہ وسلم کا رب آپ صلی اللہ علیہ وسلم کو مقام محمود پر فائز فرمائے گا اور سرکار صلی اللہ علیہ وسلم فرماتے ہیں کہ وہ شفاعت ہے۔ مگر مرزا صاحب لکھتے ہیں کہ شفاعت صرف دعا ہی کا نام ہے تو اللہ تعالیٰ نے اسے اتنی شان سے کیوں بیان فرمایا۔ اور اگر اللہ تعالیٰ اپنے حبیب صلی اللہ علیہ وسلم کو شفاعت کے منصب پر فائز فرما کر بھی آپ صلی اللہ علیہ وسلم کی عرض نہ قبول کرے تو اس منصب کا کیا فائدہ ہے۔

﴿۲﴾ والنضحیٰ کی آیت طیبہ کے مطابق اللہ تعالیٰ اپنے حبیب صلی اللہ علیہ وسلم کو اتنا عطا فرمائے گا کہ آپ راضی ہو جائیں گے اور سرکار صلی اللہ علیہ وسلم فرماتے ہیں پھر تو میں اس وقت تک راضی نہ ہوں گا کہ جب تک میرا ایک امتی بھی آگ میں ہوگا۔ مگر مرزا صاحب کہتے ہیں کہ حضور صلی اللہ علیہ وسلم اپنی مرضی سے کسی کو بھی نہیں چھڑوا سکتے۔ اب مرزا

صاحب ہی بتائیں کہ کیا ان کے پاس وحی آتی ہے جو انہوں نے یہ بے بنیاد دعویٰ کر دیا اور رسول ﷺ کے مقابلے میں معتزلہ کے عقیدے کے مطابق اپنی بات بیان کی۔

﴿۳﴾ احادیث مبارکہ سے صاف ظاہر ہے کہ حضور ﷺ اپنی امت کے سخت گناہگار مثلاً چور زانی وغیرہ حتیٰ کہ ان لوگوں کی شفاعت بھی فرمائیں گے کہ جنہیں گناہوں نے ہلاک کر دیا ہوگا۔ مگر مرزا صاحب کہتے ہیں کہ یہ تو وڈیروں کا طریقہ ہے جو انصاف کے خلاف ہے اور سراسر ظلم ہے۔ مرزا صاحب کا نبی اکرم ﷺ پر (مجاز اللہ) یہ الزام نیا نہیں ہے بلکہ انکے ہم خیال لوگ پہلے بھی پیدا ہو چکے تھے اور انہوں نے بھی سرکارِ دو عالم ﷺ پر ظلم کا الزام عائد کیا تھا۔ امام ابو داؤد سنن ابو داؤد میں روایت کرتے ہیں جسے ہم اختصار کے ساتھ نقل کرتے ہیں۔

”نبی اکرم ﷺ ایک مرتبہ مال تقسیم فرما رہے تھے تو ایک شخص سامنے آیا جس کی آنکھیں دھنسی ہوئی، گال ابھرے ہوئے، تیکھی پیشانی، گھنی داڑھی اور اس کا سر گنجا تھا۔ اس نے کہا اے محمد اللہ سے ڈرو اور انصاف کرو۔ آپ ﷺ نے فرمایا اگر میں بھی اللہ کی نافرمانی کروں گا تو پھر کون انصاف کرے گا۔ اللہ تعالیٰ تو مجھے زمین پر امین مقرر فرماتا ہے مگر تم مجھے امین نہیں سمجھتے ہو۔ ایک صحابی (خالد بن ولید ؓ) نے اس کے قتل کی اجازت طلب کی مگر نبی ﷺ نے منع فرما دیا۔ جب وہ شخص چلا گیا تو نبی ﷺ نے فرمایا اس کے بعد اسکی پوری قوم ہوگی جو کہ قرآن پڑھیں گے مگر ان کے حلق سے نہیں اترے گا اسلام سے ایسے نکل جائیں گے کہ جس طرح تیر شکار کو پھاڑ کے نکل جاتا ہے۔ یہ لوگ مسلمانوں کو قتل کرینگے مگر بت پرستوں کو چھوڑ دیں گے۔ اگر ہم انکو پاتے تو قوم عاد کی طرح قتل کر دیتے۔

﴿جلد ۲ صفحہ ۳۰۸﴾

اللہ تعالیٰ کالا کھلا کھلا شکر ہے کہ جس نے ہمیں اہلسنت وجماعت میں شامل کیا اور مرزا صاحب اور ان کے ہم خیال گمراہ ٹولے سے دور رکھا۔ مرزا صاحب نے شفاعت بالوجاہت (یعنی نبی اکرم ﷺ جس کو چاہیں چھڑوا لیں) ماننے والوں کو بد معاش، بے دین، شیطان کے ایجنٹ اور کافر تک لکھا ہے۔ مرزا صاحب کی ان گالیوں سے کوئی بھی نہیں بچ سکا یعنی اللہ تعالیٰ، رسول اکرم ﷺ، صحابہ کرام، محدثین عظام بلکہ ساری کی ساری امت ان کی گالیوں کی زد میں آگئی ہے۔ انا لله وانا اليه راجعون۔ کیا ان تمام گالیوں کے باوجود بھی مرزا صاحب

مسلمان ہی رہینگے۔ فیصلہ قارئین کے ہاتھ میں ہے۔

ثالثاً

مرزا صاحب نے لکھا ”اسی طرح کا اللہ بھی ان لوگوں نے سمجھ رکھا ہے یعنی برے کام کیے جاؤ ہنس پڑا تو جان چھوٹ گئی اور چاہے تو نیکی کرنے والوں کو دوزخ میں پھینک دے۔ یاد رکھو اس طرح کا خدا قرآن و حدیث میں نہیں ہے“

مرزا صاحب نے ان جملوں میں معتزلہ کے عقیدے کے مطابق یہ کہنا چاہا ہے کہ اللہ تعالیٰ پر لازم ہے کہ وہ گناہگاروں کو عذاب دے اور نیکوکاروں کو انعام دے۔ اگر اللہ تعالیٰ نے ایسا نہیں کیا تو یہ ظلم ہوگا۔ اور جو لوگ یہ سمجھتے ہیں کہ اگر اللہ تعالیٰ چاہے تو نیکوکاروں کو عذاب دے اور گناہگاروں کو انعام دے تو یہ سراسر جھوٹ ہے۔ قرآن و حدیث میں یہ عقیدہ کہیں بیان نہیں ہوا۔ اس کے جواب میں میرا یہ کہنا غلط نہ ہوگا کہ لگتا ہے مرزا صاحب کا قرآن و حدیث وہ نہیں ہے جس پر ساری امت ایمان رکھتی ہے بلکہ کچھ اور ہی ہے۔ ورنہ ہمارے قرآن مجید میں تو اللہ تعالیٰ یہ فرماتا ہے۔

”لایسئل عما یفعل وہم یسئلون“ (۲۴۔۲۱ النساء) یعنی اللہ جو کچھ کرتا ہے اس کے بارے میں کوئی نہیں پوچھ سکتا البتہ لوگوں سے پوچھا جائے گا۔ ہمارے قرآن میں اللہ تعالیٰ فرماتا ہے ”فعال لما یرید“ وہ جو چاہتا کرتا ہے۔ مسلمانوں کی حدیث کی کتب میں ہے۔ امام ابن دلیمی فرماتے ہیں کہ ”میں صحابی رسول ﷺ حضرت ابی ابن کعب رضی اللہ عنہ کی خدمت میں حاضر ہوا اور عرض کی کہ میرے دل میں تقدیر کے بارے میں عجیب و غریب خیالات آتے ہیں کوئی بات بتائیے کہ اللہ تعالیٰ اس کے وسیلے سے ان خیالات کو دور فرمادے۔ آپ ﷺ نے فرمایا ”اگر اللہ تعالیٰ تمام آسمان والوں اور زمین والوں کو عذاب دے تو وہ پھر بھی ظالم نہیں ہے اور اگر ان سب پر رحم کرے تو اس کی رحمت ان لوگوں کے نیک اعمال سے بہتر ہے۔ اور اگر تم اُحد پہاڑ کے برابر بھی سونا تقسیم کرو تو اللہ تعالیٰ قبول نہیں فرمائے گا کہ جب تک تقدیر پر ایمان نہ لے آؤ۔ اس بات کو نہ مان لو کہ جو کچھ تمہیں پہنچا ہے وہ ہرگز تم سے خطا کرنے والا نہ تھا اور جو تم سے خطا کر گیا وہ ہرگز تمہیں پہنچنے والا نہ تھا۔ اگر تم اس عقیدہ پر نہ مرو تو تم ضرور جہنم میں داخل ہوؤ گے۔ حضرت ابن دلیمی فرماتے ہیں کہ پھر

میں حیرت حضرت عبداللہ بن مسعود ؓ کی خدمت میں حاضر ہوا تو انہوں نے بھی ایسی ہی بات فرمائی پھر میں حضرت حذیفہ بن الیمان ؓ کی خدمت میں حاضر ہوا تو انہوں نے بھی یہی بات فرمائی پھر میں زید بن ثابت ؓ کی خدمت میں حاضر ہوا تو انہوں نے اسی کے مثل رسول اللہ ﷺ کی حدیث شریف سنائی۔“ ﴿مسند احمد۔ سنن ابوداؤد وابن ماجہ﴾

یقیناً ہمارے ذہین قارئین بھی یہ بات سمجھ چکے ہونگے کہ مرزا صاحب کا اس قرآن و حدیث پر ایمان نہیں ہے کہ جس پر سب مسلمانوں کا ایمان ہے ورنہ جو آیات و احادیث میں نے لکھی ہیں وہ مرزا صاحب کو بھی نظر آجاتیں اور اگر مرزا صاحب اصرار کریں کہ نہیں میں اسی قرآن کو مانتا ہوں۔ اور احادیث رسول اللہ ﷺ کو حق جانتا ہوں تو وہ خود ہی بتائیں کہ کیا قرآن کریم کی ایک بھی آیت کا منکر مسلمان کہلانے کا حقدار ہے حالانکہ انہوں نے تو کئی آیات اور احادیث کا ایک ہی سانس میں یہ کہہ کر انکار کر دیا ہے ”یہ سب جھوٹ ہے“ اب اہلسنت کے عقیدے کی وضاحت کر دوں کہ اللہ تعالیٰ بے نیاز ہے وہ کسی کا محکوم نہیں ہے وہ کسی کے سامنے جواب دہ نہیں ہے۔ چنانچہ وہ جو چاہے کرے کوئی اس سے سوال نہیں کر سکتا۔ وہ ہمارا مالک یکتا ہے ہم اس کے عاجز بندے ہیں۔ آقا اپنے غلام میں جس طرح چاہے تصرف کرے مالک اپنی ملکیت کے ساتھ جو چاہے کرے۔ اس سے کوئی نہیں پوچھ سکتا۔ ہاں البتہ اس نے اپنے ذمہ کرم سے یہ وعدہ فرمایا ہے کہ وہ مومنوں کو جنت میں داخل فرمائے گا اور کافروں کو جہنم میں ڈالے گا۔ کہ وہ خود فرماتا ہے۔ ان اللہ لا یخلف المیعاد۔

رابعاً

مرزا صاحب لکھتے ہیں۔ ”زہر چاہے ہندو کھائے یا مسلمان اس کا نتیجہ نکلنا ہی ہے۔ پانی پینے سے پیاس ختم ہوتی ہی ہے۔“

مرزا صاحب نے یہ بات بھی معتزلہ کے عقیدے کے مطابق لکھی ہے کیونکہ معتزلہ کا عقیدہ ہے کہ اشیاء اپنی تاثیر میں حکم الہی کی محتاج نہیں ہیں یعنی زہر کا کام جان لینا ہے تو وہ ضرور جان لے گا۔ اسے اللہ تعالیٰ کے اذن (اجازت) کی ضرورت نہیں۔ چھری کا کام کاٹنا ہے اگر وہ کسی کے جسم پر چلے گی تو ضرور کاٹے گی۔ اسے اذن الہی کی ضرورت نہیں ہے۔ مگر اہل سنت و جماعت کا عقیدہ ہے کہ کائنات کا ذرہ ذرہ ہر آن، ہر لمحہ، ہر کام میں خواہ حرکت ہو یا سکون اللہ تعالیٰ کے حکم کا محتاج ہے۔ لاکھ ہوائیں چلیں مگر پتہ اپنی جگہ سے حرکت نہیں کر

سکتا کہ جب تک اللہ تعالیٰ حکم نہ کرے۔ ڈاکٹر لاکھ انجکشن لگائے خوب دوا دے مرض دور نہ ہوگا، دوا کام نہ کرے گی کہ جب تک اللہ تعالیٰ دوا کو کام کرنے کا حکم نہ کرے۔ اس کی واضح مثال حضرت ابراہیم علیہ السلام کا واقعہ ہے جسے قرآن مجید میں بیان کیا گیا ہے۔ احادیث میں اسکی تفصیل موجود۔ حضرت ابراہیم خلیل اللہ علیہ السلام نے حضرت اسماعیل علیہ السلام کے حلقوم پر چھری چلائی تو نہ چلی کہ چھری کو حکم الہی نہ ہوا تھا مگر جب ابراہیم علیہ السلام نے غصہ میں اسی چھری کو پتھر پر مارا تو پتھر ٹوٹ گیا تھا۔ اسی طرح حضرت خالد بن ولید رضی اللہ عنہ کا مشہور واقعہ ہے کہ ایک معرکہ میں عیسائی پادری نے انتہائی خطرناک زہر کی پڑیا حضرت خالد بن ولید رضی اللہ عنہ کو دکھائی اور کہا کہ اگر آپ قلعہ کے گرد سے محاصرہ نہ اٹھائینگے تو میں یہ زہر اس نہر میں ڈال دوں گا اور قلعے والے اس کا پانی پی کر مر جائیں گے آپ لوگوں کے ہاتھ کچھ نہ آئے گا۔ خالد بن ولید رضی اللہ عنہ نے فرمایا کہ جب تک اللہ تعالیٰ نہ مارے کوئی نہیں مرتا۔ اس پادری نے کہا اگر یہ بات ہے تو تم اس کو کھا کر دکھاؤ۔ آپ رضی اللہ عنہ نے وہ زہر کی پڑیا لی جو پورے قلعے کو مارنے کا کام دے سکتی تھی اور اللہ تعالیٰ کا نام لے کر وہ زہر کھا لیا۔ آپ رضی اللہ عنہ کو ذرا سا پسینہ آیا اور کچھ بھی نہ ہوا۔ لہذا پتہ چلا کہ مرزا صاحب کا یہ سمجھنا کہ اشیاء اپنی تاثیر میں حکم الہی کی محتاج نہیں ہے ہر اس گمراہی ہے۔ اللہ تعالیٰ تمام مسلمانوں کو اس سے بچائے۔ آمین

خامسا

مرزا صاحب لکھتے ہیں ”وہاں پر بھی ہیرا پھیری ہو جانی ہے (یعنی شفاعت) ایسے لوگ اللہ تعالیٰ کو مانتے بھی ہوں اور منہ سے کہتے بھی ہوں کہ قیامت آئی ہے مگر یہ کافر ہی ہیں۔“

اس عبارت میں مرزا صاحب نے شفاعت کے ماننے والوں پر کفر کا فتویٰ دیا ہے کیونکہ ہیرا پھیری سے مراد انکے نزدیک شفاعت بالوجاہت ہی ہے جیسا کہ ان کی تحریر سے ظاہر ہے۔ مرزا صاحب کا مسلمانوں پر یہ فتویٰ کفر اسی وقت درست ہو سکتا تھا جبکہ وہ ثابت کر دیتے کہ واقعی شفاعت بالوجاہت کا قرآن وحدیث میں کوئی وجود نہیں ہے۔ مگر الحمد للہ میں نے کئی آیات واحادیث سے شفاعت بالوجاہت کا ثبوت پیش کیا ہے۔ لہذا یہ کفر کا فتویٰ خود مرزا صاحب ہی کی طرف لوٹ جائے گا۔ امام مسلم رحمہ اللہ حضرت عبداللہ بن عمر رضی اللہ عنہما سے روایت کرتے ہیں کہ رسول اللہ ﷺ نے فرمایا

”جس شخص نے اپنے کسی دینی بھائی سے کہا ”اے کافر“ تو کفر دونوں میں سے کسی ایک کی طرف

لوٹے گا۔ اگر وہ شخص واقعی کافر ہو گیا تھا تو ٹھیک ورنہ کہنے والے کی طرف لوٹ آئے گا۔“

﴿صحیح مسلم﴾

انشاء اللہ مرزا صاحب قیامت تک قرآن و حدیث سے کوئی ایسی دلیل نہیں لاسکتے کہ جس کے ذریعے ثابت کر سکیں کہ شفاعت کو ماننا کفر ہے۔ لہذا مرزا صاحب خود اپنے ہی فتوے کی زد میں آگئے ہیں۔ ہمارے معزز قارئین کو یاد ہوگا کہ مرزا صاحب نے اپنے پچھلے مضمون بعنوان ”مسلمان اور فرقہ واریت آخر کیوں“ میں صحابہ کرام ﷺ ائمہ مذاہب اربعہ رحمۃ اللہ علیہم پر یہ کہہ کر الزام عائد کیا تھا کہ ان کے اختلافات ڈھکے چھپے نہیں ہیں اور ان کے پیروکار ایک دوسرے کو غلط اور کافر کہنے میں ذرا غار محسوس نہیں کرتے ہیں۔ لہذا صحابہ کرام ﷺ اور ائمہ رحمۃ اللہ علیہم کو چھوڑ دو اور انہیں ایک طرف رہنے دو۔ میں نے جو مضمون جواباً لکھا تھا اس کی ابتداء ہی میں کہا تھا کہ مرزا صاحب ہمدردی کے لباس میں اپنے باطل نظریات کا پرچار کرنا چاہتے ہیں۔ یہ بات مرزا صاحب کے دوسرے مضمون سے ظاہر ہو گئی کیونکہ مرزا صاحب نے اپنے اس مضمون میں ان تمام مسلمانوں کو جو شفاعت کے قائل ہیں بد معاش اور شیطان کے ایجنٹ کہہ کر گالیاں بکی ہیں بلکہ انہیں کافر بھی لکھ دیا ہے۔ لہذا انہوں نے اپنے پہلے مضمون میں جو اتحاد بین المسلمین کی باتیں لکھیں تھیں وہ کھوکھلے نعروں کے سوا کچھ نہیں ہے۔ شریعت اسلامیہ میں اسی دورخی پالیسی کو نفاق کہا جاتا ہے۔ اللہ تعالیٰ تمام مسلمانوں کو منافقت اور منافقوں کے شر سے محفوظ فرمائے

امین۔

اگرچہ مرزا صاحب کے مضمون میں دیگر بہت سی باتیں ہیں جو کہ قابل گرفت ہے مگر میں قارئین کی اکتاہٹ کے خوف سے انہی نکات پر اکتفاء کر رہا ہوں آخر میں اس سوال کا جواب لکھ کر قلم کو روک رہا ہوں کہ جو مرزا صاحب کے مضمون کا محور ہے۔ ”وہ یہ کہ اگر قیامت کے دن بھی گناہگاروں کو سزا نہ ملی تو مظلوموں کی داد سہی کیونکر ہوگی۔ ان کو سکون کس طرح آئے گا۔“ جہاں تک حقوق اللہ کا معاملہ ہے تو اللہ تعالیٰ جس کو چاہے معاف کر دے اور جس کو چاہے بخش دے مگر حقوق العباد کے معاملے میں لوگوں سے ضرور باز پرس ہوگی۔ اگر اہل حقوق نے اپنے حقوق معاف کر دیئے تو زیادتی کرنے والا شخص بغیر عذاب کے جنت میں داخل کر دیا جائے گا اور اگر انہوں نے معاف نہ کیے۔ تو جہنم میں ڈالا جائیگا مگر رسول اللہ ﷺ کی شفاعت کے طفیل جلد یا کچھ تاخیر سے جہنم سے نکال کر جنت میں داخل کر دیا جائے گا۔ اور اگر کسی زیادتی کرنے والے کو اللہ تعالیٰ جہنم میں نہ ڈالنا چاہے۔

مگر اس طرح سے کہ مظلوم بھی راضی ہو جائے تو اللہ تعالیٰ اس بات کا حل ازل سے جانتا ہے ایک روایت میں اس کی مثال یوں بیان کی گئی ہے امام حاکم مستدرک میں صحیح سند سے حضرت انس رضی اللہ عنہ سے روایت کرتے ہیں ”ہم رسول اللہ صلی اللہ علیہ وسلم کے ساتھ بیٹھے ہوئے تھے۔ اچانک حضور صلی اللہ علیہ وسلم نے تبسم فرمایا کہ آپ صلی اللہ علیہ وسلم کے دندان مبارک نظر آنے لگے۔ حضرت عمر رضی اللہ عنہ نے عرض کی۔ میرے ماں باپ آپ صلی اللہ علیہ وسلم پر قربان ہوں حضور صلی اللہ علیہ وسلم کس بات پر تبسم فرما رہے ہیں۔ آپ صلی اللہ علیہ وسلم نے فرمایا کہ میری امت کے دو آدمی اللہ تعالیٰ کی بارگاہ میں حاضر ہونگے ان میں سے ایک کہے گا الہ العالمین مجھے اس بھائی سے انصاف دلا۔ رب تعالیٰ فرمائے گا اسے اس کا حق دو تو وہ عرض کرے گا۔ یا الہی میری نیکیوں میں سے کچھ باقی نہیں رہا ہے۔ اللہ تعالیٰ انصاف چاہنے والے سے فرمائے گا اب کیا کہتے ہو؟ وہ عرض کرے گا اللہ صلی اللہ علیہ وسلم اسکے عوض میرے گناہوں کا بار اس کے سر کر دے۔ حضور صلی اللہ علیہ وسلم کی چشم ہائے اطہر اشک بار ہو گئیں۔ پھر فرمایا بے شک یہ بہت شدید دن ہو گا۔ لوگ اپنے گناہ دوسروں پر ڈالنے کے خواہشمند ہوں گے۔ اللہ تعالیٰ پہلے شخص سے فرمائے گا نظر اٹھا کر جنت کو دیکھو۔ وہ جنت کو دیکھ کر کہے گا۔ میں نے سونے چاندی کے اونچے اونچے اونچے محلات دیکھے ہیں جن میں موتی جڑے ہوئے ہیں یہ کون سے نبی، صدیق یا شہید کیلئے ہیں؟ رب ذوالجلال فرمائے گا جو اس کی قیمت ادا کرے گا اسکو دوں گا۔ وہ عرض کرے گا اے اللہ صلی اللہ علیہ وسلم اسکی قیمت کس کے پاس ہے؟ اللہ تعالیٰ فرمائے گا اس کی قیمت تیرے پاس ہے وہ یہ ہے کہ تو اپنے بھائی کو معاف کر دے۔ چنانچہ وہ اسے معاف کر دیگا۔ رب تعالیٰ فرمائے گا اپنے بھائی کا ہاتھ پکڑ اور جنت میں داخل ہو جا۔ اس کے بعد حضور صلی اللہ علیہ وسلم نے فرمایا اللہ تعالیٰ سے ڈرو اور آپس میں صلح کراؤ۔ اللہ تعالیٰ قیامت کے دن مومنوں میں باہم صلح کرائے گا۔“

اللہ تعالیٰ سے دعا ہے کہ تمام مسلمانوں کو مرزا اور ان کی طرح دیگر گمراہوں کی گمراہی سے محفوظ فرمائے۔

امین بجاہ النبی الکریم و صلی اللہ تعالیٰ علی خیر خلقہ و نور عرشہ سیدنا و مولانا محمد
والہ و صحبہ و بارک و سلم.

باغات اور تالاب کا ٹھیکہ

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلَیْكَ يَا رَسُولَ اللّٰهِ عَزَّوَجَلَّ

باغات اور تالاب کا ٹھیکہ

جدید شرعی مسائل کے حل کے لئے قائم کردہ مجلس
شرعی جامعہ اشرفیہ مبارک پور (ہندوستان)
سے باغات اور تالاب کے ٹھیکہ سے متعلق موصوں ہونے
والے سوالات کے تحقیقی جوابات

سوال: تالاب اور باغات کے ٹھیکے کی شرعی حیثیت کیا ہے؟

جواب: تالاب و باغات کے مذکورہ ٹھیکے ناجائز ہیں کہ یہ استعمال ک عین پر مبنی ہیں۔ علامہ علاء الدین ابوبکر بن مسعود کاسانی حنفی علیہ الرحمہ فرماتے ہیں

وإذا عرف ان الأجرة بيع المنفعة تخرج عليه بعض المسائل
فنتقول لا تجوز اجارة الشجر و الكرم للثمر لأن الثمر عين
والأجرة بيع المنفعة لا بيع العين و لا تجوز اجارة الشاة للبنها أو
سمنها أو صوفها أو ولدها لأن هذه اعيان فلا تستحق بعقد
الاجارة و كذا اجارة الشاة لترضع جديا أو صبيانها قلنا و لا تجوز
اجارة ماء في نهر أو بئر أو قناة أو عين لان الماء عين فان استاجر
القناة والعين و البئر مع الماء لم تجز ايضاً لان المقصود منه
الماء وهو عين و لا يجوز استيجار الآجام التي فيها الماء للسمك
وغيره من القصب والصيد لأن كل ذلك عين فان استاجرها
مع الماء فهو افسدوا خبت لان استيجارها بدون الماء فاسد فكان
مع الماء افسد و لا تجوز اجارة المراعى لان الكلاً عين فلا تحتمل
الاجارة.

﴿بدائع الصنائع دارالفكر بيروت ج ۲﴾

ص ۲۵۷

ترجمہ: جب یہ معلوم ہو چکا کہ اجارہ منفعت کی بیع ہے چنانچہ ہم اس پر بعض مسائل کی تخریج کرتے ہیں پس ہم کہتے ہیں کہ درخت اور انگور کی بیل کا اجارہ پھلوں کیلئے ناجائز ہے کیونکہ پھل عین ہے جبکہ اجارہ منفعت ہے نا کہ عین کی بیع اور بکری کا اجارہ اسکے دودھ، گھی، اون اور بچے کے حصول کیلئے جائز نہیں۔ کیونکہ یہ اشیاء اعیان ہیں چنانچہ عقد اجارہ کے ذریعے مستحق نہ ہوگی اور ایسے ہی بکری کا اجارہ بکری کے بچے یا انسانی بچے کو دودھ پلانے کیلئے ناجائز ہے جیسا کہ اسکی وجہ ہم نے بیان کی ہے اور نہر، کنواں، تالاب یا چشمے کے پانیوں کا اجارہ جائز نہیں کیونکہ پانی

عین ہے پس اگر کسی نے تالاب، چشمہ یا کنواں مع پانی کے اجارہ پر لیا تو بھی ناجائز ہے کیونکہ ان سے مقصود پانی ہے جو کہ عین ہے ایسے ہی ان جنگلات کا بھی اجارہ مچھلی کیلئے منع ہے کہ جس میں پانی ہو اسی طرح زکل و شکار کے لئے بھی منع ہے کیونکہ یہ تمام اشیاء عین ہیں پس اگر وہ ان کو اجارہ پر مع پانی کے لئے تو وہ زیادہ فاسد اور زیادہ خبیث ہے کیونکہ ان اشیاء کا اجارہ بغیر پانی کے فاسد تھا چنانچہ پانی کے ساتھ زیادہ فاسد ہو گا نہ ہی چراگا ہوں کا اجارہ جائز ہے کیونکہ گھاس عین ہے اور عین شئی اجارہ کا احتمال نہیں رکھتی۔

كذلك فى الدر المختار و رد المحتار بالفاظ متغيره

ہاں اگر تالاب کا اجارہ صرف سنگھاڑے کی کاشت کشتیاں اور اسٹیمر چلانے کے لئے ہو تو جواز میں کوئی شک نہیں کہ ان امور میں استہلاک عین نہ ہونے کے برابر ہے لہذا اس قلیل مقدار کا اعتبار نہ ہوگا جو کہ سنگھاڑے کی نشوونما کیلئے استعمال ہو یا کشتی وغیرہ کے باہر نکالنے کی وجہ سے ضائع ہوگا۔

سوال ۲: استہلاک عین پر اجارہ کا بطلان و عدم جواز منصوص فی الشرع ہے یا منصوص فی المذہب ہے؟

جواب: آئمہ اربعہ کے نزدیک اجارہ بیع منفعہ کا نام ہے احناف کا مسلک بدائع الصنائع کے حوالے

سے بیان کیا جا چکا ہے آئمہ ثلاثہ کے نزدیک اجارہ کی وضاحت کرتے ہوئے ڈاکٹر وہبہ ذہیلی رقمطراز ہیں:

و عرف الشافعية الايجار فقالوا هو عقد على منفعة مقصودة

معلومة مباحة قابلة للبدل والاباحة بعوض معلوم..... وقال

المالكية: الايجار تملك منافع شئ مباحة مدة معلومة بعوض

و بمثل ذلك قال الحنابلة

﴿الفقه الاسلامي وادلة الممكتبة الحسينية كانسى روڈ كوئٹہ ج ۲ ص ۷۲﴾

ترجمہ: شوافع نے ایجارہ کی تعریف میں کہا کہ اجارہ عقد ہے خرچ کے قابل منفعہ معلومہ

مقصودہ مباحہ کا اور یہ اباحت عوض معلومہ کے بدلے میں ہوگی..... مالکیہ کے نزدیک

اجارہ عوض کے بدلے میں مدت معلومہ کیلئے شئی مباح کے منافع کی تملیک ہے اسی طرح حنابلہ نے کہا۔

مذکورہ بالا عبارت سے ظاہر ہوا کہ مذاہب اربعہ میں اجارہ منافع کی بیج ہے لہذا ان سب کے نزدیک استہلاک عین پر اجارہ باطل ہوا۔ البتہ اس بطلان پر کوئی صریح نص فقیر کی نظر سے نہیں گذری ہاں فقہاء کرام اس سلسلے میں حدیث شریف ”نہی رسول اللہ ﷺ عن عسب الفحل“ سے استدلال کرتے ہیں
 ڈاکٹر وہبہ ذحیلی رقمطراز ہیں:

ولا يجوز عند جمهور الفقهاء استجار الفحل للضراب لأن مقصود منه النسل بانزال الماء و هو عين وقد ثبت انه ﷺ نہی عن عسب الفحل ای کرانہ و قد حذفتم کلمة ”الکراء“ من باب المجاز المرسل مثل و اسئل القرية ولا يجوز اشجار الدراهم والدنانير و المکیلات و الموزونات لانه لا يمكن الانتفاع به الا بعد استهلاك اعيانها والمعقود عليه في الاجارة هو المنفعة لا العين۔

﴿الفقہ الاسلامی وادلتہ المکتبۃ الحسبۃ کانسی روڈ کوئٹہ ج ۷۳۳﴾

ترجمہ: جمہور فقہاء کے نزدیک زر کو مادہ پر چھوڑنے کی اجرت جائز نہیں کیونکہ اس سے مقصود انزال ماء کے ذریعے نسل حاصل کرنا ہے اور انزال ماء عین ہے تحقیق یہ بات ثابت ہے کہ نبی اکرم ﷺ نے زر کو مادہ پر چھوڑنے سے منع فرمایا ہے یعنی اس کی اجرت سے اس حدیث شریف میں کلمہ ”الکراء“ کا محذوف ہونا مجاز مرسل کے باب سے ہے جیسے کہ اللہ تعالیٰ کا فرمان واسئل القرية ہے اور جائز نہیں ہے درہم و دینار، مکیلات و موزونات کا اجارہ کیونکہ ان سے انتفاع استہلاک عین کے بغیر نہیں ہو سکتا۔

بہر حال فقیر کی نظر سے کوئی نص صریح استہلاک عین پر اجارہ کے بطلان پر نہیں گذری مگر جمہور علماء امت ائمہ اربعہ کا اس بات پر مجتمع ہونا کہ استہلاک عین پر اجارہ باطل ہے خود اجماع ہے اور اجماع مخالف نص نہ ہو تو خود نص کی حیثیت رکھتا ہے مگر اس کے باوجود استہلاک عین پر اجارہ کا عدم جواز منصوص فی الشرع نہیں کہلا سکتا۔

سوال ۳: کیا آج کے زمانے میں تالاب اور باغات کے ٹھیکے میں عرف و تعامل یا عموم بلوی متحقق ہو چکا ہے؟ بصورت اثبات کیا اس ٹھیکے کے جواز کا حکم دیا جائیگا؟

جواب: لاریب ہمارے زمانے میں تالاب اور باغات کے ٹھیکے میں عموم بلوی متحقق ہو چکا ہے چنانچہ ایسی صورت میں اس کے جواز ہی کا حکم کیا جائیگا جب ماضی میں اس قسم کے مسائل پیش آئے تو فقہاء رضوان اللہ علیہم اجمعین نے عموم بلوی یا عرف و تعامل کی وجہ سے جواز ہی کا فتویٰ دیا علامہ شامی علیہ الرحمہ فرماتے ہیں

مسئلة بيع الثمار على الاشجار عند وجود بعضها دون بعض فقد اجازہ بعض علماء نا للعرف قال فى الذخيرة البرهانية فى فصل السادس من البيع و اذا اشترى ثمار بستان و بعضها قد خرج و بعضها لم يخرج فهل يجوز هذا البيع ظاهر المذهب لا يجوز و كان شمس الاثمه الحلوانى يفتى بجوازه فى الثمار و البازنجان و البطيخ و غير ذلك.....حكى عن الشيخ الامام الجليل ابى بكر محمد بن الفضل انه كان يفتى بجوازه

﴿رسائل ابن عابدین شامی سہیل اکیڈمی لاہور ج ۲ ص ۱۳۹﴾

ترجمہ: پھلوں کی بیج ایسے وقت میں جبکہ بعض موجود ہوں اور بعض نہ ہوں تحقیق اس کو بعض علماء نے عرف کی وجہ سے جائز قرار دیا ہے ذخیرہ برہانیہ کی بیج سے متعلق فصل سادس میں فرمایا کہ اگر کسی نے باغ کے پھل خریدے اس حال میں کہ بعض ظاہر ہو چکے ہوں اور بعض ظاہر نہ ہوئے ہوں تو کیا یہ بیج جائز ہے ظاہر مذہب کے مطابق یہ بیج جائز نہیں ہے شمس الاثمه الحلوانی پھل، بیگن، اور تربوز کے علاوہ دیگر اشیاء کی بیج کے جواز کا فتویٰ دیا کرتے تھے.... اسی طرح الشیخ الامام الجلیل ابو بکر بن الفضل کے بارے میں حکایت کی گئی ہے کہ وہ اس کے جواز پر فتویٰ دیا کرتے تھے۔

علامہ شامی علیہ الرحمہ نے شمس الاثمه کے نزدیک جواز کا سبب ان الفاظ میں بیان فرمایا

قال استحسن فانهم تعاملوا ببيع ثمار الكرم

بهذه الصفة ولهم في ذلك عادة ظاهرة و في نزع الناس عن
عادتهم حرج

﴿رسائل ابن عابدین شامی سہیل اکیڈمی لاہور ج ۲ ص ۱۴۰﴾

”فرمایا کہ لوگوں کے تعامل کی وجہ سے یہی مستحسن ہے بے شک لوگوں کے درمیان انگور کے پھلوں کی بیج کے اسی طرح سے کرنے کے بارے میں تعامل جاری ہو چکا ہے اور یہ ظاہر لوگوں کی عادت ہو چکی ہے اور لوگوں کو ان کی عادتوں سے نکالنے میں حرج ہے۔“

تالاب کو اجارہ پر دینے کے مسئلہ میں امام اہلسنت علیہ السلام نے فقہاء کرام کے مختلف اقوال نقل فرمائے جس میں جواز اور عدم جواز دونوں ہی قسم کے قول پائے جاتے ہیں مگر امام اہلسنت علیہ السلام کا رجحان جواز ہی کی طرف ہے آپ علیہ السلام فرماتے ہیں ”یہ مسئلہ معرکہ الآراء ہے عامہ کتب میں اس اجارے کو محض حرام و ناجائز و باطل فرمایا اور یہی موافق اصول اور قواعد مذہب ہے۔“

كيف و هي اجارة و ردت على استهلاك عين اعنى الماء و السمك
والارض التي تحت الماء لا تصح به للانتفاع بها في الحال و هو
شرط جواز الاجارة و لذا لم يجر اجارة الجحش للركوب و في وجيز
الامام الكردي الاجارة اذا وقعت على العين لا تصح فلا يجوز
استنجار الاجام و الحياض لصيد السمك او رفع القصب و قطع
الحطب او لسقى ارضها او غنم منها و كذا اجارة المرعى اه، و في
الدر المختار عن البحر الرائق تجوز اجارة بركة ليصاد منها السمك
اه و في ردالمحتار نقل في البحر عن الايضاح عدم جوازها قال و ما
في الايضاح بالقواعد الفقهية اليق لعدم الصحة . اور جامع
المضمرات مير جواز پر فتویٰ دیا . و في الدر المختار جاز اجارة القناة
و النهر مع الماء به يفتى لعموم البلوى ﴿فتاویٰ رضویہ مکتبہ
رضویہ کراچی ج ۸ ص ۱۵۷﴾

خاتم الحقیقین علامہ ابن عابدین شامی اور سیدی علی حضرت رضی اللہ تعالیٰ عنہما کی عبارت سے ظاہر کہ ان معاملات میں اگر عموم بلوئی واقع ہو جائے تو جواز ہی کا فتویٰ دیا جائے گا اور ہمارے زمانے میں تالاب اور باغات کے ٹھیکے پر عموم بلوئی ہو چکا تو جواز ہی کا فتویٰ ہونا چاہیے۔

سوال ۴: اگر یہ ٹھیکہ ناجائز ہو تو کیا کسی شرط اور حیلے سے اس کے جواز اور لوگوں کو معصیت سے بچانے کی راہ نکل سکتی ہے؟ مفصل افادہ فرمائیں۔

جواب: اگرچہ فقہاء کرام نے تالاب و باغات کے اجارے کے مختلف حیلے بیان فرمائے ہیں جو کہ کتب فقہاء کے مطالعہ کرنے والے پر پوشیدہ نہیں ہیں مگر ان کا ذکر باعث تطویل ہو گا کہ یہ حیلے عقلاً ممکن مگر عادتاً محال ہیں لہذا تیسیراً مطلقاً جواز ہی کا فتویٰ ہونا چاہئے جیسا کہ علامہ شامی علیہ الرحمہ فرماتے ہیں

(اقول) لا شک فی تحقیق الضرورة فی زماننا لغلبة الجهل علی عامة الباعة فانک لاتکاد تجد و احدا منهم یعلم هذه الحيلة لیتخلص بها عن هذه الغائلة ولا یمکن للعالم تعلیمهم ذلك لعدم ضبطهم و لو علموا ذلك لایعلمون الا بهما الفواو اعتادوا و تلقوه جیلا عن جیل ولقد صدق الامام الفضلی فی قوله و لهم فی ذلك عادة ظاهرة و فی نزع الناس عن عاداتهم حرج فهو نظر الی ذلك غیر ممکن عادة فاثبتت الضرورة والامام السرخسی نظر الی انه ممکن عقد بما ذکره من الحيلة ففی الضرورة و لا یخفی ان المستحیل العادی لا حکم له و ان امکن عقلا و فیما ذکره الامام الفضلی تیسیر علی الناس و رحمة بهم من حیث صحة بیعهم و حل اکلهم الثمار و الخضروات و تناولهم اثمان ذالک۔

﴿رسائل ابن عابدین شامی سہیل اکیڈمی لاہور ج ۲ ص ۱۴۰﴾

ہاں اس جواز کے باوجود یہ اعتراض وارد ہوتا ہے کہ لوگ ان عقود میں پھلوں کو درخت پر باقی رکھنے کی شرط لگاتے ہیں یا شرط نہ بھی لگائیں تو عرفاً یہ عقود کئے ہی اس لئے جاتے ہیں کہ درختوں پر باقی رکھے جائیں گے ورنہ بہت ہی کم لوگ یہ عقود کریں گے حالانکہ یہ شرط فاسد ہے علامہ شامی علیہ الرحمہ اس بارے میں فرماتے ہیں

ولا يخفى انهم فى هذا الزمان وان لم يشترطوا الترك لکنه معروف عندهم و قد قالوا ان المعروف عرفاً كالمشروط شرطاً ولو علم المشتري ان البائع يامرہ بالقطع لم يرض بشرائه بعشرا لثمن و ايضا يشترون البطيخ و الخيار و الباذنجان و نحوها من الخضروات بشرط ابقائها صريحاً و بشرط ان يسقيها البائع مرات متفرقات معدودة حتى تنمو و يظهر مالم يكن منها ظاهر و لم ار من صرح بجواز ذالك بناء على العرف و ينبغى جوازه بناء على ما مرّ فانه حيث جاز للعرف بيع المعدوم مع ان بيعه باطل لا فاسد فيجوز البيع مع هذا الشرط بالاولى فتأمل۔

﴿رسائل ابن عابدین شامی سہیل اکیڈمی لاہور ج ۲ ص ۱۴۱﴾

امام اہلسنت سیدی اعلیٰ حضرت رضی اللہ تعالیٰ عنہ نے بھی تالاب و انہر وغیرہ کے اجارے پر خوب بحث فرمائی جیسا کہ آپ کی عادت طیبہ ہے۔ اسکے جواز میں مختلف حیلے بھی بیان فرمائے مگر امت کی آسانی کو مد نظر رکھتے ہوئے آپ نے عموم بلوی کی وجہ سے مطلقاً جواز ہی کے فتویٰ کو پسند فرمایا اور اسکی تحسین بھی فرمائی آپ فرماتے ہیں

ولقد احسن اذ علل الافتاء بعموم البلوی لا بحصول الجواز بالتبع فاذن ان عمل بقوله به يفتى فلا شك ان قضية اطلاق الجواز وهو الايسر۔“

﴿فتاویٰ رضویہ مکتبہ رضویہ ج ۸ ص ۱۵۹﴾

والله تعالى اعلم بالصواب

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

مدینہ کبہ کرپکارنا

مدینہ کبہ کرپکارنے کی شرعی حیثیت

کیا فرماتے ہیں علماء کرام و مقتیان شرع متین اس بارے میں کہ میں آپ سے یہ پوچھنا چاہتا ہوں کہ آپ لوگ (دعوت اسلامی والے) ہر سبز عمامہ والے کو مدینہ کہہ کر پکارتے ہو کیا ایسا کرنا جائز ہے؟

عبدالرشید ہمایوں۔ راولپنڈی

بِسْمِ اللّٰهِ الرَّحْمٰنِ الرَّحِیْمِ

الجواب بعون الوهاب

اللهم هداية الحق والصواب

مسلمان کو خطاب کے وقت یا دیگر جائز مواقع پر لفظ ”مدینہ“ کے استعمال میں کوئی حرج نہیں ہے۔ اس مقدس لفظ ”مدینہ“ کے استعمال کے جواز کے دو جوابات ہیں ایک تو الزامی اور دوسرا تحقیقی۔ الزامی تو یہ ہے کہ عام طور پر گفتگو میں علماء کے لئے خصوصاً اور دیگر افراد کے لئے عموماً خطاب کے لیے قبلہ و کعبہ وغیرہ مقدس اسماء استعمال کیے جاتے ہیں اور بعض کا تو تکیہ کلام ہی یہی الفاظ ہوتے ہیں اگرچہ یہ الفاظ ذومعنی ہیں مگر بیت اللہ شریف زادہ اللہ شرفاً و تعظیماً کے لیے خصوصی طور پر استعمال کیے جاتے ہیں اور عوام تو اکثر اس سے بیت اللہ شریف ہی مراد لیتے ہیں دوسرے معنی کا تو انھیں علم بھی نہیں ہوتا ہے۔ اسکے باوجود اسے کوئی ناجائز نہیں کہتا۔ کوئی یہ نہیں کہتا کہ اس سے بیت اللہ شریف کی توہین ہوتی ہے یا ان الفاظ کے اس طرح استعمال سے بیت اللہ شریف کی اہمیت و ہیبت دلوں سے کم ہو جائے گی یا یہ یہودیوں کی سازش ہے علماء کرام نے ان اوہام باطلہ کو اہمیت نہیں دی اس لئے مجددین و ملت امام اہل سنت الشاہ امام احمد رضا خان علیہ رحمۃ الرحمن باوجود یہ کہ آپ رضی اللہ عنہ نے ہمیشہ منکرات کا رد فرمایا اور کبھی بھی حق کہنے سے خاموش نہ رہے ان الفاظ یعنی کعبہ و قبلہ کے استعمال کو جائز رکھا۔ خود آپ رضی اللہ عنہ کو فتاویٰ رضویہ شریف میں کئی مقامات پر ان الفاظ سے مخاطب کیا گیا مثلاً فتاویٰ رضویہ جلد ششم صفحہ ۴ پر آپ رضی اللہ عنہ کو یوں خطاب کیا گیا ”قبلہ کونین و کعبہ دارین.....“ فتاویٰ رضویہ جلد ششم ہی کے صفحہ ۵۳۵ پر یوں مخاطب کیا گیا ”قبلہ دو جہاں و کعبہ دین و ایمان دامت برکاتہم العالیہ.....“ اسی جلد میں صفحہ ۹۶ پر یوں مخاطب کیا گیا ”حضرت مولانا صاحب قبلہ مدظلکم اللہ تعالیٰ“ صفحہ نمبر ۱۳۴ ج ۱۰ میں یوں ”زبدۃ المحققین قبلہ نمائے آیات اولین.....“ جلد دہم حصہ دوم صفحہ ۳۱۰ پر یوں ”قبلہ من مدظلہ..... جلد دہم“

اسی دسویں جلد حصہ دوم صفحہ ۳۱۱ پر یوں ” قبلہ جانم و کعبہ ایمانم“ لہذا لفظ ”مدینہ“ استعمال کرنے میں بھی کوئی حرج نہیں ہے۔

ثانیاً

عام بول چال میں مخاطب کے لیے جناب، بھئی اے، اوہ، ہیلو وغیرہ الفاظ استعمال کیے جاتے ہیں جن پر آخرت میں کچھ بھی اجر نہ ملے گا ہم لوگ اس قسم کے الفاظ سے بچنے کے لیے لفظ ”مدینہ“ بھیت عبادت بلند آواز میں کہتے ہیں اور اس کے ضمن میں سامنے والا متوجہ بھی ہو جاتا ہے اور بالفرض غلط بعض کے نزدیک ایسے موقع پر لفظ ”مدینہ“ کا استعمال منع بھی ہو تو بھیت عبادت درست ہو جائے گا کیونکہ یہ فقہ کا قاعدہ ہے کہ ”کم من اشیاء تجوز فی ضمن اشیاء اخری۔“ یعنی کتنی ہی اشیاء ہیں جو دیگر اشیاء کے ضمن میں جائز ہو جاتی ہیں چونکہ یہاں بھی عبادت مقصود ہے مخاطب تو اس کے ضمن میں حاصل ہوا ہے اور ذکر مدینہ شریف کے عبادت ہونے پر درج ذیل احادیث دلالت کرتی ہیں

(۱) من قال للمدینہ یثرب فکفارتہ ان یقول المدینۃ عشر مرات
رواہ الحاکم فی تاریخہ عن عامر بن ربیعہ

﴿کنز العمال ج ۱۲ ص ۱۱۶ رقم الحدیث ۳۲۹۳۸﴾

(۲) من سمی المدینہ یثرب فلیستغفر اللہ ہی طابۃ ہی طابۃ رواہ
احمد فی مسندہ عن البراء رقم الحدیث ۱۸۵۲۲ ج ۶ ص ۲۰۹ و
رواہ الخطیب فی المتفق و المفروق بلفظ ہی طابۃ ثلاث مرات
رقم الحدیث ۳۲۹۳۷

﴿کنز العمال ج ۱۲ ص ۱۱۶﴾

حکیم الامت مفتی احمد یار خان نعیمی رحمہ اللہ نے اشعۃ اللمعات کے حوالے سے نقل فرمایا آپ علیہ

الرحمۃ لکھتے ہیں کہ

”امام بخاری علیہ الرحمۃ نے اپنی تاریخ میں روایت کی کہ حضور ﷺ فرماتے ہیں کہ

جو ایک بار مدینہ کو یثرب کہے وہ کفارہ کے لئے دس بار مدینہ کہے۔“

﴿مرآة المناجیح شرح مشکوٰۃ المصابیح ج ۶ ص ۲۹۴ نعیمی کتب خانہ گجرات﴾

اس حدیث شریف سے پتہ چلا کہ مدینہ شریف کو یثرب کہنا گناہ ہے لہذا اس کے کفارہ میں دس مرتبہ ”مدینہ“ کہنے اور استغفار کا حکم دیا گیا اور یہ بات اہل علم جانتے ہیں کہ گناہ کے کفارے میں نیکی ہی کی جاتی ہے۔ کما قال علیہ الصلوٰۃ والسلام: واتبع السيئة الحسنه تمحها ”اور تو گناہ کے بعد نیکی کر لے وہ گناہ کو مٹا دیگی“۔ لہذا مدینہ منورہ کا ذکر کرنا عبادت ہے۔

ثالثاً

لفظ ”مدینہ“ کے مذکورہ استعمال سے یہ سعادت حاصل ہو جائیگی کہ ہمارے نامہ اعمال میں فضول الفاظ کے بجائے مدینہ مدینہ مدینہ..... ہی لکھا جائیگا۔ کیونکہ انسان جو کچھ بولتا ہے وہ اسکے نامہ اعمال میں لکھا جاتا ہے جیسا کہ اللہ تعالیٰ فرماتا ہے

ما یلفظ من قول الا لدیہ رقیب عتید

﴿کھف آیت ۱۸﴾

”کوئی بات وہ زبان سے نہیں نکالتا کہ اسکے پاس ایک محافظ تیار نہ بیٹھا ہو۔“

﴿کنز الایمان﴾

حافظ ابن کثیر اس آیت کے تحت امام حسن اور قتادہ رحمۃ اللہ تعالیٰ علیہما کا قول نقل کرتے ہوئے لکھتے ہیں ”ان کے نزدیک ہر وہ بات لکھی جاتی ہے جسے انسان بولتا ہے“

﴿تفسیر ابن کثیر جلد ۴ ص ۲۸۶ مطبوعہ دمشق وریاض﴾

صدرالافاضل مولانا نعیم الدین مراد آبادی علیہ الرحمہ نے ایک قول یہ بھی نقل فرمایا کہ

”یہ فرشتے آدمی کی ہر بات لکھتے ہیں آدمی کا کراہنا تک۔“

لہذا آدمی جو بات بھی کہے گا وہ اس کے نامہ اعمال میں لکھی جائے گی اور یہ سب کچھ بروز قیامت پڑھنا بھی ہوگا۔ جیسا کہ اللہ تعالیٰ فرماتا ہے

أقراء کتابک ، کفی بنفسک الیوم علیک حسیباً ۵

﴿بنی اسرائیل آیت ۱۲﴾

”اپنا نامہ اعمال پڑھ آج تو خود ہی اپنا حساب پڑھنے کو بہت ہے۔“

﴿کنز الایمان﴾

لہذا ہر شخص اپنے اپنے مزاج کے مطابق کہے ہوئے الفاظ پڑھے گا مگر عاشقانِ مدینہ کی تو عجیب ہی شان ہوگی۔ وہ قیامت کے دن بھی انشاء اللہ تعالیٰ مدینہ، مدینہ..... ہی کہیں گے۔

اللّٰهُمَّ اجْعَلْنَا مِنْهُمْ

خدا اگر قیامت میں فرمائے مانگو

لگائیں گے دیوانے نعرہ مدینہ

مدینہ مدینہ ہمارا مدینہ

ہمیں جان و دل سے ہے پیارا مدینہ

رابعاً

الحمد للہ ثم الحمد للہ ہم مدینہ شریف سے محبت کرتے ہیں اور اہل دل حضرات جانتے ہیں کہ یہ محبت کا قاعدہ ہے کہ انسان جس سے محبت کرتا ہے اس کا ذکر بھی کثرت سے کرتا ہے جیسا کہ زر قانی علی الموہب میں ہے

من احب شیئاً اکثر ذکرہ

ترجمہ: جو کسی شئی سے محبت کرتا ہے اس کا ذکر کثرت سے کرتا ہے۔

﴿ذکر مصطفیٰ ﷺ مؤلف علامہ حسان رضا القادری الحنفی ص ۱۰﴾

مذکورہ عبارت اس بات پر صراحتہ دلالت کرتی ہے کہ کثرت ذکر کا سبب محبت ہے نہ کہ توہین۔ علامہ زر قانی علیہ رحمۃ الرحمن فرماتے ہیں

علامة المحبين كثرة الذكر للمحبوب على طريق الدوام لا

يقطعون ولا يملون ولا يفترون وقد اجمع الحكماء على ان من

احب شيئاً اكثر من ذكره فذكر المحبوب هو الغالب على قلوب

المحبين لا يريدون به بدلاً ولا يبغون عنه حولا ولو قطعوا عن

ذکر محبوبہم لفسد عیشہم وما تلذذ المتلذذون بشئ الا من ذکر
المحبوب۔

”محبت کرنے والوں کی علامت ہیجلی کے ساتھ محبوب کا کثرت سے ذکر کرنا ہے اس طرح سے
کہ نہ اس کو کبھی چھوڑتے ہیں اور نہ ہی اس سے جدا ہوتے ہیں اور نہ ہی اس سے کوتاہی کرتے
ہیں حکماء کا اس بات پر اجماع ہے کہ جو کسی شئی سے محبت کرتا ہے تو اس کا ذکر کثرت سے کرتا ہے
اور محبوب کا ذکر خمین کے قلوب پر غالب رہتا ہے اور وہ اس کا کوئی بدلہ بھی نہیں چاہتے اور نہ ہی
اس سے پھرنا چاہتے ہیں اور اگر ان سے ان کے محبوب کا ذکر چھوٹ جائے تو بالضرور ان کی
زندگی تباہ ہو جائے اور لذت پانے والے محبوب کے ذکر کے علاوہ کسی بھی شئی میں لذت نہیں
پاتے۔“

﴿ذکر مصطفیٰ ﷺ مؤلف علامہ حسان رضا القادری الجھنی ص ۱۰۱﴾

مذکورہ اقتباس سے اہل فہم پر یہ بات مزید واضح ہوگئی ہوگی کہ کثرت ذکر کا سبب عشق و محبت ہوتا ہے نہ
کہ توہین و تحقیر۔ بعض حضرات کو یہ اعتراض ہے کہ آپ صرف مدینہ ہی کہتے ہیں اس مقدس لفظ کے ساتھ کوئی
تعظیم کا لفظ کیوں نہیں بولتے اور یہ بے ادبی ہے حالانکہ سلف صالحین نے کبھی بھی مدینہ منورہ کا تذکرہ تعظیم کے
لفظ کے بغیر نہیں کیا۔

فقیر اس اعتراض کے سلسلے میں یہی کہے گا یہ اعتراض خلاف واقع ہونے کی وجہ سے منی بر حقیقت نہیں
ہے۔ اولاً تو اس اعتراض سے یہ بات سمجھ میں آتی ہے کہ معترض کے خود ساختہ اصول کے مطابق کوئی بھی شخص اگر
کسی معزز کے ساتھ تعظیم کا لفظ ذکر نہ کرے تو یہ بے ادبی ہے۔ اور یہ ایسی بات ہے جو سراسر قرآن اور حدیث اور
کتب فقہ کی کئی عبارتوں سے متصادم ہے۔ اور اہل علم اس سے بخوبی واقف ہیں۔ ثانیاً معترض کا یہ کہنا کہ
سلف صالحین نے کبھی بھی مدینہ منورہ کا تذکرہ تعظیم کے لفظ کے بغیر نہیں کیا، خلاف واقعہ ہے کیونکہ علماء کرام کی
کتابوں میں اس کی بہت سی مثالیں آسانی سے مل جاتی ہے جس میں انہوں نے کسی معظّم دینی کا تذکرہ تو کیا مگر
اس کے ساتھ تعظیم کا کلمہ ذکر نہ کیا۔ اس موقع پر مدینہ منورہ سے متعلق مثال دینا مناسب ہے۔ مثلاً مولانا حسن رضا
خان رحمۃ اللہ علیہ ذوق نعت میں فرماتے ہیں:

”عجب رنگ پر بہار مدینہ کہ سب جنتیں ہیں شمار مدینہ“

اسی طرح فتاویٰ رضویہ میں اعلیٰ حضرت امام احمد رضا خان علیہ رحمۃ الرحمن نے کئی مقامات پر مدینہ شریف کا ذکر بغیر کلمہ تعظیم کے فرمایا اس کی دو مثالیں درج ذیل ہیں

”حضور اقدس سرور دو عالم ﷺ فرماتے ہیں وہ اسے شرب کہتے ہیں اور وہ تو مدینہ ہے۔“

اور فرماتے ہیں ﷺ ”بیشک اللہ تعالیٰ نے مدینہ کا نام طابہ رکھا۔“

﴿فتاویٰ رضویہ جلد ۱۰ صفحہ ۱﴾

ممکن ہے کہ کوئی نہ ماننے والا اس بات کو یوں کہہ کر رد کر دے کہ ان تینوں مثالوں سے اپنے مدعا پر استشہاد کرنا درست نہیں کیونکہ مولانا حسن رضا خان رحمۃ اللہ علیہ نے اگر مدینہ منورہ کا تذکرہ بغیر کلمہ تعظیم کے کیا ہے تو وہ صرف رعایت شعری کی وجہ سے کیا ہے اور نظم میں وہ رعایتیں ہیں جو نثر میں نہیں۔ جبکہ امام اہلسنت مجددین و ملت امام احمد رضا خان رحمۃ اللہ علیہ نے ان مثالوں میں کلمہ تعظیم استعمال نہیں کیا تو اس کی وجہ یہ ہے کہ یہ احادیث کا ترجمہ ہیں اور ترجمہ کرنے میں یہ مترجم کی دیانت داری ہوتی ہے کہ وہ اتنا ہی لکھے جتنا کہ اصل مضمون ہو۔ فقیر اس بارے میں اتنا ہی کہے گا کہ آپ کی یہ تاویل اس مقام پر تو ٹھیک ہے مگر درج ذیل مقامات پر آپ کی یہ تاویل کوئی فائدہ نہ دیگی۔ امام بخاری رحمۃ اللہ علیہ نے بخاری شریف میں فضائل مدینہ منورہ پر پورا باب باندھا ہے جس کا عنوان ہے ”فضائل المدینة“ یہاں امام بخاری رحمۃ اللہ علیہ نے لفظ مدینہ تو لکھا مگر کوئی کلمہ تعظیم ذکر نہیں کیا۔

﴿صحیح البخاری جلد ۱ صفحہ ۲۵۱ قدیمی کتب خانہ﴾

اسی طرح علامہ بدرالدین عینی حنفی رحمۃ اللہ علیہ نے بھی ایک مقام پر مدینہ منورہ کا تذکرہ کیا مگر ساتھ میں کوئی کلمہ تعظیم ذکر نہیں کیا آپ رحمۃ اللہ علیہ لکھتے ہیں ”اربعین میلا من المدینة“

﴿عمدة القاری جلد ۴ صفحہ ۲۶۹ مطبوعہ مکتبہ رشیدیہ کونسلہ﴾

علامہ احمد بن علی المعروف بابن حجر رحمۃ اللہ علیہ لکھتے ہیں

”وہو جبل بالمدینہ کما سنو ضحہ“

﴿فتح الباری جلد ۴ صفحہ ۵۶۵ مطبوعہ دار الفکر بیروت﴾

علامہ علی قاری علیہ رحمۃ الباری لکھتے ہیں

”علم ان للمدينة حرمة عندنا“

﴿مرقاۃ جلد ۵ صفحہ ۶۰۷ مطبوعہ مکتبہ حقانیہ پشاور﴾

علی حضرت امام اہلسنت مجدد دین و ملت الشاہ احمد رضا خان رحمۃ اللہ تعالیٰ علیہ فرماتے ہیں:

”سیدنا امام مالک صاحب المذہب عالم المدینہ رضی اللہ تعالیٰ عنہ.....“

﴿فتاویٰ رضویہ جلد ۱۲ صفحہ ۸۸ مطبوعہ رضا اکیڈمی بمبئی﴾

صدر الشریعہ مولانا امجد علی رحمۃ اللہ علیہ لکھتے ہیں

”اہل مدینہ کے ساتھ برائی کرنے کے نتائج“

﴿بہار شریعت جلد ۲ حصہ ۶ صفحہ ۹۴ مطبوعہ ضیاء القرآن پبلیکیشنز لاہور﴾

خلیفہ اعلیٰ حضرت مولانا عبدالعلیم صدیقی میرٹھی رحمۃ اللہ علیہما لکھتے ہیں

**"It is very commendable for a pilgrim to pay a visit
to the Mausoleum of the Holy Prophet at Madina.**

Elementry teachings of Islam Page 87)

Printed by: Taj Company (LTD)

اب فقیر معترض سے دریافت کرتا ہے کہ کیا ان تمام بزرگوں نے مدینہ منورہ کے ذکر کے ساتھ کلمہ تعظیم ذکر نہ کر کے بے ادبی کا ارتکاب کیا ہے (معاذ اللہ)۔ یہاں پر معترض نہ تو یوں حیلہ سازی کر سکتا ہے کہ رعایت شعری کی وجہ سے کلمہ تعظیم ذکر نہیں کیا گیا اور نہ یوں کہ اس مقام پر ان بزرگ حضرات نے ترجمہ کی وجہ سے ایسا کیا ہے کیونکہ یہ نہ تو شعری عبارتیں ہیں اور نہ ہی کسی عبارت کا ترجمہ ہیں۔ تو ظاہر ہوا کہ معترض کا اعتراض بے اصل ہے۔ اللہ تعالیٰ تمام مسلمانوں کو سوئے ظن، حسد اور بے جا اعتراضات کرنے سے بچائے اور تاجدار مدینہ ﷺ اور مدینہ منورہ حفظہا اللہ تعالیٰ کی محبت عطا فرمائے۔ (امین)

واللہ تعالیٰ اعلم بالصواب

کتبہ: محمد ابو بکر صدیق عطاری

۱۹ ربیع الثانی ۱۴۲۲ھ / ۱۳ جولائی ۲۰۰۱

داڑھی کی شرعی حیثیت

بِسْمِ اللّٰهِ الرَّحْمٰنِ الرَّحِیْمِ

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

داڑھی کی شرعی حیثیت

ایک مشت داڑھی کے وجوب کے منکرین

کا شرعی محاسبہ اور ان کے دلائل کے مسکت

جوابات

بِسْمِ اللّٰهِ الرَّحْمٰنِ الرَّحِیْمِ

کیا فرماتے ہیں علمائے کرام و مفتیان عظام اس مسئلے میں کہ زید نے ایک مشت داڑھی کے وجوب کے رد میں ایک کتاب تصنیف کی ہے اور اس کتاب میں دلائل سے ثابت کرنے کی کوشش کی ہے کہ ایک مشت داڑھی واجب نہیں ہے بلکہ مطلقاً داڑھی واجب ہے۔ اس میں مقدار کی کوئی قید نہیں۔ اس نے یہ بھی دعویٰ کیا ہے کہ شیخ عبدالحق محدث دہلوی رحمۃ اللہ تعالیٰ سے پہلے کسی نے ایک مشت داڑھی کو واجب نہیں کہا ہے۔ زید کے ایک مشت داڑھی کے نفی کے دلائل درج ذیل ہیں۔

۱۔ ”بعض علماء کہتے ہیں حضرت ابن عمر اور حضرت ابوہریرہ رضی اللہ عنہما نے قبضے کے بعد داڑھی کاٹی ان کا یہ فعل اس بات کا بیان ہے کہ داڑھی کا بڑھانا قبضہ تک واجب ہے یہ قول درست نہیں صحابہ کرام کے افعال سے کسی چیز کا وجوب کیسے ثابت ہوگا جبکہ نبی کریم ﷺ کے بھی صرف اقوال موجب ہیں اور آپ ﷺ کے صرف انہی افعال سے وجوب ثابت ہوتا ہے جو مجمل کتاب کا بیان ہوں اور باقی افعال میں اختلاف ہے اور جمہور کا قول اور مختاریہ ہے کہ آپ ﷺ کے افعال سے وجوب ثابت نہیں ہوتا جیسا کہ ہم ابھی توضیح و تلویح اور نور الانوار کے حوالے سے نقل کر چکے ہیں۔ ثانیاً ہم یہ کہتے ہیں کہ حضرت ابن عمر اور حضرت ابوہریرہ رضی اللہ عنہما نے قبضے کے بعد داڑھی کاٹی (بعض روایات میں حضرت ابن عمر رضی اللہ عنہما کے مطلقاً داڑھی کاٹنے کا ذکر ہے جن کو ہم بیان کر چکے ہیں) ان کے اس فعل سے ثابت ہوتا ہے کہ نبی کریم ﷺ نے جو داڑھی بڑھانے کا حکم دیا تھا ان کے نزدیک وہ حکم وجوب کے لئے نہیں تھا اگر ان کے نزدیک یہ حکم وجوب کے لئے ہوتا اور داڑھی بڑھانا واجب! تو وہ اپنی داڑھیوں کو ہرگز نہ کاٹتے۔

۲۔ ”بعض علماء ”واعفوا للحمی“ میں امر کے صیغے سے استدلال کرتے ہیں کہ امر وجوب کے لئے ہوتا ہے لہذا داڑھی بڑھانا واجب ہے یہ استدلال صحیح نہیں ہے کیونکہ امر وجوب کے لئے اس وقت ہوتا ہے جب اسکے خلاف قرینہ صارفہ نہ ہو یہاں ایک سے زائد قرآن ہیں امام اعظم اور امام ابو یوسف رحمہما اللہ تعالیٰ نے روایت کیا ہے کہ نبی کریم ﷺ نے حضرت ابوحنیفہ رضی اللہ عنہ کو داڑھی کاٹنے کا حکم دیا امام ترمذی رحمۃ اللہ علیہ نے حضور ﷺ کے طولاً عرضاً داڑھی کاٹ کر کم کرنے کو روایت کیا اور اس حدیث سے ہمارے فقہاء (مثلاً

صاحب نہایہ، علامہ عینی، علامہ ابن ہمام رحمہم اللہ تعالیٰ وغیرہ) نے استدلال کیا ہے اور حضرت ابن عمر رضی اللہ عنہما، حضرت ابوہریرہ رضی اللہ عنہ اور فقہاء تابعین کے داڑھی کاٹ کر کم کرنے کے واقعات ہیں جن کو ہم نے شروع میں بحوالہ بیان کر دیا ہے۔“

۳۔ ”بعض علماء نے مجھ سے کہا کہ داڑھی بڑھانے کے متعلق بکثرت احادیث ہیں اور داڑھی کاٹنے کے بارے میں اتنی کثیر احادیث نہیں ہیں۔ میں نے کہا کسی مطلوب کے اثبات کے لیے حدیث کا صحیح اور قوی سند کے ساتھ مروی ہونا کافی ہوتا ہے ورنہ شافعی کہہ سکتے ہیں کہ اثبات رفع یدین اور اثبات فاتحہ خلف الامام کے متعلق اسی طرح کندھوں تک ہاتھ اٹھانے اور سینے پر ہاتھ باندھنے کے متعلق جتنی کثیر روایات ہیں اتنی روایات ترک رفع یدین اور ترک فاتحہ خلف الامام، اور کندھوں تک ہاتھ اٹھانے اور ناف پر ہاتھ باندھنے کے متعلق نہیں ہیں“

۴۔ ”بعض علماء نے کہا کہ رسول اللہ ﷺ نے فرمایا ”داڑھی بڑھاؤ اور مجوسیوں کی مخالفت کرو“ اور مجوس کی مخالفت واجب ہے اس لیے داڑھی بڑھانا واجب ہوا اس کا جواب یہ ہے کہ قرآن صاف کہہ کر دیکھے بغیر اگر محض مخالفت کے حکم سے داڑھی بڑھانا واجب ہو سکتا ہے تو رسول اللہ ﷺ نے یہ بھی فرمایا ہے کہ داڑھی رنگو اور یہودی مخالفت کرو تو اس حدیث سے داڑھی کا رنگنا واجب ہوگا اور جب دیگر قرآن کی بناء پر داڑھی کا رنگنا واجب نہیں ہے تو اس طرح متعدد قرآن کی بناء پر داڑھی کا بڑھانا بھی واجب نہیں ہے کیونکہ اگر داڑھی کا بڑھانا واجب ہوتا تو کاٹنا اولاً جائز نہ ہوتا حالانکہ ہم کاٹ کر کم کرنے کے جواز کو بالذات لائل بیان کر چکے ہیں۔“

۵۔ ”بعض علماء کہتے ہیں کہ ایک قبضہ داڑھی رکھنا اس لیے واجب ہے کہ نبی کریم ﷺ نے اس پر مداومت کی ہے اور نبی کریم ﷺ جس کام کو دائمی کریں وہ واجب ہوتا ہے یہ دلیل بھی صحیح نہیں ہے ہم پہلے بیان کر چکے ہیں کہ نبی کریم ﷺ کے افعال سے وجوب ثابت نہیں ہوتا علاوہ ازیں اس میں بحث ہے کہ داڑھی رکھنا سنن زوائد میں سے ہے یا سنن ہدیٰ میں سے ہے۔ (الفتویٰ الاسلامیہ من دارالافتاء المصریہ ج ۹ ص ۳۰۸۲)

نبی کریم ﷺ نے اعضاء وضو میں ہمیشہ دائیں عضو کو دھونے سے ابتداء کی اس کا خلاف کہیں ثابت نہیں اس کے باوجود دائیں عضو کو پہلے دھونا مستحب ہے واجب نہیں حالانکہ بالاتفاق سنن ہدیٰ سے ہے اس طرح مسجد میں پیر رکھنے، جوتی پہننے اور کنگھی کرنے میں آپ ﷺ نے ہمیشہ دائیں جانب سے ابتداء کی ہمیشہ بسم اللہ پڑھ کر کھانا کھایا اور انکا خلاف کہیں ثابت نہیں اسکے باوجود یہ امور مستحب ہیں واجب نہیں حالانکہ یہ امور بھی سنن ہدیٰ میں

سے ہیں۔“

۶۔ ”بعض علماء نے یہ کہا ہے کہ داڑھی میں قبضے کی مقدار کو فقہاء نے واجب کہا ہے تو یہ بھی صحیح نہیں ہے ہمارے علم کے مطابق شیخ عبدالحق محدث دہلوی رحمۃ اللہ علیہ سے پہلے کسی نے قبضے کو واجب نہیں لکھا سب نے اس کو سنت لکھا ہے۔“

۷۔ ”زید صاحب حضرت شیخ عبدالحق محدث دہلوی رحمۃ اللہ پر اعتراض کرتے ہوئے لکھتے ہیں۔“

”اور ایک متاخر عالم شیخ عبدالحق محدث دہلوی رحمۃ اللہ نے محض اپنی رائے سے یہ لکھا کہ قبضہ واجب

ہے“ اور فقہاء کی ان عبارات میں سنت سے مراد یہ ہے کہ قبضہ کا وجوب سنت سے ثابت ہے اور بعد کے بعض علماء نے بھی شیخ رحمۃ اللہ کی پیروی کی۔ (واضح رہے کہ شیخ نے قبضہ کو واجب لکھا لیکن وجوب پر کوئی دلیل ذکر نہیں کی) ہمارے نزدیک شیخ کی یہ تاویل صحیح نہیں ہے کیونکہ تاویل کی ضرورت اس وقت ہوتی ہے جب دلائل شریعہ اور قواعد فقہیہ سے قبضہ کا وجوب ثابت ہوتا ہو۔ اور اسکے برخلاف فقہاء نے قبضہ کو سنت کہا ہوتا تب یہ کہنا درست ہوتا کہ یہاں سنت سے مراد یہ ہے کہ قبضہ کا وجوب سنت سے ثابت ہے جبکہ یہاں معاملہ اسکے برعکس ہے۔“

۸۔ ”اس سلسلے میں ایک شبہ پیش کیا جاتا ہے کہ جن حضرات نے قبضہ بھر داڑھی کو سنت کہا ہے ان کی مراد یہ ہے کہ داڑھی میں قبضہ اگر چہ واجب ہے مگر اس کا ثبوت سنت سے ہے جیسا کہ فقہاء کرام نے عید کی نماز کو باوجود واجب ہونے کے اسی بناء پر سنت کہا ہے اس دلیل میں سخت مغالطہ آفرینی کی گئی ہے نماز عید کا معاملہ یہ ہے کہ نماز عید کے متعلق امام ابوحنیفہ رضی اللہ عنہ سے دو روایتیں منقول ہیں ایک میں نماز عید کو واجب کہا ہے اور ایک میں سنت۔ بعض فقہاء مثلاً صاحب ہدایہ نے واجب کے قول کو ترجیح دی ہے اور سنت کے قول کی تاویل کی ہے کہ اس کا ثبوت سنت سے ہے۔ سو اگر داڑھی میں قبضہ کے متعلق بھی امام اعظم رضی اللہ عنہ کے دو قول ہوتے ایک ”وجوب کا“ دوسرا ”سنت کا“ تو یہ بات درست ہوتی۔“

براہ کرم ان اعتراضات کے جواب لکھ کر ہماری علمی الجھن کو دفع فرمائیں۔ اور خوب خوب ثواب پائیں۔

سائل: محمد مبشر عباس عطاری

معلم جامعۃ المدینہ درجہ سابعہ۔ گلستان جوہر کراچی

بِسْمِ اللّٰهِ الرَّحْمٰنِ الرَّحِیْمِ

الجواب بعون اللام الوهاب

اللهم هداية الحق والصواب

الحمد لله الذي زين الرجال باللحي والنساء بالقرون والذوائب والصلوة والسلام على سيد المرسلين الذي كان فخما مفضلا لوجهه تلالوا القمر ليلة البدر ازهر اللون واسع الجبين كث اللحية و على اله واصحابه اجمعين والعاقبة للمتقين۔ اللهم ارنا حقائق الاشياء كما هي هي علمائے اہلسنت کے نزدیک ایک مشیت داڑھی رکھنا واجب اور ایک مشیت سے کم کرنا مکروہ تحریمی ہے علمائے اہلسنت میں سے سوائے زید صاحب کے کسی سے اس کا انکار مسموع بھی نہیں ہے ان شاء اللہ تبارک و تعالیٰ ہم اسلاف کرام کی معتمد علیہ کتب سے زید صاحب کا رد بھی پیش کریں گے اور اس کے ساتھ ساتھ اپنے دلائل بھی رقم کریں گے۔

زید نے قبضہ کے وجوب کے قائلین کے دلائل کا جائزہ لیتے ہوئے انکے دلائل کا رد بھی کیا اب ان شاء اللہ تبارک و تعالیٰ ہم انکی عبارت کو مع انکے دلائل بالترتیب من وعن نقل کر کے انکار رد بھی لکھتے جائیں گے اور یہی رد ہمارے موقف ”داڑھی میں ایک مشیت قبضے کے وجوب“ کے دلائل بھی ہونگے۔

زید صاحب کا اعتراض نمبر ۱

”بعض علماء کہتے ہیں حضرت ابن عمر اور حضرت ابوہریرہ رضی اللہ عنہما نے قبضے کے بعد داڑھی کاٹی ان کا یہ فعل اس بات کا بیان ہے کہ داڑھی کا بڑھانا قبضہ تک واجب ہے یہ قول درست نہیں صحابہ کرام کے افعال سے کسی چیز کا وجوب کیسے ثابت ہوگا جبکہ نبی کریم ﷺ کے بھی صرف اقوال موجب ہیں اور آپ ﷺ کے صرف انہی افعال سے وجوب ثابت ہوتا ہے جو مجمل کتاب کا بیان ہوں اور باقی افعال میں اختلاف ہے اور جمہور کا قول اور مختاریہ ہے کہ آپ ﷺ کے افعال سے وجوب ثابت نہیں ہوتا جیسا کہ ہم ابھی توضیح و تلویح اور

نور الانوار کے حوالے سے نقل کر چکے ہیں ثانیاً ہم یہ کہتے ہیں کہ حضرت ابن عمر اور حضرت ابو ہریرہ رضی اللہ عنہما نے قبضے کے بعد داڑھی کاٹی (بعض روایات میں حضرت ابن عمر رضی اللہ عنہما کے مطلقاً داڑھی کاٹنے کا ذکر ہے جن کو ہم بیان کر چکے ہیں) ان کے اس فعل سے ثابت ہوتا ہے کہ نبی کریم ﷺ نے جو داڑھی بڑھانے کا حکم دیا تھا اگلے نزدیک وہ حکم و وجوب کے لئے نہیں تھا اگر ان کے نزدیک یہ حکم و وجوب کے لئے ہوتا اور داڑھی بڑھانا واجب ہوتا! تو وہ اپنی داڑھیوں کو ہرگز نہ کاٹتے۔“

مذکورہ بالا عبارات میں زید صاحب نے قبضہ کی دلیل کا رد تین وجوہ سے کیا ہے جو کہ حسب ذیل ہیں
(الف) صحابہ کرام کے افعال سے کوئی وجوب ثابت نہیں ہوتا اس لیے ان کے عمل سے ایک مشیت داڑھی کا وجوب ثابت نہ ہوگا

(ب) سرکارِ دو عالم ﷺ کے انہی افعال سے وجوب ثابت ہوتا ہے جو مجمل کتاب کا بیان ہوں اور باقی میں اختلاف ہے

(ج) حضرت ابو ہریرہ اور ابن عمر رضی اللہ عنہما کے عمل سے ثابت ہوتا ہے کہ نبی کریم ﷺ نے جو داڑھی بڑھانے کا حکم دیا تھا وہ حکم و وجوب کے لیے ہوتا تو وہ ہرگز اپنی داڑھیوں کو نہ کاٹتے۔“
ان تینوں اعتراضات کا رد حسب ذیل ہے

الجواب (الف)

اہلسنت کے نزدیک صحابہ کرام علیہم الرضوان کی تقلید واجب ہے کیونکہ یہ وہ مقدس اشخاص ہیں جو نبی کریم ﷺ کی صحبت سے فیضیاب ہوئے انہوں نے جو کچھ سیکھا اور سمجھا ہے وہ نبی کریم ﷺ کے افعال اور اقوال و تقریر ہی سے سیکھا اور سمجھا ہے اور اگر یہ لوگ اپنے اجتہاد سے بھی کوئی مسئلہ اخذ کریں تو انہی کی رائے سب سے درست ہے انہیں کا اجتہاد اصوب ہے جیسا کہ صدر الشریعہ عبید اللہ بن مسعود المتوفی ۷۲ھ فرماتے ہیں

تقلید الصحابی یجب اجماعاً فیما بشاع فسکتوا مسلمین

ترجمہ: صحابی کی تقلید اجماعی طور پر واجب ہے اس معاملہ میں جو مشہور ہو گیا ہو اور وہ اسے تسلیم

کرتے ہوئے خاموش ہو گئے ہوں

پھر اس قول کی وجہ بیان فرماتے ہوئے لکھتے ہیں

فرأيهم اصوب لانهم شاهدوا موارد النصوص ولتقدمهم في
الدين و ببركة صحبة النبي ﷺ و كونهم خير القرون

﴿ توضیح والتلویح صفحہ ۲۳۷ نور محمد صرح المطالع ﴾

ترجمہ: پس ان کی رائے صحیح ترین ہے کیونکہ انھوں نے نصوص کے وارد ہونے کے محل کو
دیکھا اور ان کے اسلام میں پہل کی وجہ سے اور حضور اکرم ﷺ کی صحبت کی برکت کے سبب اور

انکے بہترین زمانے والے ہونے کے سبب سے

امام فخر الاسلام علی بن محمد البرز دوی الحنفی المتوفی ۴۸۲ھ فرماتے ہیں

قال ابو سعید البردعی تقلید الصحابی واجب یتربک بہ القیاس

قال و علی هذا ادركنا مشایخنا

﴿ اصول بز دوی مطبوعہ میر محمد کتب خانہ صفحہ ۲۳۲ ﴾

ترجمہ: ابو سعید فرماتے ہیں صحابی کی تقلید واجب ہے اور قیاس کو اس کے مقابلہ میں چھوڑ دیا

جائے گا اور فرمایا اسی پر ہم نے اپنے مشائخ کو پایا۔

البتہ بعض علماء نے اختلاف کیا اور کہا کہ صحابہ کرام علیہم الرضوان کی انہی معاملات میں تقلید کی جائے گی جو کہ غیر

قیاسی ہوں جیسا کہ صدر الشریعہ عبید اللہ بن مسعود امام کرخی کا قول نقل فرماتے ہیں

عند الکرخی یجب فیما لا یدرک بالقیاس

ترجمہ: امام کرخی کے نزدیک ایسے معاملات جو قیاس سے نہیں جانے جاتے ان میں تقلید

واجب ہے۔

بہر حال اہلسنت و جماعت خصوصاً احناف کے نزدیک صحابہ کرام کی تقلید ایسے مسائل میں اجماعاً واجب ہے

جنہیں قیاس کے ذریعے جاننا نہ جاسکے مقدار بھی انہیں معاملات میں سے ہے جسے رائے کے ذریعے معلوم نہیں کیا

جاسکتا جیسا کہ علامہ عبدالعلی محمد بن نظام الدین رحمۃ اللہ علیہ نے بیان فرمایا

فان التقدیرات مما لا یھتدی الیہ الرأی

﴿ فوائخ الرحموت جلد دوم صفحہ ۱۸۷ ﴾

ترجمہ: مقداریں ان اشیاء میں سے نہیں جنکی طرف رائے کو عمل دخل نہیں۔

داڑھی شریف کا کم یا زیادہ یا ایک مشمت ہونے کا تعلق بھی مقدار سے ہے یہ بھی ایسا ہی معاملہ ہے جسے رائے سے معلوم نہیں کیا جاسکتا لہذا ابن عمر اور ابو ہریرہ رضی اللہ تعالیٰ عنہما نے اگر داڑھی کو قبضہ کے بعد کا نا تو یقیناً سرکارِ دو عالم ﷺ سے ہی سیکھا ہوگا اسی طرح وہ واقعہ بھی اسی پر دال ہے کہ جسے علامہ بدرالدین عینی رحمۃ اللہ علیہ نے عمدۃ القاری میں بیان فرمایا اور خود زید صاحب نے بڑی داڑھی کی مقدار میں فقہائے احناف کا نظریہ بیان کرتے ہوئے علامہ عینی کے حوالہ سے لکھا ہے اور وہ روایت درج ذیل ہے

حضرت عمر رضی اللہ تعالیٰ عنہ سے روایت ہے کہ انہوں نے دیکھا کہ ایک شخص نے داڑھی کو چھوڑا ہوا ہے آپ نے اس کی داڑھی کو کھینچا اور کہا میرے پاس قبضی لاؤ پھر کہا کہ اس کے ہاتھ کے نیچے جو داڑھی ہے اسکو کاٹ دو پھر فرمایا! جاؤ۔ اپنے بالوں کو سنوارو یا خراب کرو تم میں سے کوئی اپنے آپ کو اس طرح چھوڑ دیتا ہے جیسے وہ درندوں میں سے ایک درندہ ہو!

اس روایت سے تو قول صحابی رضی اللہ تعالیٰ عنہ بھی ثابت ہو گیا ہے اور وہ بھی مقدار کے بارے میں حضرت عمر رضی اللہ تعالیٰ عنہ کا حکم کتنا واضح ہے کہ ”اس کے ہاتھ کے نیچے جو داڑھی ہو کاٹ دو“ یعنی قبضہ کے بعد! اور قبضہ مقدار شرعی ہے فان التقديرات مما لا يهتدى اليه الرأي یعنی مقداریں ان اشیاء میں سے ہیں جن کی طرف رائے کو عمل دخل نہیں۔

پس اس سے ثابت ہوا کہ قبضہ کے بعد کا ثنائی کریم ﷺ کا حکم ہے کیونکہ

مذہب الصحابی دلیل الدلیل

﴿فوائح الرحمت﴾

ترجمہ: صحابی کا مذہب دلیل الدلیل ہے۔

پھر مزید یہ کہ ابن عمر ابو ہریرہ اور فاروق اعظم رضی اللہ عنہم نے یہ افعال لوگوں کے سامنے کیے مگر کسی نے انکار نہ کیا یعنی اجماع سکوتی ہوا۔ لہذا ثابت ہوا کہ دیکھنے والوں کے نزدیک (جن میں صحابہ اور تابعین کرام رضی اللہ عنہم بھی تھے) یہ کوئی قابل اعتراض بات نہ تھی اسکے بارے میں تو علامہ عبدالعلی نے فرمایا ہے

وذلك ان وجوب التقليد و كون مذهبہ في حكم المرفوع (لانه

وذلك ان وجوب التقليد و كون مذهبه في حكم المرفوع (لانه لا بد من حجة نقلية) لان الفتوى و العمل من غير حجة شرعية حرام و الصحابة بريئون عنه بعد التهم فالحجة عقلية او نقلية و الاول منتف بالافرض فتعين الثاني فله حكم الرفع فمذهبه دليل الدليل .

ترجمہ: اور یہ کہ تقلید کا واجب ہونا اور اس کا مذہب ہونا مرفوع کے حکم میں ہے۔ کیونکہ اس کا (تقلید) حجة نقلیہ ہونا ضروری ہے کیونکہ فتویٰ دینا اور عمل کرنا بغیر دلیل شرعی کے حرام ہیں اور صحابہ رضی اللہ عنہم اپنی عدالت کی بدولت اس سے بری ہیں پس حجت عقلی ہے یا پھر نقلیہ بالفرض پہلی کی نفی ہو تو دوسری متعین ہو گئی پس اسکے لئے مرفوع کا حکم ہے پس صحابی کا مذہب دلیل الدلیل ہے۔

پھر چند سطور کے بعد صحابہ کرام کی تقلید کے بارے میں مزید فرماتے ہیں
فلا يجوز لنا ترك التقليد .

ترجمہ: پس ہمارے لیے صحابی کی تقلید کو چھوڑنا جائز نہیں

﴿هذا كله من فواتح الرحموت جلد دوم ص ۱۸۸-۱۸۷﴾

شاید زید صاحب نے وجوب تقلید الصحابہ میں غور نہیں کیا یا تجاہل عارفانہ برتا ہے ورنہ علماء کرام کی بات کا جواب یوں نہ دیتے کہ صحابی کے عمل سے کوئی وجوب ثابت نہیں ہو سکتا حالانکہ اس بات کو تو ہم بھی تسلیم کرتے ہیں اور علماء کرام کا یہ کہنا کہ ”ان کا یہ فعل اس بات کا بیان ہے کہ داڑھی کو قبضہ تک بڑھانا واجب ہے“ ہرگز بھی اس بات کا متقاضی نہیں کہ صحابی کا عمل مثبت وجوب ہے بلکہ اس سے علماء کرام کی مراد یہ ہے کہ وجوب تو مصطفیٰ ﷺ کے حکم اغوا لکی یعنی داڑھیوں کو معاف (چھوڑے) رکھو سے ثابت ہے مگر یہ حکم مجمل ہے اور صحابی کا عمل اس اجمال کی تفسیر ہے اسی طرح حضرت عمر فاروق رضی اللہ عنہ کا نہ صرف فتویٰ بلکہ اس فتوے کو نافذ کر دینا بھی اسی اجمال کی تفسیر ہے نہ کہ مثبت وجوب جیسا کہ ہم نے فواتح الرحموت کے حوالے سے لکھا ہے کہ صحابہ کا مذہب حدیث مرفوع کے حکم میں ہے کیونکہ بغیر حجت شرعیہ کے فتویٰ دینا یا عمل کرنا حرام ہے اور صحابہ کرام علیہم الرضوان اس سے بری

دلاتے ہیں جنہیں اصولین نے وجوبِ تقلید صحابہ کہ باب میں بیان کیا ہے۔
صدر الشریعہ رحمہ اللہ نے وجوبِ تقلید صحابہ میں انہیں دو احادیث کو پیش کیا ہے۔

عند اهل السنة و (عند ابی سعید البروعی رحمہ اللہ يجب
لقوله عليه السلام اصحابی كالنجوم بايهم اقتديتم اهتديتم
واقتدوا بالذین من بعدی) تمام الحدیث عن ابی بکر و عمر۔
﴿ توضیح ص ۳۳۸ مطبوعہ نور محمد صالح الطابع ﴾

اسی طرح فخر الاسلام علی بن محمد بزدوی رحمہ اللہ نے انہیں دو احادیث کو ذکر کر کے وجوبِ تقلید صحابہ پر
استدلال کیا اور اسکی وجہ بتاتے ہوئے فرمایا

ان العمل برأيهم لوجهين احدهما احتمال السماع و التوقيف و
ذلك اصل فيهم مقدم على الرأى وقد كانوا يسكتون عن
الاسناد و لاحتمال فضل اصابتهم فى الرأى فكان هذا الطريق
هو النهاية فى العمل بالسنة ليكون السنة بجميع وجوهها و
شبهها مقدا على القياس

﴿ اصول بزدوی ص ۲۳۶ ﴾

ترجمہ : ان کی رائے پر عمل کرنے کی دو وجہیں ہیں ان دونوں میں سے ایک سننے اور واقف
ہونے کا احتمال ہے اور یہ اصل ہے ان میں اور رائے پر مقدم ہے۔ اور وہ بہت زیادہ اسناد کرنے
سے خاموش رہے اور ان کی رائے کی درستی کی زیادتی کی وجہ سے۔ اور یہ طریقہ سنت پر عمل کرنے
میں انتہا کا درجہ رکھتا ہے تاکہ سنت اپنی وجوہ اور شہادت کی بنا پر قیاس پر مقدم ہو۔

اگرچہ کہ وجوبِ تقلید صحابہ کرام علیہم الرضوان پر احادیث کثیرہ دال ہیں مگر ہم اسی پر اکتفاء کرتے ہیں حق قبول
کرنیوالوں کے لئے اتنا ہی کافی ہے۔

جزء (ب)

”سرکارِ دو عالم ﷺ کے انہیں افعال سے وجوب ثابت ہوتا ہے جو مجمل کتاب کا بیان ہوں اور باقی میں

اختلاف ہے۔“

الجواب :

زید صاحب کی یہ بات تو درست ہے کہ ہم احناف کی اکثریت کے نزدیک سرکارِ دو عالم ﷺ کے افعال سے وجوب ثابت نہیں ہوتا مگر زید نے اس مقام پر اس قاعدہ کو لکھ کر غلط فائدہ اٹھانے کی کوشش کی ہے کیونکہ یہ اس کا محل نہیں ہے اس کا محل تو وہ ہے کہ جب مطلقاً عمل کی بات ہو۔ جیسے سرکارِ ﷺ سے کسی موقع پر کوئی عمل ظاہر ہوا مگر صحابہ کرام کو اس کا حکم نہ فرمایا ہو تو احناف کہتے ہیں کہ اس عمل سے امت پر وہ کام واجب نہ ہوگا کیونکہ ہمارے نزدیک صرف وہ عمل موجب نہیں ہے جبکہ شواہد کا اس میں اختلاف ہے۔ اس کے برعکس داڑھی شریف کے مسئلے میں معاملہ مطلقاً فعل کا نہیں ہے بلکہ اس کے ساتھ و اعفوا للی (داڑھیاں بڑھاؤ) کا امر ملا ہوا ہے لہذا یہاں پر معاملہ ہی مختلف ہے ان شاء اللہ اس کی تفصیل اعتراض (۵) میں آئے گی۔

جزء (ج)

”حضرت ابوہریرہ رضی اللہ عنہ اور حضرت ابن عمر رضی اللہ عنہ کے عمل سے ثابت ہوتا ہے کہ نبی کریم ﷺ نے جو داڑھی بڑھانے کا حکم دیا تھا وہ حکم وجوب کے لئے نہ تھا اگر وجوب کے لئے ہوتا تو وہ ہرگز اپنی داڑھیوں کو نہ کاٹتے۔“

الجواب

زید صاحب نے وضاحت نہیں کی کہ عبد اللہ ابن عمر اور حضرت ابوہریرہ رضی اللہ عنہما کے نزدیک نبی کریم ﷺ کے اس حکم کا محل کیا تھا؟ اگر بیان کر دیتے تو وضاحت ہو جاتی بہر حال انکے اس قول سے تو صاف صاف معلوم ہوتا ہے کہ یہ حکم انکے نزدیک وجوب کے علاوہ امر کی بقیہ اقسام میں کسی ایک کے لئے ہوگا اور قرین قیاس استحباب یا ندب کے لئے ہوگا اگر ان کی یہ بات مان لی جائے تو اس حدیث کا کیا مطلب ہوگا؟ کہ جسمیں اس بات کا بیان ہے کہ نبی کریم ﷺ عموماً اپنی داڑھی مبارک سے طول اور عرض میں کم کر دیتے تھے

ان النبی ﷺ کان یاخذ من لحيته من عرضها و طولها یعنی نبی کریم ﷺ اپنی داڑھی مبارک میں سے طول عرض سے کم فرما دیا کرتے تھے۔ (جامع ترمذی نور محمد صفحہ ۳۹۴) اسی طرح اس حدیث کا کیا مطلب ہوگا؟ کہ جس میں نبی اکرم ﷺ نے ابو قحافہ رضی اللہ عنہ کو داڑھی کم کرنے کا حکم دیا اسی

طرح اس حدیث شریف کا کیا مطلب ہوگا؟ جسمیں نبی اکرم ﷺ نے ایک شخص کو بے تحاشہ لمبے بال ہونے کی وجہ سے اسکے اس عمل کو بد صورت قرار دیا اور اپنی داڑھی اور سر کی طرف اشارہ کر کے فرمایا اپنی داڑھی اور سر کے بالوں کو کاٹ کر کم کرو۔ پہلی حدیث کے الفاظ اس بات کی طرف اشارہ کر رہے ہیں کہ داڑھی مبارک کو کم کر لینا آپ ﷺ کی عادت طیبہ تھی کیونکہ اس میں صیغہ ماضی استمراری استعمال ہوا ہے جو کہ قرینہ کے اعتبار سے عادت پر دلالت کر رہا ہے۔ سرکار ﷺ کی عادت مبارکہ، حدیث ابی قحافہ رضی اللہ عنہ اور بے تحاشہ بڑھے ہوئے بالوں والے شخص کی احادیث اشارہ کر رہی ہیں کہ نبی اکرم ﷺ نے پہلے جو واعفوا اللھی داڑھی بڑھانے کا حکم دیا تھا اسے خود اپنے عمل اور قول سے منسوخ کر دیا یا پھر بیان جواز کے لیے ہے۔

مگر یہ دونوں وجہیں ہمیں تسلیم نہیں۔ دوسری وجہ تو اس لیے تسلیم نہیں کی جاسکتی کہ یہ عادت کے خلاف ہے کہ کوئی عقل مند باعمل انسان اپنے پیروکاروں کو کسی اچھائی کی ترغیب دلا کر خود ہی اسکی مخالفت کرے چہ جائیکہ سرور کائنات ﷺ کیونکہ داڑھی بڑھانے کی مخالفت داڑھی کم کرنا ہے اور یہ بات حضور ﷺ کی شان کے لائق نہیں آپ ﷺ خود کسی اچھائی کا حکم کریں پھر خود ہی اسکی مخالفت کریں لہذا داڑھی کا کم کرنا بیان جواز پر محمول نہیں کیا جاسکتا کیونکہ بیان جواز کے لیے ایک یا دو مرتبہ کا عمل کافی ہے۔ مگر یہاں معاملہ ایک دو مرتبہ کا نہیں بلکہ عادت کا ہے چنانچہ یہ بیان جواز کی دلیل نہیں بن سکتی۔ ہم اسے منسوخ بھی تسلیم نہیں کرتے کیونکہ اسے منسوخ مان لیا جائے تو داڑھی کا لمبا کرنا مکروہ تحریمی ہوگا جیسا کہ صاحب نھایہ نے اسکا قول کیا ہے اگر صاحب نھایہ کا قول داڑھی بڑھانے کے حکم کے منسوخ ہونے کے متعلق درست مان لیا جائے تو داڑھی کا ایک مشت سے زیادہ بڑھانا اصولی اعتبار سے درست نہ ہوگا جیسا کہ علامہ حافظ الدین نسفی فرماتے ہیں:

وإذا عدت صفة الوجوب للمأمور به لا تبقى صفة الجواز عندنا

﴿كشف الاسرار ص ۷۹﴾

ترجمہ :- اور اگر مامور بہ کے لیے صفت وجوب معدوم ہو جائے تو ہمارے نزدیک صفت جواز

باقی نہیں رہتی۔

فقہائے احناف بھی اسے منسوخ نہیں مانتے۔ علامہ کمال الدین محمد بن عبدالواحد المعروف بابن الصمام فرماتے ہیں

فاقل ما فی الباب ان لم یحمل علی النسخ كما هو اصلنا فی عمل الراوی خلاف مرویه فیقع بذلك الجمع بین الروایات۔

﴿فتح القدر صفحہ ۲۷۰﴾

ترجمہ:- پس اس باب میں اقل یہ ہے کہ اسے نسخ پر محمول نہیں کیا جائے گا جیسا کہ یہ راوی کا اپنی روایت کے خلاف عمل کرنے میں ہمارا قاعدہ ہے پس اس سے روایات میں تطبیق ہو جاتی ہے۔

اسی قول کی متابعت کرتے ہوئے صاحب البحر الرائق و علامہ شلمی اور حسن بن عمار اور دیگر فقہائے کرام نے نسخ کی ممانعت کی ہے مذکورہ بالا وجوہات کی بنا پر واعفوا للہی کے حکم کو استحباب یا ندب پر محمول نہیں کیا جاسکتا بلکہ اسے وجوب پر محمول کیا جائے گا جیسا کہ فقہائے کرام نے کیا ہے ورنہ صاحب فتح القدر اور دیگر فقہائے کرام کا ان کی پیروی میں دونوں قسم کی احادیث میں اس انداز میں تطبیق دینا کیا معنی رکھتا ہے۔ زید صاحب کا بغیر دلیل یہ کہنا کہ عبد اللہ ابن عمر اور ابو ہریرہ رضی اللہ عنہما کے نزدیک یہ حکم وجوب کے لیے نہ تھا، درست نہیں ہے کیونکہ صحابہ کرام علیہم الرضوان اجمعین سرکار دو عالم ﷺ کے حکم کو وجوب پر محمول فرماتے تھے جیسا کہ امام ابو بکر محمد بن سرحسی رحمہ اللہ فرماتے ہیں:

فان الصحابة امتثلوا امر رسول الله ﷺ كما سمعوا منه صيغة الامر من غير ان اشتغلوا بطلب دليل آخر للعمل ولو لم يكن موجب هذه الصيغة معلوماً بها لاشتغلوا بطلب دليل آخر للعمل ولا يقال انما عرفوا ذلك بما شاهدوا من الاحوال لا بصيغة الامر لان من كان غائبا منهم عن مجلسه اشتغل به كما بلغه صيغة الامر حسب ما اشتغل به من كان حاضرا و مشاهدة الحال لا توجد في حق من كان غائبا۔

﴿اصول سرحسی صفحہ ۱۶﴾

ترجمہ:- بے شک صحابہ کرام جیسے ہی نبی اکرم ﷺ سے امر کا صیغہ سنتے تو دوسری کسی دلیل کی تلاش میں مشغول ہوئے بغیر ہی پیروی میں لگ جاتے۔ اگر صحابہ کرام رضی اللہ عنہم کے نزدیک

امر کا صیغہ و جواب کے لیے نہ ہوتا تو وہ ضرور کسی دوسری دلیل کی تلاش میں لگ جاتے۔ یہ اعتراض نہ کیا جائے کہ صحابہ کرام تو قرآن کے مشاہدہ کی وجہ سے اس حکم کے وجوب کو سمجھتے تھے نہ کہ صیغہ امر سے کیونکہ وہ صحابہ کرام جو نبی اکرم ﷺ کی مجلس میں نہ ہوتے تھے جب انھیں بھی صیغہ امر کے ذریعے سے کوئی خبر پہنچتی تو وہ اس پر اسی طرح عمل کرنے میں مشغول ہو جاتے جس طرح سے وہ لوگ کہ جو اس مجلس میں حاضر ہوتے تھے۔ حالانکہ مشاہدہ حال ان لوگوں کے حق میں نہیں پایا جاتا تھا جو کہ اس مبارک مجلس میں حاضر نہ ہوتے تھے۔

زید صاحب کو یہ مغالطہ غالباً اسلئے ہوا ہے کہ راوی نے اپنی روایت کے خلاف عمل کیا ہے۔ شاید اسی لیے انھوں نے کہہ دیا کہ داڑھی کے بڑھانے کا حکم وجوب کے لیے نہ تھا اگر وجوب کے لیے ہوتا تو حضرت ابن عمر اور حضرت ابو ہریرہ رضی اللہ عنہما اپنی مرویات کے خلاف عمل نہ کرتے۔ زید صاحب کو چاہیے کہ اصول فقہ کی کتابوں سے رجوع کریں البتہ ہم اپنے مدعا کے اثبات کے لیے اپنے موقف پر حوالہ پیش کر دیتے ہیں جیسا کہ پہلے بیان کیا جا چکا ہے کہ واعفوا لکم والی حدیث شریف مجمل ہے اور حدیث مجمل حجت نہیں بنتی جب تک کہ اس کا بیان نہ ہو جیسا کہ علامہ عبدالعلی محمد بن نظام الدین انصاری رحمہ اللہ نے لکھا

”الخبر ليس حجة في نفسه لاجماله وانما يحتمل

الحجية بالبيان والراوى قد بين فيقبل“

ترجمہ: خبر اپنی ذات میں اپنے اجمال کی وجہ سے حجت نہیں۔ بلکہ خبر بیان کے ساتھ حجت بننے کا احتمال رکھتی ہے۔ اور تحقیق راوی نے اسے بیان کر دیا پس اسے قبول کر لیا جائے گا۔

چند سطور بعد اس اصول کی مزید وضاحت کرتے ہوئے فرماتے ہیں

” (والحنفية والحنابلة) يعملون (على ما حمل) ذلك

الصحابى الراوى (لان ترك الظاهر بلا موجب حرام واذ هو عادل لا

سيما اذا كان ممن اسلم قبل الفتح و دخل البيعة (فلا يتركه الا بدليل

قطعا) و هذا الدليل اما السمع او القرينة المعاينة وكلاهما موجبان ان

المعمول. نليه مراد الله و رسوله فيجب اتباعه “

ترجمہ : حنفی اور حنبلی اسی پر مجہول کرتے ہیں کہ جس پر روایت کرنے والے صحابی نے مجہول کیا ہو (کیونکہ ظاہر کو بلا موجب کے ترک کرنا حرام ہے) اور صحابی تو عادل ہے۔ خاص طور پر جب وہ ان میں سے ہو جس نے فتح سے قبل اسلام قبول کیا اور بیعت میں شامل ہوئے (پس وہ صحابی اسے دلیل قطعی کے بغیر نہیں چھوڑے گا) اور یہ دلیل یا تو سمع سے ہے یا قرینہ معاینہ سے ہے اور یہ دونوں ثابت کرنے والی دلیلیں ہیں کہ بے شک جس پر عمل کیا جا رہا ہے وہ اللہ تعالیٰ اور رسول ﷺ کی مراد ہیں پس اس کی اتباع واجب ہے۔

ہم نے اعتراض (۱) کے جز الف میں اس بات کی وضاحت کر دی ہے کہ ایک مشت مقدار شرعی ہے جسے رائے کے ذریعے معلوم نہیں کیا جاسکتا لہذا ثابت ہوا کہ ابن عمر اور حضرت ابوہریرہ رضی اللہ عنہما کا ایک مشت کے بعد داڑھی کا ٹٹا یا تو سرکارِ دو عالم ﷺ سے سن کر ہو گا یا پھر دیکھ کر ہو گا پس انکی اتباع کرنا واجب ہے۔

اعتراض (۲) -

”بعض علماء ”واعفوا للحی“ میں امر کے صیغے سے استدلال کرتے ہیں کہ امر و وجوب کے لیے ہوتا ہے لہذا داڑھی بڑھانا واجب ہے یہ استدلال صحیح نہیں ہے کیونکہ امر و وجوب کے لیے اسوقت ہوتا ہے جب اسکے خلاف قرینہ صارفہ نہ ہو یہاں ایک سے زائد قرائن ہیں امام اعظم اور امام ابو یوسف رحمہما اللہ تعالیٰ نے روایت کیا ہے کہ نبی کریم ﷺ نے حضرت ابو قحافہ رضی اللہ عنہ کو داڑھی کاٹنے کا حکم دیا امام ترمذی رحمۃ اللہ علیہ نے حضور ﷺ کے طولاً عرضاً داڑھی کاٹ کر کم کرنے کو روایت کیا اور اس حدیث سے ہمارے فقہاء (مثلاً صاحب نہایہ، علامہ عینی، علامہ ابن ہمام رحمہم اللہ تعالیٰ وغیرہ) نے استدلال کیا ہے اور حضرت ابن عمر، حضرت ابوہریرہ رضی اللہ عنہما اور فقہاء تابعین کے داڑھی کاٹ کر کم کرنے کے واقعات ہیں جنکو ہم نے شروع میں بحوالہ بیان کر دیا ہے۔“

الجواب

مذکورہ عبارت میں زید صاحب نے نبی اکرم ﷺ کے قول و فعل (داڑھی کاٹنا اور داڑھی کاٹنے کے حکم دینے) اور ابن عمر اور ابوہریرہ رضی اللہ عنہما کے عمل کو قرینہ صارفہ قرار دیتے ہوئے استدلال کیا ہے کہ امر و وجوب کے لیے نہ تھا۔ جہاں تک عبد اللہ ابن عمر اور حضرت ابوہریرہ رضی اللہ عنہما کے عمل کو داڑھی بڑھانے کے حکم کو وجوب سے پھیرنے کے لیے قرینہ صارفہ بنانے کا تعلق ہے اس کا جواب تو ہم پہلے دے چکے ہیں کہ یہ حکم مجہول تھا اور انکے

فعل سے اس اجمال کی تفسیر ہوئی ہے نہ کہ تنبیخ اور نبی اکرم ﷺ کے قول اور عمل کے بارے میں بھی ہمارا یہی جواب ہے کہ سرکارِ دو عالم ﷺ نے اپنے قول و فعل کے ذریعے اس اجمال کی تفسیر بیان کی ہے اصول فقہ کے اعتبار سے یہ جواب بالکل درست ہے کیونکہ مجمل سے مراد وہ لفظ ہے کہ جس سے نفس معانی میں اشتباہ پیدا ہو جائے اور اسکی وضاحت کے لیے بیان کی ضرورت پیش آئے جیسا کہ حافظ الدین نسفی رحمہ اللہ فرماتے ہیں :

واما المجمل فما اندحمت فيه المعانى اشتبه المراد به اشتباها لا

يدرك بنفس العبارة بل بالرجوع الى الاستفسار “

﴿کشف الاسرار جلد ۱ ص ۱۵۰ مطبوعہ الصدق پبلشرز کراچی﴾

ترجمہ : اور مجمل وہ ہے جس میں معانی جمع ہو جائیں اور جس سے مراد ایسی مشتبه ہو جائے کہ

نفس عبارت سے اسے نہ جانا جاسکے بلکہ استفسار سے رجوع کر کے جانا جائے۔

نبی اکرم ﷺ کے فعل اور قول سے قرآن مجید کے اجمال کی تفسیر بیان کی جاتی ہے یہ ہم بھی مانتے ہیں اور زید صاحب بھی تسلیم کرتے ہیں مگر زید صاحب نبی کریم ﷺ کی فعلی تفسیر کو صرف کتاب اللہ کے ساتھ خاص مانتے ہیں مگر زید صاحب کا یہ موقف درست نہیں ہے کیونکہ تمام فقہائے احناف کے نزدیک جس طرح نبی کریم ﷺ کے اقوال اور افعال قرآن کے اجمال کی تفسیر ہیں اسی طرح سنت کے اجمال کی بھی تفسیر ہیں۔

جیسا کہ امام بزدوی رحمۃ اللہ علیہ فرماتے ہیں

ثم يلحق البيان بالسنة

﴿اصول بزدوی ص ۲۵۹﴾

ترجمہ : پھر سنت کے ساتھ بیان کو ملحق کیا جاتا ہے۔

جیسا کہ نبی اکرم ﷺ نے اپنے صحابہ کرام علیہم الرضوان سے فرمایا ”صلوا کما رأیتونی اصلي“ یعنی جس طرح تم مجھے نماز پڑھتا دیکھتے ہو اس طرح نماز پڑھو۔ اور ایسے ہی فرمایا ”خذوا عنی مناسککم“ یعنی تم مجھ سے اپنے مناسک سیکھ لو۔ شمس الائمہ سرخسی رحمۃ اللہ علیہ ان دو احادیث کو نقل کرنے کے بعد فرماتے ہیں

ففي هذا تنصيص على ان فعله مبين لهم و لان النبيان

عبارة عن اظهار المراد فر بما يكون ذلك بالفعل ابلغ منه

بالقول الا ترى انه امر اصحابه بالخلق عام الحد يبية فلم يفعلوا
ثم رآوه خلق بنفسه خلقوا فى الحال فعرفنا ان اظهار المراد
يحصل بالفعل كما يحصل بالقول

﴿اصول سرخسى ص ۲۷ ج دوم﴾

ترجمہ : پس اس میں اس بات پر مہمیں ہے کہ سرکار ﷺ کا فعل بھی مبین یعنی بیان کرنے والا ہے۔ کیونکہ بیان مراد کو ظاہر کرنے سے عبارت ہے۔ پس کبھی تو یہ فعل سے ہوتا ہے اور کبھی قول سے۔ کیا تو نہیں دیکھتا کہ آپ ﷺ نے حدیبیہ کے سال صحابہ کو خلق کا حکم فرمایا تو انہوں نے خلق نہیں کیا پھر جب انہوں نے آپ ﷺ کو دیکھا کہ آپ ﷺ نے بنفس نفیس خلق فرمایا تو انہوں نے اسی وقت خلق کیا۔ پس ہم نے جانا کہ جس طرح قول سے مراد ظاہر ہوتی ہے اسی طرح فعل سے بھی مراد کا اظہار ہوتا ہے۔

اسی طرح امام ابن ہمام رحمہ اللہ نے امام ابوداؤد سے مروی حدیث شریف ”مفتاح الصلوة الطہور و تحریمہا التکبیر و تحلیہا التسلیم“ یعنی نماز کی کنجی طہارت ہے اور اسکی تحریم تکبیر ہے اور اسکی تحلیل سلام ہے کو مجمل فرمایا اور سرکار ﷺ کے فعل کو بیان قرار دیا آپ فرماتے ہیں
”هل الصلوة هذه فقط او معها امور أخرى وقع البيان فى ذلك
كله بفعله۔“

﴿فتح القدیر ج ۱ ص ۲۳۹﴾

ترجمہ : کیا نماز صرف یہی ہے یا اور امور بھی اس میں شامل ہیں اس تمام کا بیان سرکار ﷺ کے فعل سے ہوا۔

ایسے ہی داڑھی شریف کا معاملہ ہے کہ نبی کریم ﷺ نے داڑھی بڑھانے کا حکم دیا مگر داڑھی کے بڑھانے میں اجمال پایا جاتا ہے آیا کہ ایک مشت بڑھائی جائے، دو مشت بڑھائی جائے یا اس سے زیادہ۔ تو سرکار دو جہاں ﷺ نے اپنے قول و فعل کے ذریعے اس کو بیان فرمادیا کہ داڑھی کا بڑھانا اس حد تک ہے کہ وہ سینے کے بالائی حصے کو بھر دے اور اسکی مقدار کا اندازہ حضرت عبداللہ ابن عمر اور ابوہریرہ رضی اللہ عنہما کے فعل اور حضرت عمر فاروق

رضی اللہ عنہ کے قول و عمل سے ہوتا ہے۔ ہم نے اپنے مدعا کو فقہ حنفی کی معتبر کتب سے ثابت کر دیا ہے اب زید صاحب کی مرضی ہے کہ اسے نسخ پر محمول کریں یا بیان جواز پر۔ ہاں البتہ اتنا ضرور مشورہ دیں گے کہ زید صاحب کو چاہیے کہ کچھ اصول فقہ کی کتب کی طرف بھی توجہ مبذول فرمائیں۔

اعتراض (۳)

” بعض علماء نے مجھ سے کہا کہ داڑھی بڑھانے کے متعلق بکثرت احادیث ہیں اور داڑھی کاٹنے کے بارے میں اتنی کثیر احادیث نہیں ہیں۔ میں نے کہا کسی مطلوب کے اثبات کے لیے حدیث کا صحیح اور قوی سند کے ساتھ مروی ہونا کافی ہوتا ہے ورنہ شافعی کہہ سکتے ہیں کہ اثبات رفع یدین اور اثبات فاتحہ خلف الامام کے متعلق اسی طرح کندھوں تک ہاتھ اٹھانے اور سینے پر ہاتھ باندھنے کے متعلق جتنی کثیر روایات ہیں اتنی روایات ترک رفع یدین اور ترک فاتحہ خلف الامام کا کندھوں تک ہاتھ اٹھانے اور ناف پر ہاتھ باندھنے کے متعلق نہیں ہیں۔“

الجواب

زید صاحب نے یا تو علماء کرام کی بات کا مطلب ہی نہیں سمجھا یا پھر اصل جواب سے پہلو تہی کرتے ہوئے خود ایک سوال وارد کر دیا حالانکہ علماء کرام کی اس سے مراد یہ ہے کہ چونکہ داڑھی بڑھانے سے متعلق احادیث تغیر لفظی کے ساتھ کثرت روایات کے سبب حد تو اتر کو پہنچ چکی ہیں لہذا وہ معنا حدیث متواتر ہے۔ چنانچہ بیس (۲۰) کتب مشہورہ نے کچھ تغیر لفظی کے ساتھ مختلف اسانید سے اسی حدیث کو روایت کیا ہے۔ ان کے نام درج ذیل ہیں۔

1	مسلم شریف	2	موطاء امام مالک	3	مسند امام اعظم	4	مسند امام احمد ابن حنبل
5	بخاری شریف	6	ابوداؤد شریف	7	ترمذی شریف	8	نسائی شریف
9	ابن ماجہ	10	طحاوی شریف	11	ابن عدی کامل	12	طبرانی اوسط

13	بیہقی فی شعب الایمان	14	ضیاء صحیحہ	15	ابو نعیم فی الحلیہ	16	طبرانی اوسط
17	خطیب بغدادی	18	ابن سعد	19	الجامع الرضوی	20	جامع صغیر
21	مصنف ابن ابی شیبہ	22	کنز العمال	23	مجمع الزوائد		

ان کتب کے اخراج نے اس حدیث کو متواتر معنوی بنا دیا چنانچہ تدریب الراوی صفحہ نمبر ۳۷۳ پر ہے

”کون التواتر وجود کثیرة فی الاحادیث ان الکتب المشهورة

المتداولة بایدی اهل العلم شرقا غربا اذا اجتمعت الی اخراج

حدیث و تعددت طرقه تعددا تحیل عادة توأطنهم علی الکذب“

﴿تدریب الراوی صفحہ نمبر ۳۷۳﴾

ترجمہ : تواتر سے مراد اس کا وجود کثیر احادیث میں پایا جائے وہ اس طرح سے کہ کتب مشہورہ جو

کہ اہل علم کے درمیان شرقاً و غرباً متداول ہیں اس حدیث کی تخریج پر متفق ہوں اور ان کا جھوٹ

پر جمع ہونا عادتہ محال ہو۔

اور اسکے برعکس داڑھی کاٹنے کے متعلق احادیث اس درجے کو نہیں پہنچیں لہذا وہ خبر واحدہ ہوئیں اور ان میں تعارض

پایا جائے تو حتی الامکان تطبیق دینے کی کوشش کی جائے گی ورنہ خبر واحدہ کو ترک کر دیا جائیگا۔ چونکہ داڑھی سے متعلق

وارد شدہ خبر متواتر اور خبر واحدہ میں مطابقت ممکن ہے وہ یوں کہ حدیث متواتر کو مجمل اور خبر واحدہ کو اس کا بیان مانا

جائے اس طریقے سے دونوں میں مطابقت پیدا ہو جائے گی اور تعارض دور ہو جائے گا اور داڑھی کا وجود ثابت

ہو جائے گا۔ اس کے برعکس اگر زید صاحب کے موقف کو درست تسلیم کیا جائے تو خبر واحدہ سے خبر متواتر کا نسخ لازم

آئے گا جو اصولین کے نزدیک جائز نہیں ہے جہاں تک ان کے التزامی جواب کا تعلق ہے تو اسکے بارے میں اتنا

ہی کہہ دینا کافی ہے کہ زید صاحب اپنی اسی کتاب کو بھول چکے ہوں تو پھر سے مطالعہ کر لیں۔

عوام اہلسنت کو اس کے جواب سے آگاہ کرنے کے لیے مجدد دین و ملت امام احمد رضا رحمۃ اللہ علیہ کے خلیفہ فقیہ اعظم مولانا ابو یوسف محمد شریف محدث کوٹلوی رحمۃ اللہ علیہ کی ”فقہ الفقیہ“ سے مختصراً عرض کر دیتے ہیں فقیہ اعظم رحمۃ اللہ علیہ نے ناف کے نیچے ہاتھ باندھنے کے متعلق احادیث شریف لکھ کر اس کی پوری پوری تحقیق کی اور آخر میں ناف سے اوپر ہاتھ باندھنے والی حدیثوں کا جائزہ لے کر فرمایا۔

”تو ثابت ہوا کہ سینے پر ہاتھ باندھنے کی کوئی بھی حدیث صحیح نہیں ہے“ لہذا ہم کہتے ہیں کہ اس حدیث کے کثرت طرق فائدہ نہیں دیں گے۔

﴿فقہ الفقیہ﴾

اسی طرح کندھوں تک ہاتھ اٹھانے کے متعلق بحث کرنے کے بعد فرمایا ”اس سے معلوم ہوا کہ جن روایتوں میں مونڈھوں تک ہاتھ اٹھانا آیا ہے وہ عذر سردی سے تھایا یہ کہ مونڈھوں کے برابر ہاتھ ہوں اور دونوں انگوٹھے کانوں کے برابر ہوں۔“ یہاں پر مطابقت پائی گئی ہے

﴿فقہ الفقیہ﴾

لہذا تعدد طرق ہمارے لیے نقصان دہ نہیں ہے اور قرأت خلف الامام کا جواب دیتے ہوئے قرآن مجید کی آیت طیبہ ”اذا قرئ القرآن فاستمعوا له وانصتوا لعلکم ترحمون“ سے استدلال کرنے کے بعد فرمایا کہ ”معلوم ہوا کہ مقتدی فاتحہ خلف الامام نہ پڑھے یہی صحیح ہے۔ قرأت خلف الامام کے متعلق وارد ہونے والی احادیث کو تعدد طرق کے باوجود چھوڑ دیا جائیگا۔ کیونکہ کتاب اللہ کے اطلاق کے خلاف ہے۔“

﴿فقہ الفقیہ ص ۱۲۸، ۱۲۹﴾

اسی طرح رفع یدین کا تحقیقی رد کرنے کے بعد فرمایا کہ ”امام طحاوی حضرت عمر رضی اللہ عنہ سے بسند صحیح روایت کرتے ہیں کہ بجز تکبیر تحریمہ کے وہ رفع یدین نہیں کرتے تھے اسی طرح عبداللہ ابن مسعود رضی اللہ عنہ بھی رفع یدین نہیں کرتے تھے۔“

الحاصل خلفائے اربعہ رضی اللہ عنہم سے بھی رفع یدین بسند صحیح ثابت نہیں اگر یہ فعل سنت ہوتا تو
 خلفائے اربعہ کا اس پر ضرور عمل ہوتا معلوم ہوا کہ سنت نہیں یہاں پر تعدد طرق ہمارے لیے
 نقصان دہ نہیں کیونکہ یہ منسوخ ہے۔“ (فقہ الفقہ ص ۱۳۷)

الحمد للہ ہم نے زید صاحب کے التزامی سوال کا جواب مجددین و ملت امام اہلسنت اعلیٰ حضرت احمد رضا خان
 علیہ رحمۃ الرحمن (خذل اللہ عدوہ و ہدی حاسدہ) کے مقدس خلیفہ فقیہ اعظم مولانا ابو
 یوسف کوطلوی رحمہ اللہ کے حوالے سے نقل کر دیا مگر ہماری طرف سے پیش کردہ دلیل کاردان کے ذمہ قرض رہے
 گا۔

اعتراض نمبر (۴)

”بعض علماء نے کہا کہ رسول اللہ ﷺ نے فرمایا ”داڑھی بڑھاؤ اور مجوسیوں کی مخالفت کرو“ اور مجوس کی مخالفت
 واجب ہے اسلئے داڑھی بڑھانا واجب ہوا اسکا جواب یہ ہے کہ قرآن صاف کہتا ہے کہ ”بغیر اگر محض مخالفت کے حکم
 سے داڑھی بڑھانا واجب ہو سکتا ہے تو رسول اللہ ﷺ نے یہ بھی فرمایا ہے کہ داڑھی رنگو اور یہود کی مخالفت کرو تو
 اس حدیث سے داڑھی کا رنگنا واجب ہوگا اور جب دیگر قرآن کی بناء پر داڑھی کا رنگنا واجب نہیں ہے تو اسی طرح
 متعدد قرآن کی بناء پر داڑھی کا بڑھانا بھی واجب نہیں ہے کیونکہ اگر داڑھی کا بڑھانا واجب ہوتا تو کاشا اولاً جائز نہ
 ہوتا حالانکہ ہم کاٹ کر کم کرنے کے جواز کو بالذات لائل بیان کو چکے ہیں۔“

الجواب

مذکورہ بالا عبارت میں زید صاحب نے داڑھی کو کاٹ کر کم کرنے کو داڑھی کے ایک مشت و جب کے رد
 کے لیے قرینہ صاف قرار دیا ہے ہم اسکا جواب اعتراض نمبر ۱ کے جزو الف اور ج (جیم) اور اسی طرح اعتراض
 نمبر ۲ کے جواب میں تفصیلی طور پر لکھ چکے ہیں یہاں اسکے مزید اعادہ کی ضرورت نہیں مگر ایک مسلمان کیساتھ خیر
 خواہی کی نیت کیساتھ پھر سے انتہائی آسان انداز میں لکھ دیتے ہیں تاکہ سمجھنے میں آسانی ہو شاید کے تیرے دل
 میں اتر جائے میری بات!

ہمارے نزدیک داڑھی بڑھانے کا حکم واجب کیلئے ہے اس میں داڑھی کی لمبائی کے متعلق اجمال پایا جاتا
 ہے۔ آیا کہ داڑھی کی مقدار ایک مشت ہوگی، دو مشت یا اس سے زیادہ۔ اور صحابہ کرام کا داڑھی کا کاشا اس اجمال کا

بیان ہے یعنی انہوں نے اپنے قول اور فعل سے بتا دیا کہ داڑھی ایک مشمت واجب ہے اسکی مثال ایسے ہی ہے کہ جس طرح اللہ تبارک و تعالیٰ نے قرآن مجید میں ”وامسحوا بؤسکم“ کے ذریعے سر کا مسح کرنے کا حکم دیا مگر یہ حکم اجمالی ہے اس میں اجمال پایا جاتا ہے کہ نہ جانے چوتھائی سر کے مسح کا حکم دیا ہے، نصف کا یا تہائی کا یا کہ پورے سر کا۔ نبی اکرم ﷺ نے اس اجمال کو اپنے فعلی بیان کے ذریعے رفع کر کے بتا دیا کہ چوتھائی سر کا مسح کرنا فرض ہے اب اگر کوئی نا سمجھ، اصول سے ناواقف شخص یہ کہے کہ قرآن مجید کا یہ حکم وجوب کے لیے نہ تھا کیونکہ اگر وہ وجوب کے لیے ہوتا تو نبی اکرم ﷺ اپنے چوتھائی سر کا مسح کرنے کی بجائے پورے سر مبارک کا مسح فرماتے لہذا ثابت ہوا کہ قرآن میں مسح کرنے کا حکم وجوب کے لیے نہیں ہے کیونکہ نبی اکرم ﷺ کا عمل قرینہ صارفہ ہے تو اس نا سمجھ کو یہی کہا جائے گا کہ قرآن پاک کے حکم میں اجمال تھا تو نبی اکرم ﷺ نے اپنے عمل سے اس کا بیان فرما دیا۔ جبکہ داڑھی کے رنگنے کا معاملہ اس سے مختلف ہے۔ کیونکہ داڑھی رنگنے کے سلسلے میں تعارض پایا جاتا ہے۔ بعض آثار سے ثابت ہوتا کہ صحابہ کرام نے داڑھیاں نہیں رنگیں اور بعض میں داڑھی رنگنے کا بیان ہے لہذا داڑھی رنگنے کے معاملہ میں قرینہ صارفہ پایا جاتا ہے داڑھی رنگنے کا حکم وجوب کے لئے نہ تھا جیسا کہ ملا علی قاری رحمہ اللہ فرماتے ہیں

” خلاصہ یہ ہے کہ نبی کریم ﷺ نے بعض اوقات اپنے سفید بالوں پر خضاب لگایا اور اکثر

اوقات خضاب نہیں لگایا لہذا دو شخصوں نے اپنے مشاہدہ کے مطابق روایت کی اور ہر ایک اپنے

قول میں صادق ہے

﴿مرقات ج ۸ ص ۳۰۵﴾

الحمد للہ ایک مشمت داڑھی رکھنے کا وجوب روز روشن کی طرح ظاہر ہو گیا ہے اب خرد و عقل سے عاری شخص ہی

اسکو داڑھی رنگنے کے معاملہ پر قیاس کر کے اسکے وجوب کا انکار کرے گا۔

اعتراض (۵)

بعض علماء کہتے ہیں کہ ایک قبضہ داڑھی رکھنا اسلئے واجب ہے کہ نبی کریم ﷺ نے اس پر مد اومت کی ہے اور نبی

کریم ﷺ جس کام کو دائمی کریں وہ واجب ہوتا ہے یہ دلیل بھی صحیح نہیں ہے ہم پہلے بیان کر چکے ہیں کہ نبی کریم

ﷺ کے افعال سے وجوب ثابت نہیں ہوتا علاوہ ازیں اس میں بحث ہے کہ داڑھی رکھنا سنن زوائد میں سے ہے

یاسن ہدی میں سے ہے۔ (الفتاویٰ الاسلامیہ من دارالافتاء المصر یہ ج ۹ ص ۳۰۸۲)

نبی کریم ﷺ نے اعضاء وضو میں ہمیشہ دائیں عضو کو دھونے سے ابتداء کی اس کا خلاف کہیں ثابت نہیں اس کے باوجود دائیں عضو کو پہلے دھونا مستحب ہے واجب نہیں حالانکہ بالاتفاق سنن ہدی سے ہے اس طرح مسجد میں پیر رکھنے، جوتی پہننے اور کنگھی کرنے میں آپ نے ہمیشہ دائیں جانب سے ابتداء کی ہمیشہ بسم اللہ پڑھ کر کھانا کھایا اور ان کا خلاف کہیں ثابت نہیں اسکے باوجود یہ امور مستحب ہیں واجب نہیں حالانکہ یہ امور بھی سنن ہدی میں سے ہیں۔

الجواب

زید صاحب نے مذکورہ عبارت میں داڑھی کے وجوب کے رد میں دو دلیلیں پیش کی ہیں

(الف) نبی کریم ﷺ کے افعال سے وجوب ثابت نہیں ہوتا خواہ وہ دائمی ہوں یا غیر دائمی پھر اس پر دلیل پیش کرتے ہوئے لکھا کہ نبی کریم ﷺ نے اعضاء وضو کو دھونے میں ہمیشہ دائیں باتھ سے ابتداء کی اس طرح مسجد میں پیر رکھنے، جوتی پہننے اور کنگھی کرنے میں بھی۔ اور آپ ﷺ نے ہمیشہ بسم اللہ پڑھ کر کھانا کھایا اور ان کا خلاف کہیں ثابت نہیں اسکے باوجود یہ امور مستحب ہیں واجب نہیں۔

(ب) زید نے داڑھی کے معاملے میں تشکیک پیدا کرنے کی کوشش کی ہے کہ داڑھی سنن زوائد میں سے ہے یا سنن ہدی میں سے تاکہ اسکی اہمیت کم ہو جائے اور وجوب ثابت نہ کیا جاسکے۔

الجواب (الف)

نبی اکرم ﷺ کے عمل سے وجوب ثابت ہوتا ہے یا نہیں اسکا جواب ہم اعتراض نمبر ۱ کے جزو ”ب“ میں دے چکے ہیں اختصار کیساتھ یاد دہانی کیلئے اعادہ کر دیتے ہیں۔ یہ ہمیں تسلیم ہے کہ سرکارِ دو عالم ﷺ کے مطلق افعال سے وجوب ثابت نہیں ہوتا جیسا کہ ملا جیون رحمہ اللہ نے فرمایا

ولا یثبت الوجوب الا من الامر دون الفعل

﴿نور الانوار ص ۲۹ مکتبہ امدادیہ﴾

ترجمہ: ”وجوب ثابت نہیں ہوتا مگر امر سے بجائے فعل کے۔“

لیکن داڑھی بڑھانے کا معاملہ صرف نبی اکرم ﷺ کے فعل تک محدود نہیں بلکہ اسکے ساتھ ”واعفوا

الضحیٰ“ (یعنی داڑھی کو معاف رکھو) کا امر بھی مقتزن ہے اور اسے تو آپ بھی تسلیم کرتے ہیں کہ امر وجوب کے لیے ہوتا ہے۔ لہذا لمبی داڑھی رکھنا واجب ہے اور اس داڑھی کی لمبائی کی مقدار صحابہ کرام رضی اللہ عنہم کے قول و فعل سے ایک مشتم ثابت ہے اس لیے ایک مشتم داڑھی رکھنا واجب ہے کیونکہ اصولیین متفقہ طور پر اس بات کی صراحت کر چکے ہیں کہ ایسے معاملات جنہیں عقل کے ذریعے جاننا نہ جاسکے ان میں صحابہ کرام رضی اللہ عنہم کی تقلید واجب ہے۔

علماء کرام کا فرمانا کہ نبی کریم ﷺ کے دائمی فعل سے بھی وجوب ثابت ہوتا ہے اصولی اعتبار سے بالکل درست ہے۔ فقہ اور اصول فقہ کی کتابیں بھی اس بات کی تائید کرتی ہیں اگر زید صاحب کے نزدیک ملا جیون رحمہ اللہ کی اصول فقہ میں کوئی علمی حیثیت ہے تو ہم انہی کے حوالے سے نقل کرتے ہیں کہ نبی کریم ﷺ کسی فعل پر بغیر ترک کے مداومت فرمائیں تو اس سے وجوب ثابت ہو جاتا ہے۔ جیسا کہ ملا جیون رحمہ اللہ علیہ فرماتے ہیں

” لا یكون فعل النبی ﷺ موجبا علی الامۃ من غیر مواظبتہ ﷺ“

﴿نور الانوار ص ۳۰ مکتبہ امدادیہ﴾

ترجمہ : نبی کریم ﷺ کا وہ فعل کہ جس میں آپ ﷺ نے مواظبت نہ اختیار فرمائی ہو امت پر

وجوب کو ثابت نہیں کرتا۔“

ملا جیون رحمۃ اللہ علیہ کی اس بات کا مفہوم مخالف یہ ہے کہ اگر نبی کریم ﷺ کسی فعل پر مواظبت فرمائیں تو وجوب کو ثابت کرتا ہے۔ اسی لیے مولانا علامہ عبدالحلیم نے نور الانوار کے حاشیہ قمر الاقمار میں ملا جیون رحمۃ اللہ علیہ کے اس قول پر رد کرتے ہوئے لکھا۔

” ان الفعل مع مواظبتہ لیس بموجب ایضا۔“

ترجمہ : بے شک فعل آپ ﷺ کی مواظبت کے باوجود بھی واجب کرنے والا نہیں۔

اور اعتکاف کی سنت مؤکدہ سے استدلال کرتے ہوئے لکھا کہ نبی کریم ﷺ نے اس پر ہمیشہ مواظبت فرمائی لیکن وہ پھر بھی واجب نہیں ہے ملا جیون رحمہ اللہ کی طرف سے یہ فقیر جواب دیتا ہے۔ اگرچہ نبی کریم ﷺ نے اعتکاف پر مواظبت فرمائی مگر اس کا ترک بھی حدیث صحیحہ سے ثابت ہے جیسا کہ امام بخاری رحمہ اللہ روایت کرتے ہیں

”عن عائشة رضی اللہ عنہا قالت کان رسول اللہ
 یعتکف فی کل رمضان فاذا صلی الغداة حل مکانہ الذی
 اعتکف فیہ قال فاستاذنتہ عائشۃ ان تعتکف فاذن لها فضربت
 فیہ قبة فسمعت بہا حفصة فضربت قبة و سمعت زینب بہا
 فضربت قبة اخرى فلما انصرف رسول اللہ ا من الغداة ابصر
 اربع قباب فقال ما هذا ؟ فاخبر خبرہن فقال ما حملہن علی هذا
 البر انتزعوا فلا اراہا فنزعت فلم یعتکف فی رمضان حتی
 اعتکف فی آخر العشر من شوال۔

صحیح البخاری ص ۲۷۳، ۲۷۴ قدیمی کتب خانہ

ترجمہ حضرت عائشہ رضی اللہ عنہا سے روایت ہے، آپ رضی اللہ تعالیٰ عنہا فرماتی ہیں سرکار
 دو عالم ﷺ ہر رمضان میں اعتکاف فرماتے جب (چاشت) کی نماز ادا فرمالتے تو جس
 مکان میں اعتکاف فرمایا تھا اس کو چھوڑ دیتے۔ فرمایا حضرت عائشہ صدیقہ رضی اللہ عنہا نے
 رحمت دو عالم ﷺ سے اجازت اعتکاف چاہی تو آپ ﷺ نے انہیں اجازت مرحمت
 فرمادی پس آپ رضی اللہ عنہا نے مسجد میں ایک خیمہ نصب کیا جب حضرت حفصہ رضی اللہ عنہا
 نے اس بارے میں سنا تو آپ رضی اللہ عنہا نے بھی ایک خیمہ نصب کر دیا جب حضرت زینب
 رضی اللہ عنہا نے اس بارے میں سنا تو ایک دوسرا خیمہ آپ رضی اللہ عنہا نے بھی نصب کر دیا
 جب نبی کریم ﷺ چاشت ادا فرما کر لوٹے تو چار قبے دیکھے تو فرمایا یہ کیا؟ پس آپ ﷺ کو
 اصحاب المؤمنین کے متعلق خبر دی گئی تو آپ ﷺ نے فرمایا اس نیکی پر انہیں کس چیز نے ابھارا
 آپ ﷺ نے ارشاد فرمایا انہیں (خیموں کو) ہٹا دو میں انہیں نہ دیکھوں پس انہیں ہٹا دیا گیا تو
 آپ ﷺ نے رمضان میں اعتکاف نہ فرمایا یہاں تک کے شوال کے آخری عشرہ میں
 اعتکاف فرمایا۔

﴿صحیح البخاری ص ۲۷۳، ۲۷۴ قدیمی کتب خانہ﴾

مذکورہ حدیث سے یہ بات ثابت ہوئی کہ نبی کریم ﷺ نے اعتکاف کرنا ترک بھی فرمایا اگر یہ واجب ہوتا تو آپ ﷺ اسے ہرگز ترک نہ فرماتے۔ امام ابن حمام رحمۃ اللہ علیہ نے بھی یہ قول نقل فرمایا کہ سرکارِ دو عالم ﷺ کی کسی فعل پر مواظبت عدم ترک کے ساتھ وجوب کی دلیل ہے۔

”المواظبة من غير ترك مرة دليل الوجوب“۔

﴿فتح القدير المجلد الاول ص ۲۳۹ مکتبہ رشیدیہ﴾

ترجمہ: مواظبت بغیر ترک کے دلیل وجوب ہے۔

اسی طرح مولانا جلال الدین خوارزمی رحمہ اللہ نے سورۃ فاتحہ کے وجوب پر نبی کریم ﷺ کی مواظبت مع عدم ترک کو دلیل بنایا اور فرمایا

انما جعلنا الفاتحة واجبة لمواظبة النبي ﷺ من غير ترك۔

﴿کفایہ علی الہدایہ مع فتح القدير ج ۱ ص ۱۹ مکتبہ رشیدیہ﴾

ترجمہ: ہم نے فاتحہ کو نبی کریم ﷺ کی مواظبت مع عدم ترک کی وجہ سے واجب کیا۔

اسی طرح امام اکمل الدین محمد بن محمود الباہر ترقی رحمۃ اللہ علیہ نے بھی سورۃ فاتحہ کے وجوب پر نبی کریم ﷺ کی مداومت مع عدم ترک کو دلیل بنایا اور آپ نے فرمایا

”بان النبي ﷺ واظب على الفاتحة في الصلوة من غير ترك“۔

﴿العناية على الهداية مع فتح القدير ج ۱ ص ۱۹ مکتبہ رشیدیہ﴾

ترجمہ: بے شک نبی کریم ﷺ نے نماز میں فاتحہ پر مواظبت فرمائی بغیر ترک کے۔

اور علامہ سعد الدین حلی رحمۃ اللہ علیہ نے اس کو برقرار رکھا اور فرمایا

”اقول هذا جواب ثان“

﴿الحامش على العناية مع فتح القدير ج ۱ ص ۱۹ مکتبہ رشیدیہ﴾

ترجمہ: میں کہتا ہوں یہ دوسرا جواب ہے۔

علامہ ابن نجیم مصری رحمۃ اللہ علیہ نے ”البحر الرائق“ میں لفظ ”سلام“ کے وجوب پر سرکار ﷺ کے مداومت فعل

(لفظ السلام) للمواظبة عليه

﴿ البحر الرائق جلد نمبر ۱ صفحہ نمبر ۳۰۱ ﴾

ترجمہ: لفظ سلام مواظبت کی وجہ سے واجب ہے۔

اسی طرح علامہ حسن بن عمار شرنبلالی رحمۃ اللہ علیہ نے فرض کی پہلی دو رکعتوں میں تعین قراءت کو سورۃ فاتحہ کا سورۃ پر مقدم کرنے کو اور جلسہ اخیرہ میں تشهد پڑھنے کو اور لفظ سلام کو سرکار ﷺ کی مداومت کی وجہ سے واجب قرار دیا ہے۔

علامہ حسن بن عمار شرنبلالی رحمۃ اللہ علیہ فرماتے ہیں

يجب (تعين القراءة) الواجبة (في الاولين) من الفرض

لمواظبة النبي ﷺ على القراءة فيهما

﴿ مرآة الفلاح مع حاشية الطحاوی ص ۲۰۱ ﴾

ترجمہ: فرض کی پہلی دو رکعتوں میں قراءت کا واجب ہونا نبی کریم ﷺ کی ان دو رکعتوں میں قراءت پر مواظبت کی وجہ سے ہے۔

آپ مزید فرماتے ہیں

يجب (تقديم الفاتحة على) قراءة (السورة) للمواظبة.

﴿ مرآة الفلاح مع حاشية الطحاوی ص ۲۰۱ ﴾

ترجمہ: اور سورہ فاتحہ کی تقدیم سورت کی قراءت پر مواظبت کی وجہ سے واجب ہے۔

اور فرماتے ہیں

يجب (قرائته) ای التشهد (في الجلوس الاخير) ايضاً

للمواظبة

﴿ ص ۲۰۳ ﴾

ترجمہ: اور مداومت کی وجہ سے جلسہ اخیرہ میں تشهد پڑھنا واجب ہے۔

آپ فرماتے ہیں

يجب لفظ السلام مرتين في اليمنى واليسرى للمواظبة.

﴿نور مجروح الطالع مرقى ص ۲۰۳﴾

ترجمہ: دائیں اور بائیں جانب لفظ سلام کہنا سرکار علیہ السلام کی مواظبت کی وجہ سے واجب ہے۔

علامہ ابن نجیم مصری رحمۃ اللہ علیہ قعدہ اولیٰ کے وجوب پر سرکارِ دو عالم ﷺ کی مواظبت کو دلیل بناتے ہوئے فرماتے ہیں۔

لان النبي ﷺ واظب عليه في جميع العمر وذا يدل على الوجوب.

﴿البحر الرائق ص ۳۰۰ ج ۱ مکتبہ رشیدیہ﴾

ترجمہ: کیونکہ نبی کریم ﷺ نے اس پر اپنی تمام عمر مداومت فرمائی تو یہ وجوب پر دلالت کرتا ہے۔

علامہ شمس رحمتہ اللہ علیہ نے بھی قرأت جہری اور سری کے وجوب پر سرکارِ دو عالم ﷺ کی مواظبت کو ہی دلیل بنایا ہے۔ آپ فرماتے ہیں۔

(الجهر والاسراء الى اخره) لمواظبة النبي ﷺ عليها.

﴿حاشیۃ الشمس علی حاشیۃ تبیین الحقائق ج ۱ ص ۱۰۶ مکتبہ حقانیہ﴾

ترجمہ: (جہری اور سری قراءت کرنا الخ) اس پر مواظبت کی وجہ سے واجب ہے۔

اسی طرح علامہ ابن عابدین شامی رحمۃ اللہ علیہ نے سورۃ فاتحہ کی کسی بھی آیت چھوٹ جانے پر سجدہ سہو کے وجوب کیلئے سرکارِ دو عالم ﷺ کی مداومت کو دلیل قرار دیا ہے آپ فرماتے ہیں۔

(يسجد بترك اية منها وهو اولي) لعله للمواظبة المفيد للوجوب.

﴿رد المختار علی در المختار ج ۲ ص ۱۶۹ مکتبہ امدادیہ﴾

ترجمہ: اور سورہ فاتحہ کی ایک آیت کے چھوٹنے پر بھی سجدہ کرے گا اور یہی اولیٰ ہے ایسی مداومت کی وجہ سے جو وجوب کے لئے مفید ہے۔

یہاں پر یہ اعتراض نہ کیا جائے کہ صاحب بحر اور انکی متابعت میں علامہ شامی وغیرہ نے واجب کی تعریف میں مداومت کے ساتھ ساتھ نہ کرنے والے پر انکار کی قید بھی لگائی ہے جیسا کہ وہ فرماتے ہیں۔

وان اقترنت بالانكار على من لم يفعله وهى دليل الوجوب

ترجمہ: اور اگر وہ نہ کرنے والے پر مقترن بالانکار تو یہ دلیل وجوب ہے۔

یہ فقیر جواب دیکھا کہ الانکار على من لم يفعله کی قید لگانا درست نہیں ہے کیونکہ اس سے واجب کی تعریف میں جامعیت ختم ہو جائیگی اور وہ اپنے جمیع افراد پر صادق نہ آئے گی۔ جیسے سورۃ فاتحہ کا مقدم کرنا فرض کی ابتدائی دو رکعتوں میں قراءۃ کا تعین کرنا، قعدہ اولیٰ اور قعدہ اخیرہ میں تشہد پڑھنا اور خروج بصر کا لفظ سلام سے مکمل ہونا وغیرہ واجبات۔ حالانکہ خود علامہ ابن نجیم مصری رحمۃ اللہ علیہ اور علامہ شامی رحمۃ اللہ علیہ نے ان تمام امور کے وجوب کے لیے سرکارِ دو عالم ﷺ کی موافقت مع عدم ترک مرتبہ ہی کو دلیل بنایا ہے لہذا ان ہی کی تعریف کے مطابق وجوب کو ثابت کیا جائے تو یہ تمام چیزیں وجوب سے تنزیلی کر کے سنت کے درجے میں آجائیں گی اور یہ بات نہ علامہ ابن نجیم مصری رحمۃ اللہ علیہ نہ ہی علامہ شامی رحمۃ اللہ علیہ نہ ہی ہم اور نہ ہی زید صاحب تسلیم کریں گے۔ مذکورہ فقہائے کرام کی تصریحات سے یہ بات ثابت ہوگئی کہ نبی کریم ﷺ کے کسی فعل پر موافقت مع عدم ترک فرمانا وجوب کی دلیل ہے حق قبول کرنے والے دل کے لیے اتنا ہی کافی ہے اور اگر زید صاحب ان کے بارے میں بھی وہی کہہ کر رد کر دیں جو کہ انھوں نے شیخ محقق عبدالحق محدث دہلوی رحمۃ اللہ علیہ کے بارے میں کہا تو ان کی خدمت میں یہ عرض ہے کہ وہ اپنے لیے ایک جدید فقہ اور اصول فقہ تیار کر لیں۔

جہاں تک زید صاحب کا یہ کہنا کہ نبی کریم ﷺ نے اعضائے وضو میں ہمیشہ دائیں عضو کو دھونے سے ابتداء کی اسکا خلاف کہیں ثابت نہیں اسکے باوجود دائیں عضو کو پہلے دھونا مستحب ہے واجب نہیں حالانکہ بالاتفاق سنن ہدیٰ سے ہے اس طرح مسجد میں پیر رکھنے، جوتی پہننے اور کنگھی کرنے میں آپ نے ہمیشہ دائیں جانب سے ابتداء کی ہمیشہ بسم اللہ پڑھ کر کھانا کھایا اور ان کے خلاف کہیں ثابت نہیں اسکے باوجود یہ امور مستحب ہیں حالانکہ یہ امور بھی سنن ہدیٰ میں سے ہیں زید نے اعضا وضو میں ہمیشہ دائیں عضو کو دھونے سے ابتداء کرنے کو، مسجد میں پیر رکھنے، جوتی پہننے کنگھی کرنے ہمیشہ بسم اللہ پڑھ کر کھانا کھانے کو سنن ہدیٰ قرار دیا ہے۔ حالانکہ یہ سراسر غلط ہے کیونکہ وہ امور جن کا تعلق طبعیت، نوم، اکل و شرب، قیام و قعود سے ہوا نہیں بالاتفاق سنن زوائد میں شمار کیا گیا ہے جیسا کہ

مولانا محمد عبدالعلیم صاحب نے قمر الاقمار شرح نور الانوار میں فرمایا ہے

قوله لم تكن له تبعاً كالافعال الطبيعية التي لا يخلو ذو
نفس عنها كالنوم واليقظة والاكل والشرب وغيرها فلا يجب
علينا اقتدائه في هذه الافعال الطبيعية بل هذه الافعال مباحة
لامته بلا خلاف.

﴿قمر الاقمار علی نور الانوار ص ۲۱۷ مکتبہ امدادیہ﴾

ترجمہ : ان کا قول کہ انکی پیروی واجب نہیں ہوگی جس طرح طبعی افعال میں جن سے ذی روح
خالی نہیں ہوتا جیسے سونا اور جاگنا اور کھانا اور پینا وغیرہ۔ ہم پر ان افعال میں آپ ﷺ کی
اقتداء واجب نہیں اور یہ افعال آپ ﷺ کی امت کے لئے بغیر اختلاف مباح ہیں۔

﴿قمر الاقمار علی نور الانوار ص ۲۱۷ مکتبہ امدادیہ﴾

زید صاحب کا ان افعال کو سنن ہدی کہنے کی وجہ یا تو کم علمی ہے یا لوگوں کو دھوکہ دینے کیلئے جھوٹ لکھ
دیا۔ بہر حال سنی ہونے کے ناطے ہم انکی طرف جھوٹ کو منسوب کرنا مناسب نہیں سمجھتے لیکن دوسری وجہ ضرور متحقق
ہو جائیگی اگر وہ فقہ کی درسی کتابیں توجہ سے پڑھ لیتے تو سنن ہدی اور سنن زوائد کا فرق خوب سمجھ لیتے۔
شرح وقایہ میں صدر الشریعہ رحمہ اللہ نے زید صاحب کا اعتراض بھی نقل فرمایا اور اسکا جواب بھی
دیا ہے اور اسکے ساتھ ساتھ سنن ہدی اور سنن زوائد کا فرق بھی بیان فرمایا ہے۔ وہ فرماتے ہیں۔

(مستحبہ التیامن) ای الابتداء بالیمن فی غسل

الاعضاء فان قلت لا شک ان النبی ﷺ واطب علی التیامن فی
غسل الاعضاء ولم یروا احد انه بدأ بالشمال فینبغی ان یکون
سنة اقوال السنة ما واطب علیه النبی ﷺ مع الترتیب احیانا فان
كانت المواظبة المذكورة علی سبیل العبادة فسنن الهدی وان
كانت علی سبیل العادة فسنن الزوائد کلبس الثیاب و کالاکل
بالیمنی وتقدم الرجل الیمنی فی الدخول ونحو ذلك و کلامنا

فی الاول و مواظبة النبی ﷺ علی التیامن کانت من قبیل الثانی
و يفهم هذا من تعلیل صاحب الهدایة بقوله ﷺ ان الله يحب
التيامن في كل شئ حتى التنعل والترجل.

﴿شرح وقایہ علی ہامش کشف الاسرار ج ۱۔ ادارۃ القرآن﴾

ترجمہ: (اور اسکا مستحب سیدھی جانب ہے) یعنی اعضاء کے دھونے میں سیدھی جانب سے
ابتداء کرنا مستحب ہے۔ اور اگر تو کہے کہ بے شک نبی کریم ﷺ نے سیدھی جانب سے اعضاء
دھونے پر مداومت فرمائی اور کسی نے بائیں جانب سے ابتداء کرتے ہوئے نہ دیکھا۔ پس
چاہیے کہ سنت ہو۔ میں کہتا ہوں کہ سنت وہ ہے جس پر آپ ﷺ نے مداومت فرمائی ہو اور
کبھی ترک بھی فرمایا ہو۔ اور اگر مداومت مذکورہ عبادت کی جہت سے ہو تو سنن ہدی ہے۔ اور
اگر برسبیل عادت ہو تو سنن زوائد ہے جس طرح لباس پہننا اور جس طرح سیدھے ہاتھ سے کھانا
اور سیدھا پاؤں کا مقدم کرنا دخول میں اور اسی کی مثل اور ہمارا کلام اول میں ہے۔ اور سرکار
دو عالم ﷺ کا سیدھی جانب پر مداومت فرمانا دوسرے قبیل سے ہے اور اسے صاحب ہدایہ
کی تعلیل سے سمجھا جاسکتا ہے کہ رحمت دو عالم ﷺ نے فرمایا کہ بے شک اللہ عزوجل ہر چیز
میں تیا من (سیدھی جانب) کو پسند فرماتا ہے حتیٰ کہ جوتیاں پہننے میں اور پیدل چلنے میں بھی۔

﴿شرح وقایہ علی ہامش کشف الاسرار ج ۱ ص ۹۔ ادارۃ القرآن﴾

اب شاید زید صاحب کی پریشانی دور ہوگئی ہوگی کہ یہ تمام کام مواظبت کے باوجود مستحب کیوں ہیں؟ سین انکار
کرنے والا دل حق مشکل ہی سے قبول کرتا ہے تمام حجت کے لیے فتح القدر کی عبارت نقل کئے دیتے ہیں تاکہ
مخالف کے لیے کوئی عذر باقی نہ رہے۔

(قوله البدأة بالمیامن فضیلة) ای مستحب ثم استدلل

علیه بقوله علیہ السلام ان الله يحب التیامن فی کل شئ و هو
معنی ما روى الستة عن عائشة رضی الله عنها کان النبی ﷺ
یحب التیامن فی کل شئ حتی فی طهوره و تنعله و ترجله و

شانہ کله و هو بناء على عدم استلزام المحبوبة المواظبة لان
جميع المستحبات محبوبة له ﷺ و معلوم ان لم يواظب على
كلها والا لم تكن مستحبة بل مسنونة.

﴿فتح القدير ج ۱ ص ۳۱ مکتبہ رشیدیہ﴾

ترجمہ: (ان کا قول سیدھی جانب سے ابتداء کرنے میں فضیلت ہے) یعنی مستحب ہے اور پھر
اس پر سر کا ﷺ کے اس فرمان مبارک سے استدلال فرمایا کہ بے شک اللہ عزوجل ہر چیز میں
تیامن (سیدھی جانب) کو پسند فرماتا ہے۔ اور یہ وہ معنی جسے حضرت عائشہ رضی اللہ عنہا سے
صحاح ستہ نے روایت کیا ہے کہ نبی کریم ﷺ ہر چیز میں تیامن (سیدھی جانب) کو پسند
فرماتے تھے یہاں تک کہ طہارت میں، نعلین پہننے میں اور پیدل چلنے میں اور اپنے تمام کاموں
میں۔ اور اس کی بنیاد ایسی محبوبیت پر ہے جو کہ مواظبت کو لازم نہیں کرتی کیونکہ آپ ﷺ کو
تمام مستحبات محبوب ہیں اور یہ معلوم ہے کہ آپ ﷺ نے تمام مستحبات پر مواظبت نہیں فرمائی
وگرنہ مستحب نہیں بلکہ سنت ہوتے۔

﴿فتح القدير ج ۱ ص ۳۱ مکتبہ رشیدیہ﴾

الجزء الثاني (ب)

زید نے داڑھی کے معاملے میں تشکیک پیدا کرنیکی کوشش کی ہے کہ سنن زوائد میں سے ہے یا سنن ہدی میں سے
تا کہ اس کی اہمیت کم ہو جائے اور وجوب ثابت نہ کیا جاسکے۔

الجواب: داڑھی سنن ہدی میں سے ہے یا سنن زوائد میں سے زید صاحب کی اس پریشانی کو دور کرنے کے لیے
ہم علامہ ابن عابدین شامی رحمہ اللہ کی عبارت لکھ دیتے ہیں۔ ان شاء اللہ زید صاحب کی پریشانی مع توحات کے
دور ہو جائیگی علامہ شامی فرماتے ہیں۔

والسنة نوعان سنة الهدى و ترکھا یوجب اساءة و کراہیة

کالجماعة والاذان والاقامة ونحوها وسنة الزوائد و ترکھا لا

یوجب ذلك کسیر النبی ﷺ فی لباسه و قیامه و قعوده۔

ترجمہ: سنت دو اقسام ہیں سنت حدی جس کا ترک اسماۃ اور کراہیت کو واجب کرتا ہے جیسا کہ جماعت، اذان، اور اقامت اور اس کی مثل دوسری چیزیں۔ اور سنن زوائد کہ جس کا ترک ان چیزوں کو واجب نہیں کرتا جیسے کہ لباس اور قیام و قعود وغیرہ میں آپ ﷺ کی عادت مبارکہ۔“

چند سطور کے بعد مزید فرماتے ہیں۔

واقول قد مثلوا السنة الزوائد ايضا بتطويله عليه الصلوة والسلام القراءة والركوع والسجود ولا شك في كون ذلك عبادة وحينئذ فمعنى كون سنة الزوائد عادة ان النبي ﷺ واظب عليها حتى صارت عادة له ولم يتركها الا احيانا لان السنة هي الطريقة المسلوكة في الدين فهي في نفسها عبادة وسميت عادة ولما لم تكن من مكملات الدين وشعائره سميت سنة الزوائد بخلاف سنة الهدى وهي سنن المؤكدة القريبة من الواجب التي يضل تاركها لان تركها استخفاف بالدين بخلاف النقل۔ ترجمہ: اور تحقیق علماء نے سنت زوائد کی مثالیں قراءت، رکوع اور سجود کی طوالت کے ساتھ دی ہیں اور ان کے عبادت ہونے میں کوئی شک نہیں۔ پس اس وقت سنت زوائد کا معنی ایسی عادت ہوگا کہ سر کا ﷺ نے جس پر مواظبت فرمائی اور یہاں تک کہ وہ آپ ﷺ کی عادت ہوگئی اور آپ نے اسے سوائے بعض اوقات کے ترک نہ فرمایا کیونکہ سنت دین میں وہ جاری طریقہ ہے جو بذات خود عبادت ہے اور اس کو عادت کہنے کی وجہ کو ہم ذکر کر چکے اور چونکہ یہ دین کی تکمیل اور اس کے شعار سے نہیں اسی لئے اسے سنت زوائد کہا گیا بخلاف سنت حدی کے اور یہ سنن موکدہ اور اس واجب کے قریب ہوتی ہے کہ جس کا ترک کرنے والا گمراہ ہوتا ہے کیونکہ اس کو ترک کرنا دین کو ہلکا جانتا ہے بخلاف نقل کے

علامہ شامی رحمۃ اللہ علیہ نے وضاحت فرمادی کہ اگر سرکار ﷺ کی عادت کا تعلق شعائر یا مکملات

دین سے ہوگا تو وہ سنن زوائد میں سے نہ ہوگی بلکہ وہ سنن ہدی میں شمار کی جائیگی اور شعائر سے مراد علامت ہے کہ جس سے کسی کی پہچان ہو جیسا کہ سعدی ابو جیب صاحب لکھتے ہیں۔

شعائر الاسلام ای معالمہ الظاہرة و متعبداتہ۔

ترجمہ: یعنی اسلام کی ظاہری علامات اور اسکی عبادتیں۔

﴿القاموس الفقہی صفحہ ۱۹۷ مطبوعہ ادارۃ القرآن کراچی﴾

الحمد للہ لمبی داڑھی بلکہ ایک قبضہ ساری دنیا میں مسلمانوں کا شعار ہے لہذا علامہ ابن عابدین رحمہ اللہ کی تصریح کے بعد یہ بات روز روشن کی طرح عیاں ہو جاتی ہے کہ داڑھی سنن ہدی میں سے ہے نہ کہ سنن زوائد میں سے۔ بہر حال داڑھی سنن زوائد میں سے ہو یا سنن ہدی میں سے ہمارے لیے قطعاً معزز نہیں کیونکہ شعار اسلام میں سے ہے جیسا کہ زید صاحب نے خود اسی کتاب میں اسکا اعتراف کیا۔

زید صاحب لکھتے ہیں ”اور یہ لمبی داڑھی رکھنا اسلام میں مسلمانوں کا شعار ہے۔“

اور اللہ تعالیٰ قرآن مجید میں فرماتا ہے

” یا ایہا الذین امنوا لا تحلوا شعائر اللہ “

ترجمہ: ” اے ایمان والو! نہ حلال کر لینا تم اللہ عزوجل کے نشانات کو۔“

زید صاحب کی عجیب منطق ہے کہ لمبی داڑھی کو شعائر اسلام بھی کہتے ہیں اور پھر اسے چھوٹا کرنے کو حلال بھی قرار دیتے ہیں حالانکہ اللہ تبارک و تعالیٰ نے مومنوں کو اس قسم کی حرکت سے سختی سے باز رہنے کا حکم فرمایا۔ الحمد للہ علماء اہلسنت اور عوام اہلسنت ہی حقیقی مومن ہیں جو اللہ تبارک و تعالیٰ کے اس حکم کو نہ صرف مانتے ہیں بلکہ اس پر عمل بھی کرتے ہیں اس لیے ایک مشیت سے داڑھی کم کرنے کو مکروہ تحریمی کہتے ہیں کیونکہ یہ شعائر اللہ میں سے ہے جیسا کہ امام سرخسی علیہ الرحمۃ فرماتے ہیں۔

” حکم السنۃ هو الاتباع فقط ثبت بالدلیل ان رسول اللہ

ﷺ متبع فیما سلك من طریق الدین قولاً و فعلاً و كذلك

الصحابۃ و هذا الاتباع ثابت بمطلق السنۃ خال عن صفۃ

الفرضیۃ والوجوب الا ان یکون من اعلام الدین فان ذلك منزلة

الواجب فی حکم العمل۔“

ترجمہ : سنت کا حکم اسکی پیروی کرنا ہے اور تحقیق یہ بات دلیل سے ثابت ہو چکی ہے کہ نبی کریم ﷺ نے قولی یا فعلی جو بھی طریقہ اختیار فرمایا اس میں انکی پیروی کی جائے گی ایسے ہی آپ ﷺ کے بعد آپ ﷺ کے صحابہ کرام علیہم الرضوان کی پیروی کی جائے گی اور یہ پیروی کرنا ان امور میں ہے جو مطلق سنت سے ثابت ہوں اور صفت فرضیت اور وجوب سے خالی ہوں وگرنہ اگر وہ دین کے شعائر میں سے ہوں تو بے شک وہ عمل کے لحاظ سے واجب کے درجے میں ہیں۔“

اور ایسے ہی صاحب کفایہ نے مکحول علیہ الرحمۃ کا قول نقل فرمایا کہ

السنة سنتان سنة اخذها هدى و تركها ضلالة و سنة اخذها حسن و تركها لابس به فالاول نحو صلوة العيد والاذان والاقامة والصلوة بالجماعة لهذا لو تركها قوم استوجب اللوم والعتاب ولو تركها اهل بلدة واصروا ذلك قوتلوا عليها لياتوا بها والثانى نحو ما نقل من طريقة رسول الله ﷺ فى قيامه و قعوده و لباسه و ركوبه۔

﴿اصول سرخسی ۱ ص ۱۱۴﴾

ترجمہ: سنت دو قسموں پر ہیں ایک وہ سنت جس پر عمل کرنا حد ایت اور ترک کرنا گمراہی ہے اور ایک سنت وہ ہے جس پر عمل کرنا مستحسن اور چھوڑنے میں کوئی حرج نہیں۔ پس پہلی قسم کی مثال نماز عید اور اذان اور اقامت اور نماز باجماعت ہے۔ لہذا اگر اسے کوئی قوم چھوڑ دے تو ملامت و عتاب لازم آئے گا اور اگر اسے شہر والے چھوڑ دیں اور اس پر مصر ہوں تو ان سے قتال کیا جائے گا تا کہ اس پر عمل کریں اور دوسری قسم اسکی مثال جو سرکار ﷺ کے طریقہ سے آپ ﷺ کے اٹھنے اور بیٹھنے اور لباس و سواری سے متعلق نقل کی گئی ہے۔

اسی طرح صاحب کفایہ نے بھی جلد اول ص ۲۱۰ پر کچھ تغیر لفظی کے ساتھ اس قول کو نقل فرمایا ہے ممکن ہے

کہ زید صاحب داڑھی کو سنن زوائد میں سے قرار دے کر اپنا دفاع کرنے کی کوشش کریں مگر ایسا کرنا انہیں کچھ فائدہ نہ دے گا کیونکہ وہ خود اسے شعائر اسلام تسلیم کر چکے ہیں۔ اور علامہ ابن نجیم مصری رحمہ اللہ فرماتے ہیں۔

”ان السنة المؤكدة والواجبة سواء خصوصاً ما كان من

شعائر الاسلام“

﴿البحر الرائق ص ۳۷۴ مکتبہ رشیدیہ، المجلد الاول﴾

ترجمہ: بے شک سنت مؤکدہ اور واجب برابر ہیں خاص کر جب کہ وہ شعائر اسلام سے ہو۔

امام فخر الدین زیلیعی فرماتے ہیں

”اذا كان السنة من شعائر الدين يقاتل عليها“

﴿ذیلیعی۔ تبیین الحقائق ج ۱ ص ۹۰﴾

ترجمہ: اگر سنت شعائر دین سے ہو تو اس پر قتال کیا جائے گا۔

فقہاء کرام کی ان تصریحات کے بعد یہ بات پایہ ثبوت کو پہنچ جاتی ہے کہ شعائر اسلام واجب کے درجہ میں ہیں اور انکو ترک کرنے والا گنہگار اور مستحق لوم و عتاب ہے اور اس کا حلال جاننے والا دین کا مزاق اڑانے والا ہے اب اس کے باوجود بھی اگر کوئی ہٹ دھرمی کرے اور بغیر تاویل یہی کہتا رہے کہ ایک مشیت سے داڑھی کا کم کرنا کوئی گناہ نہیں ہے تو ایسا شخص استخفاف بالمدین اور شعائر اللہ کا مزاق اڑانے والا ہے اور اس کا دل تقویٰ سے خالی ہے جیسے کہ اللہ تبارک و تعالیٰ فرماتا ہے۔

”ومن يعظم شعائر الله فانها من تقوى القلوب“

ترجمہ: اور جو اللہ کے نشانوں کی تعظیم کرے تو یہ دلوں کی پرہیزگاری سے ہے۔

اعتراض (۶)

بعض علماء نے یہ کہا ہے کہ داڑھی میں قبضے کی مقدار کو فقہاء نے واجب کہا ہے تو یہ صحیح نہیں ہے ہمارے علم کے مطابق شیخ عبدالحق محدث دہلوی رحمۃ اللہ علیہ سے پہلے کسی نے قبضے کو واجب نہیں لکھا سب نے اس کو سنت لکھا ہے۔

الجواب: زید صاحب نے فقہاء کرام کی ان عبارتوں کو کہ جن میں انہوں نے ایک مشیت داڑھی کو سنت لکھا ہے نقل

کر کے یہ تاثر دینے کی کوشش کی ہے کہ ان کے نزدیک ایک مشمت داڑھی سنت ہے مگر وہ اقوال نقل نہیں کیے کہ جن میں فقہاء کرام نے کہ قبضہ سے داڑھی کم کرنے کو غیر مسلموں اور ہجرتوں کا فعل قرار دیا ہے کیونکہ اگر وہ ان کے ان اقوال کو نقل کر دیتے تو وہ ان کے موقف کے خلاف دلیل ثابت ہوتے اب ہم فقہاء کرام کی وہ عبارتیں پیش کر رہے ہیں کہ جن میں انھوں نے داڑھی کو ایک مشمت سے کم کرنے کو ناجائز کہا ہے۔

علامہ ابن ہمام رحمۃ اللہ علیہ فرماتے ہیں۔

”واما الاخذ منها وھی دون ذلك كما يفعله بعض

المغاربة و الممخنة من الرجال فلم يبحه احد .

﴿ج ۲ ص ۲۷۰﴾

ترجمہ: اور داڑھی کم کرنا درآئحالیکہ وہ اس (قبضے) سے کم ہو جیسا کہ بعض مغربی اور مردوں میں

سے ہجڑے کرتے ہیں۔ اسے کسی نے بھی جائز نہیں کہا۔

اسی طرح علامہ ابن نجیم مصری علیہ الرحمۃ فرماتے ہیں۔

واما الاخذ منها وھی دون ذلك كما يفعل بعض المغاربة

والممخنة من الرجال فلم يبحه احد .

﴿البحر الرائق ج ۲ ص ۲۸۰﴾

ترجمہ: اور داڑھی کم کرنا درآئحالیکہ وہ اس (قبضے) سے کم ہو جیسا کہ بعض مغربی اور مردوں میں

سے ہجڑے کرتے ہیں۔ اسے کسی نے بھی جائز نہیں کہا۔

اسی طرح علامہ حسن بن عمار شربلا علیہ الرحمۃ فرماتے ہیں۔

واما الاخذ من اللحية وھی دون القبضة كما يفعله بعض

المغاربة فلم يبحه احد و اخذ كلها فعل مجوس الاعاجم واليهود

والهنود و بعض اجناس الافرنج

﴿ص ۲۰۸ حاشیہ الدرر والغریج امیر محمد کتب خانہ﴾

ترجمہ: اور داڑھی کو کاٹنا درآئحالیکہ وہ ایک مشمت سے کم ہو جیسا کہ بعض مغربہ کرتے ہیں کسی

نے جائز نہیں کہا۔ اور پوری ہی داڑھی کو کاٹ لینا عجمی یہودیوں اور ہندوؤں اور بعض فرنگیوں کا کام ہے۔

اسی طرح علامہ شامی رحمۃ اللہ علیہ فرماتے ہیں

واما الاخذ منها وهي دون ذلك كما يفعل بعض المغاربة و مخنثة الرجال فلم يبحه احد.

﴿رد المحتار ج ۳ ص ۳۹۸﴾

علامہ سید احمد طحاوی علیہ الرحمۃ فرماتے ہیں۔

والاخذ من اللحية وهو من دون ذلك كما يفعله بعض المغاربة و مخنثة الرجال لم يبحه احد و اخذ كلها فعل يهود الهند و مجوس الاعاجم.

﴿حاشیہ طحاوی علی مراقی الفلاح ص ۵۶۱ مکتبہ نور محمد راجح المطابع﴾

علامہ شلمی علیہ رحمۃ الرحمان فرماتے ہیں۔

واما الاخذ منها وهي دون ذلك كما يفعله بعض المغاربة و مخنثة الرجال فلم يبحه احد.

﴿مکتبہ حقانیہ شلمی علی تبیین الحقائق ج ۱ ص ۳۳۲﴾

ہم نے چھ مستند فقہائے کرام کی عبارتیں نقل کیں جن سے صریحاً ثابت ہوتا ہے کہ جب داڑھی ایک مشت سے کم ہو تو اسے کاٹنا جائز ہے۔ اس کے برعکس زید صاحب کے نزدیک ایک مشت سے داڑھی کم کرنے میں کوئی قباحت نہیں۔ قواعد فقہیہ کی رو سے ناجائز کا اطلاق مکروہ تحریمی اور حرام پر کیا جاتا ہے۔ جبکہ خلاف اولیٰ اور مکروہ تنزیہی حلال و جائز کی اقسام میں سے ہیں جیسا کہ صدر الشریعہ علیہ الرحمۃ فرماتے ہیں۔

المکروہ نوعان مکروہ کراہۃ تنزیہیہ و هو الی الحل اقرب و مکروہ کراہۃ تحریم و هو الی الحرام اقرب.

﴿توضیح و تلویح ص ۶۸۶ مکتبہ نور محمد راجح المطابع﴾

ترجمہ: ”مکروہ کی دو قسمیں ہیں۔ مکروہ تنزیہیہ جو کہ حلال کے نزدیک ہے اور مکروہ تحریمی جو کہ حرام سے قریب ہے۔“

اسی طرح علامہ شامی علیہ الرحمہ نے بھی مکروہ تنزیہیہ کو جائز ہی کی اقسام سے شمار فرمایا ہے۔ آپ فرماتے ہیں

مطلب: قد يطلق الجائز علی ما لا یمتنع شرعا فی شمل
المکروه و قد یقال اطلق الجائز و ارید به ما یعم المکروه ففی
الحلیہ عن اصول ابن حاجب انه قد یطلق و یراد به ما لا یمتنع
شرعا و هو یشمل المباح و المکروه و المندوب و الواجب اه لکن
الظاهر ان المراد المکروه تنزیہا لان المکروه تحریمًا ممتنع
شرعا منعا لازما.

﴿رد المحتار علی الدر المختار ج ۱ ص ۲۴۲ مکتہ امدادیہ﴾

ترجمہ: کبھی جائز کا اطلاق اس پر کر دیا جاتا ہے جو شرعاً ممنوع نہ ہو پس وہ مکروہ کو شامل ہوگا۔ اور کبھی کہا جاتا ہے کہ جائز کا اطلاق کیا گیا اور اس سے مراد وہ لیا جاتا ہے جو مکروہ کو عام ہو۔ پس حلیہ میں اصول ابن حاجب سے ہے کہ کبھی مطلقاً جائز کہہ دیا جاتا ہے اور اس سے مراد وہ لیا جاتا ہے جو کہ شرعاً ممنوع نہ ہو اور مباح، مکروہ، مندوب اور واجب کو شامل ہوتا ہے۔ لیکن ظاہر تر یہی ہے کہ اس سے مراد مکروہ تنزیہیہ ہے کیونکہ مکروہ تحریمی شرعاً لازمی طور پر ممتنع ہوتا ہے۔

صدر الشریعہ اور علامہ شامی رحمۃ اللہ علیہ کی تصریحات کے بعد یہ بات بالکل واضح ہو جاتی ہے کہ جن فقہاء کرام نے ایک مشن کے بعد کاٹنے کو ناجائز قرار دیا ہے اس سے انکی مراد مکروہ تحریمی ہے لہذا علامہ ابن ہمام، ابن نجیم مصری، ہلمی، شرنبلالی، طحاوی رحمہم اللہ نے داڑھی میں قبضہ کو سنت قرار دیا ہے اس سے مراد قبضہ کا وجوب سنت سے ثابت ہے۔ کیونکہ ان کے سنت کے قول میں مذکورہ تاویل نہ کجائے تو تضاد لازم آئے گا اس قسم کی تاویل کرنا کوئی انوکھی بات نہیں ہے فقہاء کرام کی کتب میں اس قسم کی تاویلات بکثرت ملتی ہیں جیسے کہ باجماعت نماز کا مسئلہ ہے اس کے بارے میں متون مذہب میں سنت ہی کا قول کیا گیا ہے مگر شارحین نے اس کے دلائل میں غور کر کے واجب قرار دیا ہے۔

فتاویٰ عالمگیری میں ہے۔

الجماعة سنة مؤكدة كذا في المتنون و الخلاصة و المحيط
و محيط السرخسی و فی غایة قال عامة مشائخنا انها واجبة
و فی المفید و تسميتها سنة لوجوبها بسنة .

﴿فتاویٰ عالمگیری ج ۱ ص ۸۲ مکتبہ رشیدیہ﴾

علامہ ابن حمام صاحب ہدایہ کے قول ” الجماعة سنة مؤكدة “ کی تاویل کرتے ہوئے
فرماتے ہیں۔

اذ مقتضاه الوجوب الا لعذر الا ان یرید ثبوتها لسنة

﴿فتح القدير ص ۳۰۰ ج ۱﴾

ترجمہ: اس کا مقتضاء جماعت کا وجوب ہے سوائے کسی عذر کی بنا پر مگر اس سے مراد یہ لی جائے

کہ یہ سنت سے ثابت ہے۔

اسی طرح صاحب کفایہ فرماتے ہیں۔

قوله الجماعة سنة مؤكدة قوية تشبه الواجب في القوة
حتى استدل بمعاهدتها على وجوب الايمان بخلاف سائر
المشروعات و هي التي يسميها الفقهاء سنة الهدى اي اخذها
هدى و تركها ضلال.

﴿عنایہ ج ۱ ص ۲۹۹﴾

صاحب بحر الرائق فرماتے ہیں

الجماعة سنة مؤكدة اي قوية تشبه الواجب في القوة.

﴿البحر الرائق ج ۱ ص ۳۳۳﴾

اختصار کے پیش نظر ہم انہی فقہاء کرام کی عبارات پر اختصار کرتے ہیں ورنہ اس سلسلے میں علامہ شامی، طحاوی،
شرنبلالی وغیرہم فقہاء کرام کے اقوال بھی ان کی کتب میں موجود ہیں ہمارے نزدیک یہاں بھی یہی معاملہ ہے کہ

فقہائے کرام نے قبضہ کے بارے میں سنت کا قول کیا ہے مگر جب اسکے دلائل میں غور کیا جائے تو قبضہ کا وجوب ثابت ہو جاتا ہے جیسا کہ ہم پیچھے ثابت کر آئے ہیں۔

زید صاحب نے فقہاء کرام کے سنت کے قول کو قبضہ کے وجوب کے رد کیلئے استعمال کر کے مغالطہ آفرینی کی کوشش کی ہے کیونکہ ان فقہاء کے یہ اقوال داڑھی کو ایک مشمت سے کم کرنے کے سلسلے میں وارد نہیں ہوئے ہیں بلکہ وہ صاحب نہایہ اور حسن بصری رحمہما اللہ وغیرہ کے رد میں ہیں کیونکہ صاحب نہایہ کے نزدیک ایک مشمت کے بعد کاٹنا واجب ہے اور حسن اور قتادہ رحمہما اللہ کے نزدیک داڑھی کو مطلقاً کاٹنا ہی مکروہ ہے۔ جیسا کہ ملا علی قاری رحمہ اللہ مرقات میں صاحب نہایہ سے نقل فرماتے ہیں۔

(۱) وفي النهاية شرح الهداية: واللحية عندنا طولها بقدر

القبضة بضم القاف وما وراءه ذلك يجب قطعه

ترجمہ: ہدایہ کی شرح نہایہ میں ہے کہ داڑھی کی لمبائی ہمارے نزدیک ایک قبضہ ہے اور ایک قبضہ سے زیادہ کاٹنا واجب ہے۔

پھر صاحب نہایہ کے وجوب کے قول کی تاویل کرتے ہوئے فرماتے ہیں

(۲) وقوله يجب بمعنى ينبغى او المراد به انه سنة مؤكدة

قريبة الى الوجوب والا فلا يصح على اطلاقه وقال ابن الملك تسوية شعر اللحية سنة و هي ان يقص كل شعرة اطول من غيرها ليستوى جميعها وفي الاحياء قد اختلفوا فيما طال من اللحية ف قيل ان قبض الرجل على لحيته واخذ ما تحت القبضة فلا باس به وقد فعله ابن عمر و جماعة من التابعين واستحسنه الشعبي وابن سيرين وكرهه الحسن وقتادة ومن تبعهما . وقالوا تركها عافية احب لقوله ﷺ اعفوا اللحي لكن الظاهر هو القول الاول فان الطول المفرط يشوه الخلقة ويطلق السنة المغتابين بالنسبة اليه فلا بأس للاحتراز عنه على هذه النية .

﴿مرقاۃ المفاتیح ج ۸ ص ۲۲۳﴾

ترجمہ: اور انکا کہنا واجب ہے دراصل ”چاہیے“ کے معنوں میں ہے یا اس سے مراد ایسی سنت مؤکدہ ہے جو کہ وجوب کے قریب ہے ورنہ ان کا قول اپنے اطلاق کے اعتبار سے درست نہیں ہے اور ابن ملک نے فرمایا داڑھی کے بالوں کو برابر کرنا سنت ہے اسکی کیفیت یہ ہے کہ جو بال دوسرے بالوں کے مقابلے میں لمبا ہو اسے کاٹ دیا جائے تاکہ تمام بال برابر ہو جائیں اور احیاء میں ہے کہ علماء کرام کالمبی داڑھی میں سے کاٹنے کے معاملے میں اختلاف ہے پس کہا گیا ہے کہ اگر کوئی شخص اپنی داڑھی کو مٹھی میں پکڑ کر مٹھی سے باہر رہ جانے والے حصے کو کاٹ دے تو اس میں کوئی حرج نہیں ہے اور تحقیق ابن عمر اور تابعین رحمہم اللہ کی ایک جماعت نے ایسا ہی کیا ہے۔ اور شخصی اور ابن سیرین رحمہم اللہ نے اس کی تحسین کی ہے جبکہ حسن اور قتادہ رحمہم اللہ اور انکے تابعین نے ناپسند کیا ہے۔ انھوں نے فرمایا کہ اسکے چھوڑنے میں عافیت ہے اور سرکار دو عالم ﷺ کے حکم ”داڑھیاں بڑھاؤ“ کے تحت ایسا کرنا ہی زیادہ پسندیدہ ہے لیکن ظاہر بات قول اول ہی ہے یعنی (کہ ایک مشت کے بعد داڑھی کاٹنے میں کوئی حرج نہیں ہے) کیونکہ بے تحاشہ لمبی داڑھی سے طبیعت کو وحشت ہوتی ہے اور رغبت کرنے والوں کی زبانیں اُس پر دراز ہو جاتی ہیں۔ پس اس اچھی نیت کے ساتھ بے تحاشہ بڑھی ہوئی داڑھی سے بچنے میں کوئی حرج نہیں ہے۔

مذکورہ عبارت سے درج ذیل امور ظاہر ہوتے ہیں۔

- (الف) ایک مشت سے زائد داڑھی کا شائستہ مؤکدہ ہے۔
- (ب) اگر داڑھی میں چند ایک بال لمبے ہو جائیں تو اسے کاٹ کر برابر کر لینا سنت ہے۔
- (ج) علماء کرام کا اس بات میں اختلاف ہے کہ اگر داڑھی ایک مشت سے زیادہ لمبی ہو جائے تو اسے کاٹ کر ایک مشت تک کم کر لینا پسندیدہ ہے یا مکروہ ہے، صحابہ کرام میں سے ابن عمر رضی اللہ عنہ اور تابعین کی ایک جماعت نے ایک مشت کے بعد داڑھی کاٹی جبکہ حسن، قتادہ رضی اللہ عنہ اور انکے پیروکاروں کے نزدیک لمبی داڑھی میں سے کچھ کم کر لینا مکروہ ہے بلکہ اسے اپنی حالت ہی پر رہنے دیا جائے اور انھوں نے ہرگز وہ عالم

ﷺ کے حکم ”داڑھیاں بڑھاؤ“ سے استدلال کیا ہے۔

(د) مگر علامہ ملا علی قاری رحمہ اللہ تعالیٰ کے نزدیک اچھی نیت کے ساتھ ایک مشمت سے زیادہ بڑھی ہوئی داڑھی کو کاٹنا جائز ہے۔

مذکورہ بحث سے یہ بات واضح ہو جاتی ہے کہ فقہاء کرام نے قبضہ کو جو سنت لکھا ہے وہ دراصل ان لوگوں کے رد میں ہے جو داڑھی کو ایک مشمت کے بعد بھی کاٹنے کو منع کرتے ہیں اور جہاں تک زید صاحب کا قبضہ کو مطلقاً سنت یا مستحب قرار دیکر ایک مشمت سے داڑھی کو کم کرنے کے جواز کو ثابت کرنا ہے وہ قطعاً درست نہیں ہے کیونکہ فقہاء کرام کی عبارتیں صریحاً ان کے موقف کے خلاف ہیں۔ وہ ملا علی قاری رحمہ اللہ تعالیٰ کہ جن کے بارے میں زید صاحب نے قبضہ کے بارے میں سنت یا استحباب کا قول نقل کیا ہے وہ خود زید صاحب کا رد ان الفاظ میں فرما رہے ہیں۔

و سیجئ استحباب اخذ اللحية طولا و عرضا لكنه مقيد

بما اذا زاد على القبضة و هذا في الابتداء و اما بعد ما طالت فقالوا

لا يجوز قصها كراهة ان تصير مثلة و اقول ينبغي ان يدرج في اخذ

ها لتصير مقدار قبضة على ما هو سنة و اعتدال متعارف لا انه ياخذها

بالمرة فيكون مثلة.

ترجمہ: اور عنقریب داڑھی میں سے طولا اور عرضا لینے کے استحباب کا بیان آئیگا مگر یہ فعل اسی داڑھی کیساتھ مقید ہے جب وہ قبضہ سے زائد ہو جائے اور یہ بھی ابتداء میں مگر جب داڑھی بڑھ جائے تو اس کے بارے میں علماء نے فرمایا کہ لمبی داڑھی کے مثلہ ہونے کی کراہت کی وجہ سے کم کرنا جائز نہیں ہے۔ اور میں کہتا ہوں کہ داڑھی کو اس قدر کاٹنا چاہیے کہ وہ قبضہ کی مقدار تک ہو جائے جو کہ سنت اور میانہ روی کا معروف انداز ہے۔ مگر ایک دم سے نہ کاٹے کہ کہیں وہ مثلہ نہ ہو جائے۔

﴿مرقات المفاتیح ج ۸ ص ۲۱۱﴾

زید صاحب نے چالاکی کا مظاہرہ کرتے ہوئے اپنے غلط موقف کو ثابت کرنے کے لئے علامہ ملا علی قاری رحمہ

اللہ کی عبارت کا سیاق و سباق چھوڑ کر صرف وہی جملہ لے لیا جسے وہ اپنے غلط مؤقف پر دلیل بنا سکتے تھے ہم نے علامہ ملا علی قاری رحمہ اللہ تعالیٰ کی وہ عبارت خط کشیدہ کر دی ہے جو زید صاحب کے مؤقف کے صریحاً خلاف ہے علامہ ملا علی قاری رحمہ اللہ نے صاف صاف لفظوں میں وضاحت فرمادی کہ داڑھی کے جس حصے کو کاٹنا مستحب ہے وہ وہی حصہ ہے جو کہ قبضے سے زائد ہو جائے وہ بھی صرف ابتداء میں۔ اور اگر زیادہ لمبی ہو جائے تو علماء کے نزدیک اس کا کاٹنا مکروہ ہے اور آخر میں یہ بھی فرمادیا کہ داڑھی کاٹنے میں احتیاط کرے ورنہ مثلہ ہو جائے گی۔ علامہ علی قاری رحمہ اللہ نے مثلہ کرنے سے اس لئے منع فرمایا کہ مثلہ کرنا حرام ہے اور انکی مذکورہ بالا عبارت سے یہی نتیجہ نکلتا ہے کہ انکے نزدیک ایک مشمت سے داڑھی کم کرنا مثلہ ہے اور مثلہ کرنا حرام ہے۔ اسی طرح

زید صاحب نے اپنی اسی کتاب میں داڑھی کی مقدار میں فقہاء احناف کا نظریہ بیان کرتے ہوئے علامہ بدر الدین عینی، علامہ زبیدی حنفی اور علامہ ابن ہمام کی جو عبارات لکھی ہیں وہ کسی طرح بھی انکے لئے مفید نہیں ہیں کیونکہ ان تمام عبارتوں میں یہ صراحت موجود ہے کہ داڑھی اسی وقت کاٹی جائیگی کہ جب وہ ایک مشمت سے زائد ہو جائے جبکہ علامہ ابن ہمام کی عبارت تو صریحاً انکے خلاف ہے کیونکہ انھوں نے تو صاف صاف لفظوں میں فرمایا کہ ایک مشمت سے داڑھی کم کرنا فرنگیوں اور یہجوؤں کا فعل ہے اسی طرح علامہ ابن نجیم مصری، علامہ شرنبلالی، علامہ شلمسی، علامہ طحاوی اور ابن عابدین شامی رحمہم اللہ تعالیٰ نے بھی اسے فرنگیوں اور یہجوؤں کا فعل قرار دیا ہے جیسا کہ ہم نے ان کی عبارتیں گذشتہ صفحات پر نقل کی ہیں۔ یہجوؤں سے مشابہت کرنا حرام ہے رسول اللہ ﷺ نے ان پر لعنت فرمائی ہے حضرت ابن عباس رضی اللہ عنہما سے روایت ہے

”قال لعن النبي ﷺ المخنثين من الرجال المترجلات

من النساء وقال اخرجوهم من بيوتكم“ رواه البخاری

﴿مشکوٰۃ المصابیح ص ۳۸۰ قدیمی کتب خانہ﴾

ترجمہ: نبی کریم ﷺ نے لعنت فرمائی مرد مخنثین اور ان عورتوں پر جو مردوں کی مشابہت

کریں۔ اور فرمایا کہ ان کو اپنے گھروں سے نکال دو۔

لیکن زید صاحب نے امام ابن ہمام کی عبارت کو اصل معنوں سے پھیرنے کی درج ذیل الفاظ میں کوشش کی ہے۔ ”بعض علماء کہتے ہیں کہ اس عبارت میں علامہ ابن ہمام نے قبضہ کو واجب کہا ہے یہ صحیح نہیں اول تو یہ عبارت قبضے

کے متعلق نہیں یہ داڑھی کے اکثر اور غالب حصے کے متعلق ہے اور وہ قبضے سے عام ہے۔“
مگر زید صاحب کا ہیرا پھیری کر کے اس عبارت سے قبضے کی نفی کرنا کسی کام نہ آئے گا جبکہ حسن بن عمار رحمۃ اللہ
علیہ نے اپنی عبارت میں صریحاً قبضے کا لفظ استعمال کیا ہے۔ علامہ حسن بن عمار علیہ الرحمۃ فرماتے ہیں

واما الاخذ من اللحية وهى دون القبضة كما يفعله

بعضا المغاربة فلم يبحه احد ﴿الهامش على الدرر ج ۱ ص ۲۰۸﴾

ترجمہ: اور داڑھی میں لینا جبکہ وہ قبضہ سے ہو جیسا کہ بعض اہل مغرب کرتے ہیں اسے کسی نے
بھی جائز نہیں کیا۔

زید صاحب اس صفحہ پر اسی ہیرا پھیری والے انداز میں مزید لکھتے ہیں۔

”ثانیاً یہ ٹھیک ہے کسی نے اسکو مباح نہیں کہا لیکن کسی نے قبضہ سے کم داڑھی کاٹنے کو حرام یا مکروہ تحریمی بھی نہیں کہا
حتیٰ کہ قبضہ کا وجوب ثابت ہو۔“

زید صاحب نے ”لم يبحه احد“ کا ترجمہ ”مباح“ کر کے دھوکہ دینے کی کوشش کی ہے تاکہ اپنا مطلب
نکال لیں مگر علامہ ابن ہمام کی عبارت انہیں جھوٹا ثابت کرنے کے لئے کافی ہے کیونکہ اس عبارت میں لم
يبحه احد کا ترجمہ مباح ہوتا تو علامہ ابن ہمام علیہ رحمۃ الرحمن ایک مشنت سے کم داڑھی کرنے والوں کو ہیجرا
کیوں قرار دیتے انہیں اتنا برا کیوں کہتے حالانکہ مباح کا ترک ہرگز ہرگز خلاف اولیٰ بھی نہیں ہے تو پھر علامہ ابن
ہمام نے ایسا کیوں فرمایا؟ جواب صاف ظاہر ہے کہ علامہ ابن ہمام کی ”لم يبحه احد“ سے مراد مباح
شرعی کے بجائے ”نا جائز“ یا ”غیر حلال“ ہے جیسا کہ مجدد دین و ملت الشاہ امام احمد رضا خان علیہ رحمۃ الرحمن
نے اس کا ترجمہ فرمایا ہے۔ اور ہم اعتراض نمبر (۶) میں علامہ شامی علیہ الرحمۃ اور صدر الشریعہ علیہ الرحمۃ کے
حوالے سے یہ بات ثابت کر آئے ہیں کہ نا جائز کا اطلاق مکروہ تحریمی یا حرام پر ہوتا ہے لہذا یہ بات ظاہر ہو گئی کہ
علامہ ابن ہمام، ابن نجیم مصری علامہ شلمسی، حسن بن عمار، طحاوی اور علامہ شامی کے نزدیک ایک مشنت داڑھی میں
سے کم کرنا مکروہ تحریمی ہے اور مکروہ تحریمی کے مقابل واجب ہوتا ہے لہذا ان سب کے نزدیک داڑھی میں قبضہ
واجب ہے چنانچہ یہ ضروری ہے کہ ابن ہمام علیہ الرحمۃ کے داڑھی کے متعلق سبت کے قول میں یہ تاویل کہ جائے
کہ قبضہ کا وجوب سنت سے ثابت ہے۔

زید صاحب نے امام ابن ہمام رحمہ اللہ کے کلام کو فاسد تاویل کے ذریعے اپنے حقیقی معنی سے پھیرنے کے لئے تیسری کوشش بھی کی ہے مگر اس قسم کی فاسد تاویلات انھیں کچھ بھی فائدہ نہیں دیں گی زید صاحب اس سلسلے میں مزید لکھتے ہیں۔ ”حالاً علامہ ابن ہمام نے اسی صفحہ پر یہ تصریح کی ہے کہ داڑھی میں قدر مسنون قبضہ ہے یہ اس بات پر نص ہے کہ قبضہ سنت ہے واجب نہیں ہے علامہ ابن ہمام لکھتے ہیں۔

”وهو اى القدر المسنون فى اللحية القبضة“

ترجمہ: اور وہ یعنی داڑھی میں مقدار مسنون قبضہ ہے

اس لئے علامہ ابن ہمام کی اس دوسری عبارت میں تاویل کرنا ضروری ہے تاکہ ان کی دو عبارتیں متعارض نہ ہوں اور وہ تاویل یہ ہے کہ اباحت تحسین کے معنی میں ہے اور ”فلم يبحه احد“ اس کو کسی نے مباح نہیں کہا“ کا معنی ہے ”لم يحسنه احد“ اس کی کسی نے تحسین نہیں کی ہے“ یعنی قبضہ سے کم داڑھی کاٹنے کو کسی نے مستحسن نہیں کہا۔

فقیر کہتا ہے کہ علامہ ابن ہمام رحمہ اللہ کے کلام میں اس ناجائز تاویل کی قطعاً ضرورت نہیں ہے ان کی عبارت میں کوئی تعارض نہیں پایا جاتا کیونکہ لفظ سنت عام ہے جو کہ سنت مؤکدہ اور واجب کو عام ہے جیسا کہ ہم نے گذشتہ صفحات میں شمس الائمہ سرخسی، کھول، صدر الشریعہ، علامہ شامی وغیرہم کے حوالے سے نقل کیا ہے کہ اذان، جماعت، صلوٰۃ عیدین، سنن ہدیٰ میں سے ہیں۔ جبکہ جماعت اور صلوٰۃ عیدین وجوب کے درجے میں ہیں۔ علامہ شامی علیہ الرحمۃ منۃ الخالق میں بیان فرماتے ہیں۔

ان اطلاق اسم السنة لا ينفى الوجوب بعد قيام الدليل

على وجوبها

منۃ الخالق علی البحر الرائق ج ۲ ص ۱۵۷

ترجمہ: کسی حکم کے وجوب پر دلیل قائم ہو جائے تو اسے سنت کہنے سے اس کے وجوب کی نفی نہیں ہوتی۔

اسی طرح اگر علامہ ابن ہمام نے داڑھی کو سنت کہا ہے تو اس میں کوئی حرج نہیں ہے اس سے داڑھی کے وجوب کی نفی نہیں ہوتی۔ کیونکہ خود اکا قول ”کہ ایک مشیت سے داڑھی کم کرنا ہجڑوں کا فعل ہے۔“ نص صریح ہے کہ

نفی نہیں ہوتی۔ کیونکہ خود انکا قول ”کہ ایک مشت سے داڑھی کم کرنا بیجروں کا فعل ہے۔“ نص صریح ہے کہ داڑھی واجب ہے ان تمام تشریحات کے باوجود اگر کچھ لوگ ہٹ دھرمی کرتے رہیں اور کہتے رہیں کہ ایک مشت سے داڑھی کم کرنے میں کوئی گناہ نہیں ہے بلکہ مباح ہے تو ہم انھیں خبردار کرتے ہیں کہ وہ علامہ ابن عمام، علامہ ابن نجیم مصری، علامہ شلمسی، علامہ حسن بن عمار، علامہ طحطاوی، علامہ شامی، شیخ عبدالحق محدث دہلوی، امام احمد رضا خان بریلوی اور دیگر علمائے امت کے نزدیک فرنگیوں اور بیجروں کے سے فعل کے مرتکب ہو کر بیجروں اور فرنگی کہلانے کے مستحق ہوں گے اور سب سے بڑھ کر یہ کہ رسول اللہ ﷺ نے ایسے لوگوں پر لعنت فرمائی ہے جو کہ نہ صرف دنیا بلکہ آخرت کے بھی خسران کا باعث ہے۔

(العیاذ باللہ تعالیٰ)

اعتراض (۷)

زید صاحب حضرت شیخ عبدالحق محدث دہلوی رحمہ اللہ پر اعتراض کرتے ہوئے لکھتے ہیں۔

”اور ایک متاخر عالم شیخ عبدالحق محدث دہلوی رحمہ اللہ نے محض اپنی رائے سے یہ لکھا کہ قبضہ

واجب ہے۔ اور فقہاء کی ان عبارات میں سنت سے مراد یہ ہے کہ قبضہ کا وجوب سنت سے ثابت ہے اور بعد کے بعض علماء نے بھی شیخ رحمہ اللہ کی پیروی کی۔ (واضح رہے کہ شیخ نے قبضہ کو واجب لکھا لیکن وجوب پر کوئی دلیل ذکر نہیں کی) ہمارے نزدیک شیخ کی یہ تاویل صحیح نہیں ہے کیونکہ تاویل کی ضرورت اس وقت ہوتی ہے جب دلائل شرعیہ اور قواعد فقہیہ سے قبضہ کا وجوب ثابت ہوتا ہو۔ اور اسکے برخلاف فقہاء نے قبضہ کو سنت کہا ہوتا تب یہ کہنا درست ہوتا کہ یہاں سنت سے مراد یہ ہے کہ قبضہ کا وجوب سنت سے ثابت ہے جبکہ یہاں معاملہ اسکے برعکس ہے۔“

الجواب

زید صاحب کی عبارت میں خط کشیدہ الفاظ قابل توجہ ہیں زید صاحب نے ان الفاظ کے ذریعے شیخ عبدالحق محدث دہلوی رحمہ اللہ کی طرف حرام فعل کی نسبت کی ہے کیونکہ بغیر حجت شرعیہ کے فتویٰ دینا اور عمل کرنا حرام ہے جیسا کہ علامہ عبدالعلی رحمہ اللہ نے فواتح الرحموت میں تصریح فرمائی ہے آپ فرماتے ہیں

(لأنه لا بد من حجة شرعية) لان الفتوى والعمل من غير حجة

﴿فوائح الرحموت ج ۲ ص ۱۸۷﴾

ترجمہ: (ضروری ہے کہ دلیل شرعی ہو) کیونکہ بغیر دلیل شرعی کے فتویٰ دینا اور عمل کرنا حرام ہے۔ والعیاذ باللہ شیخ محقق کی طرف حرام فعل کی نسبت کرنا ظالم عظیم ہے۔

حالانکہ شریعت اسلامیہ نے تو ایک عام مسلمان کے بارے میں براگمان کرنے کی اجازت نہیں دی چہ جائیکہ اس پر الزام تراشی کی جائے مگر زید صاحب جوش تعصب میں تمام اخلاقی اور شرعی حدود پھلانگ گئے اور اللہ تعالیٰ کے ایک ولی، عاشق رسول ﷺ ایک بے مثال عالم دین کی طرف حرام فعل کی نسبت کر کے ایک ایسے قبیح فعل کا ارتکاب کیا جسکی توقع ایک عام مسلمان سے بھی نہیں کی جاسکتی۔ یقیناً یہ کام ایک منافق ہی کر سکتا ہے جیسا کہ حدیث شریف میں وارد ہوا ہے۔

لا یتستخف بحق ثلث الامنافق بین النفاق ذوالشبیبة فی الاسلام وذ

والعلم وامام مقسط۔ رواہ الطبرانی فی الکبیر

ترجمہ: تین شخصوں کے حق کو ہلکانہ جانے گا مگر کھلا منافق ایک وہ جسے اسلام میں بڑھاپا آیا اور عالم دین اور بادشاہ اسلام عادل۔

بہر حال ہم زید صاحب کو اس طرح کی گالیاں دینے سے تو قاصر ہیں جو انہوں نے شیخ کی طرف منسوب کی۔ مگر اللہ تعالیٰ کی بارگاہ میں عرض کرتے ہیں کہ اے مالک و مولا تو شیخ عبدالحق محدث دہلوی رحمہ اللہ کے معاملے میں زید سے انصاف کا معاملہ فرما۔ (امین)

اور جو زید نے قوسین (بریکٹ) کے درمیان میں لکھا ہے کہ ”واضح رہے کہ شیخ نے قبضہ کو واجب لکھا لیکن وجوب پر کوئی دلیل ذکر نہیں“ اس سے یہ بات کہاں ثابت ہوتی ہے کہ انھیں اس قول کی دلیل بھی نہیں معلوم تھی حالانکہ عدم ذکر عدم علم پر دلالت نہیں کرتا۔ زید صاحب کو اس معاملے میں حسن ظن سے کام لینا چاہئے تھا اسکے بعد ان کی مرضی تھی کہ وہ اسے تسلیم کرتے یا نہ کرتے کیونکہ عربی زبان کا مشہور مقولہ ہے کہ اذا فاتک الادب فلزمت الصمت واذا فاتک الحیاہ فافعل ماشئت۔

الحمد للہ اس عاجز و فقیر نے بفیضان ارواح شیخ محقق عبدالحق محدث دہلوی اور امام اہلسنت اعلیٰ حضرت رحمۃ اللہ علیہما کے قبضہ کے وجوب پر گذشتہ صفحات پر مستقل چھ دیلیں بیان کی ہیں اس لئے یہ فقیر انتہائی وثوق سے

رحمۃ اللہ علیہا کے قبضہ کے وجوب پر گذشتہ صفحات پر مستقل چھ دلیلیں بیان کی ہیں اس لئے یہ فقیر انتہائی وثوق سے کہتا ہے کہ شیخ محقق علیہ الرحمہ نے فقہاء کرام کے اقوال میں جو تاویل فرمائی ہے وہ بالکل درست ہے۔

البتہ یہ سگ بارگاہ شیخ محقق و اعلیٰ حضرت رضی اللہ عنہما کہتا ہے کہ زید نے صاحب فتح القدر امام ابن ہمام کے کلام میں جو تاویل کی ہے وہ انتہائی دور از کار ہے اور فاسد ہے جیسا کہ ہم اسکو ثابت بھی کر چکے ہیں۔ اس لئے ہم زید صاحب کے الفاظ کو انہی کے لئے دہرا دیتے ہیں جو کہ انہوں نے شیخ محقق کے لئے استعمال کئے ہیں ہم زید صاحب سے کہتے ہیں کہ اگر دلائل شرعیہ اور قواعد فقہیہ کا لحاظ کئے بغیر اس قسم کی تاویل کو جائز قرار دیا جائے تو پھر فقہاء کی اصطلاحی تصریحات باز سچے اطفال بن جائیں گی۔ اور ہر شخص فقہاء کی تصریحات کو اپنی رائے کے مطابق تبدیل کر سکے گا۔ واجب کو کہہ دے گا کہ یہ ثابت کے معنوں میں ہے فرض کو کہہ دے گا کہ اس کا مطلب یہ ہے کہ یہ حرام نہیں ہے لہذا اس کا کرنا ضروری نہیں ہے اور حرام کو کہہ دے گا کہ اس کا مطلب یہ ہے کہ یہ فرض نہیں ہے لہذا اس کا ترک کر دینا ضروری نہیں اور اس کا فعل جائز ہے۔ (العیاذ باللہ تعالیٰ)

یہ فقیر کہتا ہے کہ خود زید صاحب اس قسم کی حرکات کا ارتکاب کئی مقامات پر کر چکے ہیں اول تو انہوں نے علامہ زبیدی حنفی کی عبارت کو نقل کرنے کے بعد یہ لکھا کہ

”اس بات میں یہ تصریح ہے کہ جمہور ائمہ کے نزدیک داڑھی بڑھانا اولیٰ ہے جس کا تقاضا ہے کہ داڑھی کو کاٹ کر کم کرنا خلاف اولیٰ ہے حرام نہیں ہے۔“

اس عبارت میں زید صاحب نے یہ دھوکہ دینے کی کوشش کی ہے کہ مطلقاً داڑھی کو کاٹنا خواہ وہ قبضہ سے کم ہو یا زیادہ خلاف اولیٰ ہے۔ حالانکہ علامہ زبیدی کا کلام اس داڑھی کے متعلق ہے جو کہ قبضہ سے زیادہ ہو اور کاٹ کر کم کرنے سے مراد داڑھی کا وہ حصہ ہے جو کہ قبضے سے زائد ہو۔

دوم زید نے علامہ ابن ہمام رحمہ اللہ کے قول ”اور اس سے مزید داڑھی کم کرنا جیسا کہ بعض فرنگی اور بیجورے کرتے ہیں اسکو کسی نے جائز نہیں کہا“۔ میں فلم یبہ احد کا ترجمہ ”مباح نہیں کہا“ کر کے علمی خیانت کا ارتکاب کیا ہے پھر مزید اسی عبارت کے عتاب سے بچنے کے لئے اور لوگوں کو دھوکہ دینے کے لئے غلط نتیجہ نکالتے ہوئے یوں لکھا ”تایا یہ ٹھیک ہے کہ کسی نے اسکو مباح (صحیح ترجمہ جائز یا حلال ہوگا۔ عطاری) نہیں لکھا لیکن کسی نے قبضہ سے کم داڑھی کاٹنے کو حرام یا مکروہ تحریمی بھی نہیں کہا حتیٰ کہ قبضہ کا وجوب ثابت ہو۔“

ہم نے زید صاحب کی دو علمی خیانتیں نقل کر دی ہیں انکو دیکھ کر یہ احساس ہوتا ہے کہ شاید اردو زبان کا محاورہ ”الٹا چور کو تو ال کو ڈانٹے“ زید صاحب جیسے ہی لوگوں کے لئے کہا گیا ہے کیونکہ انھوں نے شیخ محقق عبدالحق محدث دہلوی رحمہ اللہ کے بارے میں اس قسم کی علمی خیانت کی نسبت کی ہے مگر اسے ثابت نہ کر سکے جبکہ خود انکے کلام میں اس قسم کی علمی خیانتیں موجود ہیں۔

اعتراض (۸)

زید صاحب لکھتے ہیں،

اس سلسلے میں ایک شبہ پیش کیا جاتا ہے کہ جن حضرات نے قبضہ بھر داڑھی کو سنت کہا ہے ان کی مراد یہ ہے کہ داڑھی میں قبضہ اگرچہ واجب ہے مگر اس کا ثبوت سنت سے ہے جیسا کہ فقہاء کرام نے عید کی نماز کو باوجود واجب ہونے کے اسی بناء پر سنت کہا ہے اس دلیل میں سخت مغالطہ آفرینی کی گئی ہے نماز عید کا معاملہ یہ ہے کہ نماز عید کے متعلق امام ابوحنیفہ رضی اللہ عنہ سے دو روایتیں منقول ہیں ایک میں نماز عید کو واجب کہا ہے اور ایک میں سنت۔ بعض فقہاء مثلاً صاحب ہدایہ نے واجب کے قول کو ترجیح دی ہے اور سنت کے قول کی تاویل کی ہے کہ اس کا ثبوت سنت سے ہے۔ سواگر داڑھی میں قبضہ کے متعلق بھی امام اعظم رضی اللہ عنہ کے دو قول ہوتے ایک ”وجوب کا“ دوسرا ”سنت کا“ تو یہ بات درست ہوتی۔

الجواب

زید صاحب نے اس عبارت میں امام اعظم رضی اللہ عنہ کی طرف نماز عید کے متعلق نسبت کر کے علماء کرام کے مؤقف کو کمزور کرنے کے لئے دلیل بنایا ہے حالانکہ علماء کرام نے جو بات بیان کی ہے وہ ہمارے فقہاء کرام کی عادت کے عین مطابق ہے کیونکہ فقہاء کرام عموماً واجب کو سنت اس لئے کہہ دیتے ہیں کہ اس کا وجوب سنت سے ثابت ہوتا ہے جیسا کہ ہم نے پچھلے صفحات میں اعتراض (۶) کے جواب کی تفصیل میں نماز باجماعت کے بارے میں فقہاء کرام کے اقوال نقل کئے ہیں۔ البتہ زید صاحب نے علماء کرام کی طرف سے نماز عید کو مقیس علیہ لکھا ہے اس میں ہمیں شک ہے کہ علماء کرام نے نماز عید کو مقیس علیہ بنایا ہے یا نہیں کیونکہ فقیر کی نظر سے اس باب سے متعلق علماء کرام کی کوئی ایسی عبارت نہیں گذری۔ بہر حال یہ فقہاء کرام کی عادت ہے کہ جب ان کے سامنے کسی مسئلے کا وجوب ظاہر ہو جائے تو وہ متقدمین کے اقوال میں یہ کہہ کر تاویل کرتے ہیں کہ سنت سے مراد اس کا وجوب

زید صاحب کی تنگ نظری

زید صاحب نے اپنی اسی کتاب میں داڑھی میں قبضہ کے وجوب کے قائلین پر قرآن مجید کی وہ آیات چسپاں کی ہیں جو کہ یہود و ہنود و نصاریٰ اور دیگر کفار کے بارے میں نازل ہوئی ہیں زید صاحب نے ان آیات طیبات کو بالکل اسی طرح استعمال کیا ہے جس طرح وہابی اور یوبندی قرآن مجید کی ان آیات کو اہل سنت کے خلاف استعمال کرتے ہیں یہ ایک نہایت ہی افسوس ناک امر ہے جس کا ایک پہلو تو اس کا غماز ہے کہ زید صاحب اپنے نظریات میں انتہائی تنگ نظر اور متعصب ہیں اور دوسرا پہلو اس بات کی طرف اشارہ کرتا ہے کہ زید صاحب کے یہاں سلف و صالحین کی کوئی عزت و آبرو نہیں ہے بلکہ اپنی خود ساختہ تحقیق کے مقابلے میں ہر ایک کو بیچ بچھتے ہیں حالانکہ وہ اس بات سے خوب اچھی طرح واقف ہیں کہ فقہاء متقدمین کا بعض مسائل میں اختلاف کے باوجود آپس میں کس قسم کا تعلق تھا امام شافعی رحمۃ اللہ علیہ نے کئی مسائل میں اختلاف کے باوجود کبھی بھی امام اعظم رضی اللہ عنہ کے بارے میں کوئی بھی سخت قسم کا لفظ استعمال نہیں کیا بلکہ جب امام اعظم رضی اللہ عنہ کے مزار پر فجر کی نماز پڑھی تو اپنی تحقیق کو چھوڑ کر امام اعظم کے طریقے کے مطابق نماز پڑھی اور استفسار پر ارشاد فرمایا کہ مجھے صاحب قبر سے حیا آتی ہے۔ اس کے برعکس زید صاحب نے شیخ محقق اور اعلیٰ حضرت علیہا الرحمۃ اور ان کے معتقدین کو یہود و نصاریٰ کے گمراہ علماء اور گمراہ عوام سے تشبیہ دیتے ہوئے قرآن مجید کی کئی آیات مع تفسیر چسپاں کر دی ہیں۔ زید صاحب لکھتے ہیں، اتخذوا احبارہم و رہبانہم اربابا من دون اللہ ﴿القرآن توبہ۔ ۳۱﴾

ترجمہ: ”انہوں نے اپنے پیروں اور عالموں کو اللہ عزوجل کے سوا رب بنا لیا ہے۔“

علامہ آلوسی اس آیت کی تفسیر میں لکھتے ہیں

حضرت عدی بن حاتم رضی اللہ عنہ بیان کرتے ہیں میں نے یہ آیت پڑھ کر رسول اللہ ﷺ سے عرض کیا یا رسول اللہ ﷺ یہ لوگ اپنے پیروں اور عالموں کی عبادت تو نہیں کرتے تھے آپ ﷺ نے فرمایا کیا یہ بات نہیں ہے کہ جس کو اللہ عزوجل نے حلال کیا یہ اس کو حرام کہتے ہیں۔ اور جس کو اللہ عزوجل نے حرام کیا اس کو یہ حلال کہتے ہیں۔ میں نے کہا کیوں نہیں آپ ﷺ نے فرمایا یہی ان کی عبادت ہے۔

اسی طرح زید صاحب نے جمیع مسلمانان اہلسنت اور علماء کرام کو داڑھی میں قبضہ کے وجوب کا قول کرنے کی وجہ سے کافروں اور ان کے گمراہ آباء و اجداد کے مترادف سمجھتے ہوئے قرآن مجید کی ذیل میں دی ہوئی آیت بھی

چسپاں کر دی ہے۔

وإذا قيل لهم اتبعوا ما أنزل الله قالوا بل نعبع ما وجدنا عليه آباءنا

ولو كان الشيطان يدعوهم إلى عذاب السعير. ﴿لقمان ۲۰-۲۱﴾

ترجمہ: ”اور جب ان سے کہا جاتا ہے کہ اللہ تعالیٰ کے نازل کئے ہوئے کی اتباع کرو تو وہ کہتے ہیں کہ (نہیں) بلکہ ہم تو اسکی اتباع کریں گے جس پر ہم نے اپنے باپ دادا کو پایا ہے۔ خواہ شیطان ان کو دوزخ کی طرف بلاتا ہو۔“

ان تمام گستاخیوں کے جواب میں ہم انھیں صرف اتنا کہتے ہیں کہ زید صاحب اپنی ان حرکات کی بناء پر حضرت عبداللہ بن عمر رضی اللہ عنہما کے نزدیک بدترین مخلوق میں شامل ہیں جیسا کہ امام بخاری رحمہ اللہ روایت کرتے ہیں

وكان ابن عمر يراهم شرار خلق الله و قال انهم انطلقوا الى

آيات نزلت في الكفار فجعلوها على المومنين۔

﴿بخاری ج ۲ ص ۱۰۲۳﴾

ترجمہ: حضرت ابن عمر رضی اللہ عنہما انھیں بدترین مخلوق شمار کرتے تھے کیونکہ انھوں نے وہ آیات جو کافروں کے بارے میں نازل ہوئیں تھیں انہیں مسلمانوں پر چسپاں کیا۔

قول و فعل کا تضاد

زید صاحب داڑھی میں قبضے کے وجوب کے قائلین کو مخاطب کرتے ہوئے لکھتے ہیں

”یہ کہتے ہیں کہ احکام شرعیہ کو مقدر کرنا فلاں اور فلاں کا منصب نہیں ہے یہ اللہ تعالیٰ اور اسکے رسول ﷺ کا حق ہے کہ جس چیز کو چاہیں حلال کر دیں اور جس چیز کو چاہیں حرام کر دیں۔ ہم لوگ تو صرف مبلغ ہیں۔ ہمارا کام صرف اتنا ہے کہ اللہ عزوجل اور اس کے رسول ﷺ نے جس چیز کو حلال کیا ہو اسکی حلت بیان کر دیں اور جس چیز کو حرام کیا ہو اسکی حرمت بیان کر دیں ہم شارع نہیں ہیں کہ از خود کسی چیز کو حلال یا حرام کریں اور جو لوگ بغیر کسی صریح اور قطعی حدیث کے محض اپنی رائے سے داڑھی میں قبضے کو واجب اور خواہ ایک پور کے برابر قبضہ سے کم داڑھی ہوا سکو حرام کہہ رہے ہیں ان کو اللہ سے ڈرنا چاہئے اور قرآن کریم کی ان آیات سے عبرت پکڑنا چاہئے۔

”اور جن چیزوں کے متعلق تمہاری زبانیں جھوٹ بولتی ہیں ان کے بارے میں یہ نہ کہو کہ یہ حلال ہے اور یہ حرام

ہے۔ تاکہ تم اللہ پر بہتان باندھو بے شک جو اللہ تعالیٰ پر بہتان باندھتے ہیں وہ کبھی فلاح نہ پائیں گے۔“
الحمد للہ جہاں تک داڑھی میں قبضہ کی مقدار کے وجوب کا تعلق ہے تو اسکے دلائل ہم گذشتہ صفحات پر بیان کر چکے ہیں یہ زید صاحب کی خام خیالی ہے کہ وہ سمجھتے ہیں کہ ہمارے پاس اسکے دلائل نہیں۔ اسی لئے انھوں نے قرآن مجید کی اس آیت کو اہلسنت پر چسپاں کر دیا۔ مگر حقیقت یہ ہے کہ اہلسنت و جماعت کے بجائے خود زید صاحب اس آیت کی زد میں آتے ہیں ہم انھی کی تحریر کے آئینے میں اس بات کا ثبوت فراہم کر دیتے ہیں۔

زید صاحب اپنی اسی کتاب میں لکھتے ہیں

”چونکہ رسول اللہ ﷺ نے داڑھی منڈانے پر انکار کیا ہے اور داڑھی منڈانے سے داڑھی بڑھانے کے حکم کی بالکل مخالفت ہوتی ہے اس لئے ہمارے نزدیک داڑھی منڈانا مکروہ تحریمی یا حرام ظنی ہے اور مطلقاً داڑھی رکھنا واجب ہے۔“

زید صاحب کی اس عبارت سے یہ نتیجہ نکلتا ہے کہ اگر کوئی شخص چھوٹی سی داڑھی رکھ لے تو اسکے نزدیک ایسا کرنا جائز ہوگا کیونکہ اس کے بارے میں انکار ثابت نہیں ہے البتہ ایسا کرنے سے ”واعفوا اللھی“ (داڑھیاں بڑھاؤ) کے غیر وجوبی امر کا خلاف لازم آئے گا جو کہ زیادہ سے زیادہ خلاف اولیٰ ہوگا۔ مگر زید صاحب نے اپنی اسی کتاب میں اس کے برعکس یہ بھی لکھ دیا ہے کہ ایسا کرنا ان کے نزدیک جائز نہیں۔ زید صاحب کے الفاظ درج ذیل ہیں۔

”یہ واضح رہے کہ خشخی داڑھی رکھنے یا فرنج کٹ داڑھی رکھنے یا داڑھی کی زیادہ مقدار کاٹنے کے مجوز نہیں۔“

اب ہم زید صاحب سے سوال کرتے ہیں کہ کیا آپ نے اس کام کو ناجائز نہیں کر دیا؟ کہ جس کو آپ کے زعم میں اللہ عزوجل اور رسول ﷺ نے حلال قرار دیا ہے یقیناً یقیناً آپ نے ایسا ہی کیا ہے آپ کو اللہ عزوجل سے ڈرنا چاہیے اور آپ کو اپنے گریبان میں جھانکنا چاہیے۔ ممکن ہے کہ زید کے متبعین میں سے کوئی یوں کہہ دے کہ زید صاحب نے خشخی داڑھی، فرنج کٹ اور چھوٹی داڑھی کے ناجائز ہونے کی وجہ لکھ دی ہے کیونکہ یہ عرف و عادت کے خلاف ہے اور احکام میں عرف و عادت کا اعتبار ہوتا ہے۔ فقیر کہتا ہے کہ زید اور ان کے متبعین کا یہ جواب ان کی قواعد فقہیہ سے جہالت کا منہ بولتا ثبوت ہے کیونکہ احکام میں عرف اور عادت کا اعتبار اس وقت ہوتا ہے جب احکام میں نص وارد نہ ہو جب نص وارد ہو جائے تو عرف و عادت کا اعتبار نہیں کیا جائے گا کیونکہ نص

اقوی ہے عرف وعادت سے جیسا کہ علامہ عبدالغنی الغمینی الحمیدانی رحمہ اللہ تعالیٰ نے فرمایا

لان النص اقوی من العرف والاقوی لا یتزک بالادنی۔

اللہاب فی شرح القدری الجزء الاول ۲۸۷-۲۵۶ میر محمد کتب خانہ

ترجمہ: کیونکہ نص قوی ہے عرف سے اور اقوی کو ادنیٰ کے مقابلے میں نہیں ترک کیا جاتا۔

چونکہ زید صاحب کے نزدیک داڑھی کو ایک مشت سے کم کرنے کے جواز پر نص وارد ہے لہذا اس جواز کو عرف کی وجہ سے ناجائز نہیں کر سکتے لہذا زید صاحب نے جو آیات غلط تاویل کے ذریعے اہلسنت پر چسپاں کرنے کی کوشش کی ہے اس سے خود کو نہیں بچا سکتے۔

اللہ تعالیٰ تمام مسلمانوں کو اس قسم کی غلط سوچ سے محفوظ فرمائے۔

هذا ما ظهر لي والعلم بالحق عند الله ورسوله عز وجل و صلی اللہ علیہ وسلم

کتبہ: محمد ابو بکر صدیق العطارى

۱۶ جولائی ۱۹۹۸ء

وَجَد (دھمال) کی شرعی حیثیت

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

وَجَد (دھمال) کی شرعی

حیثیت

احادیث کریمہ اور اقوال ائمہ کی روشنی میں
وجد و تواجد کی شرعی تحقیق

استفتاء

کیا فرماتے ہیں علماء کرام و مفتیان شرع متین اس مسئلے میں کہ محفلِ نعت میں بعض لوگ اچھل کود اور رقص کرتے ہیں نیز اپنے پیر صاحب کی آمد پر خوشی کے باعث یا اپنا کوئی مطالبہ منوانے کیلئے بھی اسی طرح کا انداز اختیار کرتے ہیں جو بے خودی میں ایسی حرکات کا ارتکاب کرے تو یہ سمجھ میں آتا ہے مگر جو ہوش و حواس درست ہونے کے باوجود قصداً ایسا کرے اس کیلئے شرعاً کیا حکم ہے؟ مہربانی فرما کر عقلی و نقلی دلائل سے مسئلہ واضح کریں عربی عبارات کا ترجمہ بھی فرمادیں۔ بینواتو جروا

سائل: عبداللہ کراچی

بِسْمِ اللّٰهِ الرَّحْمٰنِ الرَّحِیْمِ

الجواب بعون الوهاب

اللهم هداية الحق والصواب

اگر یہ وحد یعنی اچھل کود اور رقص ممنوعات شرعیہ مثل ریاء و قواعد رقص وغیرہ پر مشتمل ہو تو ناجائز ورنہ جائز ہے علامہ خیر الدین ربلی علیہ الرحمۃ سے جب سوال کیا گیا کہ کچھ لوگ مسجد میں جمع ہو کر ذکر اذکار کرتے ہیں اور دوران ذکر اچھل کود اور رقص کرتے ہیں۔ تو آپ رحمۃ اللہ تعالیٰ علیہ نے اسکے جواب میں خوب تحقیق فرمائی اور رقص کے بارے میں فرمایا ”

واما الرقص ففيه للفقهاء كلام منهم من منعه ومنهم من لم يمنع حيث وجد لئنة الشهود و غلب عليه الوجد واستدلوا بما وقع لجعفر بن ابى طالب لما قال له عليه الصلوة والسلام اشبهت خلقى وخلقى وفي لفظ جعفر أشبه الناس بى خلقا و خلقا فجعل اى مشى على رجل واحد وفي رواية رقص من لذة هذا الخطاب و لم ينكر عليه ﷺ رقصه وجعل ذلك اصلا لجواز رقص الصوفية عند ما يجدونه من لذة المواجيد فى مجالس الذكر والسماع وفي التتارخانيه ما يدل على جوازه للمغلوب الذى حر كاته كحر كات

المرتعش وبهذا افتي البلقينى وبرهان الدين ابناسى وبمثله اجاب بعض الحنفية والمالكية وكل ذلك اذا خلصت النية وكانوا صادقين فى الوجد مغلوبين فى القيام والحركة فى شدة الهيام والشى قد يتصف تارة بالحلال وتارة بالحرام باختلاف القصد والمرام.

﴿ فتاوى خيريه مير محمد کتب خانہ کراچی حصہ دوم صفحہ ۱۸۲ ﴾

ترجمہ:- رقص میں فقہاء کو کلام ہے بعض نے اسے منع فرمایا اور بعض نے اسے جائز فرمایا جبکہ واجد کو لذت شہود حاصل ہو اور اس پر وجد غلبہ کر جائے اور اس پر استدلال جعفر بن ابی طالب رضی اللہ عنہ کے نقل سے کیا کہ جب نبی اکرم صلی اللہ علیہ وسلم نے ان سے فرمایا کہ ”تم سیرت و صورت میں میرے مشابہ ہو۔“ ایک روایت میں ہے کہ لوگوں میں سب سے زیادہ جعفر رضی اللہ عنہ سیرت و صورت میں میرے مشابہ ہیں تو جعفر رضی اللہ عنہ ایک پاؤں پر چلنے لگے۔ اور ایک روایت میں ہے کہ جعفر رضی اللہ عنہ اس خطاب کی لذت سے رقص کرنے لگے مگر نبی کریم صلی اللہ علیہ وسلم نے انکے رقص پر انکار نہ فرمایا اس حدیث کو اصل بنایا گیا ہے صوفیاء کرام کے رقص کیلئے جب وہ مجالس ذکر و سماع میں لذت و وجد سے دوچار ہوتے ہیں۔ تا تا خانہ کی عبارت بھی مغلوبین کی ان حرکات جو کہ مرتعش کی حرکات کی طرح ہوتی ہے کے جواز پر دلالت کرتی ہے اسی پر بلقینی و برهان الدین ابناسی رحمہم اللہ نے فتویٰ دیا اور اسی کے مثل بعض ائمہ حنفیہ و مالکیہ نے فتویٰ دیا اور یہ جواز اسی صورت میں ہے کہ جب نیت خالص ہو اور وجد میں صادق ہوں اور کھڑے ہونے پر مجبور ہوں اور ان کی یہ حرکت شدت عشق کی وجہ سے ہو مقاصد کے اختلاف کی وجہ سے ایک ہی چیز کبھی حلال ہو جاتی ہے اور کبھی حرام۔“

جب یہی سوال حافظ ابن حجر رحمۃ اللہ علیہ سے کیا گیا تو آپ نے ارشاد فرمایا

نعم له اصل فقد روى فى الحديث ان جعفر بن ابى طالب رضی اللہ عنہ رقص بين يدى النبى صلی اللہ علیہ وسلم لما قال له اشبهت خلقى و

خلقى وذلك من لذة هذا الخطاب ولم ينكر عليه ﷺ وقد صح
القيام والرقص فى مجالس الذكر والسماع عن جماعة من
كبار الائمة منهم عز الدين شيخ الاسلام ابن عبد السلام .

﴿فتاوى حديثيه مير محمد كتب خانہ ص ۲۹۸﴾

ترجمہ:- ہاں اس کیلئے اصل ہے تحقیق حدیث شریف میں روایت کیا گیا ہے کہ جعفر رضی اللہ عنہ
نے نبی مکرم صلی اللہ علیہ وسلم کے سامنے رقص کیا جب آپ صلی اللہ علیہ وسلم نے ان سے فرمایا کہ تم سیرت و
صورت میں میرے مشابہ ہو اور رقص نبی اکرم صلی اللہ علیہ وسلم کے خطاب کی لذت کی وجہ سے تھا اور
نبی کریم صلی اللہ علیہ وسلم نے اس فعل سے منع بھی نہیں فرمایا تحقیق بڑے بڑے ائمہ کرام جن میں
عزالدین شیخ الاسلام رحمہ اللہ تعالیٰ بھی شامل ہیں، سے مجالس ذکر و سماع میں قیام و رقص
ثابت ہے۔“

اسی طرح اپنے پیر کی آمد پر یا ان سے کوئی مطالبہ منوانے کیلئے مسجد میں وجد و تواجہ کے اظہار کرنے کا
معاملہ ہے اگر وہ مطالبہ جائز ہو اور اس میں کوئی شرعی قباحت نہ ہو تو اسکے جواز میں کوئی شک نہیں ہے، علامہ خیر
الدین رطلی علیہ الرحمۃ سے جب اسی قسم کا سوال کیا گیا اور کہا گیا

ويقولون يا شيخ عبد القادر، يا شيخ احمد، يا رفاعى شيئاً لله
يا عبد القادر ونحو ذلك ويحصل لهم فى اثناء الذكر وجد
عظيم و حال يعقد و يقيم فيرفعون اصواتهم بالذكر .

﴿فتاوى خيريہ مير محمد كتب خانہ جلد دوم ص ۱۸۰﴾

ترجمہ:- وہ لوگ کہتے ہیں یا شیخ عبد القادر، یا شیخ احمد، یا رفاعی شیئاً لله یا عبد القادر)
کچھ نظر کرم فرمائیے اللہ کے واسطے اے عبد القادر) اور اسکے مثل دیگر کلمات۔ اس ذکر کے
دوران انہیں وجد عظیم لاحق ہوتا ہے اور ان پر حال طاری ہوتا ہے جو انہیں بٹھاتا اور کھڑا
کرتا ہے چنانچہ وہ لوگ اس ذکر سے اپنی آوازوں کو بلند کرتے ہیں،،

تو آپ صلی اللہ علیہ وسلم نے مسجد میں اس طرح کے عمل کو نہ صرف جائز قرار دیا بلکہ اسکے انکار کرنے والوں کا رد فرمایا۔ من

شاء التفصیل فلیراجع الفتاویٰ الخیریہ

اسی طرح تواجدا کا معاملہ ہے تو اجد یہ ہے کہ وجد حقیقی تو نہ ہو مگر اہل حال کی پیروی کی نیت سے انہی جیسی حرکات کرنا اگر یہ ریاء کاری سے پاک ہو تو محمود ہے امام غزالی علیہ الرحمۃ اس بارے میں رقمطراز ہیں

واعلم ایضا ان الوجد ینقسم الی ہاجم والی متکلف ویسمی التواجد وهذا التواجد المتکلف فمنہ مذموم وهو الذی یقصد بہ الریاء وأظہار الاحوال الشریفۃ مع الأفلاس منها ومنہ ماہو محمود وهو التوسل الی استدعاء الاحوال الشریفۃ واکتسابها واجتلابها بالخیلۃ فان للکسب مدخلا فی جلب الاحوال الشریفۃ ولذلك امر رسول اللہ ﷺ من لم یحضرہ البکاء فی قرأۃ القرآن ان یتباکی ویتحاذن فان هذه الاحوال قد تتکلف مبادیہا وتحقق او اخرها. وکیف لا یكون التکلف سببا فی ان یصیر المتکلف فی الآخرة طبعاً کل من یتعلم القرآن اولاً لا یحفظہ تکلفاً ویقرؤہ تکلفاً مع تمام التأمل وأحضار الذهن ثم یصیر ذلک للسان مطرداً حتی یجری بہ لسانہ فی الصلوۃ وغیرہا وهو غافل فیکرأ تمام السورۃ وتثوب نفسہ الیہ بعد انتهائہ الی آخرہا ویعلم انه قرأہا فی حال غفلتہ وكذلك الکاتب یکتب فی الابتداء بجدد شدید ثم تتمرن علی الكتابة یدہ فیصیر الکتب لہ طبعاً فلیکتب اوراقاً کثیرۃ وهو مستغرق القلب بذكر آخر فجميع ما تحتملہ النفس والجوارح من الصفات لا سبیل الی اکتسابہ الا بالتکلف والتصنع اولاً ثم یصیر بالعادة طبعاً وهو المراد بقول بعضهم. العادة طبعیۃ خامسة فکذلک الاحوال

الشريفة لا ينبغي ان يقع اليأس منها عند فقدها بل ينبغي ان يتكلف اجتلابها بالسماع وغيره فلقد شوهد في العادات من اشتهى ان يعشق شخصاً ولم يكن يعشقه فلم يزل يردد ذكره على نفسه ويديم النظر اليه ويقرر على نفسه الاوصاف المحبوبة والاخلاق المحمودة فيه حتى عشقه ورسخ ذلك في قلبه رسوخاً خرج عن حدّ اختياره فاشتهى بعد ذلك الاخلاص منه فلم يتخلص فكذلك حب الله تعالى والشوق الى لقائه والخوف من سخطه وغير ذلك من الاحوال الشريفة اذا فقدها الانسان فينبغي ان يتكلف اجتلابها بمجالسة الموصوفين بها ومشاهدة احوالهم وتحسين صفاتهم في النفس بالجلوس معهم في السماع وبالدعاء والتضرع الى الله تعالى في ان يرزقه تلك الحالة بأن يسير له اسبابها.

﴿احياء العلوم دارالاحياء التراث العربي بيروت ج ۲ ص ۹۶-۲۹۵﴾

ترجمہ:- تو یہ بھی جان لے کہ وجہ کی دو قسمیں ہیں۔ (۱) بے تکلف وجہ (۲) با تکلف وجہ۔ اور یہ دوسری قسم تو اجد کہلاتی ہے پھر تو اجد کی بھی دو قسمیں ہیں۔ ایک مذموم کہ جس کے ذریعے ریا کاری کا ارادہ کیا جائے اور باطن کے خالی ہونے کے باوجود احوال شریفہ کے اظہار کی نیت کی جائے۔ دوسری قسم محمود ہے کہ جس کے ذریعے احوال شریفہ کے حصول و اکتساب کی کوشش کی جائے کیونکہ احوال شریفہ کے حصول میں کسب کا دخل ہے اسی وجہ سے رسول اللہ ﷺ نے حکم فرمایا ہے اس شخص کے لئے رونے جیسی صورت بنانے کا کہ جسے قراءت قرآن میں رونانہ آئے۔ چنانچہ ان احوال کے مبادی میں تکلف کیا جائے تو اسکے اواخر متحقق ہوتے ہیں اور متکلف کی طبیعت میں تکلف کیوں نہ سبب بنے گا کہ ہر قرآن سیکھنے

والا ابتداء تکلف ہی سے حفظ کرتا ہے اور تامل ہی کے بعد تکلف ہی سے قراءت کرتا ہے۔ یہاں تک کہ نماز وغیر نماز میں اسکی زبان پر قراءت جاری ہو جاتی ہے اس حال میں کہ وہ غافل ہوتا ہے پس وہ پوری سورت پڑھ لیتا ہے اور پوری قراءت درست ہوتی ہے حالانکہ وہ جانتا ہے کہ اس نے اسے غفلت کی حالت میں پڑھا ہے ایسے ہی کاتب کا معاملہ ہے ابتداء تو بہت مشکل سے لکھ پاتا ہے پھر کتابت پر اس کا ہاتھ چل پڑتا ہے اور لکھنا اس کی طبیعت میں شامل ہو جاتا ہے یہاں تک کہ وہ بہت زیادہ صفحات لکھ لیتا ہے باوجود یہ کہ اس کا دل کسی اور فکر میں مستغرق ہوتا ہے پس وہ تمام صفات جن کا احتمال نفس و جوارح میں پایا جاتا ہے وہ ابتداء تکلف و بناوٹ ہی کے ذریعے سے کسب کی جاتی ہیں پھر عادت کے ذریعے سے طبیعت کا حصہ بن جاتی ہیں اور بعض علماء کے قول کے مطابق عادت پانچویں طبیعت ہے سے یہی مراد ہے چنانچہ یہی معاملہ احوال شریفہ (وجد) کا ہے انسان کو وجد نہ ہونے کی وجہ سے مایوس نہیں ہونا چاہیے بلکہ اسے چاہیے کہ سماع وغیرہ کے ذریعے اس کے حصول کی کوشش کرے تحقیق اس بات کا عادیہ مشاہدہ کیا گیا ہے کہ جب کوئی کسی شخص سے عشق کرنے کی خواہش رکھتا ہے حالانکہ اس وقت دل میں اس شخص کیلئے عشق نہیں ہوتا پھر وہ اس کی یاد میں لگ جائے اور اپنی فکر کو اسی جانب متوجہ کرے اور خود اپنی ذات میں اسکے اوصاف محبوبہ اور اخلاق محمودہ کو مقرر کرے تو بالآخر عشق کی خواہش کرنے والے کے دل میں ایسا عشق پیدا ہوتا ہے کہ اسکے اختیار سے باہر ہو جاتا ہے پھر اگر وہ اس عشق سے چھٹکارا بھی چاہے تو چھٹکارا نہیں پاسکتا ہے ایسا ہی معاملہ اللہ تعالیٰ کی محبت، اس سے ملاقات کا شوق، اسکے غضب کے خوف وغیرہ دیگر احوال شریفہ کا ہے پس اگر کوئی ان احوال شریفہ سے خالی ہو تو اسے چاہیے کہ وہ ان احوال شریفہ سے متصف لوگوں کی بیٹھک، ان کے احوال کے مشاہدے، اپنے نفس میں ان کی صفات کی تحسین کرے، ان کے ساتھ مجلس سماع میں بیٹھ کر ان احوال شریفہ کے لئے کسب کرے اللہ عزوجل کی بارگاہ میں عاجزی کرے اور دعا کرے کہ اللہ تعالیٰ اسے وہ حالت عطا فرمائے کہ جس کے ذریعے احوال شریفہ کے کسب

کے اسباب میسر آجائیں۔۔

علامہ خیر الدین ربلی علیہ الرحمۃ نے بھی مسجد میں حسن نیت کے ساتھ مغلوں میں حال کی پیروی میں اچھلنے، کودنے اور بے ہنگم رقص کرنے کے جواز کا قول فرمایا اور اس پر احادیث سے استدلال فرمایا آپ علیہ الرحمۃ فرماتے ہیں۔

وفی شرح الجامع الصغیر للمناوی فی قوله ﷺ من احب قوماً حشره اللہ تعالیٰ فی زمرتهم قال من احب اولیاء الرحمن فهو فی الجنان ومن احب حزب الشیطان فهو معهم فی النیران وفیہ اشارة عظیمة لمن احب الصوفیة او تشبه بهم و انه یكون مع تقریطه بالتیام بما هم علیہ فی الجنة و من تشبه بهم انما فعل ذلك لمحبتہ ایاہم.

﴿ فتاویٰ خیریہ میر محمد کتب خانہ حصہ دوم ص ۱۸۰ ﴾

ترجمہ :- علامہ مناوی علیہ الرحمۃ کی شرح الجامع الصغیر میں نبی کریم ﷺ کے قول مبارک جو کسی قوم سے محبت رکھتا ہے اللہ تعالیٰ انہیں کے زمرے میں اس کا حشر فرمائے گا۔ کے بارے میں ہے کہ فرمایا جو رحمن عزوجل کے اولیاء سے محبت رکھتا ہے وہ جنت میں ہے اور جو شیطانی جماعت سے محبت رکھتا ہے تو وہ انکے ساتھ آگ میں ہے۔ اس میں عظیم اشارہ ہے اس شخص کیلئے جو صوفیائے کرام سے محبت رکھتا ہے یا ان کی مشابہت کرتا ہے وہ اپنے قیام میں تفریط کے باوجود ان کے ساتھ جنت میں ہوگا اور جو ان کی مشابہت کرتا ہے تو وہ دراصل ان سے محبت کی وجہ سے کرتا ہے۔“

اعلیٰ حضرت عظیم البرکت امام احمد رضا خان علیہ رحمۃ الرحمن نے بھی مغلوں میں حال کی پیروی میں حسن نیت سے تواجد کرنے کو نہ صرف جائز بلکہ محمود قرار دیا ہے آپ ﷺ فرماتے ہیں:

ثم قال ولا شک ان التواجد وهو تکلف الوجد و اظہارہ من غیر ان یکون له وجد حقیقة فیہ تشبه باهل الوجد الحقیقی

وہو جائز بل ہو مطلوب شرعا قال رسول اللہ ﷺ من تشبه بقوم فهو منهم رواه الطبرانی فی الاوسط عن حذیفۃ الیمان رضی اللہ تعالیٰ عنہما وانما کان المتشبهہ بالقوم منهم لان تشبهہ بہم یدل علی حبه ایاہم ورضاءہ باحوالہم وفعالہم و قد قال رسول اللہ ﷺ ان الرجل اذا رضی ہدی الرجل و عملہ مثلہ فهو مثل عملہ رواہ الطبرانی من حدیث عقبۃ بن عامر ؓ (الی ان قال بعد ما اطال واطاب کما ہو دأبہ قدس سرہ) اما تکلف الوجد علی الوجه الصحیح لاجل التشبهہ بالصالحین ولغیر ذالک من المقاصد الحسنۃ فقد اشار الیہ العلامة الشیخ القشیری فی اوائل رسالۃ المشہورۃ . حیث قال التواجد استدعاء الوجد بضرب اختیار و لیس لصاحبہ کمال الوجد اذ لو کان لکان واجدا و باب التفاعل اکثرہ علی اظہار الصفتہ و لیست کذلک فقوم قالوا التواجد غیر مسلم لصاحبہ لما یتضمن من التکلف و یبعد عن الحقیقی وقوم قالوا انه مسلم للفقراء و المجردین الذین ترصدوا الوجد ان ہذہ المعانی واصلہم خبر الرسول ﷺ ابکوا فان لم تبکوا فتباکوا. ۵۱

﴿فتاویٰ رضویہ ج ۱۰ نصف اول صفحہ ۲۱۴﴾

ترجمہ:- پھر حدیقہ میں فرمایا کہ بلاشبہ با تکلف وجد اور وجد حقیقی نہ ہونے کے باوجود وجد کے اظہار کو تواجد کہتے ہیں تواجد میں حقیقی وجد والوں سے تشبہ ہے اور یہ جائز بلکہ شرعا مطلوب ہے نبی اکرم ﷺ نے فرمایا جس نے جس قوم کی مشابہت کی وہ انہیں میں سے ہے اس حدیث شریف کو طبرانی نے اوسط میں بروایت حذیفہ بن الیمان ؓ روایت کیا

ہے کسی قوم سے مشابہت کرنے والا اسی قوم سے ہے اس لئے کہ اس کا ان لوگوں کی مشابہت کرنا ان لوگوں سے محبت کرنے اور ان کے احوال و افعال سے راضی ہونے کی دلیل ہے تحقیق رسول اللہ ﷺ نے فرمایا کہ جب آدمی کسی دوسرے آدمی کی ہدایت سے راضی ہو اور پھر وہ اس پر عمل کرے تو اس کا یہ عمل اسی آدمی کے عمل کے مثل ہے اس حدیث شریف کو طبرانی نے عقبہ بن عامر رضی اللہ عنہ سے روایت کیا ہے (پھر انھوں نے یہاں تک فرمانے کے بعد اپنی عادت کے مطابق خوب اچھا اور طویل کلام کیا) جہاں تک صالحین سے تشبہ اور دیگر مقاصدِ حسنہ کے حصول کے لیے اختیاری وجد کرنے کا تعلق ہے تو اس کے بارے میں علامہ ابوالقاسم قشیری علیہ الرحمۃ نے رسالہ قشیریہ کی ابتداء میں یہ کہہ کر اشارہ فرمایا کہ تو اجد اپنے اختیار سے وجد کو کسب کرنے کو کہتے ہیں حالانکہ اسے وجد نہیں ہوتا ہے کیونکہ اگر اسے حقیقی وجد حاصل ہوتا تو وہ واجد ہوتا تو اجد باب التفاعل سے ہے اور باب تفاعل اکثر ایسی صفت کے اظہار کے لئے آتا ہے جو بندہ میں نہ ہو چنانچہ بعض لوگوں نے کہا کہ تو اجد اس شخص کیلئے مسلم (سلامتی والا) نہیں ہے جو با تکلف وجد کرتا ہے مگر بعض لوگوں نے کہا کہ یہ ان فقراء اور پرہیزگاروں کے لئے مسلم ہے کہ جو وجد کے منتظر ہوں اسکی اصل رسول اکرم ﷺ کی حدیث ”رؤدا اگر رونانہ آئے تو رونے جیسی صورت بناؤ“ ہے۔

امام اہلسنت رضی اللہ عنہ نے اسی پر بس نہ کی بلکہ ان لوگوں کا رد بھی فرمایا جو متواجدين کی نیت کے بارے میں شک کرتے ہیں آپ رضی اللہ تعالیٰ عنہ فرماتے ہیں: ”امام غزالی علیہ الرحمہ اور دیگر اکابر رحمہم اللہ نے فرمایا کہ اچھی نیت سے حالت بناتے بناتے حقیقت مل جاتی ہے اور تکلف دفع ہو کر تواجدا سے وجد ہو جاتا ہے۔ تو یہ ضرور محمود ہے مگر اسکے لئے خلوت مناسب ہے۔ مجمع میں ہونا اور ریا سے بچنا دشوار ہے پھر بھی دیکھنے والوں کیلئے بدگمانی حرام ہے اللہ عزوجل فرماتا ہے:

” يا ايها الذين امنوا اجتنبوا كثيرا من الظن ان بعض الظن اثم “

اے ایمان والو! بہت گمانوں سے بچو کہ کچھ گمان گناہ ہیں۔

نبی کریم ﷺ فرماتے ہیں:

ایاکم والظن فان الظن اکذب الحدیث

گمان سے بچو کہ گمان سب سے بڑھ کر جھوٹی بات ہے۔ جسے وجد میں دیکھو یہی سمجھو کہ اسکی حالت حقیقی ہے اور اگر تم پر ظاہر ہو جائے کہ وہ ہوش میں ہے اور باختیار ایسی حرکات کر رہا ہے تو اسے صورت دوم پر محمول کرو جو محمود ہے یعنی محض اللہ کیلئے نیکوں سے تشبہ کرتا ہے نہ کہ لوگوں کے دکھاوے کو ان دونوں صورتوں میں نیت ہی کا فرق ہے اور نیت امر باطن جس پر اطلاع اللہ ورسول کو ہے جل وعلا و صلی اللہ علیہ وسلم۔ تو اپنی طرف سے بری نیت قرار دے لینا برے ہی دل کا کام ہے آئمہ دین فرماتے ہیں۔

الظن الخبیث انما ینشأ من القلب الخبیث

خبیث گمان خبیث دل ہی سے پیدا ہوتا ہے۔ والعیاذ باللہ تعالیٰ

﴿فتاویٰ رضویہ جلد ۱۰ نصف آخر صفحہ 78﴾

ادعو من اللہ سبحانہ و تعالیٰ ان یحفظنا من سوء

الظن و یحشرنا فی زمرة الصوفیاء و الصالحین۔ امین۔

واللہ ورسولہ اعلم بالصواب جل و علا و صلی اللہ علیہ وسلم

کتبہ

محمد ابو بکر صدیق عطاری

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

پہلی منزل پر صفا و مروہ کے مابین سعی کا حکم

لوگوں کے اذہام کے باعث صفا و مروہ
کے مابین تعمیر کردہ جدید عمارت پر
سعی کرنے کا شرعی حکم

استفتاء

کیا فرماتے ہیں علماء دین و مفتیان شرع متین اس مسئلہ میں کہ بعض علماء فرماتے ہیں کہ سعودی حکومت نے صفا و مروہ کے مابین سعی کے لیے جو جدید عمارت قائم کی ہے اس پر چڑھ کر سعی کرنے سے واجب ادا نہ ہوگا کیونکہ یہ مسجد نہیں ہے کہ جس کی فضا اور زمین کے لیے ایک ہی حکم ہو برائے مہربانی آپ کے نزدیک درست مسئلہ کیا ہے تحریر فرمادیں اللہ تعالیٰ آپ کو جزائے خیر عطا فرمائے۔ امین

مستفتی محمد کامران قادری
گجرات۔ سرائے عالمگیر

بِسْمِ اللّٰهِ الرَّحْمٰنِ الرَّحِیْمِ

الجواب بعون الوهاب

اللهم هداية الحق والصواب

صورت مسئلہ میں فقیر کے نزدیک اوپر والی منزل پر بھی سعی کرنے سے واجب ادا ہو جائے گا اس کیلئے مسجد ہونا ضروری نہیں ہے بعض علماء کرام نے جو نفی کا قول کیا ہے اسکی ایک وجہ تو ظاہر ہی ہے جیسا کہ سوال میں بیان کیا گیا ہے یعنی انکے نزدیک صفا و مروہ کے مابین زمین پر مشی بالاقدام (قدموں کے بل چلنا) واجب ہے یا یہ کہ ان کے نزدیک صفا و مروہ کی پہاڑیوں پر چڑھنا واجب ہے کیونکہ ان علماء کرام نے نفی کیلئے عدم مسجد کی تعلیل بیان کی ہے اس سے یہی ظاہر ہے۔ حالانکہ مشی بالاقدام کا وجوب مفقود ہے۔ مگر ممانعت کی یہ دونوں علتیں ہی درست نہیں ہیں۔ کتب فقہیہ میں ان کا ثبوت نہیں ملتا بلکہ اس کے برعکس اگر کہیں مشی علی ارض الصفا و المروۃ (صفا و مروہ کی زمین پر قدموں کے بل چلنے) کے وجوب کا وہم بھی ہوا تو دیگر علماء کرام نے اسکا رد فرمایا ہے جیسا کہ امام سندی علیہ الرحمہ کی عبارت سے یہ وہم ہوتا ہے آپ فرماتے ہیں،

ويلصق عقبه في الابتداء بالصفاء واصابع رجليه بالمروة وفي الرجوع عكسه .

﴿باب المناسك مع ارشاد الساری مکتبہ اسلامیہ کوئٹہ ص: ۱۲۰﴾

ترجمہ: اور ابتداء میں اپنی ایڑیوں کو صفا سے لگائے گا اور پاؤں کی انگلیوں کو مروہ اور واپسی میں اس کے برعکس کریگا۔

مگر ملا علی قاری نے اس کی وضاحت فرمادی کہ یہ واجب نہیں ہے۔ آپ فرماتے ہیں،
ثم رأيت قول الطرابلسي صريحا والشرط ان يقع جميع المسافة
بين الصفا والمروة وتعقبه المصنف بقوله في الكبير وهو ليس
بظاهر لأنه مذهب الشافعية لا مذهبنا .

ترجمہ: پھر میں نے طرابلسی کا صریح قول دیکھا کہ سعی کے لئے شرط ہے کہ پوری سعی صفا و مروہ کے درمیان ہو مگر مصنف نے کبیر میں یہ کہہ کر اس بات کا تعاقب کیا کہ یہ ظاہر نہیں ہے بلکہ شافعیہ کا مذہب ہے نہ کہ ہمارا۔

﴿ايضا﴾

مذکورہ بالا اور دیگر عبارات فقہیہ سے اتنا تو ثابت ہے کہ صفا اور مروہ کے درمیان مشی واجب ہے مگر یہ ہرگز بھی ثابت نہیں ہے کہ یہ مشی بعینہا علی ارض الصفا والمروة پر ہو اگر یہ اعتراض کیا جائے کہ بحر الرائق، التا تاریخانیہ، اور مناسک ملا علی قاری رحمہ اللہ وغیرہ کتب میں بیان کردہ مسئلہ سے پتہ چلتا ہے کہ مشی بالاقدام علی الارض بعینہا (خاص صفا و مروہ کی زمین پر چلنا) واجب ہے وہ مسئلہ درج ذیل ہے۔ واللفظ للبحر

وقد قدمنا ان المشي فيه واجب حتى لو سعی راكبا من غير عذر
لزمه دم .

﴿البحر الرائق - مکتبہ رشیدیہ کوئٹہ ج- ۳ ص- ۳۳۲﴾

اس عبارت سے ظاہر ہوتا ہے کہ سوار ہو کر سعی کرنے پر دم اس لیے واجب ہوا ہے کہ اس نے مشی بالاقدام

علی ارض مابین الصفا والمروة (صفا و مروہ کے مابین زمین پر قدم کے بل چلنا) کو ترک کیا ہے۔ الجواب: یہ فقیر حقیر پر تقصیر عرض کرتا ہے کہ اس عبارت سے مشی علی الارض ثابت کرنا خطا ہے بلکہ دم واجب ہونگی وجہ مطلق سعی کو ترک کرنا ہے اور وہ سواری کرنے سے فوت ہو جاتی ہے کیونکہ اگر مشی بالاقدام علی الارض (زمین پر قدموں کے بل چلنا) واجب ہوتی تو علامہ ابن نجیم رحمہ اللہ کی عبارت میں فیہ کے بجائے علیہ ہوتا ہے اور عبارت یوں ہوتی،

”ان المشی علی الارض واجب -----“

مزید وضاحت کے لیے تاتارخانیہ کی عبارت درج کی جاتی ہے

لو طاف بالبيت محمولا اور اکبا او سعی بين الصفا والمروة
راكبا او محمولا ان كان ذالك بعذر يجوز ولا يلزمه شئ وان كان
بغير عذر فما دام بمكة يعيد ان رجع الى اهله فانه يريق لذالك
دما عندنا.

﴿التاتارخانیہ ادارة القرآن ج ۲ ص ۲۵۱﴾

ترجمہ: اگر کسی نے بیت اللہ شریف کا طواف لدے ہوئے یا سوار ہو کر کیا یا صفا و مروہ کے درمیان سوار ہو کر یا لد کر سعی کی اگر ایسا کرنا کسی عذر کی وجہ سے تھا تو جائز ہے اور اس پر کوئی چیز لازم نہ ہوگی۔ اور اگر بغیر عذر ایسا کیا تو جب تک مکہ معظمہ میں ہے اس کو دھرائے گا اور اگر وہ اپنے گھر والوں کی طرف لوٹ آیا تو ہمارے نزدیک دم دے گا۔

علامہ عالم بن العلاء الانصاری الاندرپتی رحمہ اللہ کی عبارت سے پتہ چلا کہ طواف بیت اللہ اور سعی بین الصفا والمروة میں مشی بالاقدام واجب ہے اور ان دونوں کا حکم ایک ہی ہے اور یہ بات اصل علم پر روشن ہے کہ بیت اللہ کے طواف میں ارض مسجد (مسجد کی زمین) شرط نہیں ہے بلکہ مسجد کی پہلی دوسری یا تیسری منزل پر رہتے ہوئے بھی طواف کیا جائے تو طواف ہو جائے گا کیونکہ زمین شرط نہیں ہے یعنی اسی طرح سعی بین الصفا والمروة میں ارض یعنی شرط نہیں ہے بلکہ اگر کوئی دوسری یا تیسری منزل میں بھی صفا و مروہ کے مابین سعی کرے اور مشی بالاقدام پائی جائے تو واجب ادا ہو جائے گا لہذا جس طرح طواف بیت اللہ میں دم واجب ہونے کی وجہ ترک ارض مسجد کے بجائے ترک مشی بالاقدام (اپنے پاؤں کے بل چلنا) بدون عذر ہے اسی طرح سعی بین الصفا

المروہ میں بھی دم واجب ہونے کی وجہ ترک مشی بالاقدام علی ارض الصفا والمروہ کے بجائے ترک مشی بالاقدام بدون عذر ہے۔

علی سبیل التزول بالفرض یہ بات مان لی جائے کہ صفا و مروہ کے مابین سعی میں مشی بالاقدام علی الارض واجب ہے تو پھر بھی پہلی، دوسری اور تیسری منزل میں مشی کرنے سے واجب ادا ہو جائیگا کیونکہ صفا و مروہ کے مابین یہ منزلیں تخت کے حکم میں ہیں۔ اور یہ بات اہل علم سے پوشیدہ نہیں ہے کہ فرض اور واجب نمازیں نیز سنن فجر بلا عذر دلبہ (چوپائے) یا چھکڑے پر جس کا جو جانور پر ہو تو جائز نہیں ہوتیں کیونکہ قراری علی الارض شرائط نماز میں سے ہے مگر یہی نمازیں ایسے چھکڑے پر کہ جس کا جو جانور پر نہ ہو یا تخت پر یا کئی منزلہ بلند عمارتوں میں ادا کی جائیں تو صحیح ہو جاتی ہیں بلکہ کراہت بھی نہیں ہوتی کیونکہ یہ سب اشیاء بھی زمین کے تابع ہو کر استقراری علی الارض کے منافی نہیں ہیں۔

لہذا اسی طرح صفا و مروہ کے مابین قائم کی گئی عمارتیں بھی اسی زمین کے تابع ہیں ان کے لیے بھی وہی حکم ہوگا جو زمین کا ہے چنانچہ ان عمارتوں میں مشی بالاقدام پائی جائے یا حالت عذر میں نہ بھی پائی جائے تو واجب ادا ہو جائے گا نیز فقیر نے صفا و مروہ کے مابین عمارتوں کو زمین کے تابع کیا ہے تو اس کی بھی دلیل درج ذیل ہے۔ صفا کی پہاڑی پر چڑھ کر بیت اللہ شریف کی زیارت کرنا سنت ہے مگر ان بزرگوں کے زمانے میں اس پہاڑی کے ابتدائی حصے زمین میں دفن ہو چکے تھے لہذا بعینہ ان ابتدائی حصوں پر چڑھنا ممکن نہ رہا تھا۔ البتہ یہ ممکن تھا کہ کچھ زیادہ اوپر چڑھا جائے تاکہ بعینہ صفا پر چڑھنا حاصل ہو جائے۔ مگر علامہ علی قاری علیہ الرحمہ فرماتے ہیں،

هذا هو الاظهر لكن تصوير انما كان يتصور في المهد الاول حيث يوجد من الصفا والمروة مرتفعان الارض واما في هذا الزمان فلكون دفن كثير من اجزائهما لا يمكن حصول ما ذكر فيهما فيكفي المرور فوق اوائلهما.

المسلك المتقسط في منسلک المتوسط مع ارشاد الساری

ترجمہ: یہی بات ظاہر ہے مگر یہ اول زمانے میں تو ممکن تھا جب صفا و مروہ کے ابتدائی حصے زمین سے بلند ہوتے تھے مگر اس زمانے میں صفا و مروہ کے بہت سے اجزاء کے دفن ہونے کی وجہ سے یہ بات ممکن نہ رہی چنانچہ ان کے ابتدائی حصوں (جو کہ زمین میں دفن ہو چکے ہیں) پر سے گذرنا کافی ہوگا۔

ایسے ہی علامہ السید المحقق ابن عابدین شامی رحمہ اللہ نے فرمایا،

”اعلم ان كثير امن درجات الصفا دفنت تحت الارض بارتفاعها ، حتى ان من وقف على اول درجاتها الموجودة امكنه ان يرى البيت لا يحتاج الى الصعود.“

(ردالمحتار على الدر المختار مكتبة امداديه - ملتان ج ۳ ص

(۵۱۴

ترجمہ: جان لے کہ صفا کے بہت سے حصے زمین کے دفن ہونے کی وجہ سے زمین میں دفن ہو چکے ہیں حتیٰ کہ اگر کوئی اس کے موجودہ اول حصے پر کھڑا ہو جائے تو اس کے لئے بیت اللہ دیکھنا ممکن ہوگا اور اسے مزید اوپر چڑھنے کی حاجت نہ ہوگی۔

مذکورہ بالا دونوں عبارتوں سے یہی ظاہر ہے کہ صفا و مروہ کے بعض حصے جو کہ مٹی کے نیچے دفن ہو چکے ہیں ان پر چڑھنے کا عمل اس مٹی پر چڑھنے سے ادا ہو جائے گا اور یہ اس لیے ہوگا کہ یہ مٹی ان کے تابع ہے۔ لہذا تابع پر چڑھنا متبوع پر چڑھنا ہے اسی طرح جدید بنائی گئی عمارتوں کا حکم ہوگا لہذا ان عمارتوں پر مٹی سے وجوب کی ادائیگی سے کوئی شے مانع نہیں ہے۔ الحمد لله الذی وفق لی هذا وما كنت اهتدى لہذا۔

ثانیاً: اگر علماء مانعین اس وجہ سے منع کرتے ہیں کہ صفا و مروہ پر صعود واجب ہے تو یہ درست نہیں ہے بلکہ یہ سنا ہے۔ كما قال العلامة ابن نجيم في البحر والعلامة الدرپتی في التاتارخالیہ والشلبی فی حواشیه علی التبین، ملا علی القاری فی شرح الباب والشامی فی رد المحتار وغيرهم بالفاظ

مختلفة واللفظ للشلبی علیہم الرحمة قوله

(فی المتن خرج الی الصفا الخ) قال فی الداریة ثم الصعود علی الصفا سنة وبه قال الشافعی وفی المشهور عنه انه رکن اه قال الکرمانی رحمہ اللہ فان لم یصعد علی الصفا والمروہ فی السعی الذی ذکرنا یجوز عندنا ویکرہ لما فیہ من ترک السنة ولا یجب بترکہ شیء لانه من السنة اه قوله ثم الصعود علی الصفا ای والمروہ فتح وقوله سنة ای فیکرہ ترکہ مشیاً علیہ اه فتح۔

ترجمہ: (متن میں ہے کہ وہ صفا کی طرف نکلے) درلیہ میں فرمایا کہ پھر صفا پر چڑھنا سنت ہے یہی امام شافعی رحمہ اللہ تعالیٰ کا قول ہے اور ان سے ایک مشہور روایت کے مطابق یہ رکن ہے۔ امام کرمانی رحمہ اللہ تعالیٰ فرماتے ہیں اگر وہ سعی کے دوران صفا و مروہ پر نہ چڑھے تو ہمارے نزدیک جائز ہے اور ترک سنت کی وجہ سے مکروہ ہے مگر اس کی وجہ سے کوئی چیز واجب نہ ہوگی کیونکہ وہ سنت ہے۔ پھر ان کا کہنا کہ صفا پر چڑھنا یعنی مروہ پر بھی (فتح) اور ان کا کہنا سنت یعنی پس مکروہ ہے اس پر مشی کو ترک کرنا۔

﴿حاشیہ الشلبی علی تبیین الحقائق مکتبہ حقانیہ ملتان ج ۲ ص ۹﴾

﴿التا تاریخانیہ ادارۃ القرآن کراچی ج ۲ ص ۲۵۰﴾

﴿البحر الرائق مکتبہ رشیدیہ کوئٹہ ج ۲ ص ۳۳۳﴾

﴿المسک المنقسط فی المنسک المتوسط مکتبہ اسلامیہ کوئٹہ ص ۱۲۰﴾

﴿رد المحتار علی الدر المختار مکتبہ امدادیہ ملتان ج ۳ ص ۵۱۴﴾

بلکہ تا تاریخانیہ میں تو بروایت عیسیٰ بن ابان اس سے بھی زیادہ ہے یعنی اگر صفا و مروہ سے تین تین گز دور رہ کر بھی سعی کریگا سعی کا واجب ادا ہو جائے گا جیسا کہ علامہ اندرپتی رحمہ اللہ تعالیٰ فرماتے ہیں،

وان لم یقف علی الصفا والمروہ یجزیہ سعیہ رواہ عیسیٰ بن

ابان عن محمد، وعنه ایضا: لو ابتدأ السعی بین الصفا والمروہ

حتى اذا بقى بينه وبين مروة مقدار ثلاثة رجع الى الصفا حتى
سعى هكذا بين الصفا والمروة سبع مرات ثم رجع الى اهله لم
يكن عليه دم.

﴿التاتارخانيه ادارة القرآن كراچي ج ۲ ص ۲۵۰﴾

ترجمہ: اگرچہ صفا و مروہ پر کھڑا نہ ہو تو بھی اس کی سعی درست ہو جائے گی۔ اس کو عیسیٰ بن ابان
نے امام محمد رحمہما اللہ تعالیٰ سے روایت کیا ہے اور ان سے یہ روایت بھی ہے اگر اس نے صفا و مروہ
کے مابین سعی کی۔ اس کے اور مروہ کے درمیان تین گز کا فاصلہ ہو پھر صفا کی طرف لوٹ آئے حتی
کہ صفا و مروہ کے مابین اسی طرح سات مرتبہ سعی کرے پھر اپنے اہل کی طرف لوٹ آئے تو اس
پر دم نہ ہوگا۔

مذکورہ بالا عبارت میں تین تین گز کے استثناء کے باوجود سعی بین الصفا والمروة کا صحیح ہونا قطع مسافت کے
ساتھ ہی ممکن ہے اور اس کی وجہ یہی ہے جو کہ ہم نے ملا علی قاری رحمہ اللہ کے حوالے سے بیان کی کہ: فلکون
دفن كثير من اجزائهما لا يمكن حصول ما ذكر فيهما فيكفي المرور فوق
اوائلهما۔ یعنی صفا و مروہ کے بہت سے حصے جو کہ تین گز یا اس سے زیادہ لمبائی کے زمین میں دفن ہو چکے
ہیں۔ لہذا اگر صفا و مروہ سے تین تین گز دور رہ کر بھی سعی کریگا تو یہ سعی بین الصفا والمروة ہوگی اور جمع مسافت بھی
قطع ہو جائے گی۔

والله ورسوله اعلم بالصواب

کتبہ

محمد ابو بکر صدیق عطاری عفی عنہ

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

فرقہ واریت کے اسباب

آسٹریلیا کے شہر سدنی کے ایک اخبار میں شائع
ہونے والے غیر مقلد کے اعتراضات بنام ”مسلمان
اور فرقہ واریت آخر کیوں؟“ کے قرآن و حدیث
کی روشنی میں مسکت جوابات

بِسْمِ اللّٰهِ الرَّحْمٰنِ الرَّحِیْمِ

چند دن پہلے اخبار پاکستان میں مرزا زاہد نامی شخص نے ایک مضمون ”مسلمان اور فرقہ واریت آخر کیوں؟“ کے نام سے لکھا تھا اس مضمون میں جھوٹے پروپیگنڈے کے ذریعے امت مسلمہ کے سادہ لوح افراد کو مغالطہ میں ڈالنے کی کوشش کی گئی ہے بلکہ زیادہ غور و فکر کیا جائے تو ایک جدید فرقے کے نظریات کا بیان نظر آتا ہے۔ جس کے ڈانڈے غیر مقلدیت سے جاتے ہیں۔ مرزا صاحب نے اس مضمون میں مصلح اور ہمدرد کا لباس پہن کر اپنے باطل نظریات کو انتہائی سہولت سے بیان فرما دیا اگر وہ اسی بات کو اپنے اصل روپ میں ظاہر ہو کر بیان کرتے تو شاید کوئی شخص بھی ان کی باتوں پر کان نہ دھرتا۔ اس مضمون میں کئی باتیں قابل غور ہیں ان میں سے کچھ درج ذیل ہیں۔

- ۱) کہ مسلمان صرف فقہی اختلاف کی وجہ سے ایک دوسرے کے خون کے پیاسے ہو رہے ہیں۔
- ۲) ایک فرقے والا دوسرے فرقے والے سے ہاتھ ملانا پسند نہیں کرتا۔
- ۳) ایک امام کے پیروکار دوسرے امام کے پیروکار کو کافر کہنے میں عار محسوس نہیں کرتے۔
- ۴) درود شریف پڑھنے والوں کو سرکار ﷺ کے نزدیک مبغوض قرار دینا۔
- ۵) صحابہ کرام رضوان اللہ علیہم اجمعین کے اجتہادی مسائل کو بے جا تنقید کا نشانہ بنانا۔
- ۶) امت مسلمہ کو اس بات کا مشورہ دینا کہ آئمہ و صحابہ ﷺ کو ایک طرف رہنے دو۔
- ۷) تقلید آئمہ اربعہ کو رسول اللہ ﷺ کی اطاعت کے خلاف قرار دینا۔
- ۸) مسلمان ہونے کے لیے صرف یہی شرط رکھنا کہ جو کلمہ طیبہ کی گواہی دے اور ختم نبوت پر ایمان رکھے وہ مسلمان ہے۔

۹) صحاح ستہ میں وارد احادیث اور آئمہ فن حدیث کے نزدیک مقبول احادیث کو موضوع اور ضعیف قرار دینا ان کے علاوہ دیگر غلط باتیں لکھیں۔

اب میں ان نکات کے بارے میں انتہائی اختصار کے ساتھ لکھوں گا تاکہ قاری کے لیے پریشانی کا باعث نہ ہو۔ مگر حق و باطل میں بھی تمیز ہو جائے اور لوگ زاہد مرزا اور اس کے ہم خیال ٹولہ کی کذب بیانی سے بھی باخبر

اولا

مرزا صاحب نے امت مسلمہ کی سادہ عوام کو مذاہب اربعہ یعنی حنفی، مالکی، شافعی اور حنبلی فقہی مکاتب فکر سے برگشتہ کرنے کے لیے بے دلیل دعویٰ کیا کہ یہ لوگ ایک دوسرے کے خون کے پیاسے ہیں یہ الزام حقیقت سے بعید اور جھوٹ پر مبنی ہے۔ بلکہ اس وقت بھی اگر ساری دنیا میں بسنے والے مسلمانوں کا مشاہدہ کیا جائے تو کہیں بھی اس بات کے نام و نشان بھی نہیں ملیں گے اس کے برعکس چاروں فقہی مکاتب فکر کے افراد ایک دوسرے کا اکرام کرتے ہیں اور ایک دوسرے کے پیچھے نماز پڑھنے کو نہ صرف جائز سمجھتے ہیں بلکہ اس میں کچھ حرج بھی نہیں جانتے ہاں ان مذاہب اربعہ کے علاوہ آخری زمانے میں کچھ جدید فرقے نمودار ہوئے ہیں کہ جن کے عقائد و مسائل مذاہب اربعہ سے یکسر مختلف ہیں۔ انھیں ساری دنیا کے مسلمان برا جانتے ہیں جسکی مثال بارہویں صدی میں پیدا ہونے والے غیر مقلد اور مقلد وہابی فرقے (تبلیغی جماعت) کی ہے۔ ان شاء اللہ اس کے بارے میں مختصر معلومات ذیل میں آرہی ہیں۔

ثانیا

مرزا صاحب نے لکھا کہ ایک فرقے والا دوسرے فرقے والے سے ہاتھ ملانا پسند نہیں کرتا۔ مرزا صاحب نے یہاں وضاحت نہیں کی کہ ان کی فرقہ سے کیا مراد ہے آیا فرقے سے مراد مذاہب اربعہ ہیں تو ان کی یہ بات سراسر الزام ہے اور جھوٹ پر مبنی ہے۔ کیونکہ عرب ممالک جہاں پر عموماً مذاہب اربعہ سے تعلق رکھنے والے افراد ایک بڑی تعداد میں ایک ساتھ رہتے ہیں وہاں اس قسم کی کوئی بات نہ دیکھنے کو ملی ہے نہ ہی اس قسم کی خبر کہیں پڑھنے کو ملی ہے اور نہ ہی کسی کی زبانی سنا ہے بلکہ یہ حضرات تو ایک دوسرے کے پروگرامز میں شرکت کرتے ہیں بلکہ محفل میلاد اور بزرگان دین کے اعراس پر تو ان کی اجتماعیت دیکھنے سے تعلق رکھتی ہے اور اگر مرزا صاحب کی فرقوں سے مراد مختلف عقائد رکھنے والے فرقے مراد ہیں تو یہ بات کسی حد تک درست ہے اور یہ کوئی غیر اسلامی بات نہیں بلکہ عین کتاب و سنت اور عمل صحابہ کرام علیہم الرضوان کے مطابق ہے مثلاً ایک گمراہ فرقہ صحابہ کبار علیہم الرضوان پر نہ صرف تمرا کرنا جائز سمجھتا ہے بلکہ اسے باعث ثواب بھی سمجھتا ہے بلکہ ان کی کتب سے یہ بات بھی ظاہر ہے کہ اکثر صحابہ کرام رضی اللہ عنہم خلافت کے لالچ میں دین سے پھر گئے تھے (معاذ اللہ) مگر مرزا

فرقہ داریت کے اسباب

صاحب کے نظریات کے مطابق یہ افراد بہت پکے سچے مومن ہیں۔ ان کو برا کہنا جائز نہیں ہے کیونکہ یہ کلمہ طیبہ کا تلفظ کرتے ہیں اور ختم نبوت پر ایمان کا دعویٰ بھی کرتے ہیں لہذا مرزا صاحب کے نزدیک یہ گلے سے لگائے جانے کے قابل ہیں مگر اس کے برعکس صاحب وحی حضرت محمد مصطفیٰ ﷺ کیا فرماتے ہیں؟

صاحب مشکوٰۃ نے بحوالہ امام بخاری و مسلم نقل فرمایا کہ نبی کریم ﷺ نے فرمایا۔

”میرے صحابہ کو برانہ کہو کیونکہ تم میں سے کوئی احد پہاڑ کے برابر بھی سونا تقسیم کرے تو ان کے ایک مد کو نہ پہنچے اور نہ ہی آدھے کو پہنچے۔“

امام ترمذی علیہ الرحمہ نے حضرت عبداللہ ابن عمر رضی اللہ عنہما سے روایت کی کہ

”رسول اللہ ﷺ نے فرمایا کہ جب تم دیکھو کہ لوگ میرے صحابہ کو برا کہتے ہیں تو ان سے کہو کہ تمہارے شر پر اللہ کی لعنت ہو۔“

علامہ علی قاری رحمۃ اللہ علیہ مرقات شرح مشکوٰۃ میں فرماتے ہیں کہ

”اس حدیث کو خطیب نے بھی روایت کیا اور ایک حدیث مرفوع میں ہے کہ آخری زمانے میں ایک فرقہ ہوگا جو رافضی کہلائے گا وہ اسلام کو چھوڑ دیں گے پس ان کو قتل کرو بے شک وہ مشرکین ہیں۔ اور ایک روایت میں ہے کہ وہ ہمارے اہلبیت کی محبت کا دعویٰ کریں گے۔“ ولیسوا کذالک انہم یستون ابابکر و عمر۔“ ”مگر وہ ایسے نہیں ہونگے وہ حضرت ابو بکر و عمر رضی اللہ تعالیٰ عنہما کو برا کہیں گے۔“ اور ایسے ہی صواعق محرقہ میں بھی نقل کیا گیا۔“

﴿مرقاۃ المفاتیح﴾

اب میں مرزا صاحب سے پوچھنا چاہتا ہوں کہ حضور ﷺ نے تو گستاخ صحابہ پر لعنت کرنے، قتل کرنے اور مشرکین ہونے کا حکم لگایا ہے جبکہ مرزا صاحب کے نزدیک ان کے باطل نظریات کے مطابق گستاخ صحابہ سے بھی رواداری کا مظاہرہ کیا جائے بلکہ توجہ کی جائے تو خود مرزا صاحب بھی اسی صف میں کھڑے نظر آتے ہیں کیونکہ انہوں نے صحابہ کرام کے اجتہادی مسائل کے اختلاف پر نہ صرف بے جا تنقید کی ہے بلکہ امت مسلمہ کو یہ گمراہ کن مشورہ بھی دیا ہے کہ آئمہ اور صحابہ کو ایک طرف رہنے دو ایسے ہی لوگوں کے بارے میں ابن عدی نے عائشہ رضی اللہ تعالیٰ عنہا سے حدیث مرفوع روایت کی ہے کہ

”حضور ﷺ نے فرمایا کہ میری امت کے شریک ترین لوگ وہ ہیں جو میرے صحابہ کے بارے میں بے باک ہونگے۔“

﴿مرقاۃ۔ ج ۱۰۔ ص ۶۷۔ ۳۶۶﴾

اسی طرح ایک گمراہ فرقے سے بچنے کا حکم فرمایا اور اس کی نشانی بیان فرمائی۔

”ان کی پہچان سرمنڈانا ہے یہ نکتے ہی رہیں گے یہاں تک کہ ان کی آخری جماعت دجال کے ساتھ ہوگی اگر تم ان سے ملو تو جان لو کہ وہ خلقت میں بدترین ہیں۔“

﴿مشکوٰۃ ج ۱۔ کتاب القصاص باب قتل اہل الردہ﴾

پھر بخاری جلد اول کتاب الانبیاء میں اور مسلم و مشکوٰۃ باب المعجزات میں ہے۔

”اگر ہم انہیں پاتے تو قوم عاد کی طرح قتل کر دیتے۔“

ساری دنیا جانتی ہے کہ اس زمانہ میں سرمنڈانا کس فرقہ کا شعار ہے۔ اور ان (تبلیغی جماعت) کا طرہ امتیاز کیا ہے؟ اسی طرح صاحب مشکوٰۃ نے بحوالہ امام احمد اور ابوداؤد شریف حدیث نقل فرمائی کہ:-

”فرقہ قدریہ اس امت کے مجوس (آتش پرستوں کی طرح) ہیں اگر وہ بیمار ہوں تو انکی عیادت

نہ کرو اور اگر وہ مرجائیں تو انکے جنازوں میں شرکت نہ کرو۔“

﴿مشکوٰۃ۔ ص ۲۲﴾

اسی طرح ایک دوسری حدیث بحوالہ ابوداؤد شریف نقل فرمائی۔ حضرت عمر رضی اللہ عنہ روایت کرتے ہیں کہ رسول اللہ ﷺ نے فرمایا۔

”قدریہ فرقہ والوں کے ساتھ اٹھ بیٹھ نہ کرو اور ان سے سلام و کلام میں پہل نہ کرو۔“ (مشکوٰۃ)

جس طرح امت کے آقا حضرت محمد مصطفیٰ ﷺ نے اپنے سچے امتیوں کو حکم فرمایا انہوں نے اس پر

بعینہ عمل کر کے دکھایا۔ صاحب مشکوٰۃ ابوداؤد، ترمذی اور ابن ماجہ کے حوالے سے نقل کرتے

ہیں کہ عبد اللہ ابن عمر رضی اللہ عنہ کی خدمت میں ایک شخص حاضر ہوا اور عرض کیا کہ فلاں شخص نے

آپ کو سلام کہا ہے آپ رضی اللہ تعالیٰ عنہ نے فرمایا کہ مجھے اطلاع ملی ہے کہ اس نے دین میں نئی

بات نکالی ہے (اس شخص کا عقیدہ خراب ہو گیا تھا) اگر واقعی اس نے ایسا کیا ہے تو میری طرف

سے اسے سلام نہ کہنا۔“

﴿مشکوٰۃ﴾

ان تمام احادیث پر نظر کرنے کے بعد یہ بات ذہن میں آتی ہے کہ حضور ﷺ تو بد مذہبوں یعنی گمراہ فرقوں سے

بایں نکاٹ کا حکم فرماتے ہیں اور صحابہ رضی اللہ تعالیٰ عنہم اس پر بعینہ عمل کر دکھاتے ہیں مگر پندرہویں صدی کا ایک شخص دعویٰ کرتا ہے کہ نہیں یہ سب باتیں غلط ہیں وہ کلمہ پڑھتے ہیں اور حضور ﷺ کو آخری نبی ماننے والے ہیں لہذا ان کا نہ صرف احترام کیا جائے بلکہ سینوں سے لگایا جائے اب میں اپنے عوام بھائیوں کی توجہ اس طرف دلانا چاہتا ہوں کہ مرزا صاحب نے جو بات آئمہ اربعہ اور صحابہ کرام علیہم الرضوان کے بارے میں کہی کہ ہم لوگوں نے انہیں صاحب وحی ﷺ کے مقام پر بٹھا دیا ہے جبکہ یہ بات حقیقت کیخلاف ہے بلکہ مرزا صاحب خود اس مقدس مقام پر فائز ہونے کے لیے بے قرار ہیں جیسی تو کتاب اللہ اور سنت رسول ﷺ کو چھوڑ کر اپنی خود ساختہ سوچ کو رائج کرنے کے لیے یہ مضمون لکھنے کی ہمت کی ہے ورنہ اگر وہ متبع سنت ہوتے تو اہل حق کا ساتھ دینے اور امت مسلمہ کو گمراہوں سے بچنے کا مشورہ دیتے۔ اللہ تعالیٰ ارشاد فرماتا ہے،

”فلا تقعد بعد الذکرى مع القوم الظالمین۔“

﴿سورۃ الانعام پ ۷ آیت ۶۸﴾

ترجمہ: تو یاد آنے پر ظالموں کے پاس نہ بیٹھ۔

ثالثاً

مرزا موصوف نے لوگوں کے دلوں میں اپنے جدید نظریات کے لیے جگہ پیدا کرنے کے سلسلے میں پھر مغالطہ آفرینی سے کام لیتے ہوئے ایک بے بنیاد بات آئمہ اربعہ کے پیروکاروں کی طرف منسوب کر دی کہ وہ ایک دوسرے کو کافر کہتے ہیں تاکہ لوگوں کے دلوں سے مذاہب اربعہ کی محبت نکل جائے اور ان کے خود ساختہ نظریات کے لیے وسعت ہو جائے۔ ہم اس سلسلہ میں مرزا صاحب سے صرف اتنی درخواست کریں گے کہ اگر یہ درست ہے تو کسی مستند کتاب کا حوالہ بمع صفحہ نمبر اور ایڈیشن و پبلشر کے بیان کر دیں۔ ان شاء اللہ مرزا صاحب قیامت تک ایسا نہیں کر سکیں گے۔ اسکے برعکس یہ بات ثابت ہے کہ آئمہ اور ان کے پیروکار ایک دوسرے کا احترام کرتے تھے اور کرتے ہیں اور ان شاء اللہ کرتے رہیں گے امام رازی رحمۃ اللہ علیہ نے تفسیر کبیر میں امام شافعی رضی اللہ تعالیٰ عنہ کا قول نقل فرمایا کہ جب مجھے کوئی مشکل پیش آتی ہے تو میں امام اعظم رضی اللہ تعالیٰ عنہ کے مزار پر دو رکعت ادا کر کے امام اعظم رضی اللہ تعالیٰ عنہ کے وسیلے سے اللہ تعالیٰ سے دعا کرتا ہوں تو میری دعا قبول ہو جاتی ہے۔ اسی طرح چاروں آئمہ کے مقلدوں نے ایک دوسرے کے امام کے بارے میں ضخیم

کتابیں لکھ کر اپنی دلی محبت و احترام کا اظہار کیا ہے۔

رابعاً

موصوف نے سیاہ اور سبز لباس پر تنقید کرتے ہوئے درود شریف پڑھنے والوں کو سرکارِ دو عالم ﷺ کے نزدیک مبغوض ترین قرار دیا جس پر قیاس آرائی کے سوا کوئی دلیل پیش نہیں کی۔ حالانکہ سیاہ اور سبز عمامہ اور سبز لباس تو خود رسول اللہ ﷺ کی سنت ہے۔ درود شریف پڑھنے کے بارے میں خود اللہ تعالیٰ کا فرمان مبارک قرآن مجید میں موجود ہے۔ کثرت درود شریف کے بارے میں تو حدیث شریف میں وارد ہوا کہ درود شریف کی کثرت سرکارِ دو عالم ﷺ سے محبت کی علامت ہے۔ بیہقی نے شعب الایمان میں قاضی عیاض مالکی علیہ الرحمہ نے شفا شریف میں یہ حدیث شریف نقل فرمائی کہ:- حضور ﷺ نے فرمایا کہ

”جس نے مجھ پر ایک مرتبہ درود شریف پڑھا اللہ عز و جل اس پر دس رحمتیں نازل فرماتا ہے اور دس اس کے گناہ معاف فرماتا ہے اور اس کے دس درجے بلند فرماتا ہے۔“ اور ابو یعلیٰ کی روایت میں ہے کہ اس کے لیے دس نیکیاں لکھی جاتی ہیں امام قاضی عیاض علیہ الرحمہ نے شفاء میں حدیث شریف نقل فرمائی کہ ”حضور ﷺ فرماتے ہیں قیامت میں میرے پاس کچھ اقوام آئیں گی کہ میں انہیں ان کے کثرت درود شریف سے پہچانوں گا۔“

ایک دوسری روایت ہے کہ قیامت کے دن قیامت کی ہولناکیوں سے سب سے پہلے انہیں نجات ملے گی جو مجھ پر سب سے زیادہ درود پاک پڑھنے والے ہوں گے۔“

قاضی عیاض مالکی علیہ الرحمہ نے صدیق اکبر ﷺ کا قول نقل فرمایا کہ نبی علیہ الصلوٰۃ والسلام پر درود شریف پڑھنا گناہوں کو اتنی جلدی مٹاتا ہے کہ جتنی جلدی پانی آگ کو نہیں بجھاتا اور ان پر سلام پڑھنا غلاموں کو آزاد کرنے سے زیادہ افضل ہے ان کے علاوہ بھی درود شریف کے فضائل میں بہت سی روایتیں وارد ہوئی ہیں۔ اس کے ساتھ ساتھ ان لوگوں کی مذمت میں بھی حدیثیں وارد ہوئی ہیں جو درود شریف نہیں پڑھتے۔

قابل توجہ بات یہ ہے کہ نبی پاک ﷺ تو کثرت درود کو اپنی محبت کی علامت قرار دیں گناہوں کی معافی، رفح درجات، حصول حسنات، قیامت کی ہولناکیوں سے بچانے والا قرار دیں اور صدیق اکبر رضی اللہ تعالیٰ عنہ بھی درود شریف کو گناہوں کو مٹانے والا اور سلام کو غلام آزاد کرنے سے افضل قرار دیں مگر اس کے برعکس مرزا صاحب

کو الہام ہوا کہ درود شریف پڑھنے سے کوئی فائدہ حاصل نہ ہوگا بلکہ معاذ اللہ ایذائے رسول ﷺ کا سبب بنے گا۔ میں مرزا صاحب سے سوال کرتا ہوں کہ کیا انہوں نے رسول اللہ ﷺ کے مقابلے میں اپنی بات بیان نہیں کی حالانکہ آپ نے یہ مضمون اپنے زعم میں اسی لیے لکھا تھا کہ لوگوں کو اتباع رسول ﷺ کی طرف لایا جائے مگر آپ نے رسول اللہ ﷺ کی طرف سے درود شریف والوں کے بارے میں وارد فضائل کا صرف اس لیے انکار کر دیا کہ یہ درود پڑھنے والے آپ کے خود ساختہ نظریات سے متفق نہیں ہیں کیا یہ اپنے آپ کو مقام رسول ﷺ پر فائز کرنے کی کوشش نہیں ہے حالانکہ ان پر وحی آتی تھی آپ کو کس نے الہام کیا کہ درود شریف پڑھنے والے رسول اللہ ﷺ کی نظر میں مبغوض ہیں۔ اللہ تعالیٰ نے قرآن مجید میں فرمایا۔

”افرأیت من اتخذ الہہ ہواہ“ ﴿سورۃ الجاثیہ پ ۲۵ آیت ۲۳﴾

بھلا دیکھو تو وہ جس نے اپنی خواہش کو اپنا خدا ٹھہرا لیا۔

خامساً

صحابہ کرام علیہم الرضوان کے اجتہادی اختلافات کو تنقید کا نشانہ بنایا جو کہ صحابہ کرام کی شان میں سراسر بے ادبی و گستاخی ہے کیونکہ خود رسول خدا ﷺ کے زمانہ میں صحابہ کرام کی آراء مختلف ہوئیں تو آقا و جہاں ﷺ نے کسی کو غلط نہیں فرمایا بلکہ دونوں ہی کو جائز رکھا۔

بخاری و مسلم کی روایت ہے کہ

”حضور ﷺ نے فرمایا کہ تم میں سے کوئی بھی عصر کی نماز ادا نہ کرے مگر بنو قریظہ میں۔ مگر راستے ہی میں عصر کے وقت نے ان میں سے بعض کو آلیا ان میں سے بعض نے کہا کہ ہم عصر کی نماز اس وقت تک نہیں پڑھیں گے کہ جب تک بنو قریظہ نہ پہنچ جائیں ان میں سے بعض نے کہا کہ ہم راستے ہی میں نماز عصر ادا کریں گے کیونکہ ہم سے یہ (نماز قضا کرنا) نہیں چاہا گیا پس یہ بات نبی اکرم ﷺ کی خدمت میں ذکر کی گئی تو آپ ﷺ نے کسی پر سختی نہ فرمائی۔

حافظ احمد بن علی حجر عسقلانی رحمۃ اللہ علیہ نے یہی روایت فتوح الباری میں بحوالہ بیہقی اور طبرانی کے تفصیلاً بیان فرمائی۔ اس کے راوی عبید اللہ بن کعب ہیں وہ روایت اختصار کے ساتھ درج کی جاتی ہے۔

”نبی ﷺ نے حکم فرمایا کہ عصر کی نماز بنو قریظہ ہی پہنچ کر پڑھنا تو لوگوں نے اپنے ہتھیار اٹھائے

مگر جب پہنچے تو سورج غروب ہو چکا تھا مگر راستے ہی میں غروب آفتاب کے وقت دونوں گروہوں میں مباحثہ ہوا پس ایک گروہ نے نماز عصر راستے ہی میں ادا کر لی مگر دوسرے گروہ نے چھوڑ دی اور کہا کہ ہم رسول اللہ ﷺ کے حکم پر عمل پیرا ہیں ہم پر کوئی گناہ نہیں پس نبی اکرم ﷺ نے بھی کسی پر سختی نہ فرمائی۔

اس حدیث شریف کی شرح میں مختلف آئمہ نے یہ بات بیان فرمائی کہ مجتہد کو اختلاف کا حق ہے اگر اس کا اجتہاد درست ہے تو اس کے لیے دونیکیاں ہیں اور اگر وہ خطا پر ہے تو اسے ایک نیکی ملے گی۔ حافظ ابن قیم نے اس حدیث شریف کی شرح میں فرمایا کہ صحابہ کرام کے دونوں فریقین میں سے ہر ایک کے لیے اپنی صدق نیت کی وجہ سے ثواب ہے مگر جس فریق نے راستے ہی میں نماز ادا کر لی تھی اسے دو ثواب ملیں گے ایک نیکی تو اس بات پر کہ انہوں نے آقا ﷺ کے جلدی کرنے کے حکم پر عمل کیا اور ایک نیکی نماز کی محافظت کے بارے میں وارد حکم پر عمل کرنے کی وجہ سے اور دوسرے گروہ پر سختی اس لیے نہیں فرمائی تھی کہ انہوں نے حکم کے ظاہر پر عمل کیا تھا ان صحابہ کرام ﷺ نے بھی اجتہاد کیا اسی لیے آپ کے ظاہر حکم پر عمل کرنے کے لیے نماز قضا کر دی تھی۔ ﴿فتوح الباری﴾

اب میں مرزا صاحب سے یہ معلوم کرنے کی جرأت کروں گا کہ نبی کریم ﷺ تو وہ ذات ہیں جن پر وحی آتی تھی ان کی خدمت میں تو جبرائیل امین علیہ السلام حاضر ہوتے تھے وہ تو معصوم تھے انہوں نے صحابہ کرام رضی اللہ عنہم کا اختلاف دیکھا اختلاف بھی کوئی چھوٹا موٹا نہیں بلکہ ایسا اختلاف کہ جس کی وجہ سے ایک گروہ نے نماز بھی قضا کر دی پھر انہوں نے بھی کسی پر سختی نہیں فرمائی کسی کو غلط قرار نہیں دیا اسی طرح علماء حدیث نے کسی کو برا نہیں کہا مگر مرزا صاحب نہ تو آپ پر وحی آتی ہے نہ ہی جبرائیل علیہ السلام آپ کے پاس آتے ہیں اور نہ ہی آپ معصوم ہیں پھر بھی صحابہ کرام علیہم الرضوان پر تنقید کرنے سے ذرا عار محسوس نہیں کرتے۔ کیا آپ کا یہ طرز عمل رسول اللہ ﷺ کے طریقے سے یکسر مختلف نہیں ہے یقیناً ہر ذی انصاف یہ بات تسلیم کرے گا کہ آپ کا طرز فکر و عمل رسول اللہ ﷺ کے طرز فکر و عمل سے جدا ہے لہذا یہ طرز فکر و عمل کسی کی رہنمائی تو کیا کرے گا بلکہ انصراط مستقیم سے دور کر دے گا۔

سابعاً

مرزا موصوف نے صحابہ کرام اور آئمہ کرام کے اختلافات ذکر کر کے امت مسلمہ کو یہ گمراہ کن مشورہ بھی دیا ہے کہ وہ صحابہ کرام اور آئمہ کرام کو چھوڑ دیں۔ فقیر نے اس سلسلے میں نقطہ ۶ میں حدیث شریف کے حوالے سے وضاحت کر دی ہے کہ ہر اختلاف برائ نہیں ہے بلکہ اگر مجتہدین فروعی مسائل میں نیک نیتی سے اختلاف کریں تو دونوں ہی کے لیے اجر و ثواب ہے قرآن مجید میں اسکا بیان موجود ہے۔

اللہ تعالیٰ نے حضرت داؤد علیہ السلام کی اجتہادی خطا اور سلیمان علیہ السلام کی درستی بیان فرمائی مگر کسی پر عتاب نہیں فرمایا بلکہ فرمایا

﴿سورة الانبياء پ ۷ آیت ۷۹﴾

وَكَلَّا اتَيْنَا حُكَمَا وَعِلْمًا.

”اور دونوں کو حکومت اور علم عطا کیا۔“

مشکوٰۃ کتاب الامارہ باب العمل فی القضاء بحوالہ بخاری و مسلم ہے۔

جبکہ حاکم فیصلہ کرے تو اجتہاد کرے اور صحیح کرے تو اس کے دو ثواب ہیں اور جب فیصلہ کرے اور اجتہاد کرے اور خطا کرے تو اسکو ایک ثواب ہے۔ یہی معاملہ صحابہ کرام اور آئمہ کرام کا ہے ان کے مابین جو اختلاف واقع ہوا وہ اجتہادی اختلاف تھا اور اجتہادی اختلاف کا واقع ہونا کوئی بری بات نہیں ہے ورنہ خود حضور علیہ الصلوٰۃ والسلام اس سے منع فرمادیتے بلکہ اس کے برعکس نبی علیہ الصلوٰۃ والسلام نے تو دونوں ہی کے لیے ثواب کی بشارت دی۔ مگر مرزا صاحب کی تو منطق ہی زالی ہے جس بات کو رسول اللہ ﷺ تو برانہ سمجھیں بلکہ ثواب کی بشارت سنائیں لیکن مرزا صاحب کے نزدیک وہی بات گمراہی بلکہ امت میں تفرقہ کا باعث ہے اسی لیے نہایت بے باکی سے امت مسلمہ کو صحابہ کرام ﷺ اور آئمہ کرام رحمہ اللہ کو چھوڑنے کا مشورہ دیا اب مرزا صاحب ہی انصاف فرمائیں کہ صاحب وحی کے مقابلے میں کون اپنی فکر رانج کرنا چاہتا ہے کس نے اپنے آپ کو رسول اللہ ﷺ کی کرسی پر بٹھانے کی کوشش کی ہے۔

ثامناً

مرزا صاحب نے تقلید آئمہ اربعہ کو اطاعت رسول ﷺ کے خلاف قرار دیا کیونکہ مرزا صاحب کے زعم فاسد کے مطابق آئمہ کرام نے جو اجتہادی مسائل بیان کیے ہیں وہ سب یا اکثر کتاب اللہ عزوجل اور

سنت رسول ﷺ کے خلاف ہیں۔ مرزا صاحب نے یہ بے بنیاد دعویٰ لکھ تو دیا مگر اس پر کوئی ثبوت پیش نہیں کیا اور ان شاء اللہ اس بے بنیاد دعویٰ پر کبھی بھی ثبوت پیش نہیں کر سکتے اس کے برعکس فقیر انتہائی جرأت سے کہتا ہے کہ آئمہ اربعہ نے جتنے بھی اجتہادی مسائل بیان فرمائے وہ سب کے سب کتاب اللہ عزوجل اور سنت رسول ﷺ اور اجماع امت پر مبنی ہیں جیسی تو آئمہ کرام نے انتہائی جرأت سے فرمادیا کہ ”اگر ہمارا کوئی قول کتاب و سنت کے خلاف ہو تو اسے دیوار پر دے مارو۔“ یقیناً آئمہ اربعہ نے یہ بات اسی لیے کہی ہے کہ انھوں نے اپنے تمام مسائل کتاب و سنت ہی سے اخذ فرمائے ہیں ورنہ کوئی دروغ گو اور غیر مخلص شخص یہ بات کہنے کی جرأت بھی نہیں کر سکتا۔ اگر اعتراض کیا جائے کہ جب ان کی بنیاد قرآن و سنت ہی ہے تو اختلاف کیوں؟ تو فقیر عرض کرے گا کہ اس کا جواب نکتہ نمبر ۶ اور ۷ میں دیا جا چکا ہے۔ یعنی کسی نے اصل کلام پر عمل کیا اور کسی نے ظاہر کلام پر کہ جس طرح عصر کی نماز میں صحابہ کرام کا عمل سامنے آیا۔

الحمد للہ! امت مسلمہ کو آئمہ کرام کی پیروی کرتے ہوئے سینکڑوں سال گزر چکے ہیں بڑے بڑے مفسرین، محدثین، فقہاء کرام اور دیگر فنون کے ماہرین پیدا ہوئے کسی نے بھی آئمہ اربعہ کی مخالفت نہیں کی بلکہ وہ خود بھی کسی نہ کسی امام کے پیرو رہے حتیٰ کہ صحاح ستہ کے مؤلفین بھی مقلد ہی تھے پھر پندرہویں صدی میں ایک شخص یا چند افراد کا ٹولہ آئمہ کی پیروی کی مخالفت کرے تو انکی بات کا کیا اعتبار؟ بلکہ حدیث شریف میں تو ایسے لوگوں کو قتل کرنے کا حکم دیا گیا ہے جو امت کی اجتماعیت کو توڑنا چاہتے ہوں۔ مشکوٰۃ باب الامارہ میں بحوالہ مسلم شریف ہے کہ:

”حضور ﷺ فرماتے ہیں جو تمہارے پاس آئے حالانکہ تم ایک شخص کی اطاعت پر متفق ہو وہ چاہتا ہے کہ تمہاری لاشی توڑ دے اور تمہاری جماعت کو متفرق کر دے تو اسے قتل کر دو۔“

اہم نکتہ یہ ہے کہ شافعی حضرات تو امام شافعی کی پیروی پر متفق ہیں اور اسی طرح حنفی، مالکی اور حنبلی بھائیوں کا معاملہ ہے کہ وہ سب کے سب اپنے اپنے آئمہ کی پیروی پر متفق ہیں مگر مرزا صاحب ہر ایک کو مشورہ دے رہے ہیں کہ آئمہ کو چھوڑ دو بلکہ جو بات ہم بیان کر رہے ہیں اسے مانو یعنی بالفاظ دیگر یوں کہا جاسکتا ہے کہ آئمہ کی پیروی چھوڑ کر ہماری پیروی اختیار کر لو اب فقیر قارئین سے ملتمس ہے کہ وہ حدیث شریف کی روشنی میں مرزا صاحب کا خود ہی فیصلہ فرمائیں۔

مرزا صاحب نے مسلمان ہونے کے لیے صرف یہی شرط بیان کی کہ جو کلمہ طیبہ کی گواہی دے اور ختم نبوت پر ایمان رکھے وہ مسلمان ہے۔ یہ بات اپنی حقیقت کے اعتبار سے تو درست ہے کہ کلمہ طیبہ کی گواہی دینے والا اگر کلمہ طیبہ کے تقاضوں پر عمل کرے تو وہ مسلمان ہے اور کلمہ طیبہ کا تقاضہ یہ ہے کہ ہر معاملے میں اللہ عز و جل اور اسکے رسول ﷺ کی اطاعت کی جائے مگر مرزا صاحب کے مضمون سے یہ بات صاف ظاہر ہے کہ ان کی مراد یہ نہیں ہے بلکہ ان کے نزدیک اگر کوئی ظاہری طور پر کلمہ طیبہ اور ختم نبوت کا اقرار کرے پھر چاہے جو کچھ کرے وہ مسلمان ہی رہے گا۔ مثلاً کسی نے اپنی کتابوں میں رسول اللہ ﷺ کے علم کو (معاذ اللہ تعالیٰ) گائے، گدھے، گھوڑے بلکہ تمام حیوانات بچے اور پاگل کے علم کے مثل قرار دیا۔ کسی نے کہا کہ شیطان کا علم غیب تو نص سے ثابت ہے مگر سرور عالم ﷺ کا علم کسی نص سے ثابت نہیں لہذا آپ ﷺ کے لیے علم غیب ماننا شرک ہے اور کسی نے اپنی کتاب میں کہا کہ نبی علیہ الصلوٰۃ والسلام کو آخری نبی ماننا عوام کا خیال ہے بالفرض ان کے زمانے کے بعد بھی اگر کوئی نبی آجائے تو خاتمیت محمدی میں کوئی فرق نہیں پڑے گا۔ کسی نے اپنی کتاب میں اللہ ﷻ کی مقدس ذات کے لیے جھوٹ کو ثابت کیا۔ اور یہ سب باتیں کہنے والے ایک فرقے کے مذہبی پیشوا ہیں کہ جن کی یہ باتیں آج تک بڑی ڈھٹائی کے ساتھ شائع کی جا رہی ہیں قرآن وحدیث کی رو سے یہ لوگ دائرہ اسلام سے نکل چکے ہیں کیونکہ انہوں نے اللہ عز و جل اور حبیب ﷺ کی شان میں گستاخیاں کبی ہیں مگر مرزا صاحب کے نزدیک یہ لوگ بہت پکے سچے مسلمان ہیں کیونکہ یہ لوگ ساری زندگی طوطے کی طرح کلمہ پڑھتے رہے ہیں مرزا صاحب کا یہ طرز فکر بھی سراسر قرآن کے خلاف ہے حالانکہ اللہ عز و جل کے نزدیک ایسے لوگ دائرہ اسلام سے خارج ہیں۔

”قل أبالله وایتہ ورسولہ کنتم تستہزؤن لاتعتذرواقد کفرتم

بعد ایمانکم“

﴿پ ۸ سورۃ التوبہ آیت ۶۶﴾

”تم فرماؤ کیا اللہ اور اسکی آیتوں اور اسکے رسول سے ہنستے ہو بہانے نہ بناؤ تم کافر ہو چکے مسلمان

ہو کر۔“

علامہ جلال الدین سیوطی علیہ الرحمہ نے اس کا شان نزول بیان فرماتے ہوئے لکھا کہ ایک مرتبہ کسی صحابی رضی اللہ تعالیٰ عنہ کی اونٹنی گم ہو گئی تو انہوں نے آقا علیہ الصلوٰۃ والسلام کی بارگاہ میں عرض کیا کہ میری اونٹنی کے بارے میں بتائیے نبی علیہ الصلوٰۃ والسلام نے فرمایا کہ تمہاری اونٹنی کی ٹکیل فلاں مقام میں ایک درخت میں اٹک گئی ہے

اس پر کچھ ظاہری طور پر کلمہ طیبہ پڑھنے والے اور نماز روزہ رکھنے والے لوگوں نے کہا کہ محمد ﷺ غیب کیا جانیں۔ تو اللہ تعالیٰ نے ان کے بارے میں یہ آیت نازل فرمائی کہ تم ایمان لانے کے بعد کافر ہو چکے ہو اللہ جل جلالہ نے ان کے نماز روزے کی اور کلمہ کی رعایت نہ کی بلکہ ان پر کھلم کھلا کفر کا فتویٰ صادر فرمایا گیا اب میں اپنے محترم قارئین سے مخاطب ہوں کہ آپ ہی فیصلہ فرمائیں کہ مرزا صاحب کا طرز فکر قرآن کے مطابق ہے یا قرآن کے خلاف۔

عاشرا

مرزا صاحب نے صحاح ستہ میں وارد کئی احادیث اور آئمہ فن کے نزدیک مقبول احادیث کو بلا ثبوت موضوع وضعیہ قرار دیا اسکی وجہ ظاہر ہے کہ وہ اپنے خود ساختہ نظریے کو کسی بھی صورت میں صحیح ثابت کرنا چاہتے ہیں یہ انتہائی بے باکانہ اقدام ہے جس شخص کے دل میں ذرا بھی خوف خدا عزوجل و شرم رسول ﷺ ہوگی ہر گز ہرگز ایسا نہیں کرے گا وہ احادیث کہ جن کو مرزا صاحب نے ضعیف و موضوع قرار دیا ہے میں ان احادیث کے بارے میں آئمہ فن حدیث کے حوالے سے گفتگو کرونگا ان شاء اللہ مرزا صاحب کی دروغ گوئی کی حقیقت عیاں ہو جائے گی۔ مرزا صاحب نے سب سے پہلے جس حدیث کو موضوع یعنی من گھڑت قرار دیا ہے۔ وہ صحابہ کی فضیلت سے متعلق ہے وہ حدیث شریف یہ ہے۔ ”میرے صحابہ ستاروں کی مانند ہیں جسکی پیروی کرو گے ہدایت پا جاؤ گے۔“ اس حدیث شریف کو صاحب مشکوٰۃ نے بحوالہ رزین کے مشکوٰۃ شریف میں نقل فرمایا حدیث مبارکہ تفصیلاً ان الفاظ میں ہے۔

”حضرت عمر بن الخطاب رضی اللہ عنہ سے روایت ہے فرماتے ہیں کہ میں نے رسول اللہ ﷺ کو فرماتے سنا کہ میں نے اپنے رب ﷻ سے اپنے صحابہ کے اختلاف کے متعلق سوال کیا جو میرے بعد ہوگا تو مجھے وحی فرمائی اے محمد ﷺ تمہارے صحابہ میرے نزدیک آسمان کے تاروں کی طرح ہیں کہ ان کے بعض بعض سے قوی ہیں اور سب میں نور ہے تو جس نے ان کے اختلاف میں سے کچھ حصہ لیا جس پر وہ ہیں تو وہ میرے نزدیک ہدایت پر ہے فرمایا کہ رسول اللہ ﷺ نے فرمایا کہ میرے صحابہ ستاروں کی مانند ہیں تم ان میں سے جن کی پیروی کرو گے ہدایت پاؤ گے۔“

علامہ علی قاری رحمۃ اللہ علیہ کہ جن کے علم حدیث کا شہرہ ساری امت مسلمہ میں ہے اسکے بارے میں فرماتے

ہیں کہ ابن الریح محدث فرماتے ہیں اس حدیث کو ابن ماجہ نے روایت کیا ایسے ہی علامہ جلال الدین سیوطی رحمۃ اللہ علیہ نے شفا شریف کی احادیث کی تخریج میں بیان فرمایا اسی طرح ابن حجر عسقلانی علیہ الرحمہ نے امام رافعی کی احادیث کی تخریج میں بیان فرمایا اور ابن حزم کے حوالے سے ذکر کیا کہ اس کے نزدیک موضوع ہے مگر محدث بیہقی علیہ الرحمہ کے حوالے سے ذکر کیا کہ اس کی تائید مسلم شریف کی حدیث سے ہوتی ہے امام تقی الدین سبکی رحمۃ اللہ علیہ نے شرح ابن حاجب میں اس حدیث شریف پر گفتگو فرمائی اور اس کو جامع الاصول میں عمر بن خطاب سے مرفوعاً روایت کیا۔

میں نے یہ بحث علامہ علی قاری علیہ الرحمہ کی مرقات کے حوالے سے انتہائی اختصار سے نقل کی ہے محدثین میں سے کسی نے بھی اس کو موضوع قرار نہیں دیا سوائے ابن حزم کے۔ اور ابن حزم کا رد ابن حجر علیہ الرحمہ نے بیہقی کے حوالے سے کر دیا۔ تو پتا چلا کہ آئمہ فن حدیث کے نزدیک یہ حدیث شریف مقبول ہے بلکہ اس کی تائید دیگر احادیث سے بھی ہوتی ہے جیسی تو بڑے بڑے محدثین نے یہ حدیث شریف اپنی اپنی کتابوں میں روایت کی۔ ہاں اگر مرزا صاحب اسکا انکار کریں تو ان کی بات کا کیا اعتبار کیونکہ یہ معاملہ حدیث کا ہے اور حدیث کے معاملے میں تو ماہرین حدیث کی بات مانی جائے گی۔

اسی طرح مرزا صاحب نے ایک حدیث شریف کو موضوع لکھ دیا مگر اس پر کوئی حوالہ پیش نہیں کیا وہ حدیث یہ ہے کہ۔ ”میری امت کا اختلاف رحمت ہے۔“ اگر مرزا صاحب کی یہ باتیں من وعن تسلیم کر لی جائیں تو کوئی بھی گمراہ فرقہ اپنے باطل نظریات کے خلاف وارد احادیث کو موضوع قرار دے کر رد کر دے گا۔ بہر حال میں یہاں محدثین کے حوالے سے اس حدیث شریف کی فنی حیثیت نقل کیے دیتا ہوں۔

تذکرۃ الموضوعات میں علامہ محمد طاہر بن علی الہندی القنتی علیہ الرحمہ فرماتے ہیں مقاصد میں حدیث ”میری امت کا اختلاف رحمت ہے۔“ کو بیہقی کے حوالے سے بیان کیا گیا اور انہوں نے ضحاک سے اور انہوں نے عبد اللہ بن عباس رضی اللہ تعالیٰ عنہما سے اور انہوں نے رسول اللہ ﷺ سے طویل حدیث روایت کی ہے۔ ”اور میرے صحابہ کا اختلاف تمہارے لیے رحمت ہے۔“ اس حدیث شریف کو طبرانی، دیلمی اور ضحاک نے ابن عباس رضی اللہ عنہما سے سند منقطع سے روایت کیا ہے امام عراقی فرماتے ہیں کہ ہمارے استاذ نے فرمایا کہ یہ حدیث شریف لوگوں میں مشہور ہے اس حدیث شریف کو ابن حاجب نے اپنے رسالے ”السختصر فی القیاس“ میں روایت کیا

ہے اس حدیث کے بارے میں بہت سوال اٹھے اور بعض آئمہ نے گمان کیا کہ اس کی کوئی سند نہیں ہے مگر خطابی نے اس کی سند بھی بیان کی ہے اور اعتراض کرنے والوں پر رد کیا ہے امام سبکی علیہ الرحمہ نے اس حدیث کو بیضاوی کے حاشیہ پر نقل فرمایا اور ان کے علاوہ دیگر لوگوں نے بھی حدیث شریف کو نقل فرمایا۔ علامہ سید محمد بن محمد الحسینی الزبیدی نے ”اتحاف السادة المتقين“ میں اس حدیث شریف کے بارے میں لکھا کہ امام زین الدین عراقی نے فرمایا کہ امام بیہقی نے اس حدیث کو رسالہ اشعریہ میں بغیر سند کے انہیں الفاظ میں روایت کیا ہے اور اسے مدخل کی طرف سند کیا ہے چند سطور بعد علامہ زبیدی فرماتے ہیں کہ پہلی حدیث جو مدخل میں بیان کی گئی ہے کہ

کتاب اللہ میں سے جو کچھ حکم دیا جائے اس پر عمل کرنا ضروری ہے اور کسی کو چھوڑنے کی اجازت نہیں پس اگر کتاب اللہ میں نہ ملے تو میری گزشتہ سنت پر عمل کیا جائے اور اگر اس میں بھی نہ ملے تو جو کچھ میرے صحابہ نے فرمایا اس پر عمل کرو کیونکہ میرے صحابہ ایسے ہیں جیسے آسمان میں ستارے۔ پس جس کی بات کو لے لیا تو ہدایت پا جاؤ گے اور میرے صحابہ کا اختلاف تمہارے لیے رحمت ہے۔“ امام سخاوی علیہ الرحمہ فرماتے ہیں کہ اس طریقے پر اس حدیث شریف کو امام طبرانی اور دیلمی نے اپنی سند میں روایت کیا علامہ زبیدی مزید فرماتے ہیں کہ میں کہتا ہوں کہ ابو نصر سجری نے ابانہ میں اور خطیب ابن عساکر نے اپنی تاریخوں میں اور علامہ سیوطی نے الجامع الکبیر میں اس حدیث شریف کو روایت کیا ہے علامہ زبیدی علیہ الرحمہ نے اس حدیث شریف کے بارے میں اور بھی حوالہ جات پیش کیے ہیں جن میں چند یہ ہیں اکلیمی نے کتاب الشہادات میں اسی طرح قاضی حسین اور امام الحرمین نے اس حدیث شریف کو نقل کیا امام زرکشی علیہ الرحمہ نے اپنی کتاب تذکرہ میں فرمایا کہ اس حدیث شریف کو نصر المقدسی نے کتاب الحجہ میں مرفوعاً اور بیہقی نے کتاب مدخل میں روایت کیا اور حضرت عمر بن عبدالعزیز نے فرمایا کرتے تھے کہ نبی اکرم ﷺ کے اصحاب کا آپس میں اختلاف نہ کرنا میری خوشی کا باعث نہ ہوتا کیونکہ اگر وہ آپس میں اختلاف نہ کرتے تو امت کو رخصت کس طرح ملتی۔ امام عراقی علیہ الرحمہ فرماتے ہیں کہ اس حدیث شریف کی ایک مرسل سند ہے جسے آدم بن عیاض نے کتاب المسلم و المسلمہ میں بیان فرمایا ہے۔ علامہ علاء الدین علی المتقی بن حناب الدین نے کنز العمال میں اس حدیث شریف کے بارے میں فرمایا کہ اس حدیث ”میری امت کا اختلاف رحمت ہے۔“ کو نصر المقدسی نے کتاب الحجہ میں روایت فرمایا اور بیہقی نے رسالۃ الاشعریہ میں بغیر سند کے روایت کیا اور اکلیمی، القاضی حسین اور امام الحرمین وغیرہ نے اس کو روایت فرمایا

فرقہ داریت کے اسباب

ان نہ تین نے اس حدیث شریف کو شاید ان حفاظ حدیث کی کتابوں سے نقل فرمایا کہ جو ہم تک نہ پہنچ سکیں۔ بڑے بڑے محدثین مختلف کتب کے حوالے بیان فرما کر اس حدیث شریف کی تائید کر رہے ہیں اور روایت و درایت کے اعتبار سے اس حدیث کو صحیح مان رہے ہیں کسی محدث نے بھی اسے من گھڑت کہنے کی جرأت نہیں کی بلکہ جسے اس کی سند پر اطلاع نہ ملی تو اس نے بھی حسن ظن سے کام لیا مگر مرزا صاحب کا معاملہ ہی عجیب ہے بڑے دھڑلے سے موضوع کہہ دیا۔ مرزا صاحب اسے موضوع کیوں کہہ رہے ہیں قارئین کرام تو اس کی وجہ جان ہی چکے ہوں گے بہر حال اس سلسلے میں مرزا صاحب کی بات کی کوئی اہمیت نہیں ہے جب کہ ماہرین حدیث کے نزدیک یہ حدیث شریف اپنی سند اور مفہوم کے اعتبار سے ثابت ہے۔ اور جہاں تک مرزا صاحب کی عقلی دلیل کا تعلق ہے کہ اختلاف رحمت نہیں ہو سکتا بلکہ وہ تو جھگڑا ہی جھگڑا ہے تو اس سلسلے میں فقیر عرض کرے گا کہ مرزا صاحب کی یہ بات کم علم لوگوں کے بارے میں تو درست ہے مگر جہاں تک مجتہدین کے اختلاف کا معاملہ ہے وہ واقعی رحمت ہے جیسا کہ میں نے نقطہ نمبر 6 اور 7 میں حدیث شریف میں نقل کی ہے اگر مجتہدین کا اختلاف بھی جھگڑا ہوتا تو نبی اکرم ﷺ کسی نہ کسی فریق پر ضرور شدت فرماتے مگر آقا علیہ الصلوٰۃ والسلام نے ایسا نہیں کیا تو پتا چلا کہ مجتہدین کا اختلاف رحمت ہے۔

اسی طرح مرزا صاحب نے صحاح ستہ میں وارد حدیث پر تنقید کی اور اسے ضعیف قرار دیا حالانکہ حدیث کی یہ وہ کتابیں ہیں کہ جن کے بارے میں امت مسلمہ کے تمام محدثین کا اتفاق ہے ان میں صحیح احادیث کا التزام کیا گیا ہے وہ حدیث درج ذیل ہے کہ نبی اکرم ﷺ نے فرمایا کہ ”جو کچھ بنی اسرائیل میں ہو وہی کچھ میری امت میں ہو گا یہاں تک کہ اگر ان میں سے کسی حرامی نے سرعام اپنی ماں سے حرام کاری کی تو میری امت میں بھی ایسے لوگ ہونگے یعنی جیسے ایک جو تادوسرے کے ساتھ عین ناپ کر بنایا جاتا ہے بنی اسرائیل کے بہتر (72) فرقے ہوئے اور میری امت کے (73) فرقے ہونگے جن میں سے 72 دوزخی ہونگے اور ایک جنتی ہوگا تو آپ نے فرمایا کہ جو میری اور میرے صحابہ کی سنت پر ہوگا۔“

مرزا موصوف نے اس حدیث شریف پر نسائی شریف کی سند پر تحفہ عابدی کے حوالے سے تنقید کی اور اسے ضعیف قرار دیا حالانکہ خود ہی نے یہ بات لکھی کہ یہ حدیث کافی کتابوں میں آئی ہے۔ میں مرزا صاحب سے یہ بات پوچھنا چاہوں گا کہ مرزا صاحب آپ نے اس حدیث کی باقی اسناد کے بارے میں کیوں نہیں لکھا اور مرزا صاحب

باقی اسناد کے بارے میں لکھتے بھی کیوں اگر لکھ دیتے تو خود کا نظریہ ہی منہدم ہو جاتا۔

محترم قارئین! یاد رہے کہ اس حدیث مبارک کو صاحب مشکوٰۃ نے امام ترمذی، امام ابو داؤد، اور امام احمد بن حنبل کے حوالے سے لکھا ہے امام ترمذی نے اس حدیث کو حسن کہا ہے امام ابو داؤد نے 73 فرقوں کے متعلق دو مختلف اسناد سے روایت کیا۔ ابن قیم جوزیہ نے لکھا کہ ترمذی نے عبد اللہ بن عمر سے مرفوعاً روایت کیا ہے اور یہی حدیث شریف سعد عوف بن مالک اور عبد اللہ بن عمر سے روایت کی گئی ہے۔ اسی طرح سے ابن قیم نے انس بن مالک سے یہی حدیث چند الفاظ کے اختلاف سے روایت کی ہے کہ: ”بنی اسرائیل 72 بہتر فرقوں میں بٹ گئے تھے اور میری امت عنقریب 73 فرقوں میں تقسیم ہو جائے گی وہ سب کے سب جہنمی ہوں گے سوائے ایک کے اور فرمایا کہ وہ جماعت ہے۔“

اگر کوئی حدیث متعدد اسانید سے مروی ہو اور ان میں سے ایک کے سوا تمام سندیں بھی ضعیف ہوں تو اس حدیث شریف کو ضعیف نہیں کہا جاسکتا کیونکہ وہ اس کی ایک سند تو مضبوط ہے اور بالفرض ایک حدیث شریف کی ساری کی ساری سندیں ضعیف ہوں تو بھی وہ حدیث ضعیف نہیں کہلاتی بلکہ تعدد طرق کی وجہ سے درجہ حسن تک پہنچ جاتی ہے۔

اب مرزا صاحب کی جرأت دیکھنے کے قابل ہے کہ 73 فرقوں والی حدیث کی اسانید میں سے صرف ایک ہی میں ضعف ملا تو موصوف نے باقی صحیح اسانید سے مروی احادیث کو بھی رد کر دیا یہ طریقہ کار منکرین حدیث کا ہے کہ جب کوئی حدیث اپنی مرضی کے مطابق ہوئی تو مان لی ورنہ حدیث شریف کو ضعیف و موضوع کہہ کر رد کر دیا حضور علیہ الصلوٰۃ والسلام نے اس گمراہ فرقے کے بارے میں بھی خبر دی ہے۔

امام ابو داؤد رحمۃ اللہ علیہ نے سنن ابو داؤد میں روایت کیا کہ حضور ﷺ فرماتے ہیں کہ

”خبردار تمہیں وہ شخص دھوکا میں نہ ڈال دے جو اپنے صوفے پر ٹیک لگائے ہوئے ہوگا اس کے

پاس میرا حکم آئے گا جسے میں نے یا تو کرنے کا حکم دیا ہوگا یا اس سے منع کیا ہوگا تو وہ شخص کہے گا

ہم نہیں جانتے ہمیں جو کچھ کتاب اللہ میں ملے گا ہم اس کی پیروی کریں گے۔“

اللہ تعالیٰ مسلمانوں کو انکار حدیث کے فتنے سے محفوظ فرمائے (امین)

مرزا صاحب نے سواد اعظم سے متعلق حدیث شریف کو بھی غلط رنگ دینے کی کوشش کی ہے وہ حدیث شریف

درج ذیل ہے۔

”حضور ﷺ نے فرمایا کہ میری امت گمراہی پر جمع نہیں ہو سکتی اور اگر اختلاف دیکھو تو سواد اعظم (جن کی تعداد زیادہ ہو) کا ساتھ دو۔“

اس حدیث شریف سے پچھلی حدیث شریف میں نبی کریم رؤف الرحیم ﷺ نے امت کے بھولے بھالے اور دلائل میں غور فکر کی صلاحیت نہ رکھنے والے افراد کو حق کی پہچان کا نہایت آسان اور سہرا طریقہ بتا دیا کہ جس شرعی معاملے میں امت کی اکثریت متفق ہو تو وہی حق ہے۔ اس معیار کے مطابق دیکھا جائے تو تمام امت (آئمہ اربعہ) چاروں اماموں کی تقلید پر متفق ہے لہذا تقلید آئمہ ہی حق ہے اور اسی میں امت کے لیے بھلائی بھی ہے کیونکہ انہوں نے جو کچھ مسائل بیان فرمائے وہ قرآن و حدیث و اجماع امت کی روشنی میں بیان فرمائے ہیں لیکن اگر لوگ مرزا صاحب کے مشورے کے مطابق تقلید آئمہ چھوڑ دیں تو ہر شہر بلکہ ہر محلے بلکہ ہر گلی ہی میں نہیں بلکہ ہر گھر میں کئی کئی مجتہد اٹھ کھڑے ہونگے اور ہر شخص یہی دعویٰ کرے گا کہ قرآن و حدیث سے جو حکم میں نے اخذ کیا ہے وہی صحیح ہے اس سے مسلمانوں میں ایسا عظیم افتراق و انتشار برپا ہوگا کہ ہر جگہ جنگ کی سی کیفیت پیدا ہو جائے گی اور یہ بات مشاہدہ سے ثابت ہے کہ غیر مقلد افراد پہلے پہل تو اپنے بڑے مولویوں کی تقلید کرتے ہیں مگر جب خود حدیث کا ترجمہ براہ راست پڑھنا شروع کرتے ہیں تو اپنے ہی مولویوں سے اختلاف شروع کر دیتے ہیں یہاں تک کہ ایک دوسرے کی اقتداء میں نماز پڑھنا چھوڑ دیتے ہیں پھر اس معاملے میں شدت آتی ہی چلی جاتی ہے معاملہ یہاں تک پہنچتا ہے کہ وہ شخص سب کو گمراہ سمجھتا ہے کسی کی توحید کو خالص نہیں سمجھتا اسی لیے خود اکیلا ہی اذان دے کر نماز پڑھتا ہے اور اپنے آپ کو سچا اہل حدیث سمجھتا ہے۔ اللہ تعالیٰ تمام مسلمانوں کو غیر مقلدیت کے گمراہ کن مسلک سے محفوظ رکھے۔ (امین)

مذکورہ حدیث شریف میں صراحت کے ساتھ سواد اعظم کا ذکر کیا گیا اور سواد اعظم کے تو وہی معنی معتبر ہونگے جو کہ محدثین نے بیان فرمائے ہیں علامہ علی قاری علیہ الرحمہ مشکوٰۃ شریف کی شرح مرقاۃ المفاتیح میں اس لفظ کی شرح کرتے ہوئے فرماتے ہیں کہ سواد اعظم سے بڑی جماعت مراد ہے یعنی جس پر مسلمانوں کی اکثریت ہو۔ مگر مرزا صاحب اس لفظ کی بے بنیاد تاویل اور مغالطہ آفرینی کے لیے سیدنا امام حسین علیہ السلام کے واقعہ کربلا کو غلط انداز میں پیش کیا حالانکہ جو لوگ تاریخ کربلا سے واقف ہیں وہ اس بات کو بخوبی جانتے ہیں کہ نظریہ کے اعتبار سے امام

حسینؑ ہی کی جماعت اکثریت میں تھی اول تو یوں کہ تمام اہل مکہ و مدینہ اور دیگر بلاد اسلام کے لوگ امام حسینؑ کی حمایت ہی میں تھے مگر جسمانی فاصلہ حائل تھا پھر دوم یہ کہ خود اہل کوفہ بھی دلی طور پر امام حسینؑ ہی کو حق پر سمجھتے تھے مگر انہوں نے یزید کے خوف اور دنیا کے لالچ کی وجہ سے حق بات کا اظہار نہیں کیا اس موقع پر فرزدق نامی شاعر نے کیا خوب کہا ”اے امام ان کو فیوں کے دل تو آپ کے ساتھ ہیں مگر تلواریں یزید کے ساتھ ہیں“ لہذا مرزا صاحب کا واقعہ کربلا سے استدلال کرنا سراسر غلط اور مغالطہ آفرینی ہے بلکہ اس کے برعکس یہی ثابت ہوتا ہے کہ امام حسینؑ کی جماعت اکثریت میں تھی جہی تو ساری دنیا یزید کو برا کہتی ہے اور امام حسینؑ کو اچھا۔ اگر اکثریت یزید کے ساتھ ہوتی تو یزید کو کوئی بھی برا نہیں کہتا کیونکہ کوئی بے وقوف ہی اپنے ہم نظریہ لوگوں کو برا کہے گا۔

مرزا صاحب نے صحابہ کرامؓ کی پیروی کے متعلق ایک اور حدیث کو غلط رنگ دینے کی کوشش کی ہے اس حدیث کے آخری کلمات درج ذیل ہیں۔ ”تو تم اس وقت میری سنت اور میرے خلفاء راشدین کی سنت کی پیروی کرنا۔“ اچھی طرح مضبوطی سے پکڑ لینا بلکہ داڑھوں سے مضبوطی سے پکڑ لینا کیونکہ جس نے میری اور میرے خلفاء راشدین کی پیروی کی وہ ہدایت پر ہوگا۔“

اسی مفہوم کی دیگر احادیث ابوداؤد و ترمذی وغیرہ میں بھی روایت کی گئی ہیں مگر مرزا موصوف کا اس حدیث شریف پر یہ اعتراض ہے کہ اس میں خلفاء راشدین کی پیروی کا حکم کیوں دیا گیا؟ اس لیے کہ ان کے نزدیک صحابہ کرام علیہم الرضوان کی پیروی کرنا نبی علیہ الصلوٰۃ والسلام کی پیروی کے خلاف ہے بلکہ ان کے نزدیک معاذ اللہ صحابہ کرام نبیؐ کے طریقے پر نہیں تھے جہی تو مرزا صاحب نے صحابہ کرامؓ کی پیروی کو الگ دین کی پیروی کرنا کہا ہے مرزا صاحب کی یہ بات سراسر گمراہی ہے کیونکہ صحابہ کرامؓ نے ساری زندگی نبی علیہ الصلوٰۃ والسلام کی اطاعت کرتے ہوئے گزاری جہی تو اللہ تعالیٰ نے ان کے بارے میں قرآن میں فرمایا کہ اللہ تعالیٰ ان سے راضی ہوا اور وہ اللہ تعالیٰ سے راضی ہوئے۔ اگر معاذ اللہ صحابہ کرامؓ نے نبی پاکؐ کی تعلیمات سے ہٹ کر کوئی نیا طرز عمل اختیار کیا ہوتا تو اللہ تعالیٰ ہرگز بھی ان کے بارے میں یہ کلمات نہ فرماتا اور نہ ہی حضورؐ صحابہ کرامؓ کی پیروی کا حکم فرماتے بلکہ مرزا صاحب کے برعکس عظیم صحابی عبداللہ ابن مسعودؓ فرماتے ہیں کہ:-

”جو سیدھی راہ جانا چاہے وہ وفات یافتہ بزرگوں کی راہ چلے کہ زندہ پرقتنہ کی امن نہیں وہ بزرگ

نبی اکرم ﷺ کے

صحابہ ہیں جو اس امت میں بہترین، دل کے نیک، علم کے گہرے، اور تکلف میں کم تھے اللہ عزوجل نے انہیں اپنے نبی کی صحبت اور اپنے نبی ﷺ کا دین قائم کرنے کے لیے چن لیا ان کی بزرگی مانوان کے آثار قدیم پر بقدر طاقت چلو ان کے اخلاق و سیرت کو مضبوط پکڑو کہ وہ سیدھی ہدایت پر تھے ﴿مشکوٰۃ﴾

پھر مرزا موصوف نے اہلسنت و جماعت (حنفی مسلک) کے خلاف اپنے بغض کا اظہار کرتے ہوئے امام اعظم ابو حنیفہ ؒ کے بیان کردہ مسئلے پر تنقید کی۔ وہ مسئلہ درج ذیل ہے۔

”اگر کسی عورت کا خاوند گم ہو جائے یعنی نہ تو اس کا پتہ چلے کہ وہ کہاں ہے اور نہ ہی اس نے کبھی خرچہ بھیجا ہو اور نہ ہی کبھی کوئی اطلاع تو وہ عورت اس وقت تک دوسرا نکاح نہیں کر سکتی جب تک اس کے خاوند کے ہم عمر ساتھی زندہ ہیں اس کو بھی زندہ ہی تصور کیا جائے گا۔“ مرزا نے اس مسئلہ کے مقابلے میں حضرت عمر فاروق ؓ کا قول پیش کیا اور مذکورہ مسئلے کو امام ابو حنیفہ رحمہ اللہ کی رائے قرار دیا فقیر اس سلسلے میں صرف یہی عرض کرے گا کہ مرزا صاحب نے اپنی جہالت کہ بنا پر یا پھر امام ابو حنیفہ علیہ الرحمہ اور اہلسنت سے بغض و عناد کی وجہ سے اس مسئلے کو امام اعظم ؓ کی رائے قرار دیا۔ حالانکہ حقیقت یہ ہے کہ امام اعظم نے یہ مسئلہ اپنی رائے سے بیان نہیں فرمایا بلکہ حدیث شریف سے اخذ فرمایا ہے۔ جسے امام دارقطنی نے سوار بن مصعب سے روایت کیا ہے وہ حدیث شریف درج ذیل ہے۔

”مفقود (یعنی جو شخص غائب ہو گیا ہو اور اسکی اطلاع نہ ہو) کی بیوی اسی کی بیوی رہے گی۔ جب تک اس کے بارے میں اطلاع نہ آجائے۔“

اسی طرح حضرت علی ؓ کا بھی یہی فتویٰ ہے امام عبدالرزاق اپنی مصنف میں روایت کرتے ہیں کہ ”حضرت علی ؓ نے مفقود کی بیوی کے بارے میں فرمایا کہ وہ ایک ایسی عورت ہے جسے امتحان میں مبتلا کیا گیا ہے اس کو چاہیے کہ وہ صبر کرے یہاں تک کہ اسے موت یا طلاق کی اطلاع ملے۔“

اور جہاں تک عمر فاروق ؓ کے فتوے کا تعلق ہے تو اس کے بارے میں عظیم محقق کمال الدین رحمہ اللہ نے فتح

القدر میں محدث ابن ابی یعلیٰ کے حوالے سے نقل فرمایا کہ حضرت عمرؓ نے حضرت علیؓ کے قول کی طرف رجوع کر لیا تھا۔

اب فقیر اللہ تعالیٰ کی بارگاہ میں دعا گو ہے کہ اللہ تعالیٰ مرزا صاحب اور ان کے ہم خیال ٹولے کو سچ بولنے کی توفیق عطا فرمائے اور قارئین سے التماس ہے کہ وہ اس قسم کے کھوکھلے نعروں سے متاثر ہونے کی بجائے اس کی حقیقت جاننے کی کوشش کیا کریں کیونکہ مرزا صاحب کا یہ نعرہ ظاہری طور پر تو بہت پرکشش ہے مگر اس کی حقیقت پر غور کیا جائے تو اس کے نتائج و اثرات امت مسلمہ کے لیے انتہائی خوف ناک ہیں مرزا صاحب کا اس نعرے ”صحابہ اور اماموں کو ایک طرف رہنے دو“ سے شاید کوئی کم عقل ہی متاثر ہو۔ مگر رفتہ رفتہ اس کا نتیجہ یہ نکلے گا کہ امت مسلمہ میں ایک نیا فرقہ جنم لے لے گا ہاں اگر واقعی امت کی اصلاح مقصود ہے تو پھر نبی علیہ الصلوٰۃ والسلام کے بتائے ہوئے طریقے پر عمل کرنا پڑے گا اور اسی گروہ کا ساتھ دینا ہوگا جو کہ نبی اکرم ﷺ اور ان کے صحابہ کے طریقے پر ہے اور اس کی پہچان سواد اعظم ہے جو بھی اس عظیم گروہ سے جدا ہوگا وہ جہنم ہی کی طرف جائے گا۔ جیسا کہ صاحب مشکوٰۃ امام احمد اور ابوداؤد کے حوالے سے نقل فرماتے ہیں کہ:-

”رسول اللہ ﷺ نے فرمایا کہ جو جماعت (سواد اعظم) سے بالشت بھر بھی دور ہو تو اس نے

اپنی گردن سے اسلام کا پٹا اتار دیا۔“

اسی طرح امام ترمذی علیہ الرحمہ فرماتے ہیں کہ نبی اکرم ﷺ نے فرمایا

”کہ بے شک اللہ تعالیٰ میری امت یا محمد ﷺ کی امت کو گمراہی پر جمع نہیں کرے گا اور اللہ تعالیٰ کا

ہاتھ جماعت پر ہے جو اس سے علیحدہ ہو اوہ آگ میں علیحدہ ہوا۔“

مذکورہ بالا احادیث سے معلوم ہوا کہ مسلمانوں کو چاہیے کہ جدید زمانے کے لوگوں کے جدید قسم کے پرفریب نعروں

سے متاثر ہونے کی بجائے اپنے آقا و مولا محمد مصطفیٰ ﷺ کے حکم پر عمل کرتے ہوئے سواد اعظم اہل سنت و

جماعت کا ساتھ دیں۔ اللہ تعالیٰ ہم سب کو گمراہی سے بچائے اور سواد اعظم اہل سنت کے راستے پر ثابت قدم

رکھے۔ امین بجاہ النبی الکریم صلی اللہ تعالیٰ علی سیدنا و مولانا محمد والہ وبارک

وسلم.

مال کمانے کے ناجائز طریقے

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

مال کمانے کے ناجائز طریقے

مال کمانے کی تین جدید ناجائز
صورتوں کا بیان

مالِ کمانے کے ناجائز طریقے

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

گولڈن کی کمپنی

(Golden Key Company)

استفتاء

کیا فرماتے ہیں علمائے کرام بیچ اس مسئلے کے کہ ”گولڈن کی انٹرنیشنل کے نام کی ایک فرم تھائی لینڈ کی تیار کردہ ایک دوا ”Yu-Yuan zb“ کے نام سے فروخت کر رہی ہے۔ یہ دوائی مختلف پھلوں اور سبزیوں کے وٹامنز کا مرکب ہے یہ ایک سفوف کی شکل میں ہے۔“ بقول کمپنی والوں کے اس دوا میں شوگر، ہائی بلڈ پریشر، ہائپر ٹینشن، جوڑوں کا درد یہاں تک کہ ٹی بی اور کینسر جیسے موذی مرض اور اس کے علاوہ مختلف امراض سے منجانب اللہ %100 سو فیصد شفاء موجود ہے۔ اور اس دوائی کے متعلق مختلف لیبارٹریوں کی نقول موجود ہیں۔

اس دوائی کو سپلائی کرنے کا اس کمپنی نے ایک خاص اور منفرد انداز اپنایا ہے جس کا مقصد کمپنی کے دعویٰ کے مطابق لوگوں کو جسمانی صحت کے طور پر اور معاشی طور پر بہتر مستقبل فراہم کرنا ہے۔ اس کمپنی کے طریقہ کار کے بارے میں رہنمائی فرمائیں کہ اس طرح اس سسٹم میں شامل ہو کر صحت اور مالی اعتبار سے فوائد حاصل کرنا جائز ہے یا ناجائز؟ (اس سسٹم کی تفصیل اور فوائد سمجھانے کیلئے ممبر گاہک کو کمپنی کے ہیڈ آفس لے جاتا ہے۔ وہاں پر تفصیل اور فوائد جاننے پر اسکی مرضی پر منحصر ہے کہ وہ اس سسٹم کا حصہ دار بنے یا نہ بنے)۔ اس کا طریقہ کار مندرجہ ذیل ہے۔ اس کمپنی سے جب کوئی شخص پہلی مرتبہ دوائی خریدتا ہے تو کمپنی اس شخص کو اپنا مستقل ممبر گاہک بنا لیتی ہے اور اس سے ایک معاہدہ کرتی ہے کہ اگر کوئی ممبر گاہک فراہم کرے تو اسکو مخصوص کمیشن ادا کیا جائیگا۔ جب مذکورہ شخص دوائی خریدتا ہے، یا ممبر بنتا ہے تو اس شخص کو مبلغ 19000 روپے ادا کرنے پڑتے ہیں جس میں سے 10000 روپے تجارتی قصد کیلئے جمع کر کے اس کو کارور بار میں شامل کیا جاتا ہے۔ بقول کمپنی کے کہ ہمارا دوائی کو مشتہر کرنے کا کوئی اور ذریعہ نہیں ہے۔ ہمارے سسٹم کے مطابق یہ مذکورہ 10000 روپے کی رقم اشتہاری اخراجات کی مد میں خرچ کرنے کی بجائے ممبران میں انکی حیثیت کے مطابق متعین کردہ کمیشن تقسیم کرنے کیلئے مختص کر دی جاتی ہے اور بقایا 9000 روپے دوائی کی اصل قیمت اور جنرل سیلز ٹیکس کی مد میں وصول کی جاتی ہے اس دوائی کو لیتے وقت یا ممبر بننے وقت کل 19000 روپے کی رقم ہی ادا کرنی پڑتی

ہے۔ اگر کوئی شخص اس کمپنی کو ممبر یا گاہک فراہم نہیں کر سکتا تو اس کو اس دوائی کے علاوہ اور کوئی کمیشن حاصل نہیں ہوتا۔ جب ابتداء میں کوئی شخص اس کمپنی کا ممبر بنتا ہے تو ممبر بننے ہی کمپنی اسکو سپروائزر کے عہدے پر متعین کر دیتی ہے۔ اور اسکو کمپنی مزید ممبر گاہک فراہم کرنے پر مذکورہ 10000 روپے کی رقم پر %15 پندرہ فیصد یعنی 1500 روپے فی ممبر ادا کرتی ہے۔

اگر سپروائزر کے فراہم کردہ ممبر گاہکوں کی تعداد 5 ہو جاتی ہے تو اسکو ترقی دیکر منیجر بنا دیا جاتا ہے۔ اور اس کا کمیشن فی ممبر گاہک %25 پچیس فیصد یعنی =2500 روپیہ کر دیا جاتا ہے۔ اور اسی طرح ممبروں گاہکوں کی تعداد بڑھ کر 24 ہو جاتی ہے۔ جس میں سے 2 ممبران ایسے شامل ہوں جو 5 ممبر گاہک فراہم کرنے پر منیجر بن چکے ہوں تو ایسے 24 ممبر فراہم کرنے والے منیجر کو ڈائریکٹر کے عہدے پر ترقی دے دی جاتی ہے اور اس کا کمیشن فی ممبر گاہک فراہم کرنے پر %40 چالیس فیصد یعنی 4000 روپے مقرر کر دیا جاتا ہے اب یہ اس شخص کی ایک ٹیم بن جاتی ہے۔ اگر یہ شخص اپنی ٹیم کے ممبروں کی مدد سے ممبروں اور گاہکوں کی تعداد 200 تک پہنچا دیتا ہے جس میں 6 ممبران ایسے شامل ہوں جو خود 24, 24 ممبر یا گاہک فراہم کرنے پر ڈائریکٹر بن چکے ہوں تو اس ٹیم کے سربراہ یعنی مذکورہ ڈائریکٹر یا شخص کو کمپنی کا ایگزیکٹو ڈائریکٹر بنا کر اس کا کمیشن %43 فیصد یعنی 4300 روپے فی ممبر گاہک فراہم کرنے پر مقرر کر دیا جاتا ہے۔

ایگزیکٹو ڈائریکٹر بننے پر اس شخص کو مزید مراعات دی جاتی ہیں۔ یعنی اگر وہ خود ممبر بنائیں تو 4300 روپے ادا کئے جاتے ہیں۔ اگر اُس کی ٹیم کا کوئی ممبر گاہک اور ممبر فراہم کرتا ہے تو 4300 میں سے اسکی حیثیت کے مطابق متعین کردہ کمیشن کاٹ کر بقایا رقم کمیشن کے طور پر مذکورہ شخص کو ادا کی جاتی ہے مثلاً سپروائزر کے ممبر بنانے پر 1500 کاٹ کر بقایا 2800 روپے مذکورہ شخص کو ادا کئے جائیں گے۔ اور 1500 سپروائزر کو۔ اگر اس ٹیم کا کوئی عہدیدار یا ممبر یا مذکورہ شخص کمپنی کو کوئی بھی گاہک فراہم نہ کر سکے تو کمپنی کسی کو بھی کسی قسم کا کمیشن ادا نہیں کرتی۔

برائے کرم رہنمائی فرمائیں کہ اس سسٹم میں شامل ہو کر یا ممبر بنکر اور کمپنی کو ممبر گاہک فراہم کر کے جسمانی صحت اور مالی اعتبار سے فوائد حاصل کرنا از روئے شریعت جائز ہے یا نہیں۔ اللہ تعالیٰ

آپ کو جزائے خیر عطا فرمائے۔ آمین!

سائل: عابد فاروقی

بِسْمِ اللّٰهِ الرَّحْمٰنِ الرَّحِیْمِ

الجواب بعون الوهاب

اللهم هداية الحق والصواب

الحمد لله رب العالمين والصلوة والسلام على سيد المرسلين وعلى اله واصحابه اجمعين۔

فقیر نے گولڈن کی کمپنی کے قواعد و ضوابط (Rules & Regulations) اور ادویات (Medicines) کے فروخت کے طریقہ (Way of Selling) کا بغور مطالعہ کیا تو اس کے قواعد و ضوابط اور طریقہ کار کو کئی اعتبار سے خلاف شریعت پایا۔ اولاً اس کی بعض شرائط ایسی ہیں جو کہ نصوص احادیث اور فقہیہ کے خلاف ہیں۔ اس کے ممبر شپ فارم کی شرط نمبر ۳ میں ہے کہ

3. I agree that during the subsistence of this agreement I will not, without prior written approval by Golden Key International distribute, sell or promote in locally, directly or indirectly, the product or opportunities to any competing marketing company or be involved or participate in any business whether directly or indirectly against the activities of Golden key International

ترجمہ: میں اس بات پر رضامند ہوں کہ جب تک میں اس معاہدے سے متعلق رہوں گا اس وقت تک گولڈن کی انٹرنیشنل کمپنی کی پیشگی تحریری اجازت کے بغیر اس کمپنی کی مصنوعات کو نہ تو بالواسطہ اور نہ ہی بلاواسطہ اسی جیسی کمپنی کو تقسیم کروں گا، نہ بیچوں گا اور نہ ہی کوئی ایسا کام کروں گا اور نہ ہی کسی ایسے کام میں حصہ لوں گا جو کہ گولڈن کی کمپنی کی سرگرمیوں کے بالواسطہ یا بلاواسطہ خلاف ہو۔

① مذکورہ شرط کا پہلا حصہ کہ ”میں اس بات پر رضامند ہوں کہ جب تک میں اس معاہدے سے متعلق رہوں گا اس وقت تک گولڈن کی انٹرنیشنل کمپنی کی پیشگی تحریری اجازت کے بغیر اس کمپنی کی مصنوعات کو نہ تو بالواسطہ (Indirect) اور نہ ہی بلاواسطہ (Direct) اسی جیسی کمپنی کو تقسیم کروں گا، نہ بیچوں گا (Sell)“ شرط فاسد (Invalid Condition) ہے۔ کیونکہ یہ بیع (Sale) میں شرط لگانا ہے اور وہ بھی ایسی شرط کہ نہ تو جس کا عقد (Contract) تقاضا کرتا ہے اور نہ ہی اس پر عرف جاری (Accustomed) ہے بلکہ اس میں تو سراسر گولڈن کی کمپنی کا فائدہ ہے تاکہ لوگ کسی اور سے یہ دوا نہ خریدیں بلکہ براہ راست کمپنی سے لیں تاکہ لوگ صرف انہی کے گاہک (Customer) بنیں اور کسی کے پاس نہ جائیں۔ امام طبرانی اوسط میں اور امام حاکم رحمۃ اللہ علیہما علوم حدیث میں روایت کرتے ہیں کہ

”نہی النبی ﷺ من بیع و شرط“

ترجمہ: نبی اکرم ﷺ نے بیع اور شرط سے منع فرمایا ہے۔

امام ابو الحسن مرغینانی رحمۃ اللہ علیہ فرماتے ہیں۔

”وكل شرط لا يقتضى العقد وفيه منفعة لاحد المتعاقدين
اوللمعقودعليه وهو من اهل الاستحقاق يفسده كشرط ان
لا يبيع المشتري العبد المبيع لان فيه زيادة عارية عن العوض
فيودي الى الربو او لانه يقع بسببه المنازعة فيعري العقد عن
مقصوده الا ان يكون متعارفا لان العرف قاض على القياس“

(ہدایہ آخرین صفحہ ۵۹ مکتبہ شرکت علمیہ)

ترجمہ: ہر وہ شرط کہ جس کا عقد تقاضا (Urge) نہ کرے اور اس میں متعاقدین (Contractors) میں سے کسی کے لئے یا معقود علیہ (Merchandise) کے لئے فائدہ ہو اور آنحالیکہ معقود علیہ اہل استحقاق (انسان) میں سے ہو تو وہ عقد کو فاسد (Invalid) کر دیگی۔ جیسے کہ یہ شرط لگانا کہ مشتری (Purchaser) بکنے والے غلام کو نہیں بیچے گا۔ کیونکہ اس میں ایسی زیادتی (Increase) ہے جو عوض سے خالی ہے (Without Recompense) جو کہ سود (Usury) کی طرف لے جائیگی۔ یا یہ کہ اس کی وجہ سے جھگڑا ہوگا اور عقد مقصود سے خالی ہو جائیگا سوائے یہ کہ وہ شرط متعارف ہو (Well known) کیونکہ عرف قیاس پر قاضی ہے۔

چنانچہ گولڈن کی کمپنی سے مذکورہ شرط کی موجودگی میں دو خریدنا ناجائز ہے۔ اسی طرح شرط نمبر ۷ اور ۱۲ بھی ناجائز ہیں جو کہ درج ذیل ہے۔

7. Applicant or member can not change sponsor unless he/she has officially resigned with written application/notice and withdrawn total business activities from Golden Key International and unless get written approval by the company

12. If any person joins or takes membership of any MLM company in Pakistan that person's membership will be terminated automatically.

ترجمہ: ۷۔ گولڈن کی انٹرنیشنل کمپنی میں ممبر شپ کی درخواست دینے والا یا اس کا ممبر بننے کی تحریری درخواست یا نوٹس کے استعفیٰ دیے بغیر اور کمپنی کی تمام سرگرمیوں کو چھوڑے بغیر اور کمپنی کی پیشگی منظوری کے بغیر کسی اور کمپنی کا مشتری (advertiser) نہیں بن سکتا۔ (2)

۱۲۔ اگر گولڈن کی کمپنی کا کوئی بھی ممبر کسی اور ایم ایل ایم کمپنی میں شامل ہو گیا اس کا ممبر بنے گا تو گولڈن کی کمپنی سے اس کی ممبر شپ ختم ہو جائیگی۔

یہ دونوں شرائط بھی قواعد شرعیہ کے خلاف ہیں۔ کیونکہ گولڈن کی کمپنی کے ممبر کی حیثیت دلال (commission agent) کی سی ہے۔ اور دلال قواعد شرعیہ کی رو سے اور عرقاً بھی اجیر مشترک (Common Employee) کے حکم میں ہوتا ہے۔ کیونکہ اس کے لئے وقت مقرر (Fixed) نہیں

ہوتا۔

علامہ علاؤ الدین ہسکتی رحمۃ اللہ علیہ فرماتے ہیں۔

(من يعمل لا لواحد) كالخیاط ونحوہ (او یعمل لہ عملاً غیر موقت) كأن استاجرہ فی بیته غیر مقیدۃ بمدۃ کان اجیراً مشترکاً وان لم یعمل لغيرہ (او موقتاً بلا تخصیص) كأن استاجرہ لیرعی غنمہ شہراً بدرہم کان مشترکاً۔

ترجمہ: اجیر مشترک (Common Employee) وہ ہے جو کسی ایک کے لئے کام نہ کرے جیسے کہ درزی وغیرہ یا یہ کہ کام تو وہ کسی ایک کے لئے کرتا ہے مگر وقت کی کوئی قید نہ ہو جیسا کہ درزی سے ایک غیر معینہ مدت کے لئے اپنے گھر میں کپڑے سینے کا اجارہ کیا تو وہ اجیر مشترک ہی ہوگا اگرچہ وہ کسی اور کے لئے کام نہ کرے۔ یا یہ کہ اس سے اجارہ موقت (Temporary) کیا مگر کسی ایک کے لئے مخصوص (Specific) نہ کیا جیسے کہ کسی سے ایک مہینے کی مدت کے لئے ایک درہم پر بکریاں چرانے پر اجارہ کیا تو وہ اجیر مشترک ہی ہوگا۔

ہاں اگر عقد اجارہ موقت (Temporary) ہو اور اس کے ساتھ ساتھ مستاجر (Lessee) اجیر (Employee) کو پابند کر دے کہ کسی اور کے لئے کام نہ کرنا تو اب اسے اس وقت میں کسی اور کے کام کرنا جائز نہ ہوگا۔ مگر یہ اسی صورت میں ہوگا جبکہ اجارہ وقت پر کیا گیا ہو۔ مگر گولڈن کی کمپنی کا معاملہ اس کے برعکس ہے کیونکہ اس کی شرائط میں اس بات کی صراحت ہے کہ اجیر سے عقد وقت پر نہیں بلکہ عمل (Work) پر کرتی ہے۔ جیسا کہ اس کے فارم کی شرط نمبر ۶ میں ہے۔

7. Monthly commission earned by a member is not a fixed income, it depends on working of a member and it may vary.

ترجمہ: ممبر کو ماہانہ ملنے والے کمیشن کی کوئی مخصوص مقدار نہیں ہے بلکہ یہ ممبر کے کام پر منحصر
Depend ہے اور تبدیل ہو سکتا ہے

صدر الشریعہ مولانا امجد علی رحمۃ اللہ علیہ فرماتے ہیں کہ

”کام میں جب وقت کی قید (Restriction) نہ ہو اگرچہ وہ ایک ہی شخص کا کام کرے یہ بھی اجیر مشترک ہے مثلاً درزی کو اپنے گھر میں کپڑے سینے کے لئے رکھایا پابندی نہ ہو کہ فلاں وقت سے فلاں وقت تک سینے گا اور روزانہ (Daily) یا ماہوار (Monthly) یہ اجرت (Wages) دی جائیگی بلکہ جتنا کام کرے گا اسی حساب سے اجرت دی جائیگی تو یہ اجیر مشترک ہے۔“

﴿بہار شریعت جلد ۲ حصہ ۱۲ صفحہ ۸۷ مطبوعہ ضیاء القرآن پبلیکیشنز لاہور﴾

مذکورہ بالا عبارت سے یہ بات واضح ہوگئی کہ اجیر مشترک سے عمل (Work) ہی پر اجارہ کیا جاتا ہے اور اس وقت میں دوسروں کے لئے بھی کام کر سکتا ہے۔ جیسا کہ علامہ ابن عابدین شامی رحمۃ اللہ علیہ فرماتے ہیں۔

”ان المشترك له ان يتقبل العمل من اشخاص، لان المعقود عليه في حقه هو العمل أو اثره فكان له ان يتقبل من العامة لانه منافع لم تصر مستحقة لواحد.“

﴿الدر المختار جلد ۹ صفحہ ۸۸ مطبوعہ مکتبہ امدادیہ ملتان﴾

ترجمہ: اجیر مشترک کے لئے جائز ہے کہ وہ کئی اشخاص سے کام کا اجارہ کر لے کیونکہ اس کے حق میں اس کا عمل (Work) یا اثر (Effects of Work) ہی معقود علیہ (Merchandise) ہے۔ پس اس کے لئے عام لوگوں سے بھی کام کا اجارہ کرنا جائز

ہے۔ کیونکہ اس کی منفعت (Benefit) کسی ایک کے لئے مخصوص نہیں ہوتی۔

یعنی اس پر پابندی نہیں لگائی جاسکتی کہ فلاں کے لئے کام کرے اور فلاں کیلئے کام نہ کرے یا یہ کہ صرف میرے لئے کام کرو کسی اور کے لئے کام نہ کرو اور اگر کسی اور کے کام کرو تو ہمارا کام چھوڑنا پڑے گا یا یہ کہ ہماری اجازت ضروری ہے۔ لہذا گولڈن کی کمپنی کا اپنے اجیر پر جو کہ دلال (اجیر مشترک Common Employee) کی حیثیت رکھتا ہے، اس قسم کی شرط لگانا ناجائز ہے۔ ہاں البتہ اگر اجیر مشترک کے دیگر لوگوں کے کام لینے سے پہلے مستأجر (Lessee) کے کام کو ضرر (Harm) ہوتا ہے تو اس کو دیگر لوگوں کے کام لینے سے منع کیا جائیگا۔ لیکن گولڈن کی کمپنی کی دلالی کرنے کے دوران اگر ان کا ممبر غیر کی بھی دلالی کرے تو اس کمپنی کے کام کو کیا ضرر ہو سکتا ہے۔ چنانچہ گولڈن کی کمپنی کا اپنے کمیشن ایجنٹ کو دیگر لوگوں کے لئے دلالی کرنے سے منع کرنے کا کوئی حق نہیں ہے۔ لہذا ان کی یہ شرائط شرط فاسدہ (Invalid Conditions) ہیں۔ اور جس اجارہ میں شرط فاسدہ ہو وہ اجارہ بھی فاسد اور واجب الفسخ (Incumbent to finish) ہوتا ہے۔ مذکورہ بالا ناجائز امور (Illegal Things) تو گولڈن کی کمپنی کی شرائط میں پائے جاتے ہیں۔ اب ان ناجائز اور غیر شرعی امور کو بیان کیا جاتا ہے جو کہ اس کمپنی کے طریقہ کار میں پائے جاتے ہیں جو کہ درج ذیل ہیں۔ گولڈن کی کمپنی کی شرائط سے صرف نظر کر کے اگر صرف اس کے طریقہ کار ہی کو دیکھا جائے تو بھی اس کی دوا خریدنا اور ممبر شپ حاصل کرنا ناجائز ہے۔ تفصیل اس کی درج ذیل ہے۔

فقیر سے اس کمپنی کے طریقہ کار کے بارے میں شرعی حکم معلوم کرنے کے لئے متعدد افراد نے زبانی، تحریری اور فون کے ذریعے سے رابطہ کیا۔ تقریباً تمام افراد نے کمپنی سے متعلق وہی طریقہ کار بیان کیا جو کہ استثناء میں مذکور ہے یعنی اگر آپ کمپنی کے ممبر بننا چاہتے ہیں تو آپ کو کمپنی کی دوا خریدنی پڑیگی۔ اور جس انداز میں کمپنی کے ممبران کمپنی کے لئے لوگوں کو قائل کرتے ہیں اس سے بھی یہی ظاہر ہوتا ہے کہ ان کا مقصد اصلی دوا فروخت کروانا نہیں بلکہ لوگوں کو اس کا ممبر بنوانا ہے۔ اور فقیر پہلے ہی عرض کر چکا ہے کہ گولڈن کی کمپنی کے ممبر کی حیثیت (commission agent) یعنی دلال یا سمسار کی سی ہوتی ہے۔ تو اس کا ممبر بننا گویا کہ اس سے عقد اجارہ کرنا ہے۔ جو کہ ان کی دوا خریدنے پر موقوف (Depend) ہے۔ چنانچہ یہی بات فقیر کو بعض احباب نے بتائی۔ انکے بقول ہم نے کمپنی والوں سے کہا کہ ہم کمپنی کے ممبر بننا چاہتے ہیں مگر آپ کی دوائیں نہیں خریدیں گے تو

کمپنی والوں نے کہا، اگر دو انہیں خریدتے تو ہمارے دیگر آئٹم خرید لو بہر حال ممبر بننے کے لیے دو ایسا دیگر آئٹم میں سے کچھ نہ کچھ خریدنا پڑے گا۔ ان کے یہاں عقد اجارہ کرنا دو خریدنے کی شرط پر موقوف ہے جو سراسر ناجائز ہے۔ جیسا کہ نبی مکرم ﷺ کے ارشاد عظمت نشان سے ظاہر نہیں رسول اللہ ﷺ من بیع وشروط یعنی نبی اکرم ﷺ نے بیع میں شرط لگانے سے منع فرمایا۔ اور اگر کوئی ان سے عقد اجارہ طے کئے بغیر بھی دو خریدے بیچتے کمپنی خود ہی اسے اپنا ممبر بنالے تو بھی ان کا ممبر بننا ناجائز ہے کیونکہ یہ معروف ہے کہ جو ان کی دو خریدتا ہے یہ اسے اپنا ممبر بناتے ہیں۔ اور یہ شریعت کا قاعدہ ہے کہ المعروف کا المشروط یا یہ یوں بھی ناجائز ہے کہ اجارہ دراصل منفعت کی بیع (Sale of benefit) کا نام ہے اور یہ منفعت کی بیع ان کی دو کی بیع میں مندرج ہے۔ یعنی اگر آپ ان سے دو خریدیں گے تو اس میں عقد اجارہ بھی ہو جائیگا۔ جس کا واضح مفاد یہ ہے کہ ایک بیع کریں گے تو دوسری بیع یعنی منافع کی بیع بھی اسی میں ہو جائیگی اور ایسا کرنا نہ تو عقد کے مقتضی کے مطابق ہے اور نہ ہی اس پر عرف جاری ہے۔ چنانچہ یہ ناجائز ہے امام ترمذی اور امام نسائی رحمۃ اللہ علیہما حضرت ابو ہریرہ رضی اللہ عنہ سے روایت کرتے ہیں کہ

نہی رسول اللہ ﷺ عن بیعتین فی بیعة

حضور ﷺ نے ایک بیع میں دو بیع کرنے سے منع فرمایا ہے۔

اس قسم کے عقود کے غیر شرعی اور ناجائز ہونے کی تصریحات سے کتب فقہ بھری ہوئی ہیں۔ شیخ الاسلام برحان الدین امام ابوالحسن بن ابوبکر رحمۃ اللہ تعالیٰ فرماتے ہیں۔

ومن اشتری ثوبا علی ان یقطعه البایع ویخیطه

قمیصا او قباء فالبیع فاسد لانه شرط لا یقتضیه العقد وفیه

منفعة لاحد المتعاقدين و لانه یصیر صفقة فی صفقة۔

﴿حد ایہ آخرین صفحہ ۶۰ مکتبہ شرکت علمیہ ملتان﴾

اگر کسی نے اس شرط پر کپڑا خریدا کہ بائع (Buyer) اسکو کاٹے گا اور وہی اسکو تھیس یا قباء سی کے دیگا تو بیع فاسد (Invalid Sale) ہے کیونکہ یہ ایسی شرط ہے کہ جس کا عقد تقاضا نہیں کرتا اور اس میں عاقدین میں سے کسی ایک کا فائدہ ہے اور یہ سودے میں سودا کرنا ہے۔

لہذا اس کمپنی کی دو خریدنا اور اس کا ممبر بننا دونوں ہی ناجائز ہیں۔ اس کمپنی کے طریقہ کار کے مطابق دو خریدنے والے کو ۵۰ عدد گاہک (ممبران) بنانے پر ۱۵ فیصد کمیشن دیا جاتا ہے اب ان پانچ عدد ممبران کے ذریعے گاہک (ممبر) بنوانے پر سب سے پہلے شخص کہ جس نے ۱۹۰۰۰ میں دو خریدی تھی تو اس کو ۱۰۰۰۰ میں سے ۱۵ فیصد کمیشن دیا جاتا ہے اور اس کو سپروائزر کا عہدہ دیا جاتا ہے پھر دوسرے مرحلے میں منیجر کا عہدہ دیکر ۲۵ فیصد کمیشن دیا جاتا ہے۔ اگر مذکورہ بالا وجوہات نہ بھی ہوتیں تو اس کے ناجائز ہونے کے لئے اتنا ہی کافی تھا کہ اس سلسلے میں سب سے پہلے شخص کو پانچ ممبر فراہم کرنے پر جو پہلی دفع ۱۵ فیصد کمیشن مل رہا ہے وہ تو از روئے قیاس کے درست ہے۔ اور مزید آگے ان پانچ ممبروں کی مدد سے جو گاہک اور ممبر بنیں گے اور ان ممبروں سے جو ممبر بنیں گے اسی طرح ممبران کے آخری درجوں تک اوپر والوں کو ان پر جتنا بھی کمیشن ملے گا وہ کمیشن لینا ناجائز نہیں ہے اس لئے کہ کمیشن اور دلالی کا مدار مشقت عمل (Hardness of Work) پر ہے۔ جیسا کہ امام

اہلسنت احمد رضا خان علیہ رحمۃ الرحمن اسی طرح کے ایک سوال کے جواب میں فرماتے ہیں

”اگر کارندہ نے اس بارہ میں جو محنت و کوشش کی وہ اپنے آقا کی طرف سے تھی، بائع کے لئے کوئی دوا دوش نہ کی، اگرچہ بعض زبانی باتیں اس کی طرف سے بھی کی ہوں، مثلاً آقا کو مشورہ دیا کہ یہ چیز اچھی ہے، خرید لینی چاہیے یا اس میں آپ کا نقصان نہیں اور مجھے اتنے روپے مل جائینگے، اس نے خرید لی جب تو یہ شخص عمر و بائع (Seller) سے کسی اجرت کا مستحق نہیں

کہ اجرت آنے جانے، محنت کرنے کی ہوتی ہے، نہ بیٹھے بیٹھے دو چار باتیں کہنے،

صلاح بتانے، مشورہ دینے کی۔ ردالمحتار میں بزازیہ و الوالجیہ سے ہے الـدلالة و الاشارة لیست بعمل یستحق بہ الاجر، وان قال لرجل بعینہ ان دللتنی علی کذا فلک کذا، ان مشی لہ فدلہ فلہ الاجر المثل للمشی لأجلہ، لان ذلك عمل یستحق بعقد الاجارة الخ، غزالیون میں خزانة الاكمل سے ہے اما لو دلہ بالكلام فلا شیء لہ اور اگر بائع کی طرف سے محنت و کوشش و دوا دوش میں اپنا زمانہ صرف کیا تو صرف اجر مثل کا مستحق ہوگا یعنی ایسے کام میں اتنی سعی پر جو مزدوری ہوتی ہے اس سے زائد نہ پائیگا، اگرچہ بائع سے قرارداد کتنے ہی زیادہ

کاہو اور اگر قرارداد جرمثل سے کم کا ہو تو کم ہی دلائیں گے کہ سقوط زیادہ پر خود راضی ہو چکا، خانیہ میں ہے ان کان الدلال عرض و تعنی و ذهب فی ذلک روز گارہ کان لہ اجر مثله بقدر عنائہ و عملہ، اشباہ میں ہے بعہ لی بکذا ولک کذا فباع فلہ اجر المثل، حموی میں ہے ای ولا یتجاوز بہ ما سمی، و کذا لوقال اشتر لی کما فی البزازیة، و علی قیاس هذا السماسرة و الدلالون الواجب اجر المثل کما فی الوالوالجیة، رد المحتار میں تاثر خانیہ سے ہے فی الدلال و السمسار یجب اجر المثل وما تواضعوا و علیہ ان فی کل عشرة دنانیر کذا فذلک حرام علیہم۔ ﴿فتاویٰ رضویہ جلد ۷ صفحہ ۱۳۶-۱۳۷ مطبوعہ مکتبہ رضویہ کراچی﴾

چنانچہ مسلمانوں کو اس قسم کے پرفریب اور ناجائز کاموں سے بچنا جائز ہے۔ اعلیٰ حضرت مجدد دین و ملت امام احمد رضا خان علیہ رحمۃ الرحمن کی مذکورہ بالا عبارت سے روز روشن کی طرح عیاں ہو گیا کہ گولڈن کی کمپنی اپنے ممبرز کو پہلے درجے کے افراد کے علاوہ ممبر بننے پر جو کمیشن دیتی ہے وہ ناجائز ہے کیونکہ پہلے درجے کے ممبران کے علاوہ دیگر درجے کے ممبران کے لیے تو اس نے کوئی بھاگ دوڑ نہیں کی چنانچہ اسے ان پر اجرت یا کمیشن لینا ناجائز ہے۔ اور ان ممبران پر جو کمیشن مل رہا ہے اسے انعام بھی ہرگز نہیں کہا جاسکتا کیونکہ انعام تو اسے کہا جاتا ہے کہ جس کے مقابلے میں کسی چیز کو بدل (compensation) نہ قرار دیا گیا بلکہ وہ بطور احسان کسی کو دیا گیا ہو جیسا کہ علامہ سید شریف جرجانی رحمہ اللہ کتاب التعریفات میں فرماتے ہیں:

ہی ما قصد بہ الاحسان و النفع لا لغرض ولا لعوض۔
یعنی جس کے ذریعے احسان اور نفع پہنچانے کا قصد کیا جائے نہ کہ کسی غرض اور عوض کے بدلے میں۔

جبکہ یہاں تو خود کمپنی اس پر عقدا جارہ کر رہی ہے نیز اسے کمیشن قرار دے رہی ہے اور کمیشن اجرت ہی کا تو نام ہے اسے انعام کسی صورت میں نہیں کہا جاسکتا۔ قواعد شرعیہ کی رو سے عقود میں معنی کا اعتبار کیا جاتا ہے نہ کہ الفاظ کا جیسا کہ علامہ ابن نجیم مصری رحمہ اللہ تعالیٰ فرماتے ہیں:

” الاعتبار للمعنى لا للألفاظ ، صرحوا به فى مواضع :
منها الكفالة فهى بشرط برأة الاصيل حوالة ، وهى بشرط عدم
براءة كفالةوتنعد الاجارة بلفظ الهبة والتملك ،
كما فى الخانيه و بلفظ الصلح عن المنافع و بلفظ العارية .

﴿الاشباه والنظائر مع غزاليون البصائر جلد ۲ صفحہ ۱۳۷، ۱۳۸، ادارة القرآن کراچی﴾

ترجمہ:- عقود میں اعتبار معانی (Meaning) کا ہے نہ کہ الفاظ کا اور اسکی علماء نے کئی
مقامات پر تصریح فرمائی ہے۔ اسی میں سے کہ عقد کفالت (Bail Contract) اگر اصیل
(Real Person) کی براءت (Freeness) کی شرط کے ساتھ کیا جائے تو وہ
کفالت (Bail) نہیں بلکہ حوالہ (Transfer of Debt) ہوگا اور اگر حوالہ اصیل کی
عدم براءت کی شرط سے کیا جائے تو وہ حوالہ نہیں بلکہ عقد کفالت
ہوگا..... اور عقد اجارہ ہبہ (Gift) اور تملیک (To make
owner) کے لفظ سے بھی منعقد ہو جائیگا۔

چنانچہ گولڈن کی کمپنی اگر پہلے درجے (First Step) کے ممبران کے علاوہ دیگر درجوں
(Step) کے ممبران پر دیے جانے والے کمیشن کا نام انعام (Reward) بھی رکھ دے
تو بھی جائز نہ ہوگا جیسا کہ امام اہلسنت احمد رضا خان علیہ رحمۃ الرحمان فرماتے ہیں کہ
”واز ہمیں قبیل سنت تقرر معاوضہ وبدل بر عمل ، اگرچہ اجرتش
نگویند و بنام انعام تعبیر کنند فان المعانى هو المعتبر فى هذه العقود
كما نص عليه فى الهدایة وغیرها“

فتاویٰ رضویہ جلد ۸ صفحہ ۱۵۳

ترجمہ: اور اسی قبیل (kind) سے ہے معاوضہ کا تقرر (Fixation of Price) کرنا
اور عمل کے مقابلے میں بدل (Exchange) کا تقرر کرنا اگرچہ اسے انعام
(Reward) کہیں اجرت (Wage) نہ کہیں۔

مال کمانے کے ناجائز طریقے

لہذا مسلمانوں پر لازم ہے کہ وہ اس قسم کے عقود سے گریز کریں اور لالچ میں گرفتار ہو کر اپنی عاقبت نہ خراب کریں۔

واللہ ورسولہ اعلم عزوجل و صلی اللہ تعالیٰ علیہ وسلم

کتبہ

محمد ابو بکر صدیق عطاری



بزناس

(Biznas)

استفتاء

کیا فرماتے ہیں علماء دین و مفتیان شرع متین اس مسئلے کے بارے میں ایک غیر ملکی کمپنی نے کاروبار کا جدید طریقہ کار اختیار کیا ہے۔ اس کے کاروبار کی تفصیل کچھ اس طرح سے ہے آپ سب سے پہلے ان کے کسی ممبر کیساتھ ان کے آفس جائیں وہاں ان کے سیمینار میں شرکت کریں اس سیمینار میں جو بتایا جاتا ہے وہ کچھ اس طرح سے ہے کہ آگے ہماری مصنوعات خرید کر ہمارا ممبر بننا ہے جس کی قیمت چار ہزار روپے ہے ان چار ہزار میں آپ کو کوئی فزیکل پروڈکٹ نہیں دی جاتی بلکہ کچھ سروسز دینے کو کہا جاتا ہے جیسا کہ

(۱) ڈسکاؤنٹ کارڈ

اس کارڈ سے آپ کمپنی سے اشتراک شدہ دکانوں سے ۵ سے ۲۵ فیصد ڈسکاؤنٹ حاصل کریں

(۲) آن لائن کمپیوٹر کورسز

اس سروس کے تحت انٹرنیٹ پر موجود ان کی ویب سائٹ پر جا کر کمپیوٹر کورسز کرائے جاتے ہیں۔

(۳) 60 MB ویب اسپیس

اس کے تحت کمپنی ویب سائٹ کیلئے جگہ مہیا کرتی ہے جس کیلئے ہم کو Doman Name علیحدہ سے خریدنا ہوگا۔

(۴) ممبر بنانے پر کمیشن

اگر کوئی کمپنی کی ممبر شپ حاصل کرے اور مزید دو ممبر لے کر آئے اور اس کے بنائے ہوئے ممبر مزید دو دو ممبر بنائیں تو پہلے ممبر کے تحت مزید ممبران کی تعداد سات ہو جائیگی اور اسی طرح یہ سلسلہ جب نو تک پہنچ جائے گا تو پہلے ممبر کو پچاس ڈالر کا چیک دیا جاتا ہے اور جیسے جیسے یہ تعداد بڑھتی رہتی ہے تو ہر ممبر پر پہلے شخص کو پانچ ڈالر کا چیک دیا جاتا ہے۔ اس کمیشن کے بارے میں کمپنی کا کہنا یہ ہے کہ بجائے ٹی وی یا اشتہارات میں پیسہ خرچ کرنے کے ہم وہ آپ کو بطور کمیشن دیتے ہیں۔ اور اس کمپنی کا کہنا یہ ہے کہ وہ دینی اور عمان کے علماء کے فتوے ہمارے پاس موجود ہیں کہ ہمارا یہ کاروبار جائز ہے۔ علماء سے سوال ہے کہ اس کے جواز کی کیا دلیل ہے اور ناجائز ہے تو کیوں؟ اس پر یہ کمیشن لینا درست ہے یا نہیں؟ قرآن مجید اور حدیث کی روشنی میں واضح دلائل کیساتھ بحوالہ جواب مرحمت فرمائیں۔

سائل: محمد عبدالجبار عطاری

ساکن: فیصل آباد

بِسْمِ اللّٰهِ الرَّحْمٰنِ الرَّحِیْمِ

الجواب بعون اللام الوهاب

اللهم هداية الحق والصواب

الحمد لله رب العالمين والصلوة والسلام على سيد المرسلين وعلى اله
واصحابه اجمعين
اس کمپنی کے طریقہ کار میں کئی باتیں قابل اعتراض ہیں جو کہ درج ذیل ہیں۔

اول:-

سائل (Questioner) کے سوال سے بظاہر یہی معلوم ہوتا ہے کہ لوگ کمپنی کی مصنوعات (Products) عام طور پر کمیشن کے حصول کیلئے خریدتے ہیں۔ اور کمیشن کا حصول اس وقت تک ممکن نہیں کہ جب تک اس کا ممبر نہ بن لیا جائے۔ چنانچہ اس کے ممبر بننے کی دو صورتیں ہو سکتی ہیں۔ یا تو کمپنی جب پروڈکٹس کا عقد بیع (Sale Contract) کرتی ہے تو اسی میں کمیشن کا معاملہ طے کرتی ہے یعنی جب پروڈکٹس کی خرید و فروخت کی گفتگو شروع ہوتی ہے اسی دوران یہ طے کر لیا جاتا ہے کہ کمیشن کا حصول صرف پروڈکٹس خریدنے کی صورت ہی میں ہو سکتا ہے یا دوسری صورت یہ ہو سکتی ہے کہ اس دوران کمیشن سے متعلق کوئی گفتگو نہیں ہوتی مگر بعد میں یا عقد سے پہلے ہی اسکے بارے میں بتا دیا جاتا ہے کہ کمیشن صرف پروڈکٹس خریدنے کی صورت ہی میں مل سکتا ہے۔ اور یہ دونوں صورتیں ہی ناجائز ہیں۔ کیونکہ پہلی صورت میں تو یہ بات بالکل ظاہر ہے کہ کمیشن ایجنٹ یا دلال بنا کر پروڈکٹس خریدنے کے ساتھ مشروط (Conditioned) ہے۔ اور حضور نبی کریم ﷺ نے بیع اور شرط سے منع فرمایا ہے۔ جیسا کہ امام ترمذی رحمۃ اللہ تعالیٰ علیہ روایت کرتے ہیں کہ

”نہی رسول اللہ ﷺ عن بیع و شرط“

اور دوسری صورت میں اس لئے ناجائز ہے کہ یہ بات معروف (Well Known) ہے کہ یہ کمپنی اپنا کمیشن ایجنٹ اسی صورت میں بناتی ہے کہ جب اس کی پروڈکٹس خرید لی جائیں۔ اور قوانین شرعیہ کے مطابق ”المعروف كالمشروط“ یعنی جو بات معروف ہے وہ مشروط ہی کی طرح ہے۔ مٹلافقہاء کرام ایسے آدمی کو قرض دینے سے منع فرماتے ہیں کہ جس کی عادت ہو کہ وہ قرض کی ادائیگی کے وقت ہمیشہ زیادہ کر کے واپس کرنا ہو جیسا کہ علامہ ابن نجیم مصری رحمۃ اللہ تعالیٰ علیہ نے الاشباہ میں صفحہ نمبر ۹۹ مطبوعہ نور محمد کتب خانہ، پر رقم فرمایا ہے۔ لہذا یوں بھی ناجائز ہے۔ ہاں اس کے جواز (lawfulness) کی یہ صورت ہو سکتی ہے کہ خریدار یا کمپنی عقد بیع سے پہلے یا اس کے دوران کھلے لفظوں میں کہہ دے کہ ہم صرف پروڈکٹ فروخت کر رہے ہیں اور کمیشن ایجنٹ بنانا یا نہ بنانا ہماری مرضی پر منحصر ہے۔ یا یہ کہ دوا خریدنے کے بعد ہم پر لازم نہیں ہے کہ ہم ہر دوا خریدنے والے کو کمیشن ایجنٹ بنائیں۔ یا دوا خریدنے والا صاف صاف لفظوں میں کہہ دے کہ میں آپ کا کمیشن ایجنٹ بننے کے لئے پروڈکٹس نہیں خرید رہا ہوں۔ ہاں پھر بعد میں کمپنی اپنی مرضی سے حسن سلوک کے طور پر ممبر بنانا چاہے تو جائز ہے۔ کیونکہ شریعت کا قاعدہ ہے کہ ”الصریح تفوق الدلالة“ یعنی صراحت دلالت پر فائق ہے۔

دوم:-

دوسری قابل اعتراض بات اس کمپنی کے کمیشن کے نظام میں ہے۔ سوال کے مطابق کمیشن اس وقت دیا جاتا ہے جب پہلے آپ براہ راست کمپنی کے لئے دو ممبر مہیا کریں اور پھر جب یہ دونوں ممبر مزید محنت کر کے اپنے تحت چھ ممبر براہ راست (Direct) بنالیں تو اب اس شخص کو پچاس ڈالر بطور کمیشن دیے جاتے ہیں جو ان پہلے دو ممبران کو کمپنی لے گیا تھا۔ پھر ان دو یا بعد کے ممبران کے ذریعے سے جتنے ممبر بنتے جائیں گے ہر ممبر بننے پر پہلے شخص کو پانچ ڈالر ملیں گے۔ اس طریقہ کار میں دو باتیں ہیں۔ پہلی تو یہ کہ قوانین شرعیہ کی رو سے دلال یا کمیشن ایجنٹ کو صرف اسی کام (Work) پر اجرت (Wage) لینے کا حق حاصل ہے جو اس نے سرانجام دیا ہو۔ اور اس کے لئے اس نے واقعی محنت کی ہو صرف بیٹھے بیٹھے باتیں بنانے سے اجرت کا حقدار نہیں ہو جاتا۔ علامہ ابن عابدین شامی رحمۃ اللہ تعالیٰ علیہ بزازیہ اور والواجیہ کے حوالے سے رقم فرماتے ہیں،

”الدلالة والاشارة ليست بعمل يستحق به الاجر، وان قال لرجل

بعینہ، ان دللتنی علی کذا فلک کذا ان مشی له فدلہ فله
الاجر المثل للمشی لأجلہ، لأن ذلک عمل یستحق بعقد
الاجارة۔“

﴿رد المحتار جلد ۹ صفحہ ۱۳۱ مطبوعہ: مکتبہ امدادیہ ملتان﴾

غز العیون میں خزانہ الاکمل سے ہے،

”امالودله بالكلام فلاشی له“

﴿غز عیون البصار جلد صفحہ﴾

ترجمہ: اور اگر اس نے زبانی دلالت کی تو اس کے لئے کوئی اجر نہیں ہے۔“

اعلیٰ حضرت امام اہلسنت مجددین و ملت الشاہ امام احمد رضا خان اجرت سے متعلق ایک سوال کے جواب میں ارشاد فرماتے ہیں،

”اگر کارندہ (Worker) نے اس بارے میں جو محنت و کوشش کی وہ اپنے آقا کی طرف سے تھی، بائع (فروخت کرنے والا) کے لئے کوئی دوا دوش نہ کی، اگرچہ بعض زبانی باتیں اس کی طرف سے بھی کی ہوں، مثلاً آقا کو مشورہ دیا کہ یہ چیز اچھی ہے خرید لینی چاہیے یا اس میں آپ کا نقصان نہیں اور مجھے اتنے روپے مل جائیں گے، اس نے خرید لی جب یہ شخص عمر و بائع سے کسی اجرت کا مستحق نہیں کہ اجرت آنے جانے محنت کرنے کی ہوتی ہے نہ بیٹھے بیٹھے دو چار باتیں کہنے، صلاح بتانے، مشورہ دینے (Advise) کی۔“

﴿فتاویٰ رضویہ جلد ۸ صفحہ ۱۲۶ مطبوعہ: مکتبہ رضویہ کراچی﴾

مذکورہ بالا عبارت سے ظاہر ہوا کہ کمیشن ایجنٹ کو اجرت اسی کام پر ملتی ہے جو اس نے کیا۔ جب کہ مذکورہ کمپنی سے جو کمیشن ملے کیا جاتا ہے وہ مزید آٹھ افراد کے ممبر بننے پر ملے کیا جاتا ہے۔ حالانکہ پہلے شخص نے صرف دو افراد پر محنت کی تھی کہ انہیں کمپنی لے کر گیا اور ممبر بنوایا۔ چنانچہ اسے صرف دو افراد کے ممبر بننے پر کمیشن ملنا چاہیے تھا۔ اور ان دو افراد یا بعد والوں کے ذریعے سے جتنے افراد اس کمپنی کے ممبر بنے ان میں اس شخص نے کوئی محنت نہیں کی۔ چنانچہ ان افراد کے ممبر بننے پر اس شخص کو کوئی اجرت نہیں ملنی چاہیے تھی۔

اعلیٰ حضرت امام اہلسنت مجددین و ملت الشاہ امام احمد رضا خان رضی اللہ عنہ کمیشن کی اسی قسم کی صورت کے بارے میں ارشاد فرماتے ہیں،

”نہ صرف اس کے عمل (Work) پر ملی کہ اس کا کام تو پانچ نکٹ بکنے پر منتہی (ختم End) ہو گیا۔ اور اس وعدہ طمع (Promise of Greed) میں چیز کا مستوجب اس وقت ہوگا کہ پھر وہ بکس اور پانچ ان کے اور پانچ پانچ ان پانچ کے وصول ہوں یہ ہرگز اسی اول کا عمل نہیں تو اگر اجارہ ہوتا تو بوجہ خود فاسد (Invalid) اور اپنی مشروط بیع (Conditional Sale) کا مفسدہ ہوتا مگر حقیقتہً وہ صرف طمع دہی اور از قبیل رشوت (Kind of Bribe) ہے غرض یہ کہ اس میں معاملہ حرام (Prohibited) اور حرام کے مفاسد بکثرت ہیں۔“

﴿فتاویٰ رضویہ جلد ۷ صفحہ ۹۶ مطبوعہ: مکتبہ رضویہ کراچی﴾

اور اگر نو افراد کے علاوہ بعد والے دیگر ممبران سے صرف نظر (neglect) کرتے ہوئے کہا جائے کہ یہ کمیشن صرف دو افراد کے بننے پر دیا جاتا ہے نو افراد کی شرط تو کمیشن کی ادائیگی کے وقت کی تعیین (Fixation of Time) کے لئے کی گئی ہے۔ فقیر اس کے جواب میں کہتا ہے کہ یہ شرط لگانا بھی ناجائز ہے کیونکہ اس میں مدت مجھول (unknown) ہے اور اس بات کا علم نہیں ہوتا کہ بعد کے دو افراد کب تک بقیہ چھ افراد کو ممبر بنوانے میں کامیاب ہوں گے۔ چنانچہ یہ بھی شرط فاسد (Invalid Condition) ہے۔ لہذا یوں بھی یہ اجارہ فاسد ہونے کی وجہ سے ناجائز ہوا۔ چنانچہ مسلمانوں پر اس قسم کے عقود (Contracts) سے بچنا واجب (Incumbent) ہے۔ ہاں اس کے جواز (Lawfulness) کی صورت یہ ہے کہ اگر کمپنی صرف ان افراد پر کمیشن دے کہ جن کو اس شخص نے براہ راست (Direct) ممبر بنوایا تھا اور بقیہ افراد جو اس کی محنت کے بغیر ممبر بنے ہیں ان پر کمیشن نہ دے تو یہ معاملہ درست ہو سکتا ہے۔

واللہ تعالیٰ اعلم بالصواب



پینٹاگون (Pentagona)

کیا فرماتے ہیں علماء دین مفتیان شرع متین اس مسئلے کے بارے میں کہ ۱۹۹۳ء میں جرمنی میں
 ہیکساگون (Hexagon) نامی کمپنی نے ایک اسکیم شروع کی ہے۔ اسکیم کے تحت ایک سو بیس (۱۲۰) ڈالر
 خرچ کر کے ایک لاکھ سولہ ہزار چھ سو چالیس (۱۱۶۶۴۰) ڈالر کمائے جاسکتے ہیں۔ اس کمپنی کا طریقہ کار کچھ اس
 طرح سے ہے کہ پہلے آپ کو اس کا ممبر بننا پڑتا ہے وہ اس طرح سے کہ آپ کمپنی کے سابقہ ممبر سے ایک فارم
 چالیس ڈالر کا خریدیں اور چالیس ڈالر جمع فارم کمپنی کو بھیج دیں۔ کمپنی یہ رقم اخراجات کی مد میں لیتی ہے۔ اس
 فارم پر سات آدمیوں کے نام ہوتے ہیں۔ سب سے آخری نام اس آدمی کا ہوگا کہ جس سے آپ نے فارم خریدا
 ہے۔ آپ کو مزید چالیس ڈالر اس شخص کو بھیجنے ہونگے کہ جس کا نام پہلے نمبر پر لکھا ہوگا۔ پھر کمپنی جلد ہی آپ کو تین
 فارم بھیجے گی۔ ان فارم پر آپ کا نام ساتویں نمبر ہوگا اور پہلے جس کا نام ساتویں نمبر تھا وہ نام ان نئے فارموں میں
 چھٹے نمبر پر آجائے گا۔ اب آپ کو یہ فارم زیادہ سے زیادہ تین ماہ میں فروخت کرنے ہیں۔ اگر کوئی فارم تین ماہ کے
 اندر فروخت نہ ہو سکا تو آپ کا یہ فارم ضائع ہو جائے گا۔ جب آپ تینوں فارم کسی بھی تین افراد کو فروخت کر دیں
 گے تو کمپنی اسی طرح ان تین افراد کو تین تین فارم بھیجے گی۔ ان نو فارموں پر آپ کا نام چھٹے نمبر پر آجائے گا۔ اسی
 طرح جب یہ تینوں افراد اپنے تین تین فارم آگے نو افراد کو بیچ دیں گے تو کمپنی حسب سابق ان نو افراد کے پاس
 تین تین فارم بھیجے گی۔ اور ان فارموں پر آپ کا نام پانچویں نمبر پر آجائے گا۔ اس طرح آپ کا نام ستائیس ۲۷
 فارموں پر پانچویں نمبر پر آجائے گا۔ علیٰ ہذا القیاس یہ فارم مزید آگے بکتے رہیں گے بالآخر آپ کا نام پہلے نمبر پر
 آجائے گا۔ پھر آپ کو اسی طرح رقم ملنا شروع ہو جائے گی کہ جس طرح آپ نے شروع میں ایک نمبر (پہلی
 پوزیشن) والے کو چالیس ڈالر دیئے تھے۔ اگر تمام فارم درست رہے اور کوئی بھی ضائع نہ ہو تو آپ کو ان فارموں
 کے ذریعے سے ستاسی ہزار چار سو اسی (۸۷۲۸۰) ڈالر حاصل ہو سکتے ہیں۔ براہ کرم قرآن وحدیث کی روشنی
 میں بتائیے کہ کیا اس اسکیم میں حصہ لینا جائز ہے یا ناجائز؟

بِسْمِ اللّٰهِ الرَّحْمٰنِ الرَّحِیْمِ

الجواب بعون اللّٰم الوہاب

اللّٰهُمَّ هِدَايَةَ الْحَقِّ وَالصَّالِحِ وَاب

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلٰی سَيِّدِ الْمُرْسَلِينَ وَعَلٰی اٰلِهِ

واصحابہ اجمعین

معاملہ (Contract) مذکورہ حرام و قمار (Gambling) اور متعدد مجرمات کا مجموعہ ہے۔ اولاً تو یہ کہ معاملہ مذکورہ فارم (Form) فروخت کرنے (Sellers) اور خریدنے والوں (Purchasers) کے مقصود کے اعتبار سے ہرگز بیع و شراء (Selling and Purchasing) وغیرہ کوئی عقد شرعی (Legal Contract) نہیں بلکہ ۸۷۲۸۰ ڈالر کی لالچ میں لوگوں کو پھانسا اور ایک موہوم امید پر پانسہ ڈالنا ہے اور یہی قمار (جوا) ہے۔ کیونکہ یہ کوئی یقینی بات نہیں ہے کہ آپ کو اپنی خرچ کی ہوئی رقم (Money) پوری مل جائے بلکہ کم بھی ہو سکتی ہے اور پوری بھی اور یہ بھی ممکن ہے کہ تین ماہ کی مدت میں تین نئے بیوقوف نہ ملنے کی صورت میں پوری رقم ہی ڈوب جائے۔ چنانچہ اپنے فارم بیچنے کے لئے تین اور مسلمانوں کی گردن پھنسانا سراسر ناجائز اور حرام۔ امام اہلسنت مجدد دین و ملت الشاہ احمد رضا خان علیہ رحمۃ الرحمن اسی قسم کے ایک معاملے سے متعلق فرماتے ہیں،

”یہی غرر (دھوکہ) و خطر (خطرہ) و ضرر اور ضرر (تکلیف دینا اور لینا) میں پڑنا اور ڈالنا ہے جس سے صحاح حدیث میں نہیں ہے۔ یہ معاملہ چٹھی (لاٹری) سے بھی بدتر ہے وہاں ہر ایک خود قمار (جوا) و گناہ میں پڑتا ہے اور یہاں ہر پہلا اپنے نفع کے لئے دوسرے پانچ کا گلا پھانے گا۔ وہاں صرف خطر تھا یہاں خطر و ضرر و ضرر و غش (دھوکہ) سب کچھ ہے اور رسول اللہ عزوجل و ﷺ فرماتے ہیں لیس لنا من غشنا جو مسلمانوں کے خلاف خیر خواہی کا معاملہ کرے وہ ہمارے گروہ سے نہیں رواہ مسلم و احمد و ابوداؤد و ابن ماجہ و الحاکم عن ابی ہریرہ و الطبرانی فی الکبیر عن ضمیرة رضی اللہ تعالیٰ عنہما ایک حدیث میں ہے لیس منا من غش مسلماً او ضرہ او ما کرہ ہم سے نہیں جو کسی مسلمان کی بدخواہی کرے یا اسے ضرر پہنچائے یا فریب دے۔ رواہ الامام الرافعی عن أمیر المؤمنین کرم اللہ تعالیٰ وجہہ احادیث اس باب میں حد تو اترا پر ہے اور خود ان امور کی حرمت ضروریات دین سے ہے کمالاً یخفی (جیسا کہ پوشیدہ نہیں ہے)۔“

﴿فتاویٰ رضویہ صفحہ ۹۶ جلد ۷ مطبوعہ: مکتبہ رضویہ کراچی﴾

تایا قوانین شرعیہ (Laws of Shariah) کی رو سے فارم کو دیکھئے تو وہ ایک سند (Certificate) ہے۔ اور اس سند پر مال کی تعریف صادق نہیں آتی کیونکہ مال وہ ہے کہ جس کی طرف طبیعتیں (Natures) مائل ہوں اور وقت حاجت کے لئے محفوظ رکھا جائے۔ اور یہ سند دونوں اوصاف (Attributes) سے خالی ہے۔ طبیعت کا میلان (Inclination of Nature) تو اس لئے مفقود ہے کہ اگر کوئی مفت میں بھی دیدے تو تب تک کارگر نہیں ہوتی کہ جب تک کمپنی کو اور پہلی پوزیشن والے کو چالیس چالیس ڈالر علیحدہ علیحدہ نہ دیدئے جائیں۔ اور ذخیرہ کے قابل اس لئے نہیں ہے کہ تین ماہ کے دوران اگر کسی کو نہ فروخت کی جائے تو سادے کاغذ کے برابر بھی نہیں رہتی۔ علامہ ابن عابدین شامی رحمہ اللہ تعالیٰ فرماتے ہیں کہ،

”المال ما یمیل الیہ الطبائع ویسکن انخارہ لوقت الحاجة۔“

﴿ردالمحتار صفحہ ۱۰ جلد ۷ مطبوعہ: مکتبہ امدادیہ ملتان﴾

ترجمہ: مال وہ چیز ہے کہ جس کی طرف طبیعتیں مائل ہوں اور اسے وقت حاجت کے لئے ذخیرہ کیا جاسکے۔

چنانچہ مال نہ ہونے کے اعتبار سے تو ان فارموں کی بیع (Sale) سرے ہی سے باطل (Null) ہے کہ بیع نام ہے مبادلة المال بالمال یعنی مال کو مال سے تبادلہ کرنا (Exchange of goods with other goods) اور اگر بالفرض اسے مال تسلیم کرتے ہوئے بیع مان بھی لیا جائے تو اگلا معاملہ ناجائز ہے کہ کمپنی اس سرٹیفکیٹ کو متحرک (Activate) کرنے کے لئے اپنی اجرت (Services Charges or Wage) کے علاوہ یہ شرط بھی لگاتی ہے کہ پہلی پوزیشن والے کو بھی چالیس ڈالر دیئے جائیں ورنہ یہ فارم ردی کے ٹکڑے کے سوا کچھ نہیں۔ حالانکہ جب سند خرید لی گئی ہے اور کمپنی کو بھی معمول سے زیادہ اجرت (Wage) دیدی گئی تو کمپنی کو چاہیے کہ اپنی خدمات انجام دے پہلی پوزیشن والے کو چالیس ڈالر دلوانے کی شرط لگانا کیا معنی رکھتا ہے۔ چنانچہ یہ ایسی شرط ہے کہ جس کا یہ عقد اجارہ (Contract) تقاضا نہیں کرتا لہذا اس شرط فاسد (Void Condition) کی وجہ سے کمپنی سے اجارہ کرنا بھی ناجائز ہے۔ بہر حال شریعت مطہرہ میں اس قسم کا کوئی عقد نہیں پایا جاتا۔ لہذا صورت مذکورہ میں اس کمپنی کا ممبر بننا ناجائز اور حرام ہے۔ اور یہی حکم ان تمام اسکیموں (Schemes) کا ہے جو اس قسم کا معاملہ کرتی ہے۔

مالِ کمانے کے ناجائز طریقے

ہذا مآظہر لسی والعلم بالحق عند اللہ تعالیٰ وصلی اللہ تعالیٰ علیٰ خیر خلقہ سیدنا و مولانا

محمد

وآلہ وبارک وسلم

محمد ابو بکر صدیق عطاری عفی عنہ

کتب



طہارت کے جدید فقہی مسائل

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

طہارت کے جدید فقہی مسائل

وضو و غسل کا بیان

ناخن پالش اور افشاں

سوال نمبر: کیا فرماتے ہیں علماء دین اس مسئلے کے بارے میں کہ خواتین زینت کے لئے عموماً ناخن پر مختلف قسم کی پالش لگاتی ہیں اور چہرے پر افشاں تو کیا ایسی صورت میں ناخن پالش اور افشاں اتارے بغیر وضو و غسل ہو جائے گا؟ مینو تو جروا۔

الْجَوَابُ بِعَوْنِ الرَّهْمَانِ

وضو و غسل کے فرائض سے ہے کہ وہ اعضاء جن کا وضو اور غسل میں دھونا فرض ہے ان میں سے ہر ایک پر سے پانی کے کم از کم دو قطرے بہ جائیں۔ الدر المختار میں ہے

أَقْلَهُ قَطْرَتَانِ فِي الْأَصْحَحِ

﴿الدر المختار مع رد المحتار جلد ۲۰۹ مطبوعہ: الشركة العلمية بیروت﴾

ترجمہ: اصح قول کے مطابق اس کی کم از کم مقدار دو قطرے ہیں

چنانچہ بال برابر جگہ بھی خشک رہ گئی وضو و غسل نہ ہوگا۔ ناخن پالش اور افشاں جرم دار اشیاء ہیں ان کے نیچے سے پانی اس وقت تک نہیں گذرنا جب تک ان کو اس مقام سے الگ نہ کر لیا جائے۔ لہذا ان کی موجودگی میں نہ تو وضو درست ہوگا اور نہ ہی غسل۔ عالمگیری میں ہے۔

فِي فَتَاوَى مَاوراء النهر ان بقى من موضع الوضوء قدر رأس ابرة

أو لزق بأصل ظفره طين يابس أو رطب لم يجز.

ترجمہ: فتاویٰ ماوراء النہر میں ہے کہ اگر اعضاء وضو میں سے سوئی کے سر برابر جگہ بھی بے دھلی رہ گئی

یا اصل ناخن سے خشک یا تر مٹی لگی رہ گئی تو وضو نہ ہوگا۔

﴿فتاویٰ عالمگیری جلد ۴ مطبوعہ: مکتبہ رشیدیہ کوئٹہ﴾

ہاں البتہ احتیاط کے باوجود کچھ مٹی یا افشاں لگی رہ گئی تو نماز ہو جائے مگر اب ان مقامات پر سے ان اشیاء کو ہٹا کر

وَاللَّهُ تَعَالَى أَعْلَمُ بِالصَّوَابِ

پانی بہاے۔

مہندی اور خضاب

سوال نمبر ۲: کیا بالوں یا ہاتھوں کو مہندی سے رنگنے کی صورت میں یا بالوں کو خضاب لگا کر سیاہ کرنے کی صورت میں وضو اور غسل ہو جائے گا؟

الْجَوَابُ بِعَوْنِ الرَّحْمَنِ

اعضاء وضو و غسل پر سے مہندی اور خضاب کے جرم صاف کرنے کے بعد اگر چہ جسم پر مہندی یا خضاب کا رنگ رچ گیا ہو مگر وضو اور غسل درست ہو جائیگا کیونکہ یہ رنگ جرم دار نہیں ہوتے لہذا پانی کے لئے جلد تک پہنچنے کو مانع نہیں ہوتے۔ علامہ حسن بن عمار شرفیلابی رحمۃ اللہ تعالیٰ وضو کی صحت کی شرائط بیان کرتے ہوئے فرماتے ہیں کہ اگر اعضاء پر چکنائی ہو اور پانی بہا دیا جائے تو وضو درست ہو جائے گا کیونکہ اس کا جرم نہیں ہوتا اور یہ پانی کو جلد تک پہنچنے سے مانع نہیں ہے۔ آپ رقم طراز ہیں

دُسُومَةُ الزَّيْتِ وَنَحْوُهُ لَا يَمْنَعُ لِعَدَمِ الْحَائِلِ-

ترجمہ: تیل کی چکنائٹ اور اسی کے مثل دیگر اشیاء (کہ جو جرم دار نہ ہوں) پانی کے پہنچنے میں رکاوٹ نہ ہونے کی وجہ سے وضو کے لئے مانع نہیں ہیں۔

﴿مراقی الفلاح مع حاشیۃ الطحطاوی صفحہ ۳۹ مطبوعہ: نور محمد اصح المطابع کراچی﴾

خیال رہے کہ مرد کے لئے ہاتھ پاؤں پر مہندی لگانا اور عورتوں اور مردوں کے لئے بالوں کو سیاہ کرنا خواہ وہ کالی مہندی یا کسی اور چیز ہی سے کیوں نہ ہونا جائز ہے۔ وَاللّٰهُ تَعَالٰی اَعْلَمُ بِالصَّوَابِ.

کریم (Cream)

سوال نمبر ۳: عام طور پر سردیوں میں چہرے کو سردی کے اثرات سے محفوظ رکھنے کے لئے چہرے پر کولڈ کریم اور گرمیوں میں وینٹنگ کریم (Wanishing Cream) استعمال کی جاتی ہے۔ کیا ان کریمز (Creams) کی موجودگی میں وضو اور غسل درست ہو جائیگا یا وضو اور غسل کے صحیح ہونے کے لئے ان کا اتارنا فرض ہے؟

الْجَوَابُ بِعَوْنِ الرَّحْمَنِ

عام طور پر یہ کریمز جرم دار نہیں ہوتیں چنانچہ یہ پانی کو جلد تک پہنچنے سے مانع نہیں ہوتیں لہذا اگر اس قسم کی کریم جلد پر لگی ہوئی ہو تب بھی وضو اور غسل درست ہو جائیگا۔ وضو اور غسل کے درست ہونے کے لئے ان کریمز کی

چکنائی کو صابن وغیرہ سے دھونا فرض نہیں ہے جیسا کہ پچھلے سوال کے جواب میں مذکور ہوا۔

وَاللّٰهُ تَعَالٰی اَعْلَمُ بِالصَّوَابِ

پلاسٹک سرجری

سوال نمبر ۴: کیا ان لوگوں کا وضو اور غسل درست ہو جاتا ہے کہ جو اپنے وضو یا غسل کے اعضاء پر پلاسٹک سرجری کروا لیتے ہیں؟

أَلْجَوَابُ بِعَوْنِ الرَّهْمٰنِ

بلاشبہ پلاسٹک سرجری کروانے والوں کا وضو اور غسل ہو جاتا ہے اور پلاسٹک سرجری ان کے وضو اور غسل پر ہرگز بھی اثر انداز نہیں ہوتی کیونکہ پلاسٹک سرجری میں خود سرجری کروانے والے ہی کے جسم کی جلد کے کسی حصے سے ٹھوز لیئے جاتے ہیں اور انھیں متاثرہ حصہ پر اس طرح سے لگا دیا جاتا ہے کہ اب وہ اسی مقام کی زندہ جلد کی حیثیت اختیار کر جاتے ہیں۔ لہذا اس حصے پر سے پانی کا بہہ جانا بالکل اصل جلد پر سے بہہ جانے کے مترادف ہے۔ اور اگر پلاسٹک سرجری میں کسی غیر کی بھی جلد لگائی جائے تو بھی وضو و غسل درست ہو جائے گا۔

وَاللّٰهُ تَعَالٰی اَعْلَمُ بِالصَّوَابِ

مصنوعی دانت

سوال نمبر ۵: بعض حضرات دانت ضائع ہو جانے کی صورت میں مصنوعی دانت لگواتے ہیں یا دانتوں کے کھوکھلا ہو جانے کی صورت میں اس خلا میں مسالہ بھر دیتے ہیں تو کیا اس صورت میں ان کا وضو و غسل ادا ہو جائے گا؟

أَلْجَوَابُ بِعَوْنِ الرَّهْمٰنِ

سوال مذکور کے جواب سے پہلے یہ جاننا چاہیے کہ وضو میں منہ دھونا فرض نہیں ہے بلکہ چہرہ دھونا فرض ہے۔ لہذا اگر کوئی شخص وضو میں کلی نہ کرے تو اس کا وضو درست ہو جائے گا مگر سنت کی ادائیگی کے لئے منہ کا دھونا ضروری ہے۔ جبکہ غسل میں منہ دھونا بھی فرض ہے۔ لہذا اگر کوئی دوران غسل منہ نہ دھوئے تو اس کا غسل درست نہ ہوگا۔ عام طور پر مصنوعی دانت دو طرح کے ہوتے ہیں۔ ایک قسم تو وہ ہے جنہیں جب چاہیں آسانی سے نکالا جاسکتا ہے اور دوسری قسم وہ کہ ایک بار لگانے کے بعد آسانی سے نہ نکالا جاسکے۔ ان دونوں اقسام کے دانتوں کے احکام

مختلف ہیں۔ اگر کسی نے پہلی قسم کے دانت لگوائے ہوں اور پانی ان کے نیچے نکالے بغیر نہ پہنچتا ہو تو وضو بہر حال ان دانتوں کو نکالے بغیر بھی درست ہو جائے گا مگر سنت کی ادائیگی کے لئے ان دانتوں کو نکالنا ہی پڑے گا۔ جبکہ غسل ان دانتوں کے نکالے بغیر ہرگز درست نہ ہوگا کیونکہ ان دانتوں کے نکالنے میں کوئی مشقت لاحق نہیں ہوتی۔ اور اگر دانت دوسری قسم کے ہوں یعنی اس طرح سے لگوائے ہوں کہ اب انہیں آسانی سے نہ نکالا جاسکتا ہو یا نکالنے میں شدید حرج ہو اور پانی بھی ان کے نیچے نہ پہنچتا ہو تو بہر حال ان دانتوں کا نکالنا نہ تو سنت کی ادائیگی کے لئے وضو میں ضروری ہے اور نہ ہی فرض کی ادائیگی کے لئے غسل میں ضروری ہے۔ چنانچہ اس قسم کے دانتوں کے نکالے بغیر بھی وضو میں کلی کی سنت اور غسل میں فرض ادا ہو جائیگا۔ کیونکہ اب ان مصنوعی دانتوں کا حکم اصل دانت کا سا ہے۔ یہی وجہ ہے کہ ہمارے فقہاء کرام نے مصنوعی دانت لگانے کی اجازت دی ہے۔ اس کی علت یہ ہے کہ جب کوئی چیز محل فرض کو اس طرح سے چھپالے کہ دیکھنے والا جب اس محل فرض کی طرف دیکھے تو اس کی نگاہ محل فرض کے بجائے اس چیز پر پڑے اور اسکے جدا کرنے میں بھی حرج ہو تو اس صورت میں فرض اس محل سے ساقط ہو جائیگا اور اس چھپانے والی چیز کی طرف منتقل ہو جائیگا جیسا کہ علامہ شامی رحمۃ اللہ تعالیٰ فرماتے ہیں۔

وَعَلَّلَ فِي الدَّرْبِ بِأَنْ مَحَلَّ الْفَرْضِ اسْتَنْتَرَ بِالْحَائِلِ وَصَارَ بِحَالِ

لَا يُوَاجِهَ النَّاطِرُ إِلَيْهِ، فَسَقَطَ الْفَرْضُ عَنْهُ وَتَحَوَّلَ إِلَى الْحَائِلِ

ردالمحتار صفحہ ۲۱۱ جلد ۱ مکتبہ امدادیہ ملتان

ترجمہ وہی ہے جو اوپر بیان ہوا۔ بالکل یہی صورت قسم دوم کے مصنوعی دانتوں کی ہے کہ یہ مسوزوں کو اس طرح سے چھپالیتے ہیں کہ دیکھنے والے کو اس مقام پر صرف مصنوعی دانت ہی نظر آتے ہیں۔ لہذا غسل میں مسوزوں کے ان مقام کا فرض ساقط ہو کر ان مصنوعی دانتوں کی طرف منتقل ہو جائیگا۔

اور ان دانتوں کا دھولینا اصل کے دھولینے کی طرح ہو جائیگا۔ مذکورہ بحث سے دانتوں میں مسالہ بھرانے کی صورت میں وضو اور غسل کا حکم ظاہر ہو گیا یعنی اگر دانتوں کا خلا مسالہ سے بھرا ہو تو مسالے کے نکلوائے بغیر بھی وضو اور غسل سنت کے مطابق ادا ہو جائیگا۔ کیونکہ مسالے کو بھی نکالنے میں حرج شدید ہے۔

صدر الشریعہ بدرالطریقہ مولانا امجد علی اعظمی رحمۃ اللہ تعالیٰ علیہ فرماتے ہیں۔

”یوہیں ہلتا ہو ادانت تار سے یا اکھڑا ہو ادانت کسی مسالے وغیرہ سے جمایا گیا ہو اور پانی دانت یا مسالے کے نیچے نہ پہنچے تو معاف ہے۔“

﴿بہار شریعت جلد ۱ حصہ دوم صفحہ ۱۹ مطبوعہ: ضیاء القرآن پبلی کیشنز لاہور﴾

وَاللّٰهُ تَعَالٰی اَعْلَمُ بِالصَّوَابِ

مصنوعی اعضاء

سوال نمبر ۶: مصنوعی اعضاء مثلاً آنکھ یا پاؤں کے وضو اور غسل میں دھونے کا کیا حکم ہے؟

الْجَوَابُ بِعَوْنِ الرَّحْمٰنِ

آنکھ دھونا نہ تو وضو میں فرض ہے اور نہ ہی غسل میں جبکہ پاؤں دھونا وضو اور غسل دونوں ہی میں فرض ہے۔ بہر حال مصنوعی پاؤں کا وہی حکم ہے جو مصنوعی دانت کا ہے۔ اور یہی حکم دیگر مصنوعی اعضاء کا ہے جو ایسے مقامات پر لگائے گئے ہوں کہ جن کا وضو یا غسل میں دھونا فرض ہے یعنی اگر ان کے جدا کرنے میں حرج شدید ہو یا عمل جراحات کی ضرورت پیش آئے تو ان مصنوعی اعضاء پر پانی بہالینا کافی ہوگا۔ مثلاً خدانخواستہ کسی کی نصف پنڈلی کاٹ دی گئی ہو اور اس نے اس مقام پر مصنوعی پنڈلی لگوائی ہو۔ پس اگر وہ پنڈلی اس طرح سے لگوائی ہو کہ غسل کرنے میں اصل پنڈلی کے سرے پر پانی نہ پہنچتا ہو اور اس کے جدا کرنے میں حرج شدید لاحق ہوتا ہو یا عمل جراحات (Operation) کی ضرورت پیش آتی ہو تو اس کے لئے اتنا کافی ہے کہ وہ مصنوعی پنڈلی سمیت پورے پاؤں پر پانی بہالے۔ تکمیل غسل کے لئے مصنوعی پنڈلی کو جدا کرنے کی ضرورت نہیں ہے۔

وَاللّٰهُ تَعَالٰی اَعْلَمُ بِالصَّوَابِ

مصنوعی بال

سوال نمبر ۷: کیا فرماتے ہیں علماء دین و مفتیان شرع متین اس مسئلے میں کہ آج کل بہت سے مرد اور خواتین بالوں کے گھنے نہ ہونے یا گنچ پن کی وجہ سے مصنوعی بال لگواتے ہیں اور اسی سمیت وضو و غسل کر لیتے ہیں۔ تو کیا اس صورت میں ان کا وضو و غسل درست ہو جائے گا؟

الْجَوَابُ بِعَوْنِ الرَّحْمٰنِ

مصنوعی بال عام طور پر دو طرح سے استعمال کئے جاتے ہیں۔ پہلی صورت تو یہ ہے کہ مصنوعی بال ٹوپی کی صورت

میں لگائے جاتے ہیں جسے انگلش زبان میں وگ (Wig) کہا جاتا ہے اور ہمارے یہاں یہی لفظ معروف ہے۔ وگ کو جب چاہیں اتارا جاسکتا ہے۔ مصنوعی بالوں کے استعمال کی دوسری صورت یہ ہے کہ سر کی جلد میں مصنوعی بالوں کی پیوند کاری کروائی جاتی ہے۔ اور انھیں وگ کی طرح آسانی سے نہیں اتارا جاسکتا۔ بلکہ جس طرح اصل بال کو سر سے جدا کرنے کے لئے کھینچ کر نکالنا پڑتا ہے بالکل اسی طرح ان بالوں کا بھی معاملہ ہے۔ چنانچہ دونوں قسم کے مصنوعی بالوں کا حکم جدا ہے۔ پہلی قسم کے مصنوعی بالوں میں وضو اور غسل کے لئے بالوں کی اس ٹوپی کو جدا کرنا ضروری ہے ورنہ وضو اور غسل درست نہ ہوگا۔ ہاں اگر وہ ٹوپی ایسی باریک ہو کہ اس میں سے پانی گذر کر سر کے کم از کم چوتھائی حصہ کو تر کر دے یا خود سر پر حقیقی بال ہونے کی صورت میں سر پر موجود بالوں کے چوتھائی کو تر کر دے تو مسح کا فرض ادا ہو جائے گا البتہ غسل کے لئے اتارنا ہی پڑیگا کہ غسل میں دھونا فرض ہے اور سارے سر کا ٹوپی کے اوپر سے دھل جانا عادت نہایت ہی مشکل ہے۔ امام فخر الدین حسن بن منصور اور جنیدی رحمۃ اللہ علیہ جو کہ قاضی خان کے نام سے معروف ہیں فرماتے ہیں۔

لَوْ مَسَّحَتِ الْمَرْأَةُ فَوْقَ الْخِمَارِ اِنْ وَصَلَ الْمَاءُ اِلَى الشَّعْرِ جَازٌ وَاِلَّا
فَلَا۔

﴿ فتاویٰ قاضی خان علی حاشی القنادی الہندیہ جلد ۱ صفحہ ۳۵ مطبوعہ: مکتبہ رشیدیہ کوسٹہ ﴾
ترجمہ: عورت نے اوڑھنی کے اوپر سے مسح کیا اگر پانی بالوں تک پہنچ گیا تو مسح درست ہے ورنہ نہیں۔

صدر الشریعہ بدر الطریقہ ابوالعلی امجد علی اعظمی رحمۃ اللہ تعالیٰ فرماتے ہیں۔

”عمامے، ٹوپی، دوپٹے پر مسح کافی نہیں ہے۔ ہاں اگر ٹوپی، دوپٹہ اتنا باریک ہو کہ تری پھوٹ کر چوتھائی سر کو تر کر دے تو مسح ہو جائیگا۔“

﴿ بہار شریعت جلد ۱ حصہ دوم صفحہ ۹ مطبوعہ: ضیاء القرآن پبلی کیشنز لاہور ﴾

اور دوسری قسم کے مصنوعی بالوں کی صورت میں اتارے بغیر بھی وضو اور غسل درست ہو جائے گا کہ ان کے جدا کرنے میں حرج شدید ہے۔ خیال رہے کہ انسانی بالوں کی وگ استعمال کرنا یا پیوند کاری کروانا حرام ہے۔

وَاللّٰهُ تَعَالٰی اَعْلَمُ بِالصَّوَابِ۔

نتہ، بندایا بالی

سوال نمبر ۸: اگر کسی نے ناک میں نتہ (Large Nose Ring) اور کان میں بندایا بالی (Ear Ring) پہنے وضو یا غسل کر لیا تو کیا اس کا وضو اور غسل درست ہو جائے گا؟

الجواب بعون الوهاب

کانوں میں بندایا بالی کا ہونا وضو پر مطلقاً اثر انداز نہیں ہوتا کیونکہ عام طور پر بندے اور بالیاں کان کی لو میں پہنی جاتی ہیں اور وہ اعضاء وضو میں سے نہیں ہے۔ ہاں غسل کی صورت میں شدید احتیاط کی ضرورت ہے کہ غسل میں کان کی لو کا دھونا بھی فرض ہے۔ بہر حال نتہ، بالی، بند اگر کسی عضو پر موجود ہوں اور اس کا دھونا بھی فرض ہو تو اگر وہ سوراخ بند نہ ہو اس میں پانی بہانا فرض ہے اور اگر تنگ ہو تو نتہ، بالی اور بندے کو حرکت دینا ضروری ہے۔ عالمگیری میں ہے،

”وَجِبَ تَحْرِیْكَ الْقُرْطِ وَالْخَاتَمِ الضَّيِّقَيْنِ وَلَوْ لَمْ يَكُنْ قُرْطٌ فَدَخَلَ الْمَاءُ الثَّقَبَ عِنْدَ مُرُورِهِ أَجْزَاءَهُ وَالْأَدْخَلَهُ وَلَا يَتَكَلَّفُ فِي إِدْخَالِ شَيْءٍ سِوَى الْمَاءِ مِنْ خَشَبٍ وَنَحْوِهِ“

﴿عالمگیری جلد ۱ صفحہ ۱۴ مکتبہ رشیدیہ کوئٹہ﴾

ترجمہ: تنگ بندے اور انگوٹھی کو حرکت دینا واجب ہے۔ اور اگر بندانہ پہنا ہوا ہو اور پانی سوراخ میں خود بخود داخل ہو گیا تو کافی ہے ورنہ خود سے ڈالنے کسی اور چیز مثلاً لکڑی وغیرہ سے ڈالنے کا تکلف نہ کرے۔

صدر الشریعہ بدر الطریقہ ابو العلی مولانا امجد علی اعظمی رحمۃ اللہ تعالیٰ علیہ فرماتے ہیں۔

”نتہ کا سوراخ اگر بند نہ ہو تو اس میں پانی بہانا فرض ہے اگر تنگ ہو تو پانی ڈالنے میں نتہ کو حرکت دے ورنہ ضروری نہیں۔“

﴿بہار شریعت جلد ۱ حصہ دوم صفحہ ۸ مطبوعہ: ضیاء القرآن پبلی کیشنز لاہور﴾

وَاللّٰهُ تَعَالٰی اَعْلَمُ بِالصَّوَابِ

انگوٹھی، چھلے اور گہنے

سوال نمبر ۹: اگر کسی نے انگوٹھی یا چھلے یا کنگن یا چوڑیاں یا گبنے وغیرہ پہنے ہوئے ہوں تو کیا اس کا وضو اور غسل درست ہو جائے گا؟

الْجَوَابُ بِعَوْنِ الرَّحْمَنِ

اگر دوران وضو اور غسل ان کے نیچے پانی پہنچ گیا تو وضو و غسل درست ہو جائیگا ورنہ نہیں۔ لہذا اس میں بہت احتیاط کی ضرورت ہے۔ عالمگیری میں ہے۔

”تَخْرِيكُ الْخَاتَمِ سُنَّةٌ اِنْ كَانَ وَاسِعًا وَفَرَضٌ اِنْ كَانَ ضَيْقًا بِحَيْثُ لَمْ يَصِلِ الْمَاءُ تَحْتَهُ.“

﴿عالمگیری جلد ۱ صفحہ ۵ مطبوعہ: مکتبہ رشیدیہ کوئٹہ﴾

ترجمہ: اگر انگوٹھی کشادہ ہو تو اس کو حرکت دینا سنت ہے اور تنگ ہو تو انگوٹھی کو اس طرح سے حرکت دینا فرض ہے کہ پانی اس کے نیچے پہنچ جائے۔

صدر الشریعہ بدرالطریقہ ابو العلی مولانا امجد علی اعظمی رحمۃ اللہ تعالیٰ علیہ فرماتے ہیں۔

”ہر قسم کے جائز اور ناجائز گبنے، چھلے، انگوٹھیاں، پہنچیاں، کنگن، کالج، لاکھ وغیرہ کی چوڑیاں، ریشم کے لچھے وغیرہ اگر اتنے تنگ ہوں کہ نیچے پانی نہ پہنچے تو اتار کر دھونا فرض ہے۔ اور اگر صرف ہلا کر دھونے سے پانی بہہ جاتا ہو تو حرکت دینا ضروری ہے اور اگر ڈھیلے ہوں کہ بے ہلائے بھی نیچے پانی بہہ جائے گا تو کچھ ضروری نہیں۔“

﴿بہار شریعت جلد ۱ حصہ دوم صفحہ ۹ مطبوعہ: ضیاء القرآن پبلی کیشنز لاہور﴾

یہی حکم پاؤں کے چھلے اور گبنے کا ہے۔

وَاللّٰهُ تَعَالٰی اَعْلَمُ بِالصُّوَابِ

دانتوں پر چونے اور نسوار کا جمننا

سوال نمبر ۱۰: بعض حضرات پان، سگریٹ اور نسوار وغیرہ کے عادی ہوتے ہیں جس کی وجہ سے ان کے دانتوں پر کتھے، چونے، نسوار اور نیکوٹین (Nicotine) کی تہہ جم جاتی ہے جس کی وجہ سے پانی دانتوں تک پہنچ نہیں پاتا تو کیا ان لوگوں کا غسل درست ہو جائیگا؟

الْجَوَابُ بِعَوْنِ الرَّحْمَنِ

گو کہ غسل کے فرائض میں سے کلی کرنا بھی ہے اور وہ بھی اس طرح سے کہ منہ کے ہر پرزے گوشتے ہونٹ سے حلق کی جڑ تک پانی بہہ جائے۔ صدر الشریعہ بدرالطریقہ مولانا امجد علی اعظمی رحمۃ اللہ تعالیٰ علیہ فرماتے ہیں ”بلکہ فرض ہے کہ داڑھوں کے پیچھے گالوں کی تہہ میں دانتوں کی جڑ اور کھڑکیوں میں زبان کی ہر کروٹ میں حلق کے کنارے تک پانی ہے۔“

﴿بہار شریعت جلد ۱ حصہ دوم صفحہ ۱۸ مطبوعہ: ضیاء القرآن پبلی کیشنز لاہور﴾

مگر اس کے باوجود اگر ان اشیاء کو چھڑانے میں ضرر اور حرج ہو تو انکے چھڑائے بغیر بھی غسل درست ہو جائیگا۔ امام اہل سنت مجددین و ملت اعلیٰ حضرت امام احمد رضا خان علیہ رحمۃ الرحمن فرماتے ہیں،

”اگر وہ جگہ جہاں چونا جم گیا ہے جنابت کے بعد کسی طرح کلی کرنے سے یا پانی پینے سے دھل گئی اور وہ چونا ایسا جم گیا کہ اس کا چھڑانا باعث ضرر و ایذا ہے تو معاف ہے غرغہ کافی ہوگا اور بے ضرر چھڑا سکتا ہے تو چھڑانا واجب ہے بغیر چھڑائے غسل نہ ہوگا۔ واللہ تعالیٰ اعلم۔“

﴿فتاویٰ رضویہ جلد ۲ صفحہ ۱۸ مطبوعہ: مکتبہ رضویہ کراچی﴾

صدر الشریعہ بدرالطریقہ مولانا امجد علی اعظمی رحمۃ اللہ تعالیٰ علیہ فرماتے ہیں،

”دانتوں کی جڑوں اور کھڑکیوں میں ایسی چیز جو پانی بہنے سے روکے، جمی ہو تو اس کا چھڑانا ضروری ہے اگر چھڑانے میں ضرر و حرج نہ ہو جیسے چھالیا کے دانے گوشت کے ریشے اور اگر چھڑانے میں ضرر اور حرج ہو جیسے بہت پان کھانے سے دانتوں کی جڑوں میں چونا جم جاتا ہے یا عورتوں کے دانتوں میں مسی کی ریشیں کہ ان کے چھیلنے میں دانتوں یا مسوڑوں کی مضرت (نقصان) کا اندیشہ ہے تو معاف ہے۔“

﴿بہار شریعت جلد ۱ حصہ دوم صفحہ ۱۸ مطبوعہ: ضیاء القرآن پبلی کیشنز لاہور﴾

وَاللَّهُ تَعَالَىٰ أَعْلَمُ بِالصَّوَابِ.

پلاسٹر پر مسح کا حکم

سوال نمبر ۱۱: عام طور پر دیکھا جاتا ہے کہ اگر کسی کا ہاتھ یا پاؤں ٹوٹ جائے تو ڈاکٹر حضرات بڑے بڑے پلاسٹر

باندھ دیتے ہیں۔ ایسی صورت میں ان لوگوں کے وضو اور غسل کا کیا حکم ہے؟

الْجَوَابُ بِعَوْنِ الرَّحْمَنِ

جو حکم زخم پر پٹی باندھنے کا ہے ان پلاسٹرز کا بھی وہی حکم ہے۔ اور پٹی کا حکم قاضی ہندوپاک صدر الشریعہ بدر الطریقہ مولانا امجد علی اعظمی رحمۃ اللہ تعالیٰ علیہ درج ذیل الفاظ میں بیان فرماتے ہیں۔

”کسی زخم پر پٹی وغیرہ بندھی ہو کہ اس کے کھولنے میں ضرر یا حرج ہو یا کسی جگہ مرض یا درد کے سبب پانی بہنا ضرر کرے گا تو اس پورے عضو کا مسح کریں اور نہ ہو سکے تو پٹی پر مسح کافی ہے اور پٹی موضع حاجت (حاجت کی جگہ) سے زیادہ نہ رکھی جائے ورنہ مسح کافی نہ ہوگا اور اگر پٹی موضع حاجت ہی پر بندھی ہے مثلاً بازو پر ایک طرف زخم ہے اور پٹی باندھنے کے لئے بازو کی اتنی ساری گولائی پر اس کا ہونا ضرور ہے تو اس کے نیچے بدن کا وہ حصہ بھی آجائیگا جسکو پانی ضرر نہیں کرتا تو اگر کھولنا ممکن ہو کھول کر اس حصے کا دھونا فرض اور اگر ناممکن ہو اگرچہ یونہیں کھول کر پھر ویسی نہ باندھ سکے گا اور اس میں ضرر کا اندیشہ ہے تو ساری پٹی پر مسح کر لے کافی ہے۔ بدن کا وہ اچھا حصہ بھی دھونے سے معاف ہو جائیگا۔“

﴿بہار شریعت جلد ۱ حصہ دوم صفحہ ۱۸ مطبوعہ: نضیاء القرآن پبلی کیشنز لاہور﴾

پلاسٹر عام طور پر اس جگہ سے زائد حصہ پر باندھا جاتا ہے کہ جس پر زخم ہو مگر اس زائد حصے پر باندھا گیا پلاسٹر بھی ضرورت کی وجہ سے ہوتا ہے کیونکہ اگر موضع حاجت سے زائد حصے پر پلاسٹر نہ باندھا جائے تو ہڈی کے ہلنے کا خطرہ رہتا ہے نیز عام طور پر جو پلاسٹر باندھا جاتا ہے وہ اس طرح کا ہوتا ہے کہ اگر تھوڑی سی جگہ پر باندھا جائے تو فوراً جھڑ جاتا ہے۔ لہذا ہڈی کے جوڑ کو صحیح بٹھانے اور پلاسٹر کو قائم رکھنے کیلئے ضروری ہوتا ہے کہ پلاسٹر موضع حاجت سے زائد حصے پر باندھا جائے۔ چنانچہ پورے پلاسٹر پر مسح کرنے سے وضو اور غسل درست ہو جائیگا۔

وَاللّٰهُ تَعَالٰی اَعْلَمُ بِالصَّوَابِ

مسح کا بیان

موزوں پر مسح کا حکم

سوال نمبر ۱۲: کیا سوتی (Cotton)، اونی (Woollen) اور نائلون (Nylon) کے موزوں (Socks)

پرمسح کرنا درست ہے؟

الجواب بعون الوهاب

قوانین شرعیہ کی رو سے جن موزوں پرمسح کرنا جائز ہے اس کی شرائط میں سے ایک یہ بھی ہے کہ وہ موزہ ایسا ہو کہ اگر ان پر پانی ڈالا جائے تو وہ پانی کو روک لیں کہ پانی ان سے چھن کر فوراً پاؤں کی طرف نہ چلا جائے۔ جبکہ ہمارے زمانے میں رائج سوتی، اونی اور نائلون کے موزے پانی کو روکنے کی صلاحیت نہیں رکھتے بلکہ پانی ان سے فوراً چھن کر پاؤں کی طرف چلا جاتا ہے۔ لہذا ان پرمسح کرنا جائز نہیں ہے۔ ہاں اگر کہیں ایسے دبیز موزے بنتے ہوں کہ ان میں سے پانی فوراً چھن کر پاؤں تک نہ آجاتا ہو تو ان پرمسح جائز ہے جبکہ ان میں دیگر شرائط بھی پائی جائیں یعنی ایسے موٹے اور مضبوط ہوں کہ صرف انہیں پہن کر سفر کریں تو شق نہ ہو جائیں اور پنڈلی پر اپنے دبیز ہونے کے سبب بغیر باندھے رکے رہیں ٹخنوں سے نیچے نہ آئیں جیسا کہ امام اہل سنت مجددین و ملت امام احمد رضا خان علیہ رحمۃ الرحمن منیۃ المصلیٰ کے حوالے سے فرماتے ہیں،

”وَقَدْ ذَكَرَ نَجْمُ الدِّينِ الزَّاهِدِيُّ عَنْ شَمْسِ الأئِمَّةِ الحُلَوَانِيِّ أَنَّ
الجَوَارِبَ مِنَ الغَزْلِ وَالشَّعْرِ مَا كَانَ رَقِيْقًا مِنْهَا لَا يَجُوزُ المَسْحُ
عَلَيْهِ اِتِّفَاقًا.

ترجمہ: اور تحقیق ذکر کیا ہے نجم الدین زاہدی نے شمس الأئمہ حلوانی سے کہ اون اور بالوں کے ایسے موزے جو پتلے ہوں ان پر بالاتفاق مسح جائز نہیں۔

﴿فتاویٰ رضویہ جلد ۲ صفحہ ۳۲ مطبوعہ: مکتبہ رضویہ کراچی﴾

جیسا کہ امام اہل سنت مزید فرماتے ہیں،

”سوتی یا اونی موزے جیسے ہمارے بلاد (شہروں) میں رائج ان پرمسح کرنا کسی کے نزدیک درست نہیں کہ نہ وہ مجلد ہیں یعنی ٹخنوں تک چڑھتا منڈھے (لگے) ہوئے نہ منعل یعنی تلا چڑھے کا لگا ہوا نہ ٹخنیں یعنی ایسے دبیز و محکم (مضبوط) کہ تنہا انہیں پہن کر قطع مسافت کریں تو شق (پھٹ) نہ ہو جائیں اور ساق (پنڈلی) پر اپنے دبیز ہونے کے سبب بے بندش کے رکے رہیں ڈھلک نہ آئیں اور ان پر پانی پڑے تو روک لیں فوراً پاؤں کی طرف چھن نہ جائے جو پائتا بے ان تینوں

وصف جلد، منعل اور ٹخنیں (دبیز ہونا) سے خالی ہوں ان پر مسح بالاتفاق ناجائز ہے۔ ہاں اگر ان پر چڑا منڈھ لیں یا چڑے کا تلا لگالیں تو بالاتفاق (سب کے نزدیک مسح جائز ہو جائے گا) یا شاید کہیں اس طرح کے دبیز بنائے جائیں تو صاحبین کے نزدیک مسح جائز ہوگا اور اسی پر فتویٰ ہے۔“

(ایضاً)

وَاللّٰهُ تَعَالٰی اَعْلَمُ بِالصَّوَابِ

انگریزی انداز (Style) کے جوتوں پر مسح کا حکم

سوال نمبر ۱۳: کیا جوتوں پر مسح جائز ہے؟

أَلْجَوَابُ بِعَوْنِ الرَّحْمَةِ

ہمارے زمانے میں عام طور استعمال کیے جانے والے بوٹ دو طرح کے ہوتے ہیں۔ ایک وہ جو اپنی لمبائی کی وجہ سے ٹخنوں کو چھپا لیتے ہیں جیسے کہ فوجی جوتے اور دوسرے وہ جو ٹخنوں کو نہیں چھپاتے۔ دوسری قسم کے جوتوں پر مسح جائز نہیں ہے۔ جب کہ پہلی قسم کے جوتوں پر مسح جائز ہے جیسا کہ امام اہلسنت مجددین و ملت اعلیٰ حضرت فاضل بریلوی رحمۃ اللہ علیہ فرماتے ہیں،

”درست ہے۔ معراج الدرایہ پھر بحر الرائق پھر رد المحتار میں ہے یَجُوزُ عَلَى الْجَارُوقِ الْمَشْقُوقِ عَلَى ظَهْرِ الْقَدَمِ وَلَهُ إِزَارٌ يَشُدُّهَا عَلَيْهِ تَسُدُّهُ لِأَنَّهُ كَغَيْرِ الْمَشْقُوقِ وَإِنْ ظَهَرَ مِنْ ظَهْرِ الْقَدَمِ شَيْءٌ فَهُوَ كَخُرُوقِ الْخُفِّ“

﴿فتاویٰ رضویہ جلد دوم صفحہ ۳۳ مطبوعہ: مکتبہ رضویہ کراچی﴾

ترجمہ: پشت قدم پر سے کٹے ہوئے جوتوں پر مسح جائز ہے درآنحالیکہ اگر اس میں فیتہ ہو کہ جس سے وہ اس کو باندھتا ہو اور وہ اس کو روک لیتا ہو کیونکہ اب وہ بغیر کٹے ہوئے کی طرح ہے۔ اور اگر اس کے باوجود بھی قدم کا تھوڑا سا حصہ ظاہر ہوتا ہو تو اس کی مثال موزے کے چھوٹے چھوٹے سوراخوں کی سی ہے (یعنی ایسے چھوٹے سوراخ جو موزوں پر مسح کرنے کو مانع نہ ہوں)۔

بہار شریعت میں ہے،

”انگریزی بوٹ پر مسح جائز ہے اگر اس سے ٹخنے چھپے ہوں“

﴿بہار شریعت جلد دوم صفحہ ۴۰ مطبوعہ: ضیاء القرآن پبلیکیشنز لاہور﴾

وَاللّٰهُ تَعَالٰی اَعْلَمُ بِالصّٰوَابِ .

نواقض وضو کا بیان

انجکشن سے وضو ٹوٹنے کا مسئلہ

سوال نمبر ۱۴: کیا انجکشن لگوانے سے وضو ٹوٹ جاتا ہے؟

أَلْجَوَابُ بِعَوْنِ الرَّحْمٰنِ

انجکشن عام پرد و طرح سے لگائے جاتے ہیں۔ ایک طریقہ تو یہ ہے کہ انجکشن کے ذریعے دو پٹھوں میں پہنچائی جاتی ہے اور اس طریقے کو IM کہا جاتا ہے۔ اور یہ مخفف ہے Interamuscular کا اور اس سے مراد پٹھوں میں (انجکشن لگانا) ہے۔ اس طریقے سے لگائے جانے والے انجکشن میں عام طور پر خون نہیں نکلتا اور کبھی اتفاقاً نکلتا بھی ہے تو انتہائی قلیل مقدار میں نکلتا ہے۔ اور اتنی تھوڑی مقدار میں خون کا نکلنا کہ جس میں بہنے کی صلاحیت نہ ہو اس سے وضو نہیں ٹوٹتا۔

فتاویٰ عالمگیری میں ہے،

”اذا خرج من الجرح دم قليل فمسحه ثم خرج ايضا فمسحه فان

كان الدم بحال لو ترك ما قد مسح منه انتقض وضوءه وان كان

لا يسيل لا ينتقض وضوءه۔“

﴿فتاویٰ عالمگیری جلد ۱۱ صفحہ ۱۱ مطبوعہ: مکتبہ رشیدیہ کوئٹہ﴾

ترجمہ: اگر زخم سے خون نکلا اور اس کو پونچھ لیا پھر دوبارہ نکلا پھر پونچھ لیا۔ پس اگر خون اتنی مقدار

میں نکلا ہو کہ اس کو نہ پونچھتا اور چھوڑ دیتا تو بہہ جاتا تو اس کا وضو ٹوٹ جائیگا اور اگر اتنی مقدار کو نہ

پہنچا کہ بہہ جاتا تو اس کا وضو نہیں ٹوٹے گا۔

انجکشن لگانے کے دوسرے طریقے میں دوا رگ کے ذریعے سے جسم میں پہنچائی جاتی ہے۔ اور اس طریقے کو IV کہا

جاتا ہے۔ اور یہ مخفف ہے Interavenous کا اور اس سے مراد رگ میں (انجکشن لگانا) ہے۔ اس طریقے

سے لگائے جانے والے انجکشن کا طریقہ یہ ہے کہ سوئی (Niddle) کورگ میں داخل کر کے اس نے (Piston) کو پیچھے کی طرف کھینچا جاتا ہے جس سے عام طور خون کی اتنی مقدار جسم سے باہر آ جاتی ہے کہ جو پہنے کے قابل ہو۔ اور یہ خون صرف اس لئے نکالا جاتا ہے تاکہ معلوم ہو جائے کہ سوئی رگ میں داخل ہوئی یا نہیں۔ چنانچہ اس طریقے سے لگائے جانے والے انجکشن سے عام طور پر وضو ٹوٹ جاتا ہے۔ اس کی نظیر فقہ کا درج ذیل جزیہ ہے۔

”القراد اذا مص عضو انسان فامتلاً دمان كان صغيراً لا ينقض وضوءه كما مصت الذباب او البعوض وان كان كبيراً ينقض وكذا العلقة اذا مص عضو انسان حتى امتلأت دمه انتقض الوضوء۔“

﴿فتاویٰ عالمگیری جلد ۱۱ صفحہ ۱۱ مطبوعہ: مکتبہ رشیدیہ کوئٹہ﴾

ترجمہ: چھڑی نے اگر کسی انسان کا کوئی عضو چوسا اور وہ خون سے بھر گئی تو اگر وہ چھوٹی ہے تو وضو نہیں ٹوٹے گا جیسے کہ مکھی یا مچھر اور بڑی ہو تو وضو ٹوٹ جائے گا اسی طرح جو تک اگر کسی انسان کے کسی عضو کو چوس لے حتیٰ کہ خون سے بھر جائے تو وضو ٹوٹ جائیگا۔

وَاللّٰهُ تَعَالٰی اَعْلَمُ بِالصَّوَابِ۔

دوران سفر نیند اور وضو

سوال نمبر ۱۵: اگر کوئی شخص ٹرین یا کار یا بس یا ہوائی جہاز میں با وضو سفر کر رہا ہو دوران سفر اس کی آنکھ لگ جائے اور وہ سو جائے تو کیا جانے پر اس کا وضو برقرار رہے گا یا نہیں؟

الْجَوَابُ بِعَوْنِ الرَّحْمٰنِ

نیند میں عام طور پر غفلت اور مقعد کے جمے نہ ہونے کی صورت میں وضو ٹوٹ جاتا ہے ہاں البتہ بعض صورتوں میں نیند سے وضو نہیں ٹوٹتا مگر ان صورتوں کے تحقق کے لئے دو شرائط میں سے کسی ایک کا پایا جانا ضروری ہے۔ ایک تو یہ کہ وہ اس طرح سے سویا ہو کہ اس کے سرین جمے ہوئے ہوں اور دوسری شرط یہ کہ غافل ہو کر نہ سویا ہو۔ چنانچہ مذکورہ دونوں شرائط میں سے کوئی ایک بھی شرط پائی جائیگی تو وضو نہیں ٹوٹے گا۔ لہذا اگر کوئی با وضو شخص دوران سفر

اس طرح سے سویا کہ دونوں شرطوں میں سے کوئی ایک شرط بھی پائی گئی تو اس کا وضو نہیں ٹوٹے گا۔ مثلاً وہ بس یاثرین یا جہاز کی سیٹ پر اس طرح بیٹھے بیٹھے سو گیا کہ اس کے سرین اچھی طرح سے جھے ہوئے ہوں اگر چہ سیٹ کی ٹیک بھی پیچھے کی طرف کیوں نہ کھلی ہو مگر اتنی زیادہ نہ ہو کہ لیٹنے کی سی کیفیت پیدا ہو جائے یا بس میں کھڑے کھڑے سو گیا تو اس کا وضو نہیں جائے گا۔ کیونکہ پہلی حالت میں مقعد خوب جھی ہوئی ہوگی جبکہ دوسری حالت غافل ہو کر نیند آنے کو مانع ہے۔ صدر الشریعہ بدرالطریقہ مولانا امجد علی اعظمی رحمۃ اللہ تعالیٰ علیہ فرماتے ہیں،

”دونوں سرین زمین یا کرسی یا بیچ پر ہیں اور دونوں پاؤں ایک طرف پھیلے ہوئے یا دونوں سرین پر بیٹھا ہے اور گھٹنے کھڑے ہیں اور ہاتھ پنڈلیوں پر محیط ہوں خواہ زمین پر ہو دوڑا نو سیدھا بیٹھا ہو یا چارزا نو پالتی مارے یا زین پر سوار ہو یا ننگی پیٹھ پر سوار ہے مگر جانور چڑھائی پر چڑھ رہا ہے یا راستہ ہموار ہے یا کھڑے کھڑے سو گیا یا رکوع کی صورت پر یا مردوں کے سجدہ مسنونہ کی شکل پر تو ان سب صورتوں میں وضو نہیں جائے گا۔“

﴿بہار شریعت جلد دوم صفحہ ۱۴، ۱۵ مطبوعہ: ضیاء القرآن پبلیکیشنز لاہور﴾

ہاں اگر وہ ایسی ہیأت پر سویا کہ جن میں دونوں شرائط میں سے کوئی ایک بھی شرط نہ پائی جائے تو اس کا وضو برقرار نہیں رہے گا مثلاً سیٹ پر لیٹ کر یا اکڑوں بیٹھ کر سو گیا تو وضو برقرار نہیں رہے گا۔ جیسا کہ صدر الشریعہ بدرالطریقہ مولانا امجد علی رحمۃ اللہ تعالیٰ علیہ فرماتے ہیں،

”اکڑوں بیٹھ کر سویا یا چپت یا پٹ یا کروٹ پر لیٹ کر یا ایک کہنی پر تکیہ لگا کر یا بیٹھ کر سویا مگر ایک کروٹ کو جھکا ہوا ہے کہ ایک یا دونوں سرین اٹھے ہوئے ہیں یا ننگی پیٹھ پر سوار ہے اور جانور ڈھلان میں اتر رہا ہے یا دونوں زانو بیٹھا اور پیٹ رانوں پر رکھا کہ دونوں سرین جھے نہ رہے یا چارزا نو ہے اور سر رانوں یا پنڈلیوں پر ہے یا عورتیں سجدہ کرتی ہیں اسی ہیأت پر سو گیا ان سب صورتوں میں وضو جاتا رہا اور اگر نماز میں ان صورتوں میں سے کسی پر قصد سویا تو وضو بھی گیا نماز بھی گئی وضو کر کے سرے سے نیت باندھے اور اگر بلا قصد سویا تو وضو جاتا رہا نماز نہیں گئی وضو کرے جس رکن میں سویا تھا رکن سے ادا کرے اور از سر نو پڑھنا بہتر ہے۔“

﴿بہار شریعت جلد دوم صفحہ ۱۴ مطبوعہ: ضیاء القرآن پبلیکیشنز لاہور﴾

وَاللّٰهُ تَعَالٰی اَعْلَمُ بِالصَّوَابِ

پانی کا بیان

پیشاب فلٹر کرنے کے بعد

سوال نمبر ۱۶: اگر پیشاب کو فلٹر کر کے اس کی بدبو اور پیلاہٹ کو دور کر دیا جائے تو کیا یہ وضو غسل کے قابل ہو جائیگا؟

الْجَوَابُ بِعَوْنِ الْوَهَّابِ

پیشاب نجس العین ہے اس کے بعض اجزاء نکال دینے سے یہ پاک نہیں ہو جائے گا۔ یہ بدستور ناپاک ہی رہے گا۔ قوانین شرعیہ کے مطابق کسی نجس العین شے کے پاک ہونے کے لئے ضروری ہے کہ اس کی حقیقت تبدیل ہو جائے مثلاً شراب اگر سرکہ بن جائے تو اب اس سرکہ پر پانی کا حکم ہوگا یا خنزیر اگر نمک کی کان میں ایک عرصے تک پڑا رہے حتیٰ کہ وہ نمک بن جائے تو اس پر پانی کا حکم ہوگا یونہی پاخانہ جلا کر راکھ بنا دیا جائے تو وہ راکھ پاک ہے کیونکہ ان تمام اشیاء کی حقیقتیں تبدیل ہو چکی ہیں۔ اور جب کسی چیز کی حقیقت تبدیل ہو جاتی ہے تو اس کا حکم بھی تبدیل ہو جاتا ہے۔ اسی طرح بعض وہ اشیاء جو کہ پاک اور حلال ہوتی ہیں لیکن اگر ان کی ہیئت تبدیل ہو جائے تو ان کا بھی حکم بدل جاتا ہے۔ لہذا اگر پیشاب کی بو اور پیلاہٹ وغیرہ بھی ختم کر دی جائے تو اس کی حقیقت میں فرق نہیں پڑے گا اور وہ ناپاک ہی رہے گا۔ چنانچہ اس سے وضو غسل تو درکنار بلکہ کسی پاک چیز کو لگ جائے گا یا اس میں گر جائے تو اسے بھی ناپاک کر دے گا۔

وَاللّٰهُ تَعَالٰی اَعْلَمُ بِالصَّوَابِ

حوض اور ٹنکیوں کے پاک کرنے کا طریقہ

سوال نمبر ۱۷: گھروں میں استعمال کے لئے بنائے جانے والے حوض اور ٹنکیوں میں اگر نجاست گر جائے تو کیا وہ ناپاک ہو جائیں گے یا نہیں اگر ناپاک ہو جائیں تو ان کے پاک کرنے کا طریقہ کار کیا ہے؟

الْجَوَابُ بِعَوْنِ الْوَهَّابِ

گھروں میں بنائی جانے والی ٹنکیاں اور حوض پیمائش کے اعتبار سے دو قسموں میں سے کسی ایک قسم کے ہونگے۔ (۱) یا تو وہ دس ہاتھ چوڑے اور دس ہاتھ لمبے ہونگے یا کسی طرح ان کی لمبائی چوڑائی سو ہاتھ ہو مثلاً بیس ہاتھ لمبا اور پانچ ہاتھ چوڑا یا پچیس ہاتھ چوڑا اور چار ہاتھ لمبا ہو اور گہرا اتنا کہ لپ سے پانی لیں تو زمین نہ کھل

جائے۔ اتنی پیمائش میں پائے جانے والے پانی کو آب کثیر (زیادہ پانی) کہتے ہیں جیسا کہ فتاویٰ رضویہ میں ہے۔ (۲) یادہ حوض اور ٹنکیاں اس مقدار سے چھوٹے ہونگے۔ اور اس قسم کے پانی کو آب قلیل (تھوڑا پانی) کہتے ہیں۔ دونوں قسم کے حوض اور ٹنکیوں کے مختلف احکام ہیں۔ اگر پہلی قسم کے حوض یا ٹنکی میں کوئی نجاست گر جائے تو ان کا پانی ناپاک نہیں ہوتا کیونکہ وہ جاری پانی (بہتے پانی) کے حکم میں ہوتا ہے۔ چنانچہ اگر ان میں کوئی نجاست مرئیہ (دکھائی دینے والی) گر جائے تو اس نجاست کو نکال دیا جائے یا نجاست غیر مرئیہ (نہ دکھائی دینے والی) ہو اس کا نکالنا ممکن نہیں ہوتا جیسا کہ پیشاب کیونکہ وہ پانی کے ساتھ ایسی خلط ہو جاتی ہے کہ تمیز کرنا ممکن نہیں رہتا بہر حال پانی دونوں صورتوں میں جوں کا توں پاک ہی رہے گا۔ ہاں اگر اس نجاست کی وجہ سے پانی کے اوصاف میں تبدیلی آجائے یعنی اس کے رنگ، بو اور ذائقہ میں سے کوئی ایک وصف بھی تبدیل ہو جائے تو وہ پانی ناپاک ہو جائے گا۔ مثلاً اس قسم کے پانی میں اتفاقاً کوئی لمبی یا چوہا یا چھکلی یا پرندہ گر کر مر جائے تو وہ پانی ناپاک نہ ہوگا جب تک کہ اس کا کوئی وصف تبدیل نہ ہو جائے۔ عالمگیری میں ہے،

”الماء الراكد اذا كان كثيرا فهو بمنزلة الجارية لا يتنجس جميعه
بوقوع النجاسة في طرف منه الا ان يتغير لونه أو طعمه أو ريحه
وعلى هذا اتفق العلماء.“

﴿عالمگیری جلد ۱۸ مطبوعہ: مکتبہ رشیدیہ کراچی﴾

ترجمہ: ٹھہرا ہوا پانی اگر آب کثیر ہو تو وہ بہتے ہوئی پانی کے حکم میں ہے جو کہ کسی جانب سے بھی نجاست گر جانے پر ناپاک نہیں ہوتا سوائے یہ کہ اس کا رنگ یا ذائقہ یا بو تبدیل ہو جائے اور اس بات پر تمام علماء متفق ہیں۔

اگر نجاست کی وجہ سے اس کے اوصاف تبدیل ہو جائیں تو اس کے پاک کرنے کے لئے ضروری ہے کہ پہلے اس میں سے اگر دکھائی دینے والی نجاست ہو تو اس نجاست کو نکال دیا جائے پھر اس میں اتنی مقدار میں پاک پانی ملایا جائے کہ پانی میں جو تبدیلی پیدا ہوئی تھی وہ ختم ہو جائے۔ آب جاری کو بھی پاک کرنے کا یہی طریقہ ہے۔ عالمگیری میں ہے،

”الماء الجاری بعد ما تغير احد اوصافه وحکم بنجاسته لا یحکم

بطہارتہ مالم یزل ذلک التغبیر بأن یرد علیہ ماء طاهر حتی یزیل
ذلک التغبیر کذا فی المحيط۔“

﴿عالمگیری جلد ۱۸ مطبوعہ: مکتبہ رشیدیہ کراچی﴾

ترجمہ: بہتے پانی کے کسی ایک وصف میں تبدیلی اور اس پر ناپاکی کے حکم کے بعد اس وقت تک اس کی پاکی کا حکم نہیں دیا جائے گا کہ جب تک وہ تبدیلی اس میں قائم ہو اور وہ اس طرح سے ممکن ہے کہ اس میں مزید پاک پانی ڈالا جائے یہاں تک کہ وہ اس کے اوصاف کی تبدیلی ختم کر دے۔

دوسری قسم کی حوض اور ٹنکیوں کے پانی کا حکم یہ ہے کہ اگر ان میں نجاست گر جائے تو وہ ناپاک ہو جاتا ہے خواہ اس پانی کے اوصاف میں تبدیلی ہوئی ہو یا نہ ہو۔ اس قسم کی حوض یا ٹنکیوں کے پانی کے پاک کرنے کا طریقہ درج ذیل ہے۔

اگر وہ حوض یا ٹنکیاں اس طرح سے بنائی گئیں ہیں کہ ان میں ایک طرف سے پانی داخل ہوتا ہے اور دوسری جانب سے نکل جاتا ہے جیسا کہ عام طور پر گھروں میں استعمال کی جانے والی ٹنکیاں ہوتی ہیں۔ ان ٹنکیوں میں ایک جانب سے پانی داخل کرنے کے لئے پائپ لائن لگائی جاتی ہے اور دوسری جانب کی پائپ لائن سے گھر میں پانی استعمال کیا جاتا ہے۔ اگر اس قسم کی ٹنکیاں ناپاک ہو جائیں تو نجاست مریہ کرنے کی صورت میں اس کو نکالنے کے بعد اور نجاست غیر مریہ ہونے کی صورت میں اسی سمیت ایک جانب سے پانی داخل کیا جائے یہاں تک کہ ٹنکی پانی سے لبالب بھر کر چھلک پڑے اور جب اتنا پانی نکل جائے کہ جس میں بہنے کی صلاحیت ہو یعنی ایک دو ٹنکوں کو بہالے جاسکے تو پوری ٹنکی پاک ہو جائے گی۔ اور اتنی مقدار میں پانی بہانے کے لئے آدھ منٹ سے کم کا دورانیہ بھی کافی ہو جائے گا۔ عالمگیری میں ہے،

”حوض صغیر تنجس ماء ہ فدخل الماء الطاهر من جانب وسأل
ماء الحوض من جانب آخر کان الفقیہ ابو جعفر رحمہ اللہ تعالیٰ
یقول کما سأل ماء الحوض من الجانب الآخر یحکم بطہارة
الحوض۔“

﴿ عالمگیری جلد ۱۸ صفحہ ۱۸ مطبوعہ: مکتبہ رشیدیہ کراچی ﴾

ترجمہ: چھوٹا حوض (یا ٹنکی) کا پانی اگر ناپاک ہو جائے پس اس میں ایک جانب سے پاک پانی داخل ہو اور حوض کا پانی دوسری جانب سے بہے تو اس کے بارے فقہ ابو جعفر رحمۃ اللہ تعالیٰ علیہ فرمایا کرتے تھے کہ جیسے ہی دوسری جانب سے حوض کا پانی بہے گا حوض کی طہارت کا حکم کر دیا جائے گا۔

وَاللّٰهُ تَعَالٰی اَعْلَمُ بِالصَّوَابِ.

پانی میں ملائی جانے والی ادویات (Medicines)

سوال نمبر ۱۸: گورنمنٹ کی جانب سے پانی کی صفائی یا مختلف قسم کی بیماریوں سے بچاؤ کے لئے حفظانِ صحت کے اصول کے مطابق مختلف قسم کی دوائیاں پانی میں ملائی جاتی ہیں اور بعض اوقات تو اتنی زیادہ مقدار میں ملائی جاتی ہے کہ پانی کا ذائقہ بھی تبدیل سا محسوس ہوتا ہے۔ کیا ایسا پانی وضو اور غسل کے قابل ہے؟

أَلْجَوَابُ بِعَوْنِ الرَّهْمَانِ

جب تک اس دوا کی نجاست کا علم نہ ہو وہ پانی طاہر (پاک) و مطہر (پاک کرنے والا) ہے۔ اس سے وضو و غسل جائز ہے۔ کسی نے امام اہلسنت مجددین و ملت الشاہ امام احمد رضا خان علیہ رحمۃ الرحمن سے سوال کیا کہ ”ایام و بائیں گورنمنٹ کی طرف سے جو دوائیوں میں واسطے اصلاح پانی کے ڈالی جاتی ہے اور رنگ پانی کا سرخ ہو جاتا ہے اور ذائقہ میں بھی فرق آجاتا ہے وہ پانی طاہر و مطہر اور قابل پینے کے اور وضو کے ہے یا نہیں۔“

امام اہلسنت رحمۃ اللہ تعالیٰ علیہ نے اس کے جواب میں ارشاد فرمایا کہ

”جب تک نجاست پر علم نہیں پانی طاہر و مطہر ہے نص علیہ فی رد المحتار وغیرہا والأصل فی الأشياء الطهارة (اسی بات پر نص کی گئی ہے رد المحتار اور دیگر کتب میں اور اشیاء میں اصل طہارت ہے) یونہی جب تک حرمت پر علم نہیں پانی حلال و مشروب (پینے کے قابل) ہے فان الأصل فی الأشياء الاباحة (بے شک اشیاء میں اصل اباحت ہے)۔“

﴿فتاویٰ رضویہ جلد ۱ صفحہ ۵۶۹ مطبوعہ: مکتبہ رضویہ کراچی﴾
وَاللّٰهُ تَعَالٰی اَعْلَمُ بِالصَّوَابِ.

پانی میں ملنے والے مائعات (Liquids)

سوال نمبر ۱۹: بعض اوقات پانی کھینچنے کی موٹر میں تیل غلط انداز میں ڈال دیا جاتا ہے یا کسی پاک پانی میں موبل آئل یا گاڑی میں استعمال شدہ جلا ہوا تیل یا کسی اور قسم کا تیل شامل ہو جائے تو اس سے وضو و غسل درست ہے اور ناپاک کپڑے یا دیگر ناپاک اشیاء کو دھونا درست ہے؟

الْجَوَابُ بِعَوْنِ الْوَهَّابِ

صورت مسئلہ کے جواب سے پہلے یہ قاعدہ جاننا ضروری ہے کہ اگر پانی میں کوئی پاک مائع (Liquid) بننے والی شے مل جائے تو اس مائع کی درج ذیل تین صورتوں میں سے کوئی ایک صورت ہوگی۔

- (۱) وہ مائع تین اوصاف یعنی رنگ، بو اور ذائقہ والا ہوگا مثلاً سرکہ کہ اس میں رنگ، بو اور ذائقہ پائے جاتے ہیں۔ (۲) وہ مائع دو اوصاف کا حامل ہوگا جیسا کہ دودھ کہ اس میں دو وصف رنگ اور ذائقہ پائے جاتے ہیں۔ (۳) وہ ایک وصف کا حامل ہوگا مثلاً عرق گلاب کہ اس میں صرف بو پائی جاتی ہے۔

ان تینوں قسم کے مائعات کے پانی میں ملنے کے اعتبار سے پانی کا حکم مختلف ہوگا۔ اگر پانی میں تیسری قسم کا مائع ملا کہ جس میں ایک ہی وصف پایا جاتا ہو تو پانی اس وقت تک قابل وضو ہے گا کہ جب تک پانی پر عرق گلاب کی خوشبو نہ غالب آجائے۔ اگر پانی میں دوسری قسم کا مائع ملا کہ جس میں دو ہی وصف پائے جاتے ہوں تو پانی اس وقت تک قابل وضو ہے گا کہ جب تک ان دو اوصاف میں سے کوئی ایک وصف پانی پر غالب نہ آجائے۔ مثلاً سفید انگور کا سرکہ اگر اسکا مزہ اور بو کچھ غالب نہ آئے اس سے وضو بالاتفاق جائز ہے۔ امام اہلسنت مجددین و ملت الشاہ احمد رضا خان علیہ رحمۃ الرحمن اس کی تعلیل بیان فرماتے ہوئے رقم طراز ہیں،

”اقول لانه ذو وصفین وریحہ اقوی فان تغیر ریحہ الماء دون طعمہ لم یجز علی قضیۃ الضابط۔“

﴿فتاویٰ رضویہ جلد ۱ صفحہ ۴۵۳ مطبوعہ: مکتبہ رضویہ کراچی﴾

ترجمہ: میں کہتا ہوں کیونکہ اس کے دو اوصاف ہیں اور اس کی بوتیز ہے پس اگر اس کی بو پانی میں

تغیر پیدا کر دے بجائے اس کے ذائقہ کے قاعدے کے مطابق اس سے وضو جائز نہیں ہے۔

اگر پانی میں پہلی قسم کا مائع ملا کہ جس میں تین اوصاف پائے جاتے ہوں تو پانی اس وقت تک قابل وضو ہے گا کہ جب تک ان تین اوصاف میں سے کوئی دو وصف پانی پر غالب نہ آجائیں۔ مثلاً ایسا سرکہ جس میں بو اور ذائقہ کے ساتھ ساتھ رنگت بھی پائی جائے تو اگر ایسا سرکہ پانی کے ساتھ مل جائے تو پانی اس وقت تک قابل وضو ہے گا جب تک پانی کے دو اوصاف پر سرکہ کے دو اوصاف غالب نہ آجائیں۔ امام اہلسنت مجددین و ملت الشاہ احمد رضا خان علیہ رحمۃ الرحمن رقم طراز ہیں،

”اگر کوئی ذمی لون (رنگ والا) سرکہ ایسا ہو کہ اس کا مزہ اس کے سب اوصاف سے اتوی ہو اس کا قلیل سب سے پہلے پانی کے مزے کو بدلے اس سے زائد ملے تو بویا رنگ میں تغیر آئے اس صورت میں اگر پانی کا کوئی وصف نہ بدلے یا صرف مزہ متغیر ہو تو اس سے وضو بالاتفاق جائز ہے لعدم غلبة اللون فی المنقول ولا تغیر و صفین فی الضابطة (منقول کے مطابق رنگ کے غلبہ نہ کرنے کی وجہ سے اور ضابطہ کے مطابق دو وصف کے تبدیل نہ ہونے کی وجہ سے)۔“

مذکورہ بالا قاعدہ سے پانی میں ملنے والے ہر قسم کے پاک مائع (پانی کے علاوہ) کا حکم ظاہر ہو گیا۔ چنانچہ پانی میں ملنے والا تیل اگر ایک وصف کا حامل ہو تو اس وصف کے غلبے کا اعتبار ہے یعنی اگر پانی پر وہ وصف غالب آجائے تو اس سے وضو غسل جائز نہیں ہے اور اگر اس تیل کے دو اوصاف ہوں مثلاً بو اور ذائقہ جیسے کہ پٹرول تو پانی کے صرف ایک وصف بدل جانے کی وجہ سے اس سے وضو غسل کرنا درست نہ ہوگا۔ اور اگر تیل کے تین اوصاف ہوں مثلاً موبل آئل یا استعمال شدہ جلا ہوا آئل تو جب تک پانی کے دو وصف نہ بدلیں تو اس سے وضو جائز رہے گا۔ لہذا اگر کسی پانی میں اس قسم کا تیل مل جائے تو صرف ذائقہ یا صرف رنگت یا صرف بو کی تبدیلی سے پانی کا حکم تبدیل نہ ہوگا۔ وہ وضو غسل کے قابل رہے گا۔ اور اگر پانی میں کوئی ایسا مائع ملا جس میں کوئی اور وصف نہ ہو بلکہ پانی ہی کے اوصاف پائے جاتے ہوں تو اس میں غلبے کا اعتبار ہے مثلاً ماء مستعمل تو اگر کسی پانی میں ماء مستعمل مل جائے تو جس کی مقدار زیادہ ہوگی اسی کا حکم لگے گا۔ اگر ماء مستعمل زیادہ ہو تو تمام پانی ماء مستعمل کے حکم میں ہو جائے گا اور اس سے وضو غسل جائز نہ ہوگا اور اگر ماء مستعمل کم ہو مطلق پانی زیادہ ہو تو یہ سارا پانی مطہر ہوگا اور

اس سے وضو و غسل جائز ہوگا۔ جہاں تک ناپاک اشیاء کو پاک کرنے کا تعلق ہے تو وہ ہر اس مانع سے پاک ہو جاتے ہیں جو نجاست کے اثر کو زائل کر دیں خواہ وہ خالص پانی ہو یا کوئی اور چیز۔ البتہ یہ ضروری ہے کہ وہ چیز ایسی نہ ہو جس سے نجاست زائل ہونے کے بجائے مزید پھیل جائے۔

وَاللّٰهُ تَعَالٰی اَعْلَمُ بِالصَّوَابِ .

بدبودار پانی

سوال نمبر ۲۰: کبھی کبھار ایسا بھی ہوتا ہے کہ گھروں میں سپلائی کئے جانے والے پانی میں واضح طور پر کٹر کے پانی کی بدبو آتی ہے۔ کیا ایسا پانی پاک ہے یا ناپاک؟ اس سے کپڑے اور برتن وغیرہ دھونے نیز وضو اور غسل کا کیا حکم ہے؟

الجواب بعون الوهاب

قوانین شرعیہ کی رو سے کسی چیز پر ناپاکی کا حکم اس وقت تک نہیں لگایا جاسکتا کہ جب تک اس میں ناپاکی شامل ہونے کا یقین نہ ہو جائے۔ چنانچہ پانی میں بدبو پیدا ہو جانے سے یہ لازم نہیں آتا کہ اس میں نجاست ہی ملی ہو بلکہ یہ بھی ممکن ہے کہ زیادہ دیر ٹھہرے رہنے کی وجہ سے پانی میں بدبو پیدا ہو گئی ہو۔ اور یہ عام سی بات ہے کہ نالوں یا تالابوں میں پانی زیادہ دن ٹھہرا رہے تو اس میں بدبو پیدا ہو جاتی ہے مگر اس بدبو کی وجہ سے اس کو ناپاک نہیں کہا جاسکتا بلکہ اگر وہ پاک تھا تو جب تک اس میں ناپاکی شے کے ملنے کا یقین نہ ہو جائے پاک ہی سمجھا جائے گا۔ اعلیٰ حضرت امام اہلسنت احمد رضا خان علیہ رحمۃ الرحمن فرماتے ہیں،

”حوض کا پانی جس میں بدبو آتی ہو جبکہ اس کی بوجہ سے ہونا معلوم نہ ہو خانہ میں ہے
يجوز التوضؤ في الحوض الكبير المنتن اذا لم تعلم نجاسته
لان تغير الرائحة قد يكون بطول المكث اه اقول وكذا الصغیر
وانما قيد بالكبير لاجل في معناه ان الكبير اذا تغير احدا وصفه
ينجس بنجس فالحوض الكبير المنتن قد يتوقاه الموسوس
توہما ان نتنه بالنجس فافاد انه وهم لا يعتبر۔ یعنی بدبودار حوض کبیر سے
وضو کرنا جائز ہے جب تک اس میں نجاست گرنے کا علم نہ ہو کیونکہ بو کا تبدیل ہو جانا کبھی زیادہ

عرصہ ٹھہرے رہنے کی وجہ سے بھی ہوتا ہے۔ میں کہتا ہوں یہی حکم چھوٹے حوض کا بھی ہے کیونکہ وہ اس کے معنی میں ہے کہ حوض کبیر کا کوئی ایک وصف نجاست کی وجہ سے تبدیل ہو جائے تو وہ ناپاک ہو جاتا ہے پس حوض کبیر کہ جس کے پانی میں بوبیدا ہو جائے تو کبھی دوسو سے میں جتنا شخص وہم کرتا ہے کہ اس کی بوجہ سے اس سے افادہ ہوا کہ یہ وہم ہے کہ جس کا اعتبار نہیں ہے۔

﴿فتاویٰ رضویہ جلد ۱ صفحہ ۲۱۵ مطبوعہ: مکتبہ رضویہ کراچی﴾

چنانچہ اگر لائن کے ذریعے سے آنے والے پانی میں گٹر کے پانی کو آنکھوں سے ملتا ہوا نہ دیکھ لے یا معتبر ذرائع سے اس کی تصدیق نہ ہو جائے اسے ناپاک نہیں کہا جاسکتا۔ اس کی حیثیت شک سے بڑھ کر نہیں اور ایسے شک کی کوئی اہمیت نہیں ہے۔ امام اہلسنت مجددین، ملت امام احمد رضا خان علیہ رحمۃ الرحمن فرماتے ہیں،

”شریعت مطہرہ کا قاعدہ کلیہ ہے استعمال درکنار دربارہ نجاست (نجاست کے بارے میں) بھی ادہام (وہم کی جمع) و شکوک و ظنون مجردہ (ایسے خیالات کہ جن پر کوئی دلیل نہ ہو) پر نظر نہیں فرماتی! ملاحظہ ہو پرانا استعمالی جو تا کس قدر مظنہ نجاست ہے مگر حکم یہ ہے کہ جب تک نجاست معلوم نہ ہو کنویں میں گرنے سے کنواں ناپاک نہ ہوگا صرف تطیب قلب (دل کے اطمینان) کے لئے ہیں ڈول نکالے جائیں گے۔ نا سمجھ بچے کا ہاتھ پاؤں پانی میں پڑ جائے بے علم نجاست ناپاک نہ ہوگا۔ گائے بکری کنویں میں گر جائے اور زندہ نکل آئے تو کنواں پاک رہے گا اگرچہ ان کے کھر اور رانوں کا نجاست میں ملوث نہ ہونا بعید از قیاس ہے۔ یہاں تک کہ فاسقوں بے نمازیوں بلکہ کافروں کے پاچامے پر حکم نجاست نہیں دیتے صرف کراہت مانتے ہیں۔“

﴿فتاویٰ رضویہ جلد ۱ صفحہ ۵۵۵ مطبوعہ: مکتبہ رضویہ آرام باغ کراچی﴾

مذکورہ بالا عبارت سے روڈ روشن کے طرح عیاں ہو گیا کہ جب تک پانی میں نجاست کے ملنے کا یقین نہ ہو جائے صرف بد بوبیدا ہوجانے سے ناپاکی کا حکم نہیں دیا جاسکتا۔ ہاں یہ بات ذہن نشین رہے کہ اگر دوسرا بے بو پانی موجود ہے تو اس بد بودار پانی سے وضو غسل کرنا مکروہ ہے جیسا کہ امام اہلسنت مجددین و ملت امام احمد رضا خان

علیہ رحمۃ الرحمن فرماتے ہیں،

”اقول (میں کہتا ہوں) مگر بوجہ نبٹ رانحہ (بدبو کی وجہ سے) مکروہ ہونا چاہیے خصوصاً اگر اس کی بدبو نماز میں باقی رہی کہ باعث کراہت تحریمی ہوگی۔“

﴿فتاویٰ رضویہ جلد ۱ صفحہ ۴۴۷ مطبوعہ: مکتبہ رضویہ آرام باغ کراچی﴾

وَاللّٰهُ تَعَالٰی اَعْلَمُ بِالصَّوَابِ .

پیمپنگ سیٹ سے کنویں کی صفائی

سوال نمبر ۲۱: کیا پیمپنگ سیٹ سے کنویں کی صفائی کرنا جائز ہے؟

الْجَوَابُ بِعَوْنِ الْوَهَّابِ

پیمپنگ سیٹ کے ذریعے سے کنویں کی تطہیر کرنا جائز ہے اس میں کوئی حرج نہیں۔ ہاں مختلف صورتوں میں مختلف مقدار میں پانی نکالا جاتا ہے۔ کبھی بیس ڈول، کبھی تیس ڈول، کبھی چالیس سے ساٹھ ڈول تک اور کبھی پورا پانی نکالا جاتا ہے۔ بعض مقامات پر کنویں ایسے ہوتے ہیں کہ جتنا پانی نکالا جائے اتنا ہی پانی جلد بھر جاتا ہے جس کی وجہ سے اندازہ نہیں ہو پاتا کہ کتنا پانی نکلا اور بعض ایسے ہوتے ہیں آہستہ آہستہ بھرتے ہیں۔ بہر حال اگر پورا کنواں صاف کرنے کا حکم ہو تو پورا ہی پانی نکالا جائے گا۔ فقہاء کرام رحمہم اللہ تعالیٰ نے جو دو تین سو ڈولوں کی صراحت کی ہے وہ بغداد شریف کے کنوؤں کے اعتبار سے کی ہے کہ وہاں عام طور پر کنوؤں میں اتنا ہی پانی ہوتا تھا۔ جبکہ اگر کسی جگہ ہزار ڈول پانی ہوتا ہو تو ہزار ڈول ہی نکالنے پڑیں گے دو تین سو ڈول نکالنا کنویں کو پاک نہیں کرے گا۔ بہر حال پیمپنگ سیٹ سے کنویں کی صفائی کے لئے ضروری ہے کہ پہلے کنویں کی گہرائی کا اندازہ کیا جائے پھر پیمپنگ سیٹ سے اتنا ہی پانی نکال لیا جائے۔ اور کنویں کی گہرائی معلوم کرنے کا یہ طریقہ ہے کہ یا تو دو قابل اعتماد آدمی جو پانی میں نگاہ رکھتے ہوں اندازہ کر کے بتائیں کہ اس میں اتنے ڈول پانی ہے یا کسی رسی کے سرے پر بھاری پتھر باندھ کر کنویں میں ڈالیں جب وہ تہ تک پہنچ جائے تو اسے باہر نکال کر بھیکے ہوئے حصے کو ناپ لیں۔ جتنے فٹ رسی گیلی ہوگی کنویں میں اتنا ہی پانی ہوگا۔ مثلاً کنویں میں پانی ۱۰ فٹ ہے۔ اگر نجاست مرئیہ ہو اور پہلے نہ نکالی گئی ہو تو اب نکال لیں پھر پیمپنگ سیٹ کے ذریعے سے ایک فٹ پانی نکالیں اور ٹائم دیکھ لیں کہ

ایک فٹ پانی نکالنے میں کتنا نام صرف ہوتا ہے۔ مثلاً ایک فٹ پانی نکالنے میں ۲۰ منٹ صرف ہوئے تو بقیہ نو فٹ پانی نکالنے میں ۱۸۰ منٹ صرف ہونگے۔ چنانچہ پمپنگ سیٹ کو مزید ۱۸۰ منٹ یعنی تین گھنٹے کے لئے چلا دیں۔ اس طرح سے کنویں کا سارا پانی نکل جائیگا اگرچہ پانی نہ ٹوٹتا ہو کہ اس کا اعتبار نہیں ہے۔ ہاں یہ بات ضروری نہیں کہ پمپنگ سیٹ کو مسلسل چلایا جائے تو کنواں پاک ہوگا بلکہ اگر وقت کے مختلف وقفوں میں پمپنگ سیٹ کو چلا کر تین گھنٹے پورے کر دیے تو کنواں پاک ہو جائے گا۔ امام اہلسنت مجددین و ملت امام احمد رضا خان رحمۃ اللہ تعالیٰ علیہ فرماتے ہیں،

”پانی نکالنے میں صحیح مذہب یہی ہے کہ پے در پے ہونا ضرور نہیں اگر ایک ایک ڈول روزانہ کر کے نکالیں جب تعداد مطلوب پوری ہو جائے گی تو کنواں پاک ہو جائے گا۔“

﴿فتاویٰ رضویہ جلد ۱ صفحہ ۵۷۷ مطبوعہ: مکتبہ رضویہ کراچی﴾
وَاللّٰهُ تَعَالٰی اَعْلَمُ بِالصَّوَابِ .

تیمم کا بیان

لنجمے کا تیمم

سوال نمبر ۲۲: وہ شخص کس طرح تیمم کرے گا کہ جس کے ہاتھ کام نہ کرتے ہوں؟

أَلْجَوَابُ بِعَوْنِ الرَّحْمٰنِ

شخص مذکور کے لئے حکم ہے کہ تیمم کی نیت سے اپنے ہاتھوں کو زمین پر اور چہرے کو دیوار پر پھیر لے تو اس کا تیمم ہو جائے گا۔ جیسا کہ امام اہلسنت مجددین و ملت امام احمد رضا خان علیہ رحمۃ الرحمن بحوالہ ذخیرہ اور عالمگیری فرماتے ہیں،

”لوشلت یداہ یمسح علی الارض ووجہہ علی الحائط ویجزیہ

“۵

﴿فتاویٰ رضویہ جلد ۱ صفحہ ۵۹۹۶ مطبوعہ: مکتبہ رضویہ کراچی﴾

مفہوم وہی ہے جو اوپر مذکور ہوا۔

وَاللّٰهُ تَعَالٰی اَعْلَمُ بِالصَّوَابِ .

غبار سے تیمم

سوال نمبر ۲۳: اگر کسی شخص کے اعضاء تیمم ہاتھوں اور منہ پر غبار خود بخود پڑ جائے تو کیا اس کا تیمم درست ہو جائیگا؟

أَلْجَوَابُ بِعَوْنِ الرَّحْمَنِ

اگر اعضاء تیمم پر غبار خود بخود گرا اور اس نے اس دوران تیمم کی نیت نہیں کی تو اس کا تیمم نہیں ہوگا۔ ہاں اگر اب وہ تیمم کی نیت سے ان اعضاء پر ہاتھ پھیر لے گا تو اس کا تیمم ہو جائیگا۔ عالمگیری میں ہے،

”وَأَوْصَابَ الْغُبَارِ وَجْهَهُ وَيَدَيْهِ فَمَسَحَ بِهِ نَاوِيًا لِلتَّيْمِمِ يَجُوزُ وَإِنْ

لَمْ يَمَسَّحْ لَا يَجُوزُ كَذَا فِي الظَّهْرِيَّةِ.“

﴿فتاویٰ عالمگیری جلد ۱ صفحہ ۲۷ مطبوعہ: مکتبہ رشیدیہ کوئٹہ﴾

ترجمہ: اگر کسی کے چہرے اور ہاتھوں کو غبار پہنچا پس اس نے تیمم کی نیت سے مسح کیا تو تیمم درست ہو جائیگا اور اگر مسح نہ کیا تو تیمم نہیں ہوگا جیسا کہ ظہیریہ میں ہے۔

البتہ جس وقت غبار اس کے اعضاء پر آ رہا تھا یا آندھی چلی اور اس نے اس دوران اپنے اعضاء کو غبار میں لے جا کر تیمم کی نیت سے حرکت دی تو اس کا تیمم ہو جائیگا۔ امام اہلسنت مجددین و ملت امام احمد رضا خان علیہ رحمۃ الرحمن فرماتے ہیں،

”فِي الْخُلَاصَةِ لَوْ ادْخَلَ رَأْسَهُ فِي مَوْضِعِ الْغُبَارِ بِنِيَّةِ التَّيْمِمِ يَجُوزُ

وَمِنْهَا فِيهَا لَوْ انْهَدَمَ الْحَائِطُ فَظَهَرَ الْغُبَارُ فَحَرَّكَ رَأْسَهُ يَنْوِي التَّيْمِمَ

جَاز“

﴿فتاویٰ رضویہ جلد ۱ صفحہ ۵۹۵ مطبوعہ: مکتبہ رضویہ کراچی﴾

ترجمہ: خلاصہ میں ہے کہ اگر غبار کے مقام پر اپنا سر تیمم کی نیت سے داخل کیا تو جائز ہے۔ اور اسی قسم سے اس میں ہے کہ اگر دیوار گری اور غبار اڑا پس اس نے اپنے سر کو تیمم کی نیت کرتے ہوئے حرکت دی تو تیمم درست ہے۔

وَاللَّهُ تَعَالَى أَعْلَمُ بِالصَّوَابِ.

ٹرین اور ہوائی جہاز میں تیمم

سوال نمبر ۲۴: کیا فرماتے ہیں علماء کرام اس مسئلے کے بارے میں کہ اگر ٹرین یا ہوائی جہاز کے سفر کے دوران نماز کا

وقت ہو جائے اور وضو نہ ہو اور نہ ہی وضو کے لئے پانی ہو تو نماز کی ادائیگی کے لئے تیمم کس طرح کیا جائیگا؟

الْجَوَابُ بِعَنْ الْوَهَّابِ

نفس مسئلہ کے جواب سے پہلے یہ جاننا ضروری ہے کہ چلتی ٹرین میں نماز کی ادائیگی کے سلسلے میں علماء اہلسنت کا اختلاف ہے بعض علماء اسے جائز قرار دیتے ہیں اور اکابر علماء کرام رحمۃ اللہ تعالیٰ درست نہیں مانتے اور احوط (زیادہ احتیاط والا) اکابر ہی کا قول ہے۔ چنانچہ چلتی ٹرین میں فرائض، واجبات اور فجر کی سنتیں ادا کرنے سے ادا نہ ہوں گیں۔ بہر حال اگر دوران سفر ان نمازوں کا وقت ہو جائے اور اندیشہ ہو کہ نماز ادا کرنے کا موقع نہ ملے گا تو امثالاً لامر اللہ تعالیٰ (اللہ تعالیٰ کے حکم کی پیروی کرتے ہوئے) نماز پڑھ لے اور پھر بعد میں قضاء کر لے۔ بہر حال ٹرین میں تیمم کرنے کا آسان طریقہ یہ ہے ٹرین کے دیواروں پر موجود گرد و غبار سے دونوں ہاتھ مل کر دوضریوں میں مسح کر لے تو تیمم درست ہو جائیگا۔ عالمگیری میں ہے،

ويجوز بالغبار مع القدرة على الصعيد..... وصورة التيمم بالغبار ان يضرب بيديه ثوباً أو لبداءً أو سادة أو ما شبهها من الاعيان الطاهرة التي عليها غبار فاذا وقع على يديه الغبار تيمم۔

﴿فتاویٰ عالمگیری جلد ۲ صفحہ ۲۷ مطبوعہ: مکتبہ رشیدیہ کوئٹہ﴾

ترجمہ: اور پاک مٹی پر قدرت ہونے کے باوجود غبار سے تیمم کرنا جائز ہے۔۔۔۔۔ اور غبار سے تیمم کی صورت یہ ہے کہ اپنے دونوں ہاتھ ایسے کپڑے یا قالین یا تکیہ یا جو اس کے مشابہ اشیاء ہوں کہ جن پر غبار ہو پس جب غبار اس کے ہاتھوں پر لگ جائے تو تیمم کر لے۔

وَاللَّهُ تَعَالَىٰ أَعْلَمُ بِالصَّوَابِ.

نجاستوں کا بیان

کفار کے بے دھلے کپڑوں میں نماز

سوال نمبر ۲۵: کیا لنڈ بازار سے خریدے ہوئے کفار کے بے دھلے لباس پہن کر نماز پڑھنا جائز ہے؟

أَلْجَوَابُ بِعَنْ الْوَهَّابِ

اگر ان کپڑوں میں ظاہری طور پر کوئی نجاست نہ ہو تو ان میں نماز پڑھنے میں کوئی حرج نہیں۔ قوانین شرعیہ کی رو سے کسی چیز پر اس وقت تک ناپاکی کا حکم نہیں لگایا جاسکتا کہ جب تک اس کی ناپاکی کا یقین نہ ہو جائے۔ صرف یہ خیال کہ کفار عام طور پر استنجاء کے بعد پانی نہیں لیتے یا پاکی کا خیال نہیں کرتے ناپاکی کا حکم لگانے کے لئے کافی نہیں ہے۔ امام اہلسنت مجدد دین و ملت امام احمد رضا خان علیہ رحمۃ الرحمن فرماتے ہیں،

”تاہل (غور) کرو کس قدر معدن (کان) بے احتیاطی بلکہ مخزن ہر گونہ گندگی (ہر قسم کی گندگی کا مجموعہ) ہیں کفار خصوصاً ان کے شراب خوار کے کپڑے علی الخصوص (خاص طور پر) پا جائے کہ وہ ہرگز استنجاء کا لحاظ رکھیں نہ شراب و پیشاب وغیرہا نجاسات سے احتراز کریں پھر علماء حکم دیتے ہیں کہ وہ پاک ہیں اور مسلمان بے دھوئے پہن کر نماز پڑھ لیں تو صحیح و جائز جب تک ٹکوث (نجاست سے ٹکوث ہونا) واضح نہ ہو فی الدر المختار ثياب اهل الفسقة و اهل الذمۃ طاهر (در مختار میں ہے کہ فاسقوں اور ذمی کفار کے کپڑے پاک ہیں) اہ و فی الحدیقة سراویل الکفرة من اليهود والنصارى والمجوس یغلب علی الظن نجاستہ لانہم لا یستنجون من غیر ان یأخذ القلب بذلک فتصح الصلوۃ فیہ لان الاصل الیقین بالطہارة اہ (اور حدیقہ میں ہے کفار میں سے یہودیوں، عیسائیوں اور مجوسیوں کی ایسی شلواریں کہ جن کی نجاست کے بارے میں ظن غالب ہو کہ وہ ناپاک ہیں کیونکہ وہ استنجاء نہیں کرتے دل ناماننے کے باوجود ان میں نماز درست ہو جائے گی کیونکہ اصل طہارت کا یقین ہے) ملخصاً بلکہ عہد صحابہ کرام رضوان اللہ تعالیٰ علیہم اجمعین سے آج تک مسلمین میں متوارث کہ لباس غنیمت (کافروں کے وہ لباس جو جنگ میں ہاتھ آئیں) میں نماز پڑھتے ہیں اور ظنون و وساوس (خیالات اور وساوس) کو دخل نہیں دیتے فی الحلۃ التوارث جار فیما بین المسلمین فی الصلوۃ بالثیاب المغنومۃ من الکفرة قبل الغسل اہ (حلیہ میں ہے کہ کافروں کے غنیمت کے طور پر ہاتھ آئے۔ نوئے لباس کو بے دھوئے نماز

پڑھنے کے سلسلے میں مسلمانوں میں توارث جاری ہے۔

﴿فتاویٰ رضویہ جلد ۲۱ صفحہ ۹۶ مطبوعہ: مکتبہ رضویہ کراچی﴾

ایک اور مقام پر امام اہلسنت رحمۃ اللہ تعالیٰ علیہ غیر مسلموں کی اترن کے بارے میں واضح لفظوں میں فرماتے ہیں،

”کپڑے کے استعمال اور اس سے نماز پڑھنے کے لئے صرف اتنا درکار ہے کہ اس کا نجس ہونا معلوم نہ ہو دیسی یا انگریزی جتنے کپڑے خریدے جائیں یا بے خریدے ملیں جب تک ان کی نجاست معلوم نہ ہو پاک ہیں۔“

﴿فتاویٰ رضویہ جلد ۲ صفحہ ۱۳۹ مطبوعہ: مکتبہ رضویہ کراچی﴾

وَاللّٰهُ تَعَالٰی اَعْلَمُ بِالصَّوَابِ.

مشكوك اشياء کا استعمال

سوال نمبر ۲۶: کیا ان اشیاء کا استعمال جائز ہے کہ جن کے بارے میں مشہور ہو کہ ان میں کوئی حرام شی ملائی گئی ہے مثلاً کوکا کولا، پیپسی کولا یا جینوموتو وغیرہ؟

أَجْوَابُ بَعْدَ الْوَهَابِ

قوانین شرعیہ کی رو سے کسی چیز کے بارے میں اس وقت تک حرام کا حکم نہیں لگایا جاسکتا کہ جب تک اس کی حرمت شرعی طریقے سے ثابت نہ ہو جائے۔ محض افواہ کی وجہ سے کسی چیز کو حرام نہیں کہا جاسکتا۔ امام اہلسنت مجددین و ملت امام احمد رضا خان علیہ رحمۃ الرحمن فرماتے ہیں،

”بازاری افواہ قابل اعتبار اور احکام شرع کی مناظر و مدار نہیں ہو سکتی بہت خبریں بے سرو پا ایسی مشتہر ہو جاتی ہیں جن کی کچھ اصل نہیں یا ہے تو بہزار تفاوت (بہت فرق کے ساتھ) اکثر دیکھا ہے ایک خبر نے شہر میں شہرت پائی اور قائلوں سے تحقیق کیا تو یہی جواب ملا کہ سنا ہے نہ کوئی اپنا دیکھا بیان کرے نہ اس کی سند کا پتہ چلے کہ اصل قائل کون تھا جس سے سن کر شدہ شدہ اس اشتہار کی نوبت آئی یا ثابت ہو تو یہ کہ فلاں کا فریاد فاسق منہائے اسناد تھا پھر معلوم و مشاہد کہ جس قدر سلسلہ بڑھتا جاتا ہے نئے نئے شگوفے نکلتے آتے ہیں زید سے ایک واقعہ سنئے کہ مجھ سے عمرو

نے کہا تھا۔ عمرو سے پوچھئے تو وہ کچھ اور بیان کرے گا اور بکر کا نام لے گا بکر سے دریافت ہوا تو اور تفاوت (فرق) نکلا و علیٰ ہذا القیاس۔

آپ رحمۃ اللہ تعالیٰ علیہ مزید فرماتے ہیں
 ”علماء فرماتے ہیں افواہی خبر اگرچہ تمام شہر بیان کرے سننے کے قابل نہیں نہ کہ اس سے کوئی حکم ثابت کیا جائے۔“

﴿فتاویٰ رضویہ جلد ۱ صفحہ ۹۱ مطبوعہ: مکتبہ رضویہ کراچی﴾
 کسی چیز کی حلت یا حرمت، پاکی یا ناپاکی کی خبر اسی وقت معتبر ہے جب کہ اس خبر کا دینے والا عادل مسلمان ہو اور اگر اس خبر کی وجہ سے زوال نعمت بھی ہوتا ہو تو دو عادل مرد یا ایک عادل مرد اور دو عورتوں کا ہونا ضروری ہے۔
 صدر الشریعہ بدرالطریقہ مولانا امجد علی اعظمی رحمۃ اللہ تعالیٰ علیہ فرماتے ہیں،

”دیانات میں مخبر کا عادل ہونا ضروری ہے۔ دیانات سے مراد وہ چیزیں ہیں جن کا تعلق بندہ اور رب کے مابین ہے مثلاً حلت، حرمت، نجاست اور طہارت اور اگر دیانت کے ساتھ زوال ملک بھی ہو مثلاً میاں بی بی کے متعلق کسی نے خبر دی کہ یہ دونوں رضاعی بھائی بہن ہیں تو اس کے ثبوت کے لئے فقط عدالت کافی نہیں بلکہ عد اور عدالت دونوں چیزیں درکار ہیں یعنی خبر دینے والے دو مرد یا ایک مرد و دو عورتیں ہوں اور یہ سب عادل بھی ہوں۔“

﴿بہار شریعت جلد ۲ حصہ ۱۶ صفحہ ۳۶ مطبوعہ: ضیاء القرآن پبلی کیشنز لاہور﴾

چنانچہ اگر کسی شی کی حرمت کے بارے میں خبر مشہور ہو مگر کوئی عادل مسلمان اس کے بارے میں اپنا مشاہدہ نہ بیان کرے بلکہ سنی سنائی ہو تو اس شی کو استعمال کرنا جائز ہے۔ ہاں اگر اس پر حرمت کا حکم تو نہ لگائے مگر از روئے تقویٰ کے اس کا استعمال چھوڑ دے تو اس میں کوئی حرج نہیں ہے بلکہ ترقی درجات کا باعث ہے۔ لہذا اگر کوکا کولا، پیپسی کولا، اجینو مو تو اور ان کے مثل دیگر اشیاء میں حرام اجزاء کی ملاوٹ کے بارے میں اگر کوئی عادل مسلمان اپنا مشاہدہ بیان کرے تو ان اشیاء کا استعمال جائز نہیں ہے اور اگر ایسا معاملہ نہ ہو بلکہ سنی سنائی خبر ہو تو ان اشیاء کے بارے میں حرمت کا حکم نہ ہوگا۔

وَاللّٰهُ تَعَالٰی اَعْلَمُ بِالصَّوَابِ

پٹرول سے کپڑوں کی دھلائی

سوال نمبر ۲۷: کیا پٹرول (Pitrol) سے وضو غسل اور کپڑے پاک کرنا جائز ہے؟

الْجَوَابُ بِعَوْنِ الرَّحْمَةِ

وضو غسل نجاست حکمی یعنی حدث کو دور کرنے کے لئے کیئے جاتے ہیں اور حدث عام حالات میں پانی کے بغیر زائل نہیں ہوتی اور اگر پانی میسر نہ ہو تو تیمم کی شرائط پائے جانے پر مٹی کے ذریعے سے بھی مستور ہو جاتی ہے۔ چنانچہ پٹرول سے وضو غسل درست نہیں ہے۔ جبکہ دیگر اشیاء جو بذات خود نجس نہیں ہیں مگر کسی ناپاک چیز کے لگ جانے کی وجہ سے ناپاک ہو گئی ہوں تو ان کے پاک کرنے کے لئے اتنا کافی ہے کہ اس ناپاک کو دور کر دیا جائے اور اس ناپاک کو دور کرنے کے لئے کسی بھی پاک مائع (Liquid) کو استعمال کرنا جائز ہے جو اس نجاست کو زائل کر دے۔ صدر الشریعہ بدرالطریقہ مولانا امجد علی اعظمی رحمۃ اللہ تعالیٰ علیہ فرماتے ہیں،

”جو چیزیں بذاتہ نجس نہیں بلکہ کسی نجاست کے لگنے سے ناپاک ہوئیں ان کے پاک کرنے کے مختلف طریقے ہیں پانی اور ہر رقیق بننے والی چیز سے دھو کر نجس چیز کو پاک کر سکتے ہیں مثلاً سرکہ اور گلاب کہ ان سے نجاست کو دور کر سکتے ہیں لہذا بدن اور کپڑا ان سے دھو کر پاک کر سکتے ہیں۔ فائدہ۔ بغیر ضرورت گلاب اور سرکہ وغیرہ سے پاک کرنا ناجائز ہے کہ فضول خرچی ہے“

﴿بہار شریعت جلد ۱ حصہ ۲ صفحہ ۵۳ مطبوعہ: ضیاء القرآن پبلی کیشنز لاہور﴾

چنانچہ بشمول پٹرول ہر اس مائع سے کپڑے پاک کرنا جائز ہے جو نجاست کو زائل کرنے کی صلاحیت رکھتا ہو۔

وَاللّٰهُ تَعَالٰی اَعْلَمُ بِالصَّوَابِ.

دھوبی سے کپڑوں کی دھلائی

سوال نمبر ۲۸: کیا دھوبی سے ناپاک کپڑے دھلوانے سے پاک ہو جاتے ہیں؟

الْجَوَابُ بِعَوْنِ الرَّحْمَةِ

اگر دھوبی کو ناپاک کپڑے دھونے کے لئے دیئے جائیں اور واپسی میں اس پر کوئی نجاست مرئیہ (نظر آنے والی نجاست) کا نشان نہ ہو تو پاک ہو جاتے ہیں جیسا کہ صدر الشریعہ بدرالطریقہ ابو العلاء مولانا امجد علی اعظمی رحمہ اللہ تعالیٰ فرماتے ہیں۔

”بہتر تو یہی ہے کہ پاک کر کے دھوبی کو کپڑے دیئے جائیں اور اگر ناپاک کپڑا دیا تو دھل کر پاک ہو جائے گا مگر جبکہ نجاست مرئیہ قابل زوال تھی اور اگر زائل نہ ہوئی کہ یوں اگر خود بھی دھونا تو پاک نہ ہوتا۔“

﴿فتاویٰ امجدیہ جلد ۱ صفحہ ۳۱ مطبوعہ: مکتبہ رضویہ کراچی﴾

وَاللّٰهُ تَعَالٰی اَعْلَمُ بِالصَّوَابِ

الکوحل والی خوشبویات

سوال نمبر ۲۹: کیا پرفیومز استعمال کرنا جائز ہے؟ بعض لوگ کہتے ہیں کہ اس سے کپڑے خود بخود پاک ہو جاتے ہیں کیونکہ الکوحل اڑ جاتی ہے۔ کیا ان لوگوں کا ایسا کہنا درست ہے؟

أَلْجَوَابُ بِعَوْنِ الرَّحْمٰنِ

پرفیوم انگریزی زبان کا لفظ ہے جس کا معنی خوشبو ہے۔ خوشبو عام طور پر دو قسم کی استعمال کی جاتی ہیں۔ ایک وہ جو الکوحل سے پاک ہوتی ہے اور دوسری وہ کہ جس میں الکوحل شامل ہوتی ہے۔ پہلی قسم کو عام طور پر عطر کہا جاتا ہے اور دوسری قسم کو سینٹ۔ پہلی قسم کی خوشبو بلاشبہ پاک و طیب ہوتی ہے اس کا استعمال جائز ہے۔ جبکہ دوسری قسم میں الکوحل شامل ہونے کی وجہ سے ناپاک ہے اس کے استعمال سے کپڑے بھی ناپاک ہو جاتے ہیں۔ چنانچہ اس کا استعمال ناجائز ہے۔ جو لوگ کہتے ہیں کہ الکوحل اڑ جاتی ہے چنانچہ کپڑے پاک ہو جاتے ہیں ان کا ایسا کہنا غلط ہے اور قوانین فقہیہ سے ناواقف کی وجہ سے ہے۔ شریعت مطہرہ میں کسی چیز کے پاک ہونے یا کرنے کا ایسا کوئی طریقہ نہیں ہے۔ علامہ زین الدین بن ابراہیم بن نجیم مصری رحمہ اللہ تعالیٰ نے ناپاک اشیاء کو پاک کرنے کے پندرہ طریقے بیان فرمائے ہیں مگر ان حضرات کا بیان کردہ طریقہ ان طریقوں میں سے کسی طریقے کے مطابق نہیں ہے۔ وہ عبارت درج ذیل ہے۔

”المطهرات للنجاسة خمسة عشر: المائع الطاهر القالع، ودلك

النعل بالأرض، وجفاف الأرض بالشمس، ومسح الصقيل،

ونحت الخشب، وفرك المنى من الثوب، ومسح المحاجم

بالخرق المبتلة بالماء، والنار، وانقلاب العين، والدباغة،

والتقور في الفأرة اذا ماتت في السمن الجامد، والذكاة اذا كانت من الأهل في المحل، ونزح البئر، ودخول الماء من جانب وخروجه من جانب آخر، وحفر الأرض بقلب الأعلى أسفل.

ترجمہ: نجاست کو پاک کرنے کے پندرہ طریقے ہیں: (۱) پاک مائع جس میں نجاست کو زائل کرنے کی صلاحیت ہو (۲) جوتی کو زمین سے رگڑنا (۳) سورج سے زمین کا خشک ہو جانا (۴) دھاردار چیز کا پونچھ لیا جانا (۵) لکڑی کا چھل جانا (۶) کپڑے پر سے منی کو رگڑنا (۷) پھینچنے لگانے کے مقامات کو پانی سے تر کپڑے سے پونچھنا (۸) آگ (۹) شئی کی حقیقت کا بدل جانا (۱۰) دباغت (۱۱) چوبہا اگر جمے ہوئے گھی میں مر جائے تو اتنے حصے کا نکال دینا (۱۲) ذبح اگر اس کے اہل (جس کا ذبیحہ حلال ہو) نے محل (وہ جانور جو ذبح کرنے سے پاک ہو جاتے ہوں) میں کیا ہو (۱۳) کنویں کے پانی کا نکالنا (۱۴) پانی کا ایک جانب سے داخل ہونا اور دوسری جانب سے نکلنا (۱۵) زمین کھود کر اس کی اوپری سطح کو نیچے کر دینا

﴿الاشباہ والنظائر صفحہ ۱۶۶ مطبوعہ: میر محمد کتب خانہ کراچی﴾

مذکورہ بالا عبارات سے ظاہر ہوا کہ ان بعض حضرات کا کہنا کہ الکحول اڑ جاتی ہے چنانچہ کپڑا پاک ہو جاتا ہے خود ساختہ قاعدہ ہے جس پر شرع مطہر سے کوئی دلیل نہیں ہے۔ بلکہ اس کا حکم نجاست غیر مرئیہ کا ہے جس طرح نجاست غیر مرئیہ بے دھلے پاک نہیں ہوتی اسی طرح اگر کسی کپڑے پر الکحول لگ جائے تو بے دھلے پاک نہ ہوگا۔ اور اس کی واضح مثال پیشاب ہے اگر کسی کپڑے پر لگ کر خشک بھی ہو جائے تو بے دھلے پاک نہیں ہوتا۔
وَاللّٰهُ تَعَالٰی اَعْلَمُ بِالصَّوَابِ.

غیر ملکی صابن

سوال نمبر ۳۰: کیا ان صابون (Soaps) کا استعمال جائز ہے جو کفار کے ممالک سے برآمد (Import) کئے جاتے ہیں؟

الْجَوَابُ بِعَوْنِ الْوَهَّابِ

ایسے صابون جو کفار کے ممالک سے برآمد کئے جاتے ہیں اگر ان میں چربی ملائی جاتی ہو تو وہ صابن ناپاک ہیں

نواہ حلال جانور ہی کی کیوں نہ ہو۔ کیونکہ ان ممالک میں ذبح کا کام عام طور پر کفار ہی کرتے ہیں اور نئی زمانہ یہودی اور عیسائی بھی صحیح طور پر ذبح نہیں کرتے بالخصوص عیسائی لوگوں نے تو زمانہ ہوا ذبح شرعی کو ترک کر دیا ہے۔ اسی لئے امام اہلسنت امام احمد رضا خان علیہ رحمۃ الرحمن سے جب ولایتی صابون کے بارے دریافت کیا گیا تو آپ رحمۃ اللہ تعالیٰ علیہ نے فرمایا،

”مسلمان کا بنایا ہوا صابون جائز ہے اور ہندو یا مجوسی یا نصرانی کا بنایا ہوا صابون جس میں چربی پڑتی ہو اگرچہ گائے یا بکری کی، ناپاک و حرام ہے۔ ویسی ہو یا ولایتی اور جس میں چربی نہ جائز ہے۔“

﴿فتاویٰ رضویہ جلد ۱ صفحہ ۱۴ مطبوعہ: مکتبہ رضویہ کراچی﴾

مذکورہ بالا عبارت سے ظاہر ہوا کہ کفار کے ممالک سے برآمد کئے ہوئے وہ صابون جن میں چربی نہیں ملائی جاتی اور نہ ہی کوئی اور ناپاک چیز مثلاً الکوحل وغیرہ تو وہ پاک ہیں اور ان کا استعمال جائز ہے۔ لیکن اگر کسی طرح پتہ نہ چلتا ہو کہ چربی یا دوسری کوئی حرام چیز ملائی گئی ہے یا نہیں تو اس کا استعمال جائز ہے لیکن احتراز کرنا تقویٰ ہے جیسا کہ ہم نے مشکوک اشیاء کے بارے میں لکھے گئے جواب میں وضاحت کی ہے۔

وَاللّٰهُ تَعَالٰی اَعْلَمُ بِالصَّوَابِ .

استنجاء کا بیان

کھڑے کھڑے پیشاب کرنا

سوال نمبر ۳۱: کیا کھڑے کھڑے پیشاب کرنا جائز ہے؟

أَجْوَابُ بَعْوَنِ الْوُحَاَبِ

کھڑے ہو کر پیشاب کرنا مکروہ ہے۔ امام اہلسنت مجدد دین و ملت الشاہ احمد رضا خان علیہ رحمۃ الرحمن فرماتے ہیں،

”کھڑے ہو کر پیشاب کرنا مکروہ اور سنت نصاریٰ ہے رسول اللہ ﷺ فرماتے ہیں من

الجفاء ان یبول الرجل قائماً بے ادبی اور بدتہذیبی ہے یہ کہ آدمی کھڑے ہو کر

پیشاب کرے رواہ البزار بسند صحیح عن بریدۃ رضی اللہ تعالیٰ

عندہ اس کی پوری تحقیق مع ازالہ اوہام ہمارے فتاویٰ میں ہے۔“

﴿فتاویٰ رضویہ جلد ۲۱ صفحہ ۱۵۳ مطبوعہ: مکتبہ رضویہ کراچی﴾

وَاللّٰهُ تَعَالٰی اَعْلَمُ بِالصَّوَابِ

کاغذ سے استنجاء

سوال نمبر ۳۲: کیا کاغذ سے استنجاء کرنا جائز ہے؟

الْجَوَابُ بِعَوْنِ الرَّحْمٰنِ

قوانین شرعیہ کی رو سے کاغذ سے استنجاء کرنا ناجائز ہے۔ امام اہلسنت اعلیٰ حضرت قاضل بریلوی رحمہ اللہ تعالیٰ فرماتے ہیں،

”کاغذ سے استنجاء کرنا مکروہ و ممنوع اور سنت (طریقہ) نصاریٰ ہے۔ کاغذ کی تعظیم کا حکم ہے اگرچہ سادہ ہو اور لکھا ہو تو بدرجہ اولیٰ درمختار میں ہے کہہ تحریر یا بشیء محترم (کسی احترام والی چیز سے استنجاء کرنا مکروہ تحریمی ہے) رد المحتار میں ہے یدخل فیہ الورق قال فی السراج قیل انه ورق الكتابة وقیل ورق الشجرة وایہما کان فانہ مکروہ (محترم اشیاء میں ورق بھی شامل ہے، سراج میں فرمایا کہ کہا گیا ہے کہ اس سے مراد لکھنے والا صفحہ ہے اور کہا گیا ہے کہ اس سے مراد درخت کا پتہ ہے۔ بہر حال جو بھی ہو مکروہ ہے اور)۔“

پھر اگلی سطر میں کاغذ سے استنجاء کی ممانعت کی علت درج ذیل الفاظ میں بیان کی،

”لصقالته وتقومه وله احترام لكونه آلة العلم (اس کی چکناہٹ اور قیمتی

اور قابل احترام ہونے کی وجہ سے کیونکہ وہ آلہ علم ہے)۔“

﴿فتاویٰ رضویہ جلد ۲۱ صفحہ ۱۵۳ مطبوعہ: مکتبہ رضویہ کراچی﴾

درج بالا عبارات میں کاغذ سے استنجاء کرنے کی ممانعت کی تین وجوہات بیان کی گئی ہیں اولاً یہ کاغذ چکنا ہوتا ہے ثانیاً یہ کہ وہ مال متقوم ہے ثالثاً یہ کہ وہ آلہ علم ہونے کی وجہ سے قابل احترام ہے۔ چنانچہ مذکورہ بالا اعلیٰ کے تحت ایسے کاغذ سے استنجاء کرنا مکروہ تحریمی ہے جو بطور آلہ علم (مثلاً لکھائی) استعمال ہوتا ہو کہ وہ قیمتی بھی ہوتا ہے اور

چکنا بھی۔ لیکن ہمارے زمانے میں جو کاغذ استنجاء کے لئے استعمال کئے جاتے ہیں وہ لکھائی میں استعمال نہیں کئے جاسکتے بلکہ وہ تیار ہی اسی لئے کئے جاتے ہیں۔ چنانچہ وہ نہ تو چکنے ہوتے ہیں اور نہ قابل احترام ہاں البتہ مال متقوم ضرور ہوتے ہیں۔ مگر فی زمانہ بڑے شہروں میں مثلاً کراچی وغیرہ میں اگر کوئی پانی کے علاوہ کسی اور چیز مثلاً مٹی کے ڈھیلے یا درزی کی کترن استعمال کرنا چاہے تو اسے دو صورتوں میں ایک صورت کا سامنا ضرور متوقع ہے یا تو مٹی کے ڈھیلے کی تلاش میں سرگرداں ہونا پڑے گا اکثر اوقات روڈ کے پختہ ہونے کی وجہ سے کافی دور تک ڈھیلا نہیں ملتا جو کہ حرج کا باعث ہے یا درزی سے کترن لینی پڑے گی۔ اور درزی بھی عموماً ان کترن کو فروخت کرتے ہیں کہ فی زمانہ یہ بھی مال متقوم ہے اور فروخت بھی نہ کرے بلکہ مفت بھی دیدے تو بہر حال سوال کی زحمت اٹھانا پڑے گی۔ چنانچہ ان حالات میں بڑے شہروں میں رہنے والے افراد کے لئے ٹوائلٹ پیپر (TOILET PAPER) کے ساتھ استنجاء کرنا بلا کراہت جائز ہے۔ مگر خیال رہے کہ استنجاء میں مٹی کے ڈھیلے یا پرانے کپڑے یا درزی کی کترن یا ٹوائلٹ پیپر پر اقتصار کرنے کی صورت میں طہارت اسی وقت حاصل ہوگی جب کہ نجاست مخرج کے علاوہ ایک درہم تک نہ پھیلی ہو اگر ایک درہم تک پھیل گئی تو اس کو پانی سے دھوئے بغیر نماز پڑھنا مکروہ تحریمی ہے اور ایک درہم سے زائد ہو تو نماز ہی نہ ہوگی۔

وَاللّٰهُ تَعَالٰی اَعْلَمُ بِالصَّوَابِ .

کتبہ: محمد ابو بکر صدیق عطاری

رفع الشبهات

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

السيف الباتر علی اعتراضات الفاتر

المعروف

رفع الشبهات

لزوم کفر اور التزام کفر کی نفیس بحث جو
کسی اور کتاب میں اتنی تفصیل کے ساتھ
نہ ملے گی

استفتاء

جناب مولانا صاحب السلام علیکم

آپ کا ایک فتویٰ نظر سے گذرا کہ جس میں آپ نے ابراہیم صاحب کے بارے میں کفر کا فتویٰ دیا ہے ان کے کلام میں تو ایسا کوئی لفظ ہی نہیں جس کو کفریہ کہا جاسکے۔ اس لئے کہ ان کے کلمات میں اصول دین میں سے کسی اصل کا انکار ثابت نہیں ہوتا نہ تو کسی رسول اور نبی کی رسالت کا انکار ہے نہ آسمانی کتابوں اور فرشتوں کا انکار ہے اور نہ ہی جنت، دوزخ اور قیامت کا انکار ہے اور نہ ہی قرآن پاک کی کسی آیت کا انکار ہے خبر متواتر اور مشہور کا بھی انکار نہیں۔ اور اگر آپ کی بات درست بھی مان لیں کہ ان کلمات میں معنی قرآنی کی تخفیف ہے۔ تو یہ بات بھی کلیہ تسلیم نہیں کی جاسکتی کیوں کہ اس میں دیگر احتمال بھی پائے جاتے ہیں۔ ہم نے تو آپ جیسے علماء سے ہی سنا ہے کہ اگر کسی کے قول میں ننانوے (۹۹) احتمال کفر کے پائے جائیں اور ایک احتمال اسلام کا تو اس کے قائل کے بارے میں کفر کا فتویٰ نہیں دیا جائے گا۔ ابراہیم صاحب کے قول میں بھی ٹکاسا، بے رنے پن کا جواب دینا جیسے الفاظ سے سربراہ کا انداز گفتگو مراد لیا جاسکتا ہے۔ کیونکہ جواب کا اطلاق دو معنی پر ہوتا ہے۔ ایک جواب میں ذکر کردہ کلام اور دوسرا جواب کا انداز گفتگو یہاں پر اس مراد کے صحیح ہونے پر قرینہ یہ ہے کہ قائل نے سربراہ کی اجر و ثواب اور اللہیت کی بات کی تصدیق کر کے پھر جوابا ٹکاسا جواب، بے رنے پن کا جواب اور خشک، جیسے الفاظ استعمال کیے ہیں۔ لہذا یہاں جواب سے مراد کلام نہیں بلکہ کیفیت و انداز گفتگو ہے۔ مگر آپ نے اس کے برعکس ان کو کافر قرار دے دیا۔ کیا آپ کا یہ طریقہ فقہاء کرام کے طریقے کے خلاف نہیں ہے اگر بالفرض آپ یہ کہیں کہ میں نے قائل کو تو کافر نہیں کہا تو پھر آپ نے تجدید اسلام اور تجدید نکاح کا حکم کیوں دیا نیز یہ کہ آپ نے جس عبارت سے استشہاد کیا ہے وہ بھی قائل کو کافر ہی قرار دیتی ہے۔

الجواب بعون الوهاب

اللهم هداية الحق والصواب

اللهم انى اعود بک ان اشرک بک شیا و انا اعلم و استغفرک مما لا اعلم انک انت علام الغیوب

برادر دینی آپ کے اس استفسار میں فقیر کے بارے میں دو باتیں خلاف واقع منسوب کی گئی

ہیں۔

اولاً: تو یہ کہ میں نے ابراہیم صاحب کے بارے میں فتویٰ دیا حالانکہ میں نے کسی ابراہیم کے بارے میں کوئی فتویٰ نہیں لکھا ہے۔

ثانیاً: یہ کہ میں نے قائل کو کافر قرار دیا۔ حالانکہ میں نے اپنے فتویٰ میں کسی کو کافر نہیں قرار دیا۔
حقیقت حال یہ ہے کہ ایک استفتاء موصول ہوا تھا جس میں ایک فرضی شخص زید کے بارے میں سوال کیا گیا تھا۔ جو کہ درج ذیل ہے۔

کیا فرماتے ہیں علماء دین و مفتیان شرع متین اس مسئلہ میں کہ زید نے اپنے مکتوب میں اپنی تنظیم کے سربراہ پر تنقید کرتے ہوئے لکھا، ”..... کوئی احتجاج کرے تو جواب ملتا ہے کہ میرے لئے تو کام نہیں کیا اللہ عزوجل کے لئے کیا ہے وہ ثواب عطاء فرمائے گا۔ واقعی ہر نیک عمل اللہ

عزوجل ہی کیلئے کرنا چاہئے یہی اخلاص ہے۔ مگر ایک تنظیم کے سربراہ کا یہ خشک جواب سامنے والے کو سوچنے پر مجبور کر دیتا ہے کہ اگر ثواب ہی کمانا تھا تو مصلیٰ ڈال کر اللہ اللہ کرتے۔ جنت پانے کے لئے یہ بھی ذریعہ بن جاتا۔ مگر جن کی نظر میں صرف حصول جنت نہ ہو بلکہ ایک بڑا مقصد ہو جس کے حصول میں وہ اپنا سکون، آرام، اپنی جوانی، اپنا کاروبار اور اپنا گھر سب لٹا دیں ان کو آخر میں یہ نکاسا بے رخی پن کا جواب دینا کیسا؟.....“

مہربانی فرما کر ارشاد فرمایا جائے کہ زید کی تحریر پر کیا حکم شرعی ہے؟ بالخصوص خط کشیدہ عبارات

پر غور فرمایا جائے۔

بَيِّنَاتُ الْحَقِّ

الجواب بعون الوهاب

اللهم هداية الحق والصواب

قائل کا یہ قول کفر ہے اور اس پر اسے تجدید ایمان، تجدید نکاح اور اگر کسی پیر کامرید تھا تو تجدید بیعت بھی ضروری ہے کہ قائل نے خشک، ٹکاسا اور بے رخی پن کا جواب کہہ کر اس بات کا استخفاف کیا کہ جو متعدد قرآنی آیات سے ثابت ہے مثلاً اللہ عزوجل فرماتا ہے،

﴿ واما الذين امنوا وعملوا الصلحت فيوفيهم اجرهم ﴾ [آل عمران آیت نمبر ۵۷]

ترجمہ کنز الایمان: اور جو ایمان لائے اور اچھے کام کئے اللہ تعالیٰ عزوجل ان کا نیک (انعام) انھیں

بھر پور دے گا

اللہ عزوجل فرماتا ہے:

﴿ فاما الذين امنوا وعملوا الصلحت فيوفيهم اجرهم ويزيدهم من فضله . ﴾

[نساء آیت نمبر ۱۷۳]

ترجمہ کنز الایمان: تو وہ جو ایمان لائے اور اچھے کام کئے ان کی مزدوری انھیں بھر پور دے کر اپنے

فضل سے انھیں اور زیادہ دیگا،

علامہ قاضی عیاض مالکی رحمۃ اللہ علیہ تعالیٰ علیہ فرماتے ہیں

﴿ واعلم ان من استخف بالقرآن او المصحف او بشئ

منه او سيهما او جحداه..... فهو كافر عند اهل العلم

باجماع

[الشفاء ص ۲۶۳ ج ۲]

ترجمہ: اور جان لے کہ جس نے قرآن پاک یا مصحف یا ان میں سے کسی چیز کی تخفیف کی یا ان میں سے کسی کو برا کہا یا اس کا انکار کیا..... تو وہ باجماع کافر ہے۔

علامہ علی قاری علیہ رحمۃ الباری اس استخف بالقرآن کی شرح میں فرماتے ہیں۔

(استخف بالقرآن) ای بمبناہ او بمعناہ او باہلہ الوارد فی

حقہم ان اهل اللہ و خاصتہ۔

(شرح الشفاء لملا علی قاری رحمہ اللہ تعالیٰ ص ۵۵۴ ج ۴)

ترجمہ: جس نے قرآن کی تخفیف کی یعنی اس کی عبارت کی یا اس کے معنی کی یا اس کے اہل کی کہ جن

کے حق میں وارد ہوا کہ اہل قرآن اہل اللہ اور اس کے خاص بندے ہیں۔

لہذا اس قول کے قائل پر لازم ہے کہ فوراً سے پیشتر توبہ کرے اللہ تعالیٰ تمام مسلمانوں کو

گمراہی سے محفوظ فرمائے۔ امین

واللہ اعلم بالصواب

کتبہ محمد ابو بکر صدیق عطاری

اس فتوے میں فقیر نے زید کے قول کو کفری قرار دیا نہ کہ زید کو کافر قرار دیا ہے۔ کسی کے قول کو کفر کہنے اور قائل کو کافر

کہنے میں بہت فرق ہے۔ جیسا کہ امام اہلسنت مجدد دین و ملت اعلیٰ حضرت احمد رضا خان رحمۃ اللہ علیہ فرماتے ہیں

”لزوم والتزام میں فرق ہے۔ اقوال کا کفر ہونا اور بات اور قائل کو کافر مان لینا اور بات۔ ہم

احتیاط برتیں گے۔ سکوت کریں گے جب تک ضعیف سا ضعیف احتمال ملے گا حکم کفر جاری

کرتے (قائل کو کافر قرار دیتے) ڈریں گے۔ فقیر غفر اللہ تعالیٰ نے اس بحث کا قدرے بیان آخر

رسالہ سبب من السبوح عن کذب عیب مقبوح میں کیا۔ اور وہاں بھی

بآئکہ اس امام والطاقفہ پر صرف ایک مسئلہ امکان کذب میں اٹھتر ۷۸ وجہ سے لزوم کفر کا ثبوت

دیا۔ حکم کفر سے کف لسان ہی کیا۔“

الکوکتہ الشہابیۃ فی کفریات ابی الوہابیۃ ص ۶۱ مطبوعہ مرکزی مجلس رضالاہور

اعلیٰ حضرت عظیم البرکت رضی اللہ تعالیٰ عنہ کے اس حوالے کے پڑھنے کے بعد شاید کوئی معاند ہی ہوگا جو تکفیر پر بے جا کسی کو کافر قرار دینے کا الزام لگائیگا۔

آپ نے لکھا کہ ”ان کے کلام میں تو ایسا کوئی لفظ ہی نہیں جس کو کفریہ کہا جاسکے۔ اس لئے کہ ان کے کلمات میں اصول دین میں سے کسی اصل کا انکار ثابت نہیں ہوتا نہ تو کسی رسول اور نبی کی رسالت کا انکار ہے نہ آسمانی کتابوں اور فرشتوں کا انکار ہے اور نہ ہی جنت، دوزخ اور قیامت کا انکار ہے اور نہ ہی قرآن پاک کی کسی آیت کا انکار ہے خبر متواتر اور مشہور کا بھی انکار نہیں۔“ ان کلمات کو ذکر کر کے شاید آپ یہ بتانا چاہتے ہیں کہ زید کی عبارت میں کسی ضرورت دینی کا انکار نہیں۔ چنانچہ زید کی عبارت کفری نہیں ہے۔ حالانکہ کسی عبارت کے کفری ہونے کے لئے ضروری نہیں کہ اس میں کسی ضرورت دینی کا صرف انکار ہی پایا جائے۔ بلکہ اگر کسی ضرورت دینی کا استخفاف بھی پایا جائے تو وہ عبارت کفری ہی شمار کی جائیگی بلکہ اگر عبارت میں تاویل کی گنجائش نہ ہو تو قائل کی بھی تکفیر کی جائیگی۔ علامہ شامی رحمۃ اللہ علیہ فرماتے ہیں۔

”لان مناط التكفير هو التکذيب او الاستخفاف“

یعنی تکفیر کا دارومدار کسی ضرورت دینی کے انکار یا استخفاف پر ہے۔

﴿رد المحتار جلد ۶ صفحہ ۳۵۷ مطبوعہ: مکتبہ امدادیہ ملتان﴾

تاج الفحول العلامة فضل رسول بدایونی رحمہ اللہ فرماتے ہیں

”فما ينقى الاستسلام: هو كل ما قدمناه عن الحنفية من الالفاظ

والافعال الدالة على الاستخفاف“

ترجمہ: اور آدمی کافر ہو جائیگا احناف کے حوالے سے بیان کردہ ان تمام الفاظ اور افعال سے

جو ضروریات دینی کے استخفاف پر دلالت کرتے ہوں۔

﴿المعتقد والمعتقد صفحہ ۲۰۹ مطبوعہ: برکاتی پبلشرز کراچی﴾

بلکہ خاتم المحققین علامہ شامی رحمہ اللہ تو یہاں تک فرماتے ہیں کہ اگر صرف استخفاف کی دلیل ہی پائی

جائے اگرچہ اس نے استخفاف کا قصد بھی نہ کیا ہو تو بھی تکفیر کی جائیگی۔ آپ رحمہ اللہ فرماتے ہیں۔

”ان ما كان دليل الاستخفاف يكفر به وان لم يقصد

﴿رد المحتار جلد ۶ صفحہ ۳۵۶﴾

لہذا آپ کا یہ خیال کہ لزوم کفر یا التزام کفر یعنی قول یا قائل کی تکفیر کے لئے ضرورت دینی کا انکار ضروری ہے باطل ہے۔ بلکہ اگر استخفاف بھی پایا جائے تو لزوم یا التزام کفر کے لئے کافی ہے۔

زید کے کلمات کے کفری ہونے کی تین وجوہات ہیں جن میں سے ایک تو فتویٰ میں ذکر کر دی گئی تھی یعنی ان کلمات میں قرآنی معانی کی تخفیف کی گئی ہے۔ اگر آپ کہیں کہ زید نے تو سربراہ کے کلام کا استخفاف کیا ہے نہ کہ آیت قرآنی کے معانی کا لہذا آپ کا یہ ہنا کہ اس نے قرآنی معانی کا استخفاف کیا ہے غلط ہے۔ فقیر اس سلسلے میں عرض گزار ہے کہ یہ ٹھیک ہے کہ اس نے براہ راست قرآنی معانی کا استخفاف نہیں کیا مگر بالواسطہ تو کیا اور بالواسطہ کرنا بھی لزوم کفر کی ایک قسم ہے اعلیٰ حضرت امام اہلسنت مجدد دین و ملت امام احمد رضا خان علیہ رحمۃ الرحمن فرماتے ہیں:

” اور لزومی یہ کہ جو بات اس نے کہی عین کفر نہیں مگر منجر بکفر ہوتی ہے یعنی مال سخن و لازم حکم کو ترتیب مقدمہ و تتمیم تقریبات کرتے لے چلے تو انجام کار اس سے کسی ضرورت دین کا انکار لازم آئے۔“

﴿فتاویٰ رضویہ ج ۶ ص ۲۶۶ مکتبہ رضویہ﴾

بعینہ یہی معاملہ زید کے کلمات کا ہے کہ زید نے سربراہ کے کلام کا استخفاف کیا اور سربراہ کا کلام آیت قرآنی سے مفہوم ہے چنانچہ اس نے معانی قرآنی کی تخفیف کی۔

دوسری وجہ یہ ہے کہ اس میں ضرورت دینی کا استخفاف پایا جاتا ہے۔ سربراہ کا قول کہ ”میرے لئے تو کام نہیں کیا اللہ عزوجل کے لئے کیا ہے وہ ثواب عطا فرمائے گا“ ضرورت دینی پر مشتمل ہے۔ ہر مسلمان جو علماء کی صحبت سے فیضیاب ہوا ہو جانتا ہے کہ ہر نیک کام اللہ عزوجل کے لئے کرنا چاہیے اور وہی نیک کام پراجر عطا فرماتا ہے۔ کیونکہ ضرورت دینی کی تعریف ہی یہ ہے کہ جسے خاص و عام سب جانتے ہوں جیسا کہ علامہ ابن عابدین شامی رحمہ اللہ لکھتے ہیں۔

”واذعانہ لما علم بالضرورة انه من دین محمد ﷺ بحیث تعلمہ“

العامة من غير افتقار الى نظر واستدلال۔“

ترجمہ: اور یقین رکھنا اس پر کہ جس کے بارے میں بداعتہ معلوم ہو جائے کہ یہ محمد ﷺ کے دین سے ہے اس حیثیت سے کہ اس کو عوام بھی بغیر کسی نظر و استدلال کی احتیاج کے جان جائیں۔
﴿رد المحتار جلد ۶ صفحہ ۳۵۵﴾

صدر الشریعہ مولانا امجد علی رحمہ اللہ فرماتے ہیں۔

”ضروریات دین وہ مسائل دین ہیں جن کو ہر خاص و عام جانتے ہوں۔ جیسے اللہ عزوجل کی وحدانیت، انبیاء کی نبوت، جنت و نار، حشر و نشر وغیرہ۔ مثلاً یہ اعتقاد کہ حضور اقدس ﷺ خاتم النبیین ہیں حضور ﷺ کے بعد کوئی نیا نبی نہیں ہو سکتا۔ عوام سے مراد وہ مسلمان ہیں جو طبقہ علماء میں نہ شمار کیے جاتے ہوں مگر علماء کی صحبت سے شرف یاب ہوں اور مسائل علمیہ سے ذوق رکھتے ہوں نہ کہ وہ کوردہ اور جنگل اور پہاڑوں کے رہنے والے ہوں جو کلمہ بھی صحیح نہ پڑھ سکتے ہوں ایسے لوگوں کا ضروریات دین سے واقف نہ ہونا اس ضروری کو غیر ضروری نہ کر دینا البتہ ان کے مسلمان ہونے کے لئے یہ ضروری ہے کہ ضروریات دین کے منکر نہ ہوں اور یہ اعتقاد رکھتے ہوں کہ اسلام میں جو کچھ ہے حق ہے ان سب پر اجمالا ایمان لائے ہوں۔“

﴿بہار شریعت جلد ۱ حصہ ۱ صفحہ ۲۷ مطبوعہ: ضیاء القرآن پبلیکیشنز لاہور﴾

چنانچہ تاویل بعیدہ کی رعایت کی وجہ سے زید کی تو تکفیر نہیں کی جائیگی مگر کلام کو ضرور کفری کہا جائیگا کہ

اس میں ضرورت دینی کا استخفاف ہے۔

تیسری وجہ یہ کہ قرآن کریم کی تین درجن سے زائد آیات مبارکہ اس مفہوم پر قطعیت کے ساتھ دلالت کرتی ہیں۔ ان میں سے دو فقیر نے فتویٰ میں بھی بیان کی ہیں۔ چنانچہ یہ بات کہ نیک عمل اللہ عزوجل کے لئے کرنا چاہیے وہی اس کا اجر عطا فرمائے گا قطعی الدلالتہ اور قطعی الثبوت نصوص سے ثابت ہے۔ اور احتاف کے نزدیک اس کی بھی تکفیر کی جائیگی جو ایسی بات کا انکار کرے جس کا ثبوت قطعی ہو اگرچہ ضروریات دینی میں سے نہ ہو۔ البتہ متاخرین نے اس میں تفصیل کی کہ اگر اسے اس کا علم ہو تو تکفیر کی جائیگی ورنہ نہیں۔ جیسا کہ علامہ شامی رحمہ اللہ رد المحتار میں اور علامہ فضل رسول بدایونی المتجدد والمنقذ صفحہ ۲۱۲ میں فرماتے ہیں۔

”اما ما ثبت قطعا ولم يبلغ حد الضرورة كاستحقاق بنت الابن
السدس مع البنات الصلبية باجماع المسلمين فظاهر كلام
الحنفية الاكفار بجحدہ، فانهم لم يشترطوا في الاكفار سوى
القطع في الثبوت، لابلوغ العلم به حد الضرورة، وينبغي حمله
على ما اذا علم المنكر ثبوته قطعا لان مناط التكفير وهو
التكذيب او الاستخفاف بالدين۔ اذا يكون عند ذلك، واما اذا لم
يعلم فلا۔“

ترجمہ: اور جو بات قطعا ثابت ہو مگر ضروریات دین میں سے نہ ہو جیسے بھائی کی بیٹی کو حقیقی بہن
کے ساتھ چھٹا حصہ مسلمانوں کے اجماع سے ثابت ہونا۔ علماء احناف کے ظاہر کلام کے مطابق
اس کے انکار کی وجہ سے اسکی تکفیر کی جائیگی۔ کیونکہ انھوں نے تکفیر کے لئے قطعی الثبوت ہونے
کے علاوہ کوئی اور شرط نہیں لگائی۔ اور نہ ہی اس کے علم کا حد ضرورت تک پہنچنے کی شرط لگائی۔ اس
کلام کو اس بات پر محمول کرنا چاہیے کہ منکر کو اس کے قطعی الثبوت ہونے کا علم ہو۔ کیونکہ تکفیر کا
دارومدار انکار اور استخفاف بالدين پر ہے۔ پس اگر اس کو اس کے قطعی الثبوت ہونے کا علم نہ ہو تو
اس کی تکفیر نہیں کی جائیگی۔

بہر حال علماء احناف کے ظاہر کلام کے مطابق زید کی عبارت تو بدعاہ کفری ہے مگر تاویل بعیدہ کی وجہ
سے زید کی تکفیر نہیں کی جائیگی۔

آپ نے مزید لکھا کہ

”ہم نے تو آپ جیسے علماء سے ہی سنا ہے کہ اگر کسی کے قول میں ننانوے (۹۹) احتمال کفر کے پائے
جائیں اور ایک احتمال اسلام کا تو اس کے قائل کے بارے میں کفر کا فتویٰ نہیں دیا جائے گا۔ ابراہیم صاحب کے
قول میں بھی ٹکاسا، بے رنے پن کا جواب دینا جیسے الفاظ سے سربراہ کا انداز گفتگو مراد لیا جاسکتا ہے۔ کیونکہ
جواب کا اطلاق دو معنی پر ہوتا ہے۔ ایک جواب میں ذکر کردہ کلام اور دوسرا بواب کا انداز گفتگو یہاں پر اس مراد
کے صحیح ہونے پر قرینہ یہ ہے کہ قائل نے سربراہ کی اجر و ثواب اور للہمیت کی بات کی تصدیق کر کے پھر جوابا ٹکاسا

جواب، بے رخی پن کا جواب اور خشک، جیسے الفاظ استعمال کیے ہیں۔ لہذا یہاں جواب سے مراد کلام نہیں بلکہ کیفیت و انداز گفتگو ہے۔ مگر آپ نے اس کے برعکس ان کو کافر قرار دے دیا۔ کیا آپ کا یہ طریقہ فقہاء کرام کے طریقے کے خلاف نہیں ہے؟

فقیر اس بات کی تو پہلے ہی وضاحت کر چکا ہے کہ میں نے قائل کو کافر نہیں کہا بلکہ قول کو کافر کہا ہے۔ آپ نے جو تاویل بیان کی ہے وہ تاویل بعید ہے۔ تاویل بعید متکلمین کے نزدیک قائل پر حکم کفر لگانے سے تو روک بہ سکتی ہے مگر قول کو کفری ہونے سے نہیں بچا سکتی ہے۔ قبل اس کے کہ میں آپ کی بیان کردہ تاویل کو تاویل بعید کہنے کی وجہ تحریر کروں اس سے پہلے تاویل کے سلسلے میں ہمارے علماء کا مسلک بیان کرنا ضروری سمجھتا ہوں تاکہ بات کے سمجھنے میں کچھ سہولت ہو جائے۔ جاننا چاہیے کہ تاویل کی تین اقسام ہیں۔

(۱) تاویل قریب (۲) تاویل بعید (۳) تاویل معذور

فقہاء کرام تاویل قریب کا تو اعتبار کرتے ہیں مگر تاویل بعید اور تاویل معذور کا اعتبار نہیں کرتے۔ اور متکلمین تاویل قریب کے ساتھ ساتھ تاویل بعید کا بھی اعتبار کرتے ہیں۔ جیسا کہ مفتی اعظم ہند رحمۃ اللہ علیہ نے ”الموت الاحمر“ میں فرمایا بلکہ فقیر اس کی دو عملی مثالیں فتاویٰ رضویہ سے دینا مناسب سمجھتا ہے۔

اعلیٰ حضرت رحمۃ اللہ تعالیٰ علیہ سے جب ایک شعر کے متعلق دریافت کیا گیا جو کہ درج ذیل ہے۔
محمد نے خدائی کی خدانے مصطفائی کی کوئی سمجھے تو کیا سمجھے کوئی جانے تو کیا جانے

تو امام اہلسنت رحمۃ اللہ تعالیٰ علیہ نے جواب میں رقم فرمایا کہ

”پچھلا مصرع تو صحیح ہے اور پہلے کا نصف اخیر بھی یوں صحیح ہے کہ کرنا بنانا پیدا کرنے کو کہتے ہیں۔

گفتتم ایں جام جہاں ہیں بتو کہ دار حکیم
گفت آں روز کہ ایں گنبد مینامی کرد

یعنی اللہ عزوجل نے حضور ﷺ کی مصطفائی پیدا کی حضور ﷺ کو یہ مرتبہ بخشا۔ البتہ اول

بہت سخت ہے اس میں تاویل بعید یہ ہے کہ خدائی مخلوقات کو کہتے ہیں، ع ساری خدائی ایک

طرف فضل الہی ایک طرف، اور حضور ﷺ حتم وجود واصل ہیں، تو نسبت مجاز ہے، جیسے

انبت الربیع البقل، بہار نے سبزہ اگایا، وقال اللہ تعالیٰ مما انبت الارض،

اگانے والا زمین کو فرمایا مگر حق یہ ہے کہ ایسی تاویل نہ لفظ کو کلمہ کفریہ ہونے سے بچائے نہ قائل کو

اشد حرام کے ارتکاب سے۔ بہار و زمین غیر ذوی العقول پر قیاس نہ ہوگا اور ردالمحتار میں ہے، ”

مجرد ایہام المعنی المحال کاف فی المنع“

﴿فتاویٰ رضویہ شریف ص۔ ۲۰۷ جلد ۶﴾

مذکورہ بالا فتویٰ میں اگرچہ تاویل ممکن تھی مگر امام اہلسنت رحمہ اللہ نے اسے تاویل بعید قرار دے کر رد فرمادیا اور اس پر کوئی توجہ نہ دی اور صاف فرمادیا کہ ایسی تاویل بعید قول کو کفریہ ہونے سے بچانے میں کوئی مدد نہ دے گی۔ ہاں مگر اس تاویل کی وجہ سے قائل کو کافر کہنے میں احتیاط کی جائے گی۔

امام اہلسنت کی خدمت میں درج ذیل استفتاء پیش کیا گیا کہ

”کوئی شخص سنت جماعت میں سے نماز سے انکار کرے اور اس سے کہا جائے کہ نماز سے انکار کرنا کفر ہے۔ اس کے جواب میں وہ کہے کہ میں کافر ہی سہی ایسے شخص کی نسبت کیا حکم ہے۔
نقطہ۔

امام اہلسنت رحمہ اللہ تعالیٰ نے جواباً ارشاد فرمایا کہ

”نماز سے انکار یہ بھی ہے کہ وہ کہے کہ میں نہیں پڑھتا یا نہیں پڑھوں گا اس قدر سے کافر نہ ہوگا، جب تک نماز کی فرضیت سے انکار یا اس کا استخفاف نہ کرے۔ اگر شخص مذکور کا انکار اس حد تک نہ تھا تو جس نے اس کے انکار پر حکم کفر لگایا خاطمی ہے۔ اور اس کی زیادتی اس شخص کو ایسے کلمہ مردودہ کی طرف لے گئی۔ بہر حال اپنے آپ کو یہ کہنا کہ کافر ہی سہی اس کا ظاہر معاذ اللہ قبول کفر ہے اور قبول کفر یقیناً کفر ہے۔ مگر اس معنی کا بھی احتمال ہے کہ تمہارے نزدیک کافر ہی سہی لہذا حکم تکفیر نہ کیا جائے گا البتہ تجدید اسلام و تجدید نکاح کا حکم دیا جائیگا۔ واللہ تعالیٰ اعلم۔“

﴿فتاویٰ رضویہ ص ۱۲۵ جلد ۶﴾

اس فتویٰ میں بھی امام اہلسنت رحمہ اللہ تعالیٰ نے دوسرے احتمال کا ذکر فرمایا اور غور کیا جائے تو قرینہ حال اسی دوسرے احتمال کا مؤید ہے لیکن اس کے باوجود اسے تاویل بعید قرار دیا۔ اسی لئے امام رحمہ اللہ نے قول کے ظاہر کا اعتبار کرتے ہوئے قول کو تو کفر قرار دیا البتہ تاویل بعید کی وجہ سے قائل کو کافر قرار نہیں دیا۔ اور یہی مراد ہے ہمارے علماء کرام رحمہم اللہ تعالیٰ کے مذکورہ بالا قول سے ”اگر کسی کے قول میں ننانوے (۹۹) احتمال کفر کے

پائے جائیں اور ایک احتمال اسلام کا تو اس کے قائل کے بارے میں کفر کا فتویٰ نہیں دیا جائے گا۔ یعنی قول کو تو کفر کہا جائیگا مگر قائل کو کافر نہیں کہا جائیگا جب تک کوئی ضعیف سا ضعیف احتمال بھی موجود ہو۔ جب یہ بات واضح ہوگئی کہ تاویل بعید متکلمین کے نزدیک قائل کو تو کافر ہونے سے بچا لیتی ہے مگر قول کے کفری ہونے کو مانع نہیں ہے۔ اب آپ کی بیان کردہ تاویل کے تاویل بعید ہونے کی وجہ بیان کرتا ہوں۔ آپ کی تاویل کے اعتبار سے زید نے یہ سخت قسم کے نازیبا الفاظ کلام کے بارے میں نہیں کہے بلکہ اس سے مراد انداز گفتگو ہے۔ اور اس پر آپ نے قرینہ زید کے درج ذیل الفاظ کو قرار دیا۔ ”واقعی ہر نیک عمل اللہ عزوجل ہی کیلئے کرنا چاہئے یہی اخلاص ہے“ اگر بات اتنی ہی ہوتی اور اس کے بعد زید کے وہ سخت نازیبا الفاظ ہوتے اور کچھ نہ ہوتا تو آپ کی بیان کردہ تاویل تاویل قریب ہوتی۔ چنانچہ اس صورت میں زید کے قول کو کفری کہنا غلط ہوتا۔ مگر بات اتنی ہی نہیں ہے بلکہ زید نے اس کے علاوہ کچھ اور بھی کہا ہے۔ اور وہ زید کے درج ذیل کلمات ہیں۔

”اگر ثواب ہی کماتا تھا تو مصلیٰ ڈال کر اللہ اللہ کرتے۔ جنت پانے کے لئے یہ بھی

ذریعہ بن جاتا“

زید کے درج بالا الفاظ صریحاً دلالت کر رہے ہیں کہ زید نے سربراہ کے کلام ہی پر تنقید کی ہے کہ تعظیم کے سربراہ نے اپنے کلام میں ثواب ہی کا ذکر کیا ہے۔ اور زید نے وہ ہتک آمیز الفاظ کلام ہی کی توہین کے لئے استعمال کیے ہیں۔ کیونکہ اگر زید کی مراد انداز گفتگو ہی پر تنقید ہوتی تو مذکورہ بالا الفاظ کہنے کی کیا ضرورت تھی۔ وہ تنقید تو اس سے پہلے استعمال کردہ الفاظ کے ذریعے سے ہو چکی تھی۔ مگر حقیقت یہ ہے کہ زید نے اپنے ان الفاظ کے ذریعے سے سربراہ کے کلام کو رد کرنے کی کوشش کی ہے۔ لہذا اس سے پہلے استعمال کیے گئے سخت قسم کے الفاظ بھی تعظیم کے سربراہ کے کلام کو رد کرنے کی ایک کڑی ہے۔ چنانچہ آپ کی بیان کردہ تاویل معارض قوی پائے جانے کی وجہ سے تاویل بعید ہوئی جو کہ قول کو کفری ہونے سے نہیں بچا سکتی۔ یہی وجہ ہے کہ فقیر نے زید کے قول میں تاویل بعید کی رعایت کرتے ہوئے صرف قول کو کفر کہا مگر قائل کو کافر نہ کہا۔ اور جہاں تک زید کا اس بات کا اقرار کرنا کہ واقعی ہر نیک عمل اللہ ہی کے لئے کرنا چاہیے اخلاص یہی ہے۔ یہ کلمات بھی اس کے اگلے کلمات کی وجہ سے اسکے قول کو کفری ہونے سے نہیں بچا سکیں گے۔ کیونکہ اگر کسی نے ایسے کلمات کہے ہوں کہ جن سے کسی ضرورت دینی کا استخفاف ہوتا ہو تو اس کی تکفیر ہی کی جائیگی اگرچہ وہ کہتا ہو کہ میں اس ضرورت دینی پر یقین رکھتا

ہوں۔ امام فخر الدین حسن بن منصور اور جنیدی المعروف بقاضی خان رحمۃ اللہ علیہ فرماتے ہیں۔

”وامالہازل والمستہزیء اذا تکلم بالكفر استخفافا ومزاحا

واستہزاء یکون کفرا عند الكل وانکان اعتقاده خلاف ذلك“

ترجمہ: اگر کسی بکواس یا مسخری کرنے والے نے ازراہ استخفاف یا مزاح یا استہزاء کلمہ کفر کہا تو وہ

سب کے نزدیک کافر ہو جائیگا اگرچہ اس کا عقیدہ اس کلمہ کفر کے برخلاف ہی کیوں نہ ہو۔

﴿فتاویٰ قاضیخان علی حاشیۃ الفتاویٰ العالمگیریۃ جلد ۳ صفحہ ۵۷۷﴾

علامہ ابن نجیم مصری البحر الرائق جلد ۵ صفحہ ۱۲۵ میں اور علامہ شامی رحمہما اللہ رد المحتار جلد ۶ صفحہ ۳۵۸

پر فرماتے ہیں واللفظ للبحر۔

”اذا اطلق الرجل كلمة الكفر عمدا لکنه لم يعتقد الكفر قال بعض

اصحابنا لا یکفر لان الكفر يتعلق بالضمير ولم یعقد الضمير

على الكفر وقال بعضهم یکفر وهو الصحيح عندی لانه

استخف بدينه اه“

ترجمہ: اگر کسی نے کلمہ کفر کہا در آنحالیکہ وہ اس کا اعتقاد نہیں رکھتا تو ہمارے بعض علماء نے فرمایا کہ

وہ کافر نہ ہوگا کیونکہ کفر کا تعلق دل سے ہے اور دل نے اس کفری بات پر عزم نہیں کیا۔ اور بعض

علماء نے فرمایا کہ وہ کافر ہو جائیگا۔ اور یہی قول میرے نزدیک صحیح ہے کیونکہ اس نے اپنے دین کا

استخفاف کیا ہے۔

اس کی مثال یوں ہے جیسے عمر و بکر سے کہے کہ جناب میری کچھ مدد کرو میں آج کل بہت پریشان ہوں

تو بکر جوابا کہے کہ نماز پڑھا کرو کہ نماز پڑھنا فرض ہے اس سے تمہاری پریشانی حل ہو جائیگی بکر (معاذ اللہ) جوابا

یہ کہہ دے کہ ”ہاں واقعی نماز پڑھنا فرض ہے۔ مگر آپ کا خشک، ٹکاسا، بے رنے پن کا جواب میری تشفی نہیں کر سکتا

اگر نماز ہی پڑنی تھی تو آپ کے پاس آنے کی کیا ضرورت تھی۔ تو کیا اس کے گذشتہ الفاظ ”ہاں واقعی نماز پڑھنا

فرض ہے“ اسے خود کو یا اس کے قول کو کفری ہونے سے بچالیں گے۔ اور کیا آپکی بیان کردہ تاویل اس کے قول کو

کفری ہونے سے بچالے گی کہ جواب دو معنی میں استعمال ہوتا ہے اور یہاں پر اس نے کلام کار نہیں کیا بلکہ اس

کی مراد انداز گفتگو ہے نہیں بلکہ آپ خود اگر تھوڑی سی بھی عقل رکھتے ہیں تو کہہ دیجئے کہ اس نے یہ کلمات نماز ہی کے رد میں کہے ہیں کیونکہ اس کے اگلے الفاظ ”اگر نماز ہی پڑنی تھی تو آپ کے پاس آنے کی کیا ضرورت تھی“ بکر کے کلام ہی کا رد کر رہے ہیں کہ بکر نے اسے نماز ہی کا مشورہ دیا تھا۔ بعینہ ایسا ہی معاملہ زید کے کلمات کا ہے کہ زید کے تمام کلمات سربراہ کے کلمات ”اللہ کے لئے کام کیا ہے اور وہی اس کا ثواب عطا فرمائے گا۔“ کے رد میں کہے گئے ہیں نہ کہ انداز گفتگو کے بارے میں۔ اور یہ کلمات معنی قرآنی پر مشتمل ہیں، قطعی الثبوت ہیں اور ان کا تعلق ضروریات دین سے ہے جیسا کہ فقیر نے پہلے بیان کیا۔

جہاں تک آپ کا یہ لکھنا کہ ”اگر بالفرض آپ یہ کہیں کہ میں نے قائل کو تو کافر نہیں کہا تو پھر آپ نے تجدید اسلام اور تجدید نکاح کا حکم کیوں دیا نیز یہ کہ آپ نے جس عبارت سے استشہاد کیا ہے وہ بھی قائل کو کافر ہی قرار دیتی ہے۔“ آپ کے اس اعتراض سے دو باتیں سمجھ میں آتیں ہیں کہ (۱) آپ کے نزدیک اگر کسی کا قول کفریہ ہو تو اس کو تجدید اسلام اور تجدید نکاح کا حکم دیا جانا غلط ہے یا آپ کا خیال ہے کہ کسی کو تجدید اسلام و تجدید نکاح کا حکم دے دینا دراصل اسے کافر ہی قرار دینا ہے۔ (۲) کسی کے قول کو کفریہ کہنے کے لئے ان عبارات سے استدلال کرنا جو قائل کو کافر قرار دیتی ہوں غلط ہے۔

آپ کے اعتراض کی شق اول کا جواب تو چند سطور قبل اعلیٰ حضرت رحمہ اللہ تعالیٰ کی عبارت ہی میں موجود ہے۔ کہ اعلیٰ حضرت رحمہ اللہ تعالیٰ نے باوجود یہ کہ قائل کو کافر نہیں قرار دیا بلکہ صرف قول کو کفری فرمایا مگر پر بھی قائل کو تجدید اسلام اور تجدید نکاح کا حکم دیا۔ آپ کی آسانی کے لئے وہی عبارت دوبارہ پیش کی جاتی ہے۔

”نماز سے انکار یہ بھی ہے کہ وہ کہے کہ میں نہیں پڑھتا یا نہیں پڑھوں گا اس قدر سے کافر نہ ہوگا، جب تک نماز کی فرضیت سے انکار یا اس کا استخفاف نہ کرے۔ اگر شخص مذکور کا انکار اس حد تک نہ تھا تو جس نے اس کے انکار پر حکم کفر لگایا حاظی ہے۔ اور اس کی زیادتی اس شخص کو ایسے کلمہ مردودہ کی طرف لے گئی۔ بہر حال اپنے آپ کو یہ کہنا کہ کافر ہی سہی اس کا ظاہر معاذ اللہ قبول کفر ہے اور قبول کفر یقیناً کفر ہے۔ مگر اس معنی کا بھی احتمال ہے کہ تمہارے نزدیک کافر ہی سہی لہذا حکم کفریہ نہ کیا جائے گا البتہ تجدید اسلام و تجدید نکاح کا حکم دیا جائے گا۔ واللہ تعالیٰ اعلم۔“

اعلیٰ حضرت رحمہ اللہ تعالیٰ کی مذکورہ بالا عبارت اس بات کی صریح دلیل ہے کہ قائل کے قول کو کفریہ کہنا اور اسے تجدید اسلام و تجدید نکاح کا حکم دینا قائل کو کافر کہنا نہیں ہے۔

جاننا چاہئے کہ اقوال کفریہ کی دو اقسام ہیں۔ (۱) لزوم کفر (۲) التزام کفر
ان دونوں اقسام کی تعریفات صدر الشریعہ علامہ مولانا امجد علی رحمہ اللہ تعالیٰ نے درج ذیل الفاظ میں رقم فرمائی ہے۔

”اقوال کفریہ دو قسم کے ہیں۔ ایک وہ جس میں کسی معنی صحیح کا بھی احتمال ہو۔ دوسرے وہ کہ اس میں کوئی ایسے معنی نہیں بنتے جو قائل کو کفر سے بچا دے۔ اس میں اول کو لزوم کفر کہا جاتا ہے اور قسم دوم کو التزام، لزوم کفر کی بھی صورت میں فقہاء کرام نے حکم کفر دیا مگر متکلمین اس سے سکوت کرتے ہیں۔ اور فرماتے ہیں جب تک التزام کی صورت نہ ہو قائل کو کافر کہنے سے سکوت کیا جائیگا اور احوط یہی مذہب متکلمین ہے۔ واللہ تعالیٰ اعلم

﴿فتاویٰ امجدیہ ص ۵۱۲-۵۱۳ جلد ۲﴾

ایک مناظرہ کے دوران جب دیوبندی مناظر نے اپنے آپ کو شکست سے بچانے کے لئے یہ اعتراض کیا کہ مولانا احمد رضا نے اسماعیل دہلوی کے کلام میں ستر سے زائد وجوہ سے کفر ثابت کیا مگر پھر بھی اسے کافر نہ قرار دیا لہذا وہ خود کافر ہو گئے (معاذ اللہ) کہ کافر کو کافر جاننا ضروریات دین سے ہے۔ تو شیریشہ اہلسنت مولانا حشمت علی خاں رحمہ اللہ نے دیوبندی کو جواب دیتے ہوئے اسی بات کو جسے فقیر نے صدر الشریعہ کے حوالے سے بیان کیا کچھ زیادہ تفصیل کے ساتھ بیان فرمایا ہے جو کہ درج ذیل ہے۔

”اصل بات یہ ہے کہ یہاں تین چیزیں ہیں۔ ۱۔ کلام ۲۔ تکلم ۳۔ متکلم ان میں سے جس کسی میں احتمال پیدا ہوگا۔ مانع تکلیف شخص ہوگا۔ کلام میں تو یوں کہ وہ اگرچہ کھلا ہوا کلمہ کفر ہو اس میں کوئی تاویل قریب نہ نکلتی ہو۔ مگر تاویل بعید ہو تو قول کو کفر کہا جائے گا۔ لیکن قائل کو کافر کہنے سے محققین فقہاء اور حضرات متکلمین احتیاط فرمائیں گے۔ کیونکہ ممکن ہے قائل نے وہی تاویل بعید مراد لی ہو۔ تکلم میں یوں کہا۔ کلام تو کھلا ہوا ناقابل توجیہ و تاویل کفر صریح ہو مگر اس بات کا قطعی یقینی ثبوت نہ ہو کہ وہ کلام اسی قائل کا ہے تو کلام اگرچہ قطعی کفر ہوگا مگر اس شخص کو کافر نہیں کہیں

گے۔ متکلم میں یوں کہ قول تو ایسا کفر صریح ہو جس میں تاویل بعید بھی معذور ہو مگر قائل کی اس قول سے توبہ مسوع ہو پھر اس توبہ کا ثبوت شرعی متحقق ہو جائے تو اس قائل کی تکفیر حرام بلکہ عند الفقہاء خود کفر ہوگی اور اگر اس کا ثبوت شرعی نہ ہو مگر شہرت ہو تو کیف و قیل کی بنا پر اس قول کو قطعی یقینی کفر کہیں گے لیکن اس قائل کو کافر کہنے سے احتیاط برتیں گے۔

﴿مبلغ وہابیہ کا گریز بحوالہ کفریات بابائے وہابیہ صفحہ ۲۱-۲۲﴾

فقیر کے نزدیک زید کا قول قسم اول سے تعلق رکھتا ہے یعنی لزوم کفر سے۔ لہذا مذہب متکلمین کے مطابق قائل کی تکفیر نہیں کی مگر قول کو کفر یہ لکھا۔ مگر فقہاء کرام کے مذہب پر قائل کی تکفیر ہی کی جائیگی۔

ایسی صورت میں زید کا کفر علماء کے نزدیک مختلف فیہ ہو گیا لہذا اسے تجدید اسلام و نکاح کا حکم کیا گیا تو کیا برا کیا بلکہ بھلائی ہی کا مشورہ دیا گیا۔ امام اہلسنت اعلیٰ حضرت رحمہ اللہ تعالیٰ فرماتے ہیں

”پھر جب کہ ائمہ دین ان کے کفر میں مختلف ہو گئے تو راہ یہ ہے کہ اگر اپنا بھلا چاہیں جلد از سر نو کلمہ اسلام پڑھیں۔“

﴿فتاویٰ رضویہ ص ۲۷۲ جلد ۶﴾

اعلیٰ حضرت رضی اللہ تعالیٰ عنہ چند سطور بعد مزید فرماتے ہیں:

”اس سبب کے بعد اپنی عورتوں سے تجدید نکاح کریں کہ کفر خلائی کا حکم یہی ہے۔ علامہ حسن بن عمار شرنبلالی پھر علامہ علائی شرح تنویر میں فرماتے ہیں: ”ما یکون کفرا اتفاقا یبطل الاعمال و النکاح و اولادہ اولاد زنی و ما فیہ خلاف یومر بالاستغفار و التوبہ و تجدید النکاح“ (جو اتفاقاً کفر ہو وہ اعمال صالحہ اور نکاح کو باطل کر دیتا ہے اور اس کی اولاد اولاد ذرنا ہوگی۔ اور جس میں خلاف ہو تو اسے استغفار، توبہ اور تجدید نکاح کا حکم دیا جائیگا)۔“

﴿فتاویٰ رضویہ ص ۲۷۲ جلد ۶﴾

اگر کفر اختلافی کے مرتکب توبہ کر لیں تو ٹھیک ورنہ انکا حکم بھی امام اہلسنت کی تحریر میں ملاحظہ فرمائیے۔

”یہ حضرات اپنے مذہب مردود سے باز آئیں اور اعلانیہ رب العالمین کی طرف توبہ

لائیں فاخو انکم فی الدین تمہارے دینی بھائی ہیں۔ ورنہ اہلسنت پر لازم کہ ان سے الگ ہو جائیں ان کی صحبت کو آگ سمجھیں انکے پیچھے نماز ہرگز نہ پڑھیں اگر نادانستہ پڑھ لی ہو اعادہ کر لیں۔ کہ نماز عبادات اعظم رب بے نیاز ہے اور تقدیم و امامت ایک اعلیٰ اعزاز اور فاسق مجاہر واجب التوبہ نہ کہ بدعتی گمراہ فاسق فی الدین۔ والعیاذ باللہ رب العالمین۔

﴿فتاویٰ رضویہ ص ۲۷۲ جلد ۶﴾

مفتی اعظم ہند رحمۃ اللہ علیہ نے تو لزوم کفر کے مسئلہ میں توبہ کو نہ صرف لازم بلکہ اسے فرض فرمایا۔ اسی قسم کے مسئلے کے بارے میں لکھا

”کہ دونوں پر توبہ و تجدید ایمان و تجدید نکاح فرض ہے کہ کفر متفق علیہ و مختلف فیہ کا اس بارے میں ایک ہی حکم ہے۔“

﴿فتاویٰ مصطفویہ ص ۶۲ مطبوعہ: ضیاء الدین پبلیکیشنز۔ کراچی﴾

فقیر درج بالا وضاحت کو آپ کے اعتراض کی شق اول میں وارد کردہ شکوک و شبہات کو رفع کرنے کے لئے کافی سمجھتا ہے۔ اب آپ کے اعتراض کی شق ثانی کی طرف آتے ہیں۔ اس سلسلے میں فقیر طویل بحث سے بچتے ہوئے صرف امام اہلسنت مجدد دین و ملت اعلیٰ حضرت رضی اللہ عنہ کی عبارت سے استشہاد کافی سمجھتا ہے۔

امام اہلسنت رحمہ اللہ نے الکوکبة الشہابیة میں بہترے مقامات پر اسماعیل دھلوی کے کفریات گنوائے اور ان کفریات پر انہی عبارات علماء سے استدلال کیا جو کہ قائل کو کافر قرار دیتی ہیں۔ اس کی ایک مثال درج ذیل ہے۔

”.....(۱) جا بجا قرآن عظیم ایک بات فرمائے اور یہ اسے صاف غلط و باطل کہے

جائے۔ شفاء شریف ص ۳۷۳ معین الحکام امام علاؤ الدین علی الطرابلسی حنفی مطبع مصر ص ۲۲۹

من استخف بالقرآن او لشی منہ او جحدہ او کذب

بشی منہ او اثبت ما لہ او نفی ما اثبتہ علی علم منہ

ذلک او شک فی شی من ذلک فہو کافر عند اہل

العلم بالاجماع

ترجمہ: جو شخص قرآن مجید یا اسکے کسی حرف سے گستاخی یا اس کا انکار یا اس کی کسی بات کی تکذیب یا جس بات کی قرآن نے نفی فرمائی اس کا اثبات یا جس کا اثبات فرمایا اس کی نفی کرے دانستہ یا اس میں کسی طرح کا شک لائے وہ باجماع تمام علماء کے کافر ہے۔ (۲) اس کے طور پر قرآن عظیم میں جا بجا شرک موجود (۳) اس کے نزدیک انبیاء کرام علیہم الصلوٰۃ والسلام سے شرک صادر ہوئے۔ (۴) یونہی حضرات ملائکہ عظام علیہم السلام سے.....“

﴿الکوٰۃ الشہابیہ ص ۳۹-۴۰﴾

یہ بعینہ وہی عبارت ہے کہ جس سے فقیر نے زید کی عبارت کے کفریہ ہونے کا استشہاد کیا مگر قائل کی تکفیر نہ کی۔ یونہی امام اہلسنت نے اسماعیل دہلوی کی عبارت کو اسی عبارت سے کفریہ تو کہا مگر مذہب متکلمین پر اسے کافر نہ کہا۔ تو معلوم ہوا کہ معترض کا یہ اعتراض کہ ”آپ نے جس عبارت سے استشہاد کیا ہے وہ بھی قائل کو کافر ہی قرار دیتی ہے چنانچہ آپ نے قائل کو کافر ہی کہا ہے۔“ یا تو عناد ہے یا مبنی بر جہالت ہے مولیٰ تعالیٰ مسلمانوں کو دونوں ہی قسم کی بلاؤں سے محفوظ فرمائے اور حق کہنے، حق سننے اور حق کو قبول کرنیکی توفیق عطاء فرمائے۔ آمین

واللہ تعالیٰ ورسولہ (عزوجل و صلی اللہ تعالیٰ علیہ وسلم) اعلم

کتبہ: محمد ابو بکر صدیق عطاری

منگل ۳۱ اکتوبر ۲۰۰۰

بِسْمِ اللّٰهِ الرَّحْمٰنِ الرَّحِیْمِ

تمام تعریفیں خدائے مہربان کے لئے اور اللہ الرحمن خوب درود اور سلام بھیجے جن والس کے سردار اور ان کی آل و اصحاب پر۔ اما بعد

اس شخص کے کفر میں کوئی شک نہیں ہے جس نے قلم یا زبان سے قرآن یا اس کے معانی و مفہوم کو ہلکا جانا جیسے کہ قاضی خان اور امام احمد رضا رحمہما اللہ تعالیٰ کے حوالے سے جواب دینے والے فاضل (مفتی ڈاکٹر محمد ابو بکر صدیق عطاری) نے۔ اور عقل مند جواب دینے والے نے لزوم التزام کے مابین جو بحث فرمائی ہے وہ حق ہے اور یقین کو واجب کرنے والی ہے۔ اور اہل علم کے نزدیک اس کا فرق ایسے ہی واضح ہے جیسا کہ دن اور رات کا فرق۔ اور یہ فرق ائمہ اسلام اور ایمان سے مستفاد ہے۔

اللہ عزوجل دعوت اسلامی اور اسکے امیر کی شیطان کے شر سے حفاظت فرمائے۔ اور ہمیں اور انہیں محبوب صلی اللہ تعالیٰ علیہ وسلم کی محبت و اطاعت پر ہمیشہ قائم رکھے۔

جامع المعقول والمنقول علامہ مفتی فیض الرسول رضوی دام ظلہ العالی

بسم اللہ الرحمن الرحیم۔ الحمد لله رب العالمین والصلوة والسلام علی سید الانبیاء والمرسلین۔

اما بعد۔ بندہ نے شیخ الحدیث ڈاکٹر مفتی ابو بکر صدیق عطاری دامت برکاتہم العالیہ کا تحریر کردہ جواب فتویٰ کا بغور مطالعہ کیا تو اسے مندرجہ ذیل خصوصیات پر مشتمل پایا

(۱) اس جواب فتویٰ میں لزوم کفر اور التزام کفر کی بحث اس مدلل و محقق طرز میں اتنی جامعیت کے

ساتھ کی گئی ہے کہ دوسری کتب میں ایسی جامع بحث کا ملنا دشوار ہے۔

(۲) اس مسئلہ میں فقہاء و متکلمین کے اختلاف کو ایسی خوبی کے ساتھ واضح کیا گیا ہے جس کو یہ کہ

بہت سی غلط فہمیاں دور ہو جاتی ہیں۔

(۳) اس تحریر میں بطور استشہاد امام اہل سنت مجدد دین و ملت رضی اللہ عنہ اور دیگر مسلک اہل سنت

کے معتبر و معتمد ایہ علمائے کرام کی کتب کے حوالہ جات پیش کئے گئے ہیں جو کہ عوام و علمائے اہل سنت

کے لئے کافی و دوانی ہیں۔

(۴) معترض کے اعتراضات کی تمام شقوں کے جوابات ایسے جامع انداز میں دیے گئے ہیں کہ

پڑھنے والے کے ذہن میں کسی قسم کی خلش باقی نہیں رہتی۔ اور یقیناً یہ کام ماہر و حاذق مفتی کے علاوہ

کسی اور کے بس میں نہیں ہے۔

میری دعا ہے کہ اللہ تعالیٰ مفتی صاحب کے علم و عمل و عمر میں برکتیں عطا فرما کر تادم زیت انھیں مسلک اہل سنت

کی خدمت عظیمہ کے منصب پر مامور رکھے نیز ان سے اور ان سے فیضیاب ہونے والوں کے ذریعہ سے پوری

دنیا کو علم دین کی روشنی سے منور فرمادے۔ آمین بجاہ النبی الامین صلی اللہ تعالیٰ وآلہ وسلم

ابوالنعیم محمد فیض الرسول رضوی

جامعہ المدینہ گلستان جوہر کراچی

بِسْمِ اللَّهِ الرَّحْمَنِ الرَّحِيمِ

الحمد لله الحنان والصلوة والسلام على سيد الانس والجان عليه صلوة الله
وسلام الرحمن وعلى آله وصحبه عليهم الرضوان

اما بعد

ولا شك في كفر من استخف بالقرآن او بمعانيه ومفهومه
بالقلم او اللسان كما هزرتة الفاضل المجيب نقلاً عن القاضي والامام
احمد رضا خان عليهما الرحمة والرضوان وما حقق المجيب اللبيب
بين لزوم الكفر والالتزام فهو حق واجب الايقان والفرق بينهما
واضح عند اهل العلم والعرفان ولون بعيد بينهما كما لو ان -
وهذا مستفاد من ائمة الاسلام والايمان حفظه الله تعالى
الدعوة الاسلامية والامير من التفريق وشر الشيطان.
وادامنا الله تعالى وادامهم في حب وطاعة حبيب الرحمن


رقمه محمد منظور احمد خان الفيضى نسبة الى المرشدة
غوث الزمان عليه الرحمة والرضوان
مهتمم جامعة الفيضية الرضوية وفيض الاسلام ببلدة
احمد پور الشرقية من مضافات بهاول پور باكستان

١٤٢٣ هـ

سبتمبر سنة

فاتح قادیانیت و ذکریت منظر اسلام مفتی بلوچستان حضرت علامہ
مفتی محمد امتیاز قادری دام ظلہ العالی

بسم اللہ الرحمن الرحیم



مرکز اہل سنت تحفظ خیر نبوت

نزد مکران ہوٹل کوادر، روڈ تربت مکران، بلوچستان

الصلوة والسلام عليك يا خاتم النبیین

تاریخ

الجواب و جلالہ التوفیق

میرے لئے تو کام نہیں کیا اللہ عزوجل کے لئے کیا ہے وہ ثواب عطا
فرمائے گا۔

خط کشیدہ جملے کے متعلق زیر کے یہ کلمات ”تنظیم کے
سربراہ کا یہ خشک جواب سامنے دے کر سوچئے ہر مجبور دنیا ہے
..... یہ شک سے بے رشتہ بن کا جواب دینا ایسا؟

کنوہ ہیں۔ دینہ قائل کی تکفیر میں اس وقت تک تا عمل کیا
جائے گا جب تک وہ ظاہری کلام کی عطا اپنی اپنی نیت کا
اظہار بھی کرے۔
ہر معاصر قائل کو چاہئے کہ اس کلام کنوہ سے فوراً توبہ کرے۔

واللہ اعلم بالصواب

محمد امتیاز قادری
مرکز اہل سنت تحفظ خیر نبوت مکران بلوچستان

جامع المنقول والمنقول شیخ التفسیر والحديث مناظر اسلام مفتی و، مہتمم دارالعلوم جامعہ بنوریہ
 دارالعلوم جامعہ بنوریہ حرم یارخان حضرت علامہ عبد المجید سعیدی دامت برکاتہم العالیہ

بِسْمِ اللّٰهِ الرَّحْمٰنِ الرَّحِیْمِ وَالصَّلٰوةُ وَالسَّلَامُ عَلٰی رَسُوْلِ اللّٰهِ وَآلِہٖ وَسَلَّمَ

تنظیم المدارس (لاہل الذمہ) پاکستان کے عامہ کے سالانہ اجلاس
 (معدہ ۱۵ جولائی ۱۹۸۲ء بمقام جامع نعیمیہ لاہور) کے موقع پر برادر محترم
 مجیب متھم مدظلہ نے اپنی پیش نظر اس تحریر کے متعلق بالمشافہ فرمایا کہ اسکے
 بارے میں راقم الحروف کو ٹوٹے پھوٹے الفاظ درکار ہیں۔ لیکن ^{المتعلق} اللہ عزوجل نے انہیں شکر
 تحصیلاً لارشاہ عرض ہے کہ جہاں تک محبت فیہ امر میں معترض کے اعتراض پر
 اسکے جواب الجواب کی تردید بلیغ کا تعلق ہے؟ تو ہمیں کوئی شک نہیں کہ
 فاضل مجیب سلمہ مولانا القریب الحاصم عن کل مالیم نے اپنے آقا و نعمت
 و مرتب محترم دام ظلہ کی ^{بڑھاپے} فریاد کا خوب حق احافز مانتے ہوئے اتنا تفضیل و توجیح
 فرمادی ہے کہ مزید اسکی گنجائش نہیں چھوڑی جس پر ماشاء اللہ اور شاید وہاں
 کے محامد و مسوقے صادق آتے ہیں لیکن بائینہم لائق توجہ اور قابل غور
 جو امر ہے وہ یہ ہے کہ دیکھا جائے کہ اس جسی معمولی قلیل الفتح و کثیر الضرر
 اجاث میں ہمیں الجائے رکھنے میں کسی سیرونی سازش کا یا تو نہیں ہے؟
 تو فقیر اسکی بابت بڑے وثوق اور پورے شرح صدر کے ساتھ عرض
 کرتا ہے کہ خصوصیت کے ساتھ امام اہل سنت ضنیغ اسلام حضور غزالی نے زمان
 السید السند الکاظمی رحمہ اللہ نقائی کی نظر کرم سے اسوقت پورے کراہت
 پر (عالی سطح پر) نہایت مؤثر، باوقار اور مربوط و مضبوط طریقہ سے دینی اور
 فصلکی خدمات کے حوالہ سے بلا مبالغہ چونکہ صرف اور صرف "دعوت اسلامی"
 ہی نمایاں کردار ادا کر رہی ہے جسکا سہرا مرکزی امر محترم، سراپا اخلاص،
 مجتہد عشق قبیلہ مولانا ابوالبلال محمد الیاس صاحب عطاء القادری دامت برکاتہم
 کے سر ہے کہ یہ سب بہاریں حضرت موصوفی کی کامیاب پالیسیوں کا نتیجہ محنتوں
 اور جہد مسلسل کا نتیجہ ہیں اسلئے لادین، لامذہب اور بد مذہب قوتیں اسکی

خداداد عالمی مقبولیت اور دن دگنی اور رات چوگنی ترقی سے بے
 طور پر خائف، پریشاں اور ہراساں ہیں جسے (خاک بدین الیشاں)
 ناکام بنانے کی غرض سے انہوں نے جگہ جگہ طرح طرح کی گھناؤنی سازشوں
 کے جال بچھا رکھے ہیں ازاںجملہ ایک (بڑی سازش) یہ کہ انکی طرف سے
 اپنے بعض ایجنٹس کو دعوتِ اسلامی میں باقاعدہ شامل کر کے عوام
 کو انکے سستی ہونے کا یقین دلانے کے بعد انہیں اس سے نکال کر اسکے
 خلاف ان سے بدزبانی کرائی جاتی ہے تاکہ کسی کو یہ شک بھی نہ گزرنے پائے
 کہ اسکے پیچھے کوئی سازش کار فرما ہے جسکا مقصد اسکے سوا کچھ نہیں کہ خدائے
 امریزم کو متنازع بنا کر جماعت کو ٹکڑے ٹکڑے کر دیا جائے کہ جتنی بھی منظم
 طاقتیں بکھری ہیں اسی ہی سازش کا بھینٹ چڑھی ہیں۔ پس یہ تازہ فتنہ
 بھی اسی سازش کا حصہ لگتا ہے لہذا مجائے اسکے کہ انہیں درخور اختیار
 سمجھے ہوئے کچھ خاطر میں لا کر انکے بچے مضبوط کرنے میں مدد دی جائے
 اپنے کام سے کام رکھے ہوئے انہیں اپنی موت آپ مرنے دیا جائے تو
 بہتر ہوگا کہ اس سے وقت، قوت اور سرمایہ صحیح مصرف پر رہیں گے
 اللہ تعالیٰ اپنے محبوبِ کرم عبد العزیز و التسلیح کی غلامی میں کام کرنے والی
 جملہ سستی تنظیموں کو عموماً اور ہماری امنگوں کی ترجمان "دعوتِ اسلامی"
 کو خصوصاً قدم قدم پر کامیابی نیز بالدرام ترقی سے ہمکنار فرمائے اور
 ہمیشہ نظر بد سے محفوظ رکھے آمین بحرمۃ سید المرسلین صلی اللہ علیہ وسلم

وصحبہ واتبہ وعلینا معہم اجمعین الی یوم الدین

نعت الفقیہ عبد المجید سعید رضوی لقاہیہ صدر مدرس، مفتی
 و مہتمم دارالعلوم چابوتہ 9 دارالعلوم جامعہ غوث اعظم رحیمپور خان
 ۲۰ اگست ۲۰۰۱ شب منگل بوقت پونے ایک بجے تقریباً

تلمیذ و خلیفہ محدثِ عظیم پاکستان جامع العقول و المنقول حضرت علامہ

شیخ الحدیث مفتی ابو الفضل سید عباس علی شاہ صاحب دام ظلہ العالی

باسمہ تعالیٰ

اقول وباللہ التوفیق وبکم نستعین واصلی علی رسولہ الکریم

اللہ تعالیٰ جل شانہ ورسول کریم افضل الصلوٰۃ والتسلیم کا کلام ایک مسلمان جس انوار میں بھی ادا کرے گا انداز اس کلام کو اللہ اور رسول کے کلام ہونے سے خارج نہیں کر سکتا البتہ کلام کا جو شخص استحضار یا استخفاف کرے اس پر کفر لازم آتا ہے اور اگر التزام کرتا ہے تو اس کے کفر میں کوئی شک باقی نہیں رہتا۔ ظاہر ہے کہ قائل نے ٹھاسا خشک بے رحم بن کا جواب سربراہ کے کلام ہی کو تو کیا ہے اور سربراہ کا یہ کلام کلامِ اللہ ہی سے ماخوذ ہے۔ یہ تو تو نہیں ہے کہ اگر زبرد کیے کہ نیک کام کرو اللہ تعالیٰ تمہیں جنت عطا کرے گا۔ بکر اس کے جواب میں کہتا ہے کہ اس جواب کی کوئی حیثیت نہیں ہے تو ٹھکانا خشک اور بے رحم بن کا جواب ہے۔ بکر کا یہ جواب زبرد کے کلام کے بارے میں ہے۔ دیکھنا یہ ہے کہ زبرد کا کلام قرآن اور حدیث کے مطابق نہیں ہے یا ہے۔ اول کا قائل تو کوئی اجہل ہی ہو سکتا ہے۔ ثانی بکر سے استخفاف قرآن و حدیث ہی کا ہوا ہے لہذا سربراہ کو جو زبرد نے جواب دیا ہے اس کے اس قول "سے لے کر تو کام نہیں کیا۔ اللہ عزوجل کیلئے کیا ہے وہ ثواب مطا زماٹے گا" ہی کی وجہ سے تو دیا ہے۔

قابل نمونہ بات یہ ہے کہ معترض سائل کا یہ کہنا کہ زبرد سربراہ کے کلام کی یہ کہتے ہوئے تصدیق کی ہے "واقعی یہ نیک عمل اللہ ہی کیلئے کرنا جا چھٹے۔ یہی اخلاص ہے" یہ کلام جو بطور تصدیق پیش کیا جا رہا ہے۔ زبرد نے خود ہی لفظ مگر ادا ما بعد کلام سے اس کو کثرت کر دیا ہے۔ جس سے اسکی تصدیق یقینی نہ رہی بلکہ مگر کا ما بعد کلام ما قبل کی واضح طور پر نفی کرتا ہے نہ سارا یہ مذکورہ زبرد کے دوسرے قول "جس کی نظر میں وف

حصولِ جنت نہ ہو بلکہ ایک بڑا مقصد ہو" کے بارے میں زیر
 سے پوچھا جائے کہ "بلکہ ایک بڑا مقصد سے اُس کی مراد کیا ہے؟
 دیدارِ خدا اور قریبے حبیبِ خدا جل جلالہ و علیہ السلام۔ تو
 یہ دونوں بھی جنت ہی میں حاصل ہوتے۔ اسکے علاوہ وہ
 بڑا مقصد کو نسا ہے۔ فعلیہ البیان
 الحاصلِ حبیبِ حبیب ہے۔ ہذا ما عندی واللہ ویرثہ العلم بالہراب


شیخ الحدیث والتفسیر
 ابو الفضل سید عباس علی قادری

ابوالفضل سید عباس علی قادری

۲۲ ربیع الآخر ۱۴۲۲ھ
 بروز یکہ شنبہ



عالم نبیل، فاضل جلیل، مفتی و مدرس جامعہ رضویہ مظہر الاسلام حضرت علامہ



مکتبہ محمدیہ

مدینہ جامعہ رضویہ مظہر اسلام گلستان محدث اعظم فیصل آباد

خطیب امام جامع مسجد نور صفیہ کلی نمبر ۱۰ محلہ فرید پور (گورنامک پورہ) فیصل آباد

فون نمبر _____

امالید - فقیر نے فقیر ڈاکٹر محمد اویس صدیق بطاری کا جواب فتویٰ ابو مطالعہ

دینی برحقائق یا یا فقیر صاحبان کے نزدیک افراد التزام کفر کے مابین فرق

پرسیدہ حاصل دینی برحقائق مجوالہ کتب فقیرہ بحث فرما کر احقاق حق

کیا ہے حوالہ آنی فاضل جمیب کو احسن جزا عطا فرمائے

فیروز الیوم

فادم ہزار اللقا مرکزی دارالعلوم جامعہ رضویہ مظہر اسلام
فیصل آباد



مفتی ڈاکٹر محمد ابوبکر صدیق عطاری

جامع مسجد عثمان غنی گلستان جوہر ایس ٹی۔ ۱۰ ہلاک۔ ۱۰

نمبر: ۸۱۱۷۱۷۱

کیا لڑتے ہیں علماء دین و مشایخ شرع متین اس مسئلہ میں کہ زید نے اپنے مکتوب میں اپنی تنظیم کے سربراہ پر تعہد کرتے ہوئے لکھا:۔۔۔۔۔ کوئی احتجاج کرے تو جواب ملتا ہے کہ میرے لئے تو کام نہیں کیا اللہ عزوجل کے لئے کیا ہے وہ نواب، عطا اور مائے کا راتیں ہر نیک عمل اللہ عزوجل ہی کیلئے کرنا چاہیے وہیں اخلاص ہے۔ مگر ایک تنظیم کے سربراہ کا یہ خشک جواب سامنے والے کو سوجنے پر مجبور کر دیتا ہے کہ اگر نواب ہی کمانا تھا تو مصلیٰ ڈال کر اللہ کرتے۔ جنت پانے کیلئے یہ بھی ذریعہ بن جاتا۔ مگر جن کی نظر میں صرف حصول جنت نہ ہو بلکہ ایک بڑا مقصد ہو جس کے حصول میں وہ اپنا سکون، آرام، اپنی جوانی، اپنا کاروبار اور اپنا گھر سب لٹا دیں ان کو آخر میں یہ نکالنے والے بن کا جواب دینا کیسا؟

سہر ہائی تو ساگر ارشاد فرمایا جائے کہ زید کی تحریر پر کیا حکم شرعی ہے؟ بالخصوص خط کشیدہ عبارات پر غور فرمایا جائے:

الوجواب بعون الوهاب اللهم عداية الحق والصواب

لائل کا یہ قول کفر ہے اور اس پر اسے تہدید ایمان، تہدید نکاح اور گرجسی و رکا مرید تھا تو تہدید ہیبت بھی ضروری ہے کہ قائل نے خشک، تنکا سا اور بے رحمی بن کا جواب کہہ کر اس بات کا استغاثہ کیا کہ جو متعدد قرآنی آیات سے ثابت ہے مثلاً اللہ عزوجل فرماتا ہے:

(واما الذین امنوا و عملوا الصالحات لیسوا لہم اجر ہم - ط ﴿ ان عمران آیت - ۵۷

(ترجمہ کنزالایمان) اور وہ جو ایمان لائے اور اچھے کام کیے اللہ تعالیٰ عزوجل ان کا نیک (انعام) انہیں پھر پور دے گا اللہ عزوجل فرماتا ہے۔

(واما الذین امنوا و عملوا الصالحات لیسوا لہم اجر ہم و یزید ہم من فضلہ - ج ﴿ نساء آیت ۱۷۳

ترجمہ کنزالایمان اور وہ جو ایمان لائے اور اچھے کام کیے ان کی مزید وہی انہیں پھر پور دے گا اور بے فضل سے انہیں اور زیادہ دے دے گا۔ علامہ فاضل عیاض مالکی رحمۃ اللہ تعالیٰ فرماتے ہیں

(واعلم ان من استخف بالقرآن او المصحف او بکتاب منہ او سہما او جہدہ -

۔۔۔۔۔ فہو کافر عند اہل العلم باجماع) (الشفاء ص ۲۶۳ ج ۲)

ترجمہ۔ اور جان لے کہ جس نے قرآن پاک یا مصحف یا ان میں سے کسی چیز کی تکفیر کی یا ان میں سے کسی کو برا کہا یا اس کا انکار کیا۔۔۔۔۔ تو وہ باجماع اہل علم کافر ہے۔

علامہ علی قاری رحمۃ اللہ علیہ اس استخف بالقرآن کی شرح میں فرماتے ہیں۔

(استخف بالقرآن) ای وہ منہ او پادہ او وارہ فی حلیم ان اہل القرآن اہل اللہ و خاصتہ۔

(شرح الشفاء لملا علی قاری رحمۃ اللہ تعالیٰ ص ۵۵۱ ج ۴)

ترجمہ۔ جس نے قرآن کی بیعت کی یعنی اس کے معنی کسی یا اس کے اہل کی کہ جن کے معنی میں وارد ہوا کہ اہل قرآن اہل اللہ اور اس کے خاص ہیں۔

لہذا اس قول کے لائل پر ۲۷۷ ہے کہ فوراً یہ بہشتیہ توہ کہے۔ اللہ تعالیٰ تمام مسلمانوں کو گمراہی سے محفوظ فرمائے۔

امین

مع الجواب
 حسین لہر قادری حبیبی
 لا تشعبان المعظم ۱۳۲۱
 بنارس الحکمر
 محمد لہرہ بنوری
 ۱۳۲۱ / شعبان
 ۳۱ / ۱۰ / ۲۰۰۰
 ذریعہ الجواب
 ترجمہ لہر ہندی کمال آباد
 آؤن حضرت

تمیز و خلیفہ محدث اعظم پاکستان، عاشق خیر الوری صاحب تصانیف کثیرہ، اتاذ الاساتذہ، فقیہ العصر
حضرت علامہ مفتی ابوسعید محمد امین صاحب دامت برکاتہم العالیہ

بِسْمِ اللّٰهِ الرَّحْمٰنِ الرَّحِیْمِ ۝ الْحَمْدُ لِلّٰهِ وَحْدَهُ ۝ وَالصَّلَاةُ وَالسَّلَامُ عَلٰی مَنْ لَا نَبِيَّ بَعْدَهُ
مَا بَعْدَ - بَيْنَ الْاَنْزَمِ وَالْاَلْتَمِ اَم بَوْنُ بَعِيدٌ فَهَنْ لَنْزَمِ عَلَيْهِ الْكُفْرُ لَانْكَرَهُ
اَضْيَاطًا لَّا كُنْ مِنْ اَلْتَنْزَمِ الْكُفْرُ نَكْرَهُ بَلَا تَعْمَلُ وَرَيْبٌ كَمَا حَقَّقَ بِهٖ الْعِلْمُ
الْحَبِيبِ الْبَلِيبِ الْمَثِيبِ وَالْعِلْمِ عِنْدَ اللّٰهِ اَلْحَى الَّذِی لَا یَمُوتُ وَصَلَّى اللّٰهُ تَعَالٰی عَلَیْهِ
جِبِّ سَیِّدِ الْعَالَمِیْنَ وَحَالِهِ وَاهْلِیْهِ بِهٖ اَجْمَعِیْنَ

الْبُوعِیْدِ مُحَمَّدِ بْنِ عُمَرَ وَلِوَالِدِیْهِ دِلَّاجِبِیْ

ترجمہ : اللہ کے نام سے شروع جو بہت مہربان رحمت والا سب خوبیاں
ہا اللہ کے لئے ہیں۔ اور ان پر درود و سلام سوں جتنے بعد کوئی بھی نہیں
نابعد (حمد و صلوة کے بعد جاننا چاہیے کہ) لزوم اور التزام
یہ بیت بٹا فرق ہے پس جس پر کفر لازم ہو رہا ہو۔ ہم اس شخص
- احتیاطاً کافر نہیں کہیں گے۔ لیکن جو کفر کا التزام کر لے
- اب بغیر کسی تاخیر اور شک و شبہ کے اس شخص کو کافر قرار
یں گے۔ جیسا کہ اس کی تحقیق بیت زیارہ علم و فضل رکھنے والے
نواب وینے والے (یعنی مفتی ابوبکر صدیق قادری عطاری مدظلہ العالی) نے
رہا ہے جو کہ نہایت ذہین اور نیکو کار شخصیت ہیں۔

در حقیقت حال کا علم اس اللہ کو ہے جو زندہ ہے جسے کبھی موت نہیں
آف اللہ درود بھیجے اپنے حبیب پر جو تمام جہانوں کے سردار
ہے اور ان کے تمام آل و اصحاب پر بھی (درود و سلام ہو)

الْبُوعِیْدِ مُحَمَّدِ بْنِ عُمَرَ

اللہ اسکی اور اس کے سب سے باپ اور
اس کے دوست و اصحاب کے مغفرت فرمائے

مترجم : عبدالستار قادری عطاری معزز

امام علاء الدین علی الطرابلسی حنفی مطبع مصر ص ۲۲۹ من استخف بالقرآن او لشي منه او جده او كذب

بشي منه او اثبت ما لفاء او نفى ما اثبتہ على علم منه ذلك او شك في شي من

ذلك فهو كافر عند اهل العلم بالاجماع

ترجمہ: جو شخص قرآن مجید یا اسکے کسی حرف سے گستاخی یا اس کا انکار یا اس کی کسی بات کی تکذیب یا جس بات کی قرآن نے نئی فرمائی اس کا اثبات یا جس کا اثبات فرمایا اس کی نفی کرے دانستہ یا اس میں کسی طرح کا شک لائے وہ باجماع تمام علماء کے کافر ہے۔ (۲) اس کے طور پر قرآن عظیم میں جا بجا شرک موجود (۳) اس کے نزدیک انبیاء کرام علیہم الصلوٰۃ والسلام سے شرک صادر ہوئے۔ (۴) یومی حضرات ملائکہ عظام علیہم السلام سے.....“

(الکوثر اشعایہ ص ۳۹-۴۰)

یہ عینہ وہی عبارت ہے کہ جس سے فقیر نے زید کی عبارت کے کفریہ ہونے کا استشہاد کیا مگر قائل کی تکفیر نہ کی۔ یومی امام اہلسنت نے اسامیل و حلوی کی عبارت کو اسی عبارت سے کفریہ تو کہا مگر مذہب متکلمین پر اسے کافر نہ کہا۔ تو معلوم ہوا کہ معترض کا یہ اعتراض کہ ”آپ نے جس عبارت سے استشہاد کیا ہے وہ بھی قائل کو کافر ہی قرار دیتی ہے چنانچہ آپ نے قائل کو کافر ہی کہا ہے۔“ یا تو عنادا ہے یا جہالت ہے مولیٰ تعالیٰ مسلمانوں کو دونوں ہی قسم کی بلاؤں سے محفوظ فرمائے اور حق کہنے، حق سننے اور حق کو قبول کر نیکی توفیق عطا فرمائے۔ آمین

واللہ تعالیٰ ورسولہ عزوجل و صلی اللہ تعالیٰ علیہ وسلم اعلم

بالحمد الرحمن الرحیم - خمدہ لعلی (الحمد علی رسولہ الکریم) فقیر نے فتویٰ ہذا کو غور سے دیکھا
فاضل مجتہد نے مدلل جوابات لکھے ہیں سوالات کے جوابات سہر پہلو و اجازت
فرماتے ہیں - مولیٰ عزوجل بطیفیل حبیب اکرم صلی اللہ علیہ وسلم کہہ دے مع سبکو
حق سمجھنے اور سیر محل سیرا میں نے کی توفیق و فیتق تہید - فرمائے
اجمین - مدینے کا سبکداری
الفقیر الہادی ابو الصالح محمد صفا ماریوسی فتویٰ غفرلہ - بہادر پور - پاکستان

ورد کراچی د باب لکھنؤ

۱۳ ربیع الاول ۱۴۲۲ھ

(بروز جمعہ مبارک)



قسطوں پر سامان کی خرید و فروخت

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

قسطوں پر سامان کی خرید و فروخت

کیا فرماتے ہیں علماء دین اس مسئلے کے بارے میں کہ کیا قسطوں پر سامان کی خرید و فروخت جائز ہے؟
 2729 رستہ دلال بخاری :
 بِسْمِ اللّٰهِ الرَّحْمٰنِ الرَّحِیْمِ
 بہت ہی سہل اور سہل سے کو بیع
 بالیقین اور انکسٹن میں
 Payment by instalment
 الجواب بعون الوهاب

اللهم هداية الحق والصواب

اگر قسطوں پر سامان کی خرید و فروخت شریعت مطہرہ کے بتائے ہوئے قوانین کے مطابق ہو تو جائز ہے ورنہ جائز نہیں۔ فقیر نے اس سلسلے میں قسطوں پر کاروبار کرنے والے چند اداروں کی کاروبار کی شرائط (conditions) کا مطالعہ کیا نیز خود ان اداروں کے افراد سے ملکر ان کے طریقہ کار کو معلوم کیا تو بعض اداروں کے بیع (Sale) کے طریقہ اور انکی بعض شرائط کو قوانین شریعہ کے بالکل برعکس پایا چنانچہ ان لوگوں سے قسطوں پر سامان لینا ناجائز ہے اور جن لوگوں نے ان سے سامان خرید لیا ہے ان پر شرعاً واجب ہے کہ وہ اس سامان کو واپس کریں اور اپنی رقم واپس لیں۔ تمام مسلمان بھائیوں پر واجب ہے کہ اگر سامان کی خریداری میں درج ذیل شرائط میں سے کوئی شرط یا ان کے علاوہ کوئی اور ناجائز شرط پائی جائے تو ہرگز خریداری نہ کریں۔

﴿.....﴾

سامان کی نقد اور ادھار خریداری کی صورت میں الگ الگ قیمتیں بیان کیں مگر کوئی ایک صورت طے (Fix) کئے بغیر جدا ہو گئے یا ادھار کی صورت میں قیمت نقد کے مقابلے میں زیادہ بتائی مگر وہ زیادتی (Increase) بلا عوض (Without Exchange) یا مدت (Time) کے مقابلے میں بیان کی۔ تو سب سے نا جائز ہے۔

﴿.....﴾

ایک یا چند یا تمام اقساط (Installments) کی وصولی پر سامان کی ادائیگی کی جائے گی۔ کہ مشرک اور گناہگار جائز ہے۔

﴿.....﴾

عام طور پر عقد بیع (Sale Contract) کے مکمل ہونے کے باوجود کاندھار حضرات قانونی طور پر چیز کو اپنی ہی ملکیت (Ownership) میں رکھتے ہیں اور خریداری کی ملکیت (Ownership) میں تمام یا اکثر قسطوں کی ادائیگی کے

بعد نفل کرتے ہیں۔

﴿.....۴.....﴾

بعض حضرات قسط کی ادائیگی میں تاخیر کی وجہ سے جرمانہ (Penalty) لگادیتے ہیں۔

﴿.....۵.....﴾

بعض حضرات تمام ٹمن (وہ رقم جو خریدار اور فروخت کرنے والے کے درمیان کسی چیز کی قیمت کے طور پر طے ہوگئی ہو) کی ادائیگی طے شدہ وقت سے پہلے کیے جانے کی صورت میں مدت استعمال کے کرایہ کی ادائیگی کی شرط لگاتے ہیں۔

﴿.....۶.....﴾

بعض حضرات یہ شرط لگادیتے ہیں کہ اگر مدت مقررہ سے پہلے پوری رقم ادا کردی گئی تو طے شدہ قیمت میں کمی کردی جائے گی۔

﴿.....۷.....﴾

بعض ادارے مثلاً بینک وغیرہ سے سامان لیا جائے تو وہ سامان کا انشورنس (Insurance) کروانے کے بعد حوالے کرتے ہیں اور پھر خریدار کو مدت مقررہ تک اس انشورنس کی اقساط ادا کرنی پڑتی ہیں۔
اب مذکورہ بالا شرائط کے ناجائز ہونے کی وجوہات تفصیلی طور پر بیان کی جاتی ہیں۔

(۱) نقد کے مقابلے میں ادھار کی قیمت زیادہ کرنا

جب کوئی شخص ان سے سامان خریدنے کے لئے آتا ہے تو وہ حضرات سامان کے بارے میں اس طرح سے بتاتے ہیں
مثلاً کسی کو کمپیوٹر خریدنا ہو تو کہتے ہیں کہ اس کمپیوٹر کی نقد قیمت (Cash Payment) ۲۱۰۰۰ روپے ہے مگر ایک سال کے ادھار (Credit of one year) پر ۲۲۷۸۰ روپے میں دیں گے۔ اب اس صورت میں خریدار ان دونوں صورتوں میں سے کوئی ایک صورت متعین (Fix) کر کے سودا طے کر لے یعنی اس بات کی وضاحت کر دے کہ وہ نقد خریدے گا یا ادھار تو یہ بیچ صحیح ہو جائیگی اور اگر کوئی ایک صورت متعین نہیں کی اور جدا ہو گئے تو ناجائز ہے۔ بعض لوگ یہ سمجھتے ہیں کہ ایسا بھی کرنا جائز نہیں ہے اور بغیر علم کے اسے سود (Usury) کہہ دیتے ہیں۔ حالانکہ بڑے بڑے جلیل القدر محدثین اور عظیم فقہائے کرام نے اس کے جواز کا فتویٰ دیا۔ امام ترمذی رحمہ اللہ تعالیٰ "نہی رسول اللہ ﷺ

عن بیعتین فی بیعة" (نبی اکرم ﷺ نے ایک سو دے میں دو سو دوں سے منع فرمایا ہے) کی شرح میں فرماتے ہیں
 وقد فسر بعض اهل العلم ، قالوا بیعتین فی بیعة ان یقول ابیعدک
 هذا الثوب بنقد بعشرة ، وبنسیئة بعشرين ، ولا یفارقه احد البیعتین
 فان فارقه علی احد ہما فلا باس اذا كانت العقدہ علی احد منہما
 ﴿ترمذی . کتاب البیوع﴾

بعض اہل علم نے اس حدیث کی تشریح ان الفاظ میں کی ہے کہ "ایک بیچ میں دو بیچ" (Two contract in one Contract) سے مراد یہ ہے کہ خریدار کہے کہ میں تم کو یہ کپڑا نقد دس درہم میں بیچتا ہوں اور ادھار بیس درہم میں اور ان میں کسی بھی بیچ کے تعین پر جدائی نہ ہوئی اور اگر کسی ایک کو متعین کرنے کے بعد جدائی ہوئی ہو تو اس میں کوئی حرج نہیں۔ کیونکہ معاملہ ایک بیچ پر طے ہو گیا۔
 امام کمال الدین ابن ہمام رحمہ اللہ تعالیٰ فرماتے ہیں۔

کون الثمن علی تقدیر النقد الفاء علی تقدیر النسیئة الفین لیس
 فی معنی الربا۔

﴿فتح القدر جلد ۶ صفحہ ۸۱ مطبوعہ: المکتبۃ الرشیدیۃ کوئٹہ﴾

ترجمہ: نقد کی صورت میں ثمن ایک ہزار ہونا اور ادھار کی صورت میں ثمن دو ہزار ہونا سود کے حکم میں نہیں ہے۔

امام اہلسنت مجددین و ملت امام احمد رضا خان علیہ رحمۃ الرحمن سے جب یہ دریافت کیا گیا کہ تجارتی غلہ کو ادھار میں موجودہ تجارتی قیمت سے زیادہ میں بیچنا درست ہے کہ نہیں تو آپ رحمہ اللہ تعالیٰ نے فتویٰ دیا کہ درست ہے۔

(فتاویٰ رضویہ جلد ۷ صفحہ ۷۲ مطبوعہ: مکتبہ رضویہ کراچی)

یونہی اگر کوئی اپنے سامان کی نقد قیمت کچھ بتائے مگر ادھار بیچنے پر کل نقد قیمت کا دس فیصد اضافہ کر کے بیچے اور خریدار اس قیمت پر عقد کے وقت راضی ہو جائے تو بھی جائز ہے۔ مثلاً ایک کتاب سو روپے کی نقد ملتی ہے مگر کتاب کا مالک ادھار خریدنے والے سے کہے کہ اگر ایک ماہ کی ادھار پر لوگے تو اس کی کل قیمت سے دس فیصد زائد دام میں فروخت

کرونگا یعنی ایک سو دس میں دونگا۔ اگر خریدار اس پر راضی ہو جائے تو یہ بیع درست ہے۔ فقہ اسلام امام اہلسنت رضی اللہ تعالیٰ عنہ سے جب اسی قسم کا سوال کیا گیا تو آپ نے اس کے جواز کا فتویٰ دیا جو کہ درج ذیل ہے۔

مسئلہ: کیا فرماتے ہیں علماء دین اس مسئلہ میں کہ موتی کے پیاری (بیوپاری) موتیوں کی خرید و فروخت کرتے ہیں قیمت سو روپیہ اور بروقت قیمت (Cash Payment) لینے دینے کے فیصدی دس روپے کم کے حساب سے معاملہ طے ہوتا ہے پھر بھی اگر خریدنے والا نقد روپے ادا کرے تو فیصد پندرہ روپے کم سے معاملہ طے ہوتا ہے ورنہ مہینے تک کی میعاد (Period) کے بعد ادا کرے تو وہی فیصدی دس روپے کم دینے لینے کا رواج ہے۔ آیا (آیا کہ) اس طرح کا معاملہ طے کرنا اور خرید و فروخت کرنا جائز ہے یا نہیں؟

الجواب: جبکہ باہمی تراضی (Mutual Agreement) سے ایک امر (Fom) متعین (Fix) منقطع (Done) ہو کوئی حرج نہیں قال تعالیٰ الا ان تکنون تجارة من تراض منکم۔ واللہ تعالیٰ اعلم۔

﴿ فتاویٰ رضویہ جلد ۷ صفحہ ۲۳۷ مطبوعہ: مکتبہ رضویہ کراچی ﴾

اسی طرح اگر کوئی اپنے سامان کی قیمت مختلف مدتوں (Different Periods) پر بیچنے کی صورت میں مختلف قیمتیں (Different Prices) بتائے تو بیع درست ہو جائیگی بشرطیکہ بائع و مشتری (Seller & Buyer) کے درمیان اسی وقت کوئی ایک صورت متعین ہو جائے۔ مثلاً اسی کمپیوٹر کو اگر کوئی دکاندار چھ ماہ کی ادھار پر ۲۳۰۰۰ روپے میں دے اور ایک سال کی ادھار پر ۲۳۷۸۰ روپے میں دے اور ڈیڑھ سال کی ادھار پر ۲۵۵۰۰ روپے میں دے اور بائع مشتری (Seller & Buyer) کے درمیان کوئی ایک صورت طے ہو جائے تو بیع درست ہو جائے گی۔ کیونکہ دکاندار اپنی چیز کا مالک ہے شرعاً اس کو یہ حق حاصل ہے کہ جتنے میں چاہے فروخت کرے۔ و نیائے اسلام کے عظیم فقہ امام اہلسنت مجدد دین و ملت اعلیٰ حضرت فاضل بریلوی رحمۃ اللہ تعالیٰ سے جب اسی قسم کے مسئلے سے متعلق استفتاء کیا گیا تو آپ رحمۃ اللہ تعالیٰ نے اسے درست قرار دیا۔ وہ سوال مع جواب درج ذیل ہے۔

مسئلہ: بیع (Selling Good) میں زیادت ثمن (Increase of Price) بحسب آجال (According to Time Periods) درست ہے یا نہیں اگر ہے تو بحسب ائمان

(According to Rates) و آجال (Periods) مختلف ہے یا نہیں اگر ہے تو کیا ہے؟
 الجواب: درست ہے مع الکرہتہ اور اختلاف (Difference of
 Prices) تراضی (Agreement) عاقدین (Contractors) پر ہے۔ واللہ تعالیٰ
 اعلم۔

﴿فتاویٰ رضویہ جلد ۷ صفحہ ۷۰ مطبوعہ: مکتبہ رضویہ کراچی﴾

مذکورہ بالا استفتاء میں دریافت کیا گیا کہ کیا سامان کا ثمن (سامان کی وہ قیمت جو بائع اور مشتری کے درمیان طے ہو جائے) میں مدت کے اعتبار سے زیادتی کرنا جائز ہے یا نہیں اگر زیادتی کرنا جائز ہے تو کیا مختلف مدتوں کے مقابلے میں مختلف زیادتی کرنا جائز ہے کہ نہیں اور اگر مختلف مدتوں کے مقابلے میں مختلف زیادتی کرنا جائز ہے تو کتنی زیادتی کرنا جائز ہے۔ تو اعلیٰ حضرت رضی اللہ تعالیٰ عنہ نے جواب ارشاد فرمایا کہ ایسا کرنا جائز ہے مگر اس میں کراہت ہے جس کا مفاد خلاف اولیٰ ہے۔ اور مختلف مدتوں کے مقابلے میں مختلف زیادتی خریدار اور فروخت کرنے والے کی رضامندی پر ہے۔ یعنی جتنی زیادتی (اضافہ) پر وہ دونوں باہم راضی ہو جائیں اتنی زیادتی جائز ہے۔ مذکورہ صورت میں باوجود یہ کہ مدت میں اضافہ کے اعتبار سے چیز کے ثمن میں اضافہ کیا جاتا ہے مگر پھر بھی اس قسم کی خرید و فروخت جائز ہے۔ اس کی وجہ یہ ہے کہ فروخت کرنے والا جتنی زیادتی کر رہا ہے وہ اپنی چیز کے مقابلے میں کر رہا ہے لہذا وہ زیادتی عوض سے خالی نہیں ہے اور شریعت نے فروخت کرنے والے کو یہ حق دیا ہے کہ وہ اپنی چیز کو جتنے میں چاہے فروخت کرے۔ اور سود تو اس زیادتی (Increase) کا نام ہے جو عوض سے خالی (Without Exchange) ہو اور اسکی عقد (Contract) میں شرط کر لی گئی ہو یا وہ زیادتی (Increase) جو مدت کے مقابلے میں لی جاتی ہو خواہ وہ عقد میں مشروط (Conditioned) ہو یا نہ ہو۔ اسی بیع (Sale Contract) کے طریقہ کار میں ذرا سی تبدیلی کر دی جائے تو یہی بیع ناجائز ہو جائیگی۔ مثلاً کوئی شخص اپنی چیز کو اس طرح سے بیچے کہ اس چیز کی قیمت ۱۰۰ روپے ہے مگر چونکہ آپ ادھار لے رہے ہیں تو آپ کو ۱۰۰ روپے زیادہ دینے ہوں گے۔ یا یوں کہے کہ اس کی قیمت تو ۱۰۰ روپے ہے لیکن ایک مہینے بعد قیمت ادا کرو گے تو ۱۰۰ روپے زیادہ دینے پڑیں گے۔ اور دو ماہ بعد ادا کرو گے تو ۲۰ روپے اور تین ماہ بعد ادا کرو گے تو ۳۰ روپے زائد دینے پڑیں گے۔ اس صورت میں قیمت سے زائد رقم سود ہے کیونکہ یہ زائد رقم عوض سے خالی ہے یا یہ مدت کے مقابلے میں لی جا رہی ہے۔ ایسی صورت میں یہ بیع ہی فاسد (Invalid) ہے۔ بس اس صورت اور جواز کی صورت

میں اتنا ہی فرق ہے کہ جواز کی صورت میں جو زائد رقم لی جاتی ہے وہ چیز کے مقابلے میں لی جاتی ہے اور وہ عوض سے خالی نہیں ہوتی اور اس ناجائز صورت میں جو زائد رقم لی جاتی ہے وہ عوض سے خالی ہوتی ہے۔ لہذا وہ سود ہے۔ اللہ تعالیٰ ارشاد فرماتا ہے۔

احل انہ البیع و حرم الربا

ترجمہ: اللہ تعالیٰ نے بیع کو حلال فرمایا اور سود کو حرام۔

لہذا فتوے پر سامان خریدنے والے کے لئے لازم ہے کہ ان دونوں صورتوں کے فرق کو اچھی طرح سمجھ لے ورنہ کہیں نہیں ایسا نہ ہو وہ اس ناجائز کام میں ملوث ہو جائے۔

(۲) ایک یا چند یا تمام اقساط (Inst-allments) کی وصولی پر

سامان کی ادائیگی

عام طور پر فتوے پر فروخت کیے جانے والے سامان کی ادائیگی سے پہلے فروخت کرنے والے حضرات ایک یا چند اقساط کا پیشگی مطالبہ کرتے ہیں اور یہ شرط بھی رکھتے ہیں کہ سامان تین یا چار دن یا ایک ہفتے بعد حوالے کیا جائیگا۔ قوانین شرعیہ کی رو سے اگر یہ نقد بیع (بیع معجل) ہو تو سامان کے مالکان کو اختیار حاصل ہے کہ وہ قیمت کی وصولی کے لئے سامان کو روک لیں۔ جیسا کہ علامہ ابن عابدین شامی رحمہ اللہ تعالیٰ فرماتے ہیں۔

وللبائع حبس المبيع الى قبض الثمن ولو بقي منه درهم،
ولو المبيع شيئين بصفقة واحدة وسمي لكل ثمننا فله حبسهما الى
استيفاء الكل، ولا يسقط حق الحبس بالرهن ولا بالكفيل،
ولا بابرائه عن بعض الثمن حتى يستوفى الباقي۔

ترجمہ: فروخت کرنے والے کو ثمن (وہ رقم جو بائع و مشتری کے مابین طے ہوئی ہو) کی وصولی کے لئے بیع (Sold Good) کو روک لینے کا حق حاصل ہے اگرچہ ثمن میں سے ایک درہم بھی باقی ہو۔ اور اگر بیع ایک ہی سودے میں دو اشیاء تھیں اور ان میں سے ہر ایک کا ثمن علیحدہ طور پر بیان کر دیا تھا تو بائع کو ثمن کی وصولی کے لئے دونوں اشیاء روکنے کا اختیار حاصل ہے۔ اور بائع کے لئے ثمن کی وصولی کے لئے بیع کو روک لینے کا حق نہ رہن سے نہ کفیل مقرر کرنے سے اور نہ ہی

بعض شمن سے بری کر دینے سے ساقط ہوگا جب تک کہ باقی شمن وصول نہ کر لے۔

— مگر چونکہ قسطوں پر بیع (بیع مؤجل) ادھار ہوتی ہے لہذا شرعی اعتبار سے ان لوگوں کے لئے بیع میں سامان کو روکنے کی شرط لگانا جائز نہیں ہے۔ سامان کو کچھ مدت کے لئے روک لینے کی شرط اس لئے ناجائز ہے کہ یہ شرط فاسد ہے۔ شیخ

الاسلام امام برہان الدین ابوالحسن علی بن ابوبکر الرغینانی رحمہ اللہ تعالیٰ فرماتے ہیں

(ومن باع عینا علی ان لا یسلمہ الی رأس الشهر فالبیع فاسد)
لأن الأجل فی البیع العین باطل فیکون شرطا فاسدا وهذا لأن
الأجل شرع ترفیہا فیلیق بالدیون دون الأعیان۔

﴿ ہدایۃ آخرین صفحہ ۶۰ مطبوعہ: مکتبہ شرکت علمیہ ﴾

ترجمہ: اگر کوئی کسی معین سامان کو اس شرط پر بیچے کہ مہینے کے اختتام تک حوالے نہ کرونگا تو بیع فاسد ہے۔ کیونکہ بیع میں معین شے کی ادائیگی میں مدت مقرر کرنا باطل ہے۔ چنانچہ یہ شرط فاسد ہے۔ اور اس کی وجہ یہ ہے کہ شریعت میں مدت سہولت کے لئے رکھی گئی ہے چنانچہ وہ دیون (قرض) کے مناسب ہے نہ کہ اعیان (Fixed Things) کے۔

امام کمال الدین محمد بن عبدالواحد رحمہ اللہ تعالیٰ اس کی شرح میں رقم طراز ہیں۔

لأن الأجل فی المبیع العین باطل فیکون شرطا فاسدا وهذا لأن
الأجل شرع ترفیہا فیلیق بالدیون لأنها لیست معینۃ فی البیع
فیحصل بالأجل الترفیہ بخلاف المبیع العین فانه معین حاضر
فلا فائده فی الزامه تاخیر تسلیمه اذ فائدته الاستحصال به
وهو حاصل فیکون اضرا بالباع من غیر نفع للمشتري۔

﴿ فتح القدر جلد ۲ صفحہ ۸۲ مطبوعہ: مکتبہ رشیدیہ کوئٹہ ﴾

ترجمہ: کیونکہ معین بیع (Fixed Selling Good) میں مدت باطل ہے چنانچہ یہ شرط فاسد ہے۔ اور اس کی وجہ یہ ہے کہ مہلت آسانی کے لئے مشروع کی گئی ہے۔ پس وہ دیون کے لائق ہے کیونکہ وہ معین نہیں ہوتے چنانچہ دیون کے سلسلے میں مہلت دینا آسانی کا باعث ہے

بخلاف بیع معین کے کیونکہ وہ معین و موجود ہوتی ہے پس اسکو دیر سے حوالے کرنے میں کوئی فائدہ نہیں ہے۔ اس کا فائدہ تو غیر موجود کو حاصل کرنا ہے اور وہ پہلے سے حاصل ہو تو بیع میں اجل مقرر کرنے سے فروخت کرنے والے کی طرف سے بلا وجہ کے خریدنے والے کو تکلیف ہوگی۔

اور اگر قسطوں پر سامان فروخت کرنے والے بیع کو روکنے کی شرط عقد بیع (Sale Contract) میں نہ بھی لگائیں تو بھی انہیں سامان کو روکنا ناجائز ہے۔ کیونکہ شریعت نے انہیں یہ اختیار نہیں دیا کہ وہ بیع مؤجل میں سامان کو کچھ مدت کے لئے روک لیں۔ فتاویٰ عالمگیری میں ہے

✓ قال اصحابنا رحمہم اللہ تعالیٰ للبائع حق حبس المبيع لاستيفاء الثمن اذا كان حالا، كذا في المحيط، وان كان مؤجلا، فليس للبائع ان يحبس المبيع قبل حلول الأجل ولا بعده، كذا في المبسوط.

﴿فتاویٰ عالمگیری جلد ۳ باب ۲ صفحہ ۱۵ مکتبہ رشیدیہ﴾

ترجمہ: ہمارے اصحاب رحمہم اللہ تعالیٰ فرماتے ہیں کہ اگر نقد بیع ہو تو بائع (Seller) ثمن (Agreed Price) کی وصولی کے لئے بیع کو روک سکتا ہے جیسا کہ محیط میں ہے۔ اور اگر ادھار بیع ہو (جیسا کہ قسطوں پر بیع) بائع کو نہ تو مدت کے پورے ہونے سے پہلے اور نہ مدت کے پورے ہونے کے بعد بیع کا روکنے کا حق ہے۔

جہاں تک ایک یا چند اقساط (Installments) کے پیشگی مطالبہ کا تعلق ہے، اگر عقد بیع کے وقت طے کر لیا گیا تھا کہ ایک یا چند قسطیں فوراً ادا کرنی ہیں تو ان قسطوں (Installments) کی وصولی کے لئے بیع کو روک سکتا ہے۔ کیونکہ جب ایک یا چند قسطوں کی فوری ادائیگی عقد بیع میں مشروط کر دی گئی تو ثمن کے اتنے حصے میں بیع مؤجل نہ رہی بلکہ بیع معجل ہو گئی اور بیع معجل میں بائع ثمن معجل کی وصولی کے لئے بیع کو روک سکتا ہے جیسا کہ عالمگیری میں ہے

ولو كان بعض الثمن حالا وبعضه مؤجلا فله حبسه حتى يستوفي الثمن الحال ولو بقي من الثمن شيء قليل كان له حبس جميع المبيع كذا في النخيرة.

﴿فتاویٰ عالمگیری جلد ۳ باب ۲ صفحہ ۱۵ مطبوعہ: رشیدیہ﴾

ترجمہ: اور اگر بیع بعض نقد ثمن (Cash Agreed prices) کے مقابلے میں ہو اور بعض ادھار کے تو بائع کو فوری ثمن کی وصولی کے لئے بیع کو روک لینے کا حق ہے اور اگر نقد ثمن میں سے قلیل رقم بھی باقی ہو تو اس کو پوری بیع کو روک لینے کا حق ہے جیسا کہ ذخیرہ میں ہے۔

بہر حال بائع ثمن معجل کی وصولی تک تو بیع کو روک سکتا ہے مگر اس کی ادائیگی کے بعد تین یا چار دن یا ہفتہ بھر یا ان مدتوں سے کم یا زیادہ عرصہ کے لئے بیع کو نہیں روک سکتا جیسا کہ فقیر نے فقہاء کرام کے حوالے سے نقل کیا ہے۔

اور ایک یا چند یا تمام اقساط کی ادائیگی فوری مشروط (Conditioned) نہ ہو بلکہ ماہ ب ماہ (Month by Month) ادائیگی مشروط ہو اور سامان کی ادائیگی ان اقساط کی ادائیگی پر موقوف (Depended) ہو تو اس کی مختلف صورتیں ہوں گی۔

اول: اگر ایک قسط کی ادائیگی کی شرط ہے تو اس سے مراد فوری ادائیگی ہی ہوگی کیونکہ ایک ماہ بعد تو بغیر شرط لگائے بھی وصول ہونی تھی۔ اور اس کا حکم وہی ہے جو فقیر اوپر بیان کر چکا یعنی اس کی حیثیت ثمن معجل کی ہوگی۔ چنانچہ اس کا فوری مطالبہ کیا جا سکتا ہے۔

دوم: اگر چند یا تمام اقساط کی ماہ ب ماہ (Month by Month) ادائیگی (یا جو بھی مدت طے ہو) مراد ہو تو اس قسم کی بیع کا شریعت میں کوئی جواز نہیں ہے۔ البتہ بعض باتوں کی وجہ سے یہ بیع سلم کے مشابہ ہے۔ اور بیع سلم نام ہے بیع آجل بعاجل یعنی ادھار چیز کو نقد چیز کے بدلے میں فروخت کرنا۔ مثلاً کوئی کسی کسان سے چند مہینوں کی ادھار پر ۱۰۰۰ کلو گندم خریدے اور قیمت اسی وقت ادا کر دے۔ مگر اس قسم کی بیع کے صحیح ہونے کے لئے بارہ شرائط کا پایا جانا ضروری ہے ورنہ حرام و ناجائز ہے جیسا کہ دنیاۓ اسلام کے عظیم فقیہ محقق علی الاطلاق امام اہلسنت مجددین و ملت امام احمد رضا خان علیہ رحمۃ الرحمن فرماتے ہیں۔

بیع سلم کی صحت کی بارہ شرائط ہیں

یہ بارہ شرطوں سے جائز ہوتی ہے اگر ان میں سے ایک بھی کم ہوگی تو بالکل ناجائز ہو جائے گی۔

بیع سلم کی صحت کی بارہ شرائط

(۱) اس شے کی جنس (Species) بیان کر دی جائے مثلاً گیہوں یا چاول یا گھی یا تیل اگر ایک

عام بات کہی مثلاً غلہ لیں گے تو ناجائز ہے۔

(۲) وہ جنس اگر کئی قسم کی ہوتی ہے تو اس کی قسم معین کر دی جائے جیسے چاول میں باسستی، ہنس راج اگر زے (صرف) چاول کہے بیج صحیح نہ ہوگی۔

(۳) اس کی صفت (Quality) بیان کر دی جائے مثلاً عمدہ یا ناقص جیسے چنوں میں فرد یا کیلے۔

(۴) اس کی مقدار معین کر دی جائے مثلاً اتنے من اور یہ بات بھاؤ کاٹ دینے سے بھی حاصل ہو جاتی ہے یعنی فی روپیہ اتنے سیر کہ روپوں کی گنتی معلوم ہونے سے کل کی مقدار خود معلوم ہو جائے گی۔ اور جہاں مختلف پسیروں کا رواج ہو وہاں پسیری کی تعیین بھی ضروری ہے کہ فلاںے پسیری سے اتنے من اور جہاں کچا پکا دونوں من بولا جائے وہاں اس کی تعیین (Fixation) بھی لازم ہے غرض کوئی بات وہ نہ رہے جس میں آئندہ جھگڑا اٹھنے کی صورت ہو۔

(۵) میعاد (Time Period) معین کر دی جائے جو ایک مہینہ سے کم نہ ہو اگر تعیین کی مثلاً جب چاہیں گے لے لیں گے یا سفر کو جانا ہو جب پلٹ کر آؤنگا لے لوں گا۔ تو ناجائز ہوگا۔

(۶) اگر وہ چیز بار برداری کی ہے جس کے یہاں سے وہاں لیجانے میں خرچ ہوگا تو وہ جگہ بھی زمین کی جائے جہاں پہنچنا منظور ہے مثلاً فلاں شہر یا فلاں گاؤں میں پہنچتے ہوئے۔ اس میں بیچنے والے کا اختیار رہے گا کہ اس گاؤں یا شہر کے جس مقام و محلہ میں چاہے پہنچا دے اور جو مکان بھی خاص کر دیا گیا تو وہیں پہنچانا پڑے گا۔

(۷) ٹرمن (Agreed Price) کی بھی تعیین ہو جائے مثلاً روپے یا اشرفی۔

(۸) اگر وہ ٹرمن چند قسم کا ہوتا ہے تو قسم بھی معین کر دے مثلاً اشرفی محمد شاہی یا انگریزی۔

(۹) کھرے کھوٹے کا بیان بھی ہو جیسے لکھنؤ کا روپیہ یا انگریزی چہرہ دار یا جے پور کی چاندی یا

اینٹ کا سونا۔

(۱۰) اگر ٹرمن اس قسم کا ہے کہ اس کے ہر ٹکڑے کے مقابل شے بیع کا ٹکڑہ ہوتا ہے جیسے سونا چاندی

روپیہ اشرفی کہ گہوں روپیہ کے من بھر ہوئے تو اشرفی کے بیس سیر چونی کے دس سیر ہوں گے تو ایسے ٹرمن کی تعیین مقدار بھی ضروری ہے مثلاً اتنے تو لہ چاندی یا اس قدر روپے اور اگر وہاں مختلف

وزن کے سके چلتے ہوں جیسے حیدرآباد میں نوابی وانگریزی روپیہ وہاں سکہ کی تعیین بھی چاہیے یہ دسوں باتیں خاص عقداً بجا قبول میں بیان کرنی ضرور ہیں مثال اس کی یہ ہے کہ زید عمرو سے کہے میں نے تجھ سے بریلی کی تول سے دس من پختہ چاول ہنس راج کھرے بالعوض سو روپے انگریزی چہرہ دار کے آج سے چار مہینے کے وعدہ پر بریلی پہنچتے ہوئے خریدے وہ کہے میں نے بیچے یا میں نے تجھے بدایوں کے وزن سے چار من پکا گھی بھینس کا خالص آج سے دو مہینے کے وعدہ پر مراد آباد پہنچتا ہوں بالعوض چھ اشرفی محمد شاہی بیس بیس روپے والی کے خریدادہ کہے میں نے بیچا یہ سب باتیں خوب خیال کرنی جائیں کہ لوگوں میں آجکل بیع سلم کا بہت رواج ہے، ان زبانی شرطوں کے ترک سے حلال کو ناحق اپنے لئے حرام کر لیتے ہیں اور خدا کے گناہ میں گرفتار ہوتے ہیں۔

(۱۱) شرط یہ کہ اسی جلسہ (Sitting) میں ثمن ادا کر دیا جائے ورنہ اگر یہ ساری گفتگو کر کے ثمن دیئے بغیر متفرق (Separate) ہو گئے تو بنا بنا یا عقد فاسد و ناجائز ہو جائیگا۔ یہاں تک کہ اگر وہاں سے اٹھ کر گھر میں روپے لینے گیا اور بیچنے والے کی نگاہ سے آڑ ہو گئی عقد فاسد ہو گیا۔

(۱۲) وہ چیز اس قسم کی ہو کہ روز عقد (Beginning of Contract) سے ختم میعاد (Time of Delivery) تک ہر وقت بازار میں مل سکے ورنہ عقد ناجائز ہوگا اسی لئے اگر گہوں کی کٹوتی میں یہ لفظ کہہ دئے کہ نئے گہوں لیں گے اور اس وقت نیا گہوں بازار میں نہیں تو عقد ناجائز و گناہ ہے اور اس سبب سے رس (عرق) کی کٹوتی جو ایکھوں کے وقت کرتے ہیں حرام ہوتی کہ رس اس وقت بازار میں نہیں ہوتا۔

﴿فتاویٰ رضویہ جلد ۷ صفحہ ۲۳۳ مطبوعہ: مکتبہ رضویہ کراچی﴾

بیع سلم کی مذکورہ شرائط میں سے شرط نمبر ۶ اور شرط نمبر ۱۱ بیع بالتقسیت (Sale on Installment) میں خاص طور پر مفقود ہوتی ہے۔ لہذا بیع سلم بھی نہیں۔

شریعت میں دین (Debt) کی توثیق (Guarantee) کے دو ہی طریقے ہیں اور اگر کہا جائے کہ قسطوں کے کاروبار میں بیع (Sale Contract) کے بعد سامان کو روک کر چند یا تمام قسطوں کی

پیشگی ادائیگی کا مطالبہ دین کی توثیق (گارنٹی) کے لئے ہوتا ہے جیسا کہ بعض لوگ کہتے ہیں۔ اقول: اگر دین کی توثیق (Guarantee) کے لئے ہو تو بھی ایسا کرنا جائز نہیں ہے۔ کیونکہ شریعت میں دین کی توثیق کے دو ہی طریقے ہیں کفالت (Bail) یا رہن (Mortgage) جیسا کہ امام اہلسنت فرماتے ہیں۔

شرع مطہر نے دین کی توثیق کے لئے صرف دو عقد رکھے ہیں کفالت و رہن۔

﴿فتاویٰ رضویہ جلد ۷ صفحہ ۲۷۳ مطبوعہ: مکتبہ رضویہ کراچی﴾

اور مال کو کفالت (Bail) کے طور پر روکنا ہرگز درست نہیں کیونکہ کفالت نام ہے ایک کے ذمے جو مطالبہ ہو اسے دوسرے کے ذمے سے ملا دینا۔ اور مال غیر ذوی العقول (Which is not sensible) میں سے ہے لہذا یہ اس قابل ہی نہیں۔ عالمگیری میں ہے۔

ھی ضم الذمة الى الذمة فى المطالبة

﴿عالمگیری جلد ۳ صفحہ ۲۵۲ مکتبہ رشیدیہ کوئٹہ﴾

ترجمہ: کفالت نام ہے کسی مطالبے کے بارے میں ایک ذمہ سے دوسرے ذمہ کو ملا دینے کا۔

امام اہلسنت رحمہ اللہ تعالیٰ فرماتے ہیں

کفالت بے کفیل محال (جو ممکن نہ ہو) اور اس عقد مخترع (ایجاد کیا ہوئے) میں نفس جائداد (Property itself) کفیل ٹھہرتی ہے نہ مالک جائداد۔ اکثر یہ استغراقات صاحب جائداد ان دیون میں کرتا ہے جو خود اس پر ہیں اور کوئی شخص خود اپنا کفیل نہیں ہو سکتا کہ کفالت ہے ضم ذمة الى ذمة كما فى البدائع والهداية و عامة الكتب۔ یہاں وہ ذمہ کہاں ہے کہ ایک دوسرے سے ضم (Join) ہو۔

﴿فتاویٰ رضویہ جلد ۷ صفحہ ۲۷۳ مطبوعہ: مکتبہ رضویہ کراچی﴾

مذکورہ بالا عبارات سے واضح ہوا کہ یہ عقد کفالت ہرگز نہیں ہے۔ اور اسے رہن کہنا بھی درست نہیں۔ کیونکہ بیع پر قبضہ کیے بغیر ثمن کے بدلے میں بطور رہن کے چھوڑ دینا عین بیع معجل میں ثمن کے بدلے میں بیع کو روک لینا ہے جو کہ ناجائز ہے جیسا کہ اس کی وضاحت کی جا چکی ہے۔ لہذا اس کے جواز کی صورت یہ ہے کہ مشتری پہلے اس چیز پر قبضہ کرے پھر اسے بطور رہن بائع کے سپرد کر دے تو اس صورت میں رہن درست ہو جائے گا۔ شیخ الاسلام امام برہان الدین علیہ

الرحمة فرماتے ہیں۔

ومن اشترى ثوبا بدرهم فقال للبائع امسك هذا الثوب حتى اعطيك الثمن فالثوب رهن۔

﴿هدایة آخرین صفحہ ۵۳۲ مطبوعہ: شرکت علمیہ منتان۔﴾

ترجمہ: اگر کسی نے کپڑا چند درہم میں خریدا اور بائع سے کہا کہ جب تک میں اس پر قرضہ

کپڑے کو اپنے پاس رکھتا ہوں وہ کپڑا رهن (Mortgage) ہو جائے گا۔

گوکہ اس عبارت میں قبضے کا ذکر نہیں ہے مگر علامہ جلال الدین خوارزمی رحمۃ اللہ تعالیٰ نے اسی عبارت کو بخوبی سمجھا ہے۔ مہتمم تاشی رحمۃ اللہ تعالیٰ کے قبضے کے ذکر کے ساتھ بیان فرمایا جو کہ درج ذیل ہے۔

وذكر الامام التمر تاشی فی الجامع الصغير اشترى ثوبا وقبضه ثم

اعطى البائع وقال له امسك بثمانك او قال له امسكه حتى

اعطيك ثمنك فهو رهن۔

﴿الكفاية مع فتح القدير جلد ۹ صفحہ ۹۸-۹۹ مکتبہ رشیدیہ﴾

ترجمہ: اور امام تمر تاشی رحمۃ اللہ تعالیٰ نے جامع صغیر میں ذکر کیا کہ کسی نے کپڑا خریدا اور اس پر قبضہ

کر لیا پھر وہ کپڑا بائع کو دے دیا اور کہا اس کپڑے کو ثمن کے بدلے روکے رکھو یا کہا کہ اس کو روکے

رکھو یہاں تک کہ میں تمہیں تمہارا ثمن دے دوں۔

پھر اسی مسئلے کی تعلیل (Cause) بیان کرتے ہوئے قبضہ کی صراحت درج ذیل الفاظ میں بھی بیان فرمادی،

لما اشتراه وقبضه كان هو وسائر الاعيان المملوكة سواء في صحة

الرهن۔

﴿الكفاية مع فتح القدير جلد ۹ صفحہ ۹۹ مکتبہ رشیدیہ﴾

ترجمہ: جب اس نے اس کو خریدا اور قبضہ بھی کر لیا تو وہ کپڑا اور دیگر مملوکہ اشیاء رهن کی درستی کے

لئے ایک ہی جیسی ہو جائیں گی۔

لیکن بیع بالتقسیت میں عام طور پر ایسا نہیں ہوتا بلکہ وہ سامان خریدنے کے وقت سے ادائیگی کے وقت تک بائع

(Seller) ہی کے پاس رہتا ہے۔ چنانچہ اس لحاظ سے بھی قسطوں کے کاروبار کی یہ صورت درست نہیں ہے۔

(۳) عقد بیع کے مکمل ہونے کے باوجود بائع ہی مبیع کا مالک رہے

تسطوں پر سامان فروخت کرنے والے بعض ادارے عقد بیع میں یہ شرط بھی لگاتے ہیں کہ جب تک تمام اقساط کی ادائیگی نہ ہو جائے ادارہ اس کا قانونی مالک رہے گا۔ یہ شرط بھی سراسر ناجائز و حرام ہے۔ بیع کا معنی ہی مبادلة المال بالمال بالتراضی یعنی رضامندی سے مال کا تبادلہ (Exchange) مال سے کرنا ہے۔ اور اس کا حکم یہ ہے بیع کے بعد بیع بائع کی ملکیت سے نکل کر مشتری (Buyer) کی ملکیت میں داخل ہو جاتی ہے اور ثمن (Agreed Price) مشتری کی ملکیت سے نکل کر بائع کی ملکیت میں داخل ہو جاتا ہے۔ علامہ اکمل الدین بابر ترقی رحمہ اللہ تعالیٰ فرماتے ہیں۔

وحکمه افادة الملك وهو القدرة على التصرف في المحل شرعا
الكفاية مع فتح القدير جلد ۵ صفحہ ۲۵۵ مطبوعہ: مکتبہ
رشیدیہ

ترجمہ: بیع کا حکم افادہ ملکیت ہے اور وہ شرعاً محل بیع میں تصرف کرنے کی قدرت کا نام ہے۔

خاتم المحققین علامہ ابن عابدین شامی رحمہ اللہ تعالیٰ فرماتے ہیں۔

(و حکمه ثبوت الملك) أى فى البدلين لكل منهما فى بدل، وهذا
حکمه الأصلی، والتابع وجوب تسليم المبيع والثمن —

﴿رد المحتار جلد ۷ صفحہ ۱۶ مطبوعہ: مکتبہ امدادیہ ملتان﴾

ترجمہ: بیع کا حکم ملکیت کا ثابت ہونا ہے یعنی بدلیں (تبادلہ کی جانے والے دونوں اشیاء) میں اور
یہ بیع کا حکم اصلی ہے اور اسکی تبعیت میں بیع اور ثمن کو حوالے کرنا واجب ہو جاتا ہے۔

امام اہلسنت اعلیٰ حضرت عظیم البرکت فاضل بریلوی رحمہ اللہ تعالیٰ فرماتے ہیں

بیع ایجاب وقبول سے تمام ہو جاتی ہے چیز بائع کے ملک سے نکل کر مشتری کے ملک میں داخل
ہو جاتی ہے

﴿فتاویٰ رضویہ جلد ۷ صفحہ ۴ مطبوعہ: مکتبہ رضویہ کراچی﴾

مذکورہ بالا عبارات سے ظاہر ہوا کہ قسطوں پر کاروبار کرنے والے حضرات کو اس قسم کی شرائط لگانے کا کوئی حق حاصل نہیں

ہے بلکہ یہ شرط فاسد ہے جو بیع کو ناجائز کر دے گی۔ نیز اس قسم کی شرط لگانا انتہائی بے وقوفی کی بات ہے۔ علماء فرماتے ہیں صبی لایعقل (یعنی وہ بچہ جو بیع و شراء کی عقل نہیں رکھتا) کی یہ پہچان ہے کہ بیع لے کر کہے کہ میرے پیسے واپس کرو۔ اس سے مشابہ قسطوں پر کاروبار کرنے والے ان حضرات کا معاملہ ہے جو کہتے ہیں کہ بیع ہونے کے باوجود بیع ان کی ملکیت میں رہے گی۔

قسط کی ادائیگی میں تاخیر کرنے سے مہلت ختم کر دینا

قسطوں پر سامان بیچنے والے بعض حضرات یہ شرط بھی لگا دیتے ہیں کہ اگر خریدار قسطوں کی ادائیگی میں تاخیر یا غفلت کرے گا تو تمام قسطیں فوری طور پر ادا کرنی ہوں گی۔ فقہاء احناف رحمہم اللہ تعالیٰ نے اس شرط کو جائز قرار دیا ہے۔ علامہ علاؤ الدین الحسکفی رحمہ اللہ تعالیٰ فرماتے ہیں

عليه ألف ثمن جعله ربه نجوماً من أجل بنجم حل الباقي فالأمر كما شرط.

﴿الدر المختار مع رد المحتار جلد ۷ صفحہ ۵۴ مطبوعہ امدادیہ﴾
ترجمہ: اگر مشتری پر ثمن کے ہزار درہم آتے ہوں اور بائع اس کو قسط وار کر دے اور کہہ دے کہ اگر کسی قسط میں تاخیر ہوئی تو باقی رقم فوراً دینا ہوگی پس یہ شرط درست ہے۔

(۴) ادائیگی میں تاخیر کی وجہ سے جرمانہ لگانا

مگر قسطوں پر سامان فروخت کرنے والے حضرات کا معاملہ باقی اقساط کی فوری ادائیگی کے مطالبے تک محدود نہیں رہتا بلکہ اس کے ساتھ ساتھ باقی اقساط کے فی صد کے اعتبار سے جرمانہ بنام لیٹ عبیمنٹ سرچارج لگا دیتے ہیں یا روزانہ کی تاخیر کے اعتبار سے ایک مخصوص رقم پینالٹی (Penalty) کے نام سے عائد کر دیتے ہیں۔ حالانکہ یہ سراسر سود ہے خواہ وہ اس کا کوئی سا بھی نام رکھ دیں۔ اور یہ سود کی وہی قسم ہے جو نزول قرآن کے وقت کفار عرب میں رائج تھی۔ اللہ جل شانہ نے سود کو حرام فرمادیا اور سود کے لینے والوں کے بارے میں فرماتا ہے۔

يا ايها الذين آمنوا اتقوا الله واذروا ما بقى من الربوا ان كنتم مؤمنين۔
فان لم تفعلوا فاذنوا بحرب من الله ورسوله۔

﴿سورة البقرة آیت ۲۷۸۔ ۲۷۹﴾

ترجمہ: اے ایمان والو! اللہ سے ڈرو اور چھوڑ دو جو باقی رہ گیا ہے سود اگر مسلمان ہو پھر اگر ایسا نہ کر دو
یقین کر لو اللہ اور اللہ کے رسول سے لڑائی کا۔

﴿کنز الایمان﴾

اس آیت مبارکہ میں واضح کاف لفظوں میں بتا دیا گیا ہے کہ سود لینے والے سے اللہ تعالیٰ اور اسکے رسول ﷺ کی جنگ
ہے۔ اللہ تعالیٰ ارشاد فرماتا ہے

الذین یأکلون الربوا لا یقومون الا کما یقوم الذی لا یتخطبه الشیطان
من المس۔ ذلک بانہم قالوا انما البیع مثل الربوا۔ واحل اللہ البیع
وحرم الربوا۔

﴿سورة البقرة آیت ۲۷۵﴾

ترجمہ: اور وہ جو سود کھاتے ہیں قیامت کے دن نہ کھڑے ہونگے مگر جیسے کھڑا ہوتا ہے وہ جسے
آسیب نے چھو کر مجبوط بنا دیا ہو اس لئے کہ انہوں نے کہا بیع بھی سود کے مانند ہے اور اللہ نے
حلال کیا بیع کو اور حرام کیا سود۔

(کنز الایمان)

اللہ تعالیٰ ارشاد فرماتا ہے

یمحق اللہ الربوا ویربى الصدقات۔ واللہ لا یحب کل کفار اثم۔

﴿سورة البقرة آیت ۲۷۶﴾

ترجمہ: اللہ ہلاک کرتا ہے سود کو اور بڑھاتا ہے خیرات کو اور اللہ کو پسند نہیں آتا کوئی ناشکر بڑا
گنہگار۔

﴿کنز الایمان﴾

احادیث مبارکہ میں سود لینے کو زنا سے بدتر قرار دیا گیا ہے۔ امام اہلسنت نے فتاویٰ رضویہ شریف میں سود کی مذمت میں
کثیر احادیث رقم فرمائیں ہیں ان میں سے چند پیش کی جاتی ہیں۔

حدیث (۱)

فرماتے ہیں ﷺ من اكل درهمًا من ربوا فهو مثل ثلث وثلثين زنية
ومن نبت لحمه من سحت فالنار اولى به. ایک درہم سود کا کھانا تینتیس زنا کے
برابر ہے اور جس کا گوشت حرام سے بڑھے نازِ جہنم اس کی زیادہ مستحق ہے۔ رواہ الطبرانی
فی الاوسط والصغیر و صدرہ ابن عساکر عن ابن عباس رضی
اللہ تعالیٰ عنہما۔

حدیث (۳۴)

کہ فرماتے ہیں ﷺ لدرهم یصیبه الرجل من الربوا عظم عند الله من
ثلاثة وثلثین زنیة یزنیها فی الاسلام بے شک ایک درہم کہ آدمی سود سے پائے
اللہ عزوجل کے نزدیک سخت تر ہے تینتیس زنا سے کہ آدمی اسلام میں کرے الطبرانی
الکبیر عن عبداللہ بن مسعود و ایضا عبداللہ بن سلام رضی اللہ
تعالیٰ عنہما۔

حدیث (۳)

کہ فرماتے ہیں ﷺ درهم ربا یا کله الرجل وهو یعلم اشد عند الله من
سنة وثلثین زنیة سود کا ایک درہم کہ آدمی دانستہ کھائے اللہ تعالیٰ کے نزدیک چھتیس بار زنا
سے سخت تر ہے رواہ احمد بسند صحیح والطبرانی فی الکبیر عن
عبداللہ بن حنظلہ غسیل الملائكة

حدیث (۵)

کہ فرماتے ہیں ﷺ ان الدرهم یصیبه الرجل من الربوا عظم عند الله
فی الخطیئة من ست وثلثین زنیة یزنیها الرجل. ایک درہم کہ آدمی سود
سے پائے اللہ کے نزدیک مرد کے چھتیس بار زنا کرنے سے گناہ میں زیادہ ہے رواہ ابن ابی
الدنیا فی ذم الغیبة والبیہقی عن انس رضی اللہ تعالیٰ عنہ۔

حدیث (۶)

فرماتے ہیں ﷺ لدرهم ربا اشد جرما عند الله من سبعة وثلاثين زنية
بے شک سود کا ایک درہم اللہ عزوجل کے یہاں ستتیس زنا سے بڑھ کر جرم ہے رواہ العاکم
فی الکنی عن ام المؤمنین الصدیقة رضی اللہ تعالیٰ عنہا۔

حدیث (۷)

فرماتے ہیں ﷺ الربا سبعون حوبا ایسرھا کالذی ینکح امه وفی روایة
سبعون بابا ادناھا کالذی یقع علی امه۔ سود ستر گناہ ہے ان سے آسان تر اس
شخص کی طرح ہے جو اپنی ماں پر پڑے رواہ ابن ماجہ وابن ابی الدنیا فی ذم
الغیبة وابن جریر ورواہ البیہقی بسند لا بأس به بالفظ الثانی کلهم
عن ابی ہریرة رضی اللہ تعالیٰ عنہ۔

﴿فتاویٰ رضویہ جلد ۷ صفحہ ۸۰، ۸۱ مطبوعہ: مکتبہ رضویہ کراچی﴾

مندرجہ بالا آیات مبارکہ اور احادیث کریمہ سے معلوم ہوا کہ سود لینا بطلقا حرام خواہ مشتری (Buyer) جان بوجھ کر قسط
کی ادائیگی میں تاخیر کرے یا واقعی مجبور و تنگ دست ہو۔ اگر مشتری تنگ دست ہو تو اسے مہلت دینی چاہیے کہ قرآن مجید
اور حدیث نبوی علیٰ صاحبہا الصلوٰۃ والسلام میں یہی حکم ہے۔ اللہ جل شانہ ارشاد فرماتا ہے۔

﴿ان کان ذو عسرة فنظرة الی میسرة۔﴾ سورة البقرة آیت ۲۸۰

ترجمہ: اور اگر قرضدار تنگی والا ہے تو اسے مہلت دو آسانی تک۔

﴿کنز الایمان﴾ امام مسلم رحمہ اللہ تعالیٰ روایت کرتے ہیں

اجتمع حذیفة وابومسعود رضی اللہ تعالیٰ عنہما فقال حذیفة رجل
لقی ربه عزوجل فقال ما عملت قال ما عملت من الخیر الا انی
كنت رجلا ذا مال فكنت اطالب به الناس فكنت اقبل المیسور
واتجاوز عن المعسور فقال تجاوزوا عن عبدی قال ابومسعود
رضی اللہ تعالیٰ عنہ هكذا سمعت رسول اللہ ﷺ یقول۔

﴿الصحيح لمسلم باب: فضل انظار المعسر والتجاوز فی

الاقتضاء من الموسر والمعسر۔ ﴿

ترجمہ: حضرت حذیفہ اور ابو مسعود رضی اللہ تعالیٰ عنہما کی ملاقات ہوئی تو حذیفہ رضی اللہ تعالیٰ عنہ نے فرمایا ایک آدمی کی ملاقات اپنے رب عزوجل سے ہوئی۔ رب تعالیٰ نے فرمایا تم نے کیا عمل کیا ہے۔ اس نے عرض کی میں نے کوئی نیکی کا کام نہیں کیا سوائے یہ کہ میں ایک مالدار آدمی تھا میں لوگوں کو قرض دے کر لوگوں سے واپس لیا کرتا تھا پس میں مالدار سے لے لیا کرتا تھا اور تنگ دست سے درگزر کیا کرتا تھا۔ اللہ تعالیٰ نے فرمایا کہ میرے بندے سے درگزر کرو۔ حضرت ابو مسعود رضی اللہ تعالیٰ عنہ نے فرمایا کہ میں نے رسول اللہ ﷺ کو ایسے ہی فرماتے ہوئے سنا ہے۔ اور اگر مشتری خواہ مخواہ قسط کی ادائیگی میں تاخیر کر رہا ہے تو وہ حرام کا مرتکب ہے۔ اور ایسا کرنا سراسر ظلم ہے کہ نبی کریم ﷺ نے فرمایا

مطل الغنی ظلم

ترجمہ: مالدار کا ٹال مٹول کرنا ظلم ہے۔ ﴿صحیح بخاری کتاب الاستقراض﴾
بعض حضرات کہتے ہیں کہ یہ سود نہیں ہے بلکہ تعزیر ہے اور شرعاً تعزیر کرنا جائز ہے اور اگر مدیون پر اس قسم کی سختی نہ کی جائے تو وہ قرض کی ادائیگی کی بالکل پرواہ نہیں کرتے۔ مگر ان حضرات کا ایسا کہنا درست نہیں ہے۔ کیونکہ یہ سود ہی ہے کہ اس پر سود کی تعریف پوری پوری صادق آتی ہے۔ کہ ربوا (Usury) کی مشہور تعریف "فضل مال خال عن عوض شرط لأحد المتعاقبين من معاوضة مال بمال۔ یعنی عوض سے خالی ایسی زیادتی جو مال سے مال کے تبادلے میں متعاقبین میں سے کسی ایک کے لئے شرط کی گئی ہو اور قسطوں کے کاروبار میں ایسا ہی ہوتا ہے کہ مشتری سے پہلے ہی شرط طے کر لی جاتی ہے کہ اگر وہ تاخیر کرے گا اسے بنام جرمانہ ایک مخصوص رقم دینا ہوگی۔ اور اگر بالفرض اسے تعزیر بھی مان لیا جائے تو بائع کو یہ حق کیسے پہنچتا ہے کہ وہ لوگوں کو تعزیر کرنا پھرے بلکہ یہ تو قاضی شرعی کا کام ہے بلکہ قاضی کو بھی اس بات کا اختیار نہیں ہے کہ وہ تعزیر بالمال کا حکم جاری کرے۔ کیونکہ تعزیر بالمال جائز نہیں ہے۔ علامہ علاء الدین حنفی رحمہ اللہ تعالیٰ فرماتے ہیں۔

لا بأخذ مال في المنصب.

﴿ الدر المختار مع رد المحتار جلد ۱ صفحہ ۱۰۵ مطبوعہ: مکتبہ المدنیہ ملتان ﴾

علامہ ابن عابدین رحمہ اللہ تعالیٰ فرماتے ہیں

والحاصل ان المذهب عدم التعزير بأخذ المال.

﴿رد المحتار جلد ۷ صفحہ ۱۰۶ مطبوعہ: مکتبہ امدادیہ ملتان﴾

بحث کا حاصل یہ کہ مذہب احناف میں تعزیر بالمال جائز نہیں۔

بہر حال بیع بالتقسیت کرنے والوں کے لئے کسی طور جائز نہیں ہے کہ وہ لوگوں سے جرمانے یا لیٹ ہیمنٹ سر جارج کے نام سے سود وصول کریں۔ اور اسی طرح لوگوں کے لئے بھی ان شرائط پر سامان خریدنا جائز نہیں ہے۔

(۵) تمام ٹرن کی ادائیگی طے شدہ وقت سے پہلے کیے جانے کی صورت

میں مدت استعمال کے کرایہ کی ادائیگی کی شرط

قسطوں پر کاروبار کرنے والے بعض حضرات یہ شرط بھی لگا دیتے ہیں کہ اگر بائع ٹرن کی ادائیگی طے شدہ وقت سے پہلے کریگا تو اسے مدت استعمال کا تمام کرایہ یا اسکا کچھ حصہ بھی ادا کرنا ہوگا۔ قوانین شرعیہ کے اعتبار سے طے شدہ مدت سے پہلے ادائیگی کی صورت میں مدت استعمال کے کرایہ کی شرط پر عقد کرنا ناجائز و حرام ہے۔ اور یہ شرط فاسد ہے کہ اس میں بائع کے لئے نفع ہے۔ شیخ الاسلام امام برہان الدین المرغینانی رحمہ اللہ تعالیٰ فرماتے ہیں

وكل شرط لا يقتضيه العقد وفيه منقعة لاحد المتعاقدين او للمعقود عليه وهو من اهل الاستحقاق يفسده كشرط ان لا يبيع المشتري العبد المبيع لان فيه زيادة عارية عن العوض فيؤدى الى الربوا او لانه يقع بسببه المنازعة فيعري العقد عن مقصوده الا ان يكون متعارفا.

﴿هدایة آخرین صفحہ ۵۹ مطبوعہ: شرکت علمیہ ملتان﴾

ترجمہ: بیع کو فاسد کر دے گی ہر وہ شرط جس کا عقد تقاضا نہ کرے اور اس میں متعاقدین میں سے کسی ایک کے لئے یا معقود علیہ کے لئے نفع ہو درآنحالیکہ معقود علیہ اهل استحقاق میں سے ہو جیسے کہ مشتری بیع غلام کو نہیں بیچے گا کیونکہ اس میں ایسی زیادتی ہے جو عوض سے خالی ہے پس وہ سود کی طرف لے جائے گی یا اس کے سبب سے جھگڑا ہوگا جس کی وجہ سے عقد بیع مقصود سے خالی ہو جائیگا سوائے یہ کہ وہ شرط متعارف ہو۔

پھر اسی مسئلے کی مثالیں بیان کرتے ہوئے فرماتے ہیں

كذلك باع لوعبدا على ان يستخدمه البائع شهر او دارا على ان يسكنها او على ان يقرضه المشتري درهما او يهدى له هبة لانه شرط لا يقتضيه العقد وفيه منفعة لاحد المتعاقدين لانه نهى عن بيع وسلف لانه لو كان الخدمة والسكنى يقابلها الشئى من الثمن يكون اجارة فى بيع ولو كان لا يقابلها يكون اعارة فى بيع وقد نهى النبى عن صفتين فى صفقة.

﴿ ہدایۃ آخرین صفحہ ۲۰ مطبوعہ: شرکت علمیہ ملتان ﴾
ترجمہ: اسی طرح اگر کسی نے غلام بیچا کہ وہ بائع کی ایک ماہ خدمت کرے گا یا گھر بیچا اس شرط پر کہ بائع اس میں رہے گا۔ یا کہ مشتری اس کو درہم قرض دے گا یا مشتری اس کو تحفہ دے گا کیونکہ یہ ایسی شرط ہے کہ جس کا عقد تقاضا نہیں کرتا اور اس میں متعاقدين میں سے کسی ایک کے لئے نفع ہے اور نبی کریم ﷺ نے بیع اور ادھار سے منع فرمایا ہے اور کیونکہ خدمت اور رہائش کے مقابلے میں ثمن میں سے کچھ ہو تو بیع میں اجارہ ہوگا اور ثمن میں سے کچھ بھی انکے مقابلے میں نہ ہو تو بیع میں عاریت ہوگی اور تحقیق نبی کریم ﷺ نے ایک سو دوں میں دو سو دوں سے منع فرمایا ہے۔

قسطوں کے کاروبار میں مذکورہ بالا صورت میں یہی معاملہ ہے کہ بیع کے ساتھ کرایہ کی شرط لگائی جاتی ہے اور ایک سو دوں میں دو سو دوں کے جاتے ہیں۔ لہذا ایسا کرنا ناجائز ہے۔ اور اس بیع کا ختم کرنا واجب ہے۔ شیخ الاسلام امام برحان الدین المرغینانی رحمہ اللہ تعالیٰ فرماتے ہیں

اذ هو واجب الرفع بالاسترداد

﴿ ہدایۃ آخرین صفحہ ۲۳ مطبوعہ: شرکت علمیہ ملتان ﴾

ترجمہ: (بیع و ثمن) لوٹا کے اس بیع کو فسخ کرنا واجب ہے۔

(۶) دین کی جلد ادائیگی کی صورت میں کم لینے کی شرط

قسطوں پر سامان فروخت کرنے والے بعض حضرات یہ شرط بھی لگادیتے ہیں کہ ثمن مقررہ وقت سے پہلے ادا کیے جانے

کی صورت میں صرف اتنی ہی قیمت وصول کی جائے گی جو کہ نقد فروخت کرنے کی صورت میں تھی۔ اس میں مشتری کا نفع ہے اور قوانین شریعت کے تحت اس قسم کی شرط دین مؤجل کی صورت میں لگانا جائز نہیں ہے۔ اور یہ سود ہی کی صورت ہے۔ اور اس شرط پر سامان خریدنا حرام ہے۔ امام ابو بکر صراحہ صراحتاً فرماتے ہیں

الرجل يكون عليه الف درهم دين مؤجل فصالحه منه على خمس مائة حالة فلا يجوز. وقد روى سفیان عن حميد عن ميسرة قال سألت ابن عمر يكون لي على الرجل الدين الى اجل فاقول عجل لي اوضع عنك فقال هو ربا وروى عن زيد بن ثابت ايضا النهي عن ذلك وهو قول سعيد ابن جبير والشعبي والحكم وهو قول اصحابنا وعامة الفقهاء.

﴿احكام القرآن جلد ۱ صفحہ ۴۶۷ مطبوعہ: دارالفکر بیروت﴾
ترجمہ: کسی آدمی پر ایک ہزار دین مؤجل (ادھار) ہوں پس وہ دائن (قرض خواہ) سے پانچ سو درہم نقد پر صلح کر لے تو جائز نہیں۔ سفیان نے حمید سے اور انھوں نے ميسرة سے روایت کی کہ وہ کہتے ہیں میں نے ابن عمر رضی اللہ تعالیٰ عنہ سے سوال کیا کہ اگر میرا کسی شخص پر دین مؤجل ہو اور میں اس سے کہوں کہ دین جلد ادا کر دو تو میں دین میں سے کچھ چھوڑ دوں گا تو انھوں نے جواب دیا کہ وہ سود ہے۔ حضرت زید ابن ثابت رضی اللہ تعالیٰ عنہ سے بھی اس کے بارے میں ممانعت روایت کی گئی ہے اور یہی سعید ابن جبیر، شععی، حکم، ہمارے اصحاب اور عامۃ الفقہاء رحمہم اللہ تعالیٰ کا قول ہے۔

البتہ اگر جلدی ادا کرنے کی صورت میں دین کو کم کرنے کی شرط نہ لگائی گئی ہو بلکہ دائن تمہارا (رضا کارانہ) دین میں سے کچھ کم کر دے تو جائز ہے۔ امام ابو بکر صراحہ صراحتاً فرماتے ہیں

ومن اجاز من السلف اذا قال ، عجل لي اوضع عنك، فجاز ان يكون اجازوه اذا لم يجعله شرطاً فيه، وذلك بان يضع عنه بغير شرط ويعجل الاخر الباقي بغير شرط.

﴿احکام القرآن جلد ۱ صفحہ ۴۶۷ مطبوعہ: دارالفکر بیروت﴾

ترجمہ ناور بزرگوں میں سے جن حضرات نے اس کی اجازت دی ہے اور کہا کہ اگر کوئی کہے دین جلد ادا کر دو کچھ کم کر دو لگا تو جائز ہے تو بظاہر اس صورت میں جائز ہے جبکہ اس نے کسی کی شرط نہ لگائی ہو اور وہ اس طرح سے کہ دائن بغیر شرط کے اس میں کمی کر دے اور مذیون باقی دین بغیر شرط کے فوراً ادا کر دے۔

(۷) سامان کا بیمہ (Insurance)

عام طور پر بینک یا بعض دیگر ادارے سود اٹے ہونے کے بعد سامان کے ضائع ہونے کے خوف سے سامان کا بیمہ (Insured) کروا لیتے ہیں۔ اس طرح سے قسطلوں پر سامان فروخت کرنے والے ادارے مال کے ضائع ہونے کی صورت میں ہونے والے ممکنہ نقصان (Probable loss) سے بچاؤ کی صورت کر لیتے ہیں۔ مگر قانون شریعت کی رو سے بیمہ ایک ایسا عقد ہے جو سود (Usury) اور جوئے (Gambling) پر مشتمل ہے۔ بیمہ کا سود ہونا تو نہایت واضح ہے کہ جب بیمہ کی تمام اقساط (Premium) ادا کر دی جاتی ہیں تو بیمہ کمپنی اس شخص کو اس کی ذاتی رقم زیادتی (Increase) کے ساتھ واپس کرتی ہے۔ اور یہ زیادتی بلا عوض ہوتی ہے اور شروع ہی میں طے کر لی جاتی ہے۔ اور یہ کھلم کھلا سود ہے جیسا کہ سود کی وضاحت گذشتہ صفحات (Previous Pages) میں کی گئی ہے۔ اور یہ جو اس لئے ہے کہ بیمہ پالیسی کے شروع میں اگر بیمہ پالیسی ہولڈر کچھ اقساط باقاعدگی سے نہ جمع کر دے تو بیمہ کمپنی اس کی جمع شدہ رقم دبا لیتی ہے اور اس کی پالیسی ختم کر دی جاتی ہے۔ چنانچہ بیمہ پالیسی ہولڈر جب بیمہ پالیسی خریدتا ہے تو اپنی رقم کو داکو پر لگاتا ہے کہ اگر ابتدائی اقساط (Premium) ادا کر دیں تو پالیسی کا مال زیادتی (Increase) کے ساتھ مل جائے گا ورنہ اپنا مال بھی جاسکتا ہے۔ اور اسی کا نام جو ہے۔ چنانچہ ایسی ناجائز شرائط کی موجودگی میں خرید و فروخت کرنا ناجائز و حرام۔

ہذا ما ظہر لی والعلم بالحق عند اللہ ورسولہ عزوجل و صلی اللہ علیہ وآلہ واصحابہ وبارک وسلم.

کتبہ: محمد ابو بکر صدیق عطاری، المحرم الحرام ۱۴۲۳ھ

اکھٹی تین طلاق کا شرعی حکم

وہابیہ زمانہ کی فریب کاری کا قرآن و سنت
اور اقوال ائمہ کی روشنی میں جواب

استفتاء

کیا فرماتے ہیں علماء اس مسئلے میں کہ زید کہتا ہے کہ اگر کوئی شخص اپنی بیوی کو ایک ہی وقت میں تین سے زائد مرتبہ بھی طلاق کے الفاظ کہہ دے تو اس سے طلاق واقع نہیں ہوگی اور کیا غصے کی حالت میں ایک ہی سانس میں بغیر رکے طلاق کے الفاظ کئی مرتبہ ادا کرے تو کیا طلاق واقع ہوئی یا نہیں؟ زید کہتا ہے کہ اس سے طلاق واقع نہیں ہوتی اور دلیل میں یہ پیش کرتا ہے۔

مسند احمد میں تحریر ہے کہ حضرت رکانہ رضی اللہ عنہ نے اپنی بیوی کو تین طلاقیں ایک ہی مجلس میں دے دیں۔ اور پھر پچھتانے لگے۔ حضور ﷺ نے ارشاد فرمایا تم نے اسے کیسے طلاقیں دیں؟ عرض کیا حضور ﷺ میں نے اسے تین طلاقیں دے دیں ہیں۔ آپ ﷺ نے پھر ارشاد فرمایا ایک ہی مجلس میں؟ انہوں نے جواب دیا ہاں۔ آپ ﷺ نے فرمایا جاؤ اس سے رجوع کر لو چنانچہ حضرت رکانہ رضی اللہ عنہ نے رجوع کر لیا۔

وسیم احمد عطاری

گلشن شمیم فیروز، بسین آباد عزیز آباد نمبر ۸

بِسْمِ اللّٰهِ الرَّحْمٰنِ الرَّحِیْمِ

الجواب بعون الوهاب

اللهم هداية الحق والصواب

ایک ہی مجلس میں تین مرتبہ یا تین سے زائد مرتبہ طلاق دینے سے تین طلاق واقع ہو جاتی ہیں۔ خواہ یہ طلاق ایک ہی جملہ سے واقع کی گئی ہو یعنی تجھے تین طلاق یا متعدد جملوں سے خواہ ایک ہی سانس میں واقع کی گئی ہوں یا متعدد سانسوں میں۔ بہر حال تین طلاق دینے سے تین ہی طلاق واقع ہو گئیں نہ کہ ایک۔ یہی اللہ تعالیٰ کا ارشاد اور حدیث پاک میں مذکور اور صحابہ کرام رضی اللہ عنہم کے نزدیک مقبول ہے۔ اللہ تعالیٰ فرماتا ہے۔

فان طلقها فلا تحل له حتى تنكح زوجا غيره

﴿بقرہ ۲۳۰﴾

ترجمہ: پھر اگر تیسری طلاق اسے دی تو اب وہ عورت اسے حلال نہ ہوگی جب تک دوسرے خاوند

کے پاس نہ رہے۔

﴿ کنز الایمان ﴾

اس آیت مبارکہ سے پہلے دو طلاق کا ذکر ہے الطلاق مرتان۔ یعنی دو طلاق تک تو رجوع جائز ہے۔ پھر اس کے بعد فرمایا کہ اگر شوہر تیسری طلاق دے تو بغیر حلالہ شرعیہ کے رجوع جائز نہیں ہے۔ اور یہ آیت طیبہ بھی ”ف“ سے شروع ہوتی ہے۔ اور فاء عربی زبان میں تعقیب بلا مہلت کے آتا ہے۔ چنانچہ آیت طیبہ کا معنی یہ ہوگا کہ اگر شوہر فوراً تیسری طلاق دیدے..... لہذا آیت مبارکہ تو اس بات کی دلیل ہے کہ اگر تین طلاقیں ایک ساتھ دی جائیں تو وہ ضرور واقع ہو جائیں گی۔ اسی طرح احادیث مبارکہ میں بھی اسی بات کی صراحت ہے کہ تین طلاقیں ایک ساتھ واقع کرنے سے تین طلاقیں ہی واقع ہوتی ہیں نہ کہ ایک۔ امام بخاری رحمہ اللہ نے حدیث لعان کو مختلف اسانید سے روایت کیا ہے۔ ان میں سے ایک حدیث شریف درج ذیل ہے۔

” قال سهل فتلاعنا وانا مع الناس عند رسول الله ﷺ فلما فرغا من تلاعتها قال عويمر كذبت عليها يا رسول الله ان امسكتها تطلقها ثلاثا قبل ان يامرہ رسول الله ان امسكتها تطلقها ثلاثا قبل ان يامرہ رسول الله ﷺ“

﴿ صحیح بخاری ج ۲ ص ۲۰۰ ﴾

حضرت سہل رضی اللہ عنہ فرماتے ہیں کہ ان دونوں نے مسجد میں رسول اللہ ﷺ کے سامنے لعان کیا اور میں بھی لوگوں کے ساتھ موجود تھا پس جب وہ دونوں لعان سے فارغ ہو گئے تو حضرت عویمر رضی اللہ عنہ نے عرض کی کہ اے اللہ تعالیٰ کے رسول ﷺ اب اگر میں اسے اپنے پاس رکھوں تو جھوٹا ہوں۔ لہذا انھوں نے سرکار ﷺ کے حکم دینے سے پہلے ہی تین طلاقیں دیدیں۔“

اس حدیث شریف سے معلوم ہوا کہ صحابہ کرام میں یہ بات مشہور و معروف تھی کہ بیوی کو ایک ساتھ تین طلاقیں دینے سے بیوی نکاح سے نکال جاتی ہے۔ اسی وجہ سے حضرت عویمر رضی اللہ عنہ نے تفریق کے لیے سرکار

ﷺ کے سامنے تین طلاقیں دیں۔ اگر ایک ساتھ تین طلاقیں دینے سے ایک ہی طلاق واقع ہوتی تو صحابی رضی اللہ تعالیٰ عنہ کا یہ فعل عبث ہوتا اور نبی کریم ﷺ اس سے فرماتے کہ تین طلاقیں ایک ساتھ دینے سے واقع نہیں ہوتی ہے بلکہ ایک ہی ہوتی ہے۔ اور اس سے یہ بھی ظاہر ہوا کہ نبی کریم ﷺ کی تعلیمات وہابیہ کے خود ساختہ مسئلے پر کاری ضرب لگاتی ہیں اور صراحتہ واضح فرماتیں ہیں کہ تین طلاقیں دینے سے تین ہی واقع ہوتی ہیں۔
امام ابو داؤد رحمہ اللہ فرماتے ہیں۔

عن سهل بن سعد في هذا الخبر قال فطلقها ثلاث تطليقات عند رسول الله ﷺ فانقذه رسول الله ﷺ۔

﴿سنن ابی داؤد ج ۱ ص ۳۶﴾

ترجمہ: حضرت سہل رضی اللہ عنہ بیان کرتے ہیں کہ پھر عویمر رضی اللہ عنہ نے رسول مکرم ﷺ کے سامنے ایک ساتھ تین طلاقیں دیں تو رسول اللہ عزوجل و ﷺ نے انھیں نافذ فرما دیا۔

امام نسائی رحمہ اللہ روایت کرتے ہیں۔

عن مخرمة عن ابيه قال سمعت محمود بن لبيد قال اخبر رسول الله ﷺ عن رجل طلق امرأته ثلاث تطليقات جميعا فقام غضباناً ثم قال ايلعب بكتاب الله وانا بين اظا هر كم حتى قام رجل وقال يا رسون الله الا اقتله۔

﴿سنن نسائی ج ۲ ص ۱۸۱﴾

ترجمہ: محمود بن لبید روایت کرتے ہیں کہ نبی کریم ﷺ کو ایک شخص کہ بارے میں خبر دی گئی کہ اس نے اپنی بیوی کو ایک ساتھ تین طلاقیں دیں تھیں تو نبی کریم ﷺ غضب میں کھڑے ہو گئے اور فرمایا کہ میرے ہوتے ہوئے اللہ تعالیٰ کی کتاب کو کھیل بنایا جا رہا ہے۔ حتیٰ کہ ایک شخص کھڑا ہوا اور اس نے اجازت طلب کی کہ کیا میں اس شخص کو قتل نہ کر دوں؟

اس حدیث شریف سے بھی ظاہر کہ تین طلاقیں ایک ساتھ دینے سے تین طلاقیں واقع ہو جاتیں

ہیں اگرچہ یہ فعل بدعت و ناجائز ہے۔

اسی طرح صحابہ کرام کے آثار اور اقوال تابعین بھی مسلک وہابیہ پر قیامت ڈھاتے ہیں۔ اور ثابت کرتے ہیں کہ تین طلاقیں کو ایک سمجھنا نئی ایجاد ہے اور اللہ عزوجل کے حرام کو حلال کرنا ہے امام عبدالرزاق اپنی مصنف میں روایت کرتے ہیں۔ یہی حدیث شریف صحیح مسلم میں بھی ہے

۱. عن سالم عن ابن عمر قال من طلق امرأته ثلاثا طلقت وعصى ربه .

ترجمہ : سالم حضرت عبداللہ ابن عمر رضی اللہ عنہم سے روایت کرتے ہیں کہ جس نے اپنی بیوی کو تین طلاقیں دیں وہ واقع ہو جائیں گی اور اسے اپنے رب کی نافرمانی کی۔

﴿المصنف ج ۶ ص ۳۱۵، صحیح مسلم ج ۱ ص ۲۷۶﴾

۲. قال مجاهد عن ابن عباس قال قال له رجل يا ابا عباس طلقت امرأتی ثلاثا فقال ابن عباس يا ابا عباس يطلق احدكم فيستحق ، ثم يقول يا ابا عباس! عصيت ربك وفارقت امرأتك

﴿المصنف ج ۶ ص ۳۸۷﴾

ترجمہ : مجاہد کہتے ہیں کہ حضرت ابن عباس نے بیان کیا کہ ان سے ایک شخص نے کہا اے ابو عباس میں نے اپنی بیوی کو تین طلاقیں دے دی ہیں۔ حضرت ابن عباس نے طنز فرمایا: یا ابا عباس! پھر فرمایا تم میں کوئی شخص حماقت سے طلاق دیتا ہے پھر کہتا ہے اے ابو عباس تم نے اپنے رب کی نافرمانی کی اور تمہاری بیوی تم سے علیحدہ ہو گئی۔

امام ابو بکر بن ابی شیبہ رحمۃ اللہ علیہ روایت فرماتے ہیں

۳. عن واقع بن سحبان قال سئل عمران بن حصین عن رجل طلق امرأته ثلاثا فی مجلس قال اثم بربه فحرمت علیه امرأته .

﴿مصنف ابن ابی شیبہ ج ۵ ص ۱۱﴾

ترجمہ : واقع بن سحبان روایت کرتے ہیں کہ حضرت عمران بن حصین رضی اللہ عنہ سے ایسے

فخص کے بارے میں معلوم کیا گیا کہ جس نے اپنی بیوی کو ایک ہی مجلس میں تین طلاقیں دیں۔ آپ نے جو ابا ارشاد فرمایا کہ اس نے رب کی نافرمانی کی مگر اس کی بیوی اس پر حرام ہوگئی ہے۔
۴. عن انس قال کان عمر اذا اتی برجل قد طلق امراته ثلاثا فی مجلس او جمعہ ضربا و فرق بینہما۔

ترجمہ: حضرت انس رضی اللہ عنہ بیان کرتے ہیں۔ کہ جب حضرت عمر رضی اللہ عنہ کے پاس کوئی ایسا شخص لایا جاتا کہ جس نے اپنی زوجہ کو ایک ہی مجلس میں تین طلاقیں دی ہوتی تو آپ اسکو مارتے اور ان دونوں کے درمیان تفریق کر دیتے۔

۵. عن الظہری فی رجل طلق امراته ثلاثا جمیعا قال ان من فعل فقد عصی ربہ وبانت من امراته .

﴿مصنف ابن ابی شیبہ ج ۵ ص ۱۱﴾

ترجمہ: زہری کہتے ہیں کہ جس شخص نے اپنی بیوی کو تین طلاقیں دیں تو اسے گناہ کا کام کیا اور اس کی عورت اس سے جدا ہو جائے گی۔

۶. عن علقمة عن عبد اللہ انہ سئل عن رجل طلق امراته مائة تطلیقات قال احرمها ثلث و سبعة و تسعون عدوان۔

﴿مصنف ابن ابی شیبہ ج ۵ ص ۱۱﴾

ترجمہ: علقمہ روایت کرتے ہیں کہ جب عبد اللہ بن عمر رضی اللہ عنہما سے ایک ایسے شخص کے بارے میں پوچھا گیا کہ جس نے اپنی بیوی کو سو طلاقیں دی ہوں تو آپ نے فرمایا تین طلاقوں نے اس کی بیوی کو اس پر حرام کر دیا اور ۹۷ ستانوں کے طلاقیں حد سے تجاوز ہیں۔

۷. عن حبیب قال جاء رجل الی علی فقال انی طلقت امراتی الفاقال ، بانت منك بثلاث واقسم سائرہا بین نسائك .

﴿مصنف ابن ابی شیبہ ج ۵ ص ۱۳﴾

ترجمہ: حبیب کہتے ہیں کہ ایک آدمی حضرت علی رضی اللہ عنہ کی خدمت میں حاضر ہوا اور کہنے لگا کہ میں نے اپنی بیوی کو ہزار طلاقیں دی ہیں۔ آپ نے ارشاد فرمایا کہ تین سے تمہاری بیوی بائن ہوگئی اور باقی طلاقیں اپنی دیگر بیویوں میں تقسیم کر دو۔

۸. عن معاوية ابن ابی یحی قال جاء رجل الى عثمان فقال انی طلقت امرأتی مائة فقال ثلاث تحرمها عليك و سبعة و تسعون عدوان

﴿مصنف ابن ابی شیبہ ج ۵ ص ۱۳﴾

ترجمہ: حضرت معاویہ بن ابی بکر فرماتے ہیں کہ ایک شخص سیدنا عثمان رضی اللہ عنہ کی خدمت میں حاضر ہوا اور عرض کی کہ میں نے اپنی بیوی کو سو مرتبہ طلاق دیدی ہے تو آپ نے ارشاد فرمایا تین اس کو تجھ پر حرام کر دیں اور باقی حد سے تجاوز ہیں۔

۹. عن المغيرة بن شعبه انه سئل عن رجل طلق امرأته مائة فقال ثلاث تحرمها عليه و سبعة و تسعون فضل۔

ترجمہ: حضرت مغیرہ بن شعبہ رضی اللہ عنہ سے پوچھا گیا ایک ایسے شخص کے بارے میں جس نے اپنی بیوی کو سو طلاقیں دی ہوں تو آپ نے جواباً ارشاد فرمایا کہ تین اس کی بیوی کو ضرور حرام کر دیں اور ستانوے ۹۷ زیادہ ہیں۔

۱۰. عن جابر قال: سمعت ام سلمة سئلت عن رجل طلق امرأته ثلاثا قبل ان يدخل بها فقالت لا تحل له حتى يطأ زوجها

﴿مصنف ابن ابی شیبہ ج ۵ ص ۲۲﴾

ترجمہ: حضرت جابر رضی اللہ عنہ روایت کرتے ہیں کہ ام سلمہ رضی اللہ عنہا سے ایک مرد کے بارے میں دریافت کیا گیا جس نے اپنی بیوی کو قبل دخول تین طلاقیں دے چکا ہو تو آپ رضی اللہ عنہا فرمایا اس کے لیے حلال نہ ہوگی جب تک کہ اس سے نیا شوہر ملے نہ کرے۔

۱۱. عن ابی هريرة و ابن عباس و عائشة رضی اللہ عنہم فی

الرجن يطلق امرأته ثلاثا قبل ان يدخل بها قالوا لا تحل له حتى تنكح زوجا غيره.

﴿مصنف ابن ابی شیبہ ج ۵ ص ۲۳﴾

ترجمہ : حضرت ابوہریرہ، ابن عباس اور عائشہ رضی اللہ تعالیٰ عنہم یہی فتویٰ دیا کرتے تھے ایسے شخص کے بارے میں جس نے قبل از دخول اپنی بیوی کو تین طلاقیں دی ہوں تو اس کی بیوی اس پر اس وقت تک حلال نہیں ہے جب تک دوسرا شوہر اس سے وطی نہ کرے۔

۱۲۔ عن ابراهيم قال: اذا طلقها ثلاثا قبل ان يدخل بها لم تحل له حتى تنكح زوجا غيره

﴿مصنف ابن ابی شیبہ ج ۵ ص ۲۳﴾

ترجمہ : ابراہیم نخعی فرماتے ہیں کہ جب کوئی شخص اپنی بیوی کو مقارنت سے پہلے ہی تین طلاقیں دے تو اس کی بیوی اس پر حلال نہ ہوگی جب تک کہ وہ کسی اور سے نکاح نہ کرے۔

روایت نمبر ۱۲، ۱۱، ۱۰ میں جن طلاقوں کا ذکر کیا گیا ہے ان سے مراد ایک ہی وقت میں ایک ہی لفظ سے دی گئی تین طلاقیں ہیں کیونکہ غیر مدخولہ کو اگر تین مختلف جملوں سے تین طلاقیں دی جائیں تو صرف پہلی ہی طلاق واقع ہوگی اور باقی طلاقوں کے لیے عورت محل نہیں رہے گی۔ ہاں البتہ اسے ایک ہی لفظ سے تین طلاقیں دی جائیں تو واقع ہو جاتی ہیں۔ جیسا کہ آنے والی حدیث سے اس مسئلہ کی وضاحت ہوتی ہے۔

۱۳۔ عن ابن عباس: اذا طلقها ثلاثا قبل ان يدخل بها لم تحل له حتى تنكح زوجا غيره ولو قالها تترى بانث بالاولى.

﴿مصنف ابن ابی شیبہ ج ۵ ص ۲۵﴾

ترجمہ : حضرت ابن عباس رضی اللہ عنہ سے ہے جب کوئی اپنی بیوی کو دخول سے پہلے طلاق دیدے تو وہ اس شخص کے لئے اس وقت تک حلال نہ ہوگی جب تک وہ دوسرے مرد سے شادی نہ کرے۔ اور اگر اس نے یہ طلاقیں متفرق طور پر دیں تو عورت پہلی ہی طلاق سے بائن ہو جائیگی۔

فقیر نے اس بات کے ثبوت میں تین طلاقیں خواہ ایک ہی وقت میں ایک ہی جملے میں واقع کی جائیں یا متفرق طور پر بہر حال ان سے بائن طلاقیں ہی واقع ہوتی ہے۔ سرکارِ دو عالم ﷺ کے ابدی معجزے قرآن مجید، احادیث مبارکہ آثارِ صحابہ و اقوال تابعین نقل کیے ہیں۔ اگر طبیعت حق قبول کرنے کی صلاحیت رکھتی ہے تو یہی بس ہے ورنہ معاند و بے دین کے لیے دفتر کے دفتر ناکافی ہیں۔

جہاں تک زید کا مسند احمد میں وارد حدیث رکانہ سے استدلال کرنے کا تعلق ہے تو یہ غلط ہے۔ کیونکہ مسند احمد میں وارد حدیث رکانہ کئی وجوہات سے قابل استدلال نہیں ہے۔ وہ وجوہات درج ذیل ہیں۔

۱۔ یہ حدیث دیگر صحیح احادیث کے مقابلے میں درست نہیں ہے حضرت رکانہ رضی اللہ عنہ کی حدیث شریف کو امام ترمذی، امام ابوداؤد اور امام ابن ماجہ رضی اللہ تعالیٰ عنہم نے بھی اپنی صحاح میں روایت کیا ہے مگر ان میں تین طلاقوں کے بجائے صرف ایک طلاق کا ذکر ہے۔ امام ترمذی رحمہ اللہ تعالیٰ روایت کرتے ہیں۔

عن عبد اللہ بن یزید بن رکانہ عن عبیہ عن جدہ قال اتیت النبی ﷺ فقلت یا رسول اللہ انی طلقت بامرأتی البتة فقال ما اردت بها فقلت واحدة فقال واللہ قلت واللہ قال فهو ما اردت۔

﴿جامع الترمذی ص ۱۴۰﴾

حضرت عبد اللہ اپنے والد سے اور وہ انکے دادا سے روایت کرتے ہیں کہ انہوں نے فرمایا نبی کریم ﷺ کی خدمت اقدس میں حاضر ہوا اور عرض کی کہ میں نے اپنی بیوی کو طلاق البتہ دیدی ہے۔ تو سرکارِ دو عالم ﷺ نے فرمایا کہ تم نے اس سے کیا ارادہ کیا تھا تو میں نے عرض کی کہ ایک کا تو فرمایا اللہ کی قسم تو میں نے عرض کی کہ اللہ کی قسم تو سرکارِ دو عالم ﷺ نے فرمایا کہ پھر تو وہی ہے کہ جس کا تم نے ارادہ کیا۔

۲۔ امام ابوداؤد رحمۃ اللہ نے حدیث مسند احمد بن حنبل کے مقابلے میں دیگر روایتوں کو اصح فرمایا کہ جن میں ایک طلاق کا ذکر ہے اس کی وجہ ترجیح ان الفاظ میں بیان فرمائی۔

قال ابوداؤد وهذا اصح من حدیث ابن جریج رواه عن بعض بنی ابی رافع۔

سنن ابوداؤد ج ۳ ص ۱۲۹ مطبوعہ بیروت

امام ابوداؤد رضی اللہ نے فرمایا کہ یزید بن رکانہ سے مروی حدیث زیادہ صحیح ہے بمقابلہ اس حدیث کے جو کہ جرجج سے مروی ہے کہ رکانہ رضی اللہ نے اپنی بیوی کو تین طلاقیں دیدیں تھیں۔ کیونکہ یہ حضرات اہل بیت سے ہیں اور گھر کے افراد ہی اندر کی بات کو زیادہ جانتے ہیں۔

امام ترمذی اور امام ابوداؤد رحمہما اللہ نے یہی حدیث مختلف اسانید سے حضرت رکانہ رضی اللہ عنہ کے فرزند یزید سے اور ان کے بعد عبد اللہ سے روایت کی ہے جو کہ حضرت رکانہ کے پوتے ہیں۔ مگر ان روایتوں میں کہیں بھی تین کا ذکر نہیں ہے۔ جبکہ مسند احمد بن حنبل میں یہ حدیث جرجج سے روایت کی گئی ہے اس میں تین طلاق کا ذکر ہے۔ یہ ایک معقول بات ہے کہ اگر کسی خبر میں اختلاف ہو جائے تو قریبی لوگوں ہی کی بات کو ترجیح دی جاتی ہے۔ چنانچہ صورت مذکورہ میں بھی رکانہ رضی اللہ عنہ کے اہلیت سے مروی حدیث کو ترجیح دی جائے گی۔ مسند احمد بن حنبل میں مروی حدیث علماء کے نزدیک ضعیف ہونے کی وجہ سے قابل استدلال نہیں ہے۔ حافظ ابن حجر عسقلانی رحمہ اللہ **التلخیص الحبر** میں فرماتے ہیں کہ امام بخاری رحمہ اللہ نے مسند احمد کی روایت کو مضطرب اور معلل قرار دیا ہے۔ علامہ ابن عبد البر نے اس کو تمہید میں ضعیف قرار دیا ہے۔ علامہ ابن جوزی مسند احمد میں رکانہ رضی اللہ عنہ سے متعلق مروی حدیث میں لکھتے ہیں۔ ”یہ حدیث صحیح نہیں ہے“۔ اس کی سند کا ایک راوی ابی اسحاق مجروح ہے۔ اور دوسرا راوی داؤد اس سے بھی زیادہ ضعیف ہے۔ امام ابن سنان سے کہا ہے کہ اس کی روایت سے بچنا واجب ہے۔ اور البتہ والی روایت (صحاح ستہ کی) سحت کے قریب ہے اور مسند احمد والی روایت میں راویوں کی غلطی ہے۔ علامہ ابوبکر رازی بصاص احکام القرآن میں فرماتے ہیں۔ ”یہ حدیث منکر ہے“۔

علامہ کمال الدین ابن ہمام رضی اللہ عنہ فتح القدر میں فرماتے ہیں کہ رکانہ کی حدیث منکر ہے اور صحیح روایت وہ ہے جو ابوداؤد، ترمذی اور ابن ماجہ میں ہے کہ رکانہ نے اپنی بیوی کو طلاق البتہ دی تھی۔ فقیر نے انتہائی اختصار کے ساتھ اقوال علماء مسند احمد کی حدیث سے متعلق لکھ دیئے ہیں۔ اور سب ہی

اگھٹی تین طلاق کا شرعی حکم

کے نزدیک یہ حدیث ضعیف ہے۔ اب کوئی شخص ایسی روایت سے جو کہ قرآنی مفہوم کے خلاف ہے اور دیگر صحیح روایات سے متعارض ہے، استدلال کرے تو بڑا بے وقوف ہی کہلانے کا مستحق ہے۔ اللہ تعالیٰ سے دعا ہے کہ تمام مسلمانوں کو اس بے وقوفی سے بچائے۔

والله تعالى اعلم بالصواب

کتبہ

محمد ابو بکر صدیق عطاری

۲۲ رمضان المبارک ۱۴۲۱ھ ۲۱ دسمبر ۲۰۰۰ء

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

ترک جماعت کے اعذار

اس بات کا بیان کہ باجماعت نماز کن مواقع پر
چھوڑنا جائز ہے اور بعض جدید صورتوں کی تحقیق

بِسْمِ اللّٰهِ الرَّحْمٰنِ الرَّحِیْمِ

کیا فرماتے ہیں علماء کرام اس مسئلے کے بارے میں کہ کراچی جیسے بڑے شہر میں ایک جگہ سے دوسری جگہ جانے کے لئے عموماً بس یا کسی دوسری گاڑی میں سفر کرنا پڑتا ہے سفر کرتے ہوئے کبھی جماعت کا وقت ہو جاتا ہے۔ اور مسئلہ یہ درپیش آتا ہے کہ سفر جاری رکھیں تو سفر کے اختتام پر وقت میں نماز پڑھنے کا موقع تو مل جائیگا مگر مسجد کی جماعت فوت ہو جائیگی تو کیا اس صورت میں بس سے اتر کر باجماعت نماز پڑھنا واجب ہے؟ فقہاء فرماتے ہیں کہ اگر محلے کی مسجد میں جماعت فوت ہوگئی تو اب دوسری مسجد جو دور ہو اس میں جماعت کے حصول کے لئے جانا واجب نہیں۔ اس دوری سے کتنا فاصلہ مراد ہے۔ اور براہ کرم یہ بھی بتادیں کہ جماعت کتنی صورتوں میں چھوڑنا جائز ہے۔ بیوا تو جروا۔

سائل: علامہ محمد یوسف عطاری

لیاقت آباد۔ کراچی

الجواب بعون الوهاب

اللهم هداية الحق والصواب

صورت مسئلہ میں اگر اس بات کا یقین ہے کہ اس سفر کے اختتام پر وقت ہی میں جماعت مل جائے گی تو بس سے اتر کر نماز باجماعت پڑھنا ضروری نہیں ہے اور اگر اس بات کا اندیشہ ہے کہ سفر کے اختتام پر جماعت نہیں ملے گی اور بس سے اتر کر نماز باجماعت پڑھنے سے حرج بھی لازم نہیں آئے گا تو بس سے اتر کر باجماعت نماز پڑھنا واجب ہے۔ اور حرج کا لازم نہ آنا عام طور پر اسی صورت میں ممکن ہے جب اپنی گاڑی ہو۔ تنویر الابصار میں ہے کہ

تجب علی الرجال العقلاء البالغین الاحرار القادرین علی

الصلاة بالجماعة من غیر حرج

﴿در المختار علی الدر المختار شرح تنویر الابصار جلد ۲ صفحہ ۲۹۰، ۲۹۱﴾

ترجمہ: باجماعت نماز ان مردوں پر واجب ہے جو عاقل بالغ، آزاد اور بغیر حرج کے

جماعت پر قادر ہوں

اور اگر بس سے اتر کر نماز باجماعت کے حصول میں حرج لازم آتا ہو تو اس پر جماعت واجب نہیں ہے اگرچہ اس بات کا یقین ہے کہ اختتام سفر پر جماعت نہیں ملے گی مثلاً لوکل بس میں سفر کر رہا ہو اور اس دوران نماز باجماعت کا وقت ہو گیا ہے اب بس سے اتر کر جماعت پڑھنا لازم نہیں ہے کیونکہ بس اسے عین مسجد کے سامنے یا مسجد کے قریب تو نہیں اتارے گی بلکہ وہ تو اپنے اسٹاپ پر رے گی پھر بس سے اتر کے مسجد تک جانے میں نہ جانے کتنا فاصلہ طے کرنا پڑے اور پھر نماز پڑھنے کے بعد پھر سے اسٹاپ پر آنے میں اتنا ہی فاصلہ طے کرنا پڑے گا اور کرایہ بھی دوبارہ دینا پڑیگا حالانکہ فقہائے کرام فرماتے ہیں کہ اگر محلے کی مسجد کی جماعت فوت ہو گئی تو دوسری مسجد جو دور ہو اس میں جماعت کی ادائیگی کے لئے جانا واجب نہیں کیونکہ اس میں حرج ہے۔ علامہ شامی رحمہ اللہ تعالیٰ فرماتے ہیں

فلا يجب عليه الطلب في المساجد بلا خلاف بين اصحابنا.
ترجمہ: اگر محلے کی مسجد کی جماعت فوت ہو گئی تو دیگر مساجد میں جماعت کا طلب کرنا اس پر واجب نہیں ہے۔

چند سطور بعد فرماتے ہیں

بان الوجوب عند عدم الحرج وفي تتبعها في الاماكن القاصية
حرج لا يخفى۔

﴿رد المحتار جلد ۲ صفحہ ۲۹۱ مطبوعہ: مکتبہ امدادیہ ملتان﴾

ترجمہ: جماعت عدم حرج کی صورت میں واجب ہے اور اس کے دور دور تک تلاش کرنے میں واضح حرج ہے۔

مشقت احکام شرعیہ میں تخفیف کا باعث ہے

بلاشبہ حرج احکام شرعیہ میں تخفیف کا باعث ہے جیسا کہ مذکورہ بالا عبارات سے ظاہر ہے۔ اور اس کی اصل درج ذیل آیات مبارکہ ہیں۔ اللہ جل شانہ ارشاد فرماتا ہے۔

یرید اللہ بکم الیسر ولا یرید بکم العسر

﴿سورة البقرة آیت ۱۸۵﴾

ترجمہ: اللہ تعالیٰ تم پر آسانی چاہتا ہے اور تم پر تنگی نہیں چاہتا۔

﴿کنز الایمان﴾

اللہ تبارک و تعالیٰ ارشاد فرماتا ہے۔

ما جعل علیکم فی الدین من حرج۔

﴿سورة الحج آیت﴾

ترجمہ: اور تم پر دین میں کچھ تنگی نہ رکھی۔

﴿کنز الایمان﴾

حدیث مبارکہ ہے کہ

احب الدین الی اللہ الحنفیة السمحة۔

ترجمہ: اللہ کے نزدیک محبوب دین سیدھا اور آسان دین ہے۔

ہمارے فقہائے کرام نے اسی قسم کی دیگر آیات مبارکہ اور احادیث شریفہ کو دیکھتے ہوئے فقہی قاعدہ اخذ فرمایا کہ المشقة تجلب التيسير یعنی مشقت آسانی لاتی ہے۔ علامہ ابن نجیم مصری رحمہ اللہ تعالیٰ اسی قاعدہ کے متعلق فرماتے ہیں

قال العلماء يتخرج على هذه القاعدة جميع رخص الشرع وتخفيفاته. اعلم ان اسباب التخفيف في العبادات وغيرها سبعة. الاول، السفر وهو نوعان: الاول ما يختص بالطويل، وهو ثلاثة ايام وليالها، وهو القصر، والفطر، والمسح اكثر من يوم وليلة وسقوط الاضحية على ما في غاية البيان. والثاني ما لا يختص به والمراد به مطلق الخروج عن المصر، وهو ترك الجمعة والعیدین والجماعة، والنقل على الدابة، وجواز التيمم، واستحباب القرعة بين نسائه.

﴿الاشباه والنظائر صفحہ ۷۵ مطبوعہ: میر محمد کتب خانہ کراچی﴾

ترجمہ: علماء فرماتے ہیں کہ شریعت کی تمام رخصتیں اور تخفیفات اسی قاعدے سے نکلتی ہیں۔

جان لے کہ عبادت اور اس کے غیر میں تخفیف کے سات اسباب ہیں۔ پہلا سبب سفر ہے اور اسکی دو قسمیں ہیں۔ پہلی قسم کا وہ سفر ہے جو لمبے سفر کے ساتھ مختص ہے اور وہ تین دن رات کا سفر (تقریباً ۵۰-۵۷ میل) ہے۔ اس سفر کی وجہ سے نماز قصر پڑھی جائیگی، رمضان کا روزہ نارکھنا، ایک دن اور ایک رات سے زیادہ موزوں پر مسح کرنا جائز ہے، اور مسافر پر سے قربانی ساقط ہو جائیگی جیسا کہ غایۃ البیان میں ہے۔ اور دوسری قسم کا سفر وہ ہے جو طوالت کے ساتھ مختص نہیں ہے۔ اس سے مراد مطلقاً اپنے شہر سے نکلنا ہے۔ اس سفر کی وجہ سے جمعہ، عیدین اور جماعت کا ترک کرنا، نفل سواری پر پڑھنا، تیمم کرنا اور اپنی بیویوں کے مابین قرعہ کرنا جائز ہے۔

اقول: شہر سے نکلنے کی قید احترازی نہیں ہے بلکہ اتفاقی ہے کیونکہ پہلے شہر اتنے بڑے نہیں ہوتے تھے جتنے آج کل ہیں۔ اس لئے اس زمانے میں یہ عذر پیش نہیں آتا تھا۔ بہر حال اس عذر کا اصل سبب حرج ہے اب خواہ یہ شہر سے باہر نکل کر پیش آئے جیسے پچھلے زمانے میں ہوتا تھا یا شہر میں رہتے ہوئے جیسا کہ ہمارے زمانے میں کراچی اور لاہور جیسے بڑے شہروں میں عموماً اس قسم کے مسائل سے دوچار ہونا پڑتا ہے۔ مگر یہ حرج کا قاعدہ صرف انہیں مقامات پر لاگو ہوگا جہاں نص نہ وارد ہو جیسا کہ چند صفحات کے بعد فائدہ ثالثہ کے تحت فرماتے ہیں۔

المشقة والخرج ، انما يعتبران فی موضع لانص فیہ

﴿الاشباہ والنظائر صفحہ ۸۳ میر محمد کتب خانہ کراچی﴾

ترجمہ: مشقت اور حرج اسی جگہ معتبر ہیں جس میں نص نہ ہو۔

معمولی مشقت کا تخفیف کا باعث نہیں

خیال رہے کہ وہ مشقت جو معمول کے مطابق ہو یا جس کے بغیر عبادت کی ادائیگی ممکن نہ ہو یا وہ مشقت جو کہ معمول کے مطابق تو نہ ہو مگر شدید بھی نہ ہو مثلاً خفیف بیماری تو وہ ترک جماعت یا دیگر عبادت میں تخفیف کے لئے عذر نہیں ہے۔ جیسا کہ علامہ ابن نجیم مصری رحمہ اللہ تعالیٰ فرماتے ہیں۔

المشاق علی قسمین، مشقة لاتنفک عنها

العبادة غالباً كمشقة البرد فی الوضوء، والغسل ومشقة الصوم

فی شدة الحر وطول النهار، ومشقة السفر التي لا انفكاك
للحج والجهاد عنها ومشقة الم الحد ورجم الزنا وقتل الجناة
وقتل البغاة، فلا اثر لها في اسقاط العبادات في كل الاوقات،
واما جواز التيمم للخوف من شدة البرد للجنابة، فالمراد من
الخوف، الخوف من الاغتسال على نفسه او على عضو من
اعضائه او من حصول مرض وانما اشترط في البدائع لجوازه
من الجنابة، ان لا يجد مكانا يايويه ولا ثوبا يتدفأ به ولا ماء
مسخنا ولا حماما..... واما التي تنفك عنها العبادات
غالبها فعلى مراتب: الاولى: مشقة عظيمة قاذحة كمشقة
الخوف على النفوس والاطراف ومنافع الاعضاء فهي موجبة
للتخفيف، وكذا اذا لم يكن للحج طريق الا من البحر وكان
الغالب عدم السلامة لم يجب. الثانية: مشقة خفيفة كادنى
وجع فى اصبع او اذننى صداع فى الراس او سوء مزاج خفيف
فهذا لا اثر له ولا التفات اليه لان تحصيل مصالح العبادات
اولى من دفع مثل هذه المفسدة التي لا اثر لها.

﴿الاشباه والنظائر صفحہ ۸۲ مطبوعہ: میر محمد کتب خانہ﴾

مشقت دو قسم کی ہیں، ایک تو وہ جو غالباً عبادات سے جدا نہیں ہوتی، جیسے وضو اور غسل میں
ٹھنڈکی مشقت اور روزہ میں گرمی اور دن کی طوالت کی مشقت، اور حج اور جہاد میں سفر کی
مشقت جو ان سے جدا نہیں ہوتی، اور حد، زنا کی وجہ سے سنگسار، مجرموں کے قتل اور باغیوں
سے قتال کی مشقت۔ اس قسم کی مشقت کا تخفیف عبادت میں کسی بھی وقت کوئی اثر مرتب
نہیں ہوتا۔ ہاں البتہ جنابت کی حالت میں شدید سردی کے خوف کی وجہ سے تیمم کی اجازت
ہے تو اس سے مراد غسل کرنے کی وجہ سے کسی عضو کے ضائع ہونے یا بیمار ہونے کا خوف ہے

اور بدائع میں جنابت کی حالت میں تیمم کے جواز کے لئے اس بات کی شرط لگائی گئی ہے کہ اسے ایسی کوئی جگہ نہ ملے کہ جہاں وہ غسل کر سکے اور نہ ہی کوئی گرم کپڑا کہ جسے وہ پہن سکے اور نہ گرم پانی اور نہ ہی حمام۔۔۔۔۔۔ اور وہ مشقت جو کہ عبادات سے جدا ہو جاتی ہے اسکی دو قسمیں ہیں۔ پہلی قسم تو مشقت عظیمہ ہے مثلاً جان یا اعضاء یا منافع اعضاء کے ضائع ہونے کا خوف ہو اور اسی طرح بحری راستے کے علاوہ حج کے لئے کوئی اور راستہ نہ ہو اور غالباً عدم سلامتی ہو تو حج واجب نہ ہوگا۔ اور دوسری قسم خفیف مشقت ہے۔ جیسا کہ انگلی میں یا سر میں ہلکا سا درد ہو یا مزاج کا خفیف سا درست نہ ہونا تو اس قسم کی مشقت تخفیف عبادت پر اثر انداز نہیں ہوتی اور نہ اسکی طرف توجہ کی ضرورت ہے۔ کیونکہ عبادات کے مصالح کی تحصیل اس قسم کے مفاسد کے دور کرنے سے اولیٰ ہے کہ جن کا کوئی اثر نہ ہو۔

علیٰ حضرت امام اہل سنت مجددین و ملت امام احمد رضا خان علیہ رحمۃ الرحمن نے غسل و وضوء سے متعلق بحث کرتے ہوئے اس مشقت کی تین اقسام بیان فرمائی ہیں جو کہ احکام میں تخفیف کا باعث ہو۔ آپ فرماتے ہیں اقول وباللہ التوفیق حرج کی تین صورتیں ہیں ایک وہ جہاں پانی پہنچانے میں مضرت ہو جیسے آنکھ کے اندر۔ دوم مشقت وہ جیسے عورت کی گندھی ہوئی چوٹی۔ سوم بعد علم و اطلاع کوئی مشقت تو نہیں مگر اس کی نگہداشت اور اس کی دیکھ بھال میں دقت ہے جیسے مکھی مچھر کی بیٹ یا الجھا ہوا بال گرہ کھایا ہو بال قسم اول و دوم کی تو معافی ظاہر اور قسم سوم میں بعد اطلاع ازالہ مانع ضرور ہے۔ مثلاً جہاں مہندی، سرمہ، آٹا اور روشنائی، رنگ، بیٹ وغیرہ میں سے کوئی چیز جمی ہوئی دیکھ پائی تو اب یہ نہ ہو کہ اسے یوں ہی رہنے دے اور پانی اوپر سے بہا دے بلکہ چھڑا لے کہ ازالہ میں تو کوئی حرج تھا ہی نہیں تعاد میں تھا بعد اطلاع اس کی حاجت نہ رہی۔

﴿فتاویٰ رضویہ جلد ۴ صفحہ ۲۵۵ مطبوعہ رضا فاؤنڈیشن لاہور﴾

امام اہلسنت عظیم البرکت امام احمد رضا رحمۃ اللہ علیہ نے مذکورہ بالا عبارت میں قسم دوم میں جس مشقت کو تخفیف احکام کا سبب قرار دیا ہے اگر اس کی مثال میں غور کیا جائے تو گندھی ہوئی چوٹی کو کھولنے میں نہ تو کوئی مشقت

شدیدہ ہوتی ہے اور نہ ہی کوئی زیادہ وقت صرف ہوتا ہے۔ اسی طرح ترک جماعت کے اعذار میں۔ وئی کا ٹھنڈہ ہونے اور کھانے کے ٹھنڈہ ہونے کے باعث بے مزہ ہونے کو شمار کیا ہے (ان دونوں اعذار کو ان شاء اللہ تعالیٰ آئندہ صفحات میں بحوالہ نقل کیا جائیگا)۔ حالانکہ ان دونوں ہی صورتوں میں مشقت شدیدہ لازم نہیں آتی۔ ہاں البتہ اتنا ضرور ہے کہ عام حالات کے مقابلے میں کچھ محنت زیادہ کرنا پڑتی ہے۔ اسی طرح علامہ ابن نجیم رحمہ اللہ تعالیٰ نے المشقة تجلب التيسير کے قاعدے کے تحت تخفیف احکام کی جو صورتیں بیان فرمائی ہیں ان میں بھی اکثر ایسی صورتیں ہیں جن کی وجہ سے مشقت شدیدہ تو لازم نہیں آتی مگر عام حالات کے مقابلے میں کچھ محنت زیادہ کرنا پڑتی ہے۔ لہذا اس سے یہ ظاہر ہوا کہ مشقت شدیدہ سے مراد یہی نہیں کہ اس کی وجہ سے جان کے یا کسی عضو کے یا مال کے ضائع ہونے کا خوف ہو یا اس حکم پر عمل کرنے سے انتہائی سخت پریشانی بانا قابل برداشت تکلیف کا سامنا کرنا پڑے بلکہ اس مشقت میں وہ صورتیں بھی داخل ہیں کہ جن میں عام حالات کے مقابلے میں زیادہ محنت کرنا پڑتی ہے۔ جیسا کہ علامہ ابن نجیم اور امام اہلسنت احمد رضا خان رحمۃ اللہ علیہما کی بیان کردہ مثالوں سے ظاہر ہے۔ لہذا کراچی یا اس طرح کے دیگر شہر جہاں لوکل بسوں میں سوال میں مذکور صورت پیش آتی ہو وہاں ایسے لوگوں پر سے جماعت ساقط ہے۔ اسی طرح مذکورہ بالا وضاحت سے یہ بات بھی ظاہر ہوگئی کہ دوسری مسجد سے مراد وہ مسجد ہے کہ جس تک پہنچنے میں اتنا چلنا پڑے کہ جسے عرف عام میں پیدل چلنے کے لحاظ سے دور کہا جاتا ہو یا جہاں تک پہنچنے میں اس مشقت سے زائد مشقت کا سامنا کرنا پڑتا ہو کہ جتنی مشقت قریب کی مسجد تک پہنچنے میں پیش آتی ہو۔

نفس سفر ترک جماعت کے لئے عذر نہیں

مذکورہ بالا عبارات سے ما قبل الاشباہ والنظائر اور دیگر کتب فقہیہ کی عبارات سے ایسا ظاہر ہوتا ہے کہ نفس سفر بھی ترک جماعت کا صالح عذر ہے مثلاً الدر المختار میں ہے

وارادة السفر

﴿ الدر المختار مع رد المحتار جلد دوم صفحہ ۲۹۳ مکتبہ امدادیہ ملتان ﴾

ترجمہ: یعنی ارادہ سفر بھی ترک جماعت کے اعذار میں سے ہے۔

مگر صحیح یہ ہے کہ نفس سفر ترک جماعت کا عذر نہیں ہے بلکہ یہاں بھی ترک

جماعت کا اصل سبب حرج و مشقت ہے۔ جیسا کہ خاتم الحنفیین علامہ ابن عابدین شامی رحمہ اللہ تعالیٰ فرماتے۔

اما السفر نفسه فليس بعذر كما في القنينة

﴿رد المحتار جلد ۲ ص ۲۹۳ مطبوعہ: مکتبہ امدادیہ ملتان﴾

ترجمہ: سفر بذات خود ترک جماعت کے لئے عذر نہیں ہے۔

امام اہلسنت مجددین و ملت الشاہ امام احمد رضا خان علیہ رحمۃ الرحمن رد المحتار کی عبارت فلیس بعذر کے حواشی میں دونوں قسم کے اقوال میں تطبیق دیتے ہوئے فرماتے ہیں۔

(اقول) لكن في عمدة القاري باب فضل الجماعة آخر ج ۲

ص ۲۹۰، ان الجماعة لا تتأكد في حق المسافر لوجود المشقة

۵. وان حمل هذا على الفرار وذلك على القرار حصل

التوفيق والله تعالى اعلم۔ ۱۲

﴿جد المتار علی رد المحتار جلد ۱ صفحہ ۶۵، ۶۶ مطبوعہ: ادارہ تحقیقات امام احمد رضا کراچی﴾

ترجمہ: میں کہتا ہوں کہ عمدة القاری باب فضل الجماعة جلد ۲ کے اخیر میں صفحہ ۲۹۰ پر ہے کہ

مسافر کے حق میں مشقت کی وجہ سے جماعت مؤکد نہیں ہے۔ اور اگر اس قول کو رداوی پر

محمول کیا جائے اور اس قول (شامی کی عبارت) کو اطمینان پر تو دونوں اقوال میں موافقت

ہو جائیگی۔

ترك جماعت کے جواز کی صورتیں

مذکورہ بالا بحث سے یہ امر روز روشن کی طرح عیاں ہو گیا کہ جماعت کا وجوب حرج کی وجہ سے ساقط ہو جاتا ہے۔

لہذا جہاں حرج لازم آتا ہو وہاں جماعت واجب نہ ہوگی۔ اسی قاعدہ کو مد نظر رکھتے ہوئے فقہائے کرام نے ترک

جماعت کے کئی اعذار بیان فرمائے ہیں۔ علامہ علاؤ الدین ہکفی رحمۃ اللہ علیہ فرماتے ہیں۔

(فلا تجب علی مریض، ومقعدوزمن ومقطوع ید ورجل من

خلاف) اور رجل فقط، ذکرہ الحدادی (ومفلوج وشيخ كبير

عاجز واعمى) وان وجد قاعدا (ولا علی من حال بينه وبينها

مطروطين وبرد شديد وظلمة) وريح ليلا لانهارا وخوف على
 ماله او من غريم او ظالم او مدافعة احد الاخبثيين، واردة سفر
 وقيامه بمريض و حضور طعام تتوقه نفسه ذكره الحدادي،
 وكذا اشتغاله بالفقه لا بغيره، كذا جزم به الباقي تبعاً
 للبهنسي، اي الا اذا واظب تكاسلا فلا يعذر۔

﴿الدر المختار مع رد المحتار جلد ۲ صفحہ ۹۳، ۹۴﴾

ترجمہ: پس جماعت واجب نہیں ہے مریض (جسے آنے جانے میں مشقت ہو) پر، جو چل
 پھرنہ سکتا ہو، اپاہج، جس کی ایک جانب سے ہاتھ اور دوسری جانب سے پاؤں کٹا ہو، یا
 صرف ایک جانب سے پاؤں کٹا ہو اس عذر کو الحدادی نے ذکر کیا ہے۔ اور فالج زدہ پر،
 بوڑھے عاجز پر، نابینا پر اگرچہ اسے لے جانے والا موجود ہو اور اس پر کہ جس کے اور
 جماعت کے درمیان بارش اور کچھڑ حائل ہوگئی ہو، اور سخت بارش اور اندھیرا اور تند ہوارات
 میں نہ کہ دن میں، اور جسے اپنے مال کے تلف ہونے کا خوف ہو یا قرض خواہ یا ظالم کا خوف
 ہو، یا پیشاب یا پاخانہ کی حاجت ہو یا سفر کا ارادہ ہو، یا مریض کی تیمارداری میں مصروف ہو یا
 کھانا حاضر ہے اور کھانے کی اشتہاء بھی ہے اس مسئلے کو امام الحدادی نے ذکر کیا ہے۔ اور اسی
 طرح فقہ میں مشغولیت بھی ترک جماعت کے اعذار میں سے ہے مگر فقہ کے علاوہ کسی اور علم
 میں مشغولیت ترک جماعت کے اعذار میں سے نہیں ہے جیسا کہ اس پر جزم فرمایا ہے
 الباقرانی نے ابہنسی کی پیروی کرتے ہوئے۔ اور فقہ میں مشغولیت اسی وقت عذر ہے جبکہ
 سستی کرتے ہوئے ترک جماعت پر مداومت نہ کرے۔

علامہ ابن عابدین شامی رحمۃ اللہ تعالیٰ علیہ ولا علی من حال بینہ و بینہا مطروطين کے شرح میں فرماتے
 ہیں

اشار بالحويلة الى ان المراد المطر الكثير، كما قيده به في
 صلاة الجمعة، وكذا الطين۔

﴿ردالمحتار جلد ۲ صفحہ ۲۹۲﴾

ترجمہ: بارش سے مراد شدید بارش ہے اور اسی طرح شدید کچھڑ مراد ہے۔
برد شدید کی شرح میں فرماتے ہیں کہ ماتن نے سخت گرمی کا ذکر نہیں کیا اور نہ میں نے ہمارے علماء میں سے کسی کا قول پایا۔ غالباً اس کی وجہ یہ کہ سخت گرمی ظہر ہی کی نماز میں ہوتی ہے اور ظہر کی نماز کو ٹھنڈا کر کے پڑھنا کافی ہے۔ ہاں یہ کہا جاسکتا ہے کہ

لوترک الامام هذه السنة وصلی فی اول الوقت کان الحر
الشدید عذرا۔

﴿ردالمحتار جلد ۲ صفحہ ۲۹۳﴾

ترجمہ: اور اگر امام اس سنت (ظہر کو ٹھنڈا کر کے پڑھنا) کو ترک کر دے اور اول وقت میں
جماعت

پڑھائے تو اس صورت میں سخت گرمی عذر ہے۔

ظلمة كذلك کی شرح میں فرماتے ہیں۔

ای شدیدة، والظاهر انه لا يكلف الی ایقاد نحو سراج وان
مکنه ذلك، وان المراد بشدة الظلمة كونه لا يبصر طريقه
الی المسجد فيكون كالاعمى۔

﴿ردالمحتار جلد ۲ صفحہ ۲۹۳﴾

ترجمہ: یعنی سخت اندھیرا، اور ظاہر ہے کہ وہ اس بات کا مکلف نہیں ہے کہ چراغ وغیرہ جلا کر
جماعت کے حصول کے لئے جائے اگرچہ وہ اس پر قادر ہو۔ اور سخت اندھیرے سے مراد یہ
ہے کہ اسے مسجد کی طرف لے جانے والا راستہ نظر نہ آئے پس وہ نابینا کی طرح ہوگا۔

و خوف علی مالہ کی شرح میں فرماتے ہیں

ای من لص ونحوه اذا لم يمكنه غلق الدکان او البيت مثلا،

ومنہ خوفہ علی تلف طعام فی قدر او خبز فی تنور۔ تامل۔
وانظر هل التقييد بماله للاحتراز عن مال غيره؟ والظاهر
عدمه۔ لان له قطع الصلاة له ولا سيما ان كان امانة عنده
كوديعة او عارية او رهن مما يجب عليه حفظه۔

﴿ رد المحتار جلد ۲ صفحہ ۲۹۳ ﴾

ترجمہ: یعنی چور سے اور دیگر وجہ سے جبکہ اس کے لئے دکان یا مکان کا دروازہ بند کرنا ممکن نہ
ہو۔ اور ہانڈی میں کھانے اور تنور میں روٹی ضائع ہونے کا خوف بھی عذر ہے۔ غور کر۔ اور
دیکھ! کیا اپنے مال کی قید دوسروں کے مال سے احتراز کے لئے لگائی ہے؟ ظاہر ایسا نہیں
ہے۔ کیونکہ اسے تو اس کے لئے نماز کو قطع کرنے کی اجازت ہے اور خاص طور پر جبکہ وہ اس
کے پاس امانت یا عاریتہ یا رهن ہو کہ جس کی حفاظت اس پر لازم ہو۔

اقول: مکان پر خوف ثابت ہونے کے لئے ضروری نہیں کہ مکان کا دروازہ نہ ہو تو عذر قرار پائے گا بلکہ اگر دروازہ
بھی بند کرنے کے باوجود چوری کا صحیح اندیشہ ہو تو ترک جماعت کے لئے عذر ہوگا۔

اقول: جب غیر کے مال کی حفاظت ترک جماعت کے لئے عذر ہے تو غیر کی جان کی حفاظت کے لئے بدرجہ اولی
عذر ہونا چاہیے۔ اور اسکی تائید اس سے بھی ہوتی ہے کہ جب کوئی مظلوم یا مدد کا طلبگار مدد کے لئے فریاد کرے یا
اندھے کے کنویں میں گرنے کا خطرہ ہو تو نماز کو توڑنا نہ صرف جائز بلکہ واجب ہے۔ علامہ علاؤ الدین ^{حسکفی} رحمہ
اللہ تعالیٰ فرماتے ہیں۔

يجب لا غائۃ ملهوف وغریق و حریق۔

﴿ الدر المختار مع رد المحتار جلد ۲ صفحہ ۴۲۶ ﴾

ترجمہ: مظلوم، ڈوبنے والے اور جلنے والے کی فریاد پر نماز توڑنا واجب ہے۔
جب غیر کی جان کی حفاظت کے لئے شروع کی ہوئی نماز کو توڑنا واجب ہے حالانکہ اگر نفل نماز بھی ہو تو شروع
کرنے کے بعد اسے پورا کرنا واجب ہو جاتا ہے تو اگر کسی کی جان کو واقعی خطرہ ہو تو اس کی حفاظت کے لئے
جماعت چھوڑنا بدرجہ اولیٰ جائز ہوگا۔ لہذا ہمارے زمانے میں ان حارسین کیلئے جماعت چھوڑنا جائز ہے جو کسی

ایسے معظم دینی کی حفاظت میں مصروف ہوں کہ جس کی جان کے درپے بد مذہب یا کفار لگے ہوئے ہوں۔ یونہی اگر اپنی جان یا مال کا خوف ہو تو بھی جماعت چھوڑنا جائز ہے۔ علامہ سید احمد طحاوی و شامی رحمہما اللہ تعالیٰ من ظالم کی شرح میں فرماتے ہیں۔

يخافه على نفسه او ماله۔

﴿طحاوی علی الدر المختار جلد ۱ صفحہ ۲۴۱ رد المختار جلد ۲ صفحہ ۲۹۳﴾

ترجمہ: ظالم سے اپنی جان یا مال کا خوف ہو تو بھی عذر ہے۔

اقول: مذکورہ بالا عبارت سے ظاہر ہے کہ وہ علماء و صلحاء جن کے تبلیغی کام کی وجہ سے بد مذہب اس تاک میں لگے ہوئے ہیں کہ موقع ملے تو انہیں شہید کر دیا جائے تو ان پر جماعت کے لئے مسجد میں آنا واجب نہیں۔ او من غريم کی شرح میں علامہ شامی رحمہ اللہ تعالیٰ فرماتے ہیں۔

ای اذا كان معسر الیس عندہ ما یوفی غريمه والا كان ظالما۔

﴿رد المختار جلد ۲ صفحہ ۲۹۳﴾

یعنی جب وہ تنگ دست ہو اور اس کے پاس قرض کی ادائیگی کے لئے مال نہ ہو ورنہ یہ خود ظالم ہوگا۔

اور کذا الاخبثین کی شرح میں فرماتے ہیں۔

و کذا الريح

﴿رد المختار جلد ۲ صفحہ ۲۹۳﴾

ترجمہ: اور اسی طرح ریح بھی عذر ہے۔

علامہ سید احمد طحاوی رحمہ اللہ تعالیٰ اسی کی شرح میں فرماتے ہیں۔

فلا یباح له الاقدام على صلوة الجماعة وان كان ترکها مکروها
تحريم لان الاقدام معها اشد کراهة لذهاب الخشوع بشغل
البال مثلها الريح۔

﴿طحاوی علی الدر المختار جلد ۱ صفحہ ۲۴۱ مطبوعہ: مکتبہ حبیہ کوسٹہ﴾

ترجمہ: پس اس کے لئے جائز نہیں کہ وہ پیشاب یا پاخانہ کی شدت کے وقت جماعت میں شریک ہو اگرچہ جماعت کا چھوڑنا مکروہ تحریمی ہے۔ کیونکہ ایسی حالت میں جماعت میں شریک ہونا زیادہ کراہت کا باعث ہے دل کے مشغول ہونے کی وجہ سے خشوع کے فوت ہونے کے باعث۔ اسی طرح ریح کا بھی معاملہ ہے۔

تسوقہ نفسہ کی شرح میں علامہ سید احمد طحاوی اور علامہ شامی رحمہما اللہ تعالیٰ اسی کی شرح میں فرماتے ہیں واللفظ للطحّاوی۔

ای تشتد شهوة نفسه الی الأکل منه لشغل باله وظاهره وان لم یجد جماعة بعد

﴿طحّاوی علی الدر المنثور جلد ۱ صفحہ ۲۳۱ مطبوعہ: مکتبہ حبیبہ کوئٹہ﴾

ترجمہ: اسکے دل کے اس کھانے میں مشغولیت کے سبب اسکی شہوت کھانے کی طرف شدید ہو جائیگی اگرچہ اسے بعد میں جماعت نہ ملے۔

امام اہلسنت مجددین و ملت امام احمد رضا خان علیہ رحمۃ الرحمن اسی سبب کے تحت دو اعذار مزید بیان فرماتے ہیں جو کہ درج ذیل ہے۔

جماعت تیار ہے اور کھانا سامنے آیا اور وقت تنگ نہ ہو جائے گا اور پہلے جماعت کو جائے تو بھوک کے سبب دل کھانے میں لگا رہے گا یا کھانا سرد ہو کر بے مزہ ہو جائے گا یا اس کے دانت کمزور ہیں روٹی ٹھنڈی ہو کر نہ چبائی جائے گی تو اجازت ہے کہ پہلے کھانا کھالے اور اگر کھانے میں کوئی خرابی یا دقت نہ آئے گی نہ اسے ایسی بھوک ہے تو جماعت نہ کھوئے۔ واللہ تعالیٰ اعلم۔

﴿مناویہ رضویہ جلد ۳ صفحہ ۳۹۰ مطبوعہ: مکتبہ رضویہ کراچی﴾

و کذا اشتغاله بالفقه کی شرح میں علامہ سید احمد طحاوی رحمہ اللہ تعالیٰ فرماتے ہیں۔

عمّ التعليم والتعلم والتالیف

﴿طحّاوی علی الدر المنثور جلد ۱ صفحہ ۲۳۱ مطبوعہ: مکتبہ حبیبہ کوئٹہ﴾

ترجمہ: یہ حکم فقہ سیکھنے اور سکھانے اور فقہ کی کتب تالیف کرنے کو عام ہے۔
یعنی فقہ میں مشغولیت صرف اسی کے لئے عذر نہیں ہے جو فقہ سیکھنے میں مشغول ہو بلکہ جو سکھارہا ہو یا کسی فقہی کتاب
کی تالیف میں مصروف ہے وہ بھی احياناً معذور ہے۔
الاذا واطب تکاسلا کی شرح میں فرماتے ہیں۔

اعلم انه وقع خلاف في مكرر الفقه المشتغل عن الجماعة فمن قائل يعزر
ولا تقبل شهادته ومن قائل يعذر وحمل بعضهم القول الاول على التارك
تھاونا والثانی علی غیرہ۔

﴿طحاوی علی الدر المختار جلد ۱ صفحہ ۲۳۱ مطبوعہ مکتبہ حبیبہ کوئٹہ﴾
ترجمہ: جان لے کہ فقہ کی تکرار کرنے والا جو کہ جماعت میں حاضر نہ ہو اس کے بارے میں
فقہاء کا اختلاف ہے پس کسی نے کہا کہ اس کی تعزیر کی جائیگی اور اس کی گواہی نہیں قبول کی
جائیگی۔ اور کسی نے کہا کہ اس کو معذور رکھا جائیگا۔ بعض فقہاء نے پہلے قول کو اس پر محمول کیا
ہے جو سستی کی وجہ سے جماعت چھوڑ دے اور دوسرے قول کو اسکے غیر پر (یعنی جو واقعی فقہ
میں مشغول ہو)۔

امام اہلسنت مجددین وملت امام احمد رضا خان علیہ رحمۃ الرحمن سے جب اسی قسم کا سوال کیا گیا تو آپ نے فرمایا۔
علماء، طالب اور مشتغل کو احياناً ترک جماعت میں معذور رکھا ہے پچھد شروط (چند شرطوں کے
ساتھ) اس کا اشتغال خاص علم فقہ سے ہو کہ مقصود اصلی ہے۔ نحو صرف ولغت ومعانی و بیان
و بدیع وغیرھا اگرچہ بجز آیت داخل علم دین ہیں اور وہ اشتغال بدرجہ استغراق ہو جس کے
سبب فرصت نہ پائے نہ کہ اشتغال فقہ کا بہانہ کر کے جماعت تو ترک کرے اور اپنا وقت
باطالت اور فضولیات میں گزارے جیسا کہ بہت طلباء زمانہ کا انداز ہے۔ یا حالت ایسی ہو کہ
کسی وقت اہتمام جماعت کے سبب اس کے کام میں حرج واقع ہو جس کا بندوبست نہ
کر سکے نہ دوسرا وقت اس کا بدلہ ہو مثلاً ایک مجمع طلبہ کے ساتھ فقہ کا درس رکھتا ہے اگر
اس جماعت کو جائے یہ جماعت نہ پائے پھر بائیں ہمہ کسل نفس کے لئے اس مسئلہ کو حیلہ بنا

کر ترک جماعت پر مداومت نہ کرے بلکہ احیانا واقع ہو ورنہ معذور نہ ہوگا بلکہ مستحق تعزیر
 ٹھہرے گا۔ درمختار میں دربارہ اعذار ترک جماعت لکھا کذا اشتغاله بالفقہ لا
 بغيره کذا جزم به الباقانی تبعاً للبهنسی الا اذا واطب تکاسلا
 فلا يعذر ويعزر۔ نورالایضاح و مرقا الفلاح میں ہے (و تکرار فقہ) لانحو
 ولغة (بجماعة تفوته) ولم يداوم علی ترکها قیہ کے لفظیہ ہیں من
 لا يحضرها لا استغراق اوقاته فی تکریر الفقہ الا الخ علامہ شامی نے
 فرمایا تم اشتغال لا بغير الفقہ فی بعض من الاوقات عذر معتبر
 واللہ تعالیٰ اعلم

﴿فتاویٰ رضویہ جلد ۳ صفحہ ۳۱۲ مطبوعہ: مکتبہ رضویہ کراچی﴾

جاننا چاہیے کہ ترک جماعت کے اعذار کسی خاص عدد میں محصور نہیں ہیں بلکہ جہاں حرج پایا جائیگا ترک جماعت کی
 رخصت ہوگی۔ البتہ فقہاء کرام کی عبارات کے تتبع کے بعد ترک جماعت کے جو اعذار سامنے آئے ہیں وہ درج
 ذیل ہیں۔

۱۔ مریض (جسے آنے جانے میں مشقت ہو) پر ۲۔ جو چل پھرنہ سکتا ہو ۳۔ اپاہج ۴۔ جس کی ایک جانب سے
 ہاتھ اور دوسری جانب سے پاؤں کٹا ہو ۵۔ یا صرف ایک جانب سے پاؤں کٹا ہو ۶۔ فالج زدہ ۷۔ بوڑھا
 عاجز ۸۔ نابینا اگرچہ اسے لے جانے والا موجود ہو ۹، ۱۰۔ اس پر کہ جس کے اور جماعت کے درمیان بارش
 یا کچھڑ حائل ہوگئی ہو ۱۱۔ سخت اندھیرا ۱۲۔ تند ہوارات میں نہ کہ دن میں ۱۳، ۱۴۔ جسے اپنے مال کے تلف
 ہونے کا خوف ہو مثلاً دکان یا مکان میں چوری کا صحیح اندیشہ ہو۔ یا ۱۵، ۱۶۔ ہانڈی میں سالن اور تنور میں روٹی
 جلنے کا خوف ہو ۱۷، ۱۸، ۱۹۔ غیر کے مال کے تلف ہونے کا خوف خاص طور پر جبکہ اس کے پاس
 ودیعت (امانت) یا عاریت یا رہن ہو۔ ۲۰۔ قرض خواہ کا خوف جب کہ تنگ دست ہو ۲۱، ۲۲۔ ظالم کا خوف
 اپنے مال یا جان پر مثلاً وہ علماء یا صلحاء جن کی تاک میں بد مذہب لگے ہوئے ہیں ۲۳۔ غیر کی جان کا
 خوف جبکہ اس کو حفاظت کی ذمہ داری سونپی گئی ہو مثلاً وہ حارسین (Guards) جو علماء یا صلحاء کی حفاظت پر
 متعین ہوں ۲۴، ۲۵۔ پیشاب یا پاخانہ کی حاجت ہو ۲۶۔ ریح کا غلبہ ہو ۲۷۔ سفر کا ارادہ ہو اگر جماعت
 میں شریک ہوگا تو قافلہ نکل جائیگا (یا گاڑی نکل جائیگی یا ملے گی تو دیر میں ملے گی)۔ ۲۸۔ سفر جاری ہے خواہ سفر
 شرعی ہو یا اس سے کم مگر ترک جماعت میں شامل ہونا مشقت کا باعث ہوگا جیسا کہ بعض اوقات کراچی یا اس

ترک جماعت کے اعذار

جیسے کسی دوسرے بڑے شہر میں سفر کے دوران ہوتا ہے۔ ۲۹۔ مریض کی تیمارداری میں مصروف کہ اگر مریض کو چھوڑ کر جائے گا تو اس کو تکلیف یا وحشت ہوگی۔ ۳۰، ۳۱، ۳۲۔ کھانا حاضر ہے اور کھانے کی اشتہاء بھی ہے یا کھانا سرد ہو کر بے مزہ ہو جائے گا یا اس کے دانت کمزور ہیں روٹی ٹھنڈی ہو کر نہ چبائی جائے گی تو اجازت ہے کہ پہلے کھانا کھالے۔ ۳۳، ۳۴، ۳۵۔ فقہ میں مشغولیت بھی ترک جماعت کے اعذار میں سے ہے خواہ معلم ہو یا متعلم یا تصنیف کی مصروفیت ہو اور فقہ میں مشغولیت اسی وقت عذر ہے جبکہ سستی کرتے ہوئے ترک جماعت پر مداومت نہ کرے۔ ۳۶۔ اگر امام اول وقت میں ظہر کی جماعت پڑھائے تو اس صورت میں سخت گرمی عذر ہے

هذا ما ظهر لي والعلم بالحق عند الله عز وجل ورسوله ﷺ

کتبہ : محمد ابو بکر صدیق العطارى

یکم محرم الحرام ۱۴۲۲ھ

بسم الله الرحمن الرحيم
الصلوة والسلام عليك يا رسول الله

بلا دكفار ميں نماز جمعہ وعيدين كا حكم

انگلينڈ، امریکہ ويورپ اور كفار كے ديگر ممالك
ميں رهنے والے مسلمانوں كى نماز جمعہ
وعيدين كا شرعى حكم

استفتاء

کیا فرماتے ہیں علماء دین و مفتیان شرع متین اس مسئلے میں کہ کیا بلا د کفار میں جمعہ و عیدین کی نماز پڑھنا اور پڑھانا جائز ہے؟ بینوا تو جروا۔

سائل: علامہ محمد حسن رضا مدرس جامعۃ المدینہ گلستان جوہر

بِسْمِ اللّٰهِ الرَّحْمٰنِ الرَّحِیْمِ

الجواب بعون الوهاب

اللهم هداية الحق والصواب

امام اہلسنت اعلیٰ حضرت رضی اللہ عنہ کے نزدیک ان بلا د کفار میں جہاں کسی زمانے میں بھی اسلامی سلطنت نہ رہی ہو جمعہ و عیدین کی نماز جائز نہیں ہے اگرچہ وہ کفار شعائر اسلامی سے نہ روکتے ہوں آپ رضی اللہ عنہ فرماتے ہیں:

”جہاں اسلامی سلطنت کبھی نہ تھی نہ اب ہے وہ اسلامی شہر نہیں ہو سکتے نہ وہاں جمعہ و عیدین جائز ہوں اگرچہ وہاں کے کافر سلاطین شعائر اسلامیہ نہ روکتے ہوں اگرچہ وہاں مساجد بکثرت ہوں اذان و اقامت جماعت علی الاعلان ہوتی ہو اگرچہ عوام اپنے جہل کے باعث جمعہ و عیدین بلا مزاحمت ادا کرتے ہوں جیسے کے روس، فرانس، جرمن و پرتگال وغیرہ۔ اکثر بالکل شاید کل سلطنت آئے یورپ کا یہی حال ہے یونہی پہلے اگر سلطنت اسلامی تھی پھر کافر نے غلبہ کیا اور شعائر کفر جاری کر کے تمام شعائر اسلام یکسر اٹھا دیئے تو اب وہ شہر بھی اسلامی نہ رہے اور جب تک پھر از سر نو ان میں سلطنت اسلامی نہ ہو وہاں جمعہ و عیدین جائز نہیں ہو سکتے اگرچہ کفار غلبہ یافتہ ممانعت کے بعد پھر بطور خود شعائر اسلام کی اجازت دے دیں خواہ ان کافروں سے دوسرے کافر چھین کر اجرائے شعائر اسلام کر دیں کہ کوئی غیر اسلامی شہر مجرد جریان شعائر اسلام سے اسلامی نہیں ہو جاتا ہاں اگر اسلامی سلطنت کے کسی کافر صوبے نے بغاوت کر کے کسی اسلامی شہر پر تسلط کیا اور شعائر اسلام بالکل اٹھا دیئے مگر وہ صوبہ چار طرف سے سلطنت

اسلامیہ میں محصور ہے تو وہ شہر شہر اسلامی میں رہیگا اگرچہ کافر نے شعائر اسلام یکسر اٹھا دیئے مگر چار سمت سے سلطانات اسلامیہ میں محصور ہونے کے باعث ان کی یہ تاریک حالت محض عارضی ہے۔

﴿فتاویٰ رضویہ ج 3 ص 716﴾

صدر الشریعہ مولانا امجد علی رحمۃ اللہ علیہ نے بھی اسی پر جزم فرمایا۔
”جو جگہ دار الحرب ہے وہ دار السلام اس وقت ہوگی کہ مسلمانوں کے قبضے میں آجائے اور وہاں احکام اسلام جاری ہو جائیں۔“

﴿بہار شریعت ج 1 ص 97﴾

اعلیٰ حضرت رضی اللہ تعالیٰ عنہ کی تائید تاتارخانیہ کی اس عبارت سے ہوتی ہے
اجمع العلماء ان دار الحرب عند ظہور المسلمین علیہا تصیر
دارا لاسلام باجراء احکام فیہا علی الاشهاد

﴿تاتارخانیہ مکتبہ ادارۃ القرآن کراچی ج 5 ص 323﴾

”یعنی علماء کا اس بات پر اجماع ہے کہ دار الحرب مسلمانوں کے ظہور کے وقت کھلے عام احکام جاری کرنے کے ساتھ دارالاسلام ہو جاتا ہے“

مگر شمس الائمہ سرخسی علیہ الرحمہ نے دار الحرب کی جو تعریف بیان فرمائی ہے اس سے یہ ظاہر ہوتا ہے کہ دارالسلام ہونے کیلئے ضروری نہیں کہ وہاں کبھی ماضی میں اسلامی سلطنت بھی رہی ہو آپ فرماتے ہیں:-

والحاصل ان عند ابی حنیفۃ رحمہ اللہ تعالیٰ انما تصیر دارہم
دار الحرب بثلاث شرائط احدثا ان تكون متاخمة أرض الترك
لیس بینہما وبين أرض الحرب دار للمسلمین والثانی ان لا
یبقی فیہا مسلم امن بایمانہ ولا ذمی امن بایمانہ والثالث ان
یظہر احکام الشریک فیہا

﴿المسبوط مطبوعہ بیروت ج 10 ص 116﴾

خلاصہ یہ ہے کہ: امام ابوحنیفہ رضی اللہ عنہ کے نزدیک دارالحرب کی تین شرطیں ہیں۔ ایک یہ کہ اس پورے علاقے میں کافروں کی حکومت ہو اور درمیان میں مسلمانوں کا کوئی ملک نہ ہو دوسری یہ کہ اسلام کی وجہ سے کسی مسلمان کی جان مال اور عزت محفوظ نہ ہو اس طرح ذمی بھی محفوظ نہ ہو تیسری شرط یہ ہے کہ اس میں شرک کے احکام ظاہر ہوں۔ علامہ سرخسی رحمۃ اللہ علیہ نے دارالحرب کی جو تیسری شرط بیان فرمائی اس کے تحت علامہ شامی علیہ الرحمۃ فرماتے ہیں:-

و فی الشرح در البحار قال بعض المتأخرین اذا تحققت تلك الامور الثلاثة فی مصر المسلمین ثم حصل لاهله الامان و نصب فیہ قاض مسلم ینفذ احکام المسلمین عاد الی دار الاسلام:

در البحار کی شرح میں ہے کہ بعض متأخرین نے فرمایا کہ جب مسلمانوں کے شہر میں یہ تین امور متحقق ہو جائیں پھر اس میں رہنے والوں کو امن حاصل ہو اور مسلمان قاضی بھی مقرر کیا گیا ہو جو مسلمانوں کے احکام نافذ کرے تو وہ شہر دارالسلام ہو جائیگا۔ آگے فرماتے ہیں کہ:-

ای علی الاشتہار وان لا یحکم فیہا بحکم اهل الاسلام (ہندیہ) و ظاہرہ انہ لو اجریت احکام المسلمین و احکام اهل الشرك لا تكون دار حرب۔

یعنی شرک کے احکام مشہور ہوں اور اس میں اہل اسلام کا کوئی حکم نافذ نہ کیا جائے (ہندیہ) اور ظاہر یہ ہے کہ اگر اسمیں مسلمانوں اور مشرکوں دونوں کے احکام جاری ہوں تو پھر وہ دارالحرب نہیں ہوگا۔

رد المحتار المکتبۃ التجاویۃ بیروت ج 4 ص 355

اسی طرح علامہ علاؤ الدین ہسکفی علیہ الرحمۃ نے بھی دارالاسلام ہونے کیلئے مجرد شعار اسلام کے جریان کی شرط بیان فرمائی ہے آپ رضی اللہ عنہ فرماتے ہیں:-

(و دار الحرب تصیر دار الاسلام باجراء احکام اهل الاسلام
 فیہا) کجمعة و عید (و ان بقیہا کافر اصلی و ان لم تتصل
 بدار الاسلام) درر ﴿ الدر المختار ج 4 ص 356 ﴾
 ”اگر دار الحرب میں اسلام کے احکام جاری کر دیئے جائیں تو وہ دار الاسلام بن جاتا ہے مثلاً
 جمعہ اور عیدین پڑھائی جائیں خواہ اس میں کافر اصلی باقی رہے اور خواہ وہ علاقہ دار الاسلام سے
 متصل نہ ہو۔“

علامہ عبداللہ تمر تاشی نے تنویر الابصار میں ملا خسر و رحمۃ اللہ نے درو میں صاحب غرر کی اسی بات کو قائم
 رکھا۔ علامہ سید احمد طحاوی رحمہ اللہ صاحب در المختار کی مذکورہ بالا عبارت کے تحت بیان فرمایا کہ
 و دار الحرب تصیر دار اسلام بزوال بعض القرائن و هو ان تجری
 فیہا احکام اهل الاسلام و ذکر التمر تاشی فی واقعاتہ انما صارت
 دار الاسلام بہذہ الاعلام الثلاثہ فلا تصیر دار الحرب ما بقی منہ
 شیء و ذکر الامام ناصر الدین فی المنشور ان دار الاسلام صارت
 دار الاسلام ما جری احکام الاسلام فما بقیت علقۃ من علائق
 الاسلام یترجح جانب الاسلام۔

﴿ طحاوی علی الدر المختار - المکتبۃ العربیۃ کوئٹہ ج 2 ص 461 ﴾

”اور دار الحرب بعض قرائن کے زوال کے ساتھ دار الاسلام ہو جائیگا وہ اس طرح سے کہ اس
 میں اہل اسلام کے احکام جاری ہو جائیں اور تمر تاشی نے اپنی کتاب واقعات میں فرمایا کہ وہ
 جگہ دار الاسلام ان تین علامتوں کی وجہ سے ہو جائے گی اور جب تک ان میں سے کوئی ایک چیز
 بھی باقی رہے گی وہ جگہ دار الحرب نہیں بنے گی اور امام ناصر الدین نے منشور میں ذکر کیا کہ
 دار السلام اسلام کے احکام کے اجراء کے ذریعے دار الاسلام ہو جائیگا اور جب تک اس میں
 اسلام کے متعلق احکام میں سے کوئی بھی حکم باقی رہیگا تو جانب اسلام کو ہی ترجیح ہوگی۔“
 فتاویٰ ہندیہ میں ہے کہ :-

اعلم ان دار الحرب تصیر دار الاسلام بشرط واحد وهو اظهار
حکم الاسلام فیها۔

﴿فتاویٰ عالمگیریہ ج 2 ص 332﴾

”تو جان لے کہ دار الحرب ایک ہی شرط کے ساتھ دار السلام ہو جائیگا اور وہ شرط دار الحرب میں
حکم اسلام کا ظاہر کرنا ہے۔“

اسی طرح اگر دار الاسلام تینوں شرائط پائے جانے کی وجہ سے دار الحرب ہو جائے تو اعلیٰ حضرت علیہ
الرحمۃ کے نزدیک اسے واپس دار الاسلام بننے کیلئے مسلمانوں کا غلبہ ہونا ضروری ہے۔ مجرد شعائر اسلامیہ مثلاً جمعہ
وعیدین کی اقامت جماعت کی اجازت سے دار الاسلام نہیں بنے گا مگر علامہ شامی رضی اللہ عنہ نے شرح درر البحار
کے حوالے سے لکھا ہے کہ:-

قال بعض المتأخرین اذا تحققت تلك الامور الثلاثة فی مصر
المسلمین تم حصل لا هله الامان و نصب فیہ قاض مسلم
ینفذ احکام المسلمین عاد الی دار الاسلام:

درر البحار کی شرح میں ہے کہ بعض متأخرین نے فرمایا کہ جب مسلمانوں کے شہر میں یہ تین
امور متحقق ہو جائیں پھر اس میں رہنے والوں کو امن حاصل ہو اور مسلمان قاضی بھی مقرر کیا گیا ہو
جو مسلمانوں کے احکام نافذ کرے تو وہ شہر دار السلام ہو جائیگا۔“

مذکورہ بالا اقوال کی تائید اس قول سے بھی ہوتی ہے جسے علامہ عالم بن العلاء الانصاری الندری نے
تاتارخانیہ میں بحوالہ تجنیس ناصری اور علامہ شامی علیہ الرحمہ نے بحوالہ جامع الفصولین نقل فرمایا

کل مصر فیہ وال مسلم من جهة الكفار یجوز منه اقامة الجمع
والاعیاد و اخذ الخراج و تقلید القضاء و تزویج الایامی لاستیلاء
المسلم علیہم اما طاعة الكفرة فهی موادة و مخادعة و اما فی
بلاد علیها ولاة کفار فیجوز للمسلمین اقامة الجمع والاعیاد و
یصیر القاضی قاضیا بتراضی المسلمین و یجب علیہم طلب

وال مسلم

﴿الفتاویٰ التا خانہ ادارۃ القرآن کراچی ج ۵ ص ۳۲۶، رد المحتار المکتبۃ التجاریہ بیروت ج ۴ ص ۳۵۶﴾

”ہر وہ شہر کہ جس میں کافروں کی طرف سے مسلمان والی ہو تو اس کی اجازت سے جمعہ وعیدین قائم کرنا جائز ہے اسی طرح خراج و وصول کرنا اور قاضی مقرر کرنا اور بیواؤں کی شادیاں کرانا بھی جائز ہے اعلیٰ کے لئے اور تذبذب پر کافر والی مقرر کئے گئے ہیں تو ان میں بھی مسلمانوں کے لئے جمعہ وعیدین قائم کرنا جائز ہے۔ اور مسلمانوں میں سے مسلمانوں ہی کی رضا سے کوئی ایک شخص قاضی ہو جائے گا اور ان پر مسلمان والی کا طلب کرنا واجب ہے۔“

مذکورہ بالا دلائل سے ظاہر ہوتا ہے کہ کچھ فقہائے کرام اس جانب گئے ہیں جسے امام اہلسنت رضی اللہ عنہ نے اختیار فرمایا اور کچھ اس جانب گئے ہیں جو کہ فتاویٰ ہندیہ میں سے مذکور ہے

چنانچہ پہلے قول کے مطابق مغربی ممالک کہ جن پر کبھی بھی مسلمانوں کا قبضہ نہ رہا ہو ان میں جمعہ وعیدین جائز نہیں ہے اگر دوسرے قول کے مطابق ان ملکوں میں نماز جمعہ وعیدین ادا کرنا جائز ہے کیونکہ وہاں مسلمانوں کو شعائر اسلامیہ سے نہیں روکا جاتا علیٰ حضرت رضی اللہ عنہ کے پہلے قول کو اختیار کرنے کی وجہ یہ تھی کہ آپ رضی اللہ عنہ کے زمانے میں یہ معاملہ عام نہیں تھا بلکہ کہیں کہیں عوام جمعہ وعیدین منعقد کرا لیا کرتے تھے جیسا کہ ان کی عبارات سے ظاہر ہے۔

مگر ہمارے زمانے میں اس میں عوام ہی نہیں بلکہ جید علماء بھی اس میں ملوث ہو چکے ہیں لہذا ان ممالک میں عموم بلوئی کا ظہور ہو چکا کہ اب اگر پہلے ہی قول کے مطابق فتویٰ دیا جائے تو سینکڑوں نہیں ہزاروں نہیں بلکہ لاکھوں مسلمانوں کی ناصرف نماز جمعہ وعیدین عبث ہو جاتی ہے بلکہ نماز ظہر کی قضاء بھی ذمہ میں لازم ہو جاتی ہے اسکے علاوہ ایک عظیم دینی نقصان یہ بھی ہوگا کہ ان ممالک میں اہل سنت و جماعت بے شوکت ہو کر رہ جائیں گے جبکہ دوسری جانب بد مذہب فرقے باشوکت نظر آئیں گے بلکہ سادہ لوح سنی مسلمان جنہیں عقائد کے بارے میں اتنی زیادہ معلومات نہیں ہیں نماز جمعہ ادا کرنے کے جذبے کے تحت ان حضرات کے پیچھے نماز ادا

کریں گے ان کی گمراہ کن تقریریں سن کر خدا نخواستہ گمراہی کا شکار ہو جائیں گے چنانچہ اس مصلحت دینی کے تحت کہ امت مسلمہ کے سادہ لوح حضرات فساد کا شکار نہ ہو جائیں اور عموم بلوئی کے تحت لاکھوں افراد کی نمازوں کو ضائع ہونے سے بچانے کے لئے دوسرے قول پر فتویٰ دیا جانا بہتر حکمت ہے اگر امام اہل سنت مجددین و ملت الشاہ احمد رضا خان علیہ الرحمہ اس زمانے کے احوال ملاحظہ فرماتے تو یقیناً دوسرے ہی قول پر فتویٰ دیتے۔ جس طرح کہ رنگ کی پڑیا کے معاملے میں سابقہ مفتی بہ قول چھوڑ کر امام اعظم کے قول پر فتویٰ دیا۔ آپ فرماتے ہیں ”یہ سب بر بنائے مذہب مفتی بہ تھا اور اصل مذہب کہ شیخین مذہب رضی اللہ عنہما کا قول ہے اعنی طہارة الثلث العینی والمطبوخ التمری و الزبیبی و سائر الاشریة من غیر الکرم و نخلة مطلقاً و حلها کلھا دون قدر الاسکار۔ حاشا یہ قول بھی ساقط و باطل نہیں بلکہ بہت باقوت ہے خود اصل مذہب یہی ہے اور یہی جمہور صحابہ کرام حتیٰ کہ اصحاب بدر رضی اللہ عنہم سے مروی ہے یہی قول امام اعظم ہے عامہ، متون مذہب مثل قدوری و ہدایہ و وقایہ و کنز و غرر و اصلاح و غیر ہا میں اسی پر جزم و اقتصار کیا اکابر ائمہ تریح و تصحیح مثل امام اجل ابو جعفر طحاوی و امام اجل ابوالحسن کرخی و امام شیخ الاسلام ابو بکر خواہر زادہ و امام اجل صاحب ہدایہ رحمہم اللہ تعالیٰ نے اسی کو راجح و مختار رکھا بلکہ خود امام محمد نے کتاب الآثار میں اسی پر فتویٰ دیا اسی کو بہ ناخذ فرمایا۔ علماء مذہب نے بہت کتب معتمدہ میں اسکی تصحیح فرمائی یہاں تک کہ اکد الفاظ تریح علیہ الفتویٰ سے بھی تزییل آئی۔

﴿فتاویٰ رضویہ ج ۱۱ ص ۵۳، ۵۴﴾

یہی معاملہ نماز جمعہ و عیدین کا بھی ہے کہ ایک تو عموم بلوئی کا ظہور ہو چکا ہے دیگر یہ کہ اگر اہلسنت جمعہ کی جماعت نہ کرائیں گے تو بد مذہب فرقے غالب ہی ہوتے چلے جائیں گے کیونکہ انہوں نے یہ کام بہت پہلے ہی شروع کر دیا ہے لہذا امت مسلمہ کو بد مذہبوں کے چنگل سے بچانے کا یہی راستہ ہے کہ ائمہ اہلسنت انہیں جمعہ و عیدین پڑھائیں تاکہ وہ بد مذہبوں کی صحبت سے دور رہیں اعلیٰ حضرت علیہ الرحمہ فرماتے ہیں کہ:

”ایک روایت نادرہ امام ابو یوسف علیہ الرحمہ سے یہ آئی ہے کہ جس آبادی میں اتنے مسلمان مرد عاقل بالغ ایسے تندرست جن پر جمعہ فرض ہو سکے آباد ہوں کہ اگر وہ وہاں کی بڑی سے بڑی مسجد

میں جمع ہوں تو نہ سائیں یہاں تک کہ انہیں جمعہ کے لئے مسجد جامع بنانی پڑے وہ صحیح جمعہ کے لئے شہر بھی جائیگی

﴿فتاویٰ رضویہ ج ۳ ص ۷۰۲﴾

مزید فرماتے ہیں:

”دیہات میں نماز جمعہ و عیدین مذہب حنفی میں جائز نہیں مگر جہاں ہوتا ہے اُسے بند کرنا جاہل کا کام ہے۔“

﴿فتاویٰ رضویہ ج ۳ ص ۷۵۲﴾

تو اعلیٰ حضرت علیہ الرحمہ کے اقوال سے معلوم ہوا کہ دیہات میں جمعہ و عیدین ہو جاتی ہیں بلکہ ان دیہاتوں میں جہاں جمعہ پہلے سے شروع ہوا ہو بند کرنے والے پر سختی فرمائی اور اسے جاہل فرمایا۔ اور دوسری طرف یہ بھی کہ دیہاتوں کی طرف اکثر طور پر بد مذہبوں کے ٹولے رخ کرتے ہیں اور وہ لوگ جو کہ عقائد سے بہر اور نہیں ہوتے دھڑا دھڑان کے ساتھ ہو جاتے ہیں لہذا امت کو فساد سے بچانے کا یہی ایک راستہ ہے۔ اسی طرح کا ایک واقعہ سرحد کے ایک اسلامی بھائی نے بتایا کہ تبلیغی جماعت کے وفد دیہاتوں میں آتے ہیں اور جمعہ و عیدین قائم کرتے ہیں جس کی وجہ سے پورے کے پورے گاؤں ان کے پیچھے لگ جاتے ہیں۔ جس کے نتیجے میں رفتہ رفتہ بہت سے لوگ بد عقیدگی کا شکار ہو جاتے ہیں اور سنی حضرات دیکھتے ہی رہ جاتے ہیں۔ فقہی اعتبار سے امت کی مصلحت کے لئے یا اس کو فساد سے بچانے کے لئے فتوے کو تبدیل کرنا جائز اور عقیدے کے فساد سے بڑھ کر کوئی فساد نہیں ہے۔

چنانچہ فقہی اصولوں کے مطابق ہمارے زمانے میں بلاذکفار اور دیہات وغیرہ میں نماز جمعہ کے قیام کے جواز میں فتویٰ دیا جانا چاہئے۔ نوٹ: ممکن ہے کہ بعض افراد یہ اعتراض کریں کہ عبادات میں عمومِ بلوی معتبر نہیں ہے تو اسکے جواب میں مدیۃ المصلیٰ زلۃ القاری اور علامہ حلبی علیہ الرحمہ کی کتاب حلبی کبیر اس پر شاہد ہے کہ عبادات میں عمومِ بلوی معتبر ہے۔

واللہ ورسولہ اعلم بالصواب

کتبہ: محمد ابو بکر صدیق عطاری

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلٰی سَیِّدِنَا مُحَمَّدٍ وَآلِهِ
وَارْحَمَهُمُ اللّٰهُ جَمِیْعًا

دیہات میں جمعہ و

عیدین کی نماز

جدید شرعی مسائل کے حل کے لئے قائم کردہ مجلس
شرعی جامعہ اشرفیہ مبارک پور (ہندوستان)
سے دیہات میں جمعہ وعیدین کی نماز سے
متعلق موصول ہونے والے سوالات کے تحقیقی
جوابات

سوال: مصر کی جامع مانع تعریف کیا ہے؟ فی زمانہ کن آبادیوں میں یہ صادق آتی ہے؟
جواب: مصر کی تعریف میں ہمارے علماء کرام رحمہ اللہ کے اقوال مختلف ہیں علامہ بدر الدین عینی حنفی رحمہ اللہ نے اس سلسلے میں کئی اقوال نقل فرمائے جو کہ درج ذیل ہیں،

۱۔ فعن ابی حنیفة رحمہ اللہ ہو ما یجتمع فیہ مرافق اہلہ دنیا و
دینا

ترجمہ: امام ابوحنیفہ علیہ الرحمہ سے روایت ہے کہ مصر وہ ہے کہ جس میں اسکے اہل کے دنیاوی
اور دینی لوازمات مجتمع ہوں۔

۲۔ و عن ابی یوسف کل موضع فیہ امیر و قاض ینتقد الاحکام و
یقیم الحد و د فہو مصر تجب علی اہلہ الجمعة و ہکذا روی
الحسن عن ابی حنیفة فی کتاب صلاتہ

ابو یوسف علیہ الرحمہ سے روایت ہے ہر وہ موضع کہ جس میں امیر اور قاضی ہو جو احکام نافذ کرتا ہو
اور حدود قائم کرتا ہو تو وہ مصر ہے اسکے اہل پر جمعہ واجب ہے ایسے ہی حسن نے اپنی نماز کی کتاب
میں ابوحنیفہ علیہ الرحمہ سے روایت کی ہے۔

۳۔ و فیہ ایضاً قال سفیان الثوری المصر الجامع ما یعدہ الناس
مصر عند ذکر الامصار المطلقة کبخاری و سمرقند

ترجمہ: اور اسی میں ہے کہ سفیان ثوری علیہ الرحمہ نے فرمایا کہ مصر جامع وہ ہے کہ جب لوگ امصار
مطلقہ کا ذکر کریں تو اسے مصر شمار کریں جیسے کہ بخاری اور سمرقند۔

۴۔ وقال الکرخی المصر الجامع ما اقیمت فیہ الحدود و نفذت
فیہ الاحکام و هو اختیار زمحشری

امام کرخی فرماتے ہیں مصر جامع وہ ہے کہ جس میں حدود قائم کی جاتی ہوں اور احکام نافذ کئے
جاتے ہوں اور یہی زمحشری کا اختیار ہے۔

۵۔ و عن ابی عبداللہ البلخی انه قال احسن ما سمعت اذا اجتمعوا

فی اکبر مساجدہم فلم یسعوا فیہ فہو مصر جامع
عبداللہ بلخی سے ہے کہ آپ فرماتے ہیں سب سے بہتر بات جو میں نے سنی کہ مصر وہ ہے کہ جب
اسکی سب سے بڑی مسجد میں لوگ جمع ہوں تو وہ اسمیں نہ سما سکیں۔

۶۔ وعن ابی حنیفۃ ہو بلدة کبیرۃ فیہا سکک و اسواق و لها
رساتیق و یرجع الناس الیہ فیما وقعت لہم من الحوادث و هو
اختیار صاحب التحفة۔

اور ابو حنیفہ علیہ الرحمہ سے ہے کہ مصر وہ بڑا شہر ہے کہ جس میں متعدد کوچے اور بازار ہوں اور جس
میں رساتیق ہوں (دیہات) لوگ اپنے حوادث میں اسکی طرف رجوع کرتے ہوں اور یہی
صاحب تحفہ کا مختار ہے۔

۷۔ وقال ابو یوسف فی نوادر ابن شجاع اذا کان فی القریۃ عشرة
آلاف فہو مصر
نوادر ابن شجاع میں ہے کہ ابو یوسف علیہ الرحمہ نے فرمایا کہ اگر کسی قریہ میں دس ہزار لوگ ہوں تو
وہ مصر ہے۔

۸۔ و عن بعض اصحابنا مصر ما یعیش فیہ کل صانع بضاعته
لا یحتاج الی التحول الی صنعة اخرى۔
ہمارے بعض اصحاب سے مروی ہے کہ مصر وہ ہے جس میں ہر صانع اپنی صناعت کے ساتھ رہتا
ہو کہ کسی دوسری صنعت کی طرف سفر کی احتیاج نہ رہے۔

۹۔ وفي المستصفی احسن ما قیل فیہ اذا یوجد فیہ حوائج الدین
و هو القاضی و المفتی و السلطان فہو مصر جامع
مستصفی میں ہے سب سے اچھی بات جو اس معاملے میں کہی گئی ہے کہ اگر اس جگہ میں حوائج دین
یعنی قاضی و مفتی اور سلطان پائے جائیں وہ مصر جامع ہے۔

۱۰۔ و عن ابی حنیفۃ المصر کل بلدة فیہا سکک و اسواق و وال

ينصف المظلوم من ظالمه و عالم يرجع اليه فى الحوادث و هو
الاصح ذكره فى المفيد والتحفة

ابو حنیفہ علیہ الرحمہ سے ہے کہ ہر وہ شہر کہ جس میں متعدد کوچے و بازار اور والی ہو جو ظالم سے
مظلوم کو انصاف دلائے اور ایک عالم ہو کہ لوگ اپنے معاملات میں اسکی طرف رجوع کرتے
ہوں اور یہی اصح ہے اسکو مفید اور تحفہ میں ذکر کیا ہے۔

۱۱. و عن محمد كل موضع مصره الامام فهو مصر حتى انه لو
بعث الى قرية نائبا الى اقامة الحدود و القصاص يصير مصرا
فاذا عزله و دعاه تلحق بالقرى و يؤيد قول محمد هذا ما صحح
انه كان لعثمان رضى الله عنه عبد اسود امير له على الربرة
يصلى خلفه ابو ذر عشرة الصحابة الجمعة وغيرها ذكره ابن
حزم فى المحلى كذا لك فى حلبى كبير ص ۵۵۱

امام محمد سے ہے کہ ہر وہ موضع جسے امام مصر بنا دے تو وہ مصر ہے حتی کہ اگر وہ کسی قریہ کی طرف
اقامت حدود و قصاص کیلئے نائب کو بھیج دے تو وہ مصر ہو جائیگا اور اگر وہ اسکو معزول کر دے اور
اسے واپس بلا لے تو وہ قریہ ہو جائیگا امام محمد کے اس قول کی تائید وہ روایت ہے

۱۲. وقال قاضى خان و الاعتماد على ما روى عن ابى حنيفة فى
المحلى كل موضع بلغت ابنتيه ابنيه منى و فيها قاض يقيم
الحدود و ينفذ الاحكام فهو مصر

قاضی خان فرماتے ہیں کہ مصر جامع کی تعریف میں اعتماد ابو حنیفہ علیہ الرحمہ سے مروی محلی کی اس
روایت پر ہے کہ ہر موضع کہ جس کی ابنت منی کو پہنچے اور اس میں مفتی و قاضی ہو جو حدود قائم کرتا
ہو اور احکام نافذ کرتا ہو وہ مصر ہے

۱۳. و قيل الجامع ان يوجد فيه عشرة آلاف مقاتل

کہا گیا ہے کہ مصر جامع وہ جگہ ہے جہاں ہزار مقاتل (لڑاکا) پائے جائیں
 ۱۴۔ و قہیل ان یکون بحال لو قصدہم عدو غلبہم دفعة ذکرہما
 فی الینابیع
 کہا گیا ہے کہ مصر جامع وہ جگہ ہے کہ اگر دشمن ان کا ارادہ کرے تو حفاظت میں ان پر غالب
 آجائے ان دونوں کو ینابیع میں ذکر کیا ہے

﴿البنایہ ج ۳ ص ۵۲، ۵۱، المکتبہ التجاریہ مکہ المکرمۃ﴾

ان تمام تعریفات میں ظاہر روایت سے قریب ترین روایت دسویں تعریف ہے بلکہ اگر
 تعریف نمبر ۱۱ اور نمبر ۶ کو ملایا جائے تو مصر کی وہ تعریف ظاہر ہوگی جسے امام احمد رضا خان علیہ رحمۃ الرحمن نے فتاویٰ
 رضویہ میں اور صدر الشریعہ امجد علی اعظمی علیہ الرحمہ نے بہار شریعت میں لکھا ہے امام اہلسنت الشاہ احمد رضا خان
 علیہ الرحمہ فرماتے ہیں:

”صحیح تعریف شہر کی یہ ہے کہ وہ آبادی جس میں متعدد کوچے ہوں دوامی بازار ہوں نہ وہ جیسے
 پیٹھ کہتے ہیں اور وہ پرگنہ ہے کہ اسکے متعلق دیہات گئے جاتے ہوں اور اس میں کوئی حاکم
 مقدمات رعائے فیصل کرنے پر مقرر ہو جس کی حشمت و شوکت اس قابل ہو کہ مظلوم کا انصاف
 ظالم سے لے سکے جہاں یہ تعریف صادق ہو وہی شہر ہے۔“

﴿فتاویٰ رضویہ ج ۳ ص ۶۷۲ مکتبہ رضویہ کراچی﴾

یہی آخری تعریف جامع مانع ہے اور عرفاً ایسی ہی جگہ پر شہر کا اطلاق کیا جاتا ہے۔ اس تعریف کے علاوہ
 باقی تمام تعریفات غیر مانع و غیر جامع ہیں۔

من شاء التفصیل فلیراجع الی غنیۃ المستملی۔

سوال ۲: روایت نادرہ کے مطابق مصر کی تعریف اور اسکے مصادیق کی وضاحت فرمائیں۔

جواب: ہر وہ دیہات کہ جس کی آبادی میں اتنے مسلمان مرد، عاقل، بالغ، ایسے تندرست جن پر جمعہ فرض ہو سکے

آباد ہوں کہ اگر وہ وہاں کی مسجد میں جمع ہوں تو نہ سما سکیں یہاں تک کہ انہیں جمعہ کیلئے مسجد جامع بنانی پڑے وہ صحت جمعہ کیلئے شہر بھی جائے۔“

۱۔ مذکورہ بالا تعریف میں دیہات کی قید سے اہل الاخیہ (خیمہ والے) وغیرہم نکل جائیں گے کہ اہل اخیہ کی آبادی دیہات میں داخل نہیں امام اہلسنت فرماتے ہیں

”دیہات سے بھی کم درجہ بستی جنگلوں، میدانوں پہاڑوں میں اہل خیمہ کے مقام ہیں جن میں مکانات کچے پکے اصلاً نہیں ہوتے انہوں نے جہاں آب و مرغراز دیکھے ڈیرے ڈال دیئے خیمے تان دیئے وہیں اقامت کر لی یہ بستیاں نظر شرع میں دیہاتوں سے بھی ادنیٰ ہیں۔

﴿فتاویٰ رضویہ ج ۳ ص ۷۰۳ مکتبہ رضویہ کراچی﴾

۲۔ مذکورہ تعریف میں نادر روایت کے ظاہری الفاظ اکبر مساجدہم کو چھوڑ کر مطلق مسجد ذکر کیا گیا ہے تاکہ وہ آبادیاں بھی مصر کی تعریف میں داخل ہو جائیں جن میں صرف ایک ہی مسجد ہو۔

۳۔ تعریف کے اخیر میں ”جمعہ کے لئے شہر بھی جائے“ کی قید سے یہ بات ظاہر ہوتی ہے کہ یہ نہ تو مطلقاً مصر کی تعریف ہے اور نہ ہی بقائے مصر کی بلکہ یہ اس بات کا بیان ہے کہ کوئی دیہات کب مصر میں تبدیل ہو جائے گا چنانچہ اس سے کئی اعتراضات رفع ہو جائیں گے مثلاً اس تعریف کے مطابق حریم طہیین بھی شہر نہ ٹھہریں گے اس کا جواب یوں دیا جائیگا کہ یہ تعریف نہ تو مطلقاً مصر کی تعریف ہے اور نہ ہی بقائے مصر کی تعریف ہے بلکہ یہ دیہات سے مصر کی طرف تبدیل ہونے کا بیان ہے جبکہ حریم طہیین قدیم ہی سے مصر ہیں۔

مصادیق:

بلاذکیرہ تو تعریف مشہورہ جو کہ امام اہلسنت رضی اللہ عنہ کے حوالے سے بیان کی گئی مصر مانے جائیں گے جبکہ اس تعریف کے مصادیق وہ تمام قصبہ، گاؤں دیہات وغیرہ ہونگے کہ جن میں اتنے مسلمان، عاقل، بالغ و تندرست جن پر جمعہ فرض ہو سکے آباد ہوں کہ اگر وہ وہاں کی مسجد میں جمع ہوں تو نہ سما سکیں یہاں تک کہ انہیں جمعہ کیلئے مسجد جامع کی ضرورت پیش آئے۔

سوال ۳: کیانی زمانہ نادر روایت نادرہ پر فتویٰ و عمل جائز ہے؟

جواب: بلاشبہ دور حاضر میں روایت نادرہ ہی پر فتویٰ دینا اور عمل کرنا عین حکمت ہے اسکی درج ذیل

وجوہات ہیں جو اس بات کا تقاضا کرتی ہیں کہ فی زمانہ ظاہر الروایہ کو چھوڑ کر روایت نادرہ ہی پر فتویٰ دینا چاہیے۔
 اولاً یہ کہ دیہاتوں میں نماز جمعہ قائم کرنے کے سلسلے میں دیہاتی عوام اور بہتیرے خواص ابتلائے عام کا شکار ہو چکے ہیں بلکہ یوں کہا جائے کہ دیہات و گاؤں وغیرہ میں جمعہ قائم کرنے کا تعامل جاری ہو چکا ہے تو ایسی صورت میں اگر ہمارے ہی مذہب میں روایت مل جائے اگرچہ وہ روایت نادرہ ہی کیوں نہ ہو تو اس پر فتویٰ جاری کرنے اور عمل کرنے میں کیا حرج ہے۔ بلکہ یہی تو وہ موقع ہے جہاں قول امام سے عدول کرنا جائز مجدد اعظم امام اہلسنت رضی اللہ تعالیٰ عنہ فرماتے ہیں

”اقول: محققین فرماتے ہیں کہ قول امام پر فتویٰ واجب ہے اس سے عدول نہ کیا جائے اگرچہ صاحبین خلاف پر ہوں اگرچہ مشائخ مذہب قول صاحبین پر افتاء کریں اللهم الا لصعف دلیل او تعامل بخلافه نص علی ذالک العلامة زین بن نجیم فی البحر و العلامة خیر الدین رملی فی فتاواہ شیخ الاسلام صاحب الہدایۃ فی التجنیس و المحقق حیث اطلق فی الفتح والشریف الطحطاوی و السید الشامی فی حواشی الدرر وغیرہم من اجلة العلماء الکرام کما بیناہ فی کتاب النکاح من العطايا النبویہ فی الفتاوی الرضویہ۔“

﴿فتاوی رضویہ ج ۳ ص ۶۷۱ مکتبہ رضویہ کراچی﴾

بلکہ اے موقع پر ظاہر امام اعظم کا قول چھوڑ کر صاحبین کے قول پر فتویٰ دینا بھی حقیقت میں امام اعظم رضی اللہ عنہ ہی کے قول پر عمل کرنا ہے کہ ایسی صورت میں امام اعظم کا قول قول صوری تھا اور صاحبین کا قول دراصل امام اعظم ہی کا قول ضروری ہے کما حقق الامام احمد رضا خان علیہ رحمۃ الرحمن فی اجلی الاعلام بان الفتوی علی قول الامام۔

ثانیاً: فقیر کی اطلاع کے مطابق اکثر علماء اہلسنت ابتداء گاؤں و دیہات میں جمعہ قائم کرنے اور کروانے سے گریز کیا کرتے تھے اور جو کوئی اس بارے میں اجازت بھی لینے آتا اسے مذہب مفتی بہ کے مطابق منع فرما دیا کرتے تھے مگر اسکے مقابلے میں دیوبندیوں کی تبلیغی جماعت خاص طور پر جمعہ کیلئے ایک روزہ جماعت نکالتی تھی اور نکالتی ہے جو کہ دیہاتوں میں جا کر نماز جمعہ قائم کرتے تھے اور اب تک کر رہے ہیں چنانچہ گاؤں دیہاتوں میں لوگ تبلیغی جماعت سے قریب اور اہلسنت سے دور ہونے لگے جسکے نتیجے میں گاؤں کے گاؤں

دیوبندی ہو گئے اور یہ سلسلہ اب تک جاری ہے یہ بات ظاہر ہے کہ اسکا سدباب ممانعت کا فتویٰ دینے سے نہیں ہو سکتا کیونکہ وہ تو پہلے ہی سے موجود ہے بلکہ تبلیغی جماعت نے اہل حق کے اس جائز و حق فتویٰ ہی کی وجہ سے فائدہ اٹھایا اور میدان خالی پا کر لوگوں کے عقائد میں خوب فساد پھیلایا اور اب تک پھیلا رہے ہیں اہل علم پر یہ بات روشن ہے کہ فساد امت بھی فتویٰ کی تبدیلی کے اسباب میں سے ایک ہے اور اس فساد میں تو ضرورتاً تبدیلی فتویٰ ہوگی کہ عقیدے کا فساد ہے چنانچہ امت کو عقیدے کے فساد سے بچانے کیلئے ضروری ہے کہ روایت نادرہ پر فتویٰ دیا جائے تاکہ ہمارے لوگوں کو بھی کھل کر گاؤں دیہات میں جمعہ پڑھانے کا موقع ملے اور تبلیغی جماعت کی سازشوں کی وجہ سے لوگوں کے عقائد میں جو خرابی پیدا ہوئی وہ دور ہو اور جاء الحق و زهق الباطل کا ظہور ہو۔

ثالث:

مصر کی تعریف بمطابق روایت مشہورہ یا دیگر روایتوں کے کوئی منقول شرعی نہیں ہے بلکہ اسکا مدار عرف پر ہے امام اہلسنت مجددین و ملت امام احمد رضا خان علیہ رحمۃ الرحمن فرماتے ہیں

”ثم اقول وباللہ التوفیق حق ناصح یہ ہے کہ مصر تو یہ کوئی منقولات شرعیہ مثل صلوٰۃ و زکوٰۃ ہیں جس کو شرع مطہر نے معانی متعارف سے جدا فرما کر اپنی وضع خاص میں کسی شے معین کیلئے مقرر کیا ہو ورنہ شارع ﷺ سے اس میں نقل ضرور تھی کہ وضع شارع بے بیان شارع معلوم نہیں ہو سکتی۔ اور شک نہیں کہ یہاں شارع ﷺ سے اصلاً کوئی نقل ثابت و منقول نہیں۔“

﴿فتاویٰ رضویہ مکتبہ رضویہ کراچی ج ۳ ص ۱۰۷﴾

امام اہلسنت رضی اللہ عنہ کی عبارت سے بھی ثابت ہو گیا کہ مصر کے بارے میں کوئی منصوص علیہ تعریف نہیں ہے تو ظاہر الروایہ کے بجائے ہمارے ہی مذہب کی دوسری روایت پر فتویٰ دینے میں کوئی حرج نہیں ہے علامہ شامی علیہ الرحمہ فرماتے ہیں

واما ان تكون ثابتة بصريح النص و هي الفصل الاول و اما ان تكون ثابتة بضرب اجتهاد و رای كثير منها ببنيه المجتهد على ما كان في عرف زمانه بحيث لو كان في زمان العرف الحادث لكان بخلاف ما قاله اولاً و لهذا قالوا في شروط الاجتهاد انه لا بد

فیه من معرفة عادات الناس فکثیر من الاحکام تختلف باختلاف الزمان لتغير عرف اهله و او لحدوث ضرورة و فساد اهل الزمان بحيث لو بقى الحكم على ما كان عليه اولا للزم منه المشقة و الضرر بالناس ولخالف قواعد الشريعة المبنية على التخفيف و التيسير و دفع الضرر و الفساد و لبقاء العالم على اتم نظام و احسن احکام و لهذا ترى مشايخ المذهب خالفوا ما نص عليه المجتهد في مواضع كثيرة بناء على ما كان في زمنه لعلمهم بانه لو كان في زمنهم لقال بما قالوا به اذا ذا من قواعد مذهبه فمن ذلك افتائهم بجواز على تعليم القرآن و نحوه..... ۵۱

﴿رسائل ابن عابدین نشر العرف سہیل اکیڈمی ج ۲ ص ۱۲۶، ۱۲۵﴾
ترجمہ: مسائل فقہیہ یا نص صریح سے ثابت ہونگے تو وہ قسم اول ہی میں شمار کئے جائینگے یا مسائل شرعیہ اجتہاد و رائے سے ثابت ہونگے اور بہت سے ایسے احکام کہ جن کو مجتہد اپنے زمانے کے عرف کی بنیاد پر اخذ کرتا ہے اس حیثیت سے کہ اگر وہ خود عرف حادث کے زمانے میں ہوتا تو ضرور وہ بات کہتا جو اسکے پہلے قول کے خلاف ہوتی اور اسی وجہ سے علماء نے اجتہاد کی شرائط میں فرمایا کہ مجتہد کیلئے لوگوں کی عادت کی معرفت ضروری ہے کیونکہ بہت سے احکام زمانے کے اختلاف سے تبدیل ہو جاتے ہیں اور اس تبدیلی کی وجہ اس زمانے کے لوگوں کے عرف کا بدلنا یا کسی ضرورت کا حادث ہونا یا اس زمانے کے لوگوں کا فساد اس حیثیت سے کہ اگر حکم وہی رہے جو پہلے تھا تو لوگوں کو مشقت اور ضرر لاحق ہوگا اور اس حکم کی تبدیلی نہ کرنے میں ان قواعد شرعیہ کی مخالفت لازم آئی گی جو کہ تخفیف، تیسیر اور دفع ضرر و فساد پر اسلئے مبنی ہیں تاکہ عالم اپنے اچھے نظام اور احسن احکام پر باقی رہے لہذا تو دیکھے گا کہ مشائخ مذہب نے بہت سے ان مسائل میں اختلاف کیا کہ جن کو مجتہد نے اپنے زمانے کے حالات کے تحت منصوص کیا تھا اور اپنے علم کی وجہ

سے اگر وہ مجتہد خود انکے زمانے میں ہوتا تو قواعد مذہب کی پیروی کرتے ہوئے وہی کہتا جو انہوں نے کہا مثلاً علماء کا وظائف معلمین جو کہ صدر اول میں تھے کے منقطع ہونے کے باعث تعلیم القرآن اور اسکی مثل دیگر مسائل میں اجارے کے جواز کا فتویٰ دینا.....“

علامہ شامی رحمہ اللہ کی مذکورہ بالا عبارت صریحاً تقاضا کرتی ہے کہ لوگوں کو عقائد کے فاسد اور گناہ سے بچانے کیلئے روایت نادرہ پر فتویٰ دینا چاہئے۔

خود امام اہلسنت امام احمد رضا خان صاحب علیہ الرحمہ نے اپنے زمانے کے حالات کے اعتبار سے اس میں سختی فرمائی مگر پھر لوگوں کے حالات ملاحظہ فرماتے ہوئے عوام کے معاملے میں نرمی فرمائی آپ فرماتے ہیں ”در بارہ عوام فقیر کا طرز عمل یہ ہے کہ ابتداء خود انہیں منع نہیں کرتا نہ انہیں نماز سے باز رکھنے کی کوشش پسند رکھتا ہے ایک روایت پر صحت انکے لئے بس ہے وہ جس طرح خدا و رسول کا نام پاک لیں غنیمت ہے مشاہدہ ہے کہ اس سے روکنے تو وہ وقتی چھوڑ بیٹھتے ہیں

﴿ فتاویٰ رضویہ ج ۳ ص ۷۱۳ ﴾

آپ رضی اللہ تعالیٰ عنہ مزید فرماتے ہیں

”جس گاؤں میں یہ حالت پائی جائے اس میں روایت نادرہ کی بناء پر جمعہ وعیدین ہوسکتے ہیں اگرچہ اصل مذہب کے خلاف ہے مگر اسے بھی جماعت متاخرین نے اختیار فرمایا۔“

﴿ فتاویٰ رضویہ مکتبہ رضویہ ج ۳ ص ۷۰۲ ﴾

بہر حال فقیر اتنا کہے گا کہ اگر اعلیٰ حضرت عظیم البرکت امام احمد رضا خان علیہ الرحمہ ہمارے زمانے کے حالات ملاحظہ فرماتے تو ضرور روایت نادرہ پر فتویٰ دیتے جیسا کہ آپ رضی اللہ عنہ نے رنگ کی پڑیا اور حقے کے مسئلے میں فتویٰ دیا۔

سوال ۴: احتیاطی ظہر کا مطالبہ کیا ہے اور اس کے مواقع کیا ہیں؟

جواب: مجدد اعظم امام احمد رضا خان صاحب علیہ الرحمہ ظہر احتیاطی کے مواقع بیان کرتے ہوئے

رقطراز میں کہ

”ان کا محل وہاں ہے کہ صحت جمعہ میں اشتباہ و تردد قوی ہو مثلاً وہ مواضع جنگلی مضریت میں شک

ہے یا باوصف اطمینان صحت جانب خلاف کچھ وقعت رکھتی ہو مثلاً جہاں جمعہ متعدد جگہ ہوتا ہو اور
سبقت نامعلوم ہو کہ اگرچہ دربارہ تعدد قول جواز ہی معتد و ماخوذ و مفتی بہ ہے مگر عدم جواز بھی
ساقط و ناقابل التفات نہیں کما بینہ فی رد المحتار صورت اولیٰ میں ان چار رکعت کا حکم ایجاباً و تاکیداً
ہوگا لوقوع الشبھۃ فی براءۃ العہدۃ اور ثانیہ میں استحباباً و ترغیباً لان الخروج عن الخلاف مستحب
اجماعاً عالم یلزم محذور۔“

فتاویٰ رضویہ ج ۳ ص ۷۰

ظہر احتیاطی کے مطلب کی وضاحت کرتے ہوئے فرماتے ہیں
” ایسی جگہ ہمارے علماء کرام نے حکم دیا کہ بعد نماز جمعہ چار رکعت فرض احتیاطی اس نیت سے ادا
کرے کہ پچھلی وہ ظہر جس کا وقت میں نے پایا اور اب تب ادا نہ کی چاروں میں سورت ملائے پھر
جمعہ کی دو سنتیں ان رکعتوں کے بعد بہ بنیت سنت وقت ادا کرے۔ جمعہ پڑھتے وقت نیت صحیح
و ثابت رکھے جمعہ کو صحیح سمجھ کر خاص فرض جمعہ کی نیت کرے اگر بنیت فرض نہ ادا کیا تو جمعہ یقیناً نہ
ہوا اور اب یہ چار رکعتیں نری احتیاطی نہ رہیں گی بلکہ ظہر پڑھنی فرض ہو جائیگی اور جب یوں نیت
صحیح سے ادا کر چکا تو ان چار رکعتوں میں یہ نیت نہ کرے کہ آج کی ظہر پڑھتا ہوں۔ وہی گول
نیت رکھے کہ جو پچھلی ظہر میں نے پائی اور ادا نہ کی اسے ادا کرتا ہوں خواہ وہ کسی دن کی ہو اس
سے زیادہ خیالات پریشان نہ کرے یوں پڑھنے میں یہ نفع پایگا کہ اگر شاید علم الہی میں بوجہ فوت
بعض شرائط جمعہ صحیح نہ ہوا ہوگا تو یہ رکعتیں آج ہی کی ظہر ہو جائیگی اس صورت میں یہی ظہر وہ
پچھلی ہے جس کا وقت اسے ملا اور ابھی ذمہ سے ساقط نہ ہوئی اور اگر جمعہ صحیح واقع ہوا تو آج سے
پہلے کی جو ظہر اسکے ذمے رہی ہوگی (خواد یوں کہ سرے سے پڑھی ہی نہ تھی یا کسی وجہ سے فاسد
ہوگئی) وہ ادا ہو جائے گی اور اگر کوئی ظہر نہ رہی ہوگی تو یہ رکعتیں نفل ہو جائیں گی اسی لحاظ سے
جس پر قضاء عمری ظہر کی نہ ہوں یہ چاروں رکعتیں بھری بھری پڑھیں کہ اگر نفل ہوئی اور سورت نہ
ملائی تو واجب چھوٹ کر مکروہ تحریمی ہوگی ہاں جس پر قضاء عمری ہے اسے پچھلی دو میں سورت
ملانے کی حاجت نہیں کہ اسے بہ طرح فرض نبیؐ ابو نکلے جمعہ نہ ہوا تو آج کے اور ہوا تو آج

سے پہلے کے یہ سب تفصیل واقع کے اعتبار سے ہے نمازی کو نیت میں اس شک و تردد کا حکم نہیں کہ نیت و تردد باہم منافی ہیں۔ اگر یوں ہی مذہب نیت کی تو وہ مقصود و احتیاط ہرگز حاصل نہ ہوگا لہذا اسی طرح گول نیت بے خیال تردد بجالائے اور واقع کا معاملہ علم الہی پر چھوڑ دے۔“

﴿ فتاویٰ رضویہ مکتبہ رضویہ ج ۳ ص ۲۸۰ ﴾

پھر ظہر احتیاطی کا حکم صرف خواص کو ہے عوام کو نہیں کہ وہ صحیح نیت پر قادر نہیں۔

﴿ کما حقہ الامام احمد رضا خان علیہ رحمۃ الرحمن فی فتاواہ ﴾

سوال ۵: بعض علاقے میں نماز جمعہ پڑھ کر ظہر باجماعت بھی پڑھتے ہیں اس کا ماخذ کیا ہے جبکہ دونوں میں سے ایک نفل نماز ہوتی ہے اس کا کیا حکم ہے؟ کیا اس حکم میں عوام و خواص دونوں یکساں ہیں یا دونوں کے حکم میں فرق ہے؟

جواب: باجماعت ظہر احتیاطی پڑھنے کی کوئی روایت فقیر کی نظر سے نہیں گذری یہ یقیناً منع ہے کما حقہ الامام احمد رضا علیہ الرحمۃ اور اس حکم میں عوام و خواص یکساں ہے دونوں ہی کو باجماعت ظہر احتیاطی سے منع کیا جائیگا ہاں البتہ خواص کو انفرادی طور پر ظہر احتیاطی ادا کرنے کا حکم کیا جائیگا۔

سوال ۶: مصر و قریہ کے احکام میں جمعہ وعیدین برابر ہیں؟ یا دونوں میں فرق ہے؟

جواب: مصر و قریہ کے احکام میں جمعہ وعیدین برابر ہیں اعلیٰ حضرت رضی اللہ عنہ کے فتاویٰ سے یہی ظاہر ہے آپ رضی اللہ عنہ فرماتے ہیں:

”اولاً جب نماز جمعہ وعیدین وہاں صحیح نہیں تو یہ امر غیر صحیح میں مشغولی ہوئی اور وہ ناجائز ہے۔“

﴿ فتاویٰ رضویہ ج ۳ ص ۷۰۳ ﴾

مذکورہ بالا عبارت سے ظاہر ہوتا ہے کہ اعلیٰ حضرت رضی اللہ عنہ دیہات وغیرہ میں عیدین کی نماز کے اصلاً قائل نہیں اور یہی بہار شریعت سے عیاں۔ صدر الشریعہ مولانا امجد علی اعظمی علیہ الرحمۃ فرماتے ہیں اسکے ادا کی وہی شرطیں ہیں جو جمعہ کیلئے ہیں“

﴿ بہار شریعت (ضیاء القرآن پبلی کیشنز لاہور) جلد احصہ چہارم ص ۵۹ ﴾

سوال ۷: کیا علم علمائے بلد والی کے حکم میں ہو سکتے ہیں؟

جواب: حدیقہ ندیہ میں ہے

إذا خلا الزمان من سلطان ذي كفاية فالامور موكله الى العلماء و
يلزم الامة الرجوع اليهم و يصيرون ولاة فاذا عسر جمعهم على
واحد استقل كل قطر باتباع علمانه فان كثروا فالمتبع اعلمهم
فان استنوا اقرع بينهم اه

﴿حدیقہ ندیہ مطبوعہ مصر ج ۱ ص ۲۴۰﴾

ترجمہ: اگر زمانہ کفایت کرنیوالے سلطان سے خالی ہو تو امت کے امور علماء کے سپرد کئے جائیں گے اور امت پر ان کی طرف رجوع کرنا لازم ہوگا اور علماء ان کے والی ہو جائیں گے پس اگر ان سب کا ایک عالم پر اتفاق کرنا مشکل ہو جائے تو ہر علاقہ اپنے علماء کی پیروی میں مستقل ہوگا پس اگر ایک علاقے میں بھی علماء کی کثرت ہو جائے تو ان میں سے علم کو منتخب کیا جائیگا اور اگر علم میں بھی سب برابر ہوں تو ان کے مابین قرع اندازی کی جائیگی۔

مذکورہ بالا عبارت اس بات میں صریح ہے کہ ہمارے زمانے میں علماء ہی والی بلد کے حکم میں ہیں اگرچہ والی بلد موجود بھی ہو کیونکہ اگر والیان بلد موجود بھی ہوں تو وہ ذی کفایت نہیں ہوتے بلکہ اکثر دیکھا گیا ہے کہ دینی معاملات میں انھیں امیر نہیں بنایا جاسکتا لہذا یہ امر دور حاضر میں علماء ہی کی طرف لوٹے گا الا ماشاء اللہ اگر کوئی والی صاحب علم ہو تو وہ اسی مرتبہ کا اہل ہے۔

سوال ۸: دیہات میں جمعہ پڑھنے کی اجازت اعلیٰ حضرت قدس سرہ نے صرف عوام کو دی ہے یا خواص کو

؟ اگر خواص جمعہ کے ساتھ ظہر باجماعت بھی پڑھیں یا پڑھائیں اور عوام کو اس کی تلقین بھی کریں تو کیا یہ صحیح ہے؟

جواب: اعلیٰ حضرت رضی اللہ عنہ کے فتویٰ سے یہی ظاہر ہے کہ اپنے یہ اجازت صرف عوام ہی کو دی ہے

بلکہ یوں کہا جائے کہ آپ نے صرف عوام کو منع نہیں فرمایا تو بجا ہوگا آپ رضی اللہ تعالیٰ عنہ فرماتے ہیں

”دربارہ عوام فقیر کا طرز عمل یہ ہے کہ ابتداء خود انہیں منع نہیں کرتا نہ انہیں نماز سے باز رکھنے کی

کوشش پسند رکھتا ہے ایک روایت پر صحت انکے لئے بس ہے وہ جس طرح خدا اور رسول کا نام پاک

لیں غنیمت ہے مشاہدہ ہے کہ اس سے روکے تو وہ وقتی چھوڑ بیٹھتے ہیں۔“

﴿فتاویٰ رضویہ مکتبہ رضویہ ج ۳ ص ۷۱۲﴾

مذکورہ بالا عبارت صراحتاً دلالت کرتی ہے کہ آپ نے یہ اجازت عوام کو دی ہے مگر آپ رضی اللہ عنہ کی عبارت سے یہ وہم پیدا ہوتا ہے کہ آپ نے خواص کو بھی اس کی اجازت دی ہے۔ ۱۳۰۷ھ میں جب مولوی سید رضی الدین حسین صاحب نے جب آپ کی جناب میں اس بارے میں یہ لکھ کر استفتاء بھیجا کہ ”اب بعض معترض ہیں کہ جمعہ دیہات میں نزد امام ابوحنیفہ صاحب کے جائز نہیں ہے پڑھنا بھی نہ چاہئے مخدومنا پڑھا کروں یا ترک کر دوں حضور کے نزدیک جو جائز ہے مطلع فرمائیں تا مطابق اسکے کار بند ہوں اور نماز عیدین بھی دیہات میں ہو یا نہ ہو۔“ اس کے جواب میں آپ نے ابتداءً اصل مذہب بیان فرمایا پھر مزید فرمایا کہ

”ہاں ایک روایت نادرہ امام ابوسف علیہ الرحمہ سے یہ آئی ہے کہ جس آبادی میں اتنے مسلمان مرد عاقل بالغ ایسے تندرست جن پر جمعہ فرض ہو سکے آباد ہو کہ اگر وہ وہاں کی بڑی سے بڑی مسجد میں جمع ہوں تو نہ سما سکیں یہاں تک کہ انہیں جمعہ کیلئے مسجد جامع بنانی پڑے وہ صحت جمعہ کیلئے شہر سمجھی جائے گی امام اکمل الدین بابر ترقی عنایہ شرح ہدایہ میں فرماتے ہیں و عنہ ای ابی یوسف (انہم اذا اجتمعوا) ای اجتمع من تجب علیہم الجمعة لا کل من یسکن فی ذالک الموضع من الصبیان والنساء والعبد قال ابن شجاع (احس ما قیل فیہ اذا کان اہلہا بحیث لو اجتمعوا) فی اکبر مساجدہم لم یسعہم) ذلک حتی یجتاجوا الی بناء مسجدا اخر للجمعة الخ جس گاؤں میں یہ حالت پائی جائے اس میں اس روایت نوادر کی بناء پر جمعہ وعیدین ہو سکتے ہیں اگرچہ اصل مذہب کے خلاف ہے مگر اسے بھی ایک جماعت متاخرین نے اختیار فرمایا اور جہاں یہ بھی نہیں وہاں ہرگز جمعہ خواہ عید مذہب حنفی میں جائز نہیں ہو سکتا بلکہ گناہ ہے۔“

﴿فتاویٰ رضویہ مکتبہ رضویہ ج ۳ ص ۷۰۳﴾

علیٰ حضرت رضی اللہ عنہ سے یہ سوال ایک عالم نے کیا جیسا کہ نام سے ظاہر ہو رہا ہے۔ مزید برآں وہ

اپنے مسئلہ میں عرض بھی کر رہے ہیں کہ ”مخدومنا پڑھا کروں یا ترک کروں حضور کے نزدیک جو جائز ہو مطلع فرمائیں“ مگر اسکے باوجود سیدنا علیحضرت رضی اللہ عنہ نے اخیر روایت نادرہ بیان فرمائی اس سے یہی سمجھ میں آتا ہے کہ آپ رضی اللہ عنہ نے خواص کو بھی اجازت مرحمت فرمائی۔ اقول یہ صرف وہم ہے کہ آپ نے اسکی اجازت خواص کو بھی مرحمت فرمائی کیونکہ علیحضرت رضی اللہ عنہ کے بعد کے فتاویٰ اس بات کی تردید کرتے ہیں مثلاً جب ۱۳۲۳ میں اسی قسم کا سوال محمد نیاز حسین صاحب نے کیا تو آپ نے اس فتویٰ کے آخر میں فرمایا ”یہ عوام کا لانعام کیلئے ہے البتہ وہ علام کہلانے والے کہ مذہب امام بلکہ مذہب جملہ ائمہ حنفیہ کو پس پشت ڈالتے تصحیحات جمہیر ترجیح و فتویٰ کو پیٹھ دیتے اور ایک روایت نادرہ مرجوعہ عنہا غیر صحیح کی بناء پر ان جہاں کورہ میں جمعہ قائم کرنے کا فتویٰ دیتے ہیں یہ ضرور مخالفت مذہب کے مرتکب اور ان جہلاء کے گناہ کے ذمہ دار ہیں۔“

﴿فتاویٰ رضویہ ج ۳ ص ۱۴﴾

مذکورہ عبارت وہم سابق کی قاطع ہے ہاں اس عبارت سے یہ نتیجہ اخذ کرنا درست ہوگا کہ علیحضرت رضی اللہ عنہ نے عوام و خواص کو روایت نادرہ پر عمل کرنے سے نہیں روکا۔ چنانچہ اگر خواص بھی دیہات میں جمعہ قائم کریں تو انہیں روکنا نہ چاہئے اور اگر روایت نادرہ کو سوال نمبر ۳ میں مذکورہ وجوہ کی بناء پر اختیار کر لیا جائے تو پھر اس کے جواز کا فتویٰ دینے میں بھی کوئی حرج نہیں ہوگا مگر ظہر کی نماز باجماعت پھر بھی عوام و خواص دونوں ہی کے لئے منع ہوگی کہ اس سے وہی قباحتیں لازم آتی ہیں جو علیحضرت رضی اللہ عنہ نے اپنے فتاویٰ میں بیان فرمائیں ہاں انفرادی طور پر ادا کرنے میں کوئی حرج نہیں مگر اس کی تلقین صرف خواص کو کی جائے۔

هذا ما ظهر لي والعلم بالحق عند الله ورسوله

عز وجل و صلى الله تعالى عليه وسلم

کتبہ: محمد ابو بکر صدیق قادری

۱۸ رمضان المبارک

Faith Of Sacred Parents

life. was to grant them the honorable position of companionship (Sahabiat). Allah Almighty knows the most.

Allah subhanahu wa taala knows. the most

Written by: **Dr. Muhammad Abubaker Siddiq Attari**

Faith Of Sacred Parents

"O believers! The associates (Kafir) are altogether unclean.

(Sura Al tuba, Verse 28)

According to some other narrations that the parents of the Holy Prophet (Allah's Grace & peace be upon Him) were brought to life after the death and accepted Islam. Imam Tabrani has narrated from mother of the believers, Hazrat Ayisha (Radi Allah Anhuma) that

"At the occasion of Hijja tul wada, the Holy Prophet (Allah's Grace & Peace be upon Him) went to the grave yard named Hajoon and his feelings were that he was very worried and sad, he (Allah's Grace & Peace be upon Him) stayed there according to the will of Allah Taala. After this he (Allah's Grace & Peace be upon Him) came back to us in the state of happiness. I said O Messenger of Allah Almighty (Allah's Grace & Peace be upon Him) first you were sad but on your return you are looking very happy. The Holy Prophet (Allah's Grace & Peace be upon Him) said I requested Allah Almighty regarding my mother, then Allah Almighty brought her to life for me. She brought faith in me after this she was returned to barzakh (stage between death and resurrection).

If someone criticizes this matter of the Prophet's parents being made believers after being brought to life when they already died as Muslims. We will reply that undoubtedly they were Muslims, but the purpose of bringing them back to

Faith Of Sacred Parents

Holy Prophet (Allah's Grace & Peace be upon Him). It is a saying of the Holy Prophet (Allah's Grace & Peace be upon Him)

"When Allah Taala created his creations He put me in the best group of them. Then made tribes and granted me the best tribe. When he made households he granted me the greatest household of them. I am, in terms of my family and myself, the greatest of all".

(Tirmizi, Vol. 2, Page 23)

This hadith proves that the ancestors of the Holy Prophet (Allah's Grace & Peace be upon Him) were believers because the Holy Prophet (Allah's Grace & Peace be upon Him) declared them the best. And the Quran tells that a kafir (idolater)can not be better than a Muslim even a Muslim slave is better then a Kafir. As Allah Almighty says in the Holy Quran, *"A Muslim bond man is better than an idolater"*.

(Sura Al Baqra, Verse 221)

Therefore this proves that the parents of the Holy Prophet (Allah's Grace & peace be upon Him) were believers otherwise they would not be declared the best household. The Holy Prophet (Allah's Grace & Peace be upon Him) also said that Allah Almighty transferred me from pure backs to pure wombs. This narration also proves that the prophet's (Allah's Grace & Peace be upon Him) parents were believers. As he has called them pure. And a Kafir (Idolater) is not pure, as the Holy Quran says,

Faith Of Sacred Parents

(Allah's Grace & Peace be upon Him) passed through all of them were believers. It is in tafseer-e- Jumal

"O beloved (Allah's Grace & Peace be upon Him) your Lord is watching those wombs and backs of those believing woman and men from Hazrat Adam and Hawa (Alaihis salam) to hazrat Abdullah and Amina (Radi Allahu Anhuma) which you passed through. So all your ancestors whether they are male or female,

they are believers. (Tafseer-Al-Jamal, Vol. 3, Page 396)

It is mentioned in Savi- alal- Jalalain,

"Sajideen refers to believers and the verse that Allah Taala watched the backs and wombs of those believers from Hazarat Adam (Alaihis salam) to Abdullah (Radi Allahu Anhu) in which you passed." (Tafseer Savi- alal- Jalalain, Vol. 3, Page 287)

This verse proves that all the ancestors of the Prophet (Allah's Grace & Peace be upon Him) were believers. Imam Fukhrudeen Razi writes arguing upon the faith (iman) of the Prophet's parents from the same verse,

"The verse 219 proves that the ancestors of the Prophets (Allah's Grace & Peace be upon Him) can not be deniers of Allah Taala." (Tafseer-e- Kabeer)

I will now present a hadith regarding this topic. The Prophet (Allah's Grace & Peace be upon Him) himself told about the greatness and purity of his ancestors via his great sayings so that no person would dare to think of their ancestors of the

Faith Of Sacred Parents

true there is no harm in it because under these statements they are dwellers of heavens. Many verses of the Holy Quran and several ahadith bear witness that the parents of the Holy Prophet (Allah's Grace & Peace be upon Him) believed in Allah Almighty. I will mention a verse of the Quran regarding this. Allah Taala says,

"And rely upon Him, who is the mighty, the merciful. Who sees you when stand. And your movements among those who offer prayer."

(Sura Ash- Shuara, Verse 217-219)

In the commentary of this verse syedana Abdullah Ibne Abbas (Radi Allahu Anhuma) a companion of the Prophet, (Allah's Grace & Peace be upon Him) says,

"Here the word 'movements' refers to the transferring of the Prophet (Noor of the Prophet) (Allah's Grace & Peace be upon Him) from the back of one prophet to another. Until the Holy Prophet Muhammad (Allah's Grace & Peace be upon Him) appeared in this ummah." (Tafseer- Al Khazin, Vol. 5, Page 107)

Another explanation has been narrated by Abdullah Ibne Abbas (Radi Allahu Anhuma) in these words,

"Movements refers to transferring from one pure back to another pure back." (Masalikul hunafa, Page 40)

In this verse the word "Sajideen" (refers to the believers who offer prayers). In this sacred verse commentators of the Quran have taken the word sajideen as referring to believers. Meaning from Hazrat Adam and Hazrat Hawa (Alaihimus salam) to Hazrat Abdullah and Amina (Radi Allahu Anhuma), the parents of the Prophet (Allah's Grace & Peace be upon Him), every back and womb that the Holy Prophet

-----Original Message-----

From:

Sent: Tuesday, April 12, 2000 11:48 PM

To: imam@dawateislami.net

Subject: Ask The Imam

City: Nashville

State: TN

zip: 37203

Country: America

Question

Assalam-o-Alaikum.

I beleive that the parents of Hazrat Muhammed (Peace be upon him) were on the Deen-e-Ibrahimi. If I'm right then how can I prove it to my relative?

Answer with the help of All knowing Allah subhanahu wa taala.

Assalamu alaikum wa rahmatullahi wa barakatuhu

There are four saying about the parents of the Holy Prophet (Allah's Grace & Peace be upon Him) that is given as under:-

- i) They died whilst following the religion of Ibraheem (Alaihis Salam)
- ii) They died as infidels (God forbid)
- iii) They followed nature i.e. unity of Allah Taala.
- iv) They died whilst following the religion of nature but the Holy Prophet (Allah's Grace & Peace be upon Him) brought them to life as a miracle and granted them the wealth of Iman. So that they obtain the status of companions.

From the above mentioned sayings the scholars of Islam have rejected the second saying. The scholars have accepted the other three sayings. Whichever one of them is taken to be

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلٰی سَيِّدِنَا مُحَمَّدٍ
وَالسَّلَامَةُ عَلٰی اٰلِهِ وَرَحْمَةُ اللّٰهِ وَبَرَکَاتُهُ

Faith Of The Sacred Parents *Radi Allahu Anhuma*

A brief discussion about the faith of the
parents of the Holy Prophet sa'lallahu alaihi
waslam

The whole discussion clearly proves that the Prophet of Allah Almighty (Allah's Grace & Peace be upon Him) is spiritually present everywhere in the universe through his knowledge and listens to whatever is said him. This is why we have been taught to say "Salam", in the prayers, by addressing word 'O' Prophet the peace of Allah be upon you. May Allah keep us on the right belief of Ahle Aunnat wa Jamaat. Aameen

Allah subhanahu wa taala knows, the most

Written by: Dr. Muhammad Abubaker sididiq Attari

bad deeds." This narration has been narrated by bazzar and all of its narrators are the men of Bukhari.

(Majma uzzaqaid, Vol.9, Page 27)

From Hazrat Thouban (Allah well pleased with Him) The Prophet of Allah (Allah's Grace & Peace be upon Him) says:

"Undoubtedly, Allah Almighty rolled up the earth for me so I observed the east and west (all of the four sides) on the earth.

(Muslim Shareef, Vol. 2, Page 290)

The Prophet of Allah says:

"Undoubtedly, Allah Almighty has brought before me the whole world so I am watching it and that is happening till the day of resurrection as I am seeing my palm."

(Kanzul Ummal, Vol. 11, Page 420)

Allah Almighty says in a hadith-e-Qudsi:

"Whenever I make someone my beloved so I become his power of listening by which he listens to and his sight by which he sees."

(Bukhari Sharif, Vol. 2, Page 963)

Imam Fakhruddin Razi (Rahmatullah Alaih) explains this narration in these words:

"When the light of Allah Almighty becomes his listening power he hears from near and from distant places and when the light of Allah Almighty becomes his sight so he sees from near and distant places."

(Tafseer-e- Kabir, Vol.21, Page 91)

you and he is seeing your intention and will purify your deeds.

(Mirqat-Shrh-e-Mishkat, Vol 10, page 264)

Shaikh Abu Al Qasim Muhammad bin Ahmad Al Jazri in 741 A Hijra writes:

"It means that the prophet of Allah would bear witness about your actions."

The well known companions of the Holy Prophet (Allah's Grace & Peace be upon Him) Hazrat Abu Saeed Khudri (May Allah well Pleased with Him) says:

"The Prophet will bear witness of what you have done."

(Tafseer-e- Ibne Jareer, Vol. 1, Page 6)

It comes to know from the above quotation that the companions of the Holy Prophet (Allah's Grace & Peace be upon Him) also believes in his bearing witness of actions so consequently, it confirms that the prophet of Allah Almighty (Allah's Grace & Peace be upon Him) is "Hazir" and "Nazir" according to its particular meaning. There are many other verses in the Holy Quran which proves that the last Prophet of Allah Almighty (Allah's Grace & Peace be upon Him) is hazir and nazir but I do not want to make it too lengthy to read it. This is why I finish it here. Now I present some narrations of the Holy Prophet (Allah's Grace & Peace be upon Him) in this regard. I am writing here it in brief due to the same cause that I have mentioned above. Syedna Abdullah Ibne Masood (May Allah well Pleased with Him) narrates from the Prophet of Allah Almighty (Allah's Grace & Peace be upon Him) .The Prophet of Allah says:

"My life is excellent for you whatever you ask it is answered you and my demise in also excellent for you because your actions are presented before me so I praise when I see your good deeds and ask forgiveness for you when I see your

his grade near Allah Almighty through the light of Haq. He knows the reality of his religion and the veil (hindrance) which stops him in getting higher degree of the

spirituality. Therefore the Holy Prophet (Allah's Grace & Peace be upon Him) signifies the vices of the ummah, their vices, virtues, sincerity and hypocrisy of the ummah.

(Tafseer Ruhul Bayan, Vol. 1, Page 248)

Shah Abdul Aziz Muhaddith Dehlvi explains this verse in these words:

"Because the Holy Prophet (Allah's Grace & Peace be upon Him) knows, by the light of prophet hood, the grade of his follower which he has been attained and also knows the reality of his faith and the hindrance which has stopped him in getting progress. So the Apostle of Allah Almighty signifies your vices, grades of your belief, your virtues, your sincerity and hypocrisy

(Tafseer-e- Azizi, Vol. 1, Page 518)

He further says:

Therefore the prophet (Allah's Grace & blessings be upon Him) for his ummah will bear witness according to their state of affairs.

(Tafseer-e- Azizi, Vol.1, Page 521)

Imam Mulla Ali Qari says:

"The Prophet of Allah Almighty (Allah's Grace & Peace be upon Him) is aware of

*(Tafseer-e- Jalalain with Baidavi, Vol.2,
Page 248)*

*You are bearer of the testimony and
falsification, salvation and misguidance
of those to whom you have been sent.*

(Baidavi with Jalalain, Vol. 2, Page 248)

The author of Al Bahrul Muheet says:

*"you are witness of the testifying and
falsifying of those to whom you have been
sent.*

*(Tafseer Al Baharul Muheet, Vol. 7, Page
238)*

Hafiz Ibne Kahteer says:

*"You are witness of the oneness of Allah
Almighty and that there is no God except
Allah. You will bear evidence about the
actions and deed of whole mankind on
the day of judgment.*

(Tafseer Ibne Katheer, Vol. 3, Page 497)

In short all of the commentators of the Holy Quran confirm that the Prophet of Allah Almighty Muhammad (Allah's Grace & Peace be upon Him) is "Hazir" and "Nazir". Let us come to an other verse. Allah Almighty says:

*"And this we made you exalted among all
nations that you may be witnesses to the
people and this messenger your guard
and witness. " (Al Baqara, Part II, Verse
143)*

Allama Ismail Haqqi (Rahmatullah
Alaih) says in its commentary *"It means
that the apostle of Allah Almighty
(Allah's Grace & Peace be upon Him)
knows each religious person, who acts
upon the commandments of religion, and*

Allama syed Mahmood Aloosi, the commentator of the Holy Quran Abu Saood and the writer of afseer-e- Jumal say:

"Bearer means that you would be witness of those whom you have been sent towards. You see their conditions and observes their

actions and heads. And you are being a witness upon what is being done by them regarding testifying Islam and its rejection.

You observe the people, either they are on the path of guidance or misguidance. You would bear this all on the Day of Judgment. And this evidence would be accepted for the Ummah and against the Ummah."

Tafseer Rohul Ma'ani, Vol. 22, Page 45
Tafseer Abu Saeed, Vol. 7, Page 107
Tafseer Jumal, Vol. 3, Page 442).

Allama Aloosi further says:

"Some highlighted saints indicated that Allah Almighty has, already awarned his Holy Prophet (Allah's Grace & Peace be upon Him) about actions and deeds of the Ummah and he knows them this is why he has been named as bearer.

Allama Jalaal-ud-Deen Roomi said that

"The Places and grades of the people were in his sight so Allah Almighty called him the bearer (Shahid).

(Tafseer Roh hul Mani, Vol. 22, Page 45)

The author of Jalalain says:

You are witness of those to whom you have been sent.

in the meaning of "ILM"(to know) so the words "Ya Hazir" and "Ya Nazir" stand for the one who knows and one who observes."

*(Fatawa Shami, Vol.3, Page 337
(Published by Maktaba-e- Majidiya)*

You can see a similar statement about the meaning of Hazir and Nazir in the famous book "Hidayah" in volume 3, on page 13 published by H.M saeed.

Now I am writing the proof of the spiritual presence of the Holy Prophet (Allah's Grace & Peace be upon Him), everywhere through Quran and trustful commentary books.

Allah Almighty says in the Holy Quran:

"O Prophet! The communicator of unseen news, no doubt, We have sent you as a present beholder and bearer of glad tiding and Warner"

(Sura Al-Ahzab, Part 22, Verse 45)

This Holy verse shows that the Holy Prophet (Allah's Grace & Peace be upon Him) would be a bearer. The commentators of the Holy Quran says in the light of this and others verses as well as many other narrations, that he would bear the witness of the vices and witnesses on the day of judgment. It is clear that no one can bear about us except who knows us and our deeds.

Now I quote various famous and trustful commentators. Hazrat Shaikh Abdul Haq Muhaddith Dehlvi (Rahmatullah Alaih) says:

"Bearer means that the Prophet of Allah Almighty (Allah's Grace & Peace be upon Him) knows and observes the state of the affairs of his ummah, their success and destruction and their testimony and rejection of Islam."

(Madarij-e- Nabuwat, Vol 1,page 260)

-----Original Message-----

From:

Sent: Wednesday, June 20, 2001 2:59 AM

To: imam@dawateislami.net

Subject: Ask The Imam

Name: Dr. A H Saifi

City: Aligarh

State: UP

zip: 202001

Country: India

Question

Assalamu alaikum wa rahmtullahi

Dear Mufti Sahib please tell me what does "haazir naazir" mean with regards to sending durood.

Answer with the help of All knowing Allah subhanahu wa taala.

Wa alaikumus Salam

We ahle sunnat wa Jamat, do not claim that the Holy Prophet of Allah Almighty is present every where with his material body. But we say that the sun of prophet hood Muhammad (Allah's Grace & Peace be upon Him) is present in Madina sharif with his holy material body as well as He (Allah's Grace & Peace be upon Him) with his spiritual power, knowledge and light, is present every where as the sun is found in the sky with its material body, but presents on the earth, everywhere, due to his light. In spite of it we use the word Hazir and Nazir for his (Allah's Grace & Peace be upon Him) spiritual presence by his knowledge and light. As "Hazir and Nazir" is a specific terminology of Fiqah so the scholars generally use word "Hazir" (The one who is present) for an "Alim"(The one who has knowledge).

As Allama Ibne Abdin Shami (Rahmatullah Alaih) says :

"And to say "Ya Hazir, Ya Nazir" is not kufur (atheistism) because "Al-Hazoor"(to be present) is commonly uses

For more books click on link
<https://archive.org/details/@zohaibhasanattari>

بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلٰی سَيِّدِنَا مُحَمَّدٍ
رَسُوْلِ اللّٰهِ خَرَجَ

Hazir-O-Nazir

The proof of the belief "Hazir-O-Nazir in the
light of the Quran and Hadith

بِسْمِ اللَّهِ الرَّحْمَنِ الرَّحِيمِ
الصَّلَاةُ وَالسَّلَامُ عَلَيْكَ يَا رَسُولَ اللَّهِ عَزَّ وَجَلَّ

Proof Of Milad-un-
Nabi
*sallallahu alaihi
waslam*

is
ty
y,
ah
ce

nus
rac
/ o
e b

-----Original Message-----

From:

Sent: Wednesday, September 13, 1999 12:16 AM

To: imam@dawateislami.net

Subject: Ask The Imam

Name: Zia-ul Hassan

zip: 23546

Country: UK

Question

Please give me the evidence about Eid-e-Milad-un-Nabi in the light of Quran & Ahadith.

Answer with the help of All knowing Allah subhanahu wa taala.

Assalamu alaikum wa rahmatullahi wa barakatuhu

Before writing the arguments of Eid Milad-un-Nabi (Allah's Grace & Peace be upon Him), I want to clear the meaning of Milad according to literature and shariah.

The word Milad has been derived from "viladat" which means birth. Therefore, according to Arabic language, milad is word, which signifies the place and time of birth. In the light of shariah, we mean, Milad is to remember the events which took place at the birth time of the Holy Prophet (Allah's Grace & Peace be upon Him) and we get the opportunity of narrating the seerah (life sketch) of the Prophet (Allah's Grace & Peace be upon Him) on this occasion, we also present the Holy Prophet (Allah's Grace & Peace be upon Him) gifts of durood -o- salam. We mention before the people attributes and praises of the Prophet (Allah's Grace & Peace be upon Him). We do not believe that Milad is specified with same night but, we believe that the remembrance of the Holy Prophet (Allah's Grace & Peace be upon Him), is incumbent, in each minute and second of time and every Muslim should act his sunnahs (traditions) in the whole lifetime. Milad un Nabi (Allah's Grace & Peace be upon Him) is a great source of preaching. It is incumbent for scholars to teach Muslim nation on this Holy

occasion, moral behavior of the Holy Prophet, (Allah's Grace & Peace be upon Him) his etiquettes, His affairs, His seriat, His dealings and His worships.

Now I write the proofs of Milad from the Holy Quran, the hadith of the Prophet (Allah's Grace & Peace be upon Him) and consensus of Ulmas.

Evidence of the Holy Quran

The Quranic verses prove that to celebrate Milad is not only a proper deed but it is also a praiseworthy action.

1) Allah Almighty says in the Quran:-

"The peace is on Him the day when he was born and the day when he will die and the day when he will be raised alive."

(Kanzul Iman the translation of Holy Quran, Sura Al-Maryam, Verse 15)

In the above verse Allah Almighty has mentioned the complete Milad of Hazrat Yahya (Alaihis Salam). And before this verse, Allah Almighty has mentioned the events, which took place before the birth. It is the same way of celebrating birthday as ahle sunnat adopt for the Milad of the last Prophet (Allah's Grace & Peace be upon Him) of Allah Almighty. In other words the Prophet of Allah Almighty Hazrat Isa (Alaihis Salam) celebrated his own milad.

2) As Allah Almighty says:

"And the same peace on me the day I was born and the day I will die and the day I would raised alive."

(Kanzul Iman the translation of Holy Quran, Sura Al Maryum, Verse 33)

Before this verse Allah Almighty has stated the whole story of Maryam (Allah may pleased with him) that how she got pregnant and gave birth her great son, the Prophet of Allah Isa (Jesus) (Alaihis Salam). Allah Almighty also mentioned the words of Isa (Alaihis Salam) by which Isa (Alaihis Salam) praised

himself. This style of narrating story is nothing but celebration of Milad of Isa Alaihis Salam. Ahle Sunnat also narrates the story of Holy Prophet Muhammad (Allah's Grace & Peace be upon Him) in the same style. We too narrate the events, which took place before the birth and after it as Allah Almighty narrated about Yahya and Isa (Alaihimus Salam). Therefore, a person who has eyes of justice, will obviously accept that to celebrate Milad is an important deed which Allah Almighty has done. So it proves that the bases of Milad is found in the Holy Quran.

3) Allah Almighty says:

"And remind them of the days of the Allah."

*(Kanzul Iman the translation of Holy Quran,
Sura Ibrahim, Verse5)*

In this verse Allah Almighty orders his prophet Musa Alahis Salam to remind his nation the days of Allah Almighty. "The days of Allah" are those days in which great events took place or Allah Almighty bestowed his great rewards to his creature. As the Holy Quran testifies this explanation of the days of Allah Almighty. In the Holy Quran Musa Alaihis Salam says:

"And when Musa said it his people remember Allah's favour upon you, when he delivered you from Firawn's people who used to afflict you worsly, and slaughter your sons and let your daughters live and in it there was shown great mercy of your lord."

*(Kanzul Iman the translation of Holy Quran,
Sura Ibrahim , Verse 6)*

According to the Quranic verse emancipation of the nation of Musa Alaihis Salam from Firawn is a day of Allah, so the birth day of the Holy Prophet Muhammad (Allah's Grace & Peace be upon Him) is, without any doubt, also a day of Allah, because the Prophet Muhammad (Allah's Grace & Peace be upon Him) emancipated whole world from the darkness of ignorance and brought them to the light of guidance. Therefore, the birthday (Milad) of the Holy Prophet (Allah's Grace & Peace be upon Him) more deserve able

to be celebrated than the celebration of any other event. In case we would not be grateful to Allah Almighty for his favour that is "Muhammad" (Allah's Grace & Peace be upon Him). He will punish us severely. As Allah Almighty says:

"And remember when your lord proclaimed, if you will be great full then I shall give you more and if you are thankless then my treatment is severe."

(Kanzul Iman the translation of Holy Quran, Sura Ibrahim , Verse 7)

4) Allah Almighty says :

"Then remember the bounties of Allah and wander not in the earth spreading mischief."
(Kanzul Iman the translation of Holy Quran, Sura Araf , Verse 74)

In the above verse Allah Almighty orders us to remember his bounties and rewards. The last Prophet of Allah Almighty Muhammad (Allah's Grace & Peace be upon Him) is, undoubtedly, great blessing of Allah Almighty for whole mankind. Allah Almighty himself considers the Prophet (Allah's Grace and Peace be upon him) his great favour for mankind as He says

"Undoubtedly, Allah did a great favour to the Muslims that in them from among themselves sent a messenger who recites unto them His signs and purifies them and teaches them the book and wisdom and necessarily before that they were certainly in apparent error.

(Kanzul Iman the translation of Holy Quran, Sura Ale Imran , Verse 164)

Therefore, according to the Quranic command- ments we must remember the beloved Prophet of Allah Muhammad (Allah's Grace & Peace be upon Him) and Milad-un-Nabi is a best way of remembrance of the greatest Prophet (Allahs Grace and Peace be upon him).In another words Allah Almighty says:

"And publicize well the favour of your lord"

*(Kanzul Iman the translation of Holy Quran,
Sura Al Duha , Verse 11)*

The companion of the Holy Prophet (Allahs Grace and Peace be upon him) Hazrat Abdullah Ibne Abbas (Allah is well pleased with Him) explained the word favours. He says here,

"in this verse the word "favour" signifies the prophet hood and Islam."

(Tafseer Ibne Abbas, Sura Al Duha, Page 651).

So in the light of the given explanation by the cousin of the Holy Prophet (Allah's Grace and Peace be upon him), we can say that Allah Almighty orders us to remember Holy Prophet (Allah's Grace and Peace be upon him) in our gatherings between the people, in our mosque between the worshiper and in our houses between our families and Milad un Nabi (Allahs Grace and Peace be upon him), as I have written, is a best way for this quranic purpose.

4) Allah Almighty orders us :

*"Say you rejoice Allah's grace and his mercy,
on it therefore let them rejoice. That is better
then all theirs wealth."*

In this verse Allah Almighty orders us to enjoy on his grace and mercy. If we see around us we find that each favour of Allah Almighty is great mercy for us. Even our existence is also a mercy of Allah Almighty. But the greatest mercy of Allah is the Holy Prophet (Allah's Grace and Peace be upon him). As Allah Almighty says:

"And we sent not you but mercy for all world."

*(Kanzul Iman the translation of Holy Quran,
Sura Al Ambia , Verse 107)*

So according the Quranic teachings it is necessary for us that we must be happy and pleased on the birthday of the Holy Prophet (Allah's Grace and Peace be upon him). The one who pleases with the Holy Prophet (Allah's Grace and Peace be upon him) is really a

true follower of the Quran. And it is obvious that, in whole world Muslims celebrate Milad un Nabi (Allah's Grace and Peace be upon him). Specially for enjoying the mercy of Allah Almighty that is the beloved prophet of Allah Almighty (Allah's Grace and Peace be upon him). Therefore the Holy Quran itself confirms the Milad un Nabi (Allah's Grace and Peace be upon him)

5) The gathering of Milad un Nabi (Allah's Grace and Peace be upon him) incite Muslims on saying durood and Salam. Allah Almighty says:

"O you who believe send upon Him blessing and salute Him fully well in abundance. (Kanzul Iman the translation of Holy Quran, Sura Al Ahzab , Verse 56)

According to the law of shariah, a thing which is desired by shariah, is exactly a like an aim of shariah. And the benefits of durood -o- salam are so much in numbers that can not be counted. Durood -o- salam causes for the help of Allah Almighty in this world and here after. So milad un Nabi (Allah's Grace & Peace be upon Him) is a source of fulfilling the commandments of Allah Almighty

6) Allah Almighty says:

"And all that we narrate to you of the tidings of the messengers is for the purpose of strengthening your heart therewith." (Kanzul

Iman the translation of Holy Quran, Sura Hood, Verse 121)

This Quranic verse reveals that the wisdom of mentioning the stories and events of Prophets (Alaihis salam) was for the steadfastness of the prophet's heart (Allah's Grace and Peace be upon him). And it is obvious that we are, also today, in need of being steadfast. We must know that how, the prophet of Allah (Allah's Grace and Peace be upon him) faced the problems of his time so that we may face the problems of our times according to the Sunnah. Therefore Milad un Nabi (Allah's Grace and Peace be upon him) provides us an opportunity to know about the affair of the Prophet (Allah's Grace and Peace be upon him).

Evidence of Hadith

There are many narrations, which prove the Milad sharif but I write a few of them.

1. The Prophet of Allah (Allah's Grace and Peace be upon him) himself stated his own birth from very beginning He says:

"I had been transferred, continuously, from purified offspring to purified wombs. I had been given birth by a lawful marriage not by adultery. When Allah Almighty sent Adam Alaihis Salam on earth so He put me in his spine and then transferred in Nuh Alaihs salam in his boat, and then in Ibrahim Alaihis salam. Allah Almighty transferred me continuously from noble off springs to the purified wombs up to that He brought me in my parents who never committed adultery."

(Tafseer Ruhul biyan, Vol. 3, Page 54)

As I have written in the beginning that Milad means the time of birth or place of birth. So the Holy Prophet (Allah's Grace and Peace be upon him) himself celebrated his own Milad. In the same way ahle sunnat following the Holy Prophet (Allah's Grace and Peace be upon him) narrate the events of the birth of the Holy Prophet (Allah's Grace and Peace be upon him) This hadith is the clear proof of Milad un Nabi (Allah's Grace and Peace be upon him) and as well as tells us that to celebrate Milad un Nabi (Allah's Grace and Peace be upon him) is not innovation (bidat) but it is a sunnah (tradition) of Prophet (Allah's Grace and Peace be upon him). There are many other narrations, which narrate that the Prophet of Allah (Allah's Grace and Peace be upon him) celebrated his own Milad several times, some of those narrations have been written in Mmishkat sharif.

The one who rejoices on the birth day of the Holy Prophet would not be severely punished and it is hoped that a Muslim who

celebrate the Milad un Nabi (Allah's Grace and Peace be upon him), will not be punished in hell. Imam Bukhari Rahmatullah Alaih narrates that,

"Abu Lahab would be punished lightly in the hell on Monday. Because he rejoiced and freed his handmaid indicating by his finger, when the Prophet of Allah Almighty (Allah's Grace and Peace be upon him) took birth. So as a reward of happiness on milad un Nabi (Allah's Grace and Peace be upon him) he would be given water by his finger."

(Saheehul Bukhari Vol. 2, Page 764)

Imam shams ud din Naseer Al Damaishqi narrates this hadith in poetry. Its translation is given below: -

*"If such kafir was denounced (in the Quran)
And perished are his hands, and in the flame is
his eternal abode. It is narrated every Monday.
His torment is made easy for his joy at the birth
of Ahmad. (Allah's Grace and Peace be upon
him) What is the expectation then of a servant
who spent all his life. Happy with the arrival of
Ahmad (Allah's Grace and Peace be upon him)
and died on the one ness of Allah Almighty."*

*(Haul-ul-Ahtifal Bil Maullid Al-Nabvi Al
Sharif, Page 11)*

2) The Holy Prophet Muhammad (Allah's Grace and Peace be upon him) celebrated his own Milad by keeping fast. Imam Wali-ud-din writes this narration with reference to the Saheeh Muslim. When the Prophet of Allah (Allah's Grace and Peace be upon him) was asked about the fast of Monday. He (Allah's Grace and Peace be upon him) said,

*"I took birth and the Quran was revealed upon
me in this day."*

(Mishkat Sharif, Page 179)

This narration proves that to celebrate Milad un Nabi is a tradition of the Holy Prophet (Allah's Grace and Peace be upon him) on every Monday. Secondly it is lawful to fix a particular day for Milad un Nabi (Allah's Grace and Peace be upon him). Thirdly it is an act of sunnah to voluntary worships, especially fasting, in the pleasure of the Milad un Nabi (Allah's Grace and Peace be upon him)

Evidence of general consensus of Muslim ummah and scholars

1) Imam Al-Hafiz Al-Suyuti in his famous book "Al-Hawii Lil-Fatawii" allocated a special chapter on that topic and named it "The Excellence of Objective in Celebrating the Mawlid" where he said:

The question under consideration is what the verdict of the Shari'ah on celebrating the Holy Birthday of the Noble Prophet (Allah's Grace & Peace be upon Him) during the month of Rabbi-ul-Awwal. From the point of view of Shari'ah is this a praiseworthy action or a blameworthy one? And do those who arrange such celebration Receive blessings or not? He said:

"The reply to this question is that in my view the Meelad Shareef (Celebration of the Birthday of the Noble Prophet Allah's Grace & Peace be upon Him) is in fact such an occasion of happiness on which people assemble and recite the Holy Qu'ran to the extent that is easy. Then they relate the prophecies concerning the appearance of the Noble Prophet (Allah's Grace & Peace be upon Him) that have been transmitted in Ahadith and Author, and the miraculous events and signs that took place on

his birth. Then food is set before them and according to their desire they partake thereof to satisfaction. This festival of celebrating the birthday of the Noble Prophet (Allah's Grace & Peace be upon Him) is a Bid'ah Hasanah (good Innovation) and those arranging it will get blessing, since in such a celebration is found the expression of joy and happiness at the greatness and eminence of the Noble Prophet (Allah's Grace & Peace be upon Him) and his birth".

Even Ibn Tay'miah said in his book "Necessity of the Right Path", p. 266, 5th line from the bottom of that page, published by Dar Al-Hadith, the following:

"As far as what people do during the Meelad, either as a rival celebration to that which the Christian do during the time of Christ's birthday or as an expression of their love and admiration and a sign of praise for the Noble Prophet (Allah's Grace & Peace be upon Him), Allah Almighty will surely reward them for such Ij'tiha". He then said: "Although Meelad was not practiced by (Salaf), they should have done so since there was no objection against it from the Shari'ah point of view".

And we certainly only celebrate Meelad out of love and admiration to the Prophet of all Mankind.

2. Imam Al-Hafiz Al-Qastalani, who gave commentary on Sahih Bukhari, said:

"May Allah Almighty shower his Mercy upon a person who takes the days of the month of Rabbi-ul-Awwal, in which the Noble Prophet (Allah's Grace & Peace be upon Him) was born, as days of feast and celebration for doing so is the best cure for the heart of an ailing person."

3. Al-Hafiz Ibn Hajar was asked, same reference of Imam Suyuti, about Meelad Shareef. His reply was:

"Meelad Shareef is, in fact, an innovation, which was not transmitted from any pious predecessor in the first three centuries. Nevertheless, both acts of virtue as well as acts of abomination are found in it (i.e. Sometimes acts of virtue are found therein and sometimes acts of abomination). If in the Meelad Shareef only acts of virtue are done and acts of abomination are abstained from, then the Meelad Shareef is a Bid'ah Hasanah (good innovation), otherwise not.

He then added,

"To do any virtuous act and to observe it annually as means of recollection for any special day on which Allah Almighty has bestowed any favour or removed any calamity is a form of showing gratitude to Allah Almighty. Gratitude to Allah Almighty is expressed through different kinds of Ibaadah (worship) -prostration and standing in prayer, charity and recitation of the Holy Qu'ran. And what is a greater favour from Allah Almighty can there be than the appearance of the Prophet of Mercy (Allah's Grace & Peace be upon Him) on this day (i.e. 12th of Rabbi-ul-Awwal)?" Some people do not limit it and celebrate the Meelad Shareef on any day of Rabbi-ul-Awwal. Nay, some people have extended it even more and increased the period to the whole year. According to the latter, the Meelad Shareef can be celebrated on any day of the year. The objective here is the same, i.e. to rejoice at and celebrate the Holy Birth of the

Noble Prophet (Allah's Grace & Peace be upon Him).

4. Imam Abu-Bakr Abdullah Al-Demashqi compiled a number of books on the subject and called them "Collection of Traditions on the Birth of the Chosen Prophet", "The Pure Expression on the Birthday of the Best of Creations" and "The Spring for the Thirsty One on the Birth of the Rightly Guided".
5. Imam Al-Hafiz Al-Iraqi wrote a book and called it "The Pure Spring on the Sublime Birth".
6. Imam Ibn Dahyah wrote a book and called it "Enlightenment on the Birthday of the Bearer of Good News, The Warner".
7. Imam Mulla Ali Qari wrote a book and called it "The Quenching Spring on the Birthday of the Prophet". (Allah's Grace & Peace be upon Him)
8. Imam Shams-u-Din bin Nasir Al-Dumashqi, said in his book: "The Spring for the Thirsty One on the Birth of the Rightly Guided" about the story of Abu Lahab that he will receive a light punishment every Monday for expressing joy at the birth of the Noble Prophet (Allah's Grace & Peace be upon him) on that day. The Imam said the verse of poetry which have been in previous lines.
9. Imam Shams Ul-Din Ibn aL-Jazri, the Imam of reciters, wrote a book and named it "The Scent of Notification on the Blessed Birthday".
10. Imam Al-Hafiz Ibn Al-Jawzi, said in the description of Meelad: "Peace and Tranquillity takes over during that year and a good glad tiding to obtain your wish and inspiration".

11. Imam Abu-Shamah, The Sheik of Al Hafiz Al Nawawi, said:
"The best of the innovations of our times is what is carried out on the day of corresponding to the birthday of our Beloved Prophet (Allah's Grace & Peace be upon Him), where people give out donations, practice what is right, express their joy and happiness, in doing so is surely a sign of love and admiration for the Prophet (Allah's Grace & Peace be upon him)".
Allah subhanahu wa taala knows, the most

Written by: **Dr. Muhammad Abubaker Siddiq Attari**